
ଲେଖକୀୟ ଅଭିବ୍ୟକ୍ତି 


ଓଡ଼ିଶାର ଜନଜୀବନରେ ସିଦ୍ଧ ସାଧକ ବୈକୁଣ୍ଠନାଥ ବ୍ରହ୍ମଚାରୀ ( ୧୯ ୧ ୨- 
୨ ୦ ୦ ୧) ଙ୍କ ନାମ ଚିର ସ୍ମରଣୀୟ | ସେ ଏକାଧାରାରେ ଜଣେ ସମାଜ ସଂସ୍କାରକ, 
ସ୍ବାଧୀନତା ସଂଗ୍ରାମୀ ଓ ସାହିତ୍ୟିକ ହିସାବରେ ନିଜର ସ୍ଵତନ୍ତ୍ର ପଦଚିହ୍ନ ରଖୁ ଯାଇଅଛନ୍ତି 
ତାଙ୍କ ରଚିତ ଅଜସ୍ର ଭଜନ, ଜଣାଣ, କାବ୍ୟକବିତା ଓ ଆଧ୍ଧାମ୍ମିକ ପୁସ୍ତକ ସର୍ବଜନ 
ସ୍ବୀକୃତ । ସେସବୁ ଓଡ଼ିଆ ସାରସ୍ଵତ ଭଣ୍ଡାରର ଏକ ଏକ ଅମୁଲ୍ୟ ସଂପଦ | ମାତ୍ର ବିଂଶ 
ଶତାଦ୍ଦୀର ଏହି ମନୀଷୀଙ୍କ ଜୀବନ ବୃତ୍ତାନ୍ତ ସିଵି ଓ ସାଧନା, ସ୍ଵାଧୀନତା ସଂଗ୍ରାମ 
ସଂପର୍କୀୟ ବିଷୟବସ୍ତୁ ସମାଜ ସଂସ୍କାରମୂଳକ ତଥ୍ୟ ଏବେ ମଧ୍ଯ ପାଠକ-ପାଠିକାଙ୍କ 
ନିକଟରେ ଅପହଞ୍ଚ ରହିଅଛି। 


ଏହି ପରିପ୍ରେକ୍ଷୀରେ ସିଦ୍ଧ ସାଧକଙ୍କ ଜୀବନୀ ବୃତ୍ତାନ୍ତ ସହିତ, ସମାଜ ଓ 
ଆଧାମ୍ମିକ ଜଗତ ପ୍ରତି ତାଙ୍କର ଅମୁଲ୍ୟ ଅବଦାନ ଉଲ୍ଲେଖ ଥାଇ ଏକ ପୁସ୍ତକ ରଚନା 
କରିବା ନିମନ୍ତେ ମୋତେ ବିଭିନ୍ନ ସମୟରେ ବହୁ ମାନ୍ଯଗଣ୍ଯ ବ୍ଯକ୍ତି ଅନୁରୋଧ 
କରିଥୁଲେ | ସେମାନଙ୍କ ମଧ୍ଯରେ ବୈକୁଣ୍ଠନାଥ ବ୍ରହ୍ମଚାରୀଙ୍କ ଅନ୍ୟତମ ଶିଷ୍ୟ ବାବା 
ସତ୍ୟାନନ୍ଦ ଦାସଙ୍କ ନାମ ଉଲ୍ଲେଖଯୋଗ୍ୟ। ସେ ମୋତେ ବିଭିନ୍ନ ସମୟରେ ବୈକୁଣ୍ଡୀୟ 
ଚିନ୍ତା ଓ ଦର୍ଶନ ସଂପର୍କରେ ବିଭିନ୍ନ ପୁସ୍ତକ ଓ ପରାମର୍ଶ ଯୋଗାଇ ଦେଉଥିଲେ | 


ଏତଦ୍‌ବ୍ୟତୀତ ପ୍ରଫେସର ଗୟାଧର ପଞ୍ଡା, ପ୍ରଫେସର ଅତୁଳ କୁମାର 
ସାହୃଟ ଆକାଶବାଣୀ କଟକ କେନ୍ଦ୍ରର ଅବସରପ୍ରାପ୍ତ ସହ ନିର୍ଦ୍ଦେଶକ ସୁରେନ୍ଦ୍ର ସାମଲ, 
ଯାଜପୁର ମଲ୍ଲୀପୁର ଗ୍ରାମର ଶଶିକାନ୍ତ ପରିଡ଼ା, ମୃତ୍ୟୁଞ୍ଜୟ ସାମଲ, ବିରିବାଟୀ ଗ୍ରାମର 


Source: Author, Digitized by PPRACHIN, SOA 


ବିଧୁଭୂଷଣ ମହାନ୍ତି, ପୂର୍ଣଚନ୍ଦ୍ର ମହାନ୍ତି, ଡକ୍ଟର ଲକ୍ଷ୍ମୀକାନ୍ତ ଖୁଣ୍ଟିଆ, ଲେଖୁକା ଅଧ୍ଧାପିକା 
ସ୍ବେହଲତା ପୃଷ୍ଟି, ସୁଶ୍ରୀ ମନୀଷା ମହାପାତ୍ର ରଜନୀକାନ୍ତ ମଲ୍ଲିକ ପ୍ରମୁଖଙ୍କ ସହଯୋଗ 
ଉଲ୍ଲେଖଯୋଗ୍ୟ | 


ଭୁବନେଶ୍ବରସ୍ଥ ଏକାମ୍ର ସତ୍ୟସେବାଶ୍ରମର ବାବାଜୀ ବାଳକାନନ୍ଦ ଦାସ, 
କେନ୍ଦ୍ରାପଡ଼ାସ୍ଥ ହନୁମାନଜିଉ ଆଶ୍ରମର ବାବାଜି ଚେତନାନନ୍ଦ ଦାସ ଓ ଜଳୌକା 
ଆନନ୍ଦଧାମର ବାବାଜି ନିର୍ଭୟାନନ୍ଦ ଦାସଙ୍କ ଶୁଭେଚ୍ଛା ମଧ୍ଯ ପୁସ୍ତକଟିର ପ୍ରକାଶନ 
ଦିଗରେ ସାହାଯ୍ୟ କରିଅଛି । ଆଜିର ଏ ଶୁଭ ମୁହୂର୍ରରେ ସମସ୍ତଙ୍କୁ ଆନ୍ତରିକ ଧନ୍ୟବାଦ 
ଜଣାଉଛି | 


ଏଇ ଅବସରରେ ବ୍ୟକ୍ତିଗତ ଭାବେ ବାବା ସତ୍ୟାନନ୍ଦ ଦାସଙ୍କୁ ତାଙ୍କର 
ଅଭିପ୍ରେରଣା ଓ ଶୁଭେଛା ନିମନ୍ତେ ଧନ୍ୟବାଦ ଜଣାଉଛି। 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ” ପୁସ୍ତକ ପ୍ରକାଶ ନିମନ୍ତେ ରନୁଚିରା 
ପବ୍ଲିକେଶନ୍ବର ପ୍ରକାଶକ ଶ୍ରୀଯୁକ୍ତ କରୁଣାକର ପୂୃଷ୍ଟିଙ୍କୁ ମଧ୍ୟ ଧନ୍ୟବାଦ ଜଣାଉଛି । 


ଚନ୍ଦନପୂର୍ଣ୍ଚିମା 


ତା. ୧୬.୦୫.୨୦୨୨ ats | 

ଜନ୍ବସ୍ଥାନ 
ଜନ୍ମବୃତ୍ତାନ୍ତ 

ପିତାଙ୍କ ବିୟୋଗ 

ମାମୁଘରେ ଶିଶୁ ବୈକୁଣ୍ଠନାଥ 

ପାଠପଢ଼ାର ପ୍ରଥମ ପାହାଚ : ଗ୍ରାମ ଚାଟଶାଳୀ 
ଜଳେଶ୍ବରପୁର ନିମ୍ନ ପ୍ରାଥମିକ ବିଦ୍ୟାଳୟରେ ଅଧ୍ୟୟନ 
ବଟକୃଷ୍ଣଙ୍କ ବ୍ରତୋପନୟନ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ଅଧ୍ୟୟନ 
କବିତା ଲିଖନରେ ବଟକୃଷ୍ଣଙ୍କ ପ୍ରଥମ ସ୍ଥାନ ଅଧ୍ବକାର 
ମଧ୍ଯ ଇଂରାଜୀ ବିଦ୍ୟାଳୟ ପାଠ୍ୟକ୍ରମ 

ପ୍ରଥମ ଆଧ୍ଧାତ୍ସିକ ଗୁରୁ : ବାବାଜି ବନମାଳୀ ଦାସ 
ବଟକୃଷ୍ଣଙ୍କ ଗାୟତ୍ରୀ ମନ୍ତ୍ର ଗ୍ରହଣ 

ନନ୍ଦିବଟ ମଠ ଝାମେଲାର କେନ୍ଦ୍ରବିନ୍ଦୁ : ବଟକୃଷ୍ଣ 


ମାମୁଘର ବିରୋଧରେ ମାହାଙ୍ଗା ଥାନାରେ ମଠର ଏତଲା 


ମାହାଙ୍ଗା କୁଞ୍ଜବିହାରୀ ଲାଲାଙ୍କ ପରିବାରରେ ବଟକୃଷ୍ଣ 

ମୁନ୍‌ସୀ ସାଦତ ଅଲ୍ଲୀଙ୍କ ବଟକୃଷ୍ଣଙ୍କ ସଂପର୍କରେ ଭବିଷ୍ୟତ ବାଣୀ ୨୯ 


ସ୍ବାଧୀନତା ସଂଗ୍ରାମ ପଥେ ବାଳକ ବଟକୃଷ୍ଣ 
ବିଦ୍ୟାଳୟ ଓ ମାମୁଘରର ସାଂସ୍କୃତିକ ପରିବେଶ 
ବଟକୃଷ୍ଣଙ୍କ ବାଲ୍ୟ ଜୀବନରେ ଗଣକବିଙ୍କ ପ୍ରଭାବ 
ଜମିଦାରୀ କାର୍ଯ୍ୟରେ ବଟକୃଷ୍ଣ 


ସିଦ୍ଧଗିରି ଆଶ୍ରମର ସନ୍ଧ୍ଯାସୀ ହାଡିବନ୍ଧୁ ଦାସଙ୍କ ସହିତ ସାକ୍ଷାତ 


ଯୁବ ସନ୍ଧ୍ଯାସୀ ଅଭିରାମ ଓ ବଟକୃଷ୍ଣ 
ବିଶ୍ଵନାଥପୁରରୁ ଜଳେଶ୍ବରପୁରକୁ ପୁନଃପ୍ରତ୍ଯାବର୍ଭନ 


୩୦ 
୩୩ 

୪୯ 


୫୦. 


କଲିକତା ଅଭିମୁଖେ ବଟକୃଷ୍ଣ ୪୩ 
ସାନମାମୁ ମୁରଲୀଧରଙ୍କ ପାଖରେ ଅବସ୍ଥାନ ୪୪ 
କାମାରଜାନିରେ ବଟକୃଷ୍ଣ ୪୫ 
ତୀର୍ଥ ଭ୍ରମଣପଥେ ବଟକୃଷ୍ଣ ୪୭ 
ପୁନଶ୍ଚ କାମାରଜାନିକୁ ପ୍ରତ୍ୟାବର୍ଭନ ୪୮ 
ଅସରନ୍ତି ପଥର ପାଥେୟ ୪୯ 
ବ୍ରଜବାଳା ; ଦେଖ କିଏ ଆମ ଘରକୁ ଆସିଛନ୍ତି ୫୧ 
ଧର୍ମପିତାଙ୍କ ଘରେ ରାଧାକୃଷ୍ଣଙ୍କ ମୁ ସ୍ଥାପନ ପ୍ରସଙ୍ଗ ୫୨ 
ମୁଭି ନିମନ୍ତେ ବୃନ୍ଦାବନ ଯତ୍ରା ୫୩ 
ବ୍ରଜଧୀମରେ ବ୍ରଜବାଳା : ପୁଅ ଗୋପାଲ୍‌ ଓ ସ୍ବାମୀଙ୍କ ସହ ୫୪ 
ଦେବଗୁପ୍ତ ପରିବାରରେ ଯୁଗଳ ରାଧାକୃଷ୍ଣ ମୁର୍ି ପ୍ରତିଷ୍ଠା ୫୫ 
ଗୁରୁଙ୍କ ଅନ୍ଵେଷଣରେ ବଟକୃଷ୍ଣ ୫୬ 
ଯୋଗମାୟା ପୀଠରେ ବାଳକ ବଟକୃଷ୍ଣ ୫୯ 
ଗୁରୁ ଦର୍ଶନ ଓ ଧର୍ମପିତାଙ୍କ ଗ୍ନହକୁ ପ୍ରତ୍ୟାବର୍ଉନ ୫୯ 
ଦୀକ୍ଷା ଗ୍ରହଣ ପ୍ରସଙ୍ଗ : ଗୁରୁ ନିରଞ୍ଜନ ସ୍ଵାମୀଙ୍କ ସହ ଆଲୋଚନା ୬୧ 
ବଟକୃଷ୍ଣଙ୍କ ଦୀକ୍ଷା ଗ୍ରହଣ : ବଟକୃଷ୍ଣ ହେଲେ ବୈକୁଣ୍ଠନାଥ ୬୧ 
ଗୁରୁଦକ୍ଷିଣା ପ୍ରସଙ୍ଗ ୬୩ 
ବୈଜୁଣ୍ଡଙ୍କ ପ୍ରତି ବଡ଼ମାମୁଙ୍କ ଅଭିମାନ ମୂଳକ ଚିଠି ୬୬ 
ଗୁରୁଙ୍କ ସହିତ ବୈଜକୁଣ୍ଡଙ୍କ ଯୋଗମାୟା ପୀଠରେ ଶେଷ ଦର୍ଶନ ୬୯ 
କାମାରଜାନିରୁ ମାମୁଘର ଅଭିମୁଖେ ୭୦ 
ମାମୁଘରେ ପୁନଶ୍ଚ ବୈକୁଣ୍ଡ ୭୧ 
ମାମୁଘର ବି ହୋଇଗଲା ଏକ ଆଶ୍ରମ ୭୨ 
ଜଳଲୌକାର ଅବସ୍ଥିତି ଓ ଏତିହ୍ୟ ୭୪ 
ଜଳଲୌଜକା ଅଭିମୁଖେ ବୈକୁଣ୍ଠନାଥ ୭୯ 
ମଣିନାଗ ଗୁମ୍ପାରେ ଯୁବ ବ୍ରହ୍ମଚାରୀଙ୍କ ପ୍ରବେଶ ୭୯ 
. ସନ୍ଧ୍ୟାସିନୀ କାଳୀମାତାଙ୍କ ବୈକୁଣ୍ଠଙ୍କ ପ୍ରତି ସତର୍କବାଣୀ ୮୩ 
ରସିକନଗର ଗ୍ରାମବାସୀଙ୍କ ଦ୍ଵାରା ବୈକୂଣ୍ଠଙ୍କ ସ୍ଥିତି ନିରୀକ୍ଷଣ ୮୬ 

ସାଧନାପୀଠ ଆନନ୍ଦଧୀମର ଅଭ୍ୟୁଦୟ 

ଜଳୌକାରେ ବୈକୁଣ୍ଡଙ୍କ ଗୁରୁ ଦର୍ଶନ 

ଜଳୌକାରେ ବୈକୁଣ୍ଠଙ୍କ ଆଦ୍ୟ ବାରବର୍ଷ: 

କଠୋର ବ୍ରହ୍ମଚର୍ଯ୍ୟ ବ୍ରତ ପାଳନ 

ଜଳୌକାରେ ଆଧ୍ଧାତ୍ସିକତାର ବୀଜ ରୋପଣ 

ପ୍ରାର୍ଥନୀର ରହସ୍ଯ 

ବୈକୁଣ୍ଠଙ୍କ ଶ୍ରେଷ୍ଠ ଉପଦେଶାତ୍ୃକ ବାଣୀ 

ପରୋକ୍ଷ ସ୍ବାଧୀନତା ସଂଗ୍ରାମରେ ବୈକୁଣ୍ଠନାଥଙ୍କ ଭୂମିକା 


୮୭ 
୮୯ 


୯୩ 
୯୬ 
୯୬ 
୯୭ 
୯୮ 


ଆଧ୍ଧାତ୍ଧିକ ସ୍ଵାଧୀନତା ଉପରେ ବୈକୁଣ୍ଠନାଥଙ୍କ ଗୁରୁତ୍ଵ ପ୍ରଦାନ ୧୦୪ 


ଆଶ୍ରମର ବୁଢ଼ାବାବା : ଅନନ୍ୟ ଭଚ୍ଜିମାର୍ଟର ସାଧକ 
ବାଞ୍ଚାନିଧୁରୁ ବୂଢ଼ାବାବା : ଏକ ଦିବ୍ୟ ଉତ୍ତରଣ 
ଆଶ୍ରମରେ ଭକ୍ତ ବିରାଡ଼ିର ପ୍ରସାଦ ସେବନ 
ବୁଢ଼ାବାବାଙ୍କ ସ୍ଵର୍ଟାରୋହଣ 

ସ୍ଥାନୀୟ ଅଞ୍ଚଳରେ ଶିକ୍ଷାର ବିକାଶ 

ବାବାଙ୍କ ପ୍ରତିଷ୍ଣିତ ବିଦ୍ୟାଳୟ : ରସିକନଗର ନିମ୍ନ 
ପ୍ରାଥମିକ ବିଦ୍ୟାଳୟ 

ବିଦ୍ୟାଳୟର ଆଧ୍ଧାତ୍ମିକ ପରିବେଶ 

ଆଧ୍ାତ୍ସିକ ଚେତନାର ଉତ୍ସ : ରସିକନଗର ନିମ 
ପ୍ରାଥମିକ ବିଦ୍ଯାଳୟ 

କଂସବଧ ଗୀତିନାଟ୍ୟର ନିର୍ଦ୍ଦେଶକ : ବାବା ବୈକୁଣ୍ଠନାଥ 
ବାବା ବୈକୁଣ୍ଠନାଥ ଓ ଗୁରୁଜୀ ଲକ୍ଷ୍ମଣ 

ଗୁରୁଜୀ ଲକ୍ଷ୍ମଣଙ୍କ ତିରୋଧାନରେ ବାବାଙ୍କ ସ୍ୃତିଚାରଣ 
ଜଳୌକାରେ ହୋମିଓପାଥୁ ଚିକିତ୍ସାଳୟ 

ଜଲୌକାରେ ବୈକୁଣ୍ଡଙ୍କ ଆଦ୍ୟ ସଂଘର୍ଷମୟ ଜୀବନ 
ଜଳଲୌକା ସନ୍ଦିକଟ ସପ୍ତସ୍ଥଳୀରେ ସପ୍ତମେଳା 

ମା” ଅମ୍ଭିକାଙ୍କ ପୂଜା 

ମା” ଭଗବତୀଙ୍କ ପୂଜା 


୧୦୫ 
୧୦୭ 
୧୦୭ 
୧୦୮ 
୧୧୧ 


୧୧୨ 
୧୧୩ 


୧୧୪ 
୧୧୫ 
୧୧୭ 
୧୨୦ 
୧୨୧ 
୧୨୨ 
୧୨୮ 
୧୨୯ 

୭୫. 
୭୬. 
୭୭, 
୭୮. 
୭୯, 


ro. 
୮୧. 
୮୨. 
୮୩. 
୮୪. 
୮୫. 
୮୬. 
୮୭. 
Cn. 
PC; 
Co. 
ଏ 
୯୨. 
୯୩. 
୯୪. 
C୯୫. 
୯୬. 
୯୭. 
୯୮. 
୯୯. 


୧୦୦. 


ଜଳୌକାରେ ରାସଲୀଳାର ଅୟମାରମ୍ଭ 

ରାସ ପରମ୍ପରାର ବ୍ୟାପ୍ତି : ଅହିବଟରୁ ସଖୀବଟ ପର୍ଯ୍ୟନ୍ତ 
ଗୀତାଚର୍୍ଚା ମଣ୍ଡଳ ଗଠନ 

ଗାୀତାଚର୍୍ଚାର ବ୍ୟାପକ ପ୍ରଚାର ଓ ପ୍ରସାର 

ଷାଠିଏ ଦଶକରେ ବୈକୁଣ୍ଠନାଥଙ୍କ ଶ୍ରେଷ୍ଠ ଅବଦାନ : 
ସତ୍ୟସେବା ମଣ୍ଡଳ 

ସତ୍ୟସେବା ମଣ୍ଡଳର ନିର୍ଦ୍ଦିଷ୍ଟ ଲକ୍ଷ୍ୟ 

ସତ୍ୟସେବା ମଣ୍ଡଳର ପ୍ରଚାର ଓ ପ୍ରସାର 

* ଇଲଳୌକାବାଣୀ”ର ଉନ୍ମେଷ ଓ ବିକାଶ 

' ଜଲଳୌକାବାଣୀ”ର ପ୍ରଥମ ସଂପାଦକ : ଦେବଦୂତ 

* ଜଲୌକାବାଣୀ”ର ପ୍ରଥମ ସଂଖ୍ୟା ଉନ୍ମୋଚନ 
ଜଳୌକାରେ ପତିତପାବନ ମୂର୍ଭି ସ୍ଥାପନ 

ଜଳୌକାର ଗୁପ୍ତକଥା : ସେମିତି ଜଳୌକାରେ ଥାଉ 
ଆଶ୍ରମ ଓ ଆଶ୍ରମର ପବିତ୍ରତା 

ବୈକୁଣ୍ଡନାଥଙ୍କ ପ୍ରତିଷ୍ଠିତ ଆଶ୍ରମ 

ଟିକିରୀ ମଠରେ ନାମଯଜ୍ଞ ଓ ବୈକୁଣ୍ଠନାଥଙ୍କ ଅବସ୍ଥାନ 
ହଜାରିବଗିଚା ଆଶ୍ରମ 

ଗୋବିନ୍ଦଜିଉ ମନ୍ଦିରରେ ନବରାତ୍ର ନାମ ଯଜ୍ଞ 
ହନୂମାନଜିଉ ଆଶ୍ରମ : ଏତିହ୍ୟ ଓ ଇତିହାସ 


ବାବା ବୈକୁଣ୍ଠନାଥ ବ୍ରହ୍ମଚାରୀ ଉଚ୍ଚ ବିଦ୍ୟାଳୟ, କପାଳେଶ୍ବର 


ବେଲବଣ ଆଶ୍ରମ 

ଚୌଦ୍ଵାର ଆଶ୍ରମ 

ମହୁଲପାଳ ଆଧ୍ଧାତ୍ଧିକ ଶିକ୍ଷାଶ୍ରମ 

ଗୁଣୁପୁର ଆଶ୍ରମ 

ମଲ୍ଲୀପୁର ଆଶ୍ରମ 

ଏକାମ୍ର ସତ୍ୟସେବାଶ୍ରମ : ଇତିହାସ ଓ ପୃଷ୍ଠଭୂମି 
ଶ୍ରୀ ଶ୍ରୀ ରାଧାମୋହନଜିଉ ମନ୍ଦିର 


୧୩୧ 

୧୩୪ 
୧୩୬ 

୧୪୧ 
୧୪୧ 

୧୦୧. 
୧୦୨. 
୧୦୩. 
୧୦୪. 
୧୦୫. 
୧୦୬. 


୧୦୭. 
e୧oO୮. 
e୧୦୯. 


ଶ୍ରୀ ଗୁରୁକ୍ଧପା ଆଶ୍ରମ, ତିହୁଡ଼ା, ନାଉଗାଁ 

ବିରିବାଟୀ ଗ୍ରାମର ଚନ୍ଦନ ଉତ୍ସବ 

ଓଡ଼ିଆ ସାରସ୍ଵତ ଭଣ୍ଡାରକୁ ବୈକୁଣ୍ଠନାଥଙ୍କ ଅବଦାନ 
ଶ୍ରୀ ବୈକୁଣ୍ଠ ବାର୍ାବହ ସମିତି ଓ ଏହାର ପ୍ରକାଶନ 
ସିଦ୍ଧସାଧକଙ୍କ ସଂସ୍କାରମୂଳକ କାର୍ଯ୍ୟକ୍ରମ 
ବଵୈକୁଣ୍ଠନାଥଙ୍କ ସଂପର୍କରେ ଥିବା ତତ୍କାଳୀନ 
ମାନ୍ୟଗଣ୍ୟ ବ୍ୟକ୍ତି 

ସିଦ୍ତସାଧକ ବୈକୁଣ୍ଠନାଥଙ୍କ ଦିବ୍ଯଧାମ ଯାତ୍ରା 
ପରିଶିଷ୍ଟ : ବୈକୁଣ୍ଡବାଣୀ 

ସହାୟକ ପୁସ୍ତକ ଓ ପତ୍ରପତ୍ରିକା 


୧୬୫ 
୧୬୮ 
୧୬୯ 

ଉଖ୍ଥଗଁ 


ଆଶୀର୍ବାଦ ଯା'ର ସତ୍ୟ ଚିରନ୍ତନ କଣ୍ଡେ ଝରେ ମଧୁଝର 
ଯା' ପବିତ୍ର ପୀଠ ଦିବ୍ୟାୟିତ କରେ ପୁଣ୍ୟ ବିରୂପାର ନୀର 


ସତ୍ୟ ଅହିଂସାର ମନ୍ତେ ରସାଣିତ ଯା” ଜୀବନ ସିବି ପଥ 
ସେହି ପଥେ ରହୁ ଦିଅ ଆଶୀର୍ବାଦ ଶ୍ରୀଗୁରୁ ବୈକୁଣ୍ଠନାଥ | 


- ଦିଗରାଜ ବ୍ରହ୍ମା 

ଜଳୌକା ଆନନ୍ଦଧାମର ମୁଖ୍ୟ ପ୍ରବେଶଦ୍ଵାର 

ସାଧକ ବୈକୁଣ୍ଠନାଥଙ୍କ ଆଦ୍ୟ ସାଧନାସ୍ତଳୀ ବାବାଙ୍କ ସହିତ ସ୍ବାମୀ ଚିଦାନନ୍ଦ 
ମଣିନାଗ ଗୁମ୍ପା 


a 


ବାବାଙ୍କ ସହିତ ଗଜପତି ମହାରାଜ ଶ୍ରୀ ଦିବ୍ୟସିଂହ ଦେବ 

ସ୍ଵାଧୀନତା ସଂଗ୍ରାମୀ ବୈକୁଣ୍ଠନାଥ ବୈକୁଣ୍ଠନାଥଙ୍କ ବଂଶୀବାଦନ 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୩ 


ଜନ୍ମସ୍ପାନ 

କଟକ ଠାରୁ ୧୬ ନମ୍ବର ଜାତୀୟ ରାଜପଥରେ ଉତ୍ତର ଦିଗରେ ପ୍ରାୟ ୩୦ 
କିଲୋମିଟର ଅତିକ୍ରମ କଲେ ମହାପୁରୁଷ ହାଡ଼ିଦାସଙ୍କ ଲୀଳାଖେଳା ଓ ଜନ୍ମ ସ୍ଥାନ 
ଛତିଆ ପଡ଼େ | ଏହି ଛତିଆ ଗ୍ରାମଠାରୁ ପୂର୍ବଂଦକ୍ଷିଣ ଦିଗରେ ପ୍ରାୟ ଚାରି କିଲୋମିଟର 
ପଥ ଅତିକ୍ରମ କଲେ ଜଳୌକା ପାହାଡ଼ ଦୃଶ୍ୟମାନ ହୁଏ। ଜଳଲୌକା ପାହାଡ଼ର ପାଦ 
ଦେଶ ଦେଇ ସିଧା ତିନି କିଲୋମିଟର ପଥ ଅତିକ୍ରମ କଲେ ବିରୂପା ନଦୀବନ୍ଧ 
ପଡ଼ିଥାଏ । ଏହି ନଦୀବନ୍ଧ ରାସ୍ତା ଦେଇ ଦକ୍ଷିଣ ଦିଗକୁ ଆଉ ୨ କିଲୋମିଟର ଦୂରରେ 
ବୈଜୁଣ୍ଡନାଥଙ୍କ ଜନ୍ମସ୍ଥାନ ବିଶ୍ଵନାଥପୁର ପଡ଼ିଥାଏ । ସଂପ୍ରତି ଏହି ଗ୍ରାମ କଟକ ଜିଲ୍ଲା 
ଟାଙ୍ଗୀ ଥାନା ଅନ୍ତର୍ଗତ ବିରୂପା ନଦୀ କୂଳରେ ଅବସ୍ଥିତ ଏହି ଗ୍ରାମ ନିକଟରୁ ଇତିହାସ 
ପ୍ରସିଦ୍ଧ ହନୁ ମଞ୍ଚେଶ୍ଵର ପାହାଡ଼ ଓ ଜଳୌକା ପାହାଡ଼ ଦୃଶ୍ୟମାନ ହୋଇଥାଏ । 


ଜନ୍ମବୃତ୍ତାନ୍ତ 

ସଂପ୍ରତି ଓଡ଼ିଶାର ଆଧ୍ଧାତ୍ଧିକ ଇତିହାସରେ ଏହି ବିଶ୍ଵନାଥପୁର ଗ୍ରାମର ସ୍ଥାନ 
ସ୍ଵତନ୍ତ୍ର । ଏହି ଗ୍ରାମରେ ୧୯ ୧ ୨ ମସିହା ଜାନୁଆରୀ ମାସ ୨୦ ତାରିଖ, ମାଘ, ଶୁକ 
ଦ୍ଵିତୀୟା ତିଥି ୧୩ ୨୦ ସାଲ ଶନିବାର ସନ୍ଧ୍ୟା ୭ଟା ୩୦ ମିନିଟରେ ଏପରି ଜଣେ 
ଶିଶୁ ଜନ୍ମ ନେଇଥିଲେ ଯାହାଙ୍କର କୁଆଁ କୁଆଁ ରାବରେ ଭରି ରହିଥିଲା ଧାର୍ମିକ ଚିନ୍ତା ଓ 
ଚେତନାର ଅଜସ୍ରବାଣୀ | ମଣିଷକୁ ମଣିଷ କରି ଗଢ଼ି ତୋଳିବାର ସ୍ଵପ୍ନ ଓ ପ୍ରୟାସ, 
ଯାହାକି ଓଡ଼ିଶା ଓ ବିଶ୍ଵର ଧାର୍ମିକ ଇତିହାସକୁ ନୂତନ ମାନବିକ ସନ୍ଦେଶ ଦେଇ 
ପାରିଥିଲା | ସେହି ଶିଶୁ ଜଣକ ଆଉ କେହି ନ ଥିଲେ, ସେ ଥିଲେ ବିଶ୍ଵନାଥପୁର ଗ୍ରାମ 
ବ୍ରାହ୍ମଣ ଶାସନରେ ରହୁଥିବା ଜମିଦାର ଚୈତନ୍ୟ କର ଓ ସୁଭଦ୍ରା ଦେବୀଙ୍କ ଏକମାତ୍ର 
ସନ୍ତାନ । ପିତାମାତାଙ୍କ ଶ୍ରଦ୍ଧା ନାମ ବଟକୃଷ୍ଣ “ ପରବର୍ଭୀ ସମୟର ବୈକୁଣ୍ଠନାଥ 
ବ୍ରହ୍ମଚାରୀ | 

୧୪ ସିଦ୍ଧସାଧକ ବୈକୁଣ୍ପନାଥ ବହ୍ନଚାରୀ 


ଶିଶୁ ଅବସ୍ଥାରେ ବଟକୃଷ୍ଣଙ୍କ ଜନ୍ମଦାତ୍ରୀ ମାଆ ସୁଭଦ୍ରା ଦେବୀ ଇହଲୀଳା 
ସମ୍ବରଣ କରିଥଲେ। ଏହା ଫଳରେ ସେ କଟକ ଜିଲ୍ଲାର ମାହାଙ୍ଗା ଥାନାରେ ଥୁବା 
ଜୁଆଁପାଳ ନିକଟସ୍ଥ ଜଳେଶ୍ବରପୁର ଗ୍ରାମନିବାସୀ ମାତୁଳ ଦୀନବନ୍ଧୁ ତ୍ରିପାଠୀଙ୍କ ଗୃହରେ 
ଲାଳିତପାଳିତ ହେଉଥୁଲେ। 

ଅଗତ୍ୟା ଆତତମାଆଙ୍କ ଉପରେ ଶିଶୁ ବଟକୁଷ୍ଣଙ୍କ ଲାଳନପାଳନର ଭାର 
ପଡ଼ିଥୂଲା। 


ପିତାଙ୍କ ବିୟୋଗ 
କଥାରେ ଅଛି “ ବିପଦ କେବେ ଏକାକୀ ଆସେ ନାହିଁ| ସାଥୀରେ ସାଙ୍ଗସାଥୀ 
ନେଇ ଆସିଥାଏ।” ତାହାହିଁ ଘଟିଥିଲା ଶିଶୁ ବଟକୃଷ୍ଣଙ୍କ ଭାଗ୍ୟରେ | 


ଅଳ ବୟସରେ ପତ୍ନୀଙ୍କ ହରାଇ ପିତା ଚୈତନ୍ୟ ମ୍ରିୟମାଣ ହୋଇପଡ଼ିଥୂଲେ | 
ଲୋକେ ଯେତେ ବୁଝାଇଲେ ମଧ୍ଯ ସେ ପୁନଃବିବାହ କରିବାକୁ ରାଜି ହେଲେ ନାହିଁ 
ତାଙ୍କର ଆଉ ପୁତ୍ର ଓ କନ୍ୟା ମଧ୍ୟ ନ ଥିଲେ। ବଟକୃଷ୍ଣ ହିଁ ଥଲେ ତାଙ୍କର ଏକମାତ୍ର 
ସନ୍ତାନ | କ୍ରମଶଃ ସେ ଭଗ୍ଧମନ ଓ ସ୍ଵାସ୍ଥ୍ୟ ନେଇ ରୋଗଗ୍ରସ୍ତ ହୋଇପଡ଼ିଲେ। 
ପରିଶେଷରେ ୧୯୧୭ ମସିହାରେ ତାଙ୍କର ବିୟୋଗ ଘଟିଥଲା। ସେତେବେଳେ 
ବଟକୃଷ୍ଣଙ୍କୁ ହୋଇଥଲା ମାତ୍ର ୫ ବର୍ଷ ବର୍ଭମାନ ସଂପୂଣ୍ଠ ରୂପେ ଶିଶୁ ପୁତ୍ର ଚୌଧୁରୀ 
ବଟକୃଷ୍ଣ କର ହୋଇଗଲେ ଅସହାୟ ମାତୃପିତ୍ଵ ଛେଉଣ୍ଡ | 
ମାମୁଘରେ ଶିଶୁ ବଟକୃଷ୍ଣ 

ଜମିଦାର ପରିବାରରେ ଜନ୍ମିତ ବଟକୃଷ୍ଣ ଯେ, “ ଲାଳୟେତ୍‌ ପଞ୍ଚବର୍ଷାଣି” 
ବୟସରେ ପିତୁମାତୃହୀନ ହୋଇଯିବେ, ସେ କଥା କିଏ ବା ଜାଣିଥିଲା! ତାହାହିଁ 
କେବଳ ବିଧୂର ବିଧାନ ଥଲା। କାରଣ ସେତେବେଳେ ଏଇ ଅବୋଧ ଶିଶୁପୁତ୍ରଟିକୁ 
ସହାୟତାର ହାତ ବଢ଼ାଇବାକୁ ଜମିଦାର ପରିବାରରେ ଆଉ କେହି ଆଗେଇ ଆସି ନ 
ଥବା ହେତୁ ମାମୁଘର ହିଁ ଥଲା ତାଙ୍କର ଶୈଶବ ଓ ତାରୁଣ୍ଯର ବିକାଶ ନିମନ୍ତେ ପ୍ରକୃଷ୍ଟ 
କ୍ଷେତ୍ର | ଅଜା ତ ନ ଥିଲେ, ମାତ୍ର ଆଇ୍ତ ମା” ଝିଅର ସନ୍ତାନ ମଧ୍ଯରେ ଦେଖ ପାରିଥିଲେ 
ବିରାଟ ସମ୍ଭାବନା ସେ ଥଲେ ତାଙ୍କ ପାଇଁ ଯଶୋଦା ନନ୍ଦନ କୃଷ୍ଣ | ପାଞ୍ଚ ମାମୁଙ୍କର 
ଥିଲେ ଖେଳ ସାଥୀ! ବଡ଼ ମାମୁ ଦୀନବନ୍ଧୁ ତ୍ରିପାଠୀଙ୍କର ଅତି ଆଦରର ଭଣଚା! 
ପୁନଶ୍ଚ କୃପାସିନ୍ଧୁ ଜଗବନ୍ଧୁ ଗୋପୀନାଥ ଓ ମୁରଲୀଧର ମାମୁଙ୍କର ଅତି ସ୍ବେହ ଓ 

ସିଦ୍ଧସାଧକ ବୈଜୁଣ୍ଡନାଥ ବ୍ରହ୍ମଚାରୀ ୧୫ 


ଆଦରର ଭଣଜା ବଟ। ମାମୁଘର ସାଇ ଓ ଭାଇରେ ସେ ଏକମାତ୍ର ଭଣଜା ଥିବାରୁ 
ସମସ୍ତେ ତାଙ୍କୁ ସ୍ବେହର ସହିତ ଭଲ ପାଉଥୁଲେ। ଏପରିକି ବ୍ରାହଣ ଶାସନ ବ୍ୟତୀତ 
ସେଠାରେ ରହୁଥିବା ଅନ୍ୟ ସାଇର ବିଭିନ୍ନ ଜାତିର ଲୋକେ ମଧ୍ଯ ତାଙ୍କୁ ଆଦର ଓ 


ସମ୍ମାନର ସହିତ ଶ୍ରଦ୍ଧା କରୁଥିଲେ | ସେ ଥଲେ ଜାତି, ଧର୍ମ, ବର୍ଣ୍ଣ ନିର୍ଦିଶେଷରେ 
ସମସ୍ତଙ୍କର ଆଦରଣୀୟ ଭଣଜା - ବଟକୃଷ୍ଣ | 


ମାମୁଘର ଜଳେଶ୍ବରପୁରର ଏତିହାସିକ, ଭୌଗୋଳିକ ସ୍ପିତି ଓ ପ୍ରାକୃତିକ 
ପରିବେଶର ପ୍ରଭାବ ଶୈଶବରୁ ବାଳକ ବଟକୃ ଷ୍ଣଙ୍କ ଉପରେ ଗଭୀର ପ୍ରଭାବ 
ପକାଇଥୁଲା। ପୁଣ୍ୟତୋୟା ବିରୂପାନଦୀର ନିକଟବର୍ଭୀ ବିଶ୍ଵନାଥପୁର ଗ୍ରାମରେ ସିନା 
ବଟକୃଷ୍ଣ ଜନ୍ମ ଗ୍ରହଣ କରିଥଲେ, ମାତ୍ର ବିରୂପାଦ ମୁନିଙ୍କ ନାମରେ ନାମିତ ଏହି 
ପୁଣ୍ୟତୋୟା ନଦୀ ତାଙ୍କୁ ଶୈଶବରୁ ପାଖରୁ ଦୂରେଇ ଦେଇ ନ ଥୁଲା, ବରଂ ପବିତ୍ର 
ପ୍ରାକୃତିକ ପରିବେଶ ଥବା ତା'ର ତଟଦେଶରେ ଅବସ୍ମିତ ମାମୁଘର ଜଳେଶ୍ବର ପୁରରେ 
ପହଞ୍ଚାଇ ଦେଇଥୁଲା | 


ସବୁଜ ବନାନୀ ଘେରା ଜଳେଶ୍ବରପୁର ଗ୍ରାମ, ଗ୍ରାମୀଣ ଜୀବନ ମଧ୍ଯରେ 
ଚଷାଭାଇର ଗୀତ, ପଲ୍ଲୀ ଗୀତର ମାଦକତା, କୂଳନିନାଦିନୀ ବିରୂପାନଦୀର ସଙ୍ଗୀତ, 
ନଦୀପଠାରେ ମାମୁ ଓ ସାଙ୍ଗସାଥୀଙ୍କ ଦ୍ଵାରା ସାନ୍ଧୟକାଳୀନ ଭ୍ରମଣ ଓ ପଲ୍ଲୀ ପ୍ରକୃତିର 
ରମଣୀୟ ଦୃଶ୍ୟ ବଟକୃଷ୍ଣଙ୍କ ହୃଦୟରେ ଆଙ୍କି ଦେଉଥିଲା ଏକ ନୈସର୍ଗିକ ଛାପ। 
ପଲ୍ଲୀକବି ନନ୍ଦକିଶୋର ବଳ ( ୧୮୭ ୫- ୧୯ ୨୮)ଙ୍କ ନାନାବାୟାଗୀତ ଠାରୁ ଆରମ୍ଭ 
କରି ବହୁ ପଲ୍‌ ଦଶ୍ଧ୍ୟ ସମ୍ବଳତି କବିତା | ତାଙ୍କ ଶିଶୁପ୍ରାଣକୁ ଗଭୀର ରେଖାପାତ 
କରୁଥଲା ତେଣୁ ସେ ଚପଳ ମନରେ ଗାଇ ଉଦୁଥିଲେ ଅନେକ ଅସ୍ପଷ୍ଟ ଗୀତ ସେହି 
ସବୁ ଗୀତ ମଧ୍ଯରେ ରହିଥିଲା ଅନେକ ଭାବ ଓ ଭାବନା, ଯାହା ବାଳୁତ ଅବସ୍ଥାରେ 
ଲେଖୁରଖୁବା ଥଲା ଅସମ୍ଭବ | 


ପାଠପଢ଼ାର ପ୍ରଥମ ପାହାଚ : ଗ୍ରାମ ଚାଟଶାଳୀ : 
ବଟକୃଷ୍ଣଙ୍କ ପାଠପଢ଼ାର ପ୍ରଥମ ପାହାଚ ଥିଲା ଗ୍ରାମ ଚାଟଶାଳୀ | ବଟକୃଷ୍ଣ 
ପାଞ୍ଚ ବର୍ଷ ବୟସରେ ୧୯୧୭ ମସିହାରେ ଜଳେଶ୍ବରପୁରସ୍ଥ ମାମୁଘର ନିକଟବର୍ତୀ 
ଅନନ୍ତେଶ୍ବର ମହାଦେବ ମନ୍ଦିର ନିକଟରେ ଥିବା ଚାଟଶାଳୀରେ ବିଦ୍ୟାରମ୍ଭ କରିଥଲେ । 
ଏହି ଚାଟଶାଳୀ ଥଲା ପ୍ରାଚୀନକାଳର ଗୁରୁକୁଳ ଆଦର୍ଶରେ ଗଢ଼ା ଶିକ୍ଷାନୁଷ୍ଠାନ 

୧୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସେତେବେଳେ କୁଳୀନ ବ୍ରାହ୍ମଣ ପରିବାରର ଲୋକେ ପିଲାମାନଙ୍କୁ ସ୍କୁଲ ପଠାଇବା 
ସପକ୍ଷରେ ନ ଥଲେ । ସେଥପାଇଁ ଜଣେ ଅବଧାନଙ୍କ ଆଣି ପିଲାମାନଙ୍କୁ ଅକ୍ଷର ଶିକ୍ଷା 
ସହିତ ଅକ୍ଷର ଲେଖ୍ବା ପ୍ରଣାଳୀ ସହିତ ଅଭ୍ୟସ୍ତ କରୁଥିଲେ। 

ଅବଧାନେ ପିଲାମାନଙ୍କୁ ମିଶାଣ, ଓଡାଙ୍କ, ଫେଡାଙ୍କ, ଗୁଣନ, ହରଣ ପ୍ରଣାଳୀ 
ଆଦି ସଂପର୍କରେ ଶିକ୍ଷା ଦେଉଥିଲେ | ଏହାଥିଲା ଗଣିତ ଶିକ୍ଷା | ସେ ସମୟର ଚାଟଶାଳୀ 
ପାଠର ଅବଧୂ ଦୂଇ ବର୍ଷ ଥଲା। ଏଇ ଦୁଇ ବର୍ଷ ମଧ୍ୟରେ ବାଳକ ବଟକୃଷ୍ଣ ପଠନ, 
ଲିଖନ ଓ ମୌଳିକ ଗଣିତର ନୀତି ନିୟମ ସହିତ ପରିଚିତ ହୋଇଥଲେ। ଚାଟଶାଳୀର 
ଉତ୍ସବ ମଧ୍ଯରେ ଶ୍ରୀପଞ୍ଚମୀ ଓ ଗଣେଶ ଚତୁର୍ଥୀ ପ୍ରଧାନ ଥଲା। ଏହିସବୁ ଉତ୍ସବରେ 
ଚାଟଶାଳୀ ପିଲା ଓ ସେମାନଙ୍କ ଅଭିଭାବକମାନେ ସାମିଲ ହେଉଥୁଲେ । 


ଜଳେଶ୍ବରପୁର ନିମ୍ବ ପ୍ରାଥମିକ ବିଦ୍ୟାଳୟରେ ଅଧ୍ୟୟନ 
ଗ୍ରାମ୍ୟ ଚାହାଳିରେ କିଛିଦିନ ବିଦ୍ୟାରମ୍ଭ କରିବା ପରେ ବଟକୃଷ୍ଣଙ୍କ ପ୍ରକୃତ 
ଆନୁଷ୍ଠାନିକ ଶିକ୍ଷା ଆରମ୍ଭ ହୋଇଥଲା ଜଳେଶ୍ବରପୁର ନିମ୍ନ ପ୍ରାଥମିକ ବିଦ୍ୟାଳୟରେ। 
ଏହି ବିଦ୍ୟାଳୟଟି ୧୮୮୬ ମସିହାରେ ଗ୍ରାମବାସୀଙ୍କ ଉଦ୍ୟମରେ ପ୍ରତିଷ୍ଠିତ ହୋଇଥୁଲା। 
ବଟକୃଷ୍ଣ ଏହି ବିଦ୍ୟାଳୟରେ ୧୯ ୧୯ ମସିହାରେ ବିଦ୍ୟାଧ୍ୟୟନ କରିଥଲେ। 
ସେତେବେଳେ ଏଥରେ ଶିଶୁ ଶ୍ରେଣୀ, ପ୍ରଥମ ଶ୍ରେଣୀ ଓ ତୃତୀୟ ଶ୍ରେଣୀ ଥଲା। ସେ 
ସମୟରେ ନିମ୍ନ ପ୍ରାଥମିକ ବିଦ୍ୟାଳୟ ଶିକ୍ଷା ଶେଷ କରିବା ନିମନ୍ତେ ଚାରିବର୍ଷ ଲାଗୁଥଲା| 
ଶିଶୁଶ୍ରେଣୀ ପିଲାମାନେ ଚାହାଳି ପରି ମାଟି ଉପରେ ଖଡ଼ିରେ ଅକ୍ଷର ଲେଖୁ 
ଶିଖୁଥୁଲେ | ଯେଉଁମାନଙ୍କର ଲେଖୁବା ପାଇଁ ହାତ ସଳଖ ହୋଇ ପାରୁଥିଲା ସେମାନଙ୍କୁ 
ସିଲଟ ବ୍ୟବହାର କରିବାକୁ ଅନୁମତି ଦିଆଯାଉଥଲା। ବଟକୃଷ୍ଣ ଚାହାଳିରେ ପ୍ରାରମ୍ଭିକ 
ଶିକ୍ଷା ସାରିଥ୍‌ବା ହେତୁ ସିଧା ପ୍ରଥମ ଶ୍ରେଣୀରେ ପଢ଼ିବାର ସୁଯୋଗ ପାଇଥଲେ। 
ସେତେବେଳେ ସାହିତ୍ୟ ପାଇଁ କେବଳ ବହି କିଣାଯାଇ ପାଠପଢ଼ା ଯାଉଥଲା। 
ଅନ୍ୟ କୌଣସି ବିଷୟ ପାଇ ବହି ନଥୁଲା| ମଧୁସୂଦନ ରାଓଙ୍କ ବର୍ଣ୍ଣବୋଧ, ଶିଶୁବୋଧ 
ଓ ବାଳବୋଧ ବଟକୃଷ୍ଣଙ୍କ ସାହିତ୍ଯ ପାଠ୍ୟପୁସ୍ତକ ଥଲା। ଶିକ୍ଷକମାନଙ୍କୁ “ମାଷ୍ଟ୍ରେ 
ବୋଲି ସମ୍ବୋଧନ କରାଯାଉଥୁଲା। ମାଷ୍ଟ୍ରେ ପିଲାମାନଙ୍କୁ ମନରୁ ଗଣିତ ଶିକ୍ଷା 
ଦେଉଥୁୂଲେ | ସେ ସମୟରେ ପିଲାଙ୍କ ମାନସିକ ବିକାଶ ନିମନ୍ତେ ମାନସାଙ୍କ ଉପରେ 
ବିଶେଷ ଗୁରୁତ୍ଵ ଦିଆଯାଉଥଲା। 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୭ 


ଏହି ଚାରି ବର୍ଷର ବିଦ୍ୟାଧ୍ୟୟନ ମଧ୍ଯରେ ସେ ଅକ୍ଷର ଶିକ୍ଷା ସାରିଥିଲେ । 
ସାହିତ୍ୟ ଓ ଗଣିତର ମୌଳିକ ତତ୍ତ୍୍‌ ସଂପର୍କରେ ଅବଗତ ହୋଇପାରିଥିଲେ | ତାଙ୍କର 
ବୁବ୍ଧିମତ୍ତା, ଶିକ୍ଷକମାନଙ୍କ ପ୍ରତି ଆଚରଣ ଓ ଦିବ୍ୟ ଚେତନା ସଂପନ୍ନ ମନୋଭାବ 
ଶିକ୍ଷକମାନଙ୍କୁ ବିଶେଷ ଆକର୍ଷିତ କରୁଥଲା। ସେଥୁପାଇଁ ତାଙ୍କୁ ବିଦ୍ୟାଳୟର ବାଲ୍ୟଗୁରୁ 
ଗିରିଧାରୀ ତ୍ରିପାଠୀ, ରତ୍ନାକର ତ୍ରିପାଠୀ, ହରିହର ଦାଶ, ବୃନ୍ଦାବନ ଦାଶ ବିଶେଷ ସ୍ବେହ 
ଓ ଶ୍ରଦ୍ଧା କରୁଥିଲେ । ଏହିସବୁ ଶିକ୍ଷକମାନେ ମିଡ଼ିଲ ଭର୍ଣ୍ଡୀକୁଲାର (ଏମ୍‌.ଭି) ପାସ୍‌ କରି 
ପରବର୍ଭୀ ସମୟର ଇ.ଟି ପରୀକ୍ଷାରେ ଉତ୍ତୀର୍ଣ୍ଣ ହୋଇଥଲେ | ତେଣୁ ସେମାନେ ଶିଶୁ 
ମନସ୍ତତ୍ତ୍ର ଓ ଶିକ୍ଷଣ ପଦ୍ଧତି ସହିତ ବେଶ୍‌ ପରିଚିତ ଥଲେ। ବିଦ୍ୟାଳୟର ପରିଷ୍କାର ଓ 
ପରିଛନନତା ଉପରେ ବିଶେଷ ଗୁରୁତ୍ଵ ଦିଆଯାଉଥଲା | ପ୍ରତ୍ୟେକ ଦିନ ଜଣେ ଦୁଇଜଣ 
ଛାତ୍ର ଘର ଓଳଉଥୁଲେ। ଶିକ୍ଷକମାନଙ୍କ ସହାୟତାରେ ବିଦ୍ୟାଳୟରେ ଏକ ସୁନ୍ଦର 
ବଗିଚା ଗଢ଼ି ଉଠିଥୁଲା। 

କୃତିତ୍ଵର ସହିତ ପ୍ରାଥମିକ ଶିକ୍ଷା ସମାପନ କରିବା ପରେ ତାଙ୍କର ପରବର୍ତୀ 
ଶିକ୍ଷା ଆରମ୍ଭ ହୋଇଥଲା ରାଜ୍ୟର ଅନ୍ୟ ଏକ ଏତିହ୍ୟସଂପନ୍ନ ବିଦ୍ୟାଳୟ - କୋଠପଦା 
ମଧ୍ଯ ଇଂରାଜୀ ବିଦ୍ୟାଳୟରେ | 


ବଟକୃଷ୍ଣଙ୍କ ବ୍ରତତୋପନୟନ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ଅଧ୍ୟୟନରତ ଥୂଲାବେଳେ 
ବଟକୃଷ୍ଣଙ୍କ ଆରତ ଓ ମାମୁ ତାଙ୍କର ବ୍ରତୋପନୟନ କାର୍ଯ୍ୟ କରିବାକୁ ନିଷ୍ପତ୍ତି ନେଇଥିଲେ। 
ସେଥୁପାଇଁ ବଡ଼ ମାମୁ ଦୀନବନ୍ଧୁଙ୍କ ପରାମର୍ଶକ୍ରମେ ଏଗାର ବର୍ଷ ବୟସରେ 
ବ୍ରତୋପନୟନ ନିମନ୍ତେ ସମୟ ଅନୁକୂଳ ହେଉଥୁବା ହେତୁ ବଟକୃଷ୍ଣଙ୍କ ଜନ୍ଗସ୍ଥାନ 
ଜଳୌଜା ନିକଟସ୍ପ ବିଶ୍ଵନାଥପୁରଠାରେ ବିଧ୍ବବିଧାନ ସହିତ ଅନୁଷ୍ଠିତ କରାଯାଇଥୁଲା | 
ଏହା ହେଉଛି ୧୯ ୨୩ ମସିହାର ଘଟଣା! 

ଯେଉଁ ମୁହୂର୍ଭରେ ଲଣ୍ଡିତ ମସ୍ତକ, ଗୈରିକ ବସ୍ତ ପରିଧାନ, ହାତରେ କମଣ୍ଡଳୁ 
ଧାରଣ ପୂର୍ବକ ବଟକୃଷ୍ଣ ବ୍ରତବେଦୀରୁ ବିରୂପା ନଦୀବନ୍ଧ ରୁଷି ଯିବା ସ୍ଥାନ ପର୍ଯ୍ୟନ୍ତ 
ବାହାରିଲେ, ସେହି ସମୟରେ ତାଙ୍କ ମନ ମଧ୍ଯରେ ଅଙ୍କୁରିତ ହୋଇଥୁବା ନବ 
ବ୍ରହ୍ନଚାରୀଙ୍କ ଚିନ୍ତା ଓ ଭାବନା କ୍ରମଶଃ ବଳବତ୍ତର ହେଲା| ପୂଜାପାଠ ପରେ ନବ 
ବ୍ରହ୍ମଚାରୀ ବଟକୃଷ୍ଣ ଜନ୍ମିତ ଗ୍ରାମ ଛାଡ଼ି ଜୀବନର ଚରମ ସତ୍ୟ ଅନେ୍୍‌ଷଣ କରିବା 
ନିମନ୍ତେ ବାହାରିଲେ । ବଟକୃଷ୍ଣଙ୍କର ଏତାଦ୍ଧଶ କାର୍ଯ୍ୟ ପୁଜକ ଓ ଅନ୍ୟମାନଙ୍କୁ 

er ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଆଷ୍ଟର୍ଯ୍ୟାନ୍ତିତ କରିଥଲା। କେହି କେହି କହନ୍ତି, ତାଙ୍କୁ ତିନିଗାରର ଲକ୍ଷ୍ମଣରେଖା ନ 
ଡେଇଁ ଗୃହତ୍ୟାଗୀ ନ ହେବାକୁ କୁହାଯାଇଥ୍‌ଲେ ମଧ୍ଯ ସେ ସେ କଥାକୁ ମାନି ନ ଥିଲେ 
ଓ ଲକ୍ଷ୍ମଣରେଖା ସଦୃଶ ଟଣାଯାଇଥିବା ତିନିଗାର ଡେଇଁ ଚାଲିଯାଇଥଲେ। ମାତ୍ର ତାଙ୍କୁ 
ବୁଝାଇ ଶୁଝାଇ ଯିବା ପଥରୁ ଫେରାଇ ଅଣାଯାଇଥିଲା। 

ସେଥପାଇଁ ସେ ସ୍ଵଲିଖତ ଆତ୍ସଜୀବନୀ “ ମୋ କଥା”ରେ ଉଲ୍ଲେଖ କରିଛନ୍ତି, 
“ ବ୍ରାହ୍ମଣ ବଂଶରେ ଜନ୍ମଗ୍ରହଣ କରିଥିବାରୁ ବ୍ରହ୍ମଚାରୀ ବୋଲି କହିବା ଯେତିକି ଠିକ, 
ବ୍ରତ ଉପନୟନ ସମୟରେ ଯିଏ ଗ୍ଧହତ୍ୟାଗ କରିନାହିଁ ତାଙ୍କୁ ବ୍ରହ୍ମଚାରୀ ବୋଲି ଆଖ୍ୟା 
ଦେବା ସେତିକି ଅସମୀଚୀନ ! (ପୃ-୩) 

ଭଣଜାର ସ୍ଵଭାବରେ ଏପରି କଠୋର ଆଚରଣଗତ ବ୍ଯବହାର ଦେଖ 
ମାମୁମାନେ ତାଙ୍କୁ ବିଶ୍ଵନାଥପୁରରୁ ତୁରନ୍ତ ଜଳେଶ୍ବରପୁରକୁ ଫେରାଇ ଆଣିଥଲେ। 
ପୁନଃବିଦ୍ୟାଧୟୟନରେ ମନୋନିବେଶ କରିବାକୁ ପରାମର୍ଶ ଦେଇଥଲେ। 


କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ଅଧ୍ୟୟନ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟ ମାହାଙ୍ଗା ଅଞ୍ଚଳର ଏକ ପୁରାତନ 
ମଧ୍ଯ ଇଂରାଜୀ ବିଦ୍ୟାଳୟ | ଏହି ବିଦ୍ୟାଳୟ ୧୮୮୨ ମସିହାରେ ମହନ୍ତ ତପୋନିଧୂ 
ରାମନାଥପୁରୀ ଗୋସ୍ଵାମୀଙ୍କ ଦ୍ଵାରା ପ୍ରତିଷ୍ଠିତ ହୋଇଥିଲା ଏହା ଫଳରେ ତା'ର ଆଖପାଖ 
ଅଞ୍ଚଳରେ ଥବା ଗ୍ରାମବାସୀମାନଙ୍କର ଦୀର୍ଘଦିନର ଶୈକ୍ଷିକ ଅଭାବ ସହଜରେ ମେଣ୍ଟି 
ପାରିଥୁଲା। ଜଳେଶ୍ବରପୁର ଗ୍ରାମର ଆଖପାଖରେ କୌଣସି ମଧ୍ଯ ଇଂରାଜୀ ବିଦ୍ୟାଳୟ 
ନଥୁବାରୁ ବାଳକ ବଟକ୍ୃଷ୍ଣକୁ ଦୈନିକ ପ୍ରାୟ ତିନି କିଲୋମିଟର ଚାଲି କୋଠପଦାଠାରେ 
ପାଠ ପଢ଼ିବାକୁ ପଡ଼ୁଥୁଲା। ଗଲାବେଳେ ସେ ବିରୂପା ନଦୀର ସାନଧାର ଡଙ୍ଗାରେ 
ପାରି ହେଉଥଲେ। ଏକଦା ପାରି ହେବା ସମୟରେ ପିଲାମାନେ ମୂତ ଗୋରୁର ମୁଣ୍ଡ 
ନଦୀରେ ଭାସି ଭାସି ଯାଉଥ୍‌ବାର ଲକ୍ଷ୍ୟ କରିଥୁଲେ। ସେମାନେ କୌତୂହଳବଶତଃ 
ଡଙ୍ଗା କାତରେ ସେହି ମୁଣ୍ଡଟିକୁ ଠେଲି ଠେଲି ଏକ ଶୁଖୂଲା ସ୍ଥାନକୁ ଫିଝି ଦେଲେ। 
ସେହି ପଚାସଢ଼ା ଗୋରୁ ମୁଣ୍ଡରୁ ବିଭିନ୍ନ ପ୍ରକାରର ଛୋଟବଡ଼ ଜୀବନ୍ତ ମାଛଗୁଡ଼ିକ 
ନଦୀ ଶଯ୍ୟାରେ ପଡ଼ି ଛଟପଟ ହେବାକୁ ଲାଗିଲେ | ମାଛମାନଙ୍କର ଏପରି କରୁଣ ସ୍ମିତ 
ବାଳକ ବଟକୃଷ୍ଣଙ୍କ ହୃଦୟରେ ଗଭୀର ରେଖାପାତ କରିଥଲା| ସେଦିନ ସେହି ମୁହୂର୍ଭରେ 
ସେ ନିଷ୍ପଭ୍ରି ନେଇଥିଲେ ଜୀବନରେ ଆଉ ମାଛ, ମାଂସ ଖାଇବେ ନାହିଁ। ସେ ଦିନର 


ସେ ନିଷ୍ପତ୍ତି ତାଙ୍କର ପରବର୍ଭୀ ଜୀବନରେ ବଳବତ୍ତର ରହିଥିଲା! ଏହା ମଧ୍ଯ ତାଙ୍କର 
Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ୂନାଥ ବ୍ରହ୍ମଚାରୀ ୧୯ 


ଆଧ୍ଯାତ୍ସିକ ଉତ୍ତରଣ ନିମନ୍ତେ ପ୍ରଥମ ପାହାଚ ସ୍ଵରୂପ କାର୍ଯ୍ୟ କରିଥୁଲା। 

ବଟକୃଷ୍ଣ ଏହି ବିଦ୍ୟାଳୟରେ ୧୯ ୨୩ ମସିହାରେ ନାମ ଲେଖାଇଲାବେଳେ 
ଏଥୁରେ ଚାରିଗୋଟି ଶ୍ରେଣୀ ଥୁଲା। ସେହି ସବୁ ଶ୍ରେଣୀ ହେଲା ଚତୁର୍ଥ, ପଞ୍ଚମ, ଷଷ୍ଠ 
ଓ ସପ୍ତମ | ଛାତ୍ରଙ୍କ ସଂଖ୍ୟା ସୀମିତ ଥୁବା ହେତୁ କୌଣସି ଶ୍ରେଣୀରେ ବିଭାଗ ନ ଥଲା | 
ସେ ସମୟରେ ରକ୍ଷଣଶୀଳ ସମାଜ ଝିଅମାନଙ୍କୁ ବିଦ୍ୟାଳୟକୁ ପାଠ ପଢ଼ିବାକୁ ଛାଡ଼ୁ ନ 
ଥିଲେ | ଛାତ୍ରୀ ବିହୀନ ଏହି ମଧ୍ଯ ଇଂରାଜୀ ବିଦ୍ୟାଳୟର ଛାତ୍ର ସଂଖ୍ୟା ପ୍ରାୟତଃ ଦୂଇ 
ଶହ ପାଖାପାଖ ଥଲା। 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟର ପ୍ରଧାନ ଶିକ୍ଷକ ବିଦ୍ୟାଧର କର 
ଜଣେ ଯୋଗ୍ୟତା ସଂପନ୍ନ ଓ ତାଲମିପ୍ରାପ୍ତ ପ୍ରଧାନଶିକ୍ଷକ ଥଲେ। ସେ ସବୂବେଳେ 
ପିଲାମାନଙ୍କର ସୁପ୍ତ ପ୍ରତିଭାର ବିକାଶ ନିମନ୍ତେ ଧ୍ୟାନ ଦେଉଥିଲେ | ଶିକ୍ଷାଦାନ ସହିତ 
ବିଦ୍ୟାଳୟର ପରିବେଶର ଯତ୍ନ, ହସ୍ତକର୍ମ, ବିଦ୍ୟାଳୟ ବଗିଚାର ସୌନ୍ଦର୍ଯ୍ୟକରଣ 
ଉପରେ ବିଶେଷ ଗୁରୁତ୍ଵ ଦେଉଥୂଲେ। 

ଏତଦବ୍ୟତୀତ ପ୍ରଧାନଶିକ୍ଷକ ମହୋଦୟ ପିଲାମାନଙ୍କର କଳ୍ପନା ଓ ଯୁକ୍ତି 
ଶକ୍ତିର ବିକାଶ ନିମନ୍ତେ ତର୍କ ପ୍ରତିଯୋଗିତାର ଆୟୋଜନ କରୁଥଲେ। ଏହି ତର୍କ 
ପ୍ରତିଯୋଗିତାରେ ଦେଶର ସାଂପ୍ରତିକ ପରିସ୍ଥିତି, ପିଲାମାନଙ୍କର ଆଧ୍ଧାତ୍ିକ ବିକାଶର 
ବିଷୟବସ୍ତୁ ସାମାଜିକ ଚିନ୍ତା ଓ ଚେତନା ସମ୍ଭଳିତ ଆଲୋଚନାଚକ୍ର ଆଦି ସ୍ଥାନ 
ପାଉଥଲା। ବେଳେବେଳେ ଦେଶର ସ୍ଵାଧୀନତା ସଂଗ୍ରାମ ସଂପର୍କୀୟ ବିଷୟବସ୍ତୁ 
ଉପରେ ଭାଷଣ ଦେବାକୁ ମଧ୍ଯ ପିଲାମାନଙ୍କୁ କୁହାଯାଉଥୁଲା। 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟର ଅନତିଦୂରରେ ଏକ ପଡ଼ିଆ ଥୁଲା! 
ଏହା କୁଞ୍ଜବନ ପଡ଼ିଆ ନାମରେ ସୁପରିଚିତ ଥୁଲା ଏହି ପଡ଼ିଆରେ ଅନେକ ନାଗେଶ୍ଵର 
ବୃକ୍ଷ ରୋପଣ କରାଯାଇଥୁଲା| ବୃକ୍ଷଗୁଡ଼ିକର ସୌନ୍ଦର୍ଯ୍ୟ ନାଗେଶ୍ଵର ଫୁଲ ଯୋଗୁ 
ପରିବେଶକୁ ଦିବ୍ୟାୟିତ କରୁଥଲା 


କବିତା ଲିଖନରେ ବଟକ୍ୃଷ୍ଣଙ୍କ ପ୍ରଥମ ସ୍କାନ ଅଧ୍ୟକାର 

ଦିନେ ବିଦ୍ୟାଳୟ ପରିବେଶକୁ ଦିବ୍ୟାୟିତ କରୁଥିବା ସେହି ସବୁ ନାଗେଶ୍ଵର 
ଗଛକୁ ଚାହିଁ କବିତା ଲେଖୁବା ନିମନ୍ତେ ପ୍ରଧାନଶିକ୍ଷକ ବିଦ୍ୟାଧର କର ଓ ଅନ୍ୟ 
ଶିକ୍ଷକମାନେ ପିଲାମାନଙ୍କ କହିଲେ। ଏହାଥୁଲା ଏକ ପ୍ରତିଯୋଗିତାମୂଳକ କାର୍ଯ୍ୟକ୍ରମ 
ଏହାର ମୁଖ୍ୟ ଲକ୍ଷ୍ୟ ଥିଲା ଛାତ୍ରମାନଙ୍କ ମନରେ କବିତା ଲିଖନ ପ୍ରତି ଆଗ୍ରହ ସୃଷ୍ଟି 


Source: Author, Digitized by PPRACHIN, SOA 


9୦ ସିଦ୍ଧସାଧକ ବୈକୁଣ୍ଠନାଥ ବହ୍ମଚାରୀ 


କରିବା ଓ ସେମାନଙ୍କର ଶୁପ୍ତ ଚେତନାକୁ ଶଶ୍ଵରାଭିମୁଖୀ କରିବା। ସେଦିନ ବିଦ୍ୟାଳୟ 
ପରିସରରେ ଅନୁଷ୍ଠିତ ଏହି କବିତା ଲିଖନ ପ୍ରତିଯୋଗିତାରେ ବାଳକ ବଟକୃଷ୍ଣ ପ୍ରଥମ 
ସ୍ଥାନ ଅଧ୍ୟକାର କରିଥଲେ। ବଟକୃଷ୍ଣ ଯାହା ଲେଖୁଥଲେ, ତାହା ଥୁଲା ତାଙ୍କ ସଜନ 
ଶକ୍ତିର ଏକ ଆଧ୍ଧାତ୍ଧିକ ସୁଲିଙ୍ଗ । ସେ ଲେଖୁଥିଲେ - 

କିମ୍ପା ଫୁଟି ରହିଅଛୁ ବୃକ୍ଷେ 

ହେ ନାଗେଶ୍ଵର ! 

ମୁଁ ଅଛି ତଳେ, ତୁ ଅଛୁ ଡାଳେ 

ତୋର ବନ୍ଧୁ କିବା ଭୁଙ୍ଗ ତାକୁ କରୁ ଆଦର 

ମୁଁ ଭାବେ ମନେ , ନେଇ ସଦନେ 

ସମର୍ଗଘନ୍ତି ତୋତେ 

ଲକ୍ଷ୍ମୀପତି ପୟର 

ରେ ନାଗେଶ୍ଵର ! 


ଏହି କବିତାରେ ଆଦ୍ୟ କୈଶୋରରେ ଥିବା ଜଣେ ଛାତ୍ରର ସ୍ବୟଂ ଲକ୍ଷ୍ମୀପତିଙ୍କ 
ପ୍ରତି ଅନନ୍ୟ ଭକ୍ତି ଓ ସମର୍ପଣ ଭାବ ବିଚାରକ ମଣ୍ଡଳୀଙ୍କୁ ବିସ୍ପିତ କରିଥଲା 
ସେଥୁପାଇଁ ବିଚାରକ ମଣ୍ଡଳୀରେ ଥିବା ଓଡ଼ିଶାର ଗୀତିନାଟ୍ୟର ପ୍ରବର୍ଭକ ଗଣକବି 
ବୈଷ୍ଣବ ପାଣିଙ୍କ ମନରେ ବାଳକ ବଟକୃଷ୍ଣଙ୍କ ପ୍ରତି ଗଭୀର ସ୍ବେହ ଓ ଶ୍ରଦ୍ଧା ଜାତ 
ହୋଇଥୁଲା। ସେଦିନ ସେହି ମୁହୂର୍ଉରେ ତାଙ୍କୁ ପୁତ୍ରର ସମ୍ମାନ ଦେଇ ଧର୍ମପିତାର 
ଆସନରେ ସେ ନିଜକୁ ଅଳଂକୃତ କରିଥିଲେ | ଏତଦ୍‌ବ୍ୟତୀତ ଗଣକବିଙ୍କୁ ବଟକୃଷ୍ଣ 
“ ମଉସା” ରୂପେ ସମ୍ବୋଧନ କରୁଥିଲେ | 


ମଧ୍ଯ ଇଂରାଜୀ ବିଦ୍ୟାଳୟ ପାଠ୍ୟକ୍ରମ 

ତତ୍କାଳୀନ ଶିକ୍ଷା ବ୍ୟବସ୍ଥାରେ ମଧ୍ଯ ଇଂରାଜୀ ବିଦ୍ୟାଳୟ ପାଠ୍ୟକ୍ରମ ମଧ୍ଯରେ 
ସାହିତ୍ୟ, ଇଂରାଜୀ, ଇତିହାସ, ଭୂଗୋଳ ଓ ସ୍ବାସ୍୍ୟରକ୍ଷା ସଂପର୍କୀୟ ପାଠ୍ୟକ୍ରମଭିତ୍ତିକ 
ପାଠ୍ୟ ବିଷୟ ଶିକ୍ଷାର୍ଥୀମାନେ ପଢୁଥିଲେ। ସେ ସମୟରେ ଭକ୍ତ କବି ମଧୁସୂଦନ 
ରାଓଙ୍କ “ ସାହିତ୍ୟ କୁସୁମ” ଓ “ ସାହିତ୍ୟ ପ୍ରସଙ୍ଗ” ପିଲାମାନଙ୍କର ପାଠ୍ୟପୁସ୍ତକ ରୂପେ 
ପଢ଼ାଯାଉଥଲା| 

ମଧ୍ଯ ଇଂରାଜୀ ବିଦ୍ୟାଳୟରେ ଅଧ୍ୟୟନ କରୁଥଲା ବେଳେ ବଟକୃଷ୍ଣ ସମୟ 
ଅନୁସାରେ ନିଜ ଗ୍ରାମ ଓ ନିକଟବର୍ଭୀ ଅଞ୍ଚଳରେ ଅନୁଷ୍ପିତ ହେଉଥିବା ବିଭିନ୍ନ 


Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୨୧ 


ପର୍ବପର୍ବାଣିରେ ଯୋଗ ଦେବା ନିମନ୍ତେ ଦଦେଇ ଚୌଧୁରୀ ନାରାୟଣ କରଙ୍କ ଡାକରା 
ପାଇ ମାମୁଘରୁ ବିଶ୍ଵନାଥପୁରକୁ ଯାଉଥିଲେ | ବିଶେଷତଃ ଦଶହରା ଓ ଦୋଳ ପର୍ବରେ 
ଯୋଗଦାନ କରିବାକୁ ସେ ବିଶେଷ ଭଲ ପାଉଥଲେ। 

ଜଳୌକାର ଆଖପାଖ ଅଞ୍ଚଳରେ ଦୋଳଯାତ୍ରା ହେଉଛି ଏକ ବିଶେଷ ପର୍ବ । 
ବିଭିନ୍ନ ଗ୍ରାମର ଦେବଦେବୀଙ୍କୁ ବିମାନରେ ବସାଇ ମେଲଣ ସ୍ଥଳକୁ ଯାକଯମକର 
ସହିତ ନିଆଯାଉଥୁଲା! ସେହି ସବୁ ମେଲଣ ମଧ୍ଯରେ ଥଲା ବିଶ୍ବନାଥପୁର, ଛତିଆ, 
ଗୋବିନ୍ଦପୁର ଓ ବିଶ୍ଵନାଥପୁର ଗ୍ରାମଂ ତଥା-ବିରୂପା ନଦୀର ଅପରପାର୍ଶ୍ବରେ ଅବସ୍ଥିତ 
ମଞ୍ଚେଶ୍ଵର ମେଲଣ। ଏହି ଦୋଳ କାର୍ଯ୍ୟକ୍ରମରେ ବଟକୃଷ୍ଣ ଯୋଗଦାନ କରି ଭଜନ 
କୀର୍ଉନ ଠାରୁ ଆରମ୍ଭ କରି ବିଭିନ୍ନ ନାଟ୍ଯ କାର୍ଯ୍ୟକ୍ରମରେ ଯୋଗଦାନ କରୁଥିଲେ । 
ବାଲ୍ୟ ସାଙ୍ଗସାଥୀଙ୍କ ମେଳରେ ଏତେ ତଲ୍ଲୀନ ହୋଇଯାଉଥଲେ ଯେ, ସେ ନିଜକୁ 
ମଧ୍ଯ ଭୁଲି ଯାଉଥଲେ। 

ଉତ୍ସବ ପାଳନ ପରେ ପରେ ବଡ଼ମାମୁ ଦୀନକୃଷ୍ଣ ତ୍ରିପାଠୀ ତାଙ୍କୁ ପୁଣି 
ଫେରାଇ ଆଣୁଥିଲେ ଜଳେଶ୍ବରପୁରକୁ। ପୁଣି ସେ ନିୟମିତ ଭାବେ କୋଠପଦା ମଧ୍ଯ 
ଇଂରାଜୀ ବିଦ୍ୟାଳୟକୁ ପାଠ ପଢ଼ିବାକୁ ଯାଉଥଲେ। 

ସେ ସମୟରେ ନିମ୍ନ ପ୍ରାଥମିକ ବିଦ୍ଯାଳୟରେ କେବଳ ମାତୃଭାଷାରେ 
ଶିକ୍ଷାଦାନ ଦିଆଯାଉଥଲାବେଳେ ମାଇନର ସ୍କୁଲ ସ୍ତରରେ ପ୍ରଥମ କରି ଇଂରାଜୀ ଭାଷା 
ଶିକ୍ଷା କରିବାର ବ୍ୟବସ୍ଥା ଥଲା। ସବୁ ମାଇନର ପିଲାଙ୍କ ପାଇଁ ଶିକ୍ଷା ବିଭାଗ ନିର୍ଦ୍ଦେଶକ 
ଗୋଟିଏ ସାଧାରଣ ପରୀକ୍ଷା କରାଉଥଲେ | ତେଣୁ ବିହାର-ଓଡ଼ିଶା ଡ଼ି.ପି.ଆଇଙ୍କ 
ନିର୍ଦ୍ଦେଶକ୍ରମେ ପ୍ରତି ଜିଲ୍ଲାର ଗୋଟିଏ ଲେଖାଏଁ କେନ୍ଦ୍ରରେ ସବୁ ମାଇନର ସ୍କୁଲର 
ପିଲାମାନେ ପରୀକ୍ଷା ଦେଉଥଲେ। ଏହି ପରୀକ୍ଷା କେନ୍ଦ୍ର କଟକ ଜିଲ୍ଲାର ପିଲାଙ୍କ ପାଇଁ 
ରାଧାନାଥ ପ୍ରଶିକ୍ଷଣ ମହାବିଦ୍ୟାଳୟ ହାତରେ ଥିବା କଟକ ଟ୍ରେନିଂ ସ୍କୁଲରେ ହେଉଥୁଲା। 

ମାତ୍ର ମଧ୍ଯ ଇଂରାଜୀ ବିଦ୍ୟାଳୟ ଚୂଡ଼ାନ୍ତ ପରୀକ୍ଷା ଦେବା ବଟକୃଷ୍ଣଙ୍କ ପକ୍ଷରେ 
ସମ୍ଭବ ନ ଥିଲା| ସେ ମହାତ୍ନା ଗାନ୍ଧୀଙ୍କ ନେତୃତ୍ଵରେ ଭାରତରେ ହେଇଥବା ସ୍ଵାଧୀନତା 
ସଂଗ୍ରାମ ପଥରେ ଜଣେ ପଥୂକ ହେବାକୁ ଚାହିଁଥିଲେ | ସେଥିପାଇଁ ସେ ଅଧାରୁ ପାଠ 
ଛାଡ଼ି ଦେଲେ କଂଗ୍ରେସ କର୍ମୀଙ୍କ ସହିତ ମିଶି ଗାଆଁ ଗଣ୍ଡାରେ ସ୍ଵାଧୀନତା ଆନ୍ଦୋଳନର 
ବାର୍ଭା ପହଞ୍ଚାଇବା ପାଇଁ ବାହାରି ପଡ଼ିଲେ। ମନେ ମନେ ପ୍ରତିଜ୍ଞା କଲେ, “ ଆଉ 
ଇଂରାଜୀ ପାଠ ପଢ଼ିବି ନାହିଁ । ଦେଶକୁ ବିଦେଶ ବନ୍ଧନରୁ ମୁକ୍ତ କରିବାପାଇଁ କଂଗ୍ରେସ 


କର୍ମୀ ହିସାବରେ କାର୍ଯ୍ୟ କରିବି !” 
Source: Author, Digitized by PPRACHIN, SOA 


୨9 ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ 


ପ୍ରଥମ ଆଧ୍ଧାତ୍ଷିକ ଗୁରୁ : ବାବାଜି ବନମାଳୀ ଦାସ 

ମଠ, ମନ୍ଦିର, ସାଧୁ, ସନ୍ତଙ୍କ ପ୍ରତି ଦିନକୁ ଦିନ ଆକର୍ଷିତ ହୋଇପଡୁଥବା 
ବଟକୃଷ୍ଣ ଦିନେ କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ଅଧ୍ୟୟନରତ ସାଙ୍ଗସାଥୀଙ୍କ 
ମେଳରେ ଯାଇ ଏହାର ନିକଟବର୍ଭୀ ନନ୍ଦିବଟ ମଠରେ ପହଞ୍ଚଲେ। କାଳକ୍ରମେ 
ଲୋକମୁଖରେ ଏହି ନନ୍ଦିବଟ ମଠର ନାମ “ ନାଣ୍ଡିବର ମଠ” ହୋଇଯାଇଅଛି। 
ସେତେବେଳେ ଏଇ ମଠର ବାବାଜି ଥାଆନ୍ତି ବନମାଳୀ ଦାସ। 

ସେ ସାଙ୍ଗସାଥୀ ମେଳରେ ବୁଲୁଥିବା ବଟକୃଷ୍ଣଙ୍କୁ ଦେଖୁ ପୂର୍ବରୁ ତାଙ୍କୁ 
ଚିହ୍ିପାରିଥବା ଭଳି ଡାକି ପଚାରିଲେ, “ ବାବୁରେ! ତୁମର ନାମ କ”ଣ ? ତୁମେ 
କେଉଁ ପରିବାରର ପିଲା ? ” 

ବଟକୃଷ୍ଣଙ୍କଠାରୁ ତାଙ୍କ ବଂଶ ପରିଚୟ ଶୁଣି ସେ ଖୁସି ହେଲେ ଓ କହିଲେ, 
“ ତୁମେ ତ ବ୍ରାହ୍ମଣ ଘରର ପିଲା| ବ୍ରତୋପନୟନ ସମୟରେ ଗାୟତ୍ରୀ ମନ୍ତ୍ର ବ୍ରାହ୍ମଣ 
ତୁମ କାନରେ କହି ଶୁଣାଇଥିବେ | ହୁଏତ ତୁମେ ସେସବୁ ଭୁଲି ଯାଇଥିବ କିନ୍ଭା 
ତାହାର ଅର୍ଥ ବୁଝି ନ ଥିବ।” 

ଏହା କହି ସେ କିଛି ସମୟ ନୀରବ ରହିଲେ। ବଟକୃଷ୍ଣଙ୍କୁ ମନେ ମନେ 
କଂ ଣ ଭାବୂଥବାର ଦେଖୁ ପୁଣି ଆରମ୍ଭ କଲେ, “ ବାବୁରେ ! ତୁମେ ଗାୟତ୍ରୀ ମନ୍ତ୍ରରେ 
ଦୀକ୍ଷିତ ହେବ ? ” 

ଏହାଶୁଣି ଆଉ କାଳ ବିଳମ୍ବ ନ କରି ବାଳକ ବଟକୃଷ୍ଣ କହିଲେ, “ ଆପଣ 
ଯଦି ଦୀକ୍ଷିତ କରିବାକୁ ଚାହୁଁଛନ୍ତି, ମୁଁ ମନା କରିବି କାହିଁକି ? ” 

ବଟକୃଷ୍ଣଙ୍କ ଠାରୁ ଅତି ସରଳ ଉତ୍ତର ପାଇ ବାବାଜି ବନମାଳୀ ଦାସ ଖୁସି 
ହେଲେ। 

କାରଣ ସେ ତାଙ୍କ ଦିବ୍ୟ ଦୃଷ୍ଟିରେ ଜାଣିଥିଲେ ଯେ, ସେ ଏମିତି ଜଣେ 
ବାଳକକୁ ଦୀକ୍ଷା ପ୍ରଦାନ କରିବାକୁ ଯାଉଛନ୍ତି ଯାହାଙ୍କ ଆଧ୍ଧାତ୍ଧିକ ଚିନ୍ତାଧାରା ଓ 
ଆଦର୍ଶରେ ତାଙ୍କ ନାମ ମଧ୍ଯ କାଳକ୍ରମେ ସଂଯୋଜିତ ହୋଇଯିବ 


ବଟକୃଷ୍ଣଙ୍କ ଗାୟତ୍ରୀ ମନ୍ତ୍ର ଗ୍ରହଣ 
ବଟକୃଷ୍ଣ ପ୍ରଥମେ ବନମାଳୀ ଦାସଙ୍କ ଠାରୁ ପ୍ରାଥମିକ କୃଷ୍ଣମନ୍ତ୍ର ଗୋପନରେ 


ଗ୍ରହଣ କଲେ ଓ ଗାୟତ୍ରୀ ମନ୍ତ୍ର ସମ୍ବନ୍ଧରେ କେତେକ ବିଷୟ ବୁଝିଲେ | ସେ ଜାଣିଥିଲେ 


ଯେ, ଜୀବନ ଧାରଣ ନିମନ୍ତେ ଗାୟନ୍ତ୍ରୀ ମନ୍ତ୍ର ଧାରଣ ମଣଷି ସମାଜ ପାଇ ଅଗରିହାର୍ଯ୍ୟ 
Source: Author, Digitized by PPRACHIN, SOA 


ସିଦ୍ଧସାଧକ ବୈକୁଶ୍ବନାଥ ବ୍ରହ୍ମଚାରୀ ୨୩ 


ଏହି ମନ୍ତ୍ର ଧାରଣ କାହିଁକି ବାଳକ ବଟକୃଷ୍ଣଙ୍କ ସାର୍ବଜନୀନ ଆଧ୍ଧାତ୍ସିକ ଜୀବନ ପାଇଁ 
ଅପରିହାର୍ଯ୍ୟ ତାହା ଆଉ କେହି ବୁଝନ୍ତୁ ନ ବୁଝନ୍ତୁ ତାହା ବାବାଜି ବନମାଳୀ ଦାସ 
ବେଶ୍‌ ବୁଝିଥିଲେ। ନିଜର ବ୍ଯକ୍ତିଗତ ସ୍ବାର୍ଥକୁ ଜଳାଞ୍ଜଳି ଦେଇ ପରମାର୍ଥ ପରମ 
ପୁରୁଷ ପରଂବ୍ରହ୍ମଙ୍କ ପୂଜା ପୂଜନ ଦ୍ଵାରା ଚିରନ୍ତନ ସତ୍ୟର ଉଦ୍‌ଘାଟନ ପୂର୍ବକ ସମଗ୍ର 
ବିଶ୍ଵଜଗତର ମଙ୍ଗଳ କରିବା ନିମନ୍ତେ ବ୍ଯକ୍ତିକୁ ଅଭିମନ୍ତିତ କରିବା ହେଉଛି ଏହି 
ମନ୍ତ୍ରର ମୂଳ ଉଦ୍ଦେଶ୍ୟ : 
ଓ ଭୁର୍ଭୁବଃ ସ୍ଵଃ 
ତସତ୍ସବିତୁର୍ବରେଣ୍ୟଂ 
ଭର୍ଗୋଦେବସ୍ୟ ଧୀମହି 
ଧୂୟୋ ଯୋ ନଃ ପ୍ରଚୋଦୟାତ୍‌ | 
ଓଁ - ପରମାତ୍ଟା , ଭୂଃ ¬ ପ୍ରାଣସ୍ଵରୂପ, ଭୁବଃ - ଦୁଃଖନାଶକ, ସ୍ଃ - ସୁଖ 
ସ୍ଵରୂପ ତତ୍‌ - ସେହି, ସବିତୁଃ - ତେଜସ୍ଵୀ ବରେଣ୍ଯଂ - ଶ୍ରେଷ୍ଟ, ଭର୍ଗୋ - 
ପାପନାଶକ, ଦେବସ୍ୟଯ - ଦିବ୍ୟ, ଧୀମହି - ଧାରଣ କରିବା, ଧୂୟୋ - ବୁବି, ଯୋ 
¬ ଯେ କି, ନଃ- ଆମର, ପ୍ରଚୋଦୟାତ୍‌ - ପ୍ରେରିତ କରନ୍ତୁ | 
ଭାବାର୍ଥ - “ ସେହି ପ୍ରାଣସ୍ଵରୂପ, ଦୁଃଖନାଶକ, ସୁଖ ସ୍ଵରୂପ, ଶ୍ରେଷ୍ଟଢ ତେଜସ୍ଵୀ, 
ପୀପନାଶକ , ଦେବସ୍ବରୂପ ସେହି ବିଶ୍ଵପ୍ରାଣ ପରମାତ୍ସାଙ୍କୁ ଆମେ ଅନ୍ତରାତ୍କାରେ ଧାରଣ 
କରିବା | ସେହି ପରମାତ୍ସା ଆମ୍ଭମାନଙ୍କ ବୁଵିକୁ ସତ୍ମାର୍ଗରେ ପରିଚାଳିତ କରନ୍ତୁ |!” 
ଆଧାମ୍ମିକ ଜଗତର ବହୁ ବିଭା ଓ ବର୍ଣ୍ଣାଳୀକୁ ସ୍ପର୍ଶ କରୁଥିବା ଇଶ୍ଵରଙ୍କ ପ୍ରତି 
ସମର୍ପିତ ଏହି ମନ୍ତ୍ର ପରମାତ୍ସାଙ୍କ ସହିତ ନିର୍ଭରଶୀଳ ଆତ୍କାର ବିକାଶ ନିମନ୍ତେ ହେଉଛି 
ଏକ ମୁକ୍ତ ପ୍ରବେଶ ଦ୍ଵାର । ଏହାର ପ୍ରଭାବ ମଣିଷର ଚେତନା ସ୍ତରକୁ ଏତେ ଉନ୍ନତ 
ଓ ସଂଭ୍ରମ କରିଥାଏ ଯେ, ପ୍ରାରମ୍ଭିକ ସ୍ତରରେ ମନ୍ତ୍ରକୁ ଧାରଣ କରୁଥୁବା ବ୍ୟକ୍ତିର 
ମାନସିକ ପ୍ରକ୍ରିୟାର ସନ୍ତୁଳନ କିଛି ସମୟ ପାଇଁ ବ୍ୟାହତ ହୋଇଥାଏ। ଏହି ମନ୍ତ୍ର 
ଧାରଣ ସମୟରେ ତାହାହିଁ ଘଟିଥିଲା, ବାଳକ ବଟକୃଷ୍ଣଙ୍କ କ୍ଷେତ୍ରରେ | 
ମନ୍ତ୍ରଗୁରୁ ବାବାଜି ବନମାଳୀ ଦାସଙ୍କ ଠାରୁ ଗାୟତ୍ରୀ ମନ୍ତ୍ର ଯେଉଁ ଶୁଭ ଦିନ ଓ 
ଶୁଭ ବେଳାରେ ବାଳକ ବଟକୃଷ୍ଣ ନେଲେ, ସେହି ଦିନ ଠାରୁ ସେ କ୍ରମଶଃ ମାମୁଘର 
ପ୍ରତି ବିତୃଷ୍ଣ ହୋଇ ପଡ଼ିଲେ। ଆଗରୁ ତ ବିଶ୍ଵନାଥପୁରର ଜମିଦାରୀ ପ୍ରତି ବିତସ୍ପହ 
ହୋଇ ସେ ସ୍ଥାନ ଛାଡ଼ି ଚାଲିଆସିଥିଲେ, ଏବେ କିପରି ମାମୁଘର ଛାଡ଼ି ସତ୍ୟର 

୨୪ ସିଦ୍ଧ ସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଅନୁସରଣ ପଥେ ଆଗେଇ ଚାଲିବେ, ତାହାହିଁ ତାଙ୍କ ଚିନ୍ତା ଓ ଚେତନା ମଧ୍ଯକୁ 
ବାରମ୍ବାର ଆସିଲା। ସାଙ୍ଗସାଥୀ, ବନ୍ଧୁ ପରିଜନଙ୍କ ସହିତ ଆଲୋଚନାବେଳେ ସେ 
ଏଶ୍ବରିକ ସ୍ପିତି ଓ ସତ୍ତା ସଂପର୍କରେ ଏପରି କଥାମାନ ଆଲୋଚନା କଲେ, ତାହା 
ଉପସ୍ଥିତ ଶ୍ରୋତାମାନଙ୍କୁ ବିସ୍ପିତ କରୁଥଲା 

ନନ୍ଦିବଟ ମଠର ବାବାଜି ନିତାନ୍ତ ଅମାୟିକ, ଭଦୁ ଓ ସମ୍ବେଦନଶୀଳ ଥଲେ ! 
କାଳେ ତାଙ୍କର ଆଦରର ଶିଷ୍ୟ ବଟକୃଷ୍ଣଙ୍କୁ ମାମୁଘର ଲୋକେ ନେଇଯିବେ, ସେ 
ପରବର୍ଭୀ ସମୟରେ ମଠର ମହନ୍ତ ହୋଇପାରିବେ ନାହିଁ, ସେଥୁପାଇଁ ସେ ତାଙ୍କୁ 
ନେଇ ସ୍ଥାନୀୟ ଅଳିଯୋଡ଼ା ଗ୍ରାମର ଧନୀ ବ୍ୟକ୍ତି ମାଗୁଣି ସ୍ବାଇଁଙ୍କ ଘରେ ରଖୁଥଲେ। 
ମାଗୁଣି ସ୍ବାଇଁଙ୍କ ବ୍ୟବହାର ଓ ଆଚରଣ ତାଙ୍କୁ ଭଲ ଲାଗିବାରୁ ସେ ଅନେକ ସମୟରେ 
ଏକା ଏକା ସେଠାକୁ ଚାଲି ଯାଉଥିଲେ । ଏସବୁ ସତ୍ତ୍ଵେ ମାମୁଘର ଲୋକେ ବୁଝାଶୁଖଝା 
କରି ଆଦରର ଭଣଜାକୁ ନିଜ ଘରକୁ ଫେରାଇ ଆଣିବାକୁ ସୁବିଧା ଓ ସୁଯୋଗ 
ଖୋଜୁଥଲେ। 

“ମଠ” ଓ “ବଟ”ଂଙ୍କୁ ନେଇ କ୍ରମାଗତ ଭାବେ ଚାଲୁଥିବା ଏହିପରି ଏକ 
ଦୃନ୍ଦାମକ ପରିସ୍ଥିତି ବାବାଜି ବନମାଳୀ ଦାସଙ୍କୁ ଭଲ ଲାଗିଲା ନାହିଁ। ବାଳକ ବଟଙ୍କୁ 
ମଠର ମହନ୍ତ କରି ରଖ୍ମବାର ମାନସିକ ଚିନ୍ତାଧାରାକୁ ସେ ଇଶ୍ଵରଙ୍କ ନିକଟରେ 
ସମର୍ପଣ କରି ଦିନେ ଏକାନ୍ତରେ ପୁତ୍ରବତ୍‌ ଭଲ ପାଉଥିବା ଶିଷ୍ୟକୁ ଡାକି କହିଲେ, 
“ ବାବୁରେ , ଏଣିକି କ୍ରମଶଃ ମୋର ଦେହ ଦିନକୁ ଦିନ ଅସୁସ୍ପ ହେବାକୁ ଲାଗୁଛି | 
ହୁଏତ ଏହି ଅନିତ୍ୟ ସଂସାରରେ ମୋର ବେଳକାଳ ଆଉ ବେଶୀ ଦିନ ନୂହେଁ |” 

ପୁଣି ଟିକିଏ ନୀରବ ରହି ଆରମ୍ଭ କଲେ, “ ବଟ ! ମନରେ କିଛି ଭାବିବ 
ନାହିଁ । ତୁମେ ବହୁ ବିଳତ୍ମରେ ଆସି ମୋ ପାଖରେ ପହଞ୍ଚଲ |!” 

ଗୁରୁଙ୍କ ମୁଖରୁ ଏପରି ବାଣୀ ଶୁଣି ବୁଦ୍ଧିମାନ ଶିଷ୍ଯ ବଟକଷ୍ପ କହିଲେ, 
“ ସେଥୁରେ ତ କିଛି ଅସୁବିଧା ହୋଇଛି ବୋଲି ମୁଁ ଭାବୁନି ଗୁରୁଦେବ।” 

ବଟଙ୍କ ପାଟିରୁ କଥା ଛଡ଼ାଇ ବାବାଜି ବନମାଳୀ ଦାସ କହିଲେ, “ ମୁଁ ଜାଣେ 
ବଟ, କିଛି ଅସୁବିଧା ହୋଇନି | ମାତ୍ର ଅଧୁକ ଭଜନ , ମନନ, ସରଣ ଓ ଚିନ୍ତନ ନିମନ୍ତେ 
ତୁମକୁ ଆଉ ଜଣେ ଗୁରୁ ଅପେକ୍ଷା କରି ରହିଛନ୍ତି । ସେହି ଶତାୟୁ ଗୁରୁଙ୍କ ମାର୍ଗଦର୍ଶନରେ 
ତୁମର ଆଧ୍ଧାତ୍ମିକ ଉତ୍ତରଣ ଘଟିବ” 

ଏହା କହି ଗୁରୁ ବନମାଳୀ ଦାସ ସେ ସ୍ଥାନ ଛାଡ଼ି ଚାଲିଗଲେ। 

ସିଦ୍ଧସାଧକ ବୈକୁଣ୍ଵନାଥ ବହ୍ମଚାରୀ ୨୫ 


ଏହି ଘଟଣାର ତିନିମାସ ପରେ ନନ୍ଦିବଟ ମଠର ବାବାଜି ତଥା ବଟକୃଷ୍ଣଙ୍କ 


ପ୍ରଥମ ଗୁରୁ ହେବାର ସୌଭାଗ୍ୟ ଅର୍ଜନ କରିଥବା ବନମାଳୀ ଦାସଙ୍କ ଦେହାବସାନ 
ଘଟିଥଲା| 


ନନ୍ଦିବଟ ମଠ ଝାମେଲାର କେନ୍ଦ୍ରବିନ୍ଦୁ : ବଟକୃଷ୍ଣ 

ବାବାଜି ବନମାଳୀ ଦାସଙ୍କ ଦେହାନ୍ତ ପରେ ପରେ ମଠର ମାତାଜୀ ଏବେ 
ମଠର ସମସ୍ତ ମାଲିକାନାର ଦାୟିତ୍ଵ ନେବାକୁ ବଟକୃଷ୍ଣଙ୍କୁ କହିଲେ | ମଠକୁ ଯାତାୟାତ 
କରୁଥିବା ଭକ୍ତମାନଙ୍କୁ ବଟକୃଷ୍ଣଙ୍କ ପରିଚୟ ଦେବାକୁ ଯାଇ କହୁଥିଲେ, “ ବାବା ତ 
ଚାଲିଗଲେ । ଏଇ ବଟ ହେଉଛି ନନ୍ଦିବଟଟ ମଠର ପରବର୍ଭୀ ମହନ୍ତ ! ” 

ମାତାଜୀ କିପରି ବଟକୃଷ୍ଣ ମଠର ମହନ୍ତ ପଦରେ ଅଧୁଷ୍ପିତ ହେବେ, ସେଥପାଇଁ 
ଗ୍ରାମବାସୀଙ୍କ ସହିତ ବିଭିନ୍ନ ଆଲୋଚନା କଲେ । ନିଜର ଲକ୍ଷ୍ୟ ହାସଲ ନିମନ୍ତେ ସେ 
ମଧ୍ଯ ଏକ ଯୋଜନା ପ୍ରସ୍ତୁତ କଲେ। 

ଏକଥା ଯାଇ ଜଳେଶ୍ବରପୁରରେ ବଟକୃଷ୍ଣଙ୍କ ମାମୁଘର ଲୋକଙ୍କ କାନରେ 
ପଡ଼ିଲା। ସେମାନେ କିପରି ବଟକୃଷ୍ଣଙ୍କୁ ସବୁଦିନ ପାଇଁ ନନ୍ଦିବଟ ମଠରୁ ନିଜ ଘରକୁ 
ଫେରାଇ ଆଣିବେ ଓ ସଂସାର ବନ୍ଧନରେ ବାନ୍ଧିଦେବେ, ସେଥୁପାଇଁ ଜଳେଶ୍ବରପୁରର 
କିଛି ଲୋକଙ୍କ ଧରି ଏକ ଛୋଟକାଟିଆ ଯୋଜନା ବଡ଼ମାମୁ ଦୀନବନ୍ଧଙ୍କୁ ପରାମର୍ଶକ୍ରମେ 
ପ୍ରସ୍ତୁତ କଲେ। 

ଯୋଜନାଟିକୁ କାର୍ଯ୍ୟକାରୀ କରିବା ନିମନ୍ତେ ମାମୁଘର ଲୋକେ ନନ୍ଦିବଟ 
ମଠ ଓ ବଟକୃଷ୍ଣଙ୍କ ମଠକୁ ଯିବାଆସିବା ରାସ୍ତା ଉପରେ ସତର୍କ ଦୃଷ୍ଟି ରଖୁଲେ। 
କେମିତି ସୁଯୋଗଟିଏ ମିଳିଗଲେ ସେମାନେ ଆଦରର ଅମାନିଆ ଭଣଜାକୁ ଉଠେଇ 
ଆଣିବେ | 

ଦିନକର ଘଟଣା 

ସନ୍ଧ୍ୟା ଆଗତ ପ୍ରାୟ | 

ମଠରେ ସନ୍ଧ୍ୟାକାଳୀନ ପୂଜା, ଉପାସନା ସାରି ବାଳକ ବଟକୃଷ୍ଣ ଖୁସି ମନରେ 
ଅଳିଯେଡ଼ା ଗ୍ରାମର ଜମିଦାର ମାଗୁଣି ସ୍ବାଇଁଙ୍କ ଘର ଅଭିମୁଖେ ଯାଉଥାନ୍ତି। ମଠରୁ 
ମାଗୁଣି ସ୍ବାଇଁଙ୍କ ଘର ଅଭିମୁଖେ ଗଲାବେଳେ ରାସ୍ତାର ଉଭୟ ପଟରେ ପଡ଼େ ଗହଳିଆ 
କିଆବୁଦା ସେହି କିଆବୁଦା ମୂଳେ ବଡ଼ମାମୁଙ୍କ ଯୋଜନା ଅନୁସାରେ ଲୁଚି ରହିଥିଲେ 
ସାନ ମାମୁ ଜଗବନ୍ଧୁ ଓ ମାମୁଘରର ବୋଲହାକ କରୁଥିବା କିଛି ଲୋକ | 

୨୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସେମାନେ ମଠରୁ ବାହାରି ରାସ୍ତାରେ ଏକାକୀ ମାଗୁଣି ସ୍ବାଇଁଙ୍କ ଘରକୁ ବଟ 
ଯାଉଥୁବାର ଦେଖୁ ଏ ସୁବର୍ଣ୍ଣ ସୁଯୋଗକୁ ଆଉ ହାତଛଡ଼ା କଲେ ନାହିଁ। 

କିଆବୁଦାର ଆଢୁଆଳରୁ ଲୁଚିଥବା ସମସ୍ତେ ଏକା ସମୟରେ ବାହାରି 
ପଡ଼ିଲେ। ସିଧା ସିଧା ତାଙ୍କୁ ଟେକିନେଇ କାନ୍ଧରେ ବସାଇଲେ | 

ଯତ୍ନର ସହିତ ନିରାପଦରେ ବଡ଼ ମାମୁଙ୍କ ସମ୍ମୁଖରେ ଆଦରର ଭଗବତ୍ପ୍ରେମୀ 
ଭଣଜାକୁ ପହଞ୍ଚାଇଦେଲେ | 


ମାମୁଘର ବିରୋଧରେ ମାହାଙ୍ଗା ଥାନାରେ ଏତଲା 

ନନ୍ଦିବଟ ମଠର ଆଗାମୀ ପରିକଳିତ ଯୁବ ମହନ୍ତ ବଟକୃଷ୍ଣଙ୍କୁ ଜଳେଶ୍ଵର 
ପୁରର ତ୍ରିପାଠୀ ପରିବାରର ଲୋକେ ରାସ୍ତାରୁ ଅପହରଣ କରି ନେଇଗଲେ, ଏକଥା 
ଯାଇ ପଡ଼ିଲା ମଠର ମାତାଜୀଙ୍କ କାନରେ | ସେ ଆହତ ନାଗୁଣୀ ପରି ଫଣା ଟେକି 
ଗର୍ଜିବାକୁ ଲାଗିଲେ। 

ସଙ୍ଗେସଙ୍ଗେ ଚାଲିଲେ ନିକଟସ୍ଥ ମାହାଙ୍ଗା ଥାନାକୁ । ସେଠାରେ ଜଳେଶ୍ବରପୁର 
ନିବାସୀ ବଟକୃଷ୍ଣଙ୍କ ମାମୁଘର ଲୋକଙ୍କ ନାମରେ ମିଥ୍ୟା ଚୋରି ଅଭିଯୋଗ ଦେଲେ 
ଓ ଏତଲାଟିଏ ମଧ୍ଯ ଦର୍ଚ୍ଚ କଲେ । ଏତଲାରେ ଲେଖାଗଲା, “ ବଟକୃଷ୍ଣଙ୍କ ମାମୁଘରର 
କତିପୟ ଲୋକ ତାଙ୍କ ବଡ଼ମାମୁ ଦୀନବନ୍ଧୁ ତ୍ରିପାଠୀ ଓ ସାନମାମୁ ଜଗବନ୍ଧୁଙ୍କ 
ପ୍ରରୋଚନାରେ ନନ୍ଦିବଟ ମଠରୁ କଂସା, ବାସନ, ଧନରତ୍ନ ଚୋରି ସହିତ ମଠର 
ଭବିଷ୍ୟତ ମହନ୍ତ ବଟକୃଷ୍ଣଙ୍କୁ ମଧ୍ୟ ଅପହରଣ କରି ନେଇଛନ୍ତି।” 

ଏହି ଘଟଣାର ସତ୍ୟାସତ୍ୟ ଅନୁସନ୍ଧାନ କରିବା ନିମନ୍ତେ ମାହାଙ୍ଗା ଥାନାର 
ମୁନ୍‌ସୀ ସାଦତ ଅଲ୍ଲୀ ସଦଳବଳେ ଯାଇ ନନ୍ଦିବଟ ମଠରେ ପହଞ୍ଚଲେ | ମାତାଜୀଙ୍କଠାରୁ 
ଓ ଅନ୍ୟାନ୍ୟ ଲୋକମାନଙ୍କଠାରୁ ସାକ୍ଷ୍ଯ ପ୍ରମାଣ ଗ୍ରହଣ କଲେ। ସେ ମାତାଜୀଙ୍କ 
ଉପସ୍ଥିତିରେ ବଟକୁଷ୍ଣ ସାନମାମୁ ଜଗବନ୍ଧୁ ଓ ବଡ଼ମାମୁ ଦୀନବନ୍ଧୁଙ୍କ ସହିତ ମଧ୍ଯ 
ଘଟଣା ସଂପର୍କରେ ଆଲୋଚନା କରି ଟିକିନିଖୁ କଥା ବୁଝିଲେ। 

ମୁନ୍‌ସୀ ସାଦତ ଅଲ୍ଲୀ ଜଣେ ମୁସଲମାନ ହେଲେ ମଧ୍ଯ ତାଙ୍କର ହିନ୍ଦୁ ଧର୍ମର 
ନୀତି ରୀତି ଓ କର୍ମକାଣ୍ଡ ଉପରେ ଗଭୀର ନିଷ୍ଠା ଥଲା। ସେ ଶାକାହାରୀ ଥିଲେ। 
ମାଛ, ମାଂସ ତ ଖାଇବା ଦୂରର କଥା, ତରକାରୀରେ ପିଆଜ ରସୁଣ ପଡ଼ିଥିଲେ, 
ତାହା ତାଙ୍କର ଭୋଜ୍ୟ ନ ଥୁଲା| 

ସିଦ୍ଧସାଧକ ବୈଜୁଣ୍ଵନାଥ ବ୍ରହ୍ମଚାରୀ ୨୭ 


ଘଟଣାର ତଦନ୍ତ ତାଙ୍କ ପ୍ରତି ନିହାତି ନୂତନ, ସମ୍ବେଦନଶୀଳ ଓ 
ଆମୋଦଦାୟକ ଥୁଲା। 

ଶୈଷରେ ତାଙ୍କର ସମସ୍ତ ତଦନ୍ତ କେନ୍ଦ୍ରୀଭୂତ ହୋଇଥୁଲା ବାଳକ ବଟକୃଷ୍ଣଙ୍କ 
ଉପରେ। ବଟକ୍ୃଷ୍ଣଙ୍କ ଉଦ୍ଭାସିତ ସୌମ୍ୟ ଚେହେରା, ଶାନ୍ତ ସରଳ ରଚ୍ଧିମ ଆଭା 
ଦେଖୁ ସେ ବିସ୍ପିତ ହେଲେ | କ୍ରମଶଃ ତାଙ୍କ ହୃଦୟ ଚମତ୍‌କୃତ ହେଲା। 

ସେ ଅତି ଶାନ୍ତ ଓ ଭଦ୍ର ଭାବରେ ବଟକୃଷ୍ଣଙ୍କୁ ପଚାରିଲେ, “ ତୁମେ ଗାୟତ୍ରୀ 
ମନ୍ତ୍ର ଜାଣିଛ ? ” 

ଅତି ସରଳ ଭାବରେ ବାଳକ ବଟ ଉତ୍ତର ଦେଲେ, “ହଁ ¦!” 

“ ଆଉ କେଉଁ ଶାସ୍ତ୍ର ଉପରେ ତୁମର ଧାରଣା ଅଛି ? ” , ମୁନ୍ସୀ ପଚାରିଲେ 

ଉତ୍ତର ଆସିଲା, “ ଗୀତା, ଭାଗବତ, କୋରାନ, ରାମାୟଣ, ମହାଭାରତ 
ଆଦି ଧର୍ମଗ୍ରନ୍ଧ |” 

“ ସବୁ ଧର୍ମର ସାରକଥା କଣ ? ” 

“ ଇଶ୍ଵର ଏକ ଓ ଅଦ୍ଵିତୀୟ । ଯିଏ ଯୀଶୁ ସେ ମହମ୍ମଦ, ଯିଏ ରାମ 
ସିଏ କୃଷ୍ଣ ଯିଏ ବୃଦ୍ଧ ସିଏ ମହାବୀର ଜୀନ | ଯିଏ ହିନ୍ଦୃଢ ସିଏ ମୁସଲମାନ, ଯିଏ 
ମୁସଲମାନ ସିଏ ଖ୍ରୀଷ୍ଟିୟାନ ! ସମସ୍ତେ ହେଉଛନ୍ତି ଏକମାତ୍ର ଭଶ୍ଵରଙ୍କ ସନ୍ତାନ |” 
ହସି ହସି ବାଳକ ବଟକୃଷ୍ଣ ଉତ୍ତର ଦେଲେ | 

“ ତେବେ ପୂଥ୍ବୀରେ ଏତେ ଧର୍ମ କାହିଁକି ?” ନିଜର ସ୍ଵଭାବ ସୁଲଭ 
ଭାଷାରେ ମୁନ୍‌ସୀ ସାଦତ ଅଲ୍ଲୀ ପଚାରିଲେ। 

ଏଥରକ ବାଳକ ବଟକୁଷ୍ଣ ଟିକିଏ ଗମ୍ଭୀର ହୋଇ କହିଲେ, “ମୁଁ ଜାଣେ 
ଭଶ୍ଵରଙ୍କ ଦୁନିଆରେ କେବଳ ଗୋଟିଏ ଧର୍ମ ଅଛି । ତାହା ହେଉଛି ମଣିଷର ଧର୍ମ, 
ଯାହାକି ମାନବ ଧର୍ମ ନାମରେ ଚାରିଆଡ଼େ ପରିଚିତ” 

ବଟକୃଷ୍ଣଙ୍କ ପ୍ରତି ମୁନ୍‌ସୀଙ୍କର ଏହି ଶେଷ ପ୍ରଶ୍ନର ଉତ୍ତର ନିତାନ୍ତ ସନ୍ତୋଷଜନକ 
ଥିଲା | 

ବଟକୃଷ୍ଣଙ୍କ ଠାରୁ ଧର୍ମ ସମ୍ପର୍କୀୟ କେତେକ ମୌଳକି ପ୍ରଶ୍ନର ଉତ୍ତର 
ପାଇସାରିଲା ପରେ, ସେ ଆଉ କୌଣସି ପ୍ରଶ୍ନ ପଚାରିବାକୁ ଉଚିତ ମନେ କଲେ 
ନାହିଁ| 

୨୮ ସିଦ୍ଧସାଧକ ବୈକୁଣ୍ଠନାଥ ବହ୍ନଚାରୀ 


କିଛି ସମୟ ନୀରବ ରହି ପରବର୍ଭୀ ପଦକ୍ଷେପ କ'ଣ ନେବେ ମନେ 
ମନେ ବିଚାର କଲେ । 

ଦେଖୁଲେ ପ୍ରାଥମିକ ସ୍ତରରେ ଆଧ୍ଧାତ୍ଧିକ ଜଗତରେ ପାଦ ଦେବାକୁ ଅପେକ୍ଷା 
କରିଥବା ଜଣେ ତରୁଣଙ୍କୁ ନେଇ ଦୁଇ ଜଣଙ୍କ ମଧ୍ଯରେ କଳି ଝଗଡ଼ା। ଗୋଟିଏ 
ପକ୍ଷରେ ଅଛନ୍ତି ମାମୁ ଦୀନବନ୍ଧୁ ତ୍ରିପାଠୀଙ୍କ ପରିବାର ଓ ଅନ୍ୟ ପକ୍ଷରେ ଅଛନ୍ତି ନନ୍ଦିବଟ 
ମଠର ସମ୍ମାନସ୍ତଦା ମାତାଜୀ। ବାଳକ ବଟକୃଷ୍ଣଙ୍କୁ ନେଇ ଦୁଇ ପକ୍ଷରେ ଟାଲିଥୁବା 
ଶୀତଳ ଯୁଦ୍ଧକୁ ଥାନା, କୋର୍ଟ କଚେରି ପର୍ଯ୍ୟନ୍ତ ନେଇ ବିଷୟକୁ ଅଧକ ଜଟିଳ 
ରୂପରେଖ ଦେବାକୁ ମୁନ୍‌ସୀ ଅଲ୍ଲୀ ମଦୋଦୟ ଉଚିତ୍‌ ମନେ କଲେ ନାହିଁ। ମାମଲାକୁ 
ତତକାଳୀନ୍‌ ସେଇଠି ରଫାଦଫା କରିଦେବା ପାଇଁ ସେ ବାଳକ ବଟକୃଷ୍ଣଙ୍କୁ ସିଧାସିଧା 
ପ୍ରଶ୍ନଟିଏ ପଚାରିଲେ, “ ତୁମେ ବର୍ଭମାନ ମାମୁଘରେ ରହିବାକୁ ଚାହୁଁଚ ନା 
ନନ୍ଦିବଟ ମଠରେ ରହିବାକୁ ସିଦ୍ଧାନ୍ତ ନେଇଛ ? ” 

ବାଳକ ବଟକୃଷ୍ଣ ସମସ୍ତଙ୍କ ସମକ୍ଷରେ କୌଣସି ଉତ୍ତର ଦେବାକୁ ଉଚିତ 
ମନେ କଲେ ନାହିଁ 

ତାଙ୍କୁ ନୀରବ ରହୁଥିବାର ଦେଖ ମୁନ୍‌ସୀ ମାମୁ ଦୀନବନ୍ଧୁ ତ୍ରିପାଠୀଙ୍କୁ କହିଲେ, 
“ ଆଜ୍ଞା ! ଏ ପିଲାଟିକୁ ମୁଁ ମୋ ସାଥୀରେ ମାହାଙ୍ଗା ନେଇଯାଉଛି। ଦୁଇ ତିନି ଦିନ 
ପରେ ମନ ବୁଝିଗଲେ ଆଣି ଆପଣଙ୍କ ପାଖରେ ଛାଡ଼ିଦେବି ।! ” 

ଏହା କହି ସେ ମାମୁଙ୍କ ସ୍ବୀକୃତି ପାଇ ବଟକୃଷ୍ଣଙ୍କୁ ସାଥୀରେ ଧରି ମାହାଙ୍ଗା 
ଆସିଲେ | 

ଆସିଲାବେଳେ ନନ୍ଦିବଟ ମଠର ମାତାଜୀଙ୍କୁ କହି ଆସିଲେ, “ ମାଆ, ବାସଲ୍ୟ 
ସ୍ନେହରେ ପଡ଼ି ପର ପିଲାକୁ ଆପଣେଇ ନେବା ନିମନ୍ତେ ଥାନାରେ ଏପରି ଏକ ମିଥ୍ୟା 
ମାମଲା କରିବା କ'ଣ ଉଚିତ ହେଲା ? ଆଜି ମୋ ଛଡ଼ା ମାହାଙ୍ଗା ଥାନାରେ ଆଉ କିଏ 
ମୁନ୍‌ସୀ ଥିଲେ ଓଲଟି ତୁମ ନାମରେ ମିଆ୍ୟା ଏତଲା କରିଥିବା ଅଭିଯୋଗରେ ଆଉ 
ଗୋଟିଏ ମାମଲା ଯୋଡ଼ି ଦେଇଥାନ୍ତେ।” 


ମାହାଙ୍ଗା କୁଞ୍ଜବିହାରୀ ଲାଲାଙ୍କ ପରିବାରରେ ବଟକୃଷ୍ଣ 

ପରିସ୍ଥିତିକୁ ଅନୁଧ୍ୟାନ କରି ତୁରିତ ନ୍ୟାୟ ଦେଇ ମୁନ୍‌ସୀ ସାଦତ ଅଲ୍ଲୀ 
ସେଦିନ ବାଳକ ବଟକୃଷ୍ଣଙ୍କୁ ସାଥୀରେ ନେଇ ଆସି ପହଞ୍ଚଲେ ମାହାଙ୍ଗା ଥାନାରେ । 
ମାହାଙ୍ଗା ଥାନା ପରିସରରେ ଥବା ତାଙ୍କ ବାସସ୍ଥଳୀରେ ନ ରଖ ସେ ସିଧା ଚାଲିଲେ 

ସିବ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 9୯ 
ସେଠାକାର ନିବାସୀ ଜଣେ ଆଧ୍ଧାତ୍ସିକ ସଂପନ୍ନ ବ୍ୟକ୍ତି କୁଞ୍ଜବିହାରୀ ଲାଲାଙ୍କ ଘରକୁ | 

ପ୍ରତିଦିନ ସନ୍ଧ୍ୟାରେ କୁଞ୍ଜବିହାରୀ ଲାଲାଙ୍କ ଘର ବଟକୃଷ୍ଣଙ୍କ ଉପସ୍ଥିତିରେ 
ଏକରକମ ପାଲଟିଗଲା ଭଜନ, କୀର୍ଭନ, ଧର୍ମ ଆଲୋଚନାର ଏକ ସ୍ଥୁଳୀ। ବାଳକ 
ବଟକୃଷ୍ଣଙ୍କ ସୁମଧୁର କଣ୍ଠର ଲାଳିତ୍ୟ, ଭଜନ ଓ କୀର୍ଉନ ଶୁଣି ଲାଲାଙ୍କ ପରିବାରର 
ଲୋକେ ବିମୋହିତ ହେବାକୁ ଲାଗିଲେ । 

ପ୍ରତିଦିନ ସନ୍ଧ୍ୟାରେ ମୁନ୍‌ସୀ ସାଦତ ଅଲ୍ଲୀ ମଧ୍ୟ ସେଠାରେ ପହଞ୍ଚଯାଉଥଲେ । 
ସେ ମଧ୍ଯ ଭଜନ କୀର୍ଉନରେ ଯୋଗଦାନ କରୁଥିଲେ । ଭଜନ କୀର୍ଭନ ସରିଲା ପରେ 
ସେ ପୁଣି ଆରମ୍ଭ କରି ଦେଉଥୁଲେ ତାଙ୍କର ସେହି ଗୋଟିଏ ମାତ୍ର କର୍ଭବ୍ୟ - କେମିତି 
ବୁଝେଇ ଶୁଝେଇ ବାଳକ ବଟକୁ ଫେରେଇଦେବେ ମାମୁଙ୍କ ପାଖରେ । ନିଜର 
ଦାୟିତ୍ଵଗତ ମାନସିକ ଚାପରୁ ରକ୍ଷା ପାଇବେ | ଯେତେହେଲେ ସେ ତ ପର ପିଲା। 
ସେ ପିଲାକୁ ତାଙ୍କ ଘରେ ପହଞ୍ଚାଇଦେଲେ ମୁଣ୍ଡରୁ ତାଙ୍କର ଆପେ ଆପେ ଖସିଯିବ 
ଏକ ବିରାଟ ବୋଝ | 

ଏମିତି ତିନି ଚାରି ଦିନ ବିତିଗଲା। ବଟକୃଷ୍ଣ ଦିନେ ମନେ ମନେ ବିଚାର 
କଲେ ଯେ, ତାଙ୍କ ଯୋଗୁଁ ଅଯଥାରେ ଜଣେ ଦେବତୁଲ୍ୟ ମୁନ୍‌ସୀ ବାବୁ ନିଜକୁ ନିଜେ 
ଧର୍ମ ସଂକଟ ମଧ୍ଯକୁ ଟାଣିହୋଇ ଆସୁଛନ୍ତି। ତେଣୁ ସେ ତାଙ୍କୁ କହିଲେ, “ମୋତେ 
ଏବେ ମାମୁଙ୍କ ପାଖକୁ ପଠାଇ ଦିଅନ୍ତୁ | ମୁଁ ସେଠାରେ ରହିବାକୁ ରାଜି” 

ସତେ ଯେମିତି ମୁନ୍‌ସୀ ସାହେବ ବଟକୃଷ୍ଣଙ୍କ ମୁଖରୁ ଏଇ କଥା ଶୁଣିବାକୁ 
ଅପେକ୍ଷା କରି ରହିଥିଲେ । ସେ ହଠାତ୍‌ ଉତଫୁଲିତ ହୋଇ ଉଠିଲେ ଓ ସ୍ବେହଭରା 
କଣ୍ଠରେ କହିଲେ, “ବାବୁରେ ! ତୁମକୁ କିଏ ଏତେ ପାଖରେ ପାଇ ଦୂରେଇ 
ଦେବ ? ମୁଁ ପରା ପୁଲିସ କର୍ମଚାରୀ । ମୋ କର୍ଭବ୍ଯ କରୁଛି। କାଲି ସକାଳୁ 
ସକାଳୁ ମୁଁ ତୁମକୁ ବଡ଼ମାମୁଙ୍କ ପାଖରେ ଜିମା ଦେଇ ଚାଲି ଆସିବି।” 

ଏହି ଦୂଇପଦ କଥା କହୁକହୁ ସାଦତ ଅଲ୍ଲୀଙ୍କ ଆଖୁରୁ ଆନନ୍ଦରେ ଦୁଇବୁନ୍ଦା 


~~ —~ 


ଲୁହ ନିଗିଡ଼ି ଆସିଲା। 
ମୁନ୍‌ସୀ ସାଦତ ଅଲ୍ଲୀଙ୍କ ବଟକ୍ୃଷ୍ଣଙ୍କ ସଂପର୍କରେ ଭବିଷ୍ୟତ ବାଣୀ 

ପରଦିନ ସକାଳୁ ସକାଳୁ ବଟକୃଷ୍ଣଙ୍କୁ ସାଙ୍ଗରେ ଧରି ଅଲ୍ଲୀ ମହାଶୟ ଜଳେଶ୍ବର 
ପୁରରେ ପହଞ୍ଚଲେ | ମୁନ୍‌ସୀ ବାବୁଙ୍କ ସହିତ ଭଣଜା ଘରକୁ ଫେରି ଆସିଥିବା ଦେଖୁ 
ମାମୁଘର ଲୋକଙ୍କ ଆନନ୍ଦ କହିଲେ ନ ସରେ ! 

Mo ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଚାହୁଁ ଚାହୁଁ କ୍ଷଣକ ମଧ୍ଯରେ ବଟକୃଷ୍ଣଙ୍କ ସାଙ୍ଗସାଥୀ, ଗାଁ ଲୋକେ ଆସି 
ମାମୁଘର ଆଗରେ ସମବେତ ହେଲେ। ବାଳକ ବଟକୃଷ୍ଣଙ୍କୁ ନେଇ ଅଳ କେଇ ଦିନ 
ତଳେ ଘଟିଥିବା ଘଟଣାଟି କେଉଁ ଆଡ଼କୁ ଯାଉଛି, ତାହା ସେମାନେ ଲକ୍ଷ୍ୟ କରୁଥଲେ। 

ମାମୁ ଘର ଲୋକେ ଅଲ୍ଲୀ ମହାଶୟଙ୍କ ଆତିଥ୍ୟ ପ୍ରଦାନ ପୂର୍ବକ କଥା ପ୍ରସଙ୍ଗରେ 
ଭଲମନ୍ଦ ଆଲୋଚନା କଲେ। 

ଫେରିଲାବେଳେ ଅଲ୍ଲୀ ମହାଶୟ ସର୍ବ ସମକ୍ଷରେ ବଟକୃଷ୍ଣଙ୍କ ବଡ଼ମାମୁଙ୍କୁ 
କହିଲେ “ ଗୋସେଇଁ, ମୁଁ ଦେଖୁଛି ତୁମର ଏଇ ଗେଲବସର ଭଣଜା ଜଣକ କସ୍ପିନକାଳେ 
ସଂସାରୀ ହୋଇ ରହି ପାରିବ ନାହିଁ । କାରଣ ଭବିଷ୍ୟତରେ ସେ ଏକ ବିରାଟ ସଂସାରର 
ମାଲିକ ହେବାକୁ ଯାଉଛି ।!” 


ସ୍ବାଧୀନତା ସଂଗ୍ରାମ ପଥେ ବାଳକ ବଟକୃଷ୍ଣ 

କୋଠପଦା ମଧ୍ଯ ଇଂରାଜୀ ବିଦ୍ୟାଳୟର ପ୍ରଧାନଶିକ୍ଷକ ଜଣେ ସ୍ଵାଧୀନଚେତା 
ବ୍ୟକ୍ତି ଥଲେ | ସେ ଶ୍ରେଣୀ ଗୃହରେ ଶିକ୍ଷାଦାନ ଦେଲାବେଳେ ପିଲାମାନଙ୍କୁ ଦେଶର 
ହାଲଚାଲ, ବିଦେଶୀମାନଙ୍କର ଅତ୍ୟାଚାରର କଥା କାହାଣୀ ସଂପର୍କରେ ମଝିରେ ମଝିରେ 
ବିଭିନ୍ନ ଗନ ମାଧ୍ଯମରେ ଆଲୋଚନା କରୁଥଲେ। 

ସେ ସମୟରେ ପ୍ରାୟତଃ ରାଜ୍ୟର ମଧ୍ଧ ଇଂରାଜୀ ବିଦ୍ୟାଳୟଗୁଡ଼ିକରେ ଅଧୁକ 
ବୟସର ପିଲାମାନେ ପଢ଼ୁଥିଲେ । ଯେଉଁମାନଙ୍କ ବୟସ ବଇଉଁମାନ ପାଠ ପଢୁଥିଲା 
ପିଲାମାନଙ୍କ ବୟସ ଠାରୁ ଯଥେଷ୍ଟ ଅଧକ ଥଲା। ସେତେବେଳେ ଡେରିରେ ପାଠ 
ପଢ଼ିବା ପିଲାମାନଙ୍କ ବୟସ ୧ ୪-୧ ୫ ବର୍ଷ କିମ୍ବା ସ୍ଥଳ ବିଶେଷରେ ୧୮-୧୯ ବର୍ଷ 
ମଧ୍ଯ ହେଉଥଲା ମାତ୍ର ସେ ସବୁ ପିଲାମାନଙ୍କ ମଧ୍ଯରେ ବଟକୃଷ୍ଣଙ୍କ ବୟସ ଖୁବ୍‌ କମ୍‌ 
ଥିଲା। 

୧୯ ୨୧ ମସିହାରେ ଭାରତର ଇତିହାସରେ ଏକ ଅଭୂତପୂର୍ବ ଘଟଣା 
ଘଟିଲା | ମହାତ୍ସାଗାନ୍ଧୀଙ୍କ ନେତୃତ୍ଵରେ ସମଗ୍ର ଭାରତ ବର୍ଷରେ ଅସହଯୋଗ ଆନ୍ଦୋଳନ 
ଆରମ୍ଭ ହେଲା। ଏହି ଆନ୍ଦୋଳନରେ ଶହ ଶହ ହଜାର ହଜାର ଛାତ୍ର ଆପେ ଆପେ 
ଆନ୍ଦୋଳନର ଘୁର୍ବ୍ଚିବଳୟ ମଧ୍ଯକୁ ବିଦ୍ୟାଳୟର ପାଠ ପଢ଼ା ଛାଡ଼ି ଲ୍ପ ପ୍ରଦାନ କରୁଥିଲେ। 

ପଣ୍ଡିତ ଗୋପବନ୍ଧୁ ଦାସ ଓଡ଼ିଶାର ବିଭିନ୍ନ ସ୍ଥାନ ବୁଲି ଅସହଯୋଗ ଆନ୍ଦୋଳନ 
ସଂପର୍କରେ ବୁଝାଉଥାନ୍ତି | ଏହି ବୁଝାଇବା କାର୍ଯ୍ୟକ୍ରମରେ ରାଜ୍ୟର ବିଶିଷ୍ଟ ସ୍ଵାଧୀନତା 
ସଂଗ୍ରାମୀମାନଙ୍କୁ ମଧ୍ଯ ନିୟୋଜିତ କରାଯାଇଥୁଲା | ସେମାନେ ଗାଁ ଗାଁ ବୁଲି ଲୋକମାନଙ୍କ 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୩୧ 


ଜାଲିୱଵାନାବାଗ ହତ୍ଯାକାଣ୍ଡ ରାଓଲତ ଆଇନ, ଇଂରେଜ ସରକାରଙ୍କ ଶୋଷଣ ଓ 
ଦମନଲୀଳା ବିରୋଧରେ ବୁଝାଉଥ୍‌ଲେ। ପରାଧୀନତାର ନିଗଡ଼ରୁ ମୁକ୍ତି ପାଇବା 
ପାଇଁ ସ୍ଵରାଜ ଯେ ଏକମାତ୍ର ଅସ୍ତ - ତାହା ବୁଝିବାକୁ ଆଉ କାହାକୁ ଅଛପା ରହିଲା 
ନାହିଁ 

କ୍ରମଶଃ ୧୯ ୨ ୧ ମସିହାର ମଧ୍ଯ ଭାଗରେ ବଡ଼ଚଣା ଓ ମାହାଙ୍ଗା ଅଞ୍ଚଳରେ 
ଅସହଯୋଗର ବାର୍ଉାଁ ପ୍ରଚାର ନିମନ୍ତେ ବହୁ କର୍ମୀ, ବିଦ୍ୟାଳୟ ଛାଡ଼ି ଆସୁଥିବା ଅନେକ 
ସାନ-ବଡ଼ ପିଲା ଆସି ଯୋଗ ଦେଲେ । ସତେ ଯେମିତି ସେମାନେ ଦେଶ ସେବାର 
ଦୀକ୍ଷା ନେଇଥଲେ | ଖଦଡ଼ ଥଲା ସେମାନଙ୍କ ଏକମାତ୍ର ପୋଷାକ | ୧୯ ୨ ୨ ମସିହା 
ବେଳକୁ କଟକର ସ୍ଵରାଜଆଶ୍ରମ ରାଜ୍ୟର ବିଭିନ୍ନ ସ୍ଥାନକୁ ଅସହଯୋଗ ଆନ୍ଦୋଳନର 
ବାର ପ୍ରଚାର ଓ ପ୍ରସାର କରିବା ନିମନ୍ତେ କଂଗ୍ରେସକର୍ମୀ ହିସାବରେ ଯୋଗ ଦେଇଥିବା 
ଛାତ୍ରମାନଙ୍କୁ ପଠାଉଥଲେ । ପଣ୍ଡିତ ଗୋପବନ୍ଧୁ ଦାସ ( ୧୮୭୭-୧୯ ୨୮)ଙ୍କ 
ସହିତ ଯେଉଁମାନେ ଓଡ଼ିଶାର ସ୍ଵାଧୀନତା ସଂଗ୍ରାମକୁ ସକାରାତ୍ୃକ ଦିଗରେ ନେତୃତ୍ବ 
ଦେଇଥିଲେ, ସେମାନେ ହେଲେ ଗୋପବନ୍ଧୁ ଚୌଧୁରୀ ( ୧୮୮୫-୧୯୫୮), 
ବିରଜା ପ୍ରସାଦ ରାୟ ( ୧୮୮୦-୧୯୪୦), ଗୋବନ୍ଦି ଚନ୍ଦ୍ର ମିଶ୍ର (୧୮୮୮- 
୧୯୬୬), ଡାକର ଅଟଳ ବିହାରୀ ଆଚାର୍ଯ୍ୟ ( ୧୮୮୬-୧୯୬୧), ଯଦୁମଣି 
ମଙ୍ଗରାଜ ( ୧୯ ୦ ୧-୧୯୬ ୧), ରାଜକୃଷ୍ଣ ବୋଷ ୧୯୦୦-୧୯୯୭), ଗଦାଧର 
ଦଉ ( ୧୯ ୦୬-୧ ୯୭୪), ରମାଦେବୀ ୧୮୯୯-୧୯୮୫), ମାଳତୀ ଦେବୀ 
( ୧ ୯୦୪-୧୯୯୮), ନବକୃଷ୍ଣ ଚୌଧୁରୀ ( ୧୯୦୧-୧୯୮୪), ସୁରେନ୍ଦ୍ରନାଥ 
ଦ୍ବିବେଦୀ ( ୧୯ ୧୩- ୨ ୦ ୦୧) ପ୍ରମୁଖ ବ୍ୟକ୍ତି ବିଶେଷ | 

ଏତଦବ୍ୟତୀତ ସ୍ଵାଧୀନତା ସଂଗ୍ରାମକୁ ତ୍ବରାନ୍ବିତ କରିବାକୁ ସମଗ୍ର ରାଜ୍ୟରେ 
ବିଦ୍ୟାଳୟ ପରିତ୍ୟାଗ କରିଥିବା ପିଲାମାନଙ୍କୁ ନେଇ ଏକ ସଂଗଠନ ଗଢ଼ାଯାଇଥୁଲା| 
ସେମାନଙ୍କ ମାଧ୍ଯମରେ ଗାଆ” ଗହଳରେ ତୃଣମୂଳ ସ୍ତରର ଦରିଦ୍ର ଖଟିଖିଆ, ଶୋଷିତ, 
ଅବହେଳିତ ବ୍ୟକ୍ତି ବିଶେଷଙ୍କ ପାଖରେ ସ୍ଵରାଜର ଗଠନମୂଳକ କାର୍ଯ୍ୟ ସଂପର୍କରେ 
ବାର୍ଭାଁ ପହଞ୍ଚାଇ ଦିଆଯାଉଥୁଲା। 

ଏହି ସମୟରେ ଜାତୀୟ କବି ବୀରକିଶୋର ଦାସ ( ୧୮୯୮-୧୯୭୩) 
ଦେଶାତ୍ସବୋଧକ ଅଗ୍ନିସ୍ପର୍ଶୀ କବିତା କିଶୋର ବଟକୃଷ୍ଣ ଓ ଅଗଣିତ କର୍ମୀଙ୍କ ମନ ଓ 
ପ୍ରାଣରେ ଗୁଞ୍ଜରଣ ସୃଷ୍ଟି କରିଥଲା। ସେ କର୍ମୀମାନଙ୍କ ସହିତ ବିଭିନ୍ନ ସମ୍ମିଳନୀ, 

ଆଲୋଚନାଚକ୍ର, ପ୍ରଭାତ ଫେରି କାର୍ଯ୍ୟକ୍ରମରେ ଯୋଗଦାନ କରୁଥିଲେ। ସେମାନେ 
ବୋଲୁଥୁ୍‌ବା ଦେଶାତ୍ସବୋଧକ ଗୀତ ଶ୍ରୋତାମାନଙ୍କ ମନ ଓ ହୃଦୟକୁ ଚମତ୍‌କୂୃତ 
କରୁଥଲା। ସେହି ସମୟରେ ଜାତୀୟ କବିଙ୍କ ରଚିତ “ ମୋହନ ବଂଶୀ” କବିତା 
ପୁସ୍ତକ ଦେଶାତ୍ୃବୋଧକ ଚିନ୍ତା ଓ ଚେତନାକୁ ଶାଣିତ କରୁଥଲା। ତରୁଣ ବଟକୃଷ୍ଣଙ୍କ 
ମନରେ ଏହି ପୁସ୍ତକର କେତେଗୁଡ଼ିଏ ପଦ ଗଭୀର ରେଖାପାତ କରିଥଲା। ସେହିପଦ 
ମଧ୍ଯରୁ କେତେକ ହେଲା ¬ 

“ ରାଧୀନାଥ ପରା ତୋହରି ସନ୍ତାନ ଚିଲିକା କୂଳରେ ବସି 

ଚାନ୍ଦିନୀ ରାତିରେ ଗାଇଲେ ଯେ ଗୀତି ଶୁଣୁଥଲୁ ହସି ହସି । 

ଅନନ୍ତ ଆକାଶେ କୋଟି କୋଟି ତାରା ଗୋଟି ଗୋଟି କରି ଗଣି 
ଭାରତୀ ମନ୍ଦିରେ ରଖୁ ଦେଇଗଲା ଶ୍ରୀ ସାମନ୍ତ ଶିରୋମଣି ! 
ନୀଳ ଅମ୍ବ କୂଳେ ଝଙ୍କା ଆତ୍ବଭମୂଳେ ରହିଛି ତୋ କାରିଗରୀ 
ଆମେ ସବୁ ଆଜି ଦାନାକନା ଲାଗି ଖୋଜୁନୁ କିରାଣି ଗିରି ।” 

ବଟକୃଷ୍ଣ କଂଗ୍ରେସ କର୍ମୀଙ୍କ ସହ କଂଗ୍ରେସ କର୍ମୀ ଭାବରେ ଗାଆଁ ଗଣ୍ଡାରେ 
ଗାନ୍ଧିଜୀଙ୍କ ବାଉଁଁ ପ୍ରଚାର କରିବା ନିମନ୍ତେ ମାଇନର ପାଠପଢ଼ା ଛାଡ଼ି ଦେଲେ। ଶପଥ 
ନେଲେ ଆଉ ଇଂରାଜୀ ପାଠ ପଢ଼ିବି ନାହିଁ। 

ବାଳକ ବଟକୃଷ୍ଣ ଛାତ୍ର ଅବସ୍ଥାରେ ସ୍ବାଧୀନତା ସଂଗ୍ରାମରେ କଂଗ୍ରେସକର୍ମୀର 
ଭୂମିକା ନିର୍ବାହ କରୁଥିଲାବେଳେ ତାଙ୍କ ସହିତ ଯେଉଁମାନଙ୍କର ପରିଚୟ ହୋଇଥିଲା, 
ସେମାନେ ହେଲେ ବିନୋଦ କାନୁନଗୋ ( ୧୯୧ ୨-୧୯୯ ୦), ନୀଳମଣି ପ୍ରଧାନ 
(୧୮୯୯-୧୯୫୮), ରାମକୃଷ୍ଣ ନନ୍ଦ (୧୯୦୬-୧୯୯୪) | ଏତଦ୍ବ୍ୟତୀତ 
ସେ ସୁରେନ୍ଦ୍ର ପଟ୍ଟନାୟକ ( ୧୯ ୧ ୪-୧୯ ୯ ୦), ଶରତ ଚନ୍ଦ୍ର ମହାରଣା ( ୧୯ ୦୮ 
- 9 ୦ ୦୭), ଅନୃପୁଣ୍ଣ | ମହାରାଣା ( ୧୯ ୧୭- ୨୦୧ ୨), ଶଚି ଜେନା, ସୁଧୀର 
ବୋଷ, ଆକୁଳାନନ୍ଦ ବେହେରା ( ୧୯ ୧୧-୨୦୦୧), ରଘୁନାଥ ପଣ୍ଡା, ଅଲେଖ 
ଚନ୍ଦ୍ର ଦାସ, ଗିରିଧାରୀ ପଣ୍ଡା ପ୍ରମୁଖ ବ୍ୟକ୍ତି ବିଶେଷଙ୍କ ସହିତ ମିଶି କଂଗ୍ରେସର ସଭ୍ୟ 
ସଂଗ୍ରହରେ ଲାଗିଥିଲେ । 

ଅଛ ବୟସରେ ସୈମ୍ୟ ଚେହେରା, ସ୍ଵାଧୀନତା ସଂଗ୍ରାମରେ ଯୋଗଦାନ 
କରିଥିବା ଏହି ଉଦୀୟମାନ ଯୁବକର୍ମୀଙ୍କ କାର୍ଯ୍ୟ ନିଜ ଅଞ୍ଚଳ ମାହାଙ୍ଗା, ଯାଜପୁର, 
ଟାଙ୍ଗୀଂଚୌଦ୍ଵାରଠ ସାଲେପୁର, କେନ୍ଦ୍ରାପଡ଼ା, ଜଗତସିଂହପୁର, ପଟ୍ଟାମୁଣ୍ଡାଇ ଆଦି 

ପର୍ଯ୍ୟନ୍ତ ବିସ୍ତୃତ ଥଲା। ପରବର୍ଭୀ ସମୟରେ ପ୍ରତ୍ୟକ୍ଷ ସ୍ଵାଧୀନତା ଆନ୍ଦୋଳନରୁ ଓହରି 
ଯାଇଥୁଲେ ମଧ୍ଯ ଆଧ୍ାତ୍ସିକତାକୁ ଯେତେବେଳେ ସେ ପୁଞ୍ଜି କରି ତିରିଶ ଦଶକରେ 
ପଶ୍ଚିମବଙ୍ଗରୁ ଓଡ଼ିଶାକୁ ପ୍ରତ୍ୟାବର୍ଜନ କରିଥିଲେ, ସେତେବେଳେ ମଧ୍ଧ ସ୍ବାଧୀନତା 
ସଂଗ୍ରାମର ବହୁବିଧ କାର୍ଯ୍ୟକ୍ରମକୁ ପ୍ରତ୍ଯକ୍ଷ ରାଜନୀତିରେ ନ ଥାଇ ପରୋକ୍ଷରେ 
ପରିଚାଳିତ କରୁଥୁଲେ। ଅନେକ ଅଗ୍ରିସ୍ପର୍ଶୀ ଦେଶାତ୍ସବୋଧକ କବିତା ଲେଖ 
ଜନଜାଗରଣ ନିମନ୍ତେ ଆହ୍ଵାନ ଦେଉଥଲେ। 


ବିଦ୍ୟାଳୟ ଓ ମାମୁଘରର ସାଂସ୍କୃତିକ ପରିବେଶ 

ବ୍ରତୋପନୟନ ପରେ ପରେ ବାଳକ ବଟକୃଷ୍ଣଙ୍କ ମନରେ ଅଭୁତ ପରିବର୍ଭନ 
ଆସିଥୂଲା। ଆଦ୍ୟ କୈଶୋରର ଏହି ପରିବର୍ଭନ ଥଲା ଚରିତ୍ର ନିର୍ମାଣର ପରିବର୍ଭନ, 
ଯାହାର ପୃଷ୍ଠଭୂମି ମୁଖ୍ୟତଃ ସେ ପଢ଼ିଥିବା ନିମ୍ନ ପ୍ରାଥମିକ ବିଦ୍ୟାଳୟ ଓ ମଧ୍ଯ ଇଂରାଜୀ 
ବିଦ୍ୟାଳୟ ଯୋଗାଇଥୂଲା। ଏଇ ଦୁଇ ବିଦ୍ୟାଳୟର ଶିକ୍ଷକଙ୍କ ଅବଦାନ ମଧ୍ଯ କିଛି 
କମ୍‌ ନ ଥୁଲା | ଜଳେଶ୍ବରପୁର ନିମ୍ନ ପ୍ରାଥମିକ ବିଦ୍ୟାଳୟର ହେଡ଼୍‌ ପଣ୍ତିତ ଗିରିଧାରୀ 
ତ୍ରିପାଠୀ ଓ କୋଠପଦା ମଧ୍ଯ ଇଂରାଜୀ ବିଦ୍ୟାଳୟର ପ୍ରଧାନଶିକ୍ଷକ ବିଦ୍ୟାଧର କର 
ବିଦ୍ୟାଳୟର ଆଧ୍ଧାତ୍ମିକ ପରିବେଶକୁ ବିଭିନ୍ନ ସମୟରେ ଉଜ୍ଜୀବିତ ରଖମବା ସହିତ 
କଳା-ସାହିତ୍ୟ ଓ ସଂସ୍କୃତିକୁ ମଧ୍ଯ ବଞ୍ଚାଇ ରଖୁଥଲେ। 

ସେ ସମୟରେ ସ୍କୁଲର ପରିମଳ ବ୍ୟବସ୍ଥା ଓ ପରିଛୁନ୍ନତାର ଦାୟିତ୍ବ ଛାତ୍ରମାନଙ୍କ 
ହାତରେ ନ୍ୟସ୍ତ ଥଲା। ପ୍ରତ୍ୟେକ ଦିନ ଜଣେ ଜଣେ ଛାତ୍ର ଘର ଓଳେଇ ଦେଉଥିଲେ । 
ଶିକ୍ଷକମାନଙ୍କ ପରାମର୍ଶ କ୍ରମେ ପିଲାମାନେ ବିଦ୍ୟାଳୟରେ ବଗିଚା କାମ କରୁଥିଲେ। 
ବଗିଚାରେ ବିଭିନ୍ନ କିସମର ଫୁଲ ଗଛ ଲଗାଯାଉଥଲା। ସେହି ଫୁଲଗଛମାନଙ୍କ 
ମଧ୍ଯରେ ଟଗର, କାଠଚମ୍ପା, ନାଗେଶ୍ଵର ଓ ବିଭିନ୍ନ ରତୁକାଳୀନ ଫୁଲ ଯଥା : ଗେଣ୍ଡୁ, 
ସଦାବିହାରି, ସୂର୍ଯ୍ୟମୁଖୀ ଆଦି ବିଦ୍ୟାଳୟର ଶୋଭାବର୍ଵନ କରୁଥଲେ। 

ପ୍ରାକୃତିକ ପରିବେଶ ଓ ସୌନ୍ଦର୍ଯ୍ୟର ପୂଜାରୀ ବାଳକ ବଟକୃଷ୍ଣ ବଗିଚା 
କାମରେ ବିଶେଷ ଆଗ୍ରହ ପ୍ରକାଶ କରୁଥିଲେ। ସେଥୁରୁ ସେ ନୈସର୍ଗିକ ଆନନ୍ଦ 
ପାଉଥୁଲେ ! ବିଭିନ୍ନ ସମୟରେ ବିଦ୍ୟାଳୟ, ବଗିଚା, ଫୁଲ ଓ ପ୍ରାକୃତିକ ଦୃଶ୍ୟରାଜିକୁ 
ଉପଯୁକ୍ତ ଶୀର୍ଷକ ଦେଇ ସୁନ୍ଦର ସୁନ୍ଦର ଗଳ୍ପ ଓ କବିତା ଲେଖୁଥୁଲେ | 

ବିଦ୍ୟାଳୟର ଦୈନନ୍ଦିନ ପାଠପଢ଼ା ଭକ୍ତ କବି ମଧୁସୂଦନ ରାଓଙ୍କ ପ୍ରାର୍ଥନା, 
“ ଅଖୁଳ ବ୍ରହ୍ମାଣ୍ଡ ପତି ମୋ ଜୀବନ ସ୍ଵାମୀ” ବୋଲାଯାଇ ଆରମ୍ଭ ହେଉଥଲା। ଏଇ 
ପ୍ରାର୍ଥନାକୁ ଶିକ୍ଷାର୍ଥୀ ଓ ଶିକ୍ଷକମାନେ ଏକତ୍ର ଗାଉଥଲେ। ସେ ସମୟରେ ନାରୀଶିକ୍ଷା 
ପ୍ରତି ଗୁରୁତ୍ଵ ନ ଥିବା ହେତୁ ବିଦ୍ୟାଳୟରେ ଛାତ୍ରୀମାନେ ପ୍ରାୟତଃ ପାଠ ପଢ଼ିବାର 
ସୁଯୋଗ ପାଉ ନ ଥିଲେ। 

ଆଜିକାଲି ଆମ ଶିକ୍ଷା ବ୍ୟବସ୍ଥାରେ ପ୍ରତି ଶନିବାର ଦିନ ବିଦ୍ୟାଳୟରେ ତର୍କ 
ପ୍ରତିଯୋଗିତାର ବ୍ୟବସ୍ଥା ଅଛି। ସେ ସମୟରେ ପ୍ରତ୍ୟେକ ଶନିବାର ଦିନ ସଦଗ୍ରନ୍ଛ 
ପାଠ ଓ ଆଲୋଚନା ଉପରେ ଗୁରୁତ୍ଵ ଦିଆଯାଉଥଲା। ଏହି କାର୍ଯ୍ୟକ୍ରମରେ ଉଭୟ 
ଶିକ୍ଷକ ଓ ଛାତ୍ରମାନେ ଅଂଶ ଗ୍ରହଣ କରୁଥିଲେ । ଏତଦ୍‌ ବ୍ୟତୀତ କୋଠପଦା ମଧ୍ଯ 
ଇଂରାଜୀ ବିଦ୍ୟାଳୟରେ ବର୍ଷକୁ ଥରେ ଅଷ୍ଟପ୍ରହରୀ କୀର୍ଉନ ହେଉଥଲା। କେବଳ 
ଛାତ୍ରମାନେ ଏଥିରେ ଅଂଶ ଗ୍ରହଣ କରୁଥିଲେ। କୌଣସି ବ୍ୟବସାୟିକ ସଂକୀର୍ଉଁନ 
ଦଳକୁ ଏଥରେ ଭାଗନେବାକୁ ସୁଯୋଗ ଦିଆଯାଉ ନ ଥୂଲା। 

ବିଦ୍ୟାଳୟର ସଂକୀର୍ଉନ କାର୍ଯ୍ୟକ୍ରମର ପ୍ରଭାବ ବାଳକ ବଟକୃଷ୍ଣଙ୍କ ଉପରେ 
ଏପରି ପଡ଼ିଥିଲା ଯେ, ସେ ଯେଉଁଠି ଯେତେବେଳ ସଂକୀର୍ଉନ ହେଉଥଲା ସେଠାରେ 
ଯାଇ ପହଞ୍ଚ ଯାଉଥଲେ । ସେତେବେଳେ ସେ ଥଲେ ସଂକୀର୍ଭନ ପ୍ରିୟ ପାଗଳ ବଟ 
: ବଟକୃଷ୍ଣ କର | ଅଧ୍ୟୟନ ବେଳରେ ବଟକୃଷ୍ଣ କୀର୍ଉନ, ଭଜନ, ମେଳଣ, ମଉସବ 
ଆଦିକୁ ଭଲ ପାଉଥଲେ। ସେତେବେଳକୁ ମଧ୍ଯ ଛୋଟକାଟର ଭଜନ, କୀରଉଁନ, 
ଜଣାଣ ଆଦି ନିଜେ ରଚନା କରୁଥିଲେ ଓ ନିଜେ ଗାଇ ପାରୁଥିଲେ | ହାରମୋନିୟମ୍‌, 
ମୂଦଙ୍ଗ, ଖଞ୍ଜଣି ବଜାଇ ଶିଖୁଥୁଲେ | ଅଷ୍ଟପ୍ରହରୀ, ସତ୍‌ କାର୍ଯ୍ୟ ହେଲେ ସେ ସ୍କୁଲ ଛାଡ଼ି 
ପଳାଇ ଯାଉଥୁଲେ ! ତାଙ୍କର ମାମୁ ମଧ୍ଯ କୀରଉଁନ ପ୍ରିୟ ଥଲେ | ତାଙ୍କ ସହିତ ବଟକୃଷ୍ଣ 
ମଧ୍ଯ ଏଭଳି ସତ୍‌ଅନୁଷ୍ଠାନରେ ବିଭିନ୍ନ ସମୟରେ ଯୋଗଦାନ କରୁଥଲେ। 

କିଶୋର ବୟସରେ ଆଇ୍ତ, ମାମୁ, ମାଇଁ ଓ ପରିବାରର ଅନ୍ୟମାନଙ୍କ ଆଚରଣ 
ବଡ଼ ପିଲାମାନଙ୍କ ଉପରେ ପଡ଼ୁଥଲା। ବିଶେଷତଃ ବଟକୃଷ୍ଣଙ୍କ ଉପରେ ମାମୁଘରର 
ଆଧ୍ଧାତ୍ଧିକ ପରିବେଶର ପ୍ରଭାବ ଯଥେଷ୍ଟ ପଡ଼ିଥଲା। ତାଙ୍କର ବଡ଼ମାମୁ ଦୀନବନ୍ଧୁ 
ତ୍ରିପାଠୀ ଥୁଲେ କୀର୍ଭନ ପ୍ରିୟ । ସେ ନିଜସ୍ଵ ପ୍ରଚେଷ୍ଟାରେ ଏକ କୀର୍ଉନ ଦଳ ଗଢ଼ିଥିଲେ । 
କୀର୍ଭନ ଦଳକୁ ଉପଯୁକ୍ତ ମାର୍ଗରେ ପରିଚାଳିତ କରିବା ପାଇଁ ମଧ୍ୟ ଜଣେ କୀର୍ଭନ 
ବିଶେଷଜ୍ଞ ଓସ୍ତାତଙ୍କ ରଖୁଥୁଲେ | 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୩୫ 


ଏତଦ୍‌ବ୍ୟତୀତ ସଙ୍ଗୀତ ଆସରକୁ ସରସ ସୁନ୍ଦର କରିବା ନିମନ୍ତେ ସେ 
ଆଖଡ଼ା ଘରେ ବିଭିନ୍ନ ବାଦ୍ୟଯନ୍ତ୍ର ରଖୁଥଲେ। ସେହିସବୁ ବାଦ୍ଯଯନ୍ତ୍ର ମଧ୍ଯରେ ଥଲା 
ହାରମୋନିୟମ୍‌, ଖଞ୍ଜଣି, ବେହେଲା, ତାନ୍ପୁରା, ବଂଶୀ, ମୁଦଙ୍ଗ, କରତାଳ, ଝାଞ୍ଜ 
ଆଦି ବିଭିନ୍ନ କିସମର ବାଦ୍ୟଯନ୍ତ୍ର 

ଓସ୍ତାତ ସ୍ଵର, ତାଳ ଆଦି ଦେଇ ଗାୟନ ବାଦନ କାର୍ଯ୍ୟ କରୁଥିଲେ । 
ଅନ୍ୟମାନଙ୍କୁ ସଙ୍ଗୀତ ଶିକ୍ଷା ଦେଉଥଲାବେଳେ ଅଦୂରରେ ରହି ବାଳକ ବଟକୃଷ୍ଣ 
ସତୃଷ୍ଠ ନୟନରେ ଆଖଡ଼ା ଘରର ବିଭିନ୍ନ କାର୍ଯ୍ୟକ୍ରମକୁ ଲକ୍ଷ୍ଯ ରଖୁଥିଲେ ! ମାମୁଙ୍କ 
ଅନୁପସ୍ଥିତିରେ ଓସ୍ତାତଙ୍କ ପ୍ରଦର୍ଶିତ ମାର୍ଗ ଅନୁସାରେ ବଟକୃଷ୍ଣ ବିଭିନ୍ନ ବାଦ୍ୟ ବଜାଇବାକୁ 
ପ୍ରଚେଷ୍ଟା ଜାରି ରଖୁଥଲେ | 

କିଛିଦିନ ପରେ ତାଙ୍କର ଏ ଲୁଚାଛପା କାର୍ଯ୍ୟ ଆଉ ମାମୁୂଙ୍କୁ ଅଛପା ହୋଇ 
ରହିଲା ନାହିଁ। ଓସ୍ତାତ ମଧ୍ଯ ଜାଣିଲେ। ତାଂ ପରେ ବାଳକ ବଟକୃଷ୍ଣ ହୋଇଗଲେ 
ସେମାନଙ୍କ ମଧ୍ଯରୁ ଜଣେ | 


ବଟକ୍ରଷ୍ଣଙ୍କ ବାଲ୍ୟ ଜୀବନରେ ଗଣକବିଙ୍କ ପ୍ରଭାବ 

ଶୈଶବରୁ ବଟକ୍ୃଷ୍ଣଙ୍କ ସହିତ ଗଣକବି ବୈଷ୍ଣବ ପାଣି ( ୧୮୮ ୨- 
୧୯୫୬) ଙ୍କର ପରିଚୟ ଥଲା! ତାଙ୍କର ଆଦ୍ୟ ନିବାସସ୍ଥଳୀ ଜଳେଶ୍ବରପୁର ଗ୍ରାମ 
ଥିଲା। ବଡ଼ ମାମୁ ଦୀନବନ୍ଧୁଙ୍କ ସହିତ ଘନିଷ୍ଠ ସଂପର୍କ ଥବା ହେତୁ ଉଭୟେ ତ୍ରିପାଠୀ 
ଓ ପାଣି ପରିବାର ମଧ୍ଯରେ ନିବିଡ଼ ବନ୍ଧୁତ୍ବ ରହିଥିଲା। କାଳକ୍ରମେ ବୈଷ୍ଣବ ପାଣି 
ଜଳେଶ୍ବରପୁର ନିକଟବର୍ଭୀ କୋଠପଦା ଗ୍ରାମରେ ବସବାସ କରିଥୁଲେ । 

ଗଣକବି ପିଲାଟି ବେଳୁ ବାଳକ ବଟକୃଷ୍ଣଙ୍କ ଧୀମତ୍ତା, ସ୍କରଣ ଶକ୍ତି, 
ପାଠପଢ଼ାର ଶୈଳୀ, ଗାୟନ, ବାଦନ ଓ ସାହିତ୍ୟିକ ପ୍ରତିଭା ଦେଖୁ ବିସ୍ପିତ ହୋଇଥଲେ। 
ସେଥୁପାଇଁ ସେ ତାଙ୍କୁ ସ୍ଵତଃପ୍ରବୃତ୍ତ ଭାବେ ସଙ୍ଗୀତ ଶିକ୍ଷା ଦେବାକୁ ଆଗେଇ ଆସିଥୁଲେ। 
ବଟକୃଷ୍ଣ ମାମୁ ଘରେ ଅନୁଷ୍ଠିତ ହେଉଥବା ସଙ୍ଗୀତ ଆସରରେ ଗାୟନ ଓ ବାଦନ 
ସଂପର୍କରେ ପ୍ରାଥମିକ ଜ୍ଞାନ ପାଇଥଲେ ମଧ୍ଧ ତାହା ତାଙ୍କ ପାଇଁ ପର୍ଯ୍ୟାପ୍ତ ନ ଥୁଲା 
ତେଣୁ ଗୀତ ରଚନାର ଶୈଳୀ, ବିଭିନ୍ନ ବାଦ୍ଯଯନ୍ତ୍ରର ଛନ୍ଦ ତାଳ, ଲୟ ସଂପର୍କରେ 
ସେ ଗଣକବି ବୈଷ୍ଣବ ପାଣିଙ୍କ ଠାରୁ ପର୍ଯ୍ୟାପ୍ତ ଜ୍ଞାନ ଆହରଣ କରିଥିଲେ। ସେଥୁପାଇଁ 
ସେ ବିଭିନ୍ନ ସମୟରେ ଗର୍ବର ସହିତ କହୁଥିଲେ, ଗଣକବି ବୈଷ୍ଣବ ପାଣି ହେଉଛନ୍ତି 
ମୋର ପ୍ରଥମ ସଙ୍ଗୀତ ଗୁରୁ | ତାଙ୍କର ସଙ୍ଗୀତ ରଚନା, ସଂଗୀତ ଗାନ ଓ ବିଭିନ୍ନ 

୩୬ ସିଦ୍ଧସାଧକ ବୈକୂଣ୍ଠନାଥ ବ୍ରଦ୍ମଚାରୀ 


ବାଦ୍ୟଯନ୍ତ୍ରର ଅପୂର୍ବ ସ୍ଵର ସଂଯୋଜନା ମୋ ଉପରେ ସୁଦୂରପ୍ରସାରୀ ପ୍ରଭାବ 
ପକାଇଅଛି। ” 

ଏତଦବ୍ୟତୀତ ଗଣକବିଙ୍କ ରଚନାରେ ଲିପିବଦ୍ଧ ହୋଇଥିବା ସମାଜର 
ଭେଦଭାବ, ଲୋକମାନଙ୍କ ଦୁଃଖ ଦୂର୍ବଶା, ଇଂରେଜ ସରକାରଙ୍କ ଅନ୍ୟାୟ ଓ ଅତ୍ୟାଚାର 
ସଂପର୍କୀୟ ବିଷୟବସ୍ତୁ ବିଶେଷ ଭାବେ କିଶୋର ବଟକୃଷ୍ଣଙ୍କ ହୃଦୟରେ ପ୍ରଭାବ 
ପକାଇଥୁଲା। ସମାଜର ଅବହେଳିତ ଗରିବ ଲୋକମାନଙ୍କ ପ୍ରତି ଉଚ୍ଚବର୍ଗ ଲୋକଙ୍କ 
ମନୋଭାବ ତାଙ୍କୁ ବିଶେଷଭାବେ ବ୍ୟଥତ କରିଥୁଲା| 

ବଟକୃଷ୍ଣ ଯେ, କ୍ରମଶଃ ମନ ମଧ୍ଯରେ ବୈରାଗ୍ୟ ଭାବ ପୋଷଣ କରି 
ପରିବାର ଠାରୁ ଦୂରେଇ ଯାଉଛନ୍ତି ଏଇ କଥା ବଡ଼ମାମୁ ଦୀନବନ୍ଧୁ କ୍ରମଶଃ ଲକ୍ଷ୍ଯ 
କରିବାକୁ ଲାଗିଲେ | ସେଥପାଇଁ ସେ ବିଶ୍ଵନାଥପୁରରେ ଥବା ତାଙ୍କର ଦଦେଇ ଚୌଧୁରୀ 
ନାରାୟଣ କରଙ୍କ ସହିତ ପରାମର୍ଶ କଲେ ଓ ବଟକୃଷ୍ଣଙ୍କୁ ଚୌଧୁରୀ ପରିବାରର 
ଜମିଦାରୀ କାର୍ଯ୍ୟରେ ନିୟୋଜିତ କରିବାକୁ କହିଲେ। ଏ ପରାମର୍ଶ ଚୌଧୁରୀ ନାରାୟଣ 
କରଙ୍କ ଗ୍ରହଣଯୋଗ୍ୟ ହେଲା ତେଣୁ ବିଚାର ବିମର୍ଷ ଅନୁଯାୟୀ ବଟକୃଷ୍ଣଙ୍କୁ ଚୌଧୁରୀ 
ପରିବାରର ସମସ୍ତ ଖଜଣା ଆଦାୟ କାର୍ଯ୍ୟ ନ୍ଯସ୍ତ କରାଗଲା 


ଜମିଦାରୀ କାର୍ଯ୍ୟରେ ବଟକୃଷ୍ଣ 

ସମଗ୍ର ଭାରତ ବର୍ଷରେ ଲର୍ଡ଼ କର୍ଣ୍ଣୱାଲିସଙ୍କ ଦାରା ୧୭୯୩ ମସିହାରେ 
ଚିରସ୍ଲାୟୀ ବନ୍ଦୋବସ୍ତ ଆଇନ ଅନୁଯାୟୀ ଜମିଦାରୀ ପ୍ରଥା ଆରମ୍ଭ ହୋଇଥୁଲା। ଏହା 
ବେଙ୍ଗଲ, ବିହାର, ଓଡ଼ିଶା ଓ ବାରଣାସୀ ପ୍ରଦେଶରେ କାର୍ଯ୍ୟକାରୀ କରାଯାଇଥଲା। 
ସେ ସମୟରେ ଜମିରୁ ଆଦାୟ ଖଜଣା ବ୍ରିଟିଶ ସରକାରଙ୍କୁ ଜମିଦାରମାନେ 
କୃଷକମାନଙ୍କ ଠାରୁ ଆଦାୟ କରି ଦେଉଥୂଲେ ! ଲାଭଖୋର ଜମିଦାରମାନେ କୃଷକ 
ଠାରୁ ନିର୍ବାରିତ ଖଜଣା ଆଦାୟ ନ କରି ବହୁଗୁଣା ଆଦାୟ କରୁଥିଲେ ଓ ବିଭିନ୍ନ 
ଉପାୟରେ ନିରିହ କୃଷକମାନଙ୍କୁ ହଇରାଣ ହରକତ କରୁଥିଲେ | ଏହି ଦୂର୍ଭାଗ୍ୟଜନକସ୍ଥିତି 
ଓଡ଼ିଶାରେ ୧୯ ୫ ୧ ମସିହା ପର୍ଯ୍ୟନ୍ତ ଥଲା। ସେହି ବର୍ଷ ଜାତୀୟ ସ୍ବାଧୀନ ସରକାର 
ଜମିଦାରୀ ପ୍ରଥାକୁ ରାଜ୍ୟରୁ ସଂପୂର୍ଣ୍ଣ ରୂପେ ଉଚ୍ଛେଦ କରିଥୁଲେ। 

୧୯ ୨୬ ମସିହା ବେଳକୁ ମାମୁ ଓ ବଡ଼ ବାପା ବଟକୃଷ୍ଣଙ୍କୁ ବିଶ୍ଵନାଥପୁରର 
ଚୌଧୁରୀ ବଂଶ ପରିଚାଳିତ ବିଭିନ୍ନ କଚେରି ମାଧ୍ଯମରେ ଖଜଣା ଆଦାୟ କରିବାକୁ 
ଦେଲେ | ସେ ସମୟରେ ଓଡ଼ିଶାର ଅଧୁକାଂଶ ଗ୍ରାମାଞ୍ଚଳ ପରି ଟାଙ୍ଗୀ, ଚୌଦ୍ବାର, 

ସିଦ୍ଧସାଧକ ବୈକରଣ୍ଠନାଥ ବ୍ରହ୍ମଚାରୀ ୩୭ 


କୁଆଁପାଳ, ମାହାଙ୍ଗା ଅଞ୍ଚଳର ଅଧୁକାଂଶ ଲୋକ ଦରିଦ୍ର ଅନୁନ୍ନତ ଓ ବୃଭୁକ୍ଷୁ ଥଲେ । 
ପ୍ରାୟ ଶତକଡ଼ା ନବେ ଭାଗ ଲୋକ ନିରକ୍ଷର ଥଲେ। ଜମିଦାରଙ୍କ ଠାରୁ ଆରମ୍ଭ କରି 
ଲୋକ ପ୍ରଶାସନର ଦାୟିତ୍ଵ ନେଇଥିବା ଥାନାବାବୁ ଓ ଚୌକିଦାର ପର୍ଯ୍ୟନ୍ତ ସମସ୍ତେ 
ଥିଲେ ଜଣେ ଜଣେ ହାକିମ । ପ୍ରଜାମାନଙ୍କ ଉପରେ ଅନେକ ସମୟରେ ଶାରୀରିକ 
ଅତ୍ୟାଚାର ମଧ୍ଯ ହେଉଥଲା | ମାତ୍ର ସେ ସମୟରେ ବିଶ୍ଵନାଥପୁର, ଭେଡ଼ା , କୋଠପଦା, 
ମାହାଙ୍ଗା, ରୁଦ୍ରପୁର, ଛତିଆ, ଟାଙ୍ଗୀ ଓ ଦର୍ପଣ ଆଦି ଅଞ୍ଚଳର ଜମିଦାରମାନେ 
ପ୍ରଜାଙ୍କ ଉପରେ ବିଶେଷ ଅତ୍ୟାଚାର କରୁନଥଲେ। କେଉଁଠି କାଁ ଭାଁ କିଛି ଲୋଭୀ 
ଜମିଦାର ପ୍ରଜାମାନଙ୍କୁ ଶାରୀରିକ ଦଣ୍ଡ ଦେଉଥଲେ। ଗରିବ ପ୍ରଜାମାନଙ୍କ ପକ୍ଷରେ 
ଜମିଦାରମାନଙ୍କ ବିପକ୍ଷରେ ପ୍ରତିବାଦ କରିବା ସମ୍ଭବପର ହେଉ ନ ଥିଲା!| 

ଏହି ପରିପ୍ରେକ୍ଷୀରେ ପ୍ରଜାମାନଙ୍କ ଉପରେ ହାକିମାତି କରିବା ଓ ଅଧୁକ 
ଖଜଣା ଆଦାୟ ନିମନ୍ତେ ମାମୁ ଓ ବଡ଼ବାପା ଯେଉଁ ଦାୟିତ୍ଵ ଦେଲେ, ତାହା ତରୁଣ 
ଜମିଦାର କିପରି ନିଜ ମୁଣ୍ଡରୁ ଟାଳି ଦେବେ ଗଭୀର ଭାବେ ଚିନ୍ତା କଲେ ମାତ୍ର ସେ 
ରୋକ୍ଠୋକ୍‌ ଭାବେ ଏହି ଦାୟିତ୍କୁ ଟାଳି ଦେବାକୁ ବୃଦ୍ଧିମାନର କାର୍ଯ୍ୟ ହେବ ବୋଲି 
ମନେ କଲେ ନାହିଁ| 

ତେଣୁ ସେ ମାମୁଘରର ଆଧ୍ଯାତ୍ସିକ ପରିବେଶ ଛାଡ଼ି ବିଶ୍ଵନାଥପୁରରେ 
ଜମିଦାରୀ ପରିବେଶ ମଧ୍ଯରେ ଯୁବ ଜମିଦାରର ଦୁମିକା ନିର୍ବାହ କରିବା ନିମନ୍ତେ 
ଆସି ପହଞ୍ଚଗଲେ | 

ଖଜଣା ଆଦାୟ ନିମନ୍ତେ ଜମିଦାର ପରିବାରରେ ଥିବା ଏକ ଲାଲ ଘୋଡ଼ା 
ଉପରେ ଚଢ଼ି ପ୍ରତିଦିନ ସେ ବିଶ୍ଵନାଥପୁର ଜମିଦାରଙ୍କ ଅଧୀନରେ ଥିବା ରସିକନଗର, 
ଦେବିଲ, ଜଗନ୍ନାଥପୁର, ସାମନ୍ତରାପୁର ଆଦି ଅଞ୍ଚଳରେ ଥିବା କଚେରିକୁ ବାହାରି 
ପଡ଼ୁଥିଲେ। ସେହିସବୁ କଚେରିମାନଙ୍କରେ ତାଙ୍କୁ ସାହାଯ୍ୟ କରିବାକୁ ଜଣେ ଜଣେ 
ଗୁମାସ୍ତା ଓ ତାଙ୍କ ଅଧୀନରେ ଜଣେ ଅଧେ କର୍ମଚାରୀ ଥଲେ। ସେ କଚେରି ପରିସରରେ 
ଥବା ବଙ୍ଗଳାରେ ଅବସ୍ଥାନ କରୁଥିଲେ | ପ୍ରଜାମାନଙ୍କ ଆପରି ଅଭିଯୋଗ ଶୁଣି ସେମାନଙ୍କୁ 
ନ୍ୟାୟପୂର୍ଣ୍ଣ ନିଷ୍ଠରି ଶୁଣାଉଥଲେ। ଟିକିଏ ଅବସର ପାଇଲେ ସ୍ଥାନୀୟ ଅଞ୍ଚଳର ମଠ ଓ 
ମନ୍ଦିର ମଧ୍ଯ ବୁଲି ଦେଖୁଥଲେ। 

ଯୁବ ଜମିଦାରଙ୍କ ଚାଷୀ ଅନୁକୂଳ ମନୋଭାବ ସମସ୍ତଙ୍କୁ ବିସ୍ପିତ କରିଥଲା। 
ଖଜଣା ଆଦାୟ କରିବାକୁ ଦଦେଇ ବିଶ୍ଵନାଥପୁର ଜମିଦାର ସାହେବ ନାରାୟଣ କର 

ବାରମ୍ବାର କଠୋର ମନୋଭାବ ପୋଷଣ କରିବାକୁ ବଟକୃଷ୍ଣଙ୍କୁ ତାଗିଦ କରି ବିଭିନ୍ନ 
ସମୟରେ କହୁଥିଲେ ! ମାତ୍ର ଏହାର ପ୍ରଭାବ ତାଙ୍କ ଉପରେ ଆଦୌ ପଡ଼ୁ ନ ଥଲା| 

ସମୟ ଓ ସୁଯୋଗ ଦେଖ ସେ ଗୁମାସ୍ତାମାନଙ୍କ ହାତରେ ଖଜଣା ଆଦାୟର 
ଭାର ଦେଇ ସେ ଅଞ୍ଚଳରେ ଅନୁଷ୍ଠିତ ହେଉଥିବା ମେଳା, ମହୋତ୍ସବରେ ଯୋଗଦାନ 
କରୁଥିଲେ । ସାଧାରଣ ଗରିବ ପ୍ରଜାଟିଏ ଯଦି ନବଜାତକ ଶିଶୁର ନାମକରଣ ନିମନ୍ତେ 
ସତ୍ୟନାରାୟଣ ପୂଜାଟିଏ କରୁଥିଲା, ତେବେ ସେ ତା”ର ନିମନ୍ତ୍ରଣ ରକ୍ଷା କରି 
ସେଠାରେ ପହଞ୍ଚଯାଉଥଲେ। ସତ୍ୟନାରାୟଣ ପାଲା ଓ ସଂକୀର୍ନ କାର୍ଯ୍ୟକ୍ରମରେ 
ସକ୍ରିୟ ଭାବେ ଅଂଶ ଗ୍ରହଣ କରୁଥଲେ। 

ତାଙ୍କର ଉପସ୍ଥିତିରେ କି ମାଧୁର୍ଯ୍ୟ ଥଲା କେଜାଣି ଗାରି ଲୋକେ ଆସି 
ସେଠାରେ ପହଞ୍ଚ ଯାଉଥିଲେ । ପ୍ରଜାମାନଙ୍କ ପ୍ରତି ତାଙ୍କର ଭାବ ଓ ଭାଷା ନିହାତି 
ଆପଣାର ଥଲା! ସେଥୁପାଇଁ ସେ ଯେଉଁ ଗୀଆଁକୁ ଯାଉଥିଲେ, ସେମାନେ ତାଙ୍କୁ 
ଆନନ୍ଦରେ ପାଛୋଟି ନେଉଥଲେ। ଏତଦ୍‌ବ୍ୟତୀତ ଯୁବଗୋଷ୍ଠୀର ସହାୟତାରେ ସେ 
ବିଭିନ୍ନ ସ୍ଥାନରେ ସଂକୀର୍ନ ଦଳ ଗଠନ କରୁଥୁଲେ | ଗୀତା ସଂପର୍କୀୟ ଆଲୋଚନା 
ଚକ୍ର ମଧ୍ୟ ସେମାନଙ୍କ ମଧ୍ଯରେ କରାଉଥଲେ। 


ସିଦ୍ଧଗିରି ଆଶ୍ରମର ସନ୍ୟାସୀ ହାଡ଼ିବନ୍ଧୁ ଦାସଙ୍କ ସହିତ ସାକ୍ଷାତ 

ଏହି ସମୟରେ ବଟକୃଷ୍ଣଙ୍କର ଟାଙ୍ଗୀଂଚୌଦ୍ଵାର ଅଞ୍ଚଳରେ ଅବସ୍ଥିତ 
ଗୋବିନ୍ଦପୁରସ୍ଥ ସିଦ୍ଧଗିରି ଆଶ୍ରମର ସନ୍ଧ୍ୟାସୀ ହାଡ଼ିବନ୍ଧୁ ଦାସ ଓରଫ ହାଡ଼ୁ ଦାସ 
( ୧୮୭ ୨-୧୯ ୪୭)ଙ୍କ ସହିତ ସାକ୍ଷାତ ଓ ଆଲୋଚନା ହୋଇଥୁଲା| ହାଡ଼ିବନ୍ଧୁ 
ଦାସ ଶିବଙ୍କ ପରମ ଭକ୍ତ ଥଲେ। ମହାପୁରୁଷ ରୂପେ ଜନମାନସରେ ମଧ୍ଯ ପୂଜା 
ପାଉଥୁଲେ। ସେ ପ୍ରଭୁ ଲିଙ୍ଗରାଜ ଓ ମାତା ପାର୍ବତୀଙ୍କୁ ନିଜର ପିତାମାତା ରୂପେ 
ସ୍ଵୀକାର କରୁଥିଲେ | ତାଙ୍କ ରଚିତ “ କ୍ଷିତିବଂଶ ପୁରାଣ” ଓ “ ନିତ୍ୟ ରାହାସ” ନାମକ 
ଦୁଇଟି ଗ୍ରନ୍ଧ ଏବେ ମଧ୍ଯ ଉପଲବ୍ଧ | ସେ ସାଧନା ବଳରେ ଏତେ ଉପରକୁ ଉଠି 
ଯାଇଥିଲେ ଯେ, ତାଙ୍କର ଶିଷ୍ୟତ୍ବ ଗ୍ରହଣ କରିବା ନିମନ୍ତେ ରାଜ୍ୟ ଓ ଦେଶର ବିଭିନ୍ନ 
ସ୍ଥାନରୁ ସାଧୁସନ୍ଧମାନେ ଆସୁଥଲେ । 

ବଟକୃଷ୍ଣ ପ୍ରଥମ ସାକ୍ଷାତରେ ତାଙ୍କ ପ୍ରତି ବିଶେଷ ଆକର୍ଷିତ ହୋଇ ପଡ଼ିଥିଲେ । 
ସାକ୍ଷାତ ଆଲୋଚନା ସମୟରେ ସେ ମନ ମଧ୍ଯରେ ଉଠିଥବା ସାଂସାରିକ ଜୀବନର 
ବହୁ ଜଟିଳ ପ୍ରଶ୍ନଧର ସରଳ ସମାଧାନ ତାଙ୍କଠାରୁ ପାଇପାରିଥଲେ ! 

ସିଦ୍ଧସାଧକ ବୈଜୁଣ୍ତନାଥ ବ୍ରହ୍ମଚାରୀ ୩୯ 


ସେ ସମୟରେ ତାଙ୍କର ସିବ୍ଧିଗିରି ଆଶ୍ରମରେ ହାଡ଼ିବନ୍ଧୁ ଦାସଙ୍କ ଶିଷ୍ଯ 
ଅଭିରାମଙ୍କ ସହିତ ସାକ୍ଷାତ ମଧ୍ୟ ହୋଇଥିଲା 
ଯୁବ ସନ୍ଧ୍ଯାସୀ ଅଭିରାମ ଓ ବଟକୃଷ୍ଣ 

୧୯ ୦୪ ମସିହାରେ ପୁରୀ ଜିଲ୍ଲାର ବ୍ରହ୍ମଗିରି ନିକଟସ୍ଥ କରମଳା ଗ୍ରାମରେ 
ଅଭିରାମ ଜନ୍ମ ହୋଇଥିଲେ । ଏହି ସ୍ଥାନଟି ସଂପ୍ରତି ଶାନ୍ତିଧାମ ନାମରେ ପରିଚିତ। 
ଏହା ପୁରୀ ଜିଲ୍ଲାର ବ୍ରହ୍ମଗିରି ଥାନା ଅନ୍ତର୍ଗତ ଦୟା, ଭାର୍ଗବୀ ଏବଂ ଲୁଣା ନଦୀର 
ପାଦଦେଶରେ ଅବସ୍ଥିତ। ଯୁବ ବୟସରୁ ସନ୍ନ୍ୟାସ ବ୍ରତ ଗ୍ରହଣ କରିଥବା ଠାକୁର 
ଅଭିରାମ ପରମହଂସ ( ୧୯ ୦ ୪-୧ ୯୬୩), ୧୯ ୨୮ ମସିହାରେ କଟକ ଜିଲ୍ଲାର 
ବିଭିନ୍ନ ସ୍ଥାନ ଭ୍ରମଣ କରି ନିଜର ଧାର୍ମିକ ଚିନ୍ତାଧାରା ପ୍ରବଚନ ମାଧ୍ଯମରେ ବିଭିନ୍ନ 
ସ୍ଥାନରେ ଦେଉଥୁଲେ। ଯୁବ ସନ୍ଧ୍ୟାସୀଙ୍କ ତେଜଦୀପ୍ତ ମୁଖମଣ୍ଡଳ, ସରଳ ଓ ଶାନ୍ତ 
ଭାବରେ ବହୁ ଜଟିଳ ତତ୍ତ୍ଵକୁ ନିଖୁଣ ଭାବେ ଉପସ୍ଥାପନ, ଅଗଣିତ ନରନାରୀଙ୍କ 
ହୃଦୟ ଜିଣି ପାରୁଥଲା। ଏହା ଫଳରେ ସେ ଯେଉଁ ସ୍ଥାନକୁ ଯାଉଥିଲେ, ସେଠାରେ 
ବହୁଲୋକଙ୍କ ସମାଗମ ହେଉଥଲା | ଏତଦ୍‌ବ୍ୟତୀତ ସେ ମଧ୍ଯ ଥିଲେ ଜଣେ ସ୍ଵାଧୀନତା 
ସଂଗ୍ରାମୀ ସମାଜ ସଂସ୍କାରକ ଓ ଲୋକାଭିମୁଖୀ ମାନବଧର୍ମର ପ୍ରବକ୍ତା । 

ଏହି ସିଦ୍ଧଗିରି ଆଶ୍ରମରେ ଯୁବ ଜମିଦାର ବଟକୃଷ୍ଣଙ୍କର ସନ୍ନ୍ୟାସୀ ଅଭିରାମଙ୍କ 
ସହିତ ଏକ ମାଙ୍ଗଳିକ ମୁହୂର୍ଭରେ ସାକ୍ଷାତ ହୋଇଥଲା। ସେତେବେଳକୁ ବଟକୃଷ୍ଣଙ୍କର 
ବୟସ ହୋଇଥଲା ଷୋଳ ଓ ଅଭିରାମଙ୍କ ବୟସ ହୋଇଥଲା ଚବିଶ ବର୍ଷ ମାତ୍ର। 
ଅଭିରାମଙ୍କ ତେଜୋମୟ ମୁଖମଣ୍ଡଳ, ଉଦ୍ଭାସିତ ଜ୍ଞାନଦୀପ୍ତ ପ୍ରତିଭା ଓ ଆଲୋଚନା 
ତରୁଣ ବଟଙ୍କ ଏତେ ଆକର୍ଷିତ କରିଥଲା ଯେ, ସେ ତାଙ୍କ ଧାର୍ମିକ ଚିନ୍ତାଧାରା ଓ 
ସ୍ଵାଧୀନତା ସଂଗ୍ରାମର ବାର୍ଭାଦ୍ଵାରା ଉଦ୍‌ବୁଦ୍ଧ ହୋଇ ପଡ଼ିଥଲେ। 

ସେହି ସମୟରେ ଯୁବ ସନ୍ନ୍ୟାସୀ ଅଭିରାମ ତାଙ୍କୁ ନିଜ ରଚିତ “ କଳି 
ଭାଗବତର କିଛି ଅଂଶ ପଢ଼ି ଶୁଣାଇଥିଲେ। ଏତିହାସିକ ଡକ୍ଟର ହରେକୃଷ୍ଣ ମହତାବଙ୍କ 
ମତରେ ଏହା ୧୯ ୨୮ ମସିହାରେ ରଚିତ ହୋଇଥଲା! ଏହାର ପ୍ରଭାବ ଏତେ 
ଅଧୁକ ଥିଲା ଯେ, ପରବର୍ଭୀ ସମୟରେ ସନ୍ଧ୍ୟାସୀ ଅଭିରାମଙ୍କୁ ରାଜଦ୍ରୋହ ଅପରାଧରେ 
ଇଂରେଜ ସରକାରଙ୍କ ଦ୍ଵାରା ଜେଲ ଦଣ୍ଡ ଭୋଗିବାକୁ ପଡ଼ିଥଲା। ତାଙ୍କର ଅପରାଧ 
ଥିଲା ଯେ, ସେ ଏହି ଭାଗବତରେ ଲେଖୁଥିଲେ ଭାରତ ବର୍ଷ ବ୍ରିଟିଶ ଶାସନ ନିଗଡ଼ରୁ 
ମୁକ୍ତ ହେବ । ବ୍ରିଟିଶ ସମ୍ରାଟ ପଞ୍ଚମ ଜର୍ଜ ଭାରତର ଶେଷ ମହାମହିମ ସମ୍ରାଟ 

୪୦ ସିଦ୍ଧସାଧକ ବୈକୁଣ୍ଠନାଥ ବହ୍ମଚାରୀ 


ହେବେ । ମହାତ୍ସାଗାନ୍ଧୀଙ୍କ ନେତୃତ୍ଵରେ ଭାରତ ସ୍ଵାଧୀନ ହେବ। ଦେଶ ଶାସନର 
ସର୍ବେସର୍ବା ହେବେ ଭାରତର ଜନତା କୋର୍ଟ ରୁମର ବିଚାରଧାରା ପ୍ରକ୍ରିୟାରେ ହସି 
ହସି ବିଚାରକଙ୍କ ସମସ୍ତ ପ୍ରଶ୍ନର ଉତ୍ତର ଦେଲାବେଳେ ଯେତେବେଳେ ବିଚାରକ 
କହିଥିଲେ, “ ତୁମେ ଦୋଷ ସ୍ଵୀକାର କର”, ସେତେବେଳେ ସେ ନିର୍ଭୀକ ଭାବେ 
ଉତ୍ତର ଦେଇଥିଲେ, “ମୁଁ ନିର୍ଦ୍ଦୋଷ” 

ଦଣ୍ଡସ୍ଵରୂପ ୧୯୩୩ ମସିହାରେ ତାଙ୍କୁ ବ୍ରହ୍ମପୁର ଜିଲ୍ଲା ଜେଲକୁ ପଠାଇ 
ଦିଆଯାଇଥଲା। ତାଙ୍କର ଜେଲଦଣ୍ଡକୁ ସତ୍ଯାଗ୍ରହୀମାନେ ସହଜରେ ଗ୍ରହଣ କରି 
ପାରିଲେ ନାହିଁ। ଚାରିଆଡ଼େ ଜନ ଆନ୍ଦୋଳନ ତେଜି ଉଠିଲା। ଇଂରେଜ ସରକାର 
ଅନନ୍ୟୋପାୟ ହୋଇ ତାଙ୍କୁ ବ୍ରହ୍ମପୁର ଜିଲ୍ଲା ଜେଲରୁ ଆନ୍ଧ୍ରପ୍ରଦେଶର ରାଜନମୁନ୍ଦ୍ର 
ଜେଲକୁ ପଠାଇ ଦେଇଥିଲେ | ପରିଶେଷରେ ତାଙ୍କ ପ୍ରତି ଲୋକମାନଙ୍କର ଅହେତୁକ 
ସମର୍ଥନ ଓ ସମ୍ମାନ ଦେଖ ବ୍ରିଟିଶ ସରକାର ତାଙ୍କ ୧୯୩୫ ମସିହା ନଭେମ୍ବର ମାସ 
ପହିଲା ଦିନ ଜେଲରୁ ମୁକ୍ତ କରି ଦେଇଥିଲେ | ଏହିଭଳି ଜଣେ ଯୋଗଜନ୍ସସାଙ୍କ ସହିତ 
କ୍ଷଣିକ ଆଲୋଚନା, ସ୍ବାଧୀନତା ସଂଗ୍ରାମ ପ୍ରତି ତାଙ୍କର ସମ୍ମାନବୋଧ, ଅସହଯୋଗ 
ଆନ୍ଦୋଳନ ପ୍ରତି ସମର୍ଥନ ଓ ଦେଶ ସ୍ଵାଧୀନ ହେବାର ବାର୍ଭା ପରବର୍ଭୀ ସମୟରେ 
ତରୁଣ ବଟକୃଷ୍ଣଙ୍କ ମନରେ ଗଭୀର ରେଖାପାତ କରିଥୁଲା। 


ବିଶ୍ଵନାଥପୁରରୁ ପୁନଶ୍ଚ ଜଳେଶ୍ବରପୁରକୁ ପ୍ରତ୍ଯାବର୍ଭନ 

ବଟକୃଷ୍ଣଙ୍କ ମନରେ ଯେ, ଦିନକୁ ଦିନ ଜମିଦାରୀ କାର୍ଯ୍ୟ ପ୍ରତି ବିମୁଖଭାବ 
ବଢ଼ି ଯାଉଛି, ଏହା ଦଦେଇ ଚୌଧୁରୀ ନାରାୟଣ କରଙ୍କୁ ଆଉ ଅଛପା ରହିଲା 
ନାହିଁ। କ୍ରମଶଃ ପ୍ରଜାମାନଙ୍କ ଠାରୁ ଆଦାୟ ହେଉଥିବା ଖଜଣାର ପରିମାଣ କମିବାକୁ 
ଲାଗିଲା। କଚିରିରେ କାମ କରୁଥିବା ମୁଷ୍ଟିମେୟ ଲାଭଖୋର ଗୁମାସ୍ତା ଓ କର୍ମଚାରୀ 
ପୂର୍ବଭଳି ପ୍ରଜାମାନଙ୍କ ଉପରେ ଅତ୍ୟାଚାର କରି ଅନ୍ୟାୟ ଉପାୟରେ ଅର୍ଥ ଉପାର୍ଜନ 
କରି ପାରିଲେ ନାହିଁ ମୁହଁ ଉପରେ କିଛି କହି ନ ପାରିଲେ ମଧ୍ଯ ସେମାନେ କ୍ରମଶଃ 
ଯୁବ ଜମିଦାର ବଟକୃଷ୍ଣଙ୍କ ଉପରେ ନୀରବରେ ବିରକ୍ତ ହେଉଥଲେ | 

ନିଜ ପୈତୃକ ସଂପତି ପ୍ରତି ସାମାନ୍ୟତମ ମମତା ରଖୁ ନ ଥବା ବଟକୃଷ୍ଣଙ୍କର 
ମନେ ପଡ଼ିଲା ସେ ବ୍ରତୋପନୟନ ଦିନ ନବ ବ୍ରହ୍ମଚାରୀ ଭାବେ ଅଭିମନ୍ତିତ ହୋଇଥବା 
କେତେକ ମନ୍ତ୍ରର ସାରତତ୍ତ୍ ! କ୍ଷଣିକ ମଧ୍ଯରେ ତାଙ୍କ ମଧ୍ଯରେ ବବ୍ରହ୍ମତ୍ଵ' ଉଦୟ 
ହେଲା | ବିଷୟାସକ୍ତ ହୋଇ କାହାରି କଥାରେ ଜମିଦାରର ମାନସିକତା ନେଇ ବଞ୍ଚବା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୪୧ 


ଠାରୁ ବ୍ରହ୍ମଙ୍କ ସ୍ଵରୂପ ଓ ବନ୍ଧନରେ ଜ୍ଞାନ ଅର୍ଜ୍ଜନ କରିବା ପାଇଁ ତାଙ୍କର ମନ ହଠାତ୍‌ 
ବ୍ୟାକୁଳ ହୋଇ ଉଠିଲା। ଦିନେ ତାଙ୍କ କାର୍ଯ୍ୟକଳାପରେ ଦଦେଇ ଅସନ୍ତୋଷ ପ୍ରକାଶ 
କରିବା ମାତ୍ରେ ସେ ନିର୍ଭାକ ଭାବେ କହିଲେ, “ମୋ ଜୀବନର ଲକ୍ଷ୍ୟ ନୁହେଁ 
ବିଶ୍ଵନାଥପୁର ଜମିଦାରଙ୍କ ସୁବର୍ଣ୍ଣ ପ୍ରତିମା ପ୍ରାୟ କୂଳଚନ୍ଦ୍ରମା ହୋଇ ନିରୀହ 
ନିଶ୍େଷିତ ପ୍ରଜାମାନଙ୍କ ଠାରୁ ଜୋର ଜବରଦସ୍ତ ଖଜଣା ଆଦାୟ କରିବା, 
ପରିବାରର ଧନସମ୍ପତ୍ତି ବଢ଼ାଇବା , ବରଂ ବାଲ୍ୟକାଳରୁ ଧନ-ଧର୍ମ-ଅଜର୍ନ ପୂର୍ବକ 
ଜୀବନ ନିର୍ବାହ କରିବା ।” 

ଏହା କହି ସେ ଅପ୍ରତ୍ୟାଶିତ ଭାବେ ବିଶ୍ଵବନାଥପୁର ଗ୍ରାମ ଛାଡ଼ି ପୁଣି ଫେରି 
ଆସିଥୂଲେ ଜଳେଶ୍ବରପୁରକୁ - ନିଜର ଅତି ଆପଣାର ମାମୁ ଘରକୁ | 

ଭଣଜା ଯେ, ତାଙ୍କର ପ୍ରଦତ୍ତ ଦାୟିତ୍ବରୁ ଓହରି ଯାଇଛନ୍ତି, ଏକଥା ବଡ଼ମାମୁ 
ଦୀନବନ୍ଧୁ ତ୍ରିପାଠୀଙ୍କୁ ବୁଝିବାକୁ ଆଉ ଡେରି ଲାଗିଲା ନାହିଁ। 

ସେ ଲକ୍ଷ୍ୟକଲେ ତାଙ୍କର ଏଇ ଗେହ୍ଲାବସରର ଭଣଜା ଜଣକ ପୂର୍ବାପେକ୍ଷା 
ଅଧ୍ବକ ଚିନ୍ତାଶୀଳ ହୋଇଉଠିଛି । କେମିତି ତାକୁ ଚିନ୍ତାରାଜ୍ୟରୁ ପୁଣି ସାଂସାରିକ ଜୀବନ 
ମଧ୍ଯକୁ ଆଣି ଧରି ରଖୁହେବ, ସେ କଥା ସେ ବାରମ୍ବାର ଚିନ୍ତା କରିବାକୁ ଲାଗିଲେ । 

ଇତି ମଧ୍ୟରେ ଅନ୍ୟ ଏକ ଘଟଣା ଯୁବକ ବଟକୃଷ୍ଣଙ୍କୁ ବିଶେଷ ପ୍ରଭାବିତ 
କରିଥଲା|। ତାହାହେଲା ଦଦେଇ ଟୈଧୁରୀ ନାରାୟଣ କରଙ୍କ ଜ୍ୟେଷ୍ଠ ପୁତ୍ର କୃଷ୍ଣଚନ୍ଦୁ 
କରଙ୍କ ଅକାଳ ବିୟୋଗ । ଏହି ଖବର ଜଣାଇ ଦଦେଇ ତାଙ୍କୁ ଜଳେଶ୍ବର ପୁରରୁ 
ଅନ୍ତେଷ୍ଟିକ୍ରିୟାରେ ଯୋଗ ଦେବା ନିମନ୍ତେ ବିଶ୍ଵବନାଥପୁରକୁ ଡକାଇ ଆଣିଲେ । କାରଣ 
ତାଙ୍କର କନିଷ୍ଠ ପୁତ୍ର ପୂର୍ବରୁ ମୃତ୍ୟୁମୁଖରେ ପଡ଼ିଥିଲେ। ତାଙ୍କପରେ ଉତ୍ତରାଧ୍ବକାରୀ 
ଭାବେ ଆଉ କେହି ନ ଥବାରୁ ଦଦେଇଙ୍କ ପରାମର୍ଶ କ୍ରମେ ବଟକୃଷ୍ଣ ଜନ୍ମସ୍ଥାନ 
ବିଶ୍ଵନାଥପୁରରେ ଶୁଵିକାର୍ଯ୍ୟ ସମାପ୍ତ ପରେ ସେଠାରେ ଏକବର୍ଷ ଅବସ୍ଥାନ କଲେ। 

ତଥାପି ତାଙ୍କ ପ୍ରତି ଦଦେଇଙ୍କ ମନରେ କୌଣସି ଅନୁକୂଳ ମନୋଭାବ 
ଦେଖା ଦେଇ ନ ଥିଲା| ମଝିରେ ମଝିରେ ସେ ତାଙ୍କ ଉପରେ ବିରକ୍ତି ଭାବ ପ୍ରକାଶ 
କରୁଥିଲେ ବାଲ୍ୟକାଳରେ ପିତାମାତାଙ୍କୁ ହରାଇଥିବା ତରୁଣ ବଟକୃଷ୍ଣ ଦଦେଇଙ୍କ 
ଏପରି ବ୍ୟବହାରରେ ମ୍ରିୟମାଣ ହୋଇ ପଡ଼ିଲେ । ସେ ମନେ ମନେ ଭାବିନେଲେ 
ଯେ, ବୋଧହୁଏ ସେହି ସର୍ବ ଶକ୍ତିମାନ ପରମେଶ୍ବର ତାଙ୍କୁ ଏକ କ୍ଷୁଦ୍ର ସଂସାର ମଧ୍ଯରେ 
ନ ରଖୁ ଏକ ବୃହତ୍‌ ସଂସାର ଦାୟିତ୍ଵ ଦେବାକୁ ଚାହାଁନ୍ତି 

୪୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସେତେବେଳକୁ ବଟକୃଷ୍ଣଙ୍କୁ ହୋଇଥଲା ମାତ୍ର ୧୭ ବର୍ଷ। ଚରିତ୍ର ନିର୍ମାଣ 
ଓ ନୀତିଗତ ନିଷ୍ପତ୍ତି ନେବାକୁ ସେ ଏକ ପ୍ରକାର କ୍ଷମ ହୋଇଥୁଲେ। 

୧୯ ୨୯ ମସିହାର ଏକ ଅଳସ ଅପରାହୁନ। ବଟକୃଷ୍ଣ ମନେମନେ ଭାବିଲେ, 
“ ଯେଉଁ ସଂସାରରେ ମାନବିକ ମୂଲ୍ୟବୋଧ ନାହିଁ, ପାର୍ଥିବ ସଂପତ୍ତି ସବୁ କିଛି, 
ପାରିବାରିକ ସଂପର୍କ ବିଭିନ୍ନ ଆହ୍ଵାନର ସମ୍ମୁଖୀନ, ସେଭଳି ଏକ ସଂସାରରେ 
ଗୁହସ୍ପ ହେବାର ଅଭୀପ୍‌ସା ତାଙ୍କ ପାଇଁ ନିରର୍ଥକ ।” 

ସେଥୁପାଇଁ ସେ ଗୃହସ୍ଥ ନ ହେବା ପାଇଁ ମନସ୍ଥ କଲେ ଓ ସେ ସମୟର 
ମାନସିକ ଉଦ୍‌ବେଳନରୁ ନିଜକୁ ରକ୍ଷା କରିବା ନିମନ୍ତେ ପାଗଳ ପ୍ରାୟ ଏଣେତେଣେ 
ଘୂରି ବୁଲିଲେ। 

ଚୌଧୁରୀ ବଂଶ ସଂପୂର୍ଣ୍ଣ ଲୋପ ପାଇଯିବ ବୋଲି ମାମୁ ତାଙ୍କୁ ବୁଝାଇ 
ଶୁଝାଇ ବାରମ୍ବାର ଜଳେଶ୍ବରପୁର ଆଣିଲେ। ପୁଣି ସେହି କଥା - ସେ ଘର ଛାଡ଼ି 
ଏଣେତେଣେ ବୁଲିଲେ | 

ଏଣିକି ଆଉ ଜନ୍ମସ୍ଥାନ ନୁହେଁ, ବରଂ ସତ୍ଯର ଅନୁସରଣରେ ତାଙ୍କୁ ଆଉ 
କିଛି ପନ୍ନା ବାଛିନେବାକୁ ପଡ଼ିବ। ସେଥପାଇଁ ସେ ଧୀରସ୍ଥିର ମସ୍ତିଷ୍ଟରେ ଚିନ୍ତାକଲେ 
ଯେ, କେମିତି ସେ ବିଶ୍ଵନାଥପୁରରେ ଥବା ନିଜ ପୈତୃକ ସଂପରିରୁ ନିଜକୁ ମୁକ୍ତ 
କରିବେ | 

ଦିନେ ସୁବିଧା ସୁଯୋଗ ଦେଖୁ ସେ ଚାଲିଗଲେ ନିଜ ଗ୍ରାମ ବିଶ୍ଵନାଥପୁର 
ଅଭିମୁଖେ 

କାହାକୁ କିଛି ନ କହି, ମାମୁଘର ଲୋକଙ୍କ ପରାମର୍ଶ ନ ନେଇ ସେ ତାଙ୍କର 
ସର୍ବସ୍ବ ଭୂସଂପରତିକୁ ଘର ଠାକୁର ଶ୍ରୀଗୋପୀନାଥ ଜିଉଙ୍କ ନାମରେ କବଲା କରିଦେଲେ | 
ଅନ୍ଯ ଜଣେ ବଡ଼ବାପା ପୁଅ ଭାଇ ଚୌଧୁରୀ ଯଦୂନାଥ କର ଓ ଯଦୁନାଥ କରଙ୍କର 
ଜଣେ ଭଣଜା ଲୋକନାଥ ନନ୍ଦଙ୍କୁ ସେଥୁରେ ମାର୍ଫତଦାର କରିଦେଲେ। ନିଜର 
ପୈତୃକ ସଂପତ୍ତିରୁ ନିଜର ଅଧୂକାର ଚିରଦିନ ପାଇଁ ତ୍ଯାଗ କରିବା ହିଁ ଥଲା 
ଯୁବକ ବଟକୃଷ୍ଣଙ୍କ ଜୀବନର ସବୌଜ୍ ତ୍ଯାଗ, ଯାହାକି ପରବତ୍ତୀ ସମୟରେ 
ତାଙ୍କୁ ଆଧ୍ଯାତ୍ଧିକ ଅନ୍ତେଷଣରେ ଆଗେଇ ଯିବାଲାଗି ସମସ୍ତ ବାଟ ଫିଟାଇ 
ଦେଇଥିଲା | ମାତ୍ର ଅନ୍ୟ ରାସ୍ତା ପାଇବା ପର୍ଯ୍ୟନ୍ତ ସେ ମାମୁଘରକୁ ନିଜର ନିରାପଦ 
ଆଶ୍ରୟ ସ୍ଥାନ ଭାବେ ମାନି ନେଇଥଲେ। 

ସିଦ୍ଧ ସାଧକ ବୈକୁଣ୍ଠନାଥ ବ୍ରହ୍ମଚାରୀ ୪୩ 


ତାଙ୍କର କ୍ରମାଗତ ଭାବେ ଏପରି ଆଚରଣରେ ମାମୁ କ୍ରୋଧାନ୍ଵିତ ହୋଇ 
ଦିନେ ରାତିରେ ତାଙ୍କୁ ଘରେ ବାନ୍ଧି ପକାଇଲେ | ରାତି ପାହିବା ପରେ ସେ ଦେଖୁଲେ 
ଯେ, ବଟ ପ୍ରଭୁଙ୍କ ଜଣାଣ ତୁଣ୍ଡେ ତୁଣ୍ଡେ ରଚନା କରି ବୋଲୁଛନ୍ତି। ତାଙ୍କ ବନ୍ଧନ ମଧ୍ଯ 
ଆପେ ଆପେ ଫିଟିଯାଇଛି। 

ବଡ଼ମାମୁ ଦୀନବନ୍ଧୁ ଆଉ ଧୈର୍ଯ୍ୟଧରି ରହି ପାରିଲେ ନାହିଁ। ସେ ମଧ୍ଯ 
କାନ୍ଦିକାନ୍ଦି ତାଙ୍କ ଜୀବନର ସବୁଠାରୁ ମୂଲ୍ୟବାନ ଭଣଜାକୁ କୋଳେଇ ନେଲେ। 
କହିଲେ, “ ବଟ, ମୁଁ ତୋ ପାଇଁ ଯେଉଁ ଆଚରଣ କରିଛି ସେଥିପାଇଁ ତୋତେ କ୍ଷମା 
ମାଗି ପାରିବି ନାହିଁ। ମାତ୍ର ଭଶ୍ଵରଙ୍କୁ ପ୍ରାର୍ଥନା କରୁଛି ସେ ମୋତେ କ୍ଷମା କରନ୍ତୁ। ” 


କଲିକତା ଅଭିମୁଖେ ବଟକୃଷ୍ଣ 

ମୁନ୍‌ସୀ ସାଦତ ଅଲ୍ଲୀ ବଟକୃଷ୍ଣଙ୍କ ସଂପର୍କରେ ପୂର୍ବରୁ ଯେଉଁ ଭବିଷ୍ଯତ 
ବାଣୀ କରିଥିଲେ ତାହା କ୍ରମଶଃ ମନେପଡ଼ି ବଡ଼ମାମୁ ଦୀନବନ୍ଧଙ୍କୁ ମାନସିକ ସନ୍ତୁଳନ 
ପ୍ରକ୍ରିୟାକୁ ଦୋହଲାଇଦେଲା। କାଳେ ଲୋକେ କହିବେ ଯେ, ପିତୃମାତୃହୀନ ଭଣଜାକୁ 
ବୈବାହିକ ବନ୍ଧନ ମଧ୍ଯରେ ସଂସାରୀ କରିବା ନିମନ୍ତେ ସେ ନିଜ କର୍ଭବ୍ୟରେ ଅବେହଳା 
କରୁଛନ୍ତି, ତାହା ହିଁ ତାଙ୍କ ଚିନ୍ତାର ବିଷୟ ଥୁଲା 

ପୁନଶ୍ଚ ଓଡ଼ିଶାରେ ଛାତ୍ର ଜୀବନରୁ ବଟକୃଷ୍ଣ ମହାତ୍ସା ଗାନ୍ଧୀଙ୍କ ନେତୃତ୍ଵରେ 
ପରିଚାଳିତ ଅସହଯୋଗ ଆନ୍ଦୋଳନରେ ଯୋଗ ଦେଇ “ କଂଗ୍ରେସକର୍ମୀ” ହିସାବରେ 
ଯେଉଁ ଭୂମିକା ନିର୍ବାହ କରିଥୁଲେ, ତାହା ତାଙ୍କୁ ଆଖପାଖ ଅଞ୍ଚଳରେ ଏତେ ପରିଚିତ 
କରାଇ ଦେଇଥିଲା ଯେ, କେତେବେଳେ ପ୍ରତ୍ୟକ୍ଷ ରାଜନୀତିରେ ଯୋଗଦାନ ପୂର୍ବକ 
ସ୍ଵାଧୀନତା ସଂଗ୍ରାମ କରୁ କରୁ ଜେଲ ଯିବେ ଓ ମାମୁଘର ପ୍ରତି ସମସ୍ୟା ସୃଷ୍ଟି କରିବେ, 
ତାହାହିଁ ତାଙ୍କ ଚିନ୍ତାର ଅନ୍ୟତମ କାରଣ ଥୁଲା| 

ଏଣେ ଗଣକବି ବୈଷ୍ଣବ ପାଣିଙ୍କ ସହିତ ଥିବା ସାଂସ୍କୃତିକ, ରାଜନୀତିକ ଓ 
ଆଧ୍ଧାତ୍ସିକ ସଂପର୍କ ମଧ୍ଯ ବଟକୃଷ୍ଣଙ୍କ ମଧ୍ୟରେ ଏକ କଠୋର ସଂଗ୍ରାମୀ ଓ ଆନ୍ଦୋଳନାତ୍ସକ 
ମନୋଭାବ ସୃଷ୍ଟି କରୁଥିଲା। ତେଣୁ ଏ ସବୁରୁ ନିଷ୍ପତି ପାଇବା ନିମନ୍ତେ କିଛିଦିନ ପାଇଁ 
ଶାନ୍ତିରେ ରହିବା ପାଇଁ ସେ ମନେ ମନେ ଉପାୟ ଚିନ୍ତା କଲେ। 

ଶେଷରେ ସେ ବଟକୃଷ୍ଣଙ୍କୁ ସାନଭାଇଙ୍କ ଦ୍ଵାରା ପଶ୍ଚିମବଙ୍ଗରେ ପରିଚାଳିତ 
ବ୍ୟବସାୟରେ ନିୟୋଜିତ କରିବା ନିମନ୍ତେ ଅନ୍ୟ ଭାଇମାନଙ୍କ ସହିତ ଆଲୋଚନା 
କରି ନିଷ୍ପତ୍ତି ନେଲେ | 

୪୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଖୁଡୁତା ପୁଅ ଭାଇ ଉଦୟନାଥଙ୍କ ସହିତ ବଟକୃଷ୍ଣ ମାମୁଙ୍କ ନିର୍ଦ୍ଦେଶରେ 
ପଶ୍ଚିମବଙ୍ଗ ଅଭିମୁଖେ ୧୯୩୦ ମସିହାରେ ଯାତ୍ରା କଲେ। 


ସାନମାମୁ ମୁରଲୀଧରଙ୍କ ପାଖରେ ଅବସ୍ଥାନ 

ସେ ସମୟରେ ବଟକୃଷ୍ଣଙ୍କ ସବା ସାନମାମୁ ମୁରଲୀଧର ତ୍ରିପାଠୀଙ୍କର 
ପଶ୍ଚିମ ବଙ୍ଗର କଲିକତା ମହାନଗରୀ ନିକଟବର୍ଭୀ ଖୁଦିରପୁରଠାରେ ଏକ ଛୋଟକାଟିଆ 
ବ୍ୟବସାୟ ଥଲା। ସେ ବ୍ୟବସାୟରେ ବଟକୃଷ୍ଣଙ୍କୁ ଲଗାଇବେ କ'ଣ, ବରଂ ତାଙ୍କୁ 
ସେ ବିଭିନ୍ନ ସ୍ଥାନକୁ ଯାଇ ମନ ପରିବର୍ଭନ କରିବାକୁ ସୁବିଧା ସୁଯୋଗ ଦେଲେ । 
ଆଶାଥୁଲା, କ୍ରମଶଃ ବଟକୃଷ୍ଣଙ୍କ ମନ ଘର ସଂସାର ଆଡ଼କୁ ଢଳିବ। ମାତ୍ର ମାମୁଙ୍କ 
ପ୍ରଦତ୍ତ ଅର୍ଥରେ ସେ ମଠ ମନ୍ଦିର, ବିଭିନ୍ନ ଦର୍ଶନୀୟ ସ୍ଥାନ ବୁଲି ଦେଖୁଲେ। ସତେ 
ଯେମିତି ସେ ସତୃଷ୍ଣ ନୟନରେ କାହାକୁ ଖୋଜୁଥିଲେ । 

ଦିନେ ସେ ଗଙ୍ଗାନଦୀ କୂଳରେ ଜଣେ ସନ୍ଧ୍ୟାସୀଙ୍କୁ ଭେଟିଲେ। 

ତାଙ୍କର ଶିଷ୍ୟତ୍ବ ଗ୍ରହଣ କରିବାକୁ ଇଛା ପ୍ରକାଶ କରନ୍ତେ, ସେହି ସନ୍ନ୍ୟାସୀ 
ଜଣକ ସଙ୍ଗେ ସଙ୍ଗେ ରାଜି ହୋଇଗଲେ । 

ସେହିଦିନ ଠାରୁ ସନ୍ଧ୍ୟାସୀ ଜଣଙ୍କର ଆଜ୍ଞାବହ ଶିଷ୍ୟ ହୋଇଗଲେ ବଟକୃଷ୍ଣ | 

ଗଙ୍ଗାନଦୀର ଅନତିଦୂରରେ ବଜାର ମଧ୍ଯରେ ଥିବା ଆଶ୍ରମକୁ ମଧ୍ଯ ସନ୍ଧ୍ୟାସୀଙ୍କ 
ପରାମର୍ଶ ଅନୁସାରେ ପ୍ରତିଦିନ ବଟକୃଷ୍ଣ ଯିବାକୁ ଲାଗିଲେ। 

ସମୟକ୍ରମେ ସେ ତାଙ୍କ ଅସାଧୁ କାର୍ଯ୍ୟ ସଂପର୍କରେ ପ୍ରତ୍ୟକ୍ଷଭାବେ ଜାଣିବାକୁ 
ପାଇଲେ ଓ ସେ ସ୍ଥାନ ଛାଡ଼ି ସାନମାମୁଙ୍କ ପାଖକୁ ଫେରି ସବୂକଥା କହିଲେ । 

ବଟକୃଷ୍ଣଙ୍କ ହାବଭାବ କାର୍ଯ୍ୟକଳାପ ମାମୁ ମୁରଲୀଧରଙ୍କୁ ଭଲ ଲାଗିଲା 
ନାହିଁ। ତେଣୁ ସେ ବଟଙ୍କ ବିଷୟରେ ସବୁକଥା ଲେଖୁ ବଡ଼ ଭାଇ ଦୀନବନ୍ଧୁ ତ୍ରିପାଠୀଙ୍କ 
ନିକଟକୁ ଚିଠିଟିଏ ଲେଖୁଲେ। ଏକଥା ମଧ୍ଯ ସ୍ପଷ୍ଟ କରିଦେଲେ ଯେ, ଯେଉଁ ଉଦ୍ଦେଶ୍ୟ 
ନେଇ ବଡ଼ ଭାଇ ଆଦରର ଭଣଜାକୁ ସେଠାକୁ ପଠାଇଛନ୍ତି, ତାହା ସଂପୂର୍ଣ୍ଣ ଭାବେ 
ବିଫଳ ହେବାକୁ ବସିଅଛି। 

ସାନମାମୁ ମୁରଲୀଧରଙ୍କ ଠାରୁ ଚିଠି ପାଇବା ମାତ୍ରେ ବଡ଼ମାମୁ ଦୀନବନ୍ଧୁ 
ସଙ୍ଗେ ସଙ୍ଗେ ପ୍ରତ୍ୟୁଭତରରେ ଜଣାଇ ଦେଲେ ଯେ, ବଟକୃଷ୍ଣକୁ ତୁରନ୍ତ ପଶ୍ଚିମବଙ୍ଗର 
ରଙ୍ଗପୁର ଜିଲ୍ଲାରେ ଥିବା କାମାରଜାନିକୁ ପଠାଇ ଦେବା ପାଇଁ । 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୪୫ 


ବଡ଼ ଭାଇଙ୍କ ଠାରୁ ଉତ୍ତର ପାଇବା ମାତ୍ରେ ସାନମାମୁ ମୁରଲୀଧର 
କାମାରଜାନରେ ରହୁଥିବା ବଟଙ୍କ ଅନ୍ୟତମ ମାମୁ କୃପାସିନ୍ଧୁଙ୍କ ପାଖକୁ ଯିବା ପାଇଁ 
କହିଲେ । ଯିବା ନିମନ୍ତେ କିଛି ହାତ ଖର୍ଚ୍ଚ ମଧ୍ୟ ଦେଲେ 


କାମାରଜାନିରେ ବଟକୃଷ 

ସେ ସମୟରେ ବଡ଼ ମାମୁ ଦୀନବନ୍ଧୁଙ୍କ ଅନ୍ୟତମ ଭାଇ କୃପାସିନ୍ଧୁ ତଥା 
ବଟଙ୍କ ଦ୍ଵିତୀୟ ମାମୁ ପୂର୍ବବଙ୍ଗର ରଙ୍ଗପୁର ଜିଲ୍ଲାର ବ୍ରହ୍ମପୁତ୍ର ନଦୀକୂଳରେ ଅବସ୍ଥିତ 
କାମାରଜାନରେ ରହୁଥିଲେ । କାମାରଜାନି ହେଉଛି ଏକ ବନ୍ଦର ଅଞ୍ଚଳ | ବର୍ଭମାନ 
ଏହା ବଙ୍ଗଳା ଦେଶର ଗାଇବାଙ୍କା ଜିଲ୍ଲାର ଉତ୍ତରାଞ୍ଚଳରେ ଥିବା ରଙ୍ଗପୁର ଡିଭିଜନର 
ଏକ ପ୍ରଶାସନିକ ଅଞ୍ଚଳ ଏହି ଜିଲ୍ଲାଟି ୧୮୭୫ ମସିହାରେ ପ୍ରଶାସନିକ କାର୍ଯ୍ୟ 
ସୁବିଧା ନିମନ୍ତେ ସ୍ପଷ୍ଟି କରାଯାଇଥଲା। 

କୃପାସିନ୍ଧୁଙ୍କର କାମାରଜାନି ବନ୍ଦର ଅଞ୍ଚଳରେ ଗୋଟିଏ ତେଜରାତି ଦୋକାନ 
ଥିଲା। ଏହି ଦୋକାନଟିକୁ ସେ ତାଙ୍କର ସଙ୍ଗାତ ତଥା ଅସୁରେଶ୍ବର ଗ୍ରାମର ଚିନ୍ତାମଣି 
ନନ୍ଦ ଚଳାଉଥିଲେ 

ସେହି ସମୟରେ ବନ୍ଦରାଞ୍ଚଳରେ ବ୍ରହ୍ମପୁତ୍ର ନଦୀ କୂଳରେ ମାମୁଙ୍କ 
ବ୍ୟବସାୟିକ କାର୍ଯ୍ୟ ଦିନକୁ ଦିନ ବଢ଼ି ଚାଲିଥଲା। ସେ ବଟକୃଷ୍ଣଙ୍କୁ ସେଠାରେ ପାର 
ବିଶେଷ ଖୁସି ହୋଇଗଲେ । କହିଲେ, “ ବାପା ! ତୁ ଆସିଗଲୁ| ତୋତେ ଅନେକ ଦିନ 
ପରେ ଦେଖୁ ଖୁବ୍‌ ଖୁସି ଲାଗୁଛି। ମୋତେ ଯଦି ମୋ ବ୍ୟବସାୟିକ କାର୍ଯ୍ୟରେ ମନ 
ଧ୍ୟାନ ଦେଇ ଟିକିଏ ସାହାଯ୍ୟ କରିବୁ ତେବେ ମୋ ମୁଣ୍ଡ ଉପରେ ଥବା ଦୋକାନର 
ବୋଝ ଟିକିଏ କମିଯିବ” 

ମାମୁଙ୍କର ସ୍ଵେହବୋଳା କଥା ଶୁଣି ବଟକୃଷ୍ଣ ଅତିଶୟ ଖୁସି ହୋଇଗଲେ, 
କହିଲେ, “ ମାମୁ, ଆପଣ ମୋ ଉପରେ ଭରସୀ ରଖନ୍ଧୁ। ମୋତେ ବଡ଼ ମାମୁ ସବୁ 
କଥା ବୁଝାଇ କହିଛନ୍ତି। ତାଙ୍କ କଥା ଅନୁସାରେ ତୁମର ସବୁ କାମ ଦେଖାଶୁଣା 
କରିବି।” 

ବୁଵିମାନ ଭଣଜାର କଥା ଶୁଣି, ସାନ ମାମୁ କୃପାସିନ୍ଧୁ କହିଲେ, “ ମୁଁ ତୋ 
ଠାରୁ ଏହି ଉତ୍ତର ହିଁ ଆଶା କରୁଥଲି। ” 

ଏହା କହି ସାନମାମୁ ଅତି ଆଦରରେ ଭଣଜା ବଟକୃଷ୍ଣଙ୍କ ମଥା ଉପରେ 
ହାତ ବୁଲାଇ ଆଣିଲେ । 

୪୬ ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ 


ଦୋକାନର ହିସାବକିତାବ ଠାରୁ ବିଭିନ୍ନ ସାମଗ୍ରୀ ଆସିବା, ବିକ୍ରି ହେବା ଓ 
ନେଣଦେଣର ଦାୟିତ୍ଵ ସଙ୍ଗେସଙ୍ଗେ ମାମୁ ତାଙ୍କୁ ଦେଇଦେଲେ । 

ମାତ୍ର ତରୁଣ ବଟକୃଷ୍ଣଙ୍କ ଆଖୁ ଆଗରେ ସବୁବେଳେ ନାଚି ଉଠୁଥିଲା 
ସତ୍ୟାନୁସରଣର ଚିର ଉନ୍ମକ୍ତ ଓ ଦେଦୀପ୍ୟମାନ ପଥ | ମନେ ମନେ ସେ ଭାବୁଥୁଲେ, 
କିପରି ଆଧ୍ଯାମ୍ମିକ ପଥରେ ଥିବା ଖାଲ, ଢିମା, ଅଙ୍କାବଙ୍କା ସୀମା ଓ ସରହଦ ଡେଇଁ 
ପହଞ୍ଚବେ ସେହି ଗୁରୁଙ୍କ ପାଖରେ, ଯିଏ ପ୍ରଦର୍ଶନ କରିବେ ଅମୂଲ୍ୟପଥ ଓ ପାଥେୟ | 

ଦୋକାନର କିଣାବିକା ଓ ଅନ୍ୟାନ୍ୟ କାର୍ଯ୍ୟରୁ ଟିକିଏ ଅବସର ପାଇଲେ ସେ 
ପୁଣି ଲାଗି ଯାଉଥିଲେ ଭଜନ ଓ କୀର୍ଉନରେ। ଏଶ୍ବରିକ ଶକ୍ତି ବଳରେ ପାଇଥିବା 
ସୁମଧୁର କଣ୍ଠର ଲାଳିତ୍ଵ ସହିତ ବାଦନ ଓ ଗାୟନର ପରିବେଶ କାମାରଜାନି ଅଞ୍ଚଳରେ 
ସୃଷ୍ଟି କରି ସେ ସେଠାରେ ଥବା ହିନ୍ଦୁସ୍ତାନୀ ଓ ବଙ୍ଗାଳୀ ବ୍ୟବସାୟୀମାନଙ୍କର ନିଜର 
ହୋଇଯାଇଥୁଲେ। 

ତାଙ୍କର ଚାଲି ଚଳନ, ଆଚାର ବ୍ଯବହାର, ହିନ୍ଦୀଃ ବଙ୍ଗଳା ଭାଷା ଓ 
ଇଂରାଜୀ ଭାଷାର ବ୍ୟବହାର ଦେଖୁ ସେମାନେ ତାଙ୍କୁ ଜଣେ ମର୍ଯ୍ୟାଦାବନ୍ତ ଓ ଉଚ୍ଚ 
ଶିକ୍ଷିତ ବ୍ୟକ୍ତି ବୋଲି ବିବେଚନା କରୁଥିଲେ ଓ ତଦନୁଯାୟୀ ସମ୍ମାନ ମଧ୍ଯ ପ୍ରଦର୍ଶନ 
କରୁଥିଲେ 

ଏହି ସମୟରେ ଏପରି ଏକ ଘଟଣା ଘଟିଲା ଯାହାକି ବଟକୃଷ୍ଣଙ୍କ ପରବର୍ରୀ 
ଜୀବନର ଗତିପଥକୁ କ୍ଷଣିକ ମଧ୍ୟରେ ବଦଳାଇଦେଲା। 

ଘଟଣାଟି ଘଟିଥିଲା ଏହିପରି : 

ଦିନେ ସାନମାମୁ କୃପାସିନ୍ଧୁଙ୍କ ସଙ୍ଗାତ ଚିନ୍ତାମଣି ଦୋକାନକୁ କାମାରଜାନି 
ବନ୍ଦର ଇଲାକାରୁ ମୁଢ଼ି ବସ୍ତାଟିଏ ମୁଣ୍ଡେଇ ଆଣିବାକୁ ବଟକୃଷ୍ଣଙ୍କୁ ଆଦେଶ ଦେଲେ। 

ବଟକୃଷ୍ଣଙ୍କ ପ୍ରତି ଏପରି ନିର୍ଦ୍ଦେଶ ଯେ କେତେ ଗହିଁତ, ତାହା ଚୌଧୁରୀ 
ପରିବାରର ଜମିଦାରୀ ରକ୍ତରେ ଗଢ଼ିଉଠିଥବା ତରୁଣ ବଟକୃଷ୍ଣଙ୍କୁ ଆଉ ବୁଝିବାକୁ 
ବାକି ରହିଲା ନାହିଁ 

ସେ ସଙ୍ଗେ ସଙ୍ଗେ ଚିନ୍ତାମଣିଙ୍କୁ ବିରକ୍ତି ସୂଚକ ଓ ତାତ୍ସଲ୍ୟଭରା କଣ୍ଠରେ 
କହିଲେ, “ତୁମେ ଯାଅ ବୋହି ଆଣ। ମାତ୍ର ମନେରଖ ଯେ, ତୁମେ ଯାହା 
କହିବ କିମ୍ବା ଯାହା କରିବ ତାହା ମୋର କାର୍ଯ୍ୟ ନୂହେଁ।” 

ବଟକୃଷ୍ଣଙ୍କ ଠାରୁ ଏପରି ରୋକ୍‌ଠୋକ୍‌ କଥା ଶୁଣି ଚିନ୍ତାମଣି ନିଜକୁ ଲଜିତ 
ଓ ଅପମାନିତ ମନେକଲେ। 

ସେ ସୁବିଧା ଓ ସୁଯୋଗ ଦେଖୁ ସଙ୍ଗାତ କୃପାସିନ୍ଧୁଙ୍କ କାନରେ ଏଇ କଥା 
ପକାଇଲେ । କୃପାସିନ୍ଧୁ ବଡ଼ ଅଡ଼ୁଆରେ ପଡ଼ିଗଲେ। ଗୋଟିଏ ପକ୍ଷରେ ଭଣଜା ଓ 
ଅନ୍ୟ ପକ୍ଷରେ ' ସଙ୍ଗାତ” ଯାହାକୁ ନେଇ ସେ ତାଙ୍କର ବ୍ୟବସାୟ ଚଳାଉଛନ୍ତି । ତେଣୁ 
ସେ ବଟକୃଷ୍ଣଙ୍କୁ ଡାକି, ସେ ସ୍ଥାନ ତୁରନ୍ତ ଛାଡ଼ି ଚାଲିଯିବାକୁ କହିଲେ। 

ମାମୁଙ୍କ ଠାରୁ ଏପରି ଅପରିଣାମଦର୍ଶୀ କଥା ଶୁଣି, ସେ ମୁହେଁ ମୁହେଁ 
କହିଲେ, “ ମାମୁ, ତୁମେ ଭୁଲିଯାଉଛ ଯେ, ମୁଁ ମୋ ଇଚ୍ଛାରେ ଏଠାକୁ ଆସି ନ 
ଥୁଲି। ଆପଣମାନେ ମୋତେ ଏଠାକୁ ଅଣାଇଥ୍‌ଲେ। ଆପଣଙ୍କ ଦେଇଥିବା 
ସେବା ବିନିମୟରେ ମଧ୍ଯ ମୋତେ ଆପଣ ପଇସାଟିଏ ଦେଇନାହୀନ୍ତି। ତେଣୁ 
ମୋ ସେବା ବିନିମୟରେ ମୋତେ ମୋ ପାଉଣା ଦେଇଦେଲେ, ମୁଁ ଏ ସ୍ଫାନ 
ଛାଡ଼ି ଚାଲିଯିବି। ” 

ଏଇ ଘଟଣା ଘଟୁଥିବା ସମୟରେ ସେଠାରେ ଉପସ୍ଥିତ ଥବା ସମସ୍ତ ବଙ୍ଗାଳୀ 
ଓ ହିନ୍ଦୁସ୍ତାନୀ ବ୍ୟବସାୟୀମାନେ ସମସ୍ବରରେ କହି ଉଠିଲେ, “ ବଟକୃଷ୍ଣ ଯାହା ଦାବି 
କରୁଛନ୍ତି, ତାହା ଯଥାର୍ଥ । ସେ ଭଳି ଦେବଅଂଶୀ, ଶିକ୍ଷିତ ପିଲାକୁ ବସ୍ତା ମୁଣ୍ଡୀଇବା 
କଥା କହିବା ଘୋର ଅନ୍ୟାୟ । ଆପଣମାନେ ଶୀଘ୍ର ତାଙ୍କୁ ତାଙ୍କ ପାଉଣା ଦେଇ 
ଦିଅନ୍ତୁ। ଆଉ ଅଧକ ହଇରାଣ ହରକତ କରନ୍ତୁ ନାହିଁ। ” 

ଅଗତ୍ୟା ସାନମାମୁ ସମସ୍ତଙ୍କ ଆଗରେ ବଡ଼ ଅସୁବିଧାରେ ପଡ଼ିଗଲେ। 
ବଟଙ୍କ ସହିତ ସେ ଦାବି କରୁଥିବା ପାଉଣା ବିଷୟରେ ଆଲୋଚନା କଲେ। ସେ 
ସ୍ଥାନ ଛାଡ଼ି ଚାଲିଯିବା ନିମନ୍ତେ ଆବଶ୍ୟକ ଅର୍ଥ ଓ ପାଉଣା ମଧ୍ଯ ବୁଝାଇଦେଲେ। 


ତୀର୍ଥ ଭ୍ରମଣ ପଥେ ବଟକୃଷ୍ଣ 

ମାମୁ ମାନଙ୍କ ସହିତ ଯେଉଁ ଟିକକ ସଂପର୍କ ଥଲା ତାହା ଭାଙ୍ଗିଗଲା ପରେ 
ଯୁବକ ବଟକୃଷ୍ଣ ଅଗତ୍ୟା ମାତୁଳାଳୟର ବନ୍ଧନରୁ ମଧ୍ଯ ମୁକ୍ତ ହୋଇଗଲେ । 

ମନେ ମନେ ଟିକିଏ ଆଶ୍ବସ୍ତ ଲାଭ କଲେ ଓ ୧୯୩୦ ମସିହାରେ ବାହାରି 
ପଡ଼ିଲେ ଉତ୍ତର ଭାରତ ପରିଭ୍ରମଣରେ | 

ତାଙ୍କର ସମ୍ବଳ ଥୁଲା ମାମୁ ଦେଇଥିବା କିଛି ଟଙ୍କା ସହ ନିଜର ପୂର୍ବ ଅର୍ଜିତ 
ଟଙ୍କା । ସର୍ବମୋଟ ମିଶି ଦୂଇ ହଜାର ଟଙ୍କା ମାତ୍ର! 

ଦେହରେ ଥଲା, ଖଦଡ଼ ଲୁଗା, ଖଦଡ଼ ଗାମୁଛା ଓ ହାତକଟା ଏକ ଖଦଡ଼ 
ଗଞ୍ଜି ସହିତ ଏକ ଖଦଡ଼ କନାରେ ତିଆରି ଝୁଲା ବ୍ୟାଗ୍‌ 

ସେହି ଝୁଲା ବ୍ୟାଗ୍‌ ଭିତରେ ଥଲା ସେ ପ୍ରତିଦିନ ଅଧ୍ୟାୟେ ଲେଖା ପଢୁଥିବା 
ଶ୍ରୀମଦ୍‌ ଭଗବଦ୍ଗୀତା। 

ଏତଦ୍‌ବ୍ୟତୀତ ସେଥରେ ଥଲା କଲମ ଓ ଖାତାଟିଏ । ମଝିରେ ମଝିରେ 
ହୃଦୟ କନ୍ଦରରେ ଗୁଞ୍ଜରିତ ହେଉଥିବା ଆଧ୍ଯାତ୍ମିକ ଚିନ୍ତା ଓ ଚେତନାକୁ କାଗଜ ଓ 
କଲମ ମାଧ୍ଯମରେ ରୂପାୟିତ କରିବା ନିମନ୍ତେ । 

ମନ ମଧ୍ଯରେ ଅଙ୍କୁରିତ ହେଉଥ୍‌ବା ଅନେକ ଆଶା ଓ ଉଦ୍‌ବେଳନ 
ଯେତେବେଳେ ମାନସିକ ନୈରାଶ୍ୟ ମଧ୍ଯରେ ପାଣି ଫୋଟକା ଭଳି ମିଳେଇ ଯାଉଥଲା, 
ସେତେବେଳେ ମନ ମଧ୍ଯରେ କିଏ ଥାଇ ଗାଇ ଉଠୁଥଲେ ବିଶ୍ଵକବି ରବୀନ୍ଦ୍ରନାଥଙ୍କ 
ସେହି ଭାବ ଓ ଆଶା ଉଦ୍ଦୀପକ ଧାଡ଼ିଟି, “ଯଦି ତୋର ଡାକ ଶୁନେ କେଉ ନ 
ଆସେ, ତବେ ଏକଲା ଚଲୋରେ, ତବେ ଏକଲା ଚଲୋ।” 

ଯୁବକ ବଟକୃଷ୍ଣ ଆଧ୍ଯାତ୍ସିକ ପଥରେ ଚାଲିଲେ ଏକାକୀ। ପ୍ରଥମେ ଉତ୍ତର 
ଭାରତର ତୀର୍ଥ ଭ୍ରମଣ କରିବା ପରେ ସେ ଚାଲିଲେ ଦକ୍ଷିଣ ଭାରତର ମୁଖ୍ୟ ମୁଖ୍ୟ 
ତୀର୍ଥସ୍ଥାନ ଭ୍ରମଣରେ | ପ୍ରାୟ ଏକ ବର୍ଷର ତୀର୍ଥ ପରିଭ୍ରମଣରେ ତାଙ୍କୁ ମିଳିଲା ବିଧ 
ନିର୍ଦ୍ଦିଷ୍ଟ ଏକ ଆଧ୍ଧାତ୍ସିକ ପ୍ରେରଣା । ସତେ ଯେମିତି ଅନ୍ତର ଭିତରେ ଥାଇ କିଏ 
କହୁଥାନ୍ତି “ ବଟ, ତୁ ଫେରିଯା ପୂର୍ବବଙ୍ଗର ରଙ୍ଗପୁର ଜିଲ୍ଲାସ୍ପିତ ସେହି 
କାମାରଜାନିକୁ। ସେଠି କିଏ ତୋତେ ଅପେକ୍ଷା କରି ରହିଛନ୍ତି ହାତ ଧରି ଆଉ 
ପାଦେ ଆଗେଇ ନେବା ପାଇଁ ।” 


ପୁନଶ୍ଚ କାମାରଜାନିକୁ ପ୍ରତ୍ୟାବର୍ଭନ 

ଅନ୍ତଃସ୍ରଣରେ କାମାରଜାନି ଫେରି ଆସିବାର ପ୍ରେରଣା ପାଇବା ପରେ 
ଆଉ କାଳ ବିଳମ୍ବ ନ କରି ସେ କାମାରଜାନି ଅଭିମୁଖେ ଯାତ୍ରା କଲେ। ଯାତ୍ରା 
ସମୟରେ ସେ ଲକ୍ଷ୍ଯ କଲେ ଯେ, ତାଙ୍କ ପାଖରେ ଯାତ୍ରା ପାଇଁ ଆବଶ୍ୟକ ଟିକେଟ୍‌ 
କଣିବା ପାଇଁ ପଇସାଟିଏ ନାହିଁ, ଖାଇବା କଥା କିଏ ପଚାରେ ! 

ତେଣୁ ସେ ସାନ୍ତାନଗର ଷ୍ଟେସନରେ ଓହ୍ଲାଇ ପଡ଼ିଲେ। 

ନିରୁପାୟ ହୋଇ ସେ ଷ୍ଟେସନର ଏକ ବେଞ୍ଚ ଉପରେ ବସି ପଡ଼ିଲେ। 
ଆଗକୁ କୁଆଡ଼େ ଯିବେ, କ”ଣ କରିବେ କିଛି ଚିନ୍ତା କରି ପାରିଲେ ନାହିଁ। ଏହି 

ସମୟରେ ତାଙ୍କ ମନ ମଧ୍ଯରେ ଏକ ଅଭୁତ ପ୍ରେରଣା ଆସିଲା | ପାଖରେ ପଇସା 
ନ ଥାଉ, ସେ ଖାଇବାକୁ ପାଆନ୍ତୁ ନ ପାଆନ୍ଧୁ, ମାତ୍ର ବଞ୍ଚଥବା ପର୍ଯ୍ୟନ୍ତ ଆଉ 
ଟଙ୍କା ପଇସା ଛୁଇଁବେ ନାହିଁ ପୁଣି ଭିକ୍ଷା ମାଗିବେ ନାହିଁ| ଯଦି ଭିକ୍ଷା ମାଗିବାର 
ଥିଲା, ସେ ଘରର ଅଚଳାଚଳ ଜମିଦାରୀ ଓ ସଂପତିବାଡ଼ି ଛାଡ଼ିଲେ କାହିଁକି ? 

ତେଣୁ ଅଯାଚିତ ଭାବରେ ଯାହା ଆସିବ, ଭବିଷ୍ୟତରେ ସେଥୁରେ 
ଚଳିବେ ବୋଲି ପ୍ରତିଜ୍ଞାବଦ୍ଧ ହେଲେ । 

ସମୟ ବିତାଇବା ପାଇଁ ସେ ଷ୍ଟେସନରେ ଥବା ଏକ ବେଞ୍ଚ ଉପରେ ବସି 
ଶ୍ରୀମଦ୍‌ ଭଗବଦ୍‌ଗୀତା ପଢ଼ିବାକୁ ଲାଗିଲେ । 

ସେହି ସମୟରେ କାମାରଜାନି ଅଭିମୁଖେ ଯାଉଥବା ଯାତ୍ରୀବାହୀ ରେଳଗାଡ଼ିଟି 
ଆସି ପହଞ୍ଚଲା। 

ସେଥୁପ୍ରତି ଦୃଷ୍ଟି ନ ଦେଇ ବଟକୃଷ୍ଣ ସେମିତି ଏକାଗ୍ରଚିତ୍ତରେ ଗୀତା ପଢ଼ି 
ଚାଲିଥାନ୍ତି। ଏ ନିଆରା ଦୃଶ୍ଯ ଦେଖୁ ଗାର୍ଡ଼ ସାହେବ ତାଙ୍କ ପାଖକୁ ଆସିଲେ ଓ 
ପଚାରିଲେ ସେ କେଉଁଠାକୁ ଯିବେ । 

ବଟକୃଷ୍ଣ ପଇସାର ଅଭାବରୁ କାମାରଜାନି ଯାଇ ପାରୁ ନାହାଁନ୍ତି ବୋଲି 
ଜାଣିବା ପରେ ସେ କହିଲେ, “ ଚିନ୍ତା ନାହିଁ। ତୁମେ ଆସ, ମୋ କୋଠରିରେ ବସିବ 
ଓ ତୁମକୁ ମୁଁ ତୁମ ଗନ୍ତବ୍ୟ ସ୍ଥଳରେ ପହଞ୍ଚାଇ ଦେବି। 

ଏହାଥୁଲା ବଟକୃଷ୍ଣଙ୍କ ପାଇଁ ଏକ ସୁବର୍ଣ୍ଣ ସୁଯୋଗ | ସେ ସଙ୍ଗେ ସଙ୍ଗେ ଯାଇ 
ଗାର୍ଡ଼ ସାହେବଙ୍କ କୋଠରିରେ ବସି ପଡ଼ିଲେ | 

ଗାର୍ଡ଼ ସାହେବ ତାଙ୍କର ବେଶଭୂଷା ଓ ଭଗବତ୍‌ ନିଷ୍ଠା ସହିତ ସତ୍ଅଭିବ୍ୟକ୍ତିରେ 
ପ୍ରଭାବିତ ହୋଇଗଲେ। ବଟକୃଷ୍ଣଙ୍କ କହିବାମତେ କାମାରଜାନି ନିକଟସ୍ଥ ଗାଇବନ୍ଧା 
ଷ୍ଟେସନରେ ଓହ୍ଲାଇ ଦେଲେ । 


ଅସରନ୍ତି ପଥର ପାଥେୟ 
ଗାଇବନ୍ଧା ଷ୍ଟେସନରେ ଯୁବକ ବଟକୃଷ୍ଣ ଗାଡ଼ିରୁ ଓହ୍‌ଇଗଲେ, ମାତ୍ର କୁଆଡ଼େ ଯିବେ, 
କାହା ପାଖରେ ପହଞ୍ଚବେ, ତାହାଥଲା ତାଙ୍କ ପାଇଁ ଚିନ୍ତାର ବିଷୟ | 

ମାତ୍ର ସେ ମନେ ମନେ ସ୍ଥିର କରିନେଇଥଲେ ଯେ, କସ୍ତିନ୍‌କାଳେ 
କାମାରଜାନିରେ ଥବା ମାମୁ କୃପାସିନ୍ଧୁଙ୍କ ଘରକୁ ଯିବେ ନାହିଁ। 

ଆଗକୁ କ”ଣ କରିବେ, କେଉଁଆଡ଼େ ଯିବେ ମନେ ମନେ ଚିନ୍ତା କଲାବେଳକୁ 
ପଶ୍ଚିମ ଆକାଶରେ ସୂର୍ଯ୍ୟ ବିଦାୟ ନେଇସାରିଆନ୍ତି। ସନ୍ଧ୍ୟା ଅଗତପ୍ରାୟ ହୋଇଥାଏ 

ହଠାତ୍‌ ସେ ଅନନ୍ୟୋପାୟ ହୋଇ ଗୋଟିଏ ଗଛମୁଳେ ବସିପଡ଼ିଲେ। 
ଭ୍ରମଣଜନିତ କ୍ଲାନ୍ତି ଟିକିଏ ଅପନୋଦନ କରିବାକୁ ଲାଗିଲେ । 

କ୍ଷଣିକ ପାଇଁ ନିଦ୍ରିତ ଚକ୍ଷୁରେ ବିଭୁଙ୍କୁ ସ୍ମରଣ କରିବା ମାତ୍ରେ, ସେ ଶୁଣିବାକୁ 
ପାଇଲେ, “ ବାବୁ ତୁମେ କିଏ ? ଏଠାରେ ଏମିତି ଅବସନ୍ଧ ମନରେ ବସି ରହିଛ 
କାହିଁକି ? ” 

ଏହିପରି ଏକ ସ୍ବେହବୋଳା କଥା ଶୁଣି ବଟକୃଷ୍ଣ ଚକ୍ଷୁ ଉନ୍ମୀଳିତ କରି 
ଦେଖୁଲେ ତାଙ୍କ ପାଖରେ ଠିଆ ହୋଇଛନ୍ତି ଜଣେ ପ୍ରଶାନ୍ତଚେତା ବଙ୍ଗାଳୀ ଭଦ୍ରଲୋକ । 

ସେ ଯେମିତି ସତୃଷ୍ଣ ନୟନରେ ତାଙ୍କ ଠାରୁ କିଛି ଉତ୍ତର ପାଇବା ଆଶାରେ 
ଚାହିଁ ରହିଛନ୍ତି। 

ସେ ଭଦ୍ରବ୍ଯକ୍ତିଙ୍କୁ ଆଉ ତାଙ୍କ ପ୍ରଶ୍ଧର ଉତ୍ତର ପାଇବାକୁ ଅପେକ୍ଷା ନ 
କରିବାକୁ ଦେଇ ବଟକୃଷ୍ଣ ଅତି ନିର୍ଲିପ୍ତ ଭାବରେ ନିଜର ପରିଚୟ ପ୍ରଦାନ କଲେ। 

ବାସ ! ତାହା ଯଥେଷ୍ଟ ଥଲା ସେଦିନ ଶୁଭ ସାୟଂବେଳାରେ ବଟଟକୃଷ୍ଣଙ୍କୁ 
ଭେଟିଥବା ଭଦ୍ର ବ୍ୟକ୍ତି ଜଣଙ୍କୁ । 

ସେ ଥଲେ ସ୍ଥାନୀୟ ଅଞ୍ଚଳର ଜଣେ ନାମୀଦାମୀ ଜଣାଶୁଣା ବ୍ୟକ୍ତ । ଯତୀଶ 
ଚନ୍ଦ୍ର ଦେବଗୁପ୍ତ। ପାଖ ବଜାରରେ ଥିଲା ତାଙ୍କର ବାଦ୍ଯଯନ୍ତ୍ର ବ୍ୟବସାୟର ଏକ 
ଦୋକାନ। 

ତାଂ ପରେ ଜିଜ୍ଞାସୁ ନୟନରେ ପ୍ରତ୍ୟେକ ପ୍ରତ୍ୟେକଙ୍କୁ ଚାହିଁ ରହିଲେ । କେହି 
କାହାକୁ କିଛି କହିବା ଉପରେ ନ ଥିଲେ । ବ୍ଯାପିଗଲା କ୍ଷଣକ ପାଇଁ ନୀରବତା 

କିଛି ସମୟ ପରେ ମନ ମଧ୍ଯରେ ଜାଗି ଉଠିଥିବା ପ୍ରଶ୍ନକୁ ଆଉ ଚାପି ରଖୁ 
ନ ପାରି ଦେବଗୁପ୍ତ ବାବୁ ବଟକୃଷ୍ଣଙ୍କୁ ପଚାରିଲେ, “ ବାବୁରେ ! ତୁମେ କିଛି ଦିନ 
ପାଇଁ ଆମ ଘରେ ରହିଗଲେ କେମିତି ହୁଅନ୍ତା ? ” 

ଯତୀଶ ବାବୁଙ୍କ ସେହି ଇଚ୍ଛା ହିଁ ଆଗାମୀ ଦିନ ପାଇଁ ପଥ ପାଉ ନଥିବା କ୍ଲାନ୍ତ 
ଶ୍ରାନ୍ତ ପଥକ ବଟକୃଷ୍ଣଙ୍କ ପାଇଁ ଥଲା ପାଥେୟ ସଦୃଶ 

ସେ ସତୃଷ୍ତ ନୟନରେ ସମ୍ମତି ଜଣାଇଲେ। ଅଉ କାଳ ବିଳମ୍ବ ନ କରି 
ଦେବଗୁପ୍ତ ବାବୁଙ୍କ ପଛେ ପଛେ ଚାଲିଲେ। 

ବ୍ରଜବାଳା ! ଦେଖ, ଆମ ଘରକୁ କିଏ ଆସିଛନ୍ତି 

ଘରେ ପହଞ୍ଚୁ ପହଞ୍ଚ୍‌ ଦ୍ଵାର ଦେଶର କବାଟ ଖୋଲିବାକୁ ସ୍ତୀ ବ୍ରଜବାଳା 
ଦାଶୀଙ୍କୁ ଉଚ୍ଚ ସ୍ଵରରେ ଡାକ ଛାଡ଼ିଲେ ଯତୀଶ ଚନ୍ଦ୍ର ଦେବଗ୍ୂପ୍ତ। 

ବ୍ରଜବାଳା, ଟିକେ କବାଟ ଖୋଲି ଦେଖତ କିଏ ଆମ ଘରକୁ ଆସିଛନ୍ତି ? ” 

ବ୍ରଜବାଳା କବାଟ ଖୋଲିବା ମାତ୍ରେ ସମ୍ମୁଖରେ ଦେଖୁଲେ ହସ ହସ ମୁହଁରେ 
ଠିଆ ହୋଇଥିବା ତାଙ୍କ ସ୍ବାମୀଙ୍କୁ ଓ ପଛରେ ମାତୃସ୍ବେହ ଟିକକ ପାଇବା ପାଇଁ 
ଅପେକ୍ଷାରତ ସ୍ବେହକାଙ୍ଗାଳ ଯୁବକ ବଟକୃଷ୍ଣଙ୍କୁ | 

ସେ କୌଣସି ପ୍ରଶ୍ନ ପଚରିବା ପୂର୍ବରୁ ଦେବଗୁପ୍ତ ବାବୁ କହି ଉଠିଲେ, 
“ ଆରେ ! ତୁମେ ଏମିତି କ'ଣ ଠିଆ ହୋଇ ରହିଛ ବ୍ରଜବାଳା! ଆମ ଘରକୁ ପରା 
ବାଲ୍‌ଗୋପାଲ୍‌ ଆସିଛନ୍ତି। ଆଉ ଡେରି ନ କରି ତାଙ୍କୁ ଘର ଭିତରକୁ ପାଛୋଟି 
ନିଅ।” 

ବ୍ରଜବାଳା କ୍ଷଣିକ ପାଇଁ ଅପଲକ ନୟନରେ ଚାହିଁ ରହିଲେ ସୌମ୍ୟ, 
ପ୍ରଶାନ୍ତ ଚେତା ଯୁବକ ବଟକୃଷ୍ଣଙ୍କୁ। କ'ଣ କହିବେ, କ'ଣ କରିବେ, କ'ଣ ନ 
କରିବେ ମନେ ମନେ ଚିନ୍ତା କରୁ କରୁ ଯତୀଶ ବାବୁ ସଙ୍ଗେ ସଙ୍ଗେ କହିଲେ, 
“ ଆଗୋ, ଏମିତି ବୋକୀଟି ଭଳି ଠିଆ ହୋଇ ଚାହିଁ ରହିଚ କ'ଣ ? ସେ ପରା ତୁମ 
ବାଲ୍‌ ଗୋପାଲ୍‌ | ତାଙ୍କୁ ଶୀଘ୍ର ଘର ଭିତରକୁ ଆସିବାକୁ କୁହ।” 

ସ୍ବାମୀଙ୍କ କଥାରେ ସମସ୍ତ ଭାବନା ଚିନ୍ତନରୁ ମୁକ୍ତ ହୋଇ ପ୍ରକୃତିସ୍ପ 
ହେଲେ ବ୍ରଜବାଳା। ସଙ୍ଗେ ସଙ୍ଗେ ଘର ଭିତରକୁ ଆସିବାକୁ କହିଲେ 
ଗୋପାଳଙ୍କ । ସେହି ଦିନର ସେହି ଶୁଭ ମୁହୂର୍ଉରେ ବଟକୃଷ୍ଣ ହୋଇଗଲେ 
ନିଃସନ୍ତାନ ଦମ୍ପତିଙ୍କ ପୁତ୍ର ଅତି ଆଦରର ବାଲ୍‌ଗୋପାଲ। 

ଚାହୁଁ ଚାହୁଁ ବ୍ରଜବାଳା ମାତୃ ହୃଦୟର ସମସ୍ତ ସ୍ବେହ ଶ୍ରଦ୍ଧା ଅଜାଡ଼ି ଦେଲେ 
ବହୁଦିନର ଅଭ୍ୀଷ୍ଟ ପ୍ରତୀକ୍ଷମାଣ ଗୋପାଲ୍‌ଙ୍କ ଉପରେ | 

ଏଣିକି ଦେବଗୁପ୍ତ ପରିବାରରେ ବଟକୃୁଷ୍ଠଙ୍କ ପାଇଁ କୌଣସି କଥାରେ 
ଅଭାବ ରହିଲା ନାହିଁ| 

ସେଠାରେ ସେ ପାଇଲେ ମମତାମୟୀ ମାଆ ଓ କର୍ଉବ୍ୟନିଷ୍ଠ ଦେବତୁଲ୍ୟ 
ବାପାଙ୍କ ସ୍ବେହ ଓ ଶ୍ରଦ୍ଧା । 

ସେଥିପାଇଁ ସେ ଅନେକ ସମୟରେ ବଡ଼ ଆବେଗଭରା ହୃଦୟରେ କହୁଥଲେ, 
“ ଜନ୍ମରୁ ମାଆ ଓ ବାପାଙ୍କର ସ୍ନେହ କ”ଣ ଜାଣି ନ ଥିଲି ସେଥୁପାଇଁ ପ୍ରଭୁ 
ମୋତେ ବୋଧହୁଏ ସେଠାକୁ ପଠାଇଥିଲେ। ସବୁଥଲା ସେହି ମଙ୍ଗଳମୟ 
ପରମେଶ୍ବରଙ୍କ ଇଚ୍ଛା! ” 

ଏଣିକି ଦେବଗୁପ୍ତ ପରିବାରରେ ଇଶ୍ଵରଙ୍କ ଉପରେ ସବୁକିଛି ଛାଡ଼ିଦେଇ 
ଅନାଗତ ଭବିଷ୍ୟତ ଅପେକ୍ଷାରେ ରହିଲେ ବଟଟକୃଷ୍ଟ | 

ଦିନେ ଦେବଗୁପ୍ତ ଦଞ୍ଚତି ବଟକୃଷ୍ଣଙ୍କୁ ପଚାରିଲେ, “ବାବୁରେ! ଆମେ 
ଶୁଣିବାକୁ ପାଉଛୁ, ତୁ କୁଆଡ଼େ ଅତି ସୁନ୍ଦର ଭାବରେ ଓଡ଼ିଆ ଓ ବଙ୍ଗଳା ଭାଷାରେ 
ଭଜନ ଗାଇ ଜାଣୁ। ଆଉ ବିଭିନ୍ନ ବାଦ୍ୟଯନ୍ତ୍ର ମଧ୍ୟ ବଜାଇ ଜାଣୁ।” 

ଆଗ୍ରହର ସହିତ ବଟକୃଷ୍ଣ କହିଲେ, “ ବାବା ମାମା, ଆପଣମାନେ ତ 
ଜାଣନ୍ତି ମୁଁ ଭଲ ଗାଇ ଜାଣେ | କିନ୍ତୁ ସୁନ୍ଦର ଗାଏ କି ନାହିଁ ତାହା ଶୁଣିଲା ପରେ ସିନା 
କହିବେ ? ” 

ବୁଵ୍ଧିମାନ ପୁଅର ଏପରି କଥା ଶୁଣି ସଙ୍ଗେ ସଙ୍ଗେ ବ୍ରଜବାଳା କହି ଉଠିଲେ, 
“ ମୁଁ ତ ଦେଖୁଛି ପୁଅ ମୋର ସୁନ୍ଦର ଭାବରେ ଆମରି କଥାକୁ ଆମ ଆଡ଼କୁ ଫେରେଇ 
ଦେଇପାରେ | ହଉ ହେଲା, ଆମକୁ ଆଗେ ଭଜନ ଗାଇ ଶୁଣା|” 

ସଙ୍ଗେ ସଙ୍ଗେ ବଟକୃଷ୍ଣଙ୍କ ସୁମଧୁର କଣ୍ଠ ଡେଇଁ ଉଚ୍ଲଳି ଆସିଲା କେତୋଟି 
ବଙ୍ଗଳା ଭଜନ | ପରେ ପରେ ଓଡ଼ିଆ ଭଜନ, ଯାହାକି ରାଧାକୃଷ୍ଣଙ୍କ ଠାରୁ ଆରମ୍ଭ 
ହୋଇ ପ୍ରଭୁ ଜଗନ୍ନାଥଙ୍କ ପ୍ରତି ନିବେଦିତ ଥଲା। ସବୂଥରେ ଭରି ରହିଥଲା ଭକ୍ତର 
ଭଗବାନଙ୍କ ପ୍ରତି ଆତ୍ସ ନିବେଦନ ପ୍ରକୃତିର ପୁରୁଷ ସହ ମିଳନର ଉଛ୍ଲାସ। 

ହଠାତ୍‌ ଆନନ୍ଦାଶୁ କେଇ ବୁନ୍ଦା ଝରି ଡ଼ିଲା ବ୍ରଜବାଳାଙ୍କ ନେତ୍ରଯୁଗଳରୁ 

ସେ ମନେ ମନେ ଭାବୁଥଲେ, “ କେତେ ପୁଣ୍ୟ ଓ ତପସ୍ୟାର ଫଳରେ ସେ 
ଆଜି ପାଇଛନ୍ତି ବଟକୃଷ୍ଣଙ୍କୁ ମାଆ ଯଶୋଦା ପରି ପୁତ୍ର ରୂପେ। 


ଧର୍ମପିତାଙ୍କ ଘରେ ରାଧାକୃଷ୍ଣଙ୍କ ମୁର୍ଭି ସ୍ଥାପନ ପ୍ରସଙ୍ଗ 


ବଟକୃଷ୍ଣଙ୍କ ଉପସ୍ଥିତିରେ ଦେବଗୁପ୍ତ ପରିବାର କ୍ରମଶଃ ଏକ ଦେବାଳୟରେ 
ପରିଣତ ହୋଇଗଲା 

ପ୍ରତିଦିନ ଭୋର ଚାରିଟାରୁ ଉଠି ମାଆ ବାପାଙ୍କୁ ପ୍ରଣାମ କରି ଇଶ୍ଵରଙ୍କ 
ସ୍ମରଣ ପୂର୍ବକ ସେ ଆରମ୍ଭ କରି ଦିଅନ୍ତି. ପ୍ରଭାତ ସଙ୍ଗୀତ ଗାନ । କିଛି ସମୟ ପାଇଁ 

ନିୟୋଜିତ ହୁଅନ୍ତି “ବ୍ରାହ୍ମମୁହୂର୍ଭ'ର ଭଜନ କୀର୍ଭନରେ | ତା'ପରେ ସ୍କାନ! ସ୍କାନ 
ପରେ ପରେ ଯେତେବେଳେ ଖୋଜି ବସନ୍ତି ପୁଜା ସେବା ପାଇଁ ଠାକୁର ଘରଟିଏ 
ତାହା ସେ ସେଠାରେ ପାଆନ୍ତି ନାହିଁ। ଏତେ ବଡ଼ ଘରେ ବୋଲହାକ କରିବା ପାଇଁ 
ପାଞ୍ଚ ପାଞ୍ଚଟା ଲୋକ ଥବା ସତ୍ତ୍ବେ ବ୍ରାହ୍ମଣ ଘରେ ପୁଣି ଠାକୁର ଘରର ଅଭାବ। ଏହା 
ତାଙ୍କ ଯୁବ ମନକୁ ଦିନକୁ ଦିନ ଆନ୍ଦୋଳିତ କଲା। 

ଦିନେ ସେ ବାବା ମାଆଙ୍କ ପାଖରେ ଅଳି କରି ବସିଲେ। କହିଲେ, 
“ ବାବାମାମା , ତୁମେ ତ ଜାଣ ମୁଁ ବ୍ରାହ୍ମଣ ଘରର ପିଲା | ବିଧୂ ବିଧାନ ଅନୁଯାୟୀ 
ମୋର ବ୍ରତୋପନୟନ ମଧ୍ଯ ହୋଇ ଯାଇଅଛି। ଠାକୁର ପୂଜା ବିନା ମୁଁ ଜଳ 
ଟିକକ ମଧ୍ଯ ଗ୍ରହଣ କରେ ନାହିଁ।” 

ପୁଅ ମୁହଁରୁ କଥା ଛଡ଼ାଇ ନେଇ ବ୍ରଜବାଳା କହିଲେ, “ ଆରେ ବାବୁ ¦ କଥା 
କଂ ଣ ଖୋଲି କହୁନୁ। ଆମେ ଏଠାରେ ତୋର କେଉଁ କଥାରୁ କେବେ କ'ଣ ବାହାରି 
ଯାଇଛୁ, ନା ତୋ ପାଇଁ କିଛି ଅଭାବ ରଖୁଛୁ ? ” 

ସଙ୍ଗେ ସଙ୍ଗେ ବଟକୃଷ୍ଣ ହସି ହସି କହିଲେ, “ ମାଆ ! କଥା କ'ଣ କି ମୁଁ 
ଚାହେଁ ଯେମିତି ଆମ ଘରେ ରାଧାକୃଷ୍ଣ ଯୁଗଳ ମୁର୍ଭି ପ୍ରତିଦିନ ପୂଜା ପାଆନ୍ତେ।” 

“ ଓଃ † କଥା ଯାଇ ତେବେ ଏଇଠି ¦ ! ଆମେ ଆମ ଘରେ ଏଣିକି ରାଧାକୃଷ୍ଣଙ୍କ 
ଯୁଗଳ ମୁର୍ଜି ପୂଜା କରିବା।” 

ମାଆଙ୍କ କଥା ଶୁଣି ବଟକୃଷ୍ଣ ଖୁସି ହେଲେ । 


ମୁରଲି ନିମନ୍ତେ ବୃନ୍ଦାବନ ଯାତ୍ରା 

ବର୍ଉମାନ ଦେବଗୁପ୍ତ ଦମ୍ପତିଙ୍କର ପ୍ରଥମ ସମସ୍ୟା ହେଲା ରାଧାକୃଷ୍ଣଙ୍କ 
ଯୁଗଳ ମୁର୍ଭି କେଉଁଠୁ ଆସିବ ଓ ସେ ମୂର୍ଭି ବଟକୃଷ୍ଣଙ୍କ ମନଲାଖୁ ହେବ କି ନାହିଁ। 

ଯଦିଓ ଆଖପାଖ ଅଞ୍ଚଳରେ ରାଧାକୃଷ୍ଣଙ୍କ ସୁନ୍ଦର ସୁନ୍ଦର ମୁ ମିଳୁଥଲା, 
ତଥାପି ସେ ପୁଅକୁ ନ ପଚାରି କିଣିବେ ବା କେମିତି ? 

ଏହିପରି ଏକ ଦୋଦୁଲ୍ୟମାନ ପରିସ୍ଥିତିରୁ ରକ୍ଷା ପାଇବା ପାଇଁ ମାଆ ବ୍ରଜବାଳା 
ଯତୀଶ ବାବୃଙ୍କୁ କହିଲେ, “ ମୁଁ ଭାବୁଛି ଅନେକ ଦିନ ହେଲା ଆମେ ବୃନ୍ଦାବନ ଧାମ 
ବୁଲି ଯାଇନାହେଁ। ଥରେ ଯାଇ ବୃନ୍ଦାବନରେ ଭଗବାନ ଶ୍ରୀକୃଷ୍ଣ ଓ ଶ୍ରୀରାଧାଙ୍କୁ ପୁଅ 
ସହିତ ଦେଖୁ ଆସିଲେ କେମିତି ହୁଅନ୍ତା ? ” 

GS ~~ 


“ ବେଶ୍‌ ଭଲ କଥା”, ଦେବଗୁପ୍ତ ବାବୁ କହିଲେ, “ ତଥାପି ମୁଁ ଟିକିଏ 
ସୁବିଧା ସୁଯୋଗ ଦେଖ ବଟକୁ ପଚାରି ଦିଏ।” 

ବୃନ୍ଦାବନ ଯାତ୍ରା କଥା ଧର୍ମପିତା ଯତୀଶବାବୁ ବେଳକାଳ ଦେଖୁ ବଟଙ୍କ 
କାନରେ ପକାଇଲେ। ବଟ ପିତାଙ୍କ କଥା ଶୁଣି ହସି ହସି କହିଲେ, “ ଆମେ ସେହି 
ବୂନ୍ଦାବନରୁ ଆମ ଘର ପାଇଁ ରାଧାକୃଷ୍ଣଙ୍କ ଯୁଗଳ ମୂର୍ଭିଟିଏ କିଣି ଆଣିବା । ଶେଷରେ 
ପୁତ୍ର ସହିତ ଭଲ ଦିନ, ବାର ଦେଖୁ ଦେବଗୁପ୍ତ ଦମ୍ପତି ବାହାରିଲେ ବୃନ୍ଦାବନ 
ଅଭିମୁଖେ 


ବ୍ରଜଧାମରେ ବ୍ରଜବାଳା : ପୁଅ ଗୋପାଲ୍‌ ଓ ସ୍ବାମୀଙ୍କ ସହ 

ଉତ୍ତର ଭାରତର ସର୍ବୋତ୍ତମ ପବିତ୍ର ତଥା ଧାର୍ମିକ ପୀଠ ରୂପେ ବୃନ୍ଦାବନ 
ଧାମ ପରିଚିତ | ଏହା ମଧ୍ଯ ବ୍ରଜଧାମ ନାମରେ ପରିଚିତ। ଏଠାରେ ଭଗବାନ କୃଷ୍ଣ 
ତାଙ୍କର ବାଲ୍ୟକାଳ ବିତାଇଥୂଲେ। 

ପ୍ରତିବର୍ଷ ଭାରତବର୍ଷର ଅଗଣିତ ରାଧାକୃଷ୍ଣ ପ୍ରେମୀ ଭକ୍ତ, ଦେଶ ବିଦେଶରୁ 
ପର୍ଯ୍ୟଟକଗଣ ବୃନ୍ଦାବନ ବୁଲି ଆସିଥାନ୍ତି। ଥରେ ବୃନ୍ଦାବନରେ ପାଦ ପଡ଼ିଗଲେ, 
ସେମାନଙ୍କ ସମଗ୍ର ମାନସିକ ଚେତନା ସତେ ଯେମିତି କୃଷ୍ଣମୟ ହୋଇପଡ଼େ ! 

ବୂନ୍ଦାବନରେ ସକାଳୁ ସକାଳୁ ପହଞ୍ଚ ନିତ୍ଯକର୍ମ ସାରି ଯତୀଶଚନ୍ଦ୍ର ସ୍ତ 
ବ୍ରଜବାଳା ଓ ପୁଅ ଗୋପାଲ୍‌ ପ୍ରଥମେ ବାହାରି ପଡ଼ିଲେ ବାଙ୍କବିହାରୀ ମନ୍ଦିର ( ୧୮୬୪) 
ଅଭିମୁଖେ। ଭଗବାନ କୃଷ୍ଣଙ୍କ ଆଗରେ ଟଙ୍ଗା ହୋଇଥବା ପରଦା ମଝିରେ ମଝିରେ 
ପଡ଼ିଯାଏ | ପୁଣି ଅଳ୍ପ କ୍ଷଣର ବ୍ଯବଧାନ ପରେ ଖୋଲିଯାଏ। 

ସେମାନେ ପ୍ରଭୁ ବାଙ୍କବିହାରୀଙ୍କ ଦର୍ଶନ ପରେ ବାହାରିଲେ ରାଧାରମଣ 
ମନ୍ଦିର ( ୧୭ ୦ ୨) ଦର୍ଶନ କରିବା ନିମନ୍ତେ । ସେଠାରେ ଭଗବାନ କୃଷ୍ଣଙ୍କ ମୁଭି 
ପାର୍ଶ୍ଵରେ ଏକ ସୁବର୍ଣ୍ଣ ପ୍ଲେଟ ଶୋଭା ପାଉଛି। ଏହା ରାଧାଙ୍କୁ ସୂଚାଇ ଥାଏ । 

ଏତଦବ୍ୟତୀତ ସେମାନେ ଉଜ୍କଣ୍ଡିତ ଚିତ୍ତରେ ଯାଇଥିଲେ ଯମୁନା ନଦୀ 
କୂଳରେ ଅବସ୍ଥିତ ମଦନମୋହନ ମନ୍ଦିର ( ୧୫୮୦) ଦଶର୍ନ କରିବାକୁ | ଏହି ମନ୍ଦିରଟି 
ଷୋଡ଼ଶ ଶତାଦ୍ଦୀରେ ନିର୍ମିତ । ଏହା ବାଙ୍କବିହାରୀ ମନ୍ଦିରଠାରୁ ଅଳପ ଦୂରରେ ଅବସ୍ଥିତ | 

ବୃନ୍ଦାବନର ଯମୁନାନଦୀ କୂଳରେ ଅବସ୍ଥିତ କେଶୀଘାଟକୁ ଏକ ପବିତ୍ର 
ଘାଟ ରୂପେ ବିବେଚନା କରାଯାଏ। କୁହାଯାଏ ଯେ, ଭଗବାନ ଶ୍ରୀକୃଷ୍ଣ କେଶୀ 
ଅସୁରକୁ ନିଧନ କରିବା ପରେ ଏହି ଘାଟରେ ସ୍ଟନ ତପର୍ଣ କରିଥିଲେ। ଏହି ଘାଟଟି 


ବୃନ୍ଦାବନର ପ୍ରଧାନ ସ୍କାନ ସ୍ଥାନ ରୂପେ ବିବେଚିତ ହୁଏ | 
“Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୫୫ 


ବୃନ୍ଦାବନରେ ଅବସ୍ଥିତ ସେବାକୁଞ୍ଜର ବିଶେଷ ଆକର୍ଷଣ ହେଲା ଏଥରେ 
ଥିବା ତୁଳସୀ ଗଛର ବଣ | ରାଧାକୃଷ୍ଣଙ୍କ ରାସଲୀଳା ପାଇଁ ଏହି ସେବାକୁଞ୍ଜର ତୁଳସୀ 
ବନ ହେଉଛି ଦର୍ଶକମାନଙ୍କ ପାଇଁ ବିଶେଷ ଆକର୍ଶଣ। 

ଏତଦ୍‌ବ୍ୟତୀତ ସେବାକୁଞ୍ଜର ଅନତିଦୂରରେ ରାଧା ଦାମୋଦର ମନ୍ଦିର 
( ୧୫୪୨) ଅଛି। ଏହି ମନ୍ଦିରରେ ଭଗବାନ ଶ୍ରୀକୃଷ୍ଣଙ୍କ ମୁୂର୍ଭି ରହିଛି। ମନ୍ଦିରଟି 
ରାଧାକୃଷ୍ଣଙ୍କ ଯୁଗଳ ମୁର୍ଭିର ବିଭିନ୍ନ ଭଙ୍ଗୀରେ ଚିତ୍ରିତ ହୋଇଅଛି। 

ଏହାର ଅନତି ଦୂରରେ ବୃନ୍ଦାବନର ଅନ୍ୟତମ ସହର ମଥୁରା ଅବସ୍ଥିତ । 
ଏହି ମଥୁରାରେ ଭଗବାନ କୃଷ୍ଣ ଜନ୍ମ ନେଇଥିଲେ ବୋଲି ପୁରାଣରେ ବର୍ଣ୍ଣନା 
କରାଯାଇଅଛି ଏହି ସ୍ଥାନରେ ଶ୍ରୀକୃଷ୍ଣଙ୍କ ଜନ୍ମଭୂମି ବର୍ଭମାନ ଅବସ୍ଥିତ। 

ଦୁଇ ତିନି ଦିନର ଭ୍ରମଣ ସରିବାକୁ ଆସୁଛି | ଦିନେ ସନ୍ଧ୍ୟାବେଳେ ବଟକୃଷ୍ଣ 
ଧର୍ମପିତାଙ୍କୁ ପଚାରିଲେ, “ ବାବା। ଆମେ କଂଣ ରାଧାକୃଷ୍ଣଙ୍କ ଯୁଗଳ ମୁର୍ଭି କିଣିବା 
ନାହିଁ ?” 

ପୁଅର କଥା ଶୁଣି ଧର୍ମପିତା କହିଲେ, “ ଆଜି ସନ୍ଧ୍ୟାରେ ବୃନ୍ଦାବନର ଦୋକାନ 
ବଜାର ବୁଲିଯିବା । ଘର ପାଇଁ ତୋ ମନ ପସନ୍ଦର ମୁର୍ଭିଟିଏ ତୁହି ହିଁ ଠିକ୍‌ କରିବୁ 
ସେଥ୍‌ରେ ଆମ ତରଫରୁ କୌଣସି ବାଧା ନାହିଁ।” 

ସେଦିନ ସନ୍ଧ୍ୟାରେ ଦେବଗୁପ୍ତ ପରିବାରର ଇଷ୍ଟଦେବତାଙ୍କ ବିଗ୍ରହ ଯୁଗଳ 
ରାଧାକୃଷ୍ଣ ମୂର୍ଭି ବୃ୍ଦାବନର ଏକ ପ୍ରସିଦ୍ଧ ମୂର୍ି ଦୋକାନରୁ କିଣା ହେଲା। 


ଦେବଗୁପ୍ତ ପରିବାରରେ ଯୁଗଳ ରାଧାକୃଷ୍ଣ ମୂର୍ରିଙ୍କ ପ୍ରତିଷ୍ଠା 

ସୁଦୂର ବୃନ୍ଦାବନରୁ ରାଧାକୃଷ୍ଣଙ୍କର ପିତଳ ନିର୍ମିତ ମୂର୍ରିଟିଏ ସିନା ଆସିଲା, 
ମତ୍ର ପ୍ରତିଷ୍ଠା କାର୍ଯ୍ୟକ୍ରମ ନେଇ ଦାୟିତ୍ଵ ବେଶୀ ବଢ଼ିଗଲା ଦେବଗୁପ୍ତ ଦମ୍ପତିଙ୍କର | 

ସେମାନେ କୁଳ ପୁରୋହିତଙ୍କ ପରାମର୍ଶ ଅନୁଯାୟୀ ଶୁଭଦିନ ଓ ଶୁଭବେଳା 
ଦେଖୁ ମୁଭି ପ୍ରତିଷ୍ଠା କାର୍ଯ୍ୟକ୍ରମ ଆରମ୍ଭ କଲେ। ଏକ ସ୍ଵତନ୍ତ୍ର ପ୍ରକୋଷ୍ଠରେ ବିଧ ବିଧୀନ 
ଅନୁସାରେ ପ୍ରତିଷ୍ଠିତ ହେଲେ ରାଧାକୃଷ୍ଣ | 

ଏହି ସ୍ଵତନ୍ତ୍ର ଉତ୍ସବରେ ଦେବଗୁପ୍ତ ଦମ୍ପତି ସନ୍ଧ୍ୟା କାଳରେ ଭଜନ କୀର୍ଭନର 
ମଧ୍ଯ ଆୟୋଜନ କରିଥଲେ | 

ବିଭିନ୍ନ ସ୍ଥାନରୁ ରାଧାକୃଷ୍ଣଙ୍କ ଅଗଣିତ ଭକ୍ତ ଆସି ପହଞ୍ଚଯାଇଥୁଲେ | ସମସ୍ତଙ୍କ 
ପାଇଁ ସେଦିନ ପୁଅ ଗୋପାଲ୍‌ ଓରଫ ବଟକ୍ୃଷ୍ଣଙ୍କ ପ୍ରସ୍ତାବ ମୁତାବକ ପ୍ରସାଦ ସେବନର 


ବ୍ୟବସ୍ଥା ମଧ୍ଯ କରିଥୁଲେ | 

୫୬ ସିଦ୍ଧସାଧକ ବୈକୂଣ୍ଠନୀଥ ବ୍ରହ୍ମଚାରୀ 


ଗୁରୁଙ୍କ ଅନ୍ଧେଷଣରେ ବଟକୃଷ୍ଣ 

ଭଗବାନଙ୍କ ଅସୀମ କରୁଣାରୁ ନିଃସନ୍ତାନ ଦେବଗୁପ୍ତ ଦମ୍ପତିଙ୍କ ଘର ପୂରିଲା 
ପୂରିଲା ହୋଇଯାଇଥୁଲା | ପୁତ୍ର ଗୋପାଳଙ୍କର ସୁମଧୁର ଗାନ, ବାଦ୍ୟଯନ୍ତ୍ରର ରାଗରାଗିଣୀ 
କେବଳ ସେ ଘରଟିକୁ ଦିବ୍ୟାୟିତ କରୁନଥୁଲା, ମାତ୍ର ତାଙ୍କର ଚାଲି ଚଳନ, ଦୈନନ୍ଦିନ 
ଜୀବନଚର୍ଯ୍ୟା ବୃଦ୍ଧ ବୟସରେ ଏହି ଦମ୍ପତି ଦୃୟଙ୍କୁ ବିମୁଗ୍ଧ କରି ରଖୁଥଲା। 

ଭୋର ଚାରିଟାରୁ ଶଯ୍ୟା ତ୍ଯାଗ କରି ମାଆବାପାଙ୍କ ପଦସ୍ତର୍ଶ କରି ସେ 
ସେମାନଙ୍କ ଆଗରେ ଗାଉଥିଲେ ପ୍ରାତଃକାଳୀନ ସଙ୍ଗୀତ। ତା'ପରେ ଆରମ୍ଭ 
କରିଦେଉଥୁଲେ ବବ୍ରାହଲମୁହୂ୍ ପ୍ରାଥନା, ପରେ ପରେ ସ୍ଵାନ ଓ ସ୍କାନ ପରେ ଇଷ୍ଟଦେବ 
ରାଧାକୃଷ୍ଣଙ୍କ ସେବା ପୂଜା | 

ରାଧାକ୍ଧ ଷ୍ଙ୍କ ସେବାପୂଜା ପରେ ସେ ସିଧା ଚାଲି ଆସୁଥ୍ୁଲେ ମାଆ 
ବ୍ରଜବାଳାଙ୍କ ପାଖକୁ | ମାଆ ଯାହା ଦେଉଥିଲେ, ତାହା ଥିଲା ତାଙ୍କର ସକାଳର 
ଜଳଯୋଗ। 

ଜଳଯୋଗ ପରେ ପରେ ସେ ଚୈତନ୍ୟ ମହାପ୍ରଭୁଙ୍କ ପ୍ରଧାନ ଶିଷ୍ୟ ସନାତନ 
ଗୋସ୍ଵାମୀ ( ୧୪୮୮-୧୫୫୮ )ଙଂ ଭାତା ରୂପ ଗୋସ୍ଵାମୀ ୧୪୯୩-୧୫ ୬୪)ଙ୍କ 
ଭାଗବତରୁ କିଛି ଅଂଶ ପଢ଼ୁଥଲେ। 

ଭାଗବତ ପଢ଼ା ସରିଗଲେ ସେ ବାପାଙ୍କ ସହିତ ବାହାରି ପଡ଼ୁଥିଲେ 
ପ୍ରାତଃଭ୍ରମଣରେ | ପ୍ରାତଃଭ୍ରମଣ ସମୟରେ ଲୋକମାନଙ୍କ ସହିତ ଦେଖାସାକ୍ଷାତ ସହିତ 
ତତ୍‌କାଳୀନ ସାମାଜିକ ଓ ଆଧ୍ଧାତ୍ମିକ ପରିବେଶକୁ ଉପଭୋଗ କରୁଥଲେ। ମନ 
ମଧ୍ୟରେ ମଧ୍ଯ ଉତ୍ତୋଳନ କରୁଥଲେ ପ୍ରକୃତିର ବହୁବିଧ ଦୃଶ୍ୟପଟ, ଜଡ଼ ଓ ଚେତନ 
ମଧ୍ଯରେ ଉଡ଼୍ୀବିତ ହେଉଥିବା ଅନନ୍ୟ ଏଶ୍ବରିକ ସଂପର୍କ | 

ପ୍ରାତଃଭ୍ରମଣରୁ ଫେରି ଆସିଲା ପରେ ଲେଖାପଢ଼ାରେ ବସୁଥଲେ। ବିଭିନ୍ନ 
ଶାସ୍ତ ମଧ୍ୟ ଅଧ୍ୟୟନ କରୁଥଲେ | ଶାସ୍ତ ଅଧ୍ୟୟନରେ ଏମିତି ନିମଜିତ ହୋଇଯାଉଥଲେ 
ଯେ, ବେଳେବେଳେ ବ୍ରଜବାଳା ଆସି କହୁଥିଲେ, “ ପୁଅ ଗୋପାଲ୍‌ ! ପାଠପଢ଼ା 
ସେତିକି ଥାଉ । ଖାଇବା ବେଳ ପରା ଗଡ଼ିଯାଉଛି। ” 

ସଙ୍ଗେ ସଙ୍ଗେ ମାଆ ଯାହା ଦିଅନ୍ତି, ବଡ଼ ଆନନ୍ଦରେ ଖାଉଥାନ୍ତି | ମାଆଙ୍କର 
ରାନ୍ଧଣାକୁ ମୃ ପ୍ରଶଂସା କରନ୍ତି। କହନ୍ତି, “ ମାମା, ତୁମର ହାତ ରନ୍ଧା ମୋର ବହୁତ 
ପସନ୍ଦ | ” 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୫୭ 


ଖାଇସାରି କିଛି ସମୟ ପାଇଁ ବିଶ୍ରାମ ନିଅନ୍ତି। ବିଶ୍ରାମ ପରେ ପରେ ଉଠି 
ପୁଣି ଶାସ୍ତ୍ର ଅଧ୍ୟୟନରେ ନିଜକୁ ନିୟୋଜିତ କରନ୍ତି। 

ସନ୍ଧ୍ୟା ସମୟରେ ସେ ଦେବ ସେବା କାର୍ଯ୍ୟରେ ପୁଣି ଲାଗିଯାନ୍ତି। 

ସାଙ୍ଗସାଥୀ ମେଳରେ ଦେବଗୁପ୍ତ ପରିବାରରେ ନବ ପ୍ରତିଷ୍ପିତ ଇଷ୍ଟଦେବ 
ରାଧାକୃଷ୍ଣଙ୍କ ପାଖରେ ଚାଲେ ନିତ୍ୟ ନୈମିତ୍ତିକ ଆରତି କୀର୍ଭନ, ମାନବିକ-ତଥା- 
ଆଜ୍ଧାତ୍ସିକ ମୂଲ୍ୟବୋଧ ଥବା ସଙ୍ଗୀତ ଗାନ। 

ପୁଣି ରାତ୍ର ଭୋଜନ, ବିଶ୍ରାମ ଓ ପରିଦିନ ଭୋର ଚାରିଟାରୁ ଶଯ୍ୟା ତ୍ୟାଗ 
ପୂର୍ବକ ଦିନଚର୍ଯ୍ୟା। 

ଏହିପରି ସମୟର ବେଳାଭୂମି ଛୁଇଁ ଜୀବନ ତରୀ ଆଗେଇ ଚାଲିଥୁଲା 
ବେଳେ ବହୁ ମାନସିକ ଉଦ୍‌ବେଳନ ନେଇ ବଟକୃଷ୍ଣ ଭାବୁଥିଲେ, “ ଏଇଥୁପାଇଁ ସେ 
କ”ଣ ଆସିଥୁଲେ ନିଜ ଅଞ୍ଚଳର ଭିଟାମାଟି ଓ ମାମୁ ମାଇଁଙ୍କ ସ୍ବେହ ଶ୍ରଦ୍ଧା ଛାଡ଼ି 
ସୁଦୂର ପଶ୍ଚିମ ବଙ୍ଗର କାମାରଜାନିକୁ । ସମୟର ଡାକରାରେ ସାନମାମୁଙ୍କ 
ଠାରୁ ଭର୍ଷନା ପାଇ କାମାରଜାନି ଛାଡ଼ି ତୀର୍ଥ ପର୍ଯ୍ୟଟନରୁ ଫେରି ପୁଣି ସେହି 
କାମାରଜାନିକୁ ଫେରି ଆସିବାକୁ | କାହାର ଡାକରାରେ ଘଟୁଥୁଲା ତାଙ୍କ ଜୀବନର 
ଘଟଣାବଳୀ ! କିଏ ଖଞ୍ଜି ଦେଇଥଲେ ପିଲାଦିନରୁ ମାଆବାପାଙ୍କ ହରାଇ 
ସ୍ବେହକାଙ୍ଗାଳ ହୋଇ ପଡ଼ିଥ୍‌ବା ବଟକୃଷ୍ଣକୁ ପୁଣି ସମସ୍ତ ସ୍ଟେହ ଶ୍ରଦ୍ଧା ଧନ 
ଦ୍ରବ୍ୟର ଅସରନ୍ତି ଭଣ୍ଡାର ! ଏହା କ'ଣ ଥୁଲା ତାଙ୍କ ପାଇଁ ସ୍ଵପ୍ନ ନା ବାସ୍ତବ ! ” 

ଏମିତି ମନେ ମନେ ଏଣୁତେଣୁ ଭାବୁ ଭାବୁ ଦିନେ ତାଙ୍କ ଅନ୍ତଃସ୍କରଣରୁ 
ସେ ଶୁଣିବାକୁ ପାଇଲେ ସତେ ଯେମିତି କିଏ କହୁଛି, “ ନା ବଟକୃଷ୍ଣ ! ଯାହା ତୁ 
ପାଇ ନ ଥୁଲୁ, ସବୁ ପାଇଗଲୁ। ଦେବଗୁସ୍ତ ପରିବାରରେ ତିନିବର୍ଷର ରହଣି 
( ୧୯୩୨-୧୯୩୪) ମଧ୍ଯରେ ନିଜର ମୂଳ ଲକ୍ଷ୍ୟଠାରୁ କ୍ରମଶଃ ଦୂରେଇ ଗଲୁଣି | 
ଏହା ହେଉଛି ପାର୍ଥିବ ଜଗତର କ୍ଷଣିକ ସୁଖ ସମ୍ଭାର | ଅସାର ଓ ଅନିତ୍ୟ | ଏହି 
ଅସାର ଅନିତ୍ୟ ପାର୍ଥିବ ଜିନିଷ ହେଉଛି କ୍ଷଣସ୍କାୟୀ | ତେଣୁ ସେ ସବୁକୁ ଯେତେଶୀପ୍ର 
ପରିତ୍ୟାଗ କରିହେବ, ତାହା ହିଁ ହେବ ଯଥେଷ୍ଟ” 

ମଝିରେ ମଝିରେ ପୁଣି ମନେ ପଡ଼ି ଯାଉଥଲା, ନନ୍ଦିବଟ ମଠର ପ୍ରଥମ 
ଗୁରୁ “ ବନମାଳୀ ଦାସଂ ଙ୍କ ସେହି ଭବିଷ୍ୟତ ବାଣୀ “ଅଧୁକ ଭଜନ ସ୍କରଣ ଓ 
ଚିନ୍ତନ ନିମନ୍ତେ ତୁମକୁ ଆଉ ଜଣେ ଗୁରୁ ଅପେକ୍ଷା କରି ରହିଛନ୍ତି। ସେହି 

୫୮ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଶତାୟୁ ଗୁରୁଙ୍କ ମାର୍ଗଦର୍ଶନରେ ତୁମର ଆଝଷ୍ଯାଡ୍ିକ ଉତ୍ତରଣ ଘଟିବ।” 

ଏମିତି ଅନେକ କିଛି ଭାବୁ ଭାବୁ ସେ ପାଇଗଲେ ଅସୀମର ଆହ୍ବାନ । 
ବଟକୃଷ୍ଣ ପ୍ରକୃତିସ୍ଥ ହେଲେ । ସେ ବୁଝିପାରିଲେ ଏହି ଅସୀମର ଆହ୍ଵାନ ତାଙ୍କୁ ଆପେ 
ଆପେ ଟାଣି ନେଉଛି ସାଲିସ ବିହୀନ ସମୟର ଡାକରେ ଏପରି ଏକ ସ୍ଥାନକୁ ଯେଉଁଠୁ 
ସେ ପାଇବେ ତାଙ୍କ ଲପ୍‌ସିତ ଜୀବନର ନିଷ୍କାମ ଫଳ |: ଅବଶ୍ୟ ସମାଜର କଲ୍ୟାଣ 
ନିମନ୍ତେ | 


ଯୋଗମାୟା ପୀଠରେ ବାଳକ ବଟକୃଷ୍ଣ 

ନୂତନ ଭାବେ ଗଢ଼ି ଉଠିଥିବା କାମାରଜାନି ବନ୍ଦରର ବିପରୀତ ପାର୍ଶ୍ଵରେ 
ଯୋଗମାୟା ପୀଠ ଅବସ୍ଥିତ । ଏହି ପୀଠ ଏକ ତାନ୍ତ୍ରିକ ପୀଠ ନାମରେ ସୁପରିଚିତ । 
ପୁରାତନ କାଳରୁ ଏହା ଯୋଗୀ, ରଷି ଓ ସାଧକମାନଙ୍କର ଆତ୍ସଜ୍ଞାନ ଲାଭ ନିମନ୍ତେ 
ଏକ ପୁଣ୍ୟ ସାଧନା ପୀଠ ନାମରେ ପରିଚିତ। ଏହି ପୁଣ୍ଯ ସାଧନାପୀଠରେ ଗଢ଼ି 
ଉଠିଥିଲା ଏକ ଆଶ୍ରମ । ଏହି ଆଶ୍ରମଟି ଥୁଲା ବ୍ରହ୍ମପୁତ୍ର ନଦୀର ପାଦ ଦେଶରେ। ଏହି 
ଆଶ୍ରମରେ ରହୁଥିଲେ ଜଣେ ସିଦ୍ଧ ପୁରୁଷ | ନାମ ତାଙ୍କର ଶ୍ରୀ ଶ୍ରୀ ୧୦୮ ଶ୍ରୀ ନିରଞ୍ଜନ 
ସ୍ବାମୀ | 

ସ୍ବାମିଜୀଙ୍କୁ ୧୯୩୪ ମସିହାର ପ୍ରଥମାର୍ବରେ ବଟକୃଷ୍ଣ ସାକ୍ଷାତ କଲାବେଳେ 
ତାଙ୍କର ବୟସ ୧୧୮ ବର୍ଷ ବୋଲି ସେ ଭକ୍ତମାନଙ୍କ ଠାରୁ ଜାଣିବାକୁ ପାଇଥଲେ। 

ସେହି ସିଦ୍ଧ ପୁରୁଷଙ୍କ ସଂପର୍କରେ ଜଲୌକାବାଣୀ, ଏପ୍ରିଲ ସଂଖ୍ଯା, 
୧୯୮୦ରେ ବଟକୃଷ୍ଣ ଲେଖୁଛନ୍ତି, “ ତାଙ୍କର ଚାଲିଚଳନ ଥୁଲା କେତେବେଳେ 
ରାଜକୁମାର ଭଳି ତ ପୁଣି କେତେବେଳେ ଫକିର ସଦୃଶ | ସେ ଥୁଲେ ସମସ୍ତ 
ଜାଗତିକ ସୁଖ ସମ୍ଭବଠାରୁ ବହୁତ ଉର୍ଶ୍ଵରେ। ନିହାତି ଅନାସକ୍ତ ମଣିଷଟିଏ । 
ସମସ୍ତଙ୍କ ପ୍ରତି ତାଙ୍କର ବଚନ ଥୁଲା ମଧୁର ଓ ଭେଦଭାବ ଶୂନ୍ୟ | ତାଙ୍କର ଜ୍ଞାନ 
ଦୀପ୍ତ ଚକ୍ଷୁ ଓ ଉଦ୍ମଳ ମୁଖମଣ୍ଡଳ ଥଲା ତେଜଦୀପ୍ତ | ସତେ ଯେମିତି ସେତେବେଳେ 
ଏହି ଶତାୟୁ ପୂରୁଷ ଜଣକ ଦେହର ଶକ୍ତି ଓ ଆଧ୍ଯାତ୍ମିକ ଶକ୍ତିର ଧାରଣ କ୍ଷେତ୍ରରେ 
ଥିଲେ ଅସୀମ ଓ ଅପରିବ୍ୟାପ୍ତ ।” 

ସନ୍ନ୍ୟାସୀ ନିରଞ୍ଜନ ସ୍ବାମୀଙ୍କୁ ଦେଖ୍ମବା ମାତ୍ରେ ଆପେ ଆପେ ଯୁବକ 
ବଟକୃଷ୍ଣଙ୍କ ମଥା ତାଙ୍କ ପାଦପଦ୍ଧରେ ନଇଁ ଆସିଲା । ତାଙ୍କ ମନ କହିଲା, “ ବଟ ! 
ଏହି କୃଷ୍ଣ ବେଶଧାରୀ ତମ୍ବା ପରି ଗୌର ସୁନ୍ଦର ବିଶାଳ ବପୁବନ୍ତ ଯୋଗମାୟା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୫୯ 


ପୀଠର ଯୋଗୀ ଜଣକ ହିଁ ହେଉଛନ୍ତି ତୋର ଗୁରୁ: ଗୁରୁ ନିରଞ୍ଜନ ସ୍ବାମୀ।” 


ପୁଣି ଆଉଥରେ ଯୁବକ ବଟକୃଷ୍ଣ ତାଙ୍କର ମଥା ନୂଆଁଇ ଦେଲେ ସଦ୍ୟପ୍ରାପ୍ତ 
ବହୁ କଳିତ ଗୁରୁଙ୍କ ଚରଣରେ। 


ଗୁରୁଦର୍ଶନ ଓ ଧର୍ମପିତାଙ୍କ ଗହକୁ ପ୍ରତ୍ୟାବର୍ଭନ 

ସେଦିନ ଗୁରୁଙ୍କ ଦୁର୍ଲଭ ଦର୍ଶନ ସାରିବା ପରେ ଯୁବକ ବଟକୃଷ୍ଣ ଉତ୍‌ଫୁଲିତ 
ମନରେ କାମାରଜାନିସ୍ଥ ଗ୍ୁହକୁ ପ୍ରତ୍ୟାବର୍ନ କଲେ। ଏଥରକ ସେ ଧୀର ସୁସ୍ଥ 
ମନରେ ସ୍ପିର କରି ନେଇଥ୍‌ଲେ ଯେ, ଯଦି ସେ ପରବର୍ଭୀ ସମୟରେ କାହାଠାରୁ 
ଦୀକ୍ଷା ଗ୍ରହଣ କରିବେ, ତେବେ ସେ ହେବେ ବ୍ରହ୍ମଚାରୀ ନିରଞ୍ଜନ ସ୍ଵାମୀ 

ସୁବିଧା ସୁଯୋଗ ଦେଖୁ ଦିନେ ଗଭୀର ରାତ୍ରିରେ ନିଜ ମନର କଥା ପାଳିତ 
ମାତାପିତାଙ୍କ ଆଗରେ ଉପସ୍ଥାପନ କଲେ ବଟକୃଷ୍ଣ | 

ବଟକୃଷ୍ଣଙ୍କ କଥା ଶୁଣି ଯେମିତି ଦେବଗୁପ୍ତ ଦମ୍ପତିଙ୍କ ମଥା ଉପରେ ସ୍ଵର୍ଟ 
ଖସି ପଡ଼ିଲା। 

ସେମାନେ କହିଲେ, “ ବାବୁରେ ! ଆମର ଏ ବୃଛ ବୟସରେ ତୁ ହିଁ ଆମର 
ଏକମାତ୍ର ଆଶା ଭରସା | କେତେ ପୂଜାପାର୍ବଣ ପାଳି ସେହି ପରମ ପିତା ପରମେଶରୃଙ୍କ 
ଆଶୀର୍ବାଦରୁ ଆଜି ଏଇ ନିଃସନ୍ତାନ ଦମ୍ପତିଙ୍କ କୋଳ ପୂରି ଉଠିଛି। ତୁ ପୁଣି ଆମକୁ 
କିପରି ପର କରି ଦେବାକୁ ବସିଛୁ ? ” 

ପାଳିତ ମାଆବାପାଙ୍କ କ୍ଷଣିକ ଅବସାଦ ଗ୍ରସ୍ତ ମୁଖମଣ୍ଡଳ ଦେଖ ଯୁବକ 
ବଟକୃଷ୍ଣ ସେମାନଙ୍କ ବେଦନାସିକ୍ତ ହୃଦୟର ମର୍ମବାଣୀକୁ ଟିକିଏ ପ୍ରଶମିତ କରିବାକୁ 
ଯାଇ କହିଲେ, “ ଶୈଶବରୁ ପ୍ରଥମେ ହରେଇଥୁଲି ମୋର ପରମ ପୂଜନୀୟା 
ମାଆଙ୍କୁ ଯାହାଙ୍କର ମୁଖମଣ୍ଡଳ କେମିତି ତାହା ମଧ୍ଯ ଆଜି କହିବାକୁ ଅକ୍ଷମ | 
ମୋତେ ପାଞ୍ଚ ବର୍ଷ ହୋଇଥୁଲା। ଏତେବଡ଼ ସଂସାରରେ ଏକୁଟିଆ କରି ସ୍ଵର୍ଗ 
ଥରେ ଚାଲିଗଲେ ମୋର ପିତା । ” 

ଏହା କହୁ କହୁ ବଟଙ୍କ ଦୁଇ ଆଖମରୁ ଝରି ପଡ଼ିଲା ଦୂଇବୁନ୍ଦା ଲୁହ 


ଶୈଶବର ସ୍ୃତିରେ ମନ ମଧ୍ଯରେ ଆସୁଥିବା କୋହକୁ ମନ ମଧ୍ଯରେ ଚାପି 
ରଖୁ ପାଳିତ ପିତାମାତାଙ୍କୁ ସାନ୍ତନାମୂଳକ ବାଣୀ ଦେବାକୁ ଯାଇ ଯୁବକ ବଟକୃଷ୍ଣ ପୁଣି 
ଆରମ୍ଭ କଲେ, “ ଆଜି ମୋର ପରମ ସୌଭାଗ୍ୟ ଯେ, ପ୍ରଭୁ ରାଧାକୃଷ୍ଣଙ୍କ 

Do ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ 


ଅପାର କରୁଣାରୁ ମୁଁ ଆପଣମାନଙ୍କ ଭଳି ମାତାପିତା ପାଇଅଛି । ଏହା ହେଉଛି 
ମୋର କେଉଁ ଜନ୍ମର ପୁଣ୍ୟର ଫଳ | ସେହି ପୁଣ୍ୟର ଫଳ ସଦୂଶ ମୁଁ ଯୋଡ଼ିଦେବାକୁ 
ଚାହୁଁଚି ଆପଣଙ୍କ ପବିତ୍ର ଅନାବିଳ ପୁତ୍ର ସ୍େହକୁ ଦେବଗସ୍ତ ପରିବାରର ଅଧ୍ଧାତ୍ମିକ 
ଇତିହାସରେ ଯେଉଁଠି ମୋ ପିତାମାତାଙ୍କ ଭଳି ସେମାନଙ୍କ ନାମ ମଧ୍ଯ ଯୁଗଯୁଗ 
ପାଇଁ ସ୍ୃର୍ଣ୍ଣାକ୍ଷରରେ ଲିପିବଦ୍ଧ ହୋଇ ରହିଯିବ। ସେତେବେଳେ ଆପଣମାନେ 
କଂ ଣ ଆପଣଙ୍କ ଏଇ ଅବୁଝା ପୁଅଟିକୁ ଟିକିଏ ଆଶୀର୍ବାଦ କରିବେ ନାହିଁ ।” 

ପୁତ୍ର ସ୍ପେହରେ ଅନ୍ଧ ହୋଇପଡ଼ିଥିବା ବଟକୃଷ୍ଣଙ୍କ ଯଶୋଦା ମାଆ ଦୀର୍ଘ 
ନିଃଶ୍ବାସ ଟାଣି କହିଲେ, “ ଗୋପାଲ୍‌ ! ତେବେ ଆମର ଏ ବିପୁଳ ସମ୍ପତ୍ତିବାଡ଼ି ଆଜି 
କାହାର ହେବ ? ତୋତେ ହାତକୁ ଦି ହାତ କରି ଦେବଗୁପ୍ତ ପରିବାରର ଯେଉଁ 
ପୁତ୍ରବଧୂଟିକୁ ତୃତୀୟା ଜ୍ୟୋସ୍ମାସମ ଏ ପରିବାରକୁ ଆଣିବାକୁ ଚାହୁଁଥିଲି ତାହା କ'ଣ 
କ୍ଷଣିକ ଅଳୀକ ! ତୁ ଆମକୁ ଏ ବୃଦ୍ଧ ବୟସରେ ଦୀକ୍ଷା ଗ୍ରହଣ କରିବାର କଥା କହି, 
ଏତେ କଷ୍ଟ ଦିଅନା ଗୋପାଲ୍‌। ” 

ଏହା କହି ଧର୍ମମାତା ବ୍ରଜବାଳା ମନ ମଧ୍ୟର କୋହ ଓ ଆବେଗକୁ ସମ୍ବରଣ 
କରି ନ ପାରି କାନ୍ଦି ଉଠିଲେ। 

ସଙ୍ଗେ ସଙ୍ଗେ ଯୁବକ ବଟକୃଷ୍ଣ ଧାଇଁ ଯାଇ ବ୍ରଜବାଳାଙ୍କ ପଣତକାନିରେ 
ମାଆ ଆଖୁର ଅମାନିଆ ଲୁହଧାରକୁ ପୋଛୁ ପୋଛୁ କହିଲେ, “ ମାଆ ! ତୁମେ କାନ୍ଦି 
ମୋ ମନରେ ଅଧୁକ ଦୁଃଖ ଦିଅନା! ମୋ ମାଆ ହିସାବରେ ଟିକିଏ ଜ୍ଞାନ ଚକ୍ଷୁ 
ଫେଡ଼ି ଦେଖ ଏ ସଂସାର କାହାର ? ଏ ଯେଉଁ ପାର୍ଥିବ ଧନସଂପଦ ଆପଣ 
ଦେଖୁଛନ୍ତି, ପାରିବାରିକ ମୋହମାୟା ସଂପର୍କରେ କହୁଛନ୍ତିୟ ସେ ସବୂ ଜଣକ 
ପାଇଁ ଯେତେ ବିପୁଳ ହେଲେ ମଧ୍ଯ କ୍ଷଣିକ, କ୍ଷଣ ଭଙ୍ଗର | ପ୍ରକୃତରେ ସେସବୁ 
ହେଉଛନ୍ତି କ୍ଷୟିଷ୍ଟଟ ତେଣୁ ସେହିସବୁ ପାର୍ଥିବ ଜିନିଷକୁ ଶ୍ରେୟ ମନେ କରି 
ଜୀବନର ଆଦର୍ଶ ଓ ନୀତିକୁ ଜଳାଞ୍ଜଳି ଦେବା କ'ଣ ଆମ ପକ୍ଷରେ ଠିକ୍‌ 
ହେବ ? ” 


ତନ୍ଦ୍ରାକୁ ଚକ୍ଷୁରେ ଅଦୂରରେ ଥାଇ ମାଆ ପୁଅଙ୍କ ମଧ୍ଯରେ ଚାଲିଥୁବା ଏହି 
କଥୋପକଥନର ସାରମର୍ମକୁ ହୃଦୟଙ୍ଗମ କରୁଥିବା ଦେବଗୁପ୍ତ ବାବୁ ସ୍ତୀଙ୍କୁ ଲକ୍ଷ୍ଯ 
କରି କହିଲେ, “ ବ୍ରଜବାଳା, ତୁମେ ଭଲ ଭାବରେ ଜାଣ ବଟ ହେଉଛି ଦୈବୀ 

ସିଦ୍ଧ ସାଧକ ବୈକୁଣ୍ବନାଥ ବ୍ରହ୍ମଚାରୀ ୬୧ 


ପ୍ରେରିତ । ଆଳଜନ୍ନ ବନ୍ଧନମୁକ୍ତ ମଧ୍ଯ । ତାକୁ ଆମେ କ”ଣ, କେହି ମଧ୍ଯ ବନ୍ଧନଯୁକ୍ତ 
କରି ପାରିବେ ନାହିଁ। ଆଜି ପର୍ଯ୍ୟନ୍ତ ଆମ ଘରେ ରହିଥବା ଏଇ ତିନି ବର୍ଷ 
ମଧ୍ୟରେ ଆମେ ଦିନେଟିଏ ବି ତା'ର ଇଚ୍ଛା ବିରୋଧରେ ଯାଇନେ, ତେବେ 
ଆଜି କାହିଁକି ୨ ଆଜି ତା'ର ଇଚ୍ଛା ହିଁ ଆମର ଇଚ୍ଛା ହେଉ!” 
ସ୍ବାମୀଙ୍କ ମୁଖରୁ ତତ୍ତପୂର୍ଣ୍ଣ କଥା ଶୁଣି ବ୍ରଜବାଳା ନିରବ ରହିଲେ। 
କିଛିକ୍ଷଣପରେ ପୁଅକୁ କହିଲେ, “ ଗୋପାଲ୍‌ ! ଯଦି ତୋର ଇଛ୍ଛା ହେଉଛି 
ପରମେଶ୍ବରଙ୍କ ଇଛ୍ଥ, ତେବେ ତାହାହିଁ ହେଉ।” 


ଦୀକ୍ଷା ଗ୍ରହଣ ପ୍ରସଙ୍ଗ : ଗୁରୁ ନିରଞ୍ଜନ ସ୍ଵାମୀଙ୍କ ସହିତ ଆଲୋଚନା 

ଯୋଗମାୟା ପୀଠରେ ଥବା ବ୍ରହ୍ମଚାରୀ ନିରଞ୍ଜନ ସ୍ଵାମୀଙ୍କ ଆଶ୍ରମ ଦେବଗୁପ୍ତ 
ପରିବାର ନିମନ୍ତେ ନୂଆ ନ ଥୂଲା। ପବିତ୍ର ବ୍ରହ୍ମପୁତ୍ର ନଦୀରେ ଅବସ୍ଥିତ ଯୋଗମାୟା 
ପୀଠକୁ ପ୍ରତିବର୍ଷ ଭାରତର ବିଭିନ୍ନ ରାଜ୍ୟ, ଦେଶ ଓ ବିଦେଶର ଅଗଣିତ ପର୍ଯ୍ୟଟକ 
ପରିଭ୍ରମଣରେ ଆସିଥାନ୍ତି। 

ପୁତ୍ର ବଟକୃଷ୍ଣଙ୍କ ଦୀକ୍ଷା ଗ୍ରହଣ ପ୍ରସଙ୍ଗକୁ ସମ୍ମାନ ଜଣାଇ ଯତୀଶ ଚନ୍ଦ୍ର ଓ 
ବ୍ରଜବାଳା ପୁଅକୁ ସାଥୀରେ ନେଇ ଆଶ୍ରମରେ ଉପସ୍ଥିତ ହେଲେ। 

ସ୍ବାମିଜୀଙ୍କ ସହିତ ସାକ୍ଷାତ୍‌ ହେବା ମାତ୍ରେ ସେମାନେ ସାଥୀରେ ନେଇଥବା 
ପୁଅର ଦିବ୍ୟ ଅଭିଳାଷ ସଂପର୍କରେ କଥା ପ୍ରସଙ୍ଗରେ ସୂଚନା ଦେଲେ। 

ସେମାନଙ୍କ ଠାରୁ ବଟକୃଷ୍ଣଙ୍କ ଦୀକ୍ଷା ଗ୍ରହଣ ପ୍ରସଙ୍ଗ ସଂପର୍କରେ ଶୁଣିବା 
ମାତ୍ରେ ସ୍ଵାମୀ ନିରଞ୍ଜନ ବ୍ରହ୍ମଚାରୀ ବଟକୃଷ୍ଣଙ୍କ ଆଡ଼କୁ ଚାହିଁଲେ । 

ଦେଖୁଲେ ସେ ଅନେକ ଦିନରୁ ଯେଉଁ ଦିବ୍ୟ ଚେତନା ସଂପନ୍ନ ତାମ୍ରବର୍ଣ୍ଠଯୁକ୍ତ 
ଯୁବକକୁ ମନେ ମନେ ଖୋଜୁଥଲେ, ସେ ଆପେ ଆପେ ଆସି ତାଙ୍କ ସମ୍ମୁଖରେ 
ଗୁରୁକ୍ଧପା ଟିକକ ପାଇବା ପାଇଁ ଠିଆ ହୋଇ ରହିଛନ୍ତି। ସେ ସୁଯୋଗକୁ ହାତ ଛଡ଼ା 
କରି ବିଧୂର ବିଧାନକୁ ଟାଳିଦେବାର ଶକ୍ତି ନ ଥୁଲା ସ୍ଵାମୀ ନିରଞ୍ଜନ ବ୍ରହ୍ମଚାରୀଙ୍କର ! 

ଶେଷରେ ଯୁବକ ବଟକୃଷ୍ଣର ଇଚ୍ଛା ଅନୁସାରେ ଦୀକ୍ଷା ଗ୍ରହଣ ନିମନ୍ତେ ମାଘ 
ସପ୍ତମୀ ଦିନକୁ ଧାର୍ଯ୍ୟ କରାଗଲା! 
ବଟକୃଷ୍ଣଙ୍କ ଦୀକ୍ଷା ଗ୍ରହଣ : ବଟକୃଷ୍ଣ ହେଲେ ବୈକୁଣ୍ପନାଥ 

ଚାହୁଁ ଚାହୁଁ ଦିନ କେଇଟାରେ ବହୁ ଆକଂକ୍ଷିତ ଦୀକ୍ଷା ଗ୍ରହଣ ଦିବସ ମାଘ 
ଶୁକ୍ଳ ସପ୍ରମୀ ଆସି ଉପନୀତ ହେଲା। 

୬9୨ ସିଦ୍ଧସାଧକ ବୈକୁଣ୍ଠନାଥ ବହ୍ନଚାରୀ 


ସେଦିନ ବ୍ରାହୁମୁହୂର୍ଭରୁ ନିତ୍ଯକର୍ମ ସମାପନ କରି ଯୋଗମାୟା ପୀଠରେ 
ଅବସ୍ଥିତ ଶ୍ରୀ ନିରଞ୍ଜନ ସ୍ଵାମୀଙ୍କ ଆଶ୍ରମ ଅଭିମୁଖେ ବାହାରି ପଡ଼ିଲେ ଯତୀଶଚନ୍ଦ୍ର 
ଦେବଗୁପ୍ତ ପରିବାରର ଅନ୍ୟାନ୍ୟ ସଦସ୍ୟବୁନ୍ଦ | 

ଭୁଲି ଯାଇନଥିଲେ ସାଥୀରେ ନେବାକୁ ବଟକୃଷ୍ଣଙ୍କ ଦୀକ୍ଷା ଗ୍ରହଣ ନିମନ୍ତେ 
ଆବଶ୍ୟକ ପୂଜା ଅର୍ଚ୍ଚନା ସାମଗ୍ରୀ 

ଯଥା ସମୟରେ ସେମାନେ ଆଶ୍ରମରେ ପହଞ୍ଚଲେ। ବଟକୃଷ୍ଣ ସ୍ଵାମିଜୀଙ୍କୁ 
ପ୍ରଣାମ କରିବା ସମୟରେ ସେ ତାଙ୍କ ପାଦତଳୁ ଉଠାଇ ଆଣିଲେ । ଅତି ଆଦରରେ 
ସ୍ଵେହବୋଳା କଣ୍ଠରେ ପଚାରିଲେ, “ ବାବା ! କ”ଣ ନାମ ନେବ ?” 

ଗୁରୁଙ୍କୁ କୌଣସି ପ୍ରତ୍ୟୁଭର ନ ଦେଇ ବଟକୃଷ୍ଣ ସେମିତି ଠିଆ ହୋଇ 
ରହିଲେ। 

ତା'ପରେ ପରେ ଆରମ୍ଭ ହେଲା ଦୀକ୍ଷା ଗ୍ରହଣର ପର୍ବ। ସେଦିନ ବଟକୃଷ୍ଣଙ୍କୁ 
ଦୀକ୍ଷା ଦେବା ନିମନ୍ତେ ଗୁରୁ ମାଳା, ତିଳକ ଓ ନୂତନବସ୍ତ ଧାରଣ ପୂର୍ବକ ନିଜ ମତେ 
ଯୁବକ ବଟକୃଷ୍ଣଙ୍କୁ ସଜାଇଲେ। ଭଗବାନ କୃଷ୍ଣଙ୍କ ମନ୍ତ୍ର ଉପଦେଶ ଓ ଅନ୍ୟାନ୍ୟ ତତ୍ତ୍ଵ 
ବୁଝାଇଦେଲେ | ଗାୟତ୍ରୀ ପଞ୍ଚାଙ୍ଗସୂତ୍ର, ବିଶ୍ଵଦର୍ଶନ ତତ୍ତ୍ ଆଦି ସଂପର୍କରେ ମଧ୍ଯ ସମ୍ୟକ 
ଧାରଣୀ ଦେଲେ। 

ମାତ୍ର କୌପୀନ ପଞ୍ଚକ ସଂପର୍କରେ କିଛି ନ କହିବାରୁ ଅତି ନମ୍ପ ଭାବେ 
ଗୁରୁଙ୍କୁ ବଟକୃଷ୍ଣ କହିଲେ, “ ହେ ଗୁରୁଦେବ। ଆପଣ ମୋତେ ତ କୌପୀନ 
ଦେଲେ ନାହିଁ। ମୋତେ କୌପୀନ ପ୍ରଦାନ କରନ୍ତୁ। ” 

ଗୁରୁଦେବ ନବ ଦୀକ୍ଷତି ଶିଷ୍ୟ ବଟକୃଷ୍ଣଙ୍କ ପ୍ରାର୍ଥନା ଶୁଣି ଆଷଶ୍ଚଯ୍ୟ 
ହୋଇଗଲେ | 

କିଛି ସମୟ ନୀରବ ରହି ହସି ହସି କହିଲେ, “ବଟ, ତୁମେ ତ ସ୍ବୟଂ 
ବୈକୁଣ୍ଠନାଥ | ଭଜନ, ତର୍ପଣ ଓ ତପସ୍ୟାରେ ତୁମେ କେତେ ଉଚ୍ଚରେ, ତାହା 
ଆଉ କିଏ ଜାଣୁ ନ ଜାଣୁ ମୁଁ ଜାଣେ। ତେଣୁ ତୁମକୁ ଆଉ କୌପୀନ ଦେବାର 
ଆବଶ୍ୟକତା କ”'ଣ ? ଆଜିଠାରୁ ତୁମେ ବିନା କୌପୀନରେ ହୋଇଯିବ 
କୌପୀନବାଲା | ସାଧନାରେ ପରିପକ୍ଵ ମୋର ଯୋଗ୍ଯତମ ଶିଷ୍ଯ ବଟକୃଷ୍ଣ 
ଆଜିଠାରୁ ପରିଚିତ ହେବେ ବୈକୁଣ୍ଠନାଥ ବ୍ରହ୍ମଚାରୀ ରୂପେ।” 

ଗୁରୁ ଶିଷ୍ୟଙ୍କ କଥୋପକଥନ ଅଦୂରରୁ ଲକ୍ଷ୍ୟ କରୁଥିଲେ ଦେବଗୁପ୍ତ ଦମ୍ପତି 


ଓ ତାଙ୍କ ପରିବାରର ଲୋକେ | 

ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ ୬୩ 


ସେମାନଙ୍କ ପ୍ରିୟ ଆଦରର ପୁତ୍ର ବଟକୃଷ୍ଣ ଯେ, ଆଜିଠାରୁ ଆଉ ଏକ ଭିନ୍ନ 
ଦୁନିଆର ଯାତ୍ରୀ ଏକଥା ସେମାନଙ୍କ ପାଇଁ ବୁଝିବାକୁ ବାକି ରହିଲା ନାହିଁ। 

ଗୁରୁ ମଧ୍ୟ ସେମାନଙ୍କ ମନରେ ସାନ୍ତ୍ନାମୂଳକ ବାଣୀ ଦେବା ସହିତ କହିଲେ, 
“ ମନେରଖ, ଏ ପିଲା କସ୍ମିନକାଳେ ସଂସାରୀ ହେବ ନାହିଁ।” 

ଦୀକ୍ଷା ଗ୍ରହଣ ଅଧ୍ୟାୟ ସରିଗଲା | 

ସମସ୍ତେ ଏକାଠି ବସି ପ୍ରସାଦ ସେବନ କଲେ। 

ଗୁରୁଙ୍କର ପାଖାପାଖୁ ବସିଥୁଲେ ତରୁଣ ନବଦୀକ୍ଷିତ ଶିଷ୍ୟ ବୈକୂଣ୍ଠ। ମଝିରେ 
ମଝିରେ ଗୁରୁଶିଷ୍ୟଙ୍କ ମଧ୍ୟରେ ମଧୁର ଓ ଅନ୍ତରଙ୍ଗ ଆଳାପ | 

ଭୋଜନ ସମାପ୍ତି ପରେ ଆସିଗଲା ବିଦାୟର ବେଳା। 
ଗୁରୁ ଦକ୍ଷିଣା ପ୍ରସଙ୍ଗ : 

ଆଗରୁ ଗୁରୁଦକ୍ଷିଣା ସ୍ଵରୂପ ମେଲାଣି ବେଳେ ଗୁରୁଙ୍କୁ ବଟକୃଷ୍ଣ କ'ଣ 
ଅର୍ପଣ କରିବେ, ତାହା ଏକ ସୁସଜିତ ବଡ଼ ପିତଳ ଥାଳିରେ ବିଧୁପୂର୍ବକ ରଖୁଥିଲେ 
ଦେବଗୁପ୍ତ ଦମ୍ପତି । 

ସେହି ଥାଳିରେ ଥୁଲା ନୂତନ ବସ୍ତ୍ ଅରୁଆ ଚାଉଳ, ଏକ ନୂତନ ସୁବର୍ଣ ମୁଦି। 

ଗୁରୁଙ୍କ ପଦତଳେ ରଖୁ ଯେତେବେଳେ ନୈବେଦ୍ୟ ସ୍ଵରୂପ ଗୁରୁଙ୍କୁ ଅର୍ପଣ 
ପୂର୍ବକ ନୂତନ ବ୍ରହ୍ମଚାରୀ ପ୍ରଣିପାତ କଲେ, ସେତେବେଳେ ଗୁରୁ ତାଙ୍କୁ ସସ୍ବେହରେ 
ତଳୁ ଦୁଇହାତ ଧରି ଉଠେଇ ନେଲେ। 

ଏକ ଆବେଗମୟ କଣ୍ଠରେ କହିଲେ, “ ଶୁଣ ବୈକୁଣ୍ଣ ବର୍ଭମାନ ଗୁରୁ 
ଦକ୍ଷିଣା ନେବାର ସମୟ ଆସି ନାହିଁ । ଯେତେବେଳେ ଆସିଯିବ, ସେତେବେଳେ 
ମୁଁ ନିଜେ ଯାଇ ତୁମର ସାଧନା ପୀଠ ଜଳୌକାର “ ମଣିନାଗ ଗୁମ୍ଫା "ରୁ ନେଇ 
ଆସିବି | ତୁମେ ଅତି କମ୍‌ରେ ସେହି ଦିନର ଶୁଭ ମୁହୁର୍ଉ ପାଇଁ ଅପେକ୍ଷା କର।” 

ଗୁରୁଙ୍କ କଥା ଶୁଣି ନବଦୀକ୍ଷିତ ବ୍ରହ୍ମଚାରୀ ବୈକୂୁଣ୍ଠଙ୍କ ମନରେ ଚମକ ସୃଷ୍ଷି 
ହେଲା।| 

ପାଟିରୁ ତାଙ୍କର ହଠାତ୍‌ ବାହାରି ଆସିଲା, “ ଗୁରୁଦେବ, ଜଳୌକା, ପୁଣି 
' ମଣିନାଗ ଗୁମା |” 

ଗୁରୁ ତାଙ୍କ ପ୍ରିୟ ଶିଷ୍ୟର ମଥାରେ ହାତ ବୁଲେଇ ଆଣୁ ଆଣୁ କହିଲେ, 
“ ହଁ, ବୈକୁଣ୍ଣତ ତୁମ ଘର ପାଖର ସେହି ଜଲୌକା ପାହାଡ଼, ତା'ର ଉତ୍ତର - 

D୪ ସିବ୍ଧସୀଧକ ବୈକୁଣ୍ଠନାଥ ବ୍ରହ୍ମଚାରୀ 


ଦକ୍ଷିଣ ପାର୍ଶ୍ଵର ଶେଷଭାଗରେ ଥବା ବହୁ ପ୍ରାଚୀନ ଓ ପ୍ରାକୃତିକ  ମଣିନାଗ 
ଗୁମ୍ପା' | ତୁମକୁ କଷ୍ଟକରି ଆଉ ମୋ ପାଖକୁ ଆସିବାକୁ ପଡ଼ିବ ନାହିଁ| ମୁଁ ନିଜେ 
ଯାଇ ସେଠାରୁ ତୁମ ହାତରୁ ମୋର ପ୍ରାପ୍ଯ ଦକ୍ଷିଣା ଟିକକ ନେଇ ଆସିବି।” 

ଗୁରୁଙ୍କ ଅଙ୍ଗୀକାରବଦ୍ଧତା ଶୁଣି ଶିଷ୍ୟ ବୈକୁଣ୍ଠନାଥ ଆଶ୍ବସ୍ତ ହେଲେ। 

ମାଆ ବାପାଙ୍କ ସହିତ ଯୋଗମୟା ପୀଠରୁ ଗୁରୁଙ୍କ ଆଶ୍ରମରୁ ଫେରିଲାବେଳେ 
ସେ ମନେ ମନେ ଭାବୁଥଲେ, “ ବର୍ଉମାନ ମୋର ସିବ୍ଧି ଓ ସାଧନାର ସ୍ଥଳୀ ନୂହେଁ 
ଧର୍ମ ପିତାମାତାଙ୍କ ଇଷ୍ଟଦେବ ରାଧାକୃଷ୍ଣଙ୍କ ପୂଜାଗ୍ଧହ, ବରଂ ଜଲୌକାର ମଣିନାଗ 
ଗୁମ୍ମା |” 

ଗୁରୁଙ୍କ ଠାରୁ ଦୀକ୍ଷା ଗ୍ରହଣ କରି ପ୍ରଶାନ୍ତଚେତା ହୃଦୟରେ ଘରକୁ 
ପିତାମାତାଙ୍କ ସହିତ ଫେରି ଆସିଥୂଲେ ନବ ଦୀକ୍ଷିତ ବ୍ରହ୍ମଚାରୀ ବୈକୁଣ୍ଠନାଥ | 

ସଦଗୁରୁ ଦର୍ଶନ ଓ ତାଙ୍କ ଦ୍ଵାରା ଅଭିମନ୍ତରିତ ହୋଇଥିବା ବ୍ରହ୍ମଚାରୀଙ୍କ ମନରେ 
ଆଉ ପୂର୍ବବତ୍‌ ନ ଥଲା କୌଣସି ଗ୍ଲାନି, ସାଂସାରିକ ମୋହମାୟାର ତିଳେମତ୍ର ସ୍ପର୍ଶ, 
କେବଳ ଥିଲା ବିଶ୍ଵ କଲ୍ୟାଣ ନିମନ୍ତେ ଚିର ଉନ୍ମୁକ୍ତ ରଖୁବାକୁ ସାଧନା ଓ ସିବଧିର ମାର୍ଗ 
- ମାନବବାଦର ଦିବ୍ୟ ପଥ ପ୍ରଦର୍ଶନ ନିମନ୍ତେ ସଂଗ୍ରାମୀ ସିଦ୍ଧସାଧକର ଭୂମିକା 

ଏଥରକ ପିତାମାତାଙ୍କ ସହିତ ମଧ୍ଯ ତାଙ୍କ ବ୍ୟବହାରରେ ଘଟିଲା ଅପୂର୍ବ 
ପରିବର୍ଭନ। ସେ ଯେ ଅଛ ଦିନ ମଧ୍ଯରେ ଗୁରୁ ନିର୍ଦ୍ଦେଶିତ ଜଳୌକାର “ ମଣିନାଗ 
ଗୁମ୍ଫା” କୁ ଫେରି ଆସିବେ, ତା'ର ମଧ୍ଯ କୌଣସି ମାତ୍ର ସୂଚନା ପାଇପାରିଲେ ନାହିଁ, 
ଦେବଗୁପ୍ତ ଦଞ୍ଚତି ଓ ପରିବାରର ଅନ୍ୟାନ୍ୟ ସଦସ୍ୟ | 

ମଝିରେ ମଝିରେ ଦେବଗୁପ୍ତ ଦଞ୍ଚତି ବଟକୃଷ୍ଣଙ୍କ ସହିତ ଯୋଗମାୟା ପୀଠ 
ଯାଉଥୂଲେ ! ପ୍ରିୟ ଶିଷ୍ୟକୁ ଦେଖୁ ଗୁରୁଙ୍କ ହୃଦୟ ମଧ୍ଯ ଆହ୍ଲାଦିତ ହୋଇ ଉଠୁଥଲା। 
ସେ ଭଲଭାବେ ଜାଣିଥିଲେ ଯେ, ପ୍ରିୟ ଶିଷ୍ଯର ପ୍ରଧାନ ଉପଜୀବ୍ୟ ଓ ଆରାଧ୍ୟ 
ହେଉଛନ୍ତି ସେ ନିଜେ | ତାଙ୍କୁ ଛାଡ଼ି ଅତିଶୀଘ୍ର ସେ “ ମଣିନାଗ ଗୁମା” ଅଭିମୁଖେ 
ବାହାରିଯିବାକୂ ଚାହୁଁ ନାହାଁନ୍ତି। 

ତେଣୁ ଦିନେ ସେ ପିତାମାତାଙ୍କ ଅଲକ୍ଷ୍ୟରେ ବୈକୁଣ୍ଠଙ୍କୁ ଯୋଗମାୟା ପୀଠ 
ଆଶ୍ରମର ଏକାନ୍ତ ସ୍ଥାନକୁ ଡାକି ନେଇ କହିଲେ, “ ବାପା ବୈକୁଣ୍ଣ ! ସିଦିଲାଭ ପାଇଁ 
ତୁମର ଅନ୍ତିମ ସ୍କାନ ନୁହେଁ ଯୋଗମାୟା ପୀଠ ଆଶ୍ରମ କିତ୍ମା କାମାରଜାନିରେ 
ଥିବା ଦେବଗୁଡ୍ତ ଦମ୍ପତିଙ୍କ ପ୍ରତିଷ୍ଠିତ ଇଷ୍ଟଦେବତାଙ୍କ ଗୁହ | ତୁମେ ଯେତେ ଶୀପ୍ର 

ସିଦ୍ଧସାଧକ ବୈକୁଣ୍ଠନାଥ ବହୁଚାରୀ ୬୫ 


ଯାଇ ଜଳୌକାର ମଣିନାଗ ଗୁଞ୍ପାରେ ପହଞ୍ଚଯିବକୁ ସେତେ ଭଲ। ନଚେତ୍‌ 
ତୁମର ସିଵି ବିଳମ୍ବିତ ହୋଇଯିବ। ” 

ଗୁରୁଙ୍କର ଏହି କେଇ ପଦ ସ୍ବେହସିକ୍ତ କଥା ନବ ବ୍ରହ୍ମଚାରୀ ବୈକୁଣ୍ଡଙ୍କ 
ପ୍ରତି ନିର୍ମମ ଛାଟ ସଦୃଶ ହୋଇଗଲା। 

ସେଇଠି ସେହି ମୁହୂର୍ଭରେ ସେ ସ୍ପିର କଲେ ଯେ, ଆଉ କାଳ ବିଳମ୍ବ ନ କରି 
ବର୍ଷ ଶେଷରେ ବାହାରି ଯିବେ ଜଳୌକା ଅଭିମୁଖେ। 

ସେଦିନ ସାୟଂ କାଳରେ ବୈକୁଣ୍ଠ ପିତାମାତାଙ୍କ ସହିତ ଫେରି ଆସିଲେ 
କାମାରଜାନିକୁ | ରାତ୍ରିରେ ତାଙ୍କର ଦେହ ଭୀଷଣ ଖରାପ ହେଲା। କ୍ରମଶଃ ସେ 
ନିମୋନିଆରେ ଆକ୍ରାନ୍ତ ହେଲେ। ସମସ୍ତ ଚିକିତ୍ସା ସନ୍ଗେ ସେ ଆରୋଗ୍ୟ ଲାଭ କଲେ 
ନାହିଁ। 

ଦିନେ ଜ୍ଵରର ମାତ୍ରା ଏତେ ବଢ଼ିଗଲା ଯେ, ସେ ପାଗଳଙ୍କ ଭଳି ପ୍ରଳାପ 
କଲେ | କ୍ରମଶଃ ବାତ, ପିଉ, କଫର ଆଧୁକ୍ୟ ଯୋଗୁ ସେ ସହଜରେ ନିଃଶ୍ବାସ ପ୍ରଶ୍ଵାସ 
ନେଇ ପାରିଲେ ନାହିଁ| ପିତାମାତାଙ୍କର ସେବା ଶୁଶୁଷାର ପ୍ରଭାବ ବୈକୁଣ୍ଡଙ୍କ ଆରୋଗ୍ୟ 
ପଥରେ କୌଣସି ପ୍ରଭାବ ପକାଇଲା ନାହିଁ। 

ସେ ପାଣି ଟୋପିଏ ବି ପିଇ ପାରିଲେ ନାହିଁ। ତରଳ ଖାଦ୍ଯ କଥା କିଏ 
ପଚାରେ ? 

ପୁତ୍ରର ସ୍ଵାସ୍୍ଯରେ କ୍ରମଶଃ ଅବନତି ଦେଖୁ ମାନସିକ ଯନ୍ତ୍ରଣାରେ ଛଟପଟ 
ହେଉଥିବା ଦେବଗୁପ୍ତ ଦମ୍ପତି ସମସ୍ତ ଆଶା ଭରସା ହରାଇ ଦିନେ ଚିନ୍ତା କଲେ, ସେହି 
ଗୁରୁ ହିଁ ଏକମାତ୍ର ଭରସା ତାଙ୍କୁ ଯାଇ ପୁଅର ସ୍ଵାସ୍ଥ୍ୟଗତ ପରିସ୍ଥିତି ସଂପର୍କରେ 
ଜଣାଇବେ ! 

ମାତ୍ର ସେହି ଦିନ ସନ୍ଧ୍ୟାରେ ଅତି ଆକସ୍ମିକ ଭାବେ ଦେବଗୁପ୍ତ ପରିବାରରେ 
ଗୁରୁ ନିରଞ୍ଜନ ବ୍ରହ୍ମଚାରୀ ଆସି ପହଞ୍ଚଗଲେ। 

ବୈକୁଣ୍ଡଙ୍କ ସ୍ଵାସ୍ଥ୍ୟ ସଂପର୍କୀୟ ବୃତ୍ତାନ୍ତ ଶୁଣି ସେ ତାଙ୍କ ଗୈରିକ ମୁଣିରେ 
ଆଣିଥବା ଗଙ୍ଗାଜଳକୁ ଅଭିମନ୍ତିତ କରି ବ୍ରଜବାଳାଙ୍କୁ ଦେଲେ, ସେହି ଜଳକୁ ସ୍ତନ 
ଉପରେ ଢାଳି ସନ୍ତାନକୁ ପାନ କରାଇବାକୁ କହିଲେ। 

ବ୍ରଜବାଳା ତାହା ହିଁ କଲେ 

କ୍ଷଣିକ ମଧ୍ୟରେ ରୋଗ ଶଯ୍ୟାରେ ପଡ଼ି ଛଟପଟ ହେଉଥିବା ବ୍ରହ୍ମଚାରୀ 

୬୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ବୈକୁଣ୍ଠ ଟିକେ ଆଶ୍ଵସ୍ଥି ଲାଭ କଲେ ଚାହୁଁ ଚାହୁଁ ଅଛ ସମୟର ବ୍ୟବଧାନ ମଧ୍ଧରେ 
ସେ ସଂପୂର୍ଣ୍ଣ ସୁସ୍ଥ ଅନୁଭବ କଲେ। 


ବୈକୁଣ୍ଡଙ୍କ ପ୍ରତି ବଡ଼ମାମୁଙ୍କ ଅଭିମାନ ମୂଳକ ଚିଠି 

ସୁସ୍ପ ହେବାର କିଛି ଦିନ ପରେ ଅପ୍ରତ୍ୟାଶିତ ଭାବେ ଏମିତି କିଛି ଘଟଣା 
ଘଟିଲା ଯାହାକି ବ୍ରହ୍ମଚାରୀ ବୈକୁଣ୍ଠନାଥଙ୍କ ଅତି ସ୍ଵାଭାବିକ ଭାବେ ପାଳିତ 
ପିତାମାତାଙ୍କଠାରୁ ବିଦାୟ ନେଇ ଜଲୌକା ଅଭିମୁଖେ ବାହାରିବା ପଥକୁ ସୁଗମ 
କଲା| 

ଦୀର୍ଘ ତିନିବର୍ଷ ହେଲା ସେ ବଡ଼ମାମୂଙ୍କ ଠାରୁ ଦେବଗୁପ୍ତ ବାବୁଙ୍କ କାମାରଜାନି 
ଠିକଣାରେ କୌଣସି ଚିଠି ପାଇ ନ ଥିଲେ। 

ଇତି ମଧ୍ଯରେ ତାଙ୍କର ଅତି ସ୍ବେହର ଭଣଜା ଯେ, ଘର ସଂସାର ଛାଡ଼ି 
ଦୀକ୍ଷିତ ହୋଇ ଯାଇଛନ୍ତି, ସେ କଥା ମଧ୍ଧ ତାଙ୍କୁ ଜଣା ନ ଥୁଲା| 

ସେ ତାଙ୍କ ଚିଠିରେ ଲେଖୁଥିଲେ, “ ସ୍ଵେହର ବଟ, ତୁ ତ ଆମ ଠାରୁ 
ବହୁତ ଦୂରରେ ରହିଲୁ। ଆମ ଘର ସହିତ ମଧ୍ଯ କୌଣସି ସଂପର୍କ ରଖୁଲୁ ନାହିଁ । 
ଏପରିକି ପଶ୍ଚିମବଙ୍ଗରେ ଥବା ତୋର ମାମୁ ଦୁଇଜଣଙ୍କୁ ମଧ୍ଯ ଦେଖା ସାକ୍ଷାତ 
କଲୁ ନାହିଁ। ଏହା ଯେ ତୋର ମାମୁ ଓ ମାଇଁମାନଙ୍କୁ କେତେ ଦୁଃଖ ଦେଉଛି, 
ସେ କଥା ତୋତେ ଅନ୍ତରର ସହିତ ଭଲ ପାଉଥିବା ତୋର ଏଇ ବଡ଼ମାମୁ 
ଦୀନବନ୍ଧୁ ତ୍ରିପାଠୀଙ୍କ ଠାରୁ କିଏ ଅଧୁକ ଜାଣିବ ! ତୋ ଭଳି ଜଣେ ବୁଵିଆ ବିଜ୍ଞ 
ପିଲାକୁ ଏକଥା କ”ଣ ଅଛପା ଥୁବ ?” 

“ ଛାଡ଼ ସେ ସବୁ କଥା। ସବୁ ସେହି ମଙ୍ଗଳମୟ ପରମେଶ୍ବରଙ୍କ ଇଚ୍ଛା! 
ଯାହା ଘଟିବାର ଅଛି ତାହା ଘଟୁଛି।” 

“ ତୁ ଜାଣି ଖୁସି ହେବୁ ଯେ, ଇତି ମଧ୍ଯରେ ମୁଁ ତୋ ଭାଇର ବାହାଘର ଠିକ୍‌ 
କରି ଦେଇଛି। ମାଇଁର ଗୋଟିଏ କଥା| ଏଇ ବିଭାଘର ଉତ୍ସବକୁ ତୁ ଯେମିତି ଆସିବୁ | 
ସେ ବାରମ୍ବାର ମୋତେ ବ୍ୟସ୍ତ ହୋଇ ପଚାରୁଛି, ମୁଁ ତୋ ପାଖକୁ ଚିଠି ଲେଖୁଲିଣି କି 
ନାହିଁ। ଚିଠି ପାଇ ତୁରନ୍ତ ଚାଲି ଆସିବୁ। ଆମକୁ ନିରାଶ କରିବୁ ନାହିଁ।” 

ମାମୁଙ୍କର ମାନ ଅଭିମାନ ଭରା ଚିଠିଟିକୁ ଆଗ୍ରହର ସହିତ ପଢ଼ିଲେ 
ବୈକୁଣ୍ଠନାଥ । ମନେ ମନେ ଭାବିଲେ କେଉଁ ପୂର୍ବ ଜନ୍ମର ସୌଭାଗ୍ୟରୁ ସେ ପାଇଛନ୍ତି 
ତାଙ୍କର ଏଇ ବଡ଼ ମାମୁଙ୍କ । ଯିଏ ପ୍ରତ୍ୟେକ ମୁହୂର୍ଭରେ ବାଲ୍ୟକାଳରୁ ପାଞ୍ଚବର୍ଷ 

ସିଦ୍ଧସାଧକ ବୈକଜୁଣ୍ପନାଥ ବ୍ରହ୍ମଚାରୀ ୬୭ 


ବୟସରେ ହରେଇଥିବା ତାଙ୍କର ପିତାଙ୍କର ଦାୟିତ୍ଵ ନେଇଛନ୍ତି। ମାଇଁ ମଧ୍ଯ ମାତା 
ଆସନରେ ବସିଛନ୍ତି । ଯାହା ଫଳରେ ସେ କେତେବେଳେ ମାନସିକ ସ୍ତରରେ ନିଜକୁ 
ପିତୃମାତୃ ଛେଉଣ୍ଡ ବୋଲି ଭାବି ନାହାନ୍ତି। 

ଏହା ପୂର୍ବଜନ୍ନ ପୁଣ୍ୟ ଫଳ ନୁହେଁ ତ ଆଉ କ'ଣ ? କେତେ ନିର୍ଲୋଭ ଓ 
ସମ୍େଦନଶୀଳ ସେମାନେ | କେତେବେଳେ ଟିକିଏ ହେଲେ ତାଙ୍କ ପୈତୃକ ସମ୍ପତ୍ତି 
ଉପରେ ନଜର ମଧ୍ଯ ରଖୁ ନାହାଁନ୍ତି। 

କାହାକୁ କିଛି ନ କହି ବଡ଼ମାମୁଙ୍କ ଚିଠିଟିକୁ ପଢ଼ି ନିଜ ଶୟନକକ୍ଷର ଶେଯ 
ତଳେ ରଖୂଦେଲେ। 

ପାଳିତ ପିତାମତାଙ୍କୁ ମଧ୍ଯ ଏ ସଂପର୍କରେ ପଦୁଟିଏ ସୂଚନା ଦେଲେ ନାହିଁ 

ମାତ୍ର ଏଇ ଚିଠିଟି କୌଣସି ମତେ ମାଆ ବ୍ରଜବାଳାଙ୍କ ନଜରକୁ ପୁଅର 
ଶେଯ ସଜାଡୁ ସଜାଡୁ ଆସିଗଲା। ସେ ସଂପର୍କରେ ସ୍ଵାମୀ ଦେବଗୁପ୍ତଙ୍କ ଆଗରେ 
ଏକାନ୍ତରେ ଆଲୋଚନା କଲେ | ସ୍ତୀ ଠାରୁ ମାମୁଙ୍କ ଚିଠି ସଂପର୍କୀୟ ସମ୍ବାଦ ପାଇ ସେ 
କହିଲେ, “ ବ୍ରଜବାଳା, ଦେଖ ପିତୃମାତ଼ୃହୀନ ବଟକୁ ପାଳିଥ୍‌ବା ମାମୁଘରର 
ଲୋକେ ଯେ ତାକୁ କେତେ ଭଲ ପାଉଥିଲେ, ସେ କଥା ଆମେ ଉଣା ଅଧୁକେ 
ତା” ମୁହଁରୁ ଶୁଣୁଛେ। ଯେହେତୁ ମାମୁଘରର ଏକ ମାଙ୍ଗଳିକ ଉତ୍ସବ କଥା 
ପଡ଼ିଛି, ସେ ଯାଉ | ଯିବାକୁ ଆମକୁ ନ କହିଲେ ମଧ୍ଯ ଆମେ ଏ କଥା ଜାଣିଲେଣି, 
ଆମ ଆଡ଼ୁ ଯେ ତା'ର ଯିବା ନେଇ କୌଣସି ଆପତି ନାହିଁ, ସେ କଥା 
କହିଦେବା | ନଚେତ୍‌ ଛଶ୍ଵରଙ୍କ ଆଖରେ ଆମେ ସ୍ବାର୍ଥପର ହୋଇଯିବା।” 

ସ୍ଵାମୀଙ୍କ ମୁହଁରୁ ଏଇ କେଇପଦ କଥା ଶୁଣି ବ୍ରଜବାଳା ଖୁସି ହୋଇ କହିଲେ, 
“ ମୁଁ ତ ସେଇ କଥା ଭାବୁଛି।” 

ସେ ଦିନ ସମୟ ସୁଯୋଗ ଦେଖ ଯତୀଶ ବାବୁଙ୍କ ଉପସ୍ପିତରେ ବ୍ରଜବାଳା 
ପୁଅ ବଟକୃଷ୍ଣକୁ ପଚାରିଲେ, “ ଗୋପାଲ୍‌। ମାମୁଘରୁ ତୋ ପାଖକୁ ଚିଠି ଆସିଥୂଲା 
କ?” 

ସଙ୍ଗେ ସଙ୍ଗେ ଗୋପାଲ୍‌ କହିଲେ, “ହଁ, ମାଂ, ମାମୁ ଲେଖଥୁଲେ ତାଙ୍କ 
ପୁଅର ବିଭାଘର ନିକଟରେ ହେବାକୁ ଯାଉଛି। ସେହି ମାଙ୍ଗଳିକ ଅନୁଷ୍ଠାନରେ 
ଯୋଗଦେବାକୁ |” 

D୮ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ବ୍ରଜବାଳା ଖୁସି ହୋଇ ସଙ୍ଗେ ସଙ୍ଗେ କହିଲେ, “ ବାବା ! ଖୁବ୍‌ ଭଲ୍‌ କଥା| 
ତୁ କେବେ ଯିବାକୁ ମନସ୍ଥ କରିଛୁ ? ” 

ବଟକୃଷ୍ଣ କହିଲେ, “ ମୋ ବାବା ଓ ମାଆଙ୍କୁ ଛାଡ଼ି ଯିବି କେମିତି ? ମନେ 
ମନେ କିଛି ଠିକ୍‌ କରିପାରିନି। ସେଥୁପାଇଁ ଜାଣିଶୁଣି ସେ ସଂପର୍କରେ ଆପଣମାନଙ୍କ 
ସହିତ କିଛି ଆଲୋଚନା କରି ନାହିଁ। ବଟକୃଷ୍ଣଙ୍କ ପାଟିରୁ କଥା ଛଡ଼େଇ ନେଇ 
ଦେବଗୁପ୍ତ ବାବୁ କହିଲେ, “ଏମିତି କ”ଣ କହୁଚୁ ? ତୋର ମାମୁ ପୁଅ ଭାଇର 
ବିବାହ କାର୍ଯ୍ୟ ହେବ। ସେଥୁରେ ପୁଣି ତୁ ଯୋଗ ଦେବୁନି। ଏ କଥା ଆମକୁ ବଡ଼ 
ଅସୁନ୍ଦର ଲାଗୁଛି!” 

ବଟକୁ ଷ୍ଠ ପୂଜ୍ୟ ପିତାଙ୍କ ଆଡ଼କୁ ଚାହିଁଲେ। ପୁଣି ମମତାମୟୀ ମାଆ 
ବ୍ରଜବାଳାଙ୍କ ମୁହଁକୁ ମଧ୍ଯ ଟିକିଏ ନିରୀକ୍ଷଣ କଲେ। 

ସେ ଭଲଭାବେ ଜାଣିଥିଲେ ଯେ, ସେ ତାଙ୍କର ସେହି ଏକମାତ୍ର ଅନ୍ଧର 
ଲଉଡ଼ି ବଟକୃଷ୍ଣ ହୋଇ ନାହାଁନ୍ତି । ସେ ହୋଇଯାଇଛନ୍ତି ବଟରୁ ବୈକୁଣ୍ଠନାଥ | ବର୍ଭମାନ 
ତାଙ୍କର ସ୍ଥାନ ଆଉ ଦେବଗୁପ୍ତ ପରିବାରର ଚାରିକାନ୍ଧ ମଧ୍ୟରେ ଆବଦ୍ଧ ନୁହେଁ ସିବ୍ି 
ଓ ସାଧନାର ପଥ ତାଙ୍କ ପାଇଁ ଆପେ ଆପେ ଉନ୍ମୋଚିତ ହୋଇଯାଇଅଛି। ବହୁ 
ମମତାର ଡୋରିରେ ତାଙ୍କୁ ବାନ୍ଧି ରଖୁଥିବା ବୃଦ୍ଧ ପିତାମାତା ଆସ୍ତେ ଆସ୍ତେ ବନ୍ଧନର 
ସମସ୍ତ ଡୋରି ଖୋଲି ଖୋଲି ତାଙ୍କୁ କହୁଛନ୍ତି ମାମୁଘରକୁ ଯିବାକୁ | 

ବିଧୂ ନିର୍ଦ୍ଦିଷ୍ଟ ବିଧାନରେ ପରିଚାଳିତ ପାଳିତ ପିତାମାତା ତାଙ୍କର କେମିତି 
ଜାଣିବେ ଯେ, ଏବେ ତାଙ୍କର ଗନ୍ତବ୍ୟ ସ୍ଥଳ ନୁହେଁ ମାମୁଘର ବରଂ ସାଧନାପୀଠ 
ଜଳଲୌକାର ଗୁରୁନିର୍ଦ୍ଦେଶିତ ସେଇ ମଣିନାଗ ଗୁମ୍ପା | 

ପୁଅକୁ କ”ଣ ଭାବୁଥବାର ଦେଖ ମାଆ ବ୍ରଜବାଳା ପଚାରିଲେ, “ ଆଉ 
କ”ଣ ଭାବୁଚୁ ଗୋପାଲ୍‌ ? ମନକଥା ଖୋଲି କିଛି କହିଲୁନି ଯେ ? ” 

ମାଆଙ୍କର ପ୍ରଶ୍ନ ଶୁଣି ବଟକୃଷ୍ଣ ପ୍ରକୃତିସ୍ଥ ହେଲେ। 

ହସି ହସି କହିଲେ, “ ଆଉ କ”ଣ କହିବାର ଅଛି ମାଆ | ଆପଣମାନେ 
ଯେତେବେଳେ ଯିବାକୁ କହୁଛନ୍ତି, ମୁଁ ନିଶ୍ଚିତ ଯିବି । ହେଲେ ତା” ପୂର୍ବରୁ ଟିକେ 
ଗୁରୁଙ୍କୁ ଦଶିନ କରି ଆସିବି।” 

ମାଆ କହିଲେ, “ତୁ ନ କହିଥିଲେ ମଧ୍ଯ ଆମେ ମଧ୍ଯ ସେଇଆ କରିଥାନ୍ତୁ| 
କାଲି ସକାନୁ ସକାଳୁ ଗୁରୁଙ୍କ ଆଶ୍ରମ ଅଭିମୁଖେ ବାହାରି ପଡ଼ିବା।” 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୬୯ 


ଗୁରୁଙ୍କ ସହିତ ଯୋଗମାୟା ପୀଠରେ ବୈକୁଣ୍ପଙ୍କ ଶେଷ ଦର୍ଶନ 

ତା'ପର ଦିନ ସକାଳୁ ସକାଳୁ ଉଠି ବଟକୃଷ୍ଣଙ୍କ ସହିତ ପବିତ୍ର ବ୍ରହ୍ମପୁତ୍ର 
ନଦୀର ତଟଦେଶରେ ଅବସ୍ଥିତ ଗୁରୁ ନିରଞ୍ଜନ ବ୍ରହ୍ମଚାରୀଙ୍କ ଆଶ୍ରମ ଅଭିମୁଖେ 
ବାହାରି ପଡ଼ିଲେ ଯତୀଶଚନ୍ଦ୍ର ବ୍ରଜବାଳା ଓ ବୈକୁଣ୍ଠନାଥ । 

ଯଥା ସମୟରେ ଗୁରୁଙ୍କ ସହିତ ବଟକୃଷ୍ଣଙ୍କ ସାକ୍ଷାତ ହେଲା | 

ଆଭୂମ ପ୍ରମାଣ କରିବା ସମୟରେ ଗୁରୁ ବୈକୁଣ୍ଠଙ୍କୁ ପାଦତଳୁ 
ଉଠାଇନେଲେ। ମଥାରେ ହାତ ବୁଲେଇ ଆଣିଲେ ! 

ହସି ହସି କହିଲେ, “ବୈକୂଣ୍ଧ! ମୋର ଧାରଣା ଥଲା ଯେ ତୁମେ 
ଇତିମଧ୍ଯରେ କାମାରଜାନି ଛାଡ଼ି ଜଳୌ କାର ମଣିନାଗ ଗୁ୍ପା ଅଭିମୁଖେ ବାହାରି 
ଯାଇଥୁବ। ” 

ସଙ୍ଗେ ସଙ୍ଗେ ଯୁବ ବ୍ରହ୍ମଚାରୀ ବୈକୁଣ୍ଠନାଥ କହିଲେ, “ଗୁରୁଦେବ ! 
ମନେ ମନେ ଚେଷ୍ଟା କରିଥୁଲି, କିନୁ ପାରିଲିନି ମୁଁ ଚାଲିଗଲେ କ'ଣ ମୋର 
ପୂଜ୍ୟ ଗୁରୁଦେବଙ୍କ ଦୁର୍ଲଭ ଦର୍ଶନ ପାଇପାରିବି ? ” 

ଗୁରୁ ନିରଞ୍ଜନ ସ୍ବାମୀ ଟିକିଏ ଆଡ଼ ଆଖରେ ଚାହିଁଲେ ଶିଷ୍ୟ ବଵୈକୁଣ୍ଡନାଥଙ୍କ | 
ହସି ହସି କହିଲେ, “ଆରେ ପାଗଳା, ତୁ ମୋ ଭିତରେ ଅଛୁ, ଆଉ ମୁଁ ତୋ 
ଭିତରେ | ମୋର ଶିଷ୍ୟତ୍ଵ ଗ୍ରହଣ କଲାପରେ ଆଉ ତୋ ମୋ ମଧ୍ଯରେ କ'ଣ 
ପାର୍ଥକ୍ୟ ରହିଲା ଯେ, ମୋ ଭୌତିକ ଦର୍ଶନ ପାଇଁ ତୋର ଅବୁଝା ହୃଦୟ 
ଏତେ ବ୍ୟାକୂଳିତ ହେଉଛି ? ” 

“କ୍ରିନ୍ଧୁ ୨” , ସତୃଷ୍ଣ ନୟନରେ ବୈକୁଣ୍ଠନାଥ କହିଲେ। 

ପୁଣି ଥରେ ମଥାରେ ହାତ ବୁଲେଇ ଆଣି ଗୁରୁଦେବ କହିଲେ, “ ବୈକୁଣ୍ଧ, 
ତୁମକୁ ସବ୍ୂବେଳେ ମନେ ରଖୁବାକୁ ପଡ଼ିବ ଯେ, ମୁଁ ତୁମକୁ କଥା ଦେଇଛି 
ତୁମଠାରୁ ମୋର ଦକ୍ଷିଣା ଟିକକ ଗ୍ରହଣ କରିବି ଜଳୌକାର ସେହି ମଣିନାଗ 
ଗୁ୍ପାରେ। ସାଧନା ସିଵି ପୀଠକୁ ଯିବା ନିମନ୍ତେ ତୁମର ପଥ ପରିଷ୍କାର ହୋଇ 
ଆସୁଅଛି। ତୂମେ ଯେତେ ଶୀଘ୍ର ସେହି ପଥରେ ଆଗେଇଯିବ, ମୋର ତୁମ 
ଠାରୁ ପ୍ରାପ୍ୟ ଗୁରୁଦକ୍ଷିଣା ମଧ୍ୟ ମୋତେ ସେତେ ଶୀଘ୍ର ମିଳିଯିବ। ” 

“ ମୋତେ କ୍ଷମା କରନ୍ତୁ ଗୁରୁଦେବ । ଆପଣଙ୍କ ପ୍ରଦଶତ ମାଗ ହ 
ମୋତେ ମୋ ସିଛି ପଥରେ ପହଞ୍ଚାଇ ଦେଉ।” , ବୈକୁଣ୍ଡନାଥ କହିଲେ। 

୭୦ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


“ତାହା ହିଁ ହେଉ” କହି ଗୁରୁ ବୈକୁଣ୍ଡଙ୍କୁ ଆଶୀର୍ବାଦ ପ୍ରଦାନ ପୂର୍ବକ 
ଯୋଗମାୟାପୀଠସ୍ତ ଆଶ୍ରମରୁ ବିଦାୟ ଦେଲେ। 


କାମାରଜାନିରୁ ମାମୁଘର ଅଭିମୁଖେ 

ଯୋଗମାୟା ପୀଠ ଆଶ୍ରମରୁ ଫେରି ଆସିଲେ ଦେବଗୁପ୍ତ ଦମ୍ଚତି। ପୁଅ 
ବଟକୃଷ୍ଣ ମାମୁଘର ଅଭିମୁଖେ ଯିବେ । ସେଥୁପାଇଁ ପ୍ରସ୍ତୁତିପର୍ବ ଆରମ୍ଭ କରିଦେଲେ। 

ସେ ସମୟରେ କାମାରଜାନିରେ କଟକ କଜିଲ୍ଲାସ୍ଥ ଅସୁରେଶ୍ବର ଗ୍ରାମର ଜଣେ 
ବ୍ରାହୁଣ ଘରର ପିଲା କାମ କରୁଥିଲେ। ସେ ନିଜର କାର୍ଯ୍ୟଦକ୍ଷତା ଓ ନିଷ୍ଠା ବଳରେ 
ସେଠାରେ ସମସ୍ତଙ୍କର ପ୍ରିୟଭାଜନ ହୋଇପାରିଥିଲେ । ନାମ ତାଙ୍କର ବଂଶୀଧର ପଣ୍ଡା | 

ପୁଅକୁ ତାଙ୍କ ସହିତ ନିରାପଦରେ କାମାରଜାନିରୁ କଟକ କଜିଲ୍ଲାସ୍ଥ ସୁଦୂର 
ଜଳେଶ୍ବରପୁର ଗ୍ରାମକୁ ପଠାଇବା ନିମନ୍ତେ ବଂଶୀଧରକୁ ଡାକି କହିଲେ, “ ବଂଶୀଧର ! 
ତୁମର ତ ବଟକୃଷ୍ଣଙ୍କ ମାମୁଙ୍କ ସହିତ ଭଲ ଜଣାଶୁଣା ଅଛି। ତୁମ ସହିତ ଆମେ 
ବଟକୁ ମାମୁଘରକୁ ପଠାଇଦେବାକୁ ଚାହୁଁ।” 

ଯତୀଶ ବାବୁଙ୍କ କଥା ଶୁଣି, “ ବଂଶୀଧର କହିଲେ, ଆଜ୍ଞା ! ଉତ୍ତମ ପ୍ରସ୍ତାବଟିଏ 

ଦେଲେ | ମୁଁ ବି ନିକଟରେ ଆମ ଘରକୁ ଯିବି ଯିବି ବୋଲି ଭାବୁଥିଲି | ଏହି ମଉକାରେ 
ଆମ ଗାଆଁ ଆଡ଼େ ଟିକେ ବୁଲି ଆସିବି।” 

ଆସିବା ଦିନ ଯତୀଶ ବାବୁ ବଂଶୀଧର ଓ ବଟକୃଷ୍ଣଙ୍କ ଆସିବା ଲାଗି ଆବଶ୍ୟକ 
ଅର୍ଥ ମଧ୍ୟ ଦେଲେ। ଏଇ ସମୟରେ ମାଆ ବ୍ରଜବାଳା ବଟକୃଷ୍ଣଙ୍କ ଚଳିବା ପାଇଁ 
ଛୋଟ ବାକ୍ୃଟିଏ ମଧ୍ଯ ଦେଲେ। 

ସେହି ବାକ୍ଟଟିର ଚାବି ଦିଅନ୍ତେ ଆନନ୍ଦର ସହିତ ବଟକୃଷ୍ଣ କହିଲେ, “ ମାଆ, 
ଏ ବାକ୍ଟକୁ ଦେଖୁ ବଡ଼ ଖୁସି ଲାଗୁଛି। ମୋର ଚଳଣି ପାଇଁ ଲୁଗାପଟା, ତା” ସହିତ 
କିଛି ଟଙ୍କା, ସୁନାମୁଦି, ସୁନା ଚେନ ଆଦି ମଧ୍ଯ ରହିଛି। ” 

ପୁଅର କଥା ଶୁଣି ମାଆ କହିଲେ, “ କଥା କ”ଣ କି ସେତକ ନ ଦେଲେ ତୁ 
ସେଠାରେ କେମିତି ଚଳିବୁ ? ” 

ମାଆ ବ୍ରଜବାଳାଙ୍କ କଥା ଶୁଣି ବଟକୃଷ୍ଣ ହସିଲେ। 

କିଛିକ୍ଷଣ ପରେ କହିଲେ “ ମାଆ ଏ ସବୁ ମୂଲ୍ୟବାନ ଦ୍ରବ୍ୟ ମୋର କ”ଣ 
ହେବ | ସେସବୁ ଏଠାରେ ଏମିତି ଥାଉ । ମୁଁ ପୁଣି ଦିନ କେଇଟାରେ ମୋ ମାଆ 
କୋଳକୁ ଫେରି ଆସିବି ଯେ! ” 

ସିଦଵ୍ଧସାଧକ ବୈକୁଣ୍ଠନାଥ ବ୍ରଳ୍ମଚାରୀ ୭୧ 


“ ସତରେ ! ତୁ ଫେରି ଆସିବୁ ? ” ଆନନ୍ଦାଶ୍ରରେ ଗଦ୍‌ଗଦ୍‌ ହୋଇ ବ୍ରଜବାଳା 
କହିଲେ ! 

“ ହଁ, ମାଆ ! ମୁଁ ଭାଇର ବାହାଘର ସରୁ ସରୁ ମୋ ବାବା ମାମାଙ୍କ ପାଖକୁ 
ଫେରି ଆସିବି।” ବଟକୃଷ୍ଣ କହିଲେ । 

ପୁଅର ମନ ଭୁଲାଣିଆ କଥା ଆଗରୁ ଦେବଗୁପ୍ତ ଦଞ୍ପତିଙ୍କୁ ଅଛପା ନ ଥାଏ | 
ତେଣୁ ସେମାନେ ଆଉ ବଟକୃଷ୍ଣଙ୍କ ସହିତ ସେ ପ୍ରସଙ୍ଗରେ ବେଶୀ ଆଲୋଚନା ନ 
କରି କହିଲେ, “ ଗୋପାଲ୍‌, ତୋ ଡାହାଣ ହାତ ଟିକିଏ ଦେଖାନି।” 

ବଟକୃଷ୍ଣ ମାଆଙ୍କ ଆଡ଼କୁ ସସ୍ପେହରେ ତାଙ୍କ ଡାହାଣ ହାତ ପ୍ରସାରିତ 
କରନ୍ତେ, ମାଆ ସଙ୍ଗେ ସଙ୍ଗେ ତାଙ୍କ ଆଙ୍ଗୁଠିରେ ସେମାନଙ୍କ ନାମ ଲେଖା ଦୂଇଟି 
ସୁନାମୁଦି ପିନ୍ଧାଇ ଦେଲେ। 

ଭକ୍ତିର ସହିତ ବଟକୃଷ୍ଣ ମଥାନତ କରି ବାପା ମାଆଙ୍କ ପଦସ୍ପର୍ଶ ପୂର୍ବକ 
ପ୍ରଣାମ କଲେ । 

ସେଦିନ କାମାରଜାନିରୁ ବଟକୃଷ୍ଣଙ୍କ ସେହି ବିଦାୟ ଯେ, ଶେଷ ବିଦାୟ 
ଥିଲା, ତାହା ହୁଏତ ଦେବଗୁପ୍ତ ଦମ୍ପତି ବୁଝି ପାରିଥିଲେ। ତଥାପି ଆଶା ରଖୁଥିଲେ, 
ଗୋପାଳ ଦିନେ ନା ଦିନେ ତାଙ୍କ କୋଳକୁ ଫେରି ଆସିବ। 


ମାମୁଘରେ ପୁନଶ୍ଚ ବୈକୁଣ୍ଡ 

ସେଦିନ ସକାଳୁ ସକାଳୁ ଖାନ୍ଦାନି ଘରର ବାରଣ୍ଡା ଉପରେ ପଡ଼ିଥିବା ଆରାମ 
ଚଉକି ଉପରେ ଆଉଜି ଏକ ଖବର କାଗଜ ପଢୁଥାନ୍ତି ବଟକୃଷ୍ଣଙ୍କ ବଡ଼ମାମୁ ଦୀନବନ୍ଧୁ 
ତ୍ରିପାଠୀ। ପାଖରେ ବସିଥାନ୍ତି ତାଙ୍କର ମାଆ। 

ସେହି ସମୟରେ ସେଠାରେ ପହଞ୍ଚ ଗଲେ ଆଦରର ଭଣଜା - ବଟକୃଷ୍ଣ | 
ଆଇ ଓ ମାମୁ ତାଙ୍କୁ ହଠାତ୍‌ ଦେଖୁ ଆଷ୍ଚର୍ଯ୍ୟ ହୋଇଗଲେ। ସେମାନେ ଏ କଂଣ 
ଦେଖୁଛନ୍ତି । ନିଜ ନିଜ ଆଖମକୁ ମଧ୍ଯ ବିଶ୍ଵାସ କରିପାରୁ ନାହାଁନ୍ତି 

ସନ୍ଧ୍ାସୀ ବେଶରେ ଆଗରେ ଉଭା ହୋଇଛନ୍ତି ବଟକୃଷ୍ଣ | 


ବଟକୃଷ୍ଣଙ୍କୁ ଦେଖୁ ମାମୁ କ୍ଷଣିକ ପାଇଁ ଆଉ ବସି ରହି ପାରିଲେ ନାହିଁ। 
ହଠାତ୍‌ ଆରାମ ଚଉକିରୁ ଉଠି ବଟକୃଷ୍ଣଙ୍କୁ କୁଣ୍ଠାଇ ପକାଇ କହିଲେ, “ବଟ! ମୁଁ 
ତୋର ଏ କ”ଣ ବେଶଭୂଷା ଦେଖୁଛି। ” 

୭୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଅତି ନିର୍ଲିପ୍ତ ସ୍ଵଭାବ ସୁଲଭ ଶୈଳୀରେ ବୈକୁଣ୍ଠନାଥ କହିଲେ, “ ମାମୁ, ମୁଁ 
ଆଜି ତୁମର ସେଦିନର ବଟକୃଷ୍ଣ ହୋଇନାହିଁ । ମୋର ଗୁରୁଦତ୍ତ ନାମ ହେଲା, 
ବୈକୁଣ୍ଠନାଥ - ବୈକୁଣ୍ଠନାଥ ବ୍ରହ୍ମଚାରୀ” 

ମାମୁ ପୁଣି ଥରେ ବଟକୃଷ୍ଣଙ୍କୁ ଆପାଦମସ୍ତକ ଦେଖୁନେଲେ। ଯେଉଁ ବଟ 
ଉପରେ ସେ ବିରକ୍ତ ହୋଇ ତାକୁ ପଶ୍ଚିମବଙ୍ଗରେ ଥିବା ଭାଇ କୃପାସିନ୍ଧୁ ଓ ମୁରଲୀଧରଙ୍କ 
ପାଖକୁ ସଂସାର ପ୍ରତି ଆକର୍ଷିତ ହେବାକୁ ସମସ୍ତ ସୁବିଧା ସୁଯୋଗ ଯୋଗାଇ ଦେବାକୁ 
ପଠାଇଥୁଲେ, ଆଜି ସେ ସେହି ବଟକୃଷ୍ଣ ହୋଇ ନାହାନ୍ତି । ତାଙ୍କ ମଧ୍ଯରେ ଘଟିଯାଇଛି 
ଏକ ଅଭୁତ ପରିବର୍ଭନ ସେ ଏଗାର ବର୍ଷ ତଳେ ବ୍ରତୋପନୟନ ସମୟରେ ସିନା 
ନାମକୁ ମାତ୍ର ବ୍ରହ୍ମଚାରୀ ହୋଇଥିଲେ, ମାତ୍ର ଆଜି ସେ ସତ୍ୟ, ନ୍ୟାୟ, ଧର୍ମ, ସଂଯମ 
ଓ ନିଷ୍ଠାର ଏକ ମୁର୍ଭିମନ୍ତ ଯୁବ ବ୍ରହ୍ମଚାରୀ 

ହଠାତ୍‌ ତାଙ୍କର ମନେ ପଡ଼ିଗଲା ବଟକୃଷ୍ଣଙ୍କ ପ୍ରତି ଭବିଷ୍ୟତ ବାଣୀ 
ଶୁଣାଇଥବା ମାହାଙ୍ଗା ଥାନାର ମୁନ୍‌ସୀ ସାଦତ ଅଲ୍ଲୀଙ୍କ କଥା। “ ଗୋସାଇଁ, ମୁଁ 
ଦେଖୁଛି ତୁମର ଏଇ ଗେଲବସରର ଭଣଜା ଜଣକ କସ୍ପିନ୍‌କାଳେ ସଂସାରୀ ହୋଇ 
ରହିପାରିବ ନାହିଁ। କାରଣ ସେ ଭବିଷ୍ୟତରେ ହେବାକୁ ଯାଉଛି ଏକ ବିରାଟ ସଂସାରର 
ମାଲିକ |” 

ବୟସରେ ବଡ଼ ହେଲେ ମଧ୍ଯ ସେହି ଆଧ୍ଧାତ୍ଧିକ ଶକ୍ତି ସଂପନ୍ନ ବଡ଼ ମାମୁଙ୍କ 
ଅନ୍ତଃସ୍କରଣରୁ ଭଣଜା ବଟକୃଷ୍ଣଙ୍କ ପ୍ରତି ଅସୀମ ଶ୍ରଦ୍ଧା ଓ ଭକ୍ତି ଦେଖାଦେଲା | 

ସେ ସଙ୍ଗେ ସଙ୍ଗେ କହିଲେ, “ ଆରେ ବାପା ! ଏମିତି ଅଜଣା ଅପରିଚିତ 
ଭଳି ଠିଆ ହୋଇ ରହିଛୁ କ”ଣ ? ଘର ଭିତରକୁ ଯାଆ! ଯଦିଓ ଭାଇର 
ବିଭାଘର ସରିଯାଇଛି, ତଥାପି ଘର ଭିତରେ ବିବାହ ଉତ୍ସ ବର ମାହୋଲ ଲାଗି 
ରହିଅଛି ବନ୍ଧୁବାନ୍ଧବଙ୍କ ସହିତ ଦେଖା ହେବ | ତୋତେ ଅପ୍ରତ୍ୟାଶିତ ଦେଖୁ 
ସେମାନେ ଖୁସି ହେବେ । ” 

ମାମୁଙ୍କ କଥା ଶୁଣି ମାଇଁ” ମାଇ” ଡାକି ଘର ଭିତରକୁ ପ୍ରବେଶ କଲେ 
ବୈକୁଣ୍ଠନାଥ | 


ମାମୁଘର ବି ହୋଇଗଲା ଏକ ଆଶ୍ରମ 
ଅନେକ ସମୟରେ ମଣିଷ ଜୀବନ ଓ ଘଟଣା ପ୍ରବାହର ସତ୍ୟତା ଜାଣିଥିଲେ 
ମଧ୍ଯ ଚରମ ସତ୍ୟସହ ସାଲିସ କରିବାକୁ ମାନସିକ ସ୍ତରରେ ପ୍ରସ୍ତୁତ ହୋଇ ନଥାଏ 

ସିଵ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୭୩ 


ତାହାହିଁ ଘଟିଥିଲା ବୈକୁଣ୍ଡନାଥଙ୍କ ବଡ଼ମାମୁ ଦୀନବନ୍ଧୁ ତ୍ରିପାଠୀଙ୍କ କ୍ଷେତ୍ରରେ | 
ବଟଙ୍କ ଜୀବନର ସମସ୍ତ ଘଟଣା ପ୍ରବାହ ଜାଣି ସୁଦ୍ଧା ବଟଙ୍କୁ ସଂସାର ବନ୍ଧନ ମଧ୍ଯକୁ 
ଟାଣି ଆଣିବାକୁ ତାଙ୍କର ମନ ମଧ୍ରେ ଥବା ଲୁକ୍ଟାୟିତ ଇଛ୍ଥାକୁ ସେ କୌଣସି ମତେ 
ଦମନ କରିପାରି ନ ଥିଲେ । ସେଥପାଇଁ ସେ କ୍ଷଣିକ ମଧ୍ଯରେ ଯୁବ ବ୍ରହମଚାରୀଙ୍କ 
ଆବଶ୍ୟକତା ଅନୁଯାୟୀ ସମସ୍ତ ପ୍ରକାର ବ୍ଯବସ୍ଥା ଅବିଳମ୍ଭେ ଯୋଗାଇ ଦେଲେ । 

ଚାହୁଁ ଚାହୁଁ ଜଳେଶ୍ବର ପୁର ଗ୍ରାମସାରା ଖବର ହୋଇଗଲା ଯେ, ଗାଆଁର 
ଅତି ଆଦରର ଭଣଜା ବଟକୃଷ୍ଣ ପୁଣି ଗାଆଁକୁ ଫେରି ଆସିଛନ୍ତି । ମାତ୍ର ଏଥରକ 
ବଟକୃଷ୍ଣ ରୂପରେ ନୁହେଁ, ଜଣେ ଯୁବ ସନ୍ଧ୍ୟାସୀ ରୂପେ, ଯିଏ ନିଜକୁ ବୈକୁଣ୍ଠନାଥ 
ରୂପେ ପରିଚୟ ଦେଉଛନ୍ତି। 

ବଟକୃଷ୍ଣ ଫେରି ଆସିବା କଥା ଶୁଣି କ୍ରମଶଃ ତ୍ରିପାଠୀ ପରିବାର ଦାଣ୍ଡରେ 
ଲାଗିଲା ଭିଡ଼ | ତାଙ୍କୁ ଦେଖବାକୁ ଧାଇଁ ଆସିଲେ ତାଙ୍କର କୀରଉଁନ ପ୍ରିୟ ସାଙ୍ଗସାଥୀ ଓ 
ବାଲ୍ୟବନ୍ଧୁ ମାଗୁଣି, ଭିକାରି, ନାଥ ଓ ଅନ୍ୟମାନେ | 

ବଟକୃଷ୍ଣଙ୍କ ମନ ଜିଣିବା ପାଇଁ ବଡ଼ ମାମୁ ଏକ ସ୍ଵତନ୍ତ୍ର ଗୃହ ତିଆରି 
କରିଦେଲେ । ସେଥୁରେ ରଖୁଦେଲେ ଅନେକ ପ୍ରକାରର ଛୋଟବଡ଼ ବାଦ୍ୟଯନ୍ତ୍ର 
ବଟଙ୍କ ପଢ଼ିବା ପାଇଁ ଶ୍ରୀମଦ୍‌ ଭଗବଦ୍ଗୀତା ଠାରୁ ଆରମ୍ଭ କରି ଅତିବଡ଼ି ଜଗନ୍ନାଥ 
ଦାସଙ୍କ ଭାଗବତ ପର୍ଯ୍ୟନ୍ତ । ସନ୍ଗ୍‌ ତୁଳସୀ ଦାସ, ତୁକାରାମ, ନାମଦେବ, ଶଙ୍କରାଚାର୍ଯ୍ୟଙ୍କ 
ତତ୍ତ୍ଵ ଭିତ୍ତିକ ପୁସ୍ତକାବଳୀ। ସ୍ବାଧୀନଚେତା, ସ୍ଵାଧୀନତା ସଂଗ୍ରାମୀ ବଟକୃଷ୍ଣଙ୍କ ଅଭିରୁଚି 
ଅନୁସାରେ ଛୋଟ ପୁସ୍ତକାଳୟଟିଏ ମଧ୍ଯ କରି ସେଥିରେ ମହାତ୍ସା ଗାନ୍ଧୀ ଗୋପବନ୍ଧୁ, 
ରବୀନ୍ଦ୍ରନାଥ ଠାକୁର, ଶ୍ରୀ ଅରବିନ୍ଦ ଓ ଶ୍ରୀମାଙ୍କ ପୁସ୍ତକ ସ୍ଥାନିତ କରିଥଲେ। 

ପ୍ରତିଦିନ ସନ୍ଧ୍ୟାରେ ଚାଲିଲା ଭଜନ, କୀତ୍ତର୍ନ । ଜଳେଶ୍ବରପୁର ଗ୍ରାମ 
ଇଷ୍ଟଦେବ ଅନନ୍ତେଶ୍ବର ମନ୍ଦିର ପରିସରର ଅଞ୍ଟପ୍ରହରୀ ଆୟୋଜନ ଓ ଗୀତାପାଠ 
ସଂପର୍କୀୟ ଆଲୋଚନା! 

ଏସବୁ କାର୍ଯ୍ୟକ୍ରମ ଚାଲିଥାଏ। ଏଣେ ମାନସିକ ସ୍ତରରେ ପ୍ରସ୍ତୁତ ହେଉଥାନ୍ତି 
ସାଧନା ଓ ସିବି ପୀଠ ଜଳୌକା, ମଣିନାଗ ଗୁମ୍ପୀକୁ ଯିବା ଅଭିମୁଖେ ବେଳକାଳ 
ଦେଖୁ ଏକାନ୍ତରେ ଯାତ୍ରା କରିବା ନିମନ୍ତେ ଯୁବ ସନ୍ନ୍ୟାସୀ ବୈକୁଣ୍ଠନାଥ ଶୟନେ 
ସପନେ ଓ ଜାଗରଣେ ତାଙ୍କ ମାନସ ଚକ୍ଷୁରେ ଝଲସି ଉଠୁଥାଏ ଯୁଗଯୁଗ ଦଣ୍ଡାୟମାନ 

୭୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଥିବା ସାଧୁସନ୍ଧଙ୍କ ତପସ୍ୟା ପୀଠ ଜଳଲୌକା - ବହୁ ପ୍ରାଚୀନ କାଳୁ ଓଡ଼ିଶାର ଆଧ୍ଧାତ୍ମିକ 
ଏତିହ୍ୟ ଓ ସଂସ୍କୃତିକୁ ଉଦ୍‌ବୂଦ୍ଧ କରୁଥିବା ସଂଗ୍ରାମୀ ସାଧକଙ୍କ ଜଳୌକା | 


ଜଳୌକାର ଅବସ୍ଥିତି ଓ ଏତିହ୍ୟ 

କଟକ ଠାରୁ ଷୋଳ ନମ୍ବର ଜାତୀୟ ରାଜପଥର ଉତ୍ତର ଦିଗରେ ପ୍ରାୟ 
ତିରିଶ କିଲୋମିଟର ପଥ ଅତିକ୍ରମ କଲେ ପଡ଼ିଥାଏ ସନ୍ଗ୍‌ ହାଡ଼ିଦାସଙ୍କ ସାଧନାପୀଠ 
ଛତିଆ ବଟ । ଏହା ଛତିଆ ଗ୍ରାମରେ ଅବସ୍ଥିତ। 

ଛତିଆ ଠାରୁ ପୂର୍ବଚଦକ୍ଷିଣ ଦିଗରେ ପାଞ୍ଚ କିଲୋମିଟର ପଥ ଅତିକ୍ରମ 
କଲେ ଦୃଶ୍ୟମାନ ହୁଏ ବହୁ ସନ୍ଧ୍‌ ଓ ସାଧକଙ୍କ ସୃତି ବହନ କରି ଉତ୍ତର ଓ ଦକ୍ଷିଣ 
ଦିଗକୁ ଦୀର୍ଘ ତିନି କିଲୋମିଟର ପରିବ୍ୟାପ୍ତ ଜଳୌକା ପାହାଡ଼ । ଏହାର ପ୍ରସ୍ଥ ପ୍ରାୟ 
ଅଧ କିଲୋମିଟର! ଏକ ଲମ୍ବିତ ଅବୟବ ଧରି ଜଳଲୌକା ଯୁଗେ ଯୁଗେ ଜଣେ 
ନିଷ୍କାମ ଯତି ପରି ତା'ର ଶରୀରରେ ସ୍ଥାନ ଦେଇଛି ବହୁ ପୁଣ୍ଯ ଓ ପବିତ୍ର ସ୍ଥାନ। 
ଏହିସବୁ ସ୍ଥାନ ବିଭିନ୍ନ ଯୁଗରେ ସାଧୁସନ୍ଧଙ୍କ ସାନ୍ଧିଧ ପାଇ ସମଗ୍ର ଜଳୌକା ଭୂଖଣ୍ଡ ଓ 
ଏହାର ଆଖପାଖ ଅଞ୍ଚଳକୁ ମହିମାନ୍ତିତ କରିଛି । 

ଏହି ଭୂଖଣ୍ଡ ମଧ୍ଯରେ ରହିଛି ଜଲୌକାର ପୂର୍ବରେ ପ୍ରବହମାନ ପୁଣ୍ୟତୋୟା 
କୂଳ ନିନାଦିନୀ ବିରୂପା, ପଶ୍ଚିମରେ ମାଣ୍ଡୁକ ରଷିଙ୍କ ନାମରେ ନାମିତ ମାଣ୍ଡୁକା 
ପର୍ବତ। ଏହାର ଚତୁଃପାର୍ଶ୍ଵରେ ସାଧନା ଓ ସିଵିର ନୈବେଦ୍ଯ ସଦୃଶ ଦଣ୍ଡାୟମାନ 
ରହିଛି ଆଉ ଛଅଟି ପାହାଡ଼! ସେହିସବୂ ପାହାଡ଼ ହେଉଛି - ୧. ରତ୍ୃଗିରି, ୨. 
ନୀଳଗିରି, ୩. ସିଦ୍ଧଗିରି, ୪. କନକ ଗିରି, ୫. ଡୁବୁରି ଓ ୬. ବଡ଼ ଘୁମୁରି। ତେଣୁ 
ଜଳଲୌକା ଓ ମଣ୍ଡୁକା ସହିତ ଉପର ବର୍ଣ୍ଣିତ ପାହାଡ଼କୁ ମିଶାଇ ଜଳୌକାର ପ୍ରାକୃତିକ 
ଭୂଖଣ୍ଡ ' ଅଷ୍ଟଗିରି” ନାମରେ ବିଦିତ 

ଏହି ପ୍ରାକୃତିକ ଭୂଖଣ୍ଡକୁ ପୁନଶ୍ଚ ମହିମାନ୍ବିତ କରିଛି ଅଦୂରରେ ଗଢ଼ି ଉଠିଥବବା 
ହୁଏନ୍‌-ସାଂ ସମୟର ବୌଦ୍ଧ ପୀଠ ଯାହାକି ରତ୍ନଗିରି, ଲଳିତଗିରି ଓ ଉଦୟଗିରି 
ନାମରେ ବିଖ୍ୟାତ । ଜଳୌକା ଠାରୁ ୧୬ ନମ୍ବର ଜାତୀୟ ରାଜପଥରେ ଗଲେ ପ୍ରାୟ 
୩୯. ୨ କିଲୋମିଟର ଓ କୂଆଁପାଳ ରାସ୍ତା ଦେଇଗଲେ ପ୍ରାୟ ୨୮.୪ କିଲୋମିଟର 
ଦୂରରେ ଓଡ଼ିଶାର ଏହି ହୀରକ ତ୍ରିଭୁଜ ଲଳିତଗିରି-ରତ୍ନଗିରି-ଉଦୟଗିରି ଦୃଶ୍ୟମାନ 
ହୁଏ | 

ସିଦ୍ଧସାଧକ ବୈକୁଣ୍ଠନାଥ ବହୁଚାରୀ ୭୫ 


ପୁନଶ୍ଚ ଏହି ଭୂଖଣ୍ଡର ପୂର୍ବରେ ରହିଛି ମାହାଙ୍ଗା, ପଶ୍ଚିମରେ ଟାଙ୍ଗୀ ଚୌଦ୍ଵାର, 
ଉତ୍ତରରେ ବଡ଼ଚଣା, ଦକ୍ଷିଣରେ ବାବା ବୈକୁଣ୍ଠନାଥଙ୍କ ଜନ୍ମସ୍ଥାନ ବିଶ୍ଵନାଥପୁର 
ପୁନଶ୍ଚ ଏହି ଭୂଖଣ୍ଡ ଦକ୍ଷିଣ-ପଶ୍ଚିମରେ ବହି ଯାଉଥିବା ପୁଣ୍ୟତୋୟା ବିରୂପା ନଦୀ 
ତଟଦେଶରେ ଥିବା ଚୌଦ୍ଵାର ପର୍ଯ୍ୟନ୍ତ ମଧ୍ଯ ପରିବ୍ୟାପ୍ତ | 

ଏତଦ୍‌ବ୍ୟତୀତ ଜଳୌକାର ପୂର୍ବରେ ରହିଛି ରୁଦ୍ରପୁର, ଗଣେଶ୍ବରପୁର, 
ପଶ୍ଚିମରେ ରସିକନଗର, ଗୋବିନ୍ଦପୁର, ମାଗୁରା, ହଂସିଣାବାଦ, ଉତ୍ତରରେ କେରୁଆଳ 
ଖଣ୍ଡ, ଦେବିଲ, ଅଡ଼ମ୍ବରୁ ପାଟଣା, ଦକ୍ଷିଣରେ ନାଳିକୂଳ, କରିପଡ଼ା, ବିଶ୍ଵନାଥପୁର 
ଆଦି ଅନେକ ଗ୍ରାମ। 

ଜଳଲୌକାରେ ଅବସ୍ଥିତ ନଳୀଗୁ୍ଧା, ସାତ ବଖୁରିଆ ଘର, ମଣିନାଗ ଗୁମ୍ପା, 
ମାତାମଠ, ବିଚାରବଟ ଆଦିର ମହିମା ବିଭିନ୍ନ ସମୟରେ ସାଧୁସନ୍ଛଙ୍କ ଦ୍ଵାରା ବର୍ଣ୍ଣିତ 
ହୋଇଅଛି । ଜଳୌକାରେ ସାତଶହ ବାଉନ ଗୁମ୍ଧା ଥିବାର ସୂଚନା ମାଳିକାରୁ ମିଳେ। 
ଏହି ଗୁମ୍ପାମାନଙ୍କ ମଧ୍ୟରେ ମଣିନାଗ ଗୁମ୍ପା ସର୍ବଶ୍ରେଷ୍ଠ । ନଳୀଗୁମ୍ବାରେ ଥବା ସୁଡ଼ଙ୍ଗ 
ପଥ ଯାଜପୁରସ୍ଥିତ ବିରଜା ମନ୍ଦିର ପର୍ଯ୍ୟନ୍ତ ସଂଯୁକ୍ତ ବୋଲି ସାଧୁସନ୍ଧଙ୍କ ରଚନାରୁ 
ଜଣାପଡ଼ିଥାଏ । 

ନଳୀଗୁମ୍ବାର ଠିକ୍‌ ପଶ୍ଚିମ ପଟେ ଜଳୌକାର ପାଦଦେଶରୁ ପାହାଡ଼ ଶିଖରର 
ମଧ୍ଯ ଭାଗରେ ଅବସ୍ଥିତ ସାତଟି ଘରର ସମାବେଶ “ ସାତ ବଖୁରିଆ” ନାମରେ ପରିଚିତ | 
କେଉଁ କାଳରୁ ପଥର ଖଣ୍ଡକୁ କାଟି ସାଧୁ ସନ୍ଧମାନେ ଏହାକୁ ତିଆରି କରିଥିଲେ । ସେ 
ସମୟରେ ନିଶାର୍ଵରେ ସେମାନଙ୍କ ଭଜନକୀର୍ଭନ ଓ ଖଞ୍ଜଣି ଧ୍ଵବନିରେ ଜଲୌକାର 
ପରିବେଶ ଆଧ୍ଧାତ୍ମିକ ଚିନ୍ତା ଓ ଚେତନାରେ ରସାଣିତ ହେଉଥିଲା। ଓକାର ଧ୍ଵନି ସହ 
ନିରାକାର ଅବ୍ୟକ୍ତ ଅଲେଖ ପରଂବବ୍ରହ୍ମଙ୍କ ଭଜନ ସମଗ୍ର ଜଳୌକା ଭୁଖଣ୍ଡର ଜଡ଼ ଓ 
ଚେତନ ଶକ୍ତିକୁ ନୂତନ ଶକ୍ତି ପ୍ରଦାନ ପୂର୍ବକ ଦିବ୍ୟାୟିତ କରୁଥଲା। 

ଜଳଲୌଜକାର ଉତ୍ତରରେ ବିଚାରବଟ ଉପସ୍ଥିତ | ଏହି ସ୍ଥାନରେ ସୁକ୍ଷ ଶରୀରରେ 
ସର୍ବଦେବ ମିଳିତ ହେବାର ସୂଚନା ସାଧୁସନ୍ତଙ୍କ ଦ୍ଵାରା ଲିଖୂତ ବିଭିନ୍ନ ପୋଥୁରୁ 
ଜଣାଯାଏ । ଏହିଠାରେ ସେମାନେ ମାନବ ସମାଜର କଲ୍ଯାଣ ନିମନ୍ତେ ବିଭିନ୍ନ 
ଜାର୍ଯ୍ୟକ୍ରମର ରୂପରେଖ ପ୍ରସ୍ତୁତ କରିଥାନ୍ତି । ସେଗୁଡ଼ିକ କିପରି ଓ କେଉଁଭାବେ କାର୍ଯ୍ୟକାରୀ 
କରାଯିବ, ସେ ସଂପର୍କରେ ମଧ୍ଯ ବିଚାର ବିମର୍ଷ କରନ୍ତି ବୋଲି ' ଜଲୌକା ମାହାତ୍ୁଂରେ 
ବର୍ଣ୍ଣନା କରାଯାଇଅଛି | 

୭୬ ସିଦ୍ଧ ସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଜଳୌକାର ଉତ୍ତର ଦିଗରେ ପାହାଡ଼ ଉପରେ ଶାମୁକା ସଦୃଶ ଏକ ଜଳ 
ଭଣ୍ଡାର ଅଛି। ବର୍ଷସାରା ଏଇ ଶାମୁକାର ଜଳଭଣ୍ଡାରରେ ପଦ୍ଧ ଫୁଟି ଥାଏ। ମାତ୍ର 
ମନୁଷ୍ୟକୃତ କେତେକ କାର୍ଯ୍ୟ ଯୋଗୁଁ ଏଇ ଶାମୁକାର ପବିତ୍ରତା ନଷ୍ଟ ହେବା ଫଳରେ 
ଏବେ ଏଠାରେ ଆଉ ପଦ୍ଧଫୁଲ ଫୁଟିବାର ଦେଖାଯାଏ ନାହିଁ। ଏଇ ଶାମୁକାର ଧାର୍ମିକ 
ମାହାତ୍ୁ ସଂପର୍କରେ ସ୍ଥାନୀୟ ଅଞ୍ଚଳର ଲୋକେ ଉଣା ଅଧ୍ୁକେ ଅବଗତ। 

ସାଧାରଣତଃ ଯେତେବେଳେ ଖରାଦିନେ ବୃଷ୍ଟିପାତ ହୁଏ ନାହିଁ, ଜମିବାଡ଼ିର 
ମାଟି ଖଣ୍ଡ ବୈଶାଖର ରୌଦ୍ରତାପରେ ଫାଟି ଆଁ କରିଥାଏ, ବୃଷ୍ିର ଅଭାବରେ କୃଷକ 
ଚାଷକାର୍ଯ୍ୟ ଆରମ୍ଭ କରିପାରେ ନାହିଁ, ସେହି ସମୟରେ ସ୍ଥାନୀୟ ଅଞ୍ଚଳର ଲୋକେ 
ବର୍ଷା ଆଗମନୀକୁ ଆହ୍ଵାନ କରି ଶାମୁକା ଚାରିପଟେ ଦଣ୍ଡାୟମାନ ହୋଇ ଇନ୍ଦ୍ରଦେବତାଙ୍କୁ 
ପୂଜା ଅର୍ଚ୍ଚନା କରିଥାନ୍ତି। 

ଇନ୍ଦ୍ରଦେବତାଙ୍କୁ ଭୋଗ ଅର୍ପଣ ପରେ ପରେ ଲୋକେ ଭୋଗ ଓ ପଣା 
ପାଇଥାନ୍ତି। ଭୋଗ ମଧ୍ଯରେ ଥାଏ ଚୂଡ଼ା ଘଷା ଓ ପାନୀୟ ହିସାବରେ ପ୍ରସ୍ତୁତ ପଣା 
ଯାହାକି “ ଦୁଧକୁସୁମା' ନାମରେ ନାମିତ। ଅନେକ ସମୟରେ ଲକ୍ଷ୍ୟ କରାଯାଏ ଯେ, 
ଭୋଗ ଅର୍ପଣ ପରେ ପରେ ପାହାଡ଼ର ଉତ୍ତର ଦିଗରେ ଆକାଶରେ କଳାମେଘ ଖଣ୍ଡ 
ଘୋଟି ଆସେ | ଆସନ୍ଧ ମେଘର ଦାଉରୁ ରକ୍ଷା ପାଇବା ପାଇଁ ଶ୍ରଦ୍ଧାନୁଗଣ ପାହାଡ଼ 
ଉପରୁ ଓହ୍ଲେଇ ସେମାନଙ୍କ ନିବାସସ୍ଥଳ ଅଭିମୁଖେ କ୍ଷିପ୍ର ଗତିରେ ଧାଇଁଥାନ୍ତି। ଯିବା 
ରାସ୍ତାରେ ବର୍ଷାମାଡ଼ ମଧ୍ଯ ଖାଇଥନ୍ତି। 

ରୁଦ୍ରପୁର ଗ୍ରାମ ନିକଟସ୍ଥ ଜଳୌକା ପାହାଡ଼ ଉପରେ ଥିବା ଶାମୁକାକୁ ନେଇ 
ଏପରି ଅଲୌକିକସ୍ଥିତି ଓ ଉଦ୍‌ବେଳନ ଅନେକ ସମୟରେ ଦେଖାଯାଏ । ବୈଶାଖର 
ଆଦ୍ୟ ବର୍ଷାରେ ଜମି ଚାଷବାସ କାର୍ଯ୍ୟ ମଧ୍ଯ ସ୍ଥାନୀୟ ଅଞ୍ଚଳରେ ଆରମ୍ଭ ହୋଇଥାଏ। 

ଜଳଲୌକା ପାହାଡ଼ର ପ୍ତିମ ପାର୍ଶ୍ବରେ ଥିବା ଠିକ୍‌ ଶନି ତୋଟାର ଅପର 
ପାର୍ଶ୍ଵରେ ଅଛି ଡ଼ୁବୁରି ପାହାଡ଼ | ଏହି ପାହାଡ଼ର ଉପରୁ ତଳକୁ ଏକ ଲଙ୍ଗଳ-କର୍ଷିତରେଖା 
ଦେଖାଯାଏ। ଏହା ଭୀମଙ୍କ ଲଙ୍ଗଳ ଶିଆର ନାମରେ ପରିଚିତ ।| 

ଜଳୌକାର ଆପାତତଃ ମଧ୍ଯଭାଗର ପଶ୍ଚିମ ଦିଗରେ ବଂଶୀବାବାଙ୍କ ମଠ 
ପଡ଼େ | ପୂର୍ବ ଦିଗରେ ପଡ଼େ ନଳୀଗୁ୍ପା। ପୂର୍ବରେ ଥିବା ପାହାଡ଼ ତଳକୁ ଓହ୍ଲାଇ 
ଗଲେ ପଡ଼େ ଗଣେଶ୍ଵରପୁର ଗ୍ରାମ | ଗ୍ରାମର ପାଦଦେଶରେ ଜଳଲୌକାକୁ ଛୁଇଁ ରହିଛି 
ସୋମବଂଶୀ ରାଜାଙ୍କ ଦ୍ଵାରା ଦଶମ ଶତାବ୍ଦୀରେ ପ୍ରତିଷ୍ଠିତ ପାଞ୍ଚଟି ଭଗ୍ନମନ୍ଦିର! ଏହି 

ସିଦ୍ଧସାଧକ ବୈକୁଣ୍ତନାଥ ବ୍ରହ୍ମଚାରୀ ୭୭ 


ମନ୍ଦିର ଭଗବାନ ବିଷ୍ଣୁଙ୍କ ପୁଜା ଓ ଉପାସନା ନିମନ୍ତେ ନିର୍ମିତ ହୋଇଥଲା! ସ୍ଥାନୀୟ 
ଅଞ୍ଚଳରେ ଏହା ପଞ୍ଚପାଣ୍ଡବ ମନ୍ଦିର ନାମରେ ପରିଚିତ। ଏହାର ଭଗ୍ନାବଶେଷ ଓ 
ଏବେ ପୁଜା ପାଉଥିବା ବିଷୁଙ୍କ ଭଗ୍ନ ମୁଭି ଦେଖ କେହି କେହି କହନ୍ତି ଯେ, ସେତେବେଳେ 
ଷୋଡ଼ଶ ଶତାବ୍ଦୀରେ ଆଫଗାନ ସେନାପତି ବିଧର୍ମା ରାଜୀବ ଲୋଚନ ରାୟ-ତଥୀା 
- କଳାପାହାଡ଼ ଓଡ଼ିଶା ଆକ୍ରମଣ କରିଥଲାବେଳେ ଏହି ମନ୍ଦିରର କିଛି ଅଂଶ ଭାଟ 
ଦେଇଥୁଲେ। ତେଣୁ ପଞ୍ଚୁପାଣ୍ଡବ ମନ୍ଦିରରେ ପୂଜା ପାଉଥିବା ଭଗବାନ ବିଷ୍ଣୁଙ୍କ ମୁଭି 
ଏବେ ଭଗ୍ପପ୍ରାୟ । ସଂପ୍ରତି ଏହି ମନ୍ଦିର ଭାରତ ସରକାରଙ୍କ ପତ୍ନତତ୍ତ୍ର ବିଭାଗ ଦ୍ଵାରା 
ସଂରକ୍ଷିତ | 

ପଞ୍ଚୁପାଣ୍ଡବ ମନ୍ଦିରର ଉତ୍ତର ଦିଗରେ ଅତିକ୍ରମ କଲେ ଦୃଶ୍ୟମାନ ହୁଏ 
ଦେବୀ ଅନ୍ଧରିକାମନ୍ଦିର । ଦେବୀ ଅନ୍ଦିକା ନିକଟବର୍ତୀ ଗ୍ରାମର ଗ୍ରାମଦେବୀ ରୂପେ ପୂଜା 
ପାଆନ୍ତି । ଏତଦ୍‌ବ୍ୟତୀତ ଗଶେଶ୍ଵରପୁର ଗ୍ରାମର ଅନତି ଦୂରରେ ଦକ୍ଷିଣ ଦିଗରେ 
ଜଳୌକା ପର୍ବତ ଉପରେ ମାତାମଠ ଅବସ୍ଥିତ। 

ବହୁ କଷ୍ଟରେ ଅତୀତରେ ସାଧୁସନ୍ମାନେ ପାହାଡ଼ ଉପରକୁ ମଠଠପର୍ଯ୍ଯନ୍ତ 
ଯିବାଲାଗି ପଥର ଖଣ୍ଡକୁ କାଟି ବଉଳମାଳା ପଥରରେ ପାହାଚମାନ କରିଥଲେ। 
ସେହି ପାହାଚରେ ଚଢ଼ି ଭକ୍ତମାନେ ମଠର ଦେବଦେବୀ ଦର୍ଶନ କରିବା ସହିତ 
ପାହାଡ଼ ଉପରୁ ପ୍ରକୃତିର ରମଣୀୟ ଦୃଶ୍ୟ ମଧ୍ଯ ଉପଭୋଗ କରୁଥଲେ। 

ବିଶେଷତଃ ମାଘ ସପ୍ତମୀର ପୂର୍ବଦିନ ରାତିରୁ ସଂକୀର୍ଉନ ସହ ଏଠାରେ 
ଏକ ବଡ଼ ମେଳାର ଆୟୋଜନ କରାଯାଏ। ଦୋକାନ ବଜାର ବସେ। ଜଳୌକା 
ଉପରେ ଥାଇ ପୁଣ୍ୟତୋୟା ବିରୂପାନଦୀର ଦିଗ୍‌ବଳୟ ଛୁଇଁ ଯେତେବେଳେ ପୂର୍ବ 
ଦିଗରେ ସପ୍ତମୀ ସୂର୍ଯ୍ୟ ଉଇଁ ଆସନ୍ତି, ହରିବୋଲ, ହୁଳହୁଳି ଓ ଶଙ୍ଖ ଧ୍ବନିରେ ମାତାମଠର 
ଚତୁଃପାର୍ଶ୍ଵ ପ୍ରକଞ୍ଚିତ ହୁଏ | ସଂପ୍ରତି ଏହି ମଠ ଭଗ୍ନପ୍ରାୟ ଓ ପାହାଚମାନ ଉଣା ଅଧୁକ 
ଲୁଣ୍ଡିତ। ତଥାପି ମାଘସପ୍ତମୀ ଦିନ କେତେକ ଭକ୍ତ ପାହାଡ଼ ଉପରକୁ ଯାଇ ସୂର୍ଯ୍ୟ 
ଦର୍ଶନର ସୁଯୋଗ ନେଇଥାନ୍ତି। 


ମାତାମଠ ପ୍ରାୟ ଦୀର୍ଘ ପାଞ୍ଚଶହ ବର୍ଷ ତଳେ ମହାପୁରୁଷ ପ୍ରଭାକର ଦାସଙ୍କ 
ଦ୍ଵାରା ପ୍ରତିଷ୍ପିତ ବୋଲି ପ୍ରଫେସର ଗୟାଧର ପଣ୍ଡା ମତପୋଷଣ କରିଛନ୍ତି। ଜଳୌକା 
ପାହାଡ଼ର ସୁରକ୍ଷା ଲାଗି ସେ ଆରାଧନା ପୂର୍ବକ ମାତୃଶକ୍ତି ସ୍ଥାପନ କରିଥିବା ହେତୁ 

୭୮ ସିଵ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଏହା 'ମାତାମଠ' ନାମରେ ସୁପରିଚିତ। ପରବର୍ଭୀ କାଳରେ ମାତାମଠରେ ଜଣେ 
ସନ୍ଧ୍ୟାସିନୀ ରହୁଥିଲେ ତାଙ୍କର ଦୀର୍ଘକାୟ ଚେହେରା, ବେଶଭୂଷା ଓ କଥା କହିବାର 
ଶୈଳୀରୁ ଲୋକେ ସେତେବେଳେ ସେ ହୁଏତ ପଶ୍ଚିମ କିମ୍ବା ଉତ୍ତର ଭାରତର ସନ୍ଧ୍ଯାସିନୀ 
ବୋଲି ମନେ କରୁଥଲେ। ତାଙ୍କ ମଧ୍ଯ କେହି କେହି ମାତାମଠର ପ୍ରତିଷ୍ଠାତା ସନ୍ଧ୍ୟାସିନୀ 
ବୋଲି କହିଥାନ୍ତି। ଏବେ କିନ୍ତୁ ଏହି ମଠଟି ଭଗ୍ଧପ୍ରାୟ। ସେହିପରି ନଳୀଗୁମ୍ଖାର 
ପଶ୍ଚିମ ଦିଗରେ ବଂଶୀବାବାଙ୍କ ମଠ ଅବସ୍ଥିତ ଏଠାରେ ହନୁମାନ ମୂର୍ଭି ପୂଜା 
ପାଉଛନ୍ତି। ଏଠାରେ ଏକ ପ୍ରାଚୀନ ବାନ୍ଧି ସଦୃଶ କୂପ ଅବସ୍ଥିତ। ଏହା ଦେଢ଼ଶୁର 
ଭାଇବୋହୂ କୂପ ନାମରେ ପରିଚିତ ପୁରୁଷ ଲୋକମାନେ କୂପର ଉପରେ ଥାଇ 
ଜଳ ଉତ୍ତୋଳନ କରୁଥଲାବେଳେ ସ୍ତ୍ରୀ ଲୋକମାନେ କୂପ ଭିତରକୁ ଯାଇଥୂବା ପାହାଚରେ 
କୃପ ତଳକୁ ଯାଇ ଜଳ ଆଣିଥାନ୍ତି। ଏହି ଦୃଷ୍ଟିକୋଣରୁ ଏହାକୁ ଦେଢ଼ଶୁର-ଭାଇବୋହୂ 
କୂପ କୁହାଯାଏ | ଏବେ ପୂର୍ବର ସ୍ଥିତି ନ ଥୁଲେ ମଧ୍ଯ ଏହାର ସୃତି ବହୁଭାବେ ଉଜ୍ତୀବିତ। 

ମଣିନାଗ ଗୁମ୍ପାର ଦକ୍ଷିଣ ଦିଗରେ ରାସସ୍ତଳୀ ଓ ଭୈରବ ମୁଣ୍ଡିଆ ଅବସ୍ଥିତ | 
ପରବର୍ଭୀ ସମୟରେ ଜଣେ ଦୀର୍ଘକାୟ ବାବା ଆସି ଏଠାରେ ରହୁଥିଲେ | ସେ ଶ୍ରୀ ଶ୍ରୀ 
୧୦୮ ଶ୍ରୀ ବୈକୁଣ୍ଠନାଥ ଫୁଲମାଳିଆ ବାବା ନାମରେ ସ୍ଥାନୀୟ ଅଞ୍ଚଳରେ ପରିଚିତ । 

ଫୁଲମାଳିଆ ବାବା ବିଭିନ୍ନ ଗ୍ରାମକୁ ଧୋତି, ପଞ୍ଜାବୀ ଓ ମୁଣ୍ଡରେ ତିଳକ 
ମାରି ମଝିରେ ମଝିରେ ବିଜେ କରୁଥିଲେ | ହାତରେ ଧରୁଥିଲେ ମଇଁଷି ଶିଙ୍ଘ ତିଆରି 
ବିରାଟ ଫୃଙ୍ଗା । ଯେତେବେଳେ ଜଳୌକାର ଆଖପାଖ ଗ୍ରାମରେ ସେ ପ୍ରବେଶ କରୁଥିଲେ, 
ସେତେବେଳେ ତାଙ୍କର ଫୁଙ୍ଗା (ଏକ ପ୍ରକାରର ତୂରୀ) ରେ ଏପରି ଲହର ସୃଷ୍ଟି 
କରୁଥିଲେ ଯେ, ଲୋକେ ବାବାଙ୍କ ଉପସ୍ଥିତି ଜାଣି ପାରୁଥଲେ। ମାତ୍ର କାହାକୁ 
କେତେବେଳେ ଭିକ୍ଷା ମାଗିବା ବା ବିଭୂତି ଦେଇ ବିଭୋଳିତ କରିବାର ଦୃଷ୍ଟାନ୍ତ 
ଦେଖୁବାକୁ ମିଳୁ ନ ଥଲା। 

ଏତଦ୍‌ବ୍ୟତୀତ ସିଦ୍ଧଗିରି ପାହାଡ଼ର ଅନତି ଦୂରରେ ଅବସ୍ଥିତ ବାନାପଡ଼ିଆ 
ମଠର ପ୍ରସିବଵଧି ମଧ୍ୟ ଜଲୌକାକୁ ମହିମାମଣ୍ଡିତ କରେ | ଏହି ମଠର ପ୍ରତିଷ୍ଠାତା କୁଳମଣି 
ବାବା ହେଉଛନ୍ତି ଫୁଲମାଳିଆ ବାବାଙ୍କ ପଟ୍ଟଶିଷ୍ୟ। ଏଠାରେ ଶ୍ରୀରାମଙ୍କ ପ୍ରତିମୂି 
ପୂଜା ପାଏ । 

ଏହିପରି ବହୁ ଭାବ ଓ ବର୍ଣ୍ଣାଳୀ ମଧ୍ଯରେ ପ୍ରାଚୀନକାଳରୁ ସାଧୁସନ୍ଧଙ୍କ ସତି 
ବହନ କରି ଦଣ୍ଡାୟମାନ ହୋଇଛି ଇତିହାସ ପ୍ରସିଦ୍ଧ ଜଳୌକା ପାହାଡ଼ | ଏହି ପାହାଡ଼ର 
ଅବସ୍ଥିତି ଓ ଯୁଗ ଯୁଗାନ୍ତରର ଗାଥା ସ୍ଥାନୀୟ ଅଞ୍ଚଳକୁ ଯେତିକି ମହିମାନ୍ତିତ କରେ, 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୭୯ 


ତା'ଠାରୁ ଅଧ୍ଧକ ରସାଣିତ କରେ ଓଡ଼ିଶାର ସାଂସ୍କୃତିକ ଓ ଆଧ୍ଧାତ୍ଧିକ ଇତିହାସକୁ | 
ଏହାର ଦିବ୍ୟ ଆହ୍ଵାନ କେତେବେଳେ କାହାକୁ କି ଭାବରେ ପ୍ରଭାବିତ କରେ ସେହି 
ହି ତାହା ଜାଣନ୍ତି ଓ ଉପଲବ୍‌ଧ କରନ୍ତି ଏହାର ଯୁଗଜିଣା ଅଲୌକିକତାକୁ | 


ଜଳୌକା ଅଭିମୁଖେ ବୈକୁଣ୍ଠନାଥ 

ଗୁରୁ ନିରଞ୍ଜନ ସ୍ଵାମୀଙ୍କ ନିର୍ଦ୍ଦେଶ ଏବଂ ତାଙ୍କ ପ୍ରଦର୍ଶିତ ମାର୍ଗ ସର୍ବଶ୍ରେଷ୍ଠ 
ଥିଲା ଯୁବ ସନ୍ନ୍ୟାସୀ ବାବା ବୈକୁଣ୍ଠନାଥ ବ୍ରହ୍ମଚାରୀଙ୍କ ନିମନ୍ତେ। ସିଦ୍ଧ ସାଧକଙ୍କ 
ନିର୍ଦ୍ଦେଶରେ ଯୁବ ବ୍ରହ୍ମଚାରୀ ବୈକୁଣ୍ଠ ମାମୁ ଘରର ସମସ୍ତ ମୋହମାୟା ପରିତ୍ୟାଗ 
କରି ସ୍ଥିର ସଂକଳ୍ପ ପୂର୍ବକ ଦିନେ ମଧ୍ଯରାତ୍ରିରେ ଜଳେଶ୍ବରପୁର ଗ୍ରାମ ଛାଡ଼ି ନିଶାର୍ଷରେ 
ବାହାରି ଆସିଥିଲେ ତାଙ୍କର ସାଧନା କ୍ଷେତ୍ର ଜଳୌକା-ଜଳୌକାର ମଣିନାଗ ଗୁ 
ଅଭିମୁଖେ। 


ମଣିନାଗ ଗୁ୍ପାରେ ଯୁବ ବ୍ରହ୍ମଚାରୀଙ୍କ ପ୍ରବେଶ 

ବହୁପୂର୍ବରୁ ଆଷାଢ଼ ମାସ ବିଜୟ ଅମାବାସ୍ୟା ଶ୍ରୀ ଜଗନ୍ନାଥ ମହାପ୍ରଭୁଙ୍କ 
ନେତ୍ରୋତ୍ସବ ଲଗ୍ନରେ ଜଳୌକାର ମଣିନାଗ ଗୁଙ୍ଖୀରେ ପ୍ରବେଶ କରିବା ନିମନ୍ତେ 
ବୈକୁଣ୍ଠନାଥ ମନ ସ୍ମିର କରିନେଇଥାନ୍ତି। 

ସେଥୁପାଇଁ ସେ ଭାଇର ବିଭାଘର ଉତ୍ସବରେ କାମାରଜାନିରୁ ଆସି ମାମୁଘରେ 
ଥିଲାବେଳେ ସେହି ଶୁଭ ମୁହୂଉଁକୁ ପ୍ରତି କ୍ଷଣ ଓ ପ୍ରତି ଦଣ୍ଡରେ ଅପେକ୍ଷା କରି 
ରହିଥାନ୍ତି । ମାତ୍ର ସେ ସଂପର୍କରେ ସେ କାହାକୁ କିଛି ସୂଚନା ଦେଇନଥାନ୍ତି | କ୍ରମଶଃ 
ସେ ସମୟ ଆସିଗଲା। 

୧୯୩୫ ମସିହା ଆଷାଢ଼ ମାସର ଏକ ବର୍ଷଣମୁଖର ରାତ୍ରି 

ଭପ୍ସିତ ତିଥି, ବାର ଓ ନକ୍ଷତ୍ର ଆସିବାକୁ ଆଉ କେତେ ଗଣ୍ଡା ବାକିଥାଏ। 
ମନ ମଧ୍ଯରେ ଅନେକ ଆଶା, ଅକାଂକ୍ଷା ଓ ଆନ୍ଦୋଳନ। 

ତା'ରି ମଧ୍ୟରେ ବୈକୁଣ୍ଠ ପରିତ୍ୟାଗ କଲେ ବବ୍ରାହଲମୁହୂଉ'ର ବହୁ ପୂର୍ବରୁ 
ମାମୁଘର ଜଳେଶ୍ବରପୁର। 


ହାତରେ ଛତାଟିଏ, ଖଦିର ଏକ ମୁଣା ମଧ୍ୟରେ ହଳେ ଖଦଡ଼ ଧୋତି, 
ଖଦଡ଼ ଗାମୁଛା ଓ ହାତରେ ଅଛ କିଛି ଅର୍ଥୀ 

ro ସିଵ୍ସାଧକ ବୈକୁଣ୍ଡନାଥ ବ୍ରହ୍ମଚାରୀ 


ଏହି ବର୍ଷଣମୁଖର ଅନ୍ଧକାର ରାତ୍ରିର ବୁକୁଚିରି ସେ ଆଗେଇ ଆସିଲେ 
ମାମୁଘର ଠାରୁ ପ୍ରାୟ ତେର କିଲୋମିଟର ଦୂରରେ ଅବସ୍ଥିତ ମଣିନାଗ ଗୁ ଅଭିମୁଖେ | 
ଆସି ପହଞ୍ଚଲେ ବିରୂପା ନଦୀର କୂଳରେ । ସୌଭାଗ୍ଯବଶତଃ ସେଦିନ ଯେମିତି 
ଜୟପୁରଘାଟର ନାଉରି ଜଣକ ଅପେକ୍ଷା କରି ରହିଥଲା କେଉଁ ଦୈବୀ ନିର୍ଦ୍ଦେଶରେ 
ତାଙ୍କୁ ଜଳୌକା ଅଭିମୁଖେ ନଦୀ ପାର କରିଦେବାକୁ । ନଦୀ ପାର ହେବା ପରେ 
ପରେ ସେ କର୍ଦ୍ମାକ୍ତ ନଦୀ ବନ୍ଧ ଉପରେ ଚାଲି ଚାଲି ଆସି ପହଞ୍ଚଲେ ଜଳୌକା 
ପର୍ବତର ପାଦଦେଶରେ। ତା'ପରେ ଚାଲିଲେ ଆଉ ପ୍ରାୟ ତିନି କିଲୋମିଟର, 
ଜନଲୌକାର ମଣିନାଗ ଗୁ୍ପାର ଅବସ୍ଥିତି ପର୍ଯ୍ୟନ୍ତ । 

ସେତେବେଳକୁ ବ୍ରାହ୍ମମୁହୂର୍ଭ ଉପନୀତ ହୋଇଥାଏ 

“ପାହାଡ଼ି ରାସ୍ତାଦେଇ ମଣିନାଗ ଗୁମା ସମ୍ମୁଖରେ ବୈକୁଣ୍ଠନାଥ 
ପହଞ୍ଚଗଲେ । ପାହାଡ଼ ଉପରେ ଲଗାଲଗି ଦୁଇଟି ଅନ୍ଧକାରମୟ ଅସମତଳ 
ଗୁ | ମାଟି କାଦୁଅ ଦ୍ଵାରା ବନ୍ଦ କରାଯାଇଥୁବା ଗୁଞ୍ଷାର ଦ୍ଵାର ଦେଶରେ 
କବାଟ ବିହୀନ ଗୋଟିଏ ଛୋଟ ପ୍ରବେଶ ପଥ। | ଗୁମା ଆଗରେ ଗୋଟିଏ 
ଛୋଟ ବରଗଛ। ଗଛଟିର ବୟସ କହିହେବ ନାହିଁ। ମାତ୍ର ଗଛଟି ଯେ ବହୁ 
ପୁରୁଣା, ଏହା ତାହାର ଆକାର ପ୍ରକାରରୁ ବେଶ ଜଣାପଡ଼େ।” (ବୈକୁଣ୍ଡ 
ରଚନାବଳୀ, ୧ ୯୮୯: ପ୍ରଥମ ଭାଗ, ବାବା ବୈକୁଣ୍ଠନାଥ ଜୀବନ ଚରିତ ଓ ଦର୍ଶନ, 
ପୁ.୫୩୧) 

ଯୁବ ବ୍ରହ୍ମଚାରୀ ବୈକୁଣ୍ଠ ସେହି ବଟଚୁକ୍ଷ ତଳେ ବସି ପଡ଼ିଲେ | ଶାନ୍ତିରେ 
ଟିକିଏ ନିଃଶ୍ବାସ ମାରିଲେ। ତାଙ୍କର ସାଧନାସ୍ଥଳୀ ମଣିନାଗ ଗୁଙ୍ଧା ଉପରେ ଟିକିଏ 
ନଜର ବୁଲେଇ ଆଣିଲେ। ଆଗକୁ ସେହି ସ୍ଥାନ ସହିତ କିପରି ନିଜକୁ ଉପଯୋଜନ 
କରିବେ, ତାହା ମନେ ମନେ ଚିନ୍ତା କରୁଥିବା ସମୟରେ ରସିକନଗର ଗ୍ରାମର ଅଛ୍ପ 
କେତେକ ଗ୍ରାମବାସୀଙ୍କ ନଜର ପଡ଼ିଲା ଯୁବ ବ୍ରହ୍ମଚାରୀ ବୈକୁଣ୍ଠଙ୍କ ଉପରେ | ସେମାନେ 
ଥିଲେ ଗୋବିନ୍ଦ, ଅନାଦି, ରସାନନ୍ଦ, ପୂର୍ଣ୍ଣାନନ୍ଦ, କୃପାସିନ୍ଧୁ ପ୍ରମୁଖ ବ୍ୟକ୍ତିବିଶେଷ ସେ 
କିଏ ଓ କାହିଁକି ସେ ନିକାଞ୍ଚନ ସ୍ଥାନକୁ ଆସିଛନ୍ତି, ତାହା ଜାଣିବା ପାଇଁ ସେମାନଙ୍କ 
ମନର କୌତୂହଳ ଜାତ ହେଲା। 

ସେମାନଙ୍କ ମଧ୍ଯରୁ ଗୋବିନ୍ଦ ଲେଙ୍କା ବୈକୁଣ୍ଡନାଥଙ୍କୁ ପଚାରିଲେ, “ ଆପଣ 
କିଏ ? ଏଠାକୁ କାହିଁକି ଆସିଛନ୍ତି ? ଆପଣଙ୍କ ଫୁଙ୍ଗୁଳା ଦେହ, କାନ୍ଧରେ ପଇତା, 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ re 


ଖଦଡ଼ ଲୁଗା ଓ ଗାମୁଛା ଦେଖୁ ଆମର ମନେ ହେଉଛି ହୁଏତ ସ୍ବାଧୀନତା ସଂଗ୍ରାମରେ 
ଯୋଗ ଦେଇ ଏମିତି କିଛି ଅପରାଧ କରିଛନ୍ତି, ଯାହା ଫଳରେ ଆପଣଙ୍କ ନାମରେ 
ଫିରିଙ୍ଗୀ ସରକାର ଓୱାରେଣ୍ଟ ଲଗାଇଛନ୍ତି। ବୋଧହୁଏ ସେଥୁରୁ ରକ୍ଷା ପାଇବା ପାଇଁ 
ଏଠାକୁ ଆସିଛନ୍ତି।” 

ଗୋବିନ୍ଦଙ୍କ କଥା ଶୁଣି ବୈକୂଣ୍ଠ ଟିକିଏ ହସିଲେ। ଗୋବିନ୍ଦଙ୍କ ପରେ 
ସରଳମନା କୂପାସିନ୍ଧୁ ପଚାରିଲେ, “ ଆପଣ ଜଙ୍ଗଲ ବିଭାଗର କର୍ମଚାରୀ କିମ୍ବା 
ଛଦ୍ଧବେଶୀ ଗୁଇନ୍ଦା ନୁହଁନ୍ତି ତ ?” 

ସଙ୍ଗେ ସଙ୍ଗେ ବୈକୁଣ୍ଠ ଆପଣାର ଭାବ ନେଇ କହିଲେ, “ ଆପଣମାନେ 
ମୋତେ ଯାହା ଭାବୁଛନ୍ତି, ମୁଁ ତାହା ନୁହେଁ | ମୁଁ ଆପଣମାନଙ୍କୁ କିମ୍ଭା ରସିକନଗରର 
ଗ୍ରାମବାସୀଙ୍କୁ ଅସୁବିଧାରେ ପକାଇବାକୁ ଏଠାକୁ ଆସି ନାହିଁ କିମ୍ବା ଜଙ୍ଗଲ ବିଭାଗର 
କର୍ମଚାରୀ ମଧ୍ଯ ନୁହଁ। ଯଦିଓ ସ୍ଵାଧୀନତା ସଂଗ୍ରାମରେ ଯୋଗଦେଇ ଅତୀତରେ 
କଂଗ୍ରେସ କର୍ମୀ ହିସାବରେ ଦେଶମାତୃକା ପାଇଁ କିଛି କାର୍ଯ୍ୟ କରିଛି, ତଥାପି ମୋ 
ନାମରେ ରାଜଦ୍ରୋହର ଅପରାଧ ଲାଗି ନାହିଁ। ୱାରେଣ୍ଟ ମଧ୍ଯ ନାହିଁ।” ବଟକୃଷ୍ଣଙ୍କ 
ମୁଖରୁ ସିଧାସିଧା କଥା ଶୁଣି ଗ୍ରାମବାସୀ ଆଶ୍ବସ୍ତ ହେଲେ। 

“ ତେବେ ଆପଣ ଏଠାକୁ କାହିଁକି ଆସିଛନ୍ତି ୨”, ସମସ୍ତେ ସମସ୍ଵରରେ 
ପଚାରିଲେ । 

ବୈକୁଣ୍ଠନାଥ ସେମାନଙ୍କ ସମବେତ ପ୍ରଶ୍ନ ଶୁଣି କହିଲେ, “ମୁଁ ସେହି 
ପରମେଶ୍ବର ଓ ସର୍ବଶକ୍ତିମାନ ମୋର ଗୁରୁ ବ୍ରହ୍ମଚାରୀ ନିରଞ୍ଜନ ସ୍ବାମୀଙ୍କ ଆଶୀର୍ବାଦ 
ନେଇ ଏଠାକୁ ଆସିଛି । ଆପଣମାନଙ୍କୁ କୌଣସି ଅସୁବିଧାରେ ପକାଇବାକୁ ଆସିନାହିଁ।” 

“ ତାଂ ହେଲେ ଆପଣ ଏଠାରେ ରାତିରେ କେଉଁଠି ରହିବେ ?” ଅନାଦି 
ପଚାରିଲେ। 

“ ଏହି ମଣିନାଗ ଗୁଙ୍ଧାରେ,” ବୈକୁଣ୍ଠନାଥ ଉତ୍ତର ଦେଲେ | 

ଆଉ କାଳ ବିଳମ୍ବ ନ କରି କୃପାସିନ୍ଧୁ ହଠାତ୍‌ କହି ଉଠିଲେ, “ସେ ଭୁଲ 
ବାବା ଆଜ୍ଞା ଆପଣ ଆଉ କରନ୍ତୁ ନାହିଁ। ଏ ସ୍ଥାନର ଭୟଙ୍କର ପରିବେଶକୁ ଟିକିଏ 
ଲକ୍ଷ୍ୟ କରନ୍ଧୁ। ଦିନବେଳେ ସିନା ଏପରି କହୁଛନ୍ତି, କିନ୍ତୁ ନିଜଜିନ ରାତ୍ରି ଆସିଗଲେ 
ଶ୍ଵାନ ଶ୍ଵାପଦଙ୍କ ବିକଟାଳ ଚିକ୍ରାର, ନିକଟସ୍ଥ ଶୃଶାନରେ ଅଶରୀରୀ ଆତ୍ସକାର ଅଙ୍ଗଟହାସ୍ୟର 
ସମ୍ମୁଖୀନ ହୋଇ ରାତିଟିଏ ମଧ୍ଯ କେହି ପୂର୍ବରୁ ଏଠାରେ କଟାଇପାରିନାହାନ୍ତି। ” 

୮୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


କୃପାସିନ୍ଧୁଙ୍କ ପାଟିରୁ କଥା ଛଡ଼ାଇ ନେଇ ପୂର୍ଣ୍ଣାନନ୍ଦ କହିଲେ, “ ଏଠାକୁ 
ଅଢ଼େଇ ଶହ ବାବାଜି ଆସି ଗଲେଣି କେହି ରହିପାରୁ ନାହାଁନ୍ତି । ମାତ୍ର ମାସେ ପନ୍ଦର 
ଦିନ ରହି ପଳାଉଛନ୍ତି। ଆପଣ କଣ ରହି ପାରିବେ ? ” 

ସଙ୍ଗେ ସଙ୍ଗେ ନିର୍ଭୀକ ସନ୍ଧ୍ୟାସୀ ବୈକୁଣ୍ଠନାଥ ଗ୍ରାମବାସୀଙ୍କ କଥାର ଗତି 
ବଦଳାଇବା ଲକ୍ଷ୍ୟରେ କହିଲେ, “ସେ କଥା ଛାଡ଼, ଯାହା ହେବ ପରେ ଦେଖୁବା| 
କହିଲ, ଏହି ଗୁମା ତଳେ ଯେଉଁ ଛୋଟିଆ ଚାଳଘରଟିଏ ଅଛି ତାକୁ କିଏ କରିଛନ୍ତି। ” 

“ ଏହି ଘରଟି ହେଉଛି ରସିକନଗର ଓ ଆଖପାଖ ଗାଁର କିଛି ଲୋକଙ୍କ 
ଶ୍ରମର ଫଳ । ସେମାନେ ପୂନେଇଁ, ଅମାବାସ୍ୟା କିମ୍ବା ସଂକ୍ରାନ୍ତିରେ ଆସି ଏଠାରେ 
ମେଳା ମଉଛବ କରନ୍ତି। ତା' ସହିତ ଭଜନ କୀର୍ଉନ ବି ଚାଲେ। ପାହାଡ଼ ତଳେ ଥିବା 
ଭଙ୍ଗା ମାଟି ନନ୍ଦ କୂଅରୁ ପାଣି ଆଣନ୍ତି । ଘରୁ ଅରୁଆ ଚାଉଳ, ବନ୍ତଳ କଦଳୀ, 
ଗାଆଁରେ ମିଳୁଥବା ଓଉ, ସାରୁ ଓ ଅନ୍ୟାନ୍ୟ ପନିପରିବା ମଧ୍ଯ ଆଣିଥାଆନ୍ତି। ବଡ଼ 
ଆନନ୍ଦରେ ରନ୍ଧାବଢ଼ା କାମ ଚାଲେ”, କୃପାସିନ୍ଧୁ କହିଲେ। 

ସଙ୍ଗେ ସଙ୍ଗେ କୃପାସିନ୍ଧୁଙ୍କ ପାଟିରୁ କଥା ଛଡ଼ାଇ ଗୋବିନ୍ଦ କହିଲେ, “ତା 
ପରେ ବଟବୃକ୍ଷ ମୂଳେ କଦଳୀପତ୍ରରେ ଠାକୁରଙ୍କୁ ଭୋଗ ଅର୍ପଣ କରାଯାଏ! ପରେ 
ପରେ ସେଠାରେ ଥବା ସମସ୍ତେ ସମତଳ ସ୍ଥାନରେ ବସିପଡ଼ନ୍ତି । କଦଳୀପତ୍ର ଲଗାଯାଏ | 
ପ୍ରସାଦ ସେବନ କରି ସନ୍ଧ୍ୟାବେଳକୁ ସମସ୍ତେ ଗାଆଁକୁ ଫେରିଯାଆନ୍ତି। ” 

ଚାଳ ଘରେ ପର୍ବପର୍ବାଣି ହେଉଥିବା କଥା ଶୁଣି ବୈକୁଣ୍ଠନାଥ ଖୁସି ହେଲେ | 
ଜାଗାଟି ଯେ ତାଙ୍କ ରହଣି ପାଇଁ ସଂପୂଣ୍ଠ ଅନୁପଯୁକ୍ତ ତାହା ମଧ୍ଯ କହିହେବ ନାହିଁ| 

ଗାଁଲୋକେ ଦିନରେ ସେଠାକୁ ଆସି ସନ୍ଧ୍ୟା ସରିକି ଗ୍ରାମରେ ଯାଇ ରହିବାକୁ 
ଯେତେ ପ୍ରବର୍ଭାଇଲେ ମଧ୍ଯ ତା'ର କିଛି ପ୍ରଭାବ ତାଙ୍କ ଉପରେ ପଡ଼ିଲା ନାହିଁ। 

ମାତ୍ର ମଣିନାଗ ଗୁମ୍ବାରେ ଆଦ୍ୟ ରହଣିରେ ଯୁବ ସନ୍ନ୍ୟାସୀଙ୍କୁ ଉଦାରତାର 
ସହିତ ରସିକନଗର ଗ୍ରାମର ଭକ୍ତିମାର୍ଗର ଲୋକେ ହାତ ବଢ଼ାଇଲେ। ସେମାନେ 
ତାଙ୍କୁ ଗାଆଁରୁ ମାଠିଆଟିଏ, କିଛି ସରା ଓ ମାଟି ଆଟିକାଟିଏ ଆଣିଦେଲେ | ଗାଆଁରୁ 
କିଛି ଅରୁଆ ଚାଉଳ, ପନିପରିବା ମଧ୍ୟ ଆଣିଦେଲେ। ବାବାଙ୍କ କହିବା ମୁତାବକ 
ଚୂଲିଟିଏ ମଧ୍ଯ ତିଆରି କରିଦେଲେ । 

ଏତଦ୍‌ବ୍ୟତୀତ ଗ୍ରାମବାସୀ ବୈକୃଣ୍ଠନାଥଙ୍କ ଆଦ୍ୟ ରହଣି ପାଇଁ ଶକ୍ତି ମୁତାବକ 
ସାହାଯ୍ୟ କଲେ । ଆପଣାର ଭାବରେ ଆପଣେଇ ନେଲେ ଓ ଗାଆଁକୁ ଚାଲିଗଲେ । 

ସିବ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୩ 


କୁହାକୁହି ହେଲେ, “ବ୍ରାହ୍ମଣ ପିଲା, ଆମେ ଥାଉ ଥାଉ କ'ଣ ଏ ପାହାଡ଼ ଉପରେ 
ଉପବାସରେ ରହିବ ? ” 


ସନ୍ଧ୍ୟାସିନୀ କାଳୀମାତାଙ୍କ ବୈକୂୁଣ୍ଠଙ୍କ ପ୍ରତି ସତର୍କବାଣୀ 

ଗାଆଁ ଲୋକ ଯିବା ପରେ ପରେ ଦିନ ଚାରିଟା ବେଳେ ମଣିନାଗ ଗୁମ୍ଫାରେ 
ଆସି ପହଞ୍ଚଲେ ଜଣେ ବୃଦ୍ଧା ସନ୍ଧ୍ଯାସିନୀ। ତାଙ୍କର ଦୀର୍ଘ୍କାୟ ଭୀତି ଉଦ୍ଦୀପକ 
ଚେହେରା ଦେଖ ଯୁବ ସନ୍ନ୍ୟାସୀ ବୈକୁଣ୍ଠ ଭୟଭୀତ ହେବା ପରିବର୍ରେ ପଚାରିଲେ, 
“ ମାତା ! ଆପଣ କିଏ ? ଏଠାକୁ ଆପଣ ଆସିଛନ୍ତି କାହିଁକି ? ” 

ବୃଦ୍ଧା ଜଣକ କହିଲେ, “ ମୁଁ ପଞ୍ପାଣ୍ଡବ ମନ୍ଦିରର ଦକ୍ଷିଣ ପାର୍ଶ୍ବରେ ଥବା 
ଜଳୌକାର ମଧ୍ଯଭାଗରେ ଅବସ୍ଥିତ ମାତାମଠର ସନ୍ଧ୍ୟାସିନୀ | ଏହି ପାହାଡ଼କୁ ଦିନରାତି 
ଜଗି ରଖ୍ମବା ମୋର ଦାୟିତ୍ବ । ତେଣୁ ଏହି ପାହାଡ଼ ଉପରେ ଯିଏ ଯାହା କଲେ ବି ମୋ 
ଆଖୁ ଓ ନଜରରୁ କେହି ବର୍ଭିଯିବେ ନାହିଁ।” 

ଟିକିଏ ରହି ପୁଣି ସନ୍ଧ୍ଯାସିନୀ କହିଲେ, “ ମୋର ବିକଟାଳ ରୂପ ଦେଖୁ 
ମୋତେ ସ୍ଥାନୀୟ ଲୋକେ “ କାଳୀମାତା” ବୋଲି କହନ୍ତି। ଡରନ୍ତି। ମୋତେ ଦେଖୁ 
ତୁମ ମନରେ ଟିକିଏ ହେଲେ କଂଣ ଭୟ ଆସୁନାହିଁ ? ” 

ହସି ହସି ବୈକୁଣ୍ଠ କହିଲେ, “ ମାଆ ! ପୁଅ କ'ଣ କେବେ ମାଆକୁ ଭୟ 
କରେ ? ” 

ସନ୍ଧ୍ୟାସିନୀ ବୈକୁଣ୍ଠନାଥଙ୍କ ମାଧୁର୍ଯ୍ୟପୂର୍ଣଣ ଓ ଭାବଉବ୍ଦୀପକ କଥା କେଇପଦ 
ଶୁଣି ମମତାଭରା କଣ୍ଠରେ କହିଲେ, “ ପୁଅ ବୋଲି କହୁଚୁ, ମାତ୍ର ଏତିକି ଟିକିଏ ଜାଣି 
ପାରୁନୁ ଯେ, ପୁଅ ନ ଡାକିଲେ ବି ମାଆ କାହିଁକି ତା' ପାଖକୁ ଆପେ ଆପେ 
ଆସେ ? ” 

ସନ୍ଧ୍ୟାସିନୀଙ୍କ କଥା ଶୁଣି ବୈକୁଣ୍ଠନାଥ କିଛି କ୍ଷଣ ପାଇଁ ନୀରବ ରହିଗଲେ। 
ମନେ ମନେ ଚିନ୍ତା କଲେ, ମାଆଙ୍କର ଏପରି ପ୍ରଶ୍ନ କାହିଁକି ? 

ତାଙ୍କ ନିରବତା ଦେଖ ସନ୍ଧ୍ଯାସିନୀ ପୁଣି ତାଗିଦ୍ଭରା କଣ୍ଠରେ କହିଲେ, 
“ ପୁଅ, ନୀରବ ରହିଲୁ ଯେ, କିଛି କହୁନୁ କାହିଁକି ? ” 

ସନ୍ଧ୍ୟାସିନୀଙ୍କ ଏପରି ପ୍ରଶ୍ନ ଶୁଣି ବୈକୁଣ୍ଠନାଥ ଅତି ବିନୟ ଓ ନମ୍ର ଭାବରେ 
କହିଲେ, “ ମାଆ ପୁଅ ପାଖକୁ ଆସେ ଯେତେବେଳେ ସେ ଜାଣିପାରେ ଯେ, ତା'ର 
ପୁଅ ପାଇଁ ଆଗକୁ କିଛି ଭୟଙ୍କର ବିପଦ ମାଡ଼ି ଆସୁଛି।” 

୮୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


“ସଁ, ମୁଁ ଠିକ୍‌ ସେଇଆ କହିବାକୁ ତୋ ପାଖକୁ ପାହାଡ଼ର ପୂର୍ବପଟରୁ 
ପଶ୍ଚିମ ପଟକୁ ତଡ଼ିତ ବେଗରେ ଧାଇଁ ଆସିଛି। ଯାଆ, ଶୀଘ୍ର ଏଇ ସ୍ଥାନ ଛାଡ଼ି ପଳା 
ଦିନବେଳା ଯେତିକି ରହିଲୁ ରହିଲୁ, ଆଉ ଅଧ୍ବକ ରହ ନାହିଁ। ରାତିରେ ଏ ଗୁ୍ପାରେ 
ଆଦୌ ରହିବାକୁ ଚେଷ୍ଟା କରନା”, ବଡ଼ ଆବେଗଭରା କଣ୍ଠରେ ସନ୍ଧ୍ୟାସିନୀ ଜଣକ 
କହିଲେ। 

“ କାହିଁକି ମାଆ ? ” , ଉକୁଣ୍ଠାର ସହିତ ବୈକୁଣ୍ଠନାଥ ପ୍ରଶ୍ନ କଲେ। 

ତତ୍କ୍ଷଣାତ୍‌ ସନ୍ଧ୍ୟାସିନୀ କହିଲେ, “ ଅତୀତରେ ଯେତେ ଜଣ ସାଧନା 
କରିବାକୁ ଏଠାକୁ ଆସିଛନ୍ତି କେହି ଗୋଟିଏ ରାତି ମଧ୍ୟ ଏଠାରେ ଶାନ୍ତିରେ 
ରହିପାରିନାହାନ୍ତି। ଏ ସ୍ଥାନ ହେଉଛି ଭୂତ, ପ୍ରେତ ଓ ପିଶାଚର ସ୍ଥାନ ଅନ୍ୟକୁ ତାଙ୍କ 
ରହଣି ସ୍ଥାନରୁ ବିତାଡ଼ିତ କରିବା ହେଉଛି ସେମାନଙ୍କର କାମ। ମଣିନାଗ ଗୁମ୍ାକୁ 
ତନ୍ତ୍ର ସାଧନା କରିବାକୁ ଆସି କୌଣସି ତାନ୍ତିକ ମଧ୍ଯ ସେମାନଙ୍କ କବଳରୁ 
ବର୍ଭିପାରିନାହାନ୍ତି। ” 

ସନ୍ଧ୍ୟାସିନୀଙ୍କ ଠାରୁ ଏପରି ବକ୍ତବ୍ୟ ଶୁଣି ଯୁବ ସାଧକ ବୈକୁଣ୍ଠନାଥ କହିଲେ, 
“ମାଆ, ମୁଁ ତାନ୍ତିକ ନୂହେଁ। ମୁଁ ହେଉଛି ଜଣେ ସରଳ ଓ ସାଧାରଣ ମଣିଷ | 
ଏଠାକୁ କୌଣସି ଉଦ୍ଦେଶ୍ୟ ନେଇ ଆସି ନାହିଁ। ମୋ ଆସିବା ପଛରେ ରହିଛି 
ମୋ ଗୁରୁଙ୍କ ନିର୍ଦ୍ଦେଶ | ଆପଣ ନିଜେ କହନ୍ତୁ ମାଆ , କେମିତି ମୁଁ ମୋର ଗୁରୁଙ୍କ 
ସେହି ନିର୍ଦ୍ଦେଶକୁ ଅବଜ୍ଞା କରିବି ୨? ସେ ତ ସ୍ଵୟଂ ଭଗବାନଙ୍କୁ ପାଇବାର ପଥ 
ପ୍ରଦର୍ଶନ କରନ୍ତି।” 

ବୈକୁଣ୍ଠଙ୍କ ଠାରୁ ଏପରି କଥା ଶୁଣି ସନ୍ଧ୍ୟାସିନୀ ତତ୍କ୍ଷଣାତ୍‌ ସେ ସ୍ଥାନ ଛାଡ଼ି 
ଚାଲିଯିବାବେଳେ କହିଗଲେ, “ ପୁଅ! ମୁଁ କେବଳ ଆସିଥିଲି ତୋ ଜୀବନକୁ 
ରକ୍ଷା କରିବା ନିମନ୍ତେ କିଛି ସତର୍କବାଣୀ ଦେବାକୁ। ତାହାହିଁ ଥୁଲା ମୋର 
କର୍ରବ୍ୟ। ମାତ୍ର ଚାଲିଗଲାବେଳେ ଏତିକି କହିଯାଉଛି, “ ଜୀବନର ଏ ରାତି ନ 
ହେଉ ତୋର ଶେଷ ରାତି। ମୋତେ ପୁଣି ଆଗାମୀ କାଲି ସକାଳେ ଆସି ତୋ 
ପାଇଁ ପୂର୍ବବତ୍‌ କୋକେଇ ପ୍ରସ୍ତୁତ କରିବାକୁ ନ ପଡ଼ୁ ” 

ଅତି ଭଦ୍ର ଓ ନମ୍ର ଭାବରେ ବୈକୁଣ୍ଠନାଥ ଅଦୂରରେ ଥାଇ ଅବିଚଳତି 
ହୃଦୟରେ ଉତ୍ତର ଦେଲେ, “ ସେପରି ହେବନି ମାଆ | ତୁମେ ନିଶ୍ଚିନ୍ତ ରୁହ | ଏ 
ରାତ୍ରି ହେବ ମୋ ଜୀବନର ଏକ ନିର୍୍ଠାୟକ ରାତ୍ରି। ସବୁ ତନ୍ତ୍ରର ଯନ୍ତ୍ର ଓ ମନ୍ତ୍ରକୁ 

ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ ୮୫ 


ମିଥ୍ୟା ପ୍ରମାଣିତ କରି ଆଗାମୀ ଉଷାର ପ୍ରଥମ କିରଣ ମୋ ଜୀବନରେ ଆଣି 
ଦେବ ଆଧ୍ଧାତ୍ଧିକ ଚିନ୍ତା ଓ ଚେତନାର ନୂତନ ସୂର୍ଯ୍ୟ” 

ଏସବୁ ଅଘଟଣ ଘଟିବାର ସମସ୍ତ ସୂଚନା ଯୁବ ସନ୍ଧ୍ୟାସୀ ବୈକୁଣ୍ଠନାଥ 
ରସିକନଗର ଗ୍ରାମ ବାସିନ୍ଦା ଓ ଜଳୌକାର ମାତାମଠର ସନ୍ଧ୍ଯାସିନୀ କାଳୀମାତାଙ୍କ 
ଠାରୁ ପାଇଥିଲେ ମଧ୍ଯ ସେଦିନ ମଣିନାଗ ଗୁଙ୍ଧା ଭିତରେ ରହିବାର ପ୍ରଥମ ରାତ୍ରିକୁ 
ଦୃଢ଼ ଆଧ୍ାତ୍ସିକ ଚିନ୍ତାଧାରା ଓ ଆତ୍ସ ବିଶ୍ବାସକୁ ସମ୍ବଳ କରି ମୁକାବିଲା କରିବାକୁ ପ୍ରସ୍ତୁତ 
ହୋଇ ରହିଲେ। 

ଆଖୁକୁ ନିଦ ଆସୁ ନ ଥାଏ। ଗୁରୁ ପ୍ରଦତ୍ତ ଗାୟତ୍ରୀ ମନ୍ତ୍ରକୁ ସେମିତି ଜପି 
ଚାଲିଥାନ୍ତି । ଜଳୁଥିବା ଡିବିରି ଆଲୁଅ କିରୋସିନି ଅଭାବରେ କ୍ରମଶଃ କ୍ଷୀଣ ହୋଇ 
ଆସୁଥାଏ | ସେହି ସମୟରେ ଆରମ୍ଭ ହୋଇଗଲା ଅନେକ ଭୌତିକ କାଣ୍ଡ କାରଖାନା | 
ଯାହା ଥୁଲା ଅବର୍ଣ୍ଣନୀୟ । ତଥାପି ସେଥପାଇଁ ମନରେ ତାଙ୍କର ଖାତିର ନ ଥୁଲା 
ଆଧ୍ଧାତ୍ଧିକ ସତ୍ସାହାସ ଓ ଗୁରୁଦେବଙ୍କ ଆଶୀର୍ବାଦକୁ ପୁଞ୍ଜି କରି ସେ ରାତିଟିକୁ ସେଠାରେ 
କଟାଇବାକୁ ଲାଗିଲେ। ଚାହୁଁ ଚାହୁଁ ରାତି ପାହି ସକାଳ ହେଲା! ସେ ପୂର୍ବବତ୍‌ ତାଙ୍କର 
ନିତ୍ୟକର୍ମ ସାରି ଗୁମ୍ପା ଭିତରେ ସ୍ମରଣ ମନନ, ପୂଜନ ଓ ଗାୟତ୍ରୀ ମନ୍ତ୍ର ଉଚ୍ଚାରଣରେ 
ଲାଗି ପଡ଼ିଲେ। 

ସକାଳୁ ସକାଳୁ ଆସି ମଣିନାଗ ଗୁଙ୍ଧା ଆଗରେ ହାଜର ହୋଇଗଲେ 
ମାତାମଠର ସେହି ସନ୍ଧ୍ୟାସିନୀ କାଳୀମାତା | ଅନତି ଦୂରରୁ ଲକ୍ଷ୍ଯ କଲେ ଯେ, ସେ 
ସତର୍କବାଣୀ ଦେଇଥିବା ଯୁବ ସନ୍ଧ୍ୟାସୀ ଜଣକ ଅତି ଧୀରସ୍ଥିର ଭାବେ ନିଲିପ୍ତ ମନରେ 
ପୁଜା ସେବାରେ ଲାଗି ଯାଇଛନ୍ତି। ଗାୟତ୍ରୀ ମନ୍ତ୍ର ଜପୁଛନ୍ତି। 

ଯୁବ ବ୍ରହ୍ମଚାରୀ ଜଣକ କଂ ଣ ସେହି ଯୁଗପୁରୁଷ ଯାହାଙ୍କ ଆଗମନକୁ 
ସେ ଦୀର୍ଘଦିନରୁ ଅପେକ୍ଷା କରି ଏତେଦିନ ହେଲା ଏ ମଣିନାଗ ଗୁମ୍ପାକୁ ଜଗି 
ରହିଥୁଲେ ! 

ପ୍ରାତଃକାଳରେ ଗାୟତ୍ରୀ ମନ୍ତ୍ରରେ ନିମଜିତ ତରୁଣ ସନ୍ଧ୍ୟାସୀ ବୈକୁଣ୍ଠନାଥଙ୍କୁ 
ଦେଖୁ ସ୍ଵତଃପ୍ରବୃତ୍ତ ତନ୍ତ୍ରସିଦ୍ଧା କାଳୀମାତାଙ୍କ ଅନ୍ତଃସ୍କରଣରୁ ବାହାରି ଆସିଲା, “ ଓଃ ! 
ଏତେ ଦିନ ପରେ ତୁମେ ଆସିଗଲ ! ଆସିଲ, ଖୁବ୍‌ ଭଲ କଲ|। ଏବେ ତ 
ଆସିଗଲା ମୋର ଛୁଟିର ସମୟ ।” 

ଏହା କହି ସେ ତତ୍କ୍ଷଣାତ୍‌ ସେ ସ୍ଥାନ ଛାଡ଼ି ଚାଲିଗଲେ। 

୮୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ମାତାମଠର ସେହି ବୃଦ୍ଧା ସନ୍୍ୟାସିନୀ ଜଣଙ୍କ କେଉଁଠାରୁ ଆସିଥଲେ ତାହା 
ସ୍ଥାନୀୟ ଅଞ୍ଚଳର ବାସିନ୍ଦା କେହି ଜାଣି ନ ଥଲେ। 

ମଣିନାଗ ଗୁମ୍ଫା ଓ ଜଳୌକାର ଦାୟିତ୍ଵ ବୈକୁଣ୍ଡକୁ ସେ ଦିନ ସମର୍ପଣ 
କରିବା ପରେ ସେ କେଉଁଆଡ଼େ ଚାଲିଗଲେ ତାହା ମଧ୍ଯ ସବୁଦିନ ପାଇଁ ରହସ୍ୟ ହୋଇ 
ରହିଗଲା। 


ରସିକନଗର ଗ୍ରାମବାସୀଙ୍କଦ୍ଧାରୀ ବୈକୁଣ୍ଠନାଥଙ୍କ ସ୍ଥିତି ନିରୀକ୍ଷଣ 

ତଥାକଥତ କାଳରାତିର ସ୍ପିତି ସିନା ନିରୀକ୍ଷଣ କରି ମଣିନାଗ ଗୁମ୍ଫା ସହିତ 
ଜଳଲୌକାର ସୁରକ୍ଷା ଦାୟିତ୍ଵ ବୈକୁଣ୍ଠଙ୍କୁ ଦେଇ ମାତାମଠର ସନ୍ଧ୍ଯାସିନୀ ସବୁଦିନ 
ପାଇଁ ଜଳୌକା ଛାଡ଼ି ଚାଲିଗଲେ, ମାତ୍ର ସେ ଦିନ ରାତିରେ ଯୁବ ସନ୍ଧ୍ଯାସୀଙ୍କୁ ଅଳ୍ପ 
ମୁହୂ୍ଭର ଆଳାପ ଆଲୋଚନାରେ ଭଲ ପାଇ ବସିଥିବା ରସିକନଗର ଗ୍ରାମର ଗୋବିନ୍ଦ, 
କୃପାସିନ୍ଧୁ, ବନ୍ଧୁ, ପୂର୍ଣ୍ଣାନନ୍ଦ ଓ ଅନ୍ଯମାନେ ବୈକୁଣ୍ଡଙ୍କ ପ୍ରତି ମାଡ଼ି ଆସୁଥିବା ବିପଦ 
ଓ ତା'ର ପରିଣାମ ଆଶଙ୍କା କରି ଶୋଇପାରି ନଥଲେ। 

ସକାଳୁ ସକାଳୁ ଗୁମ୍ାର ଅଦୂରରୁ ଲକ୍ଷ୍ଯ କଲେ ଯୁବ ସନ୍ଧ୍ଯାସୀ ପୂର୍ବବତ୍‌ 
ସେମିତି ନିରାପଦରେ ଅଛନ୍ତି ଓ ସେମାନଙ୍କୁ ଦେଖ ଇଷତ୍‌ ହସୁଛନ୍ତି। 

ତାଙ୍କ ପାଖକୁ ଯାଇ ଆଭୂମ ପ୍ରଣାମ କଲେ ଓ ପଦଧୁଳି ନେଲେ। 

ପଚାରିଲେ, “ ଆମେ ତ ପିଲାଟିବେଳୁ ଦେଖୁ ଆସୁଛୁ ଯେ, ଏଠି ରାତିଟିଏ 
କେହି ଜଣେ ସାଧକ ବିତାଇ ପାରିନାହାନ୍ତି । ଭୂତ, ପ୍ରେତ, ପିଶାଚ ଓ ଅଶରୀରୀମାନଙ୍କ 
ଆତ୍ସଟିକାର ବୋଧହୁଏ ସେମାନଙ୍କ ମୃତ୍ୟୁର କାରଣ ହୋଇଥାଏ। ତାହା ଅତୀତରେ 
ଘଟିଥିଲା ମଣିନାଗ ଗୁମ୍ବାରେ ଆପଣଙ୍କ ବହୁଦିନରୁ ରହିବାକୁ ଚେଷ୍ଟା କରିଥବା 
ଅନେକ ସାଧକଙ୍କ କ୍ଷେତ୍ରରେ | କିନୁ ଆପଣ ଏ ସବୁ ସ୍ଥିତିକୁ କିପରି ଏଡ଼େଇ ଦେଲେ ? ” 

ବୈକୁଣ୍ଠନାଥ କ୍ଷଣିକ ପାଇଁ ନିରେଖ ନେଲେ ସରଳ ଗ୍ରାମବାସୀଙ୍କ ମୁହଁକୁ | 
କେତେ ସରଳ, ଭଦ୍ର, ନମ୍ର ଓ ବିନୟୀ ଏମାନେ | କ୍ଷଣିକ ଦେଖାରେ ତାଙ୍କ କେତେ 
ଭଲ ପାଇ ଯାଇଛନ୍ତି ଯେ, ତାଙ୍କ ଜୀବନକୁ ନେଇ ଚିନ୍ତିତ ହୋଇ ପଡ଼ିଛନ୍ତି ! 


ସେ ଆଉ କାଳବିଳମ୍ବ ନ କରି ସେମାନଙ୍କ ସରଳ ଓ ତତ୍ତୃଭିଭତିକ ପ୍ରଶ୍ନର 
ଉତ୍ତର ଦେବାକୁ ଉଚିତ୍‌ ମନେକଲେ। 

ସେମାନଙ୍କୁ ସରଳ ଭାଷାରେ ବୈକୁଣ୍ଠ ଯାହା କହିଲେ ତାହା ଯେତିକି 
ଧର୍ମଭିଭିକ ଥଲା, ସେତିକି ମଧ୍ଯ ବିଜ୍ଞାନ ସମ୍ମତ ଥଲା! 

ସେ କହିଲେ, “ ମଣିଷ ସବୂବେଳେ ତାର କର୍ମ ଫଳ ଓ କର୍ମର ବନ୍ଧନରେ 
ବାନ୍ଧି ହୋଇ ରହିଥାଏ । ଭଲ କର୍ମ ସବୁବେଳେ ଭଲ ଫଳ ଆଣି ଦେଇଥାଏ ଓ 
ମନ୍ଦ କର୍ମ, ମନ୍ଦ ଫଳ ଆଣି ଦେଇଥାଏ | ଭଲ କର୍ମର ଫଳକୁ ପୁଣ୍ୟ ବୋଲି ମୁନି 
ରଷିମାନେ ବିବେଚନା କରିଥାନ୍ତି। ପାପ ମଣିଷକୁ କ୍ଷୟ ଆଡ଼କୁ ଟାଣି ଆଣୁଥୁଲା 
ବେଳେ ପୁଣ୍ୟ ହିଁ ଯୁଗ ଯୁଗ ପାଇଁ ମଣିଷକୁ ବଞ୍ଚାଇ ରଖୁଥାଏ। ” 

ଏହା କହି ସେ ଟିକିଏ ନିରବ ରହିଗଲେ | ପୁଣି ସ୍ପିତପ୍ରଜ୍ଞ ସ୍ପିତିର ସୋପାନରେ 
ପହଞ୍ଚଥବା ସାଧକ ବୈକୁଣ୍ଠନାଥ କହିଲେ, “ ପାପ କର୍ମ ହିଁ ମଣିଷ ଭିତରେ ପଶି 
ଭୂତ ପ୍ରେତର ଭୟ ଦେଖାଇଥାଏ | ମୋର ଏମିତି କି ପାପ ଥୁଲା ଯେ, ରାତିର 
ଘନ ଅନ୍ଧକାର ମଧ୍ଯରେ ମୋ ମନ ମୋ ପାଇଁ ସେଦିନ ଭୂତ, ପ୍ରେତ ଓ ପିଶାଚର 
ରୂପ ନେଇ ମୋତେ ଡରାଇଥାନ୍ତା ଓ କର୍ମଫଳ ମୋତେ ମୂତ୍ୟୁମୁଖକୁ ଟାଣି 
ନେଇଥାନ୍ତା। ” 

“ ପୁନଶ୍ଚ ....” ଏତିକି କହି ବୈକୁଣ୍ଠନାଥ ରହିଗଲେ। 

“ ପୁନଶ୍ଚ ଆଉ କଂ ଣ ? ” ପଚାରିଲେ ଅନାଦି | 

ବୈକୁଣ୍ଠ ତାଙ୍କର ଆଧ୍ଧାତ୍ମିକ ଚିନ୍ତନର ଗତିପଥ ବଦଳାଇ ହସି ହସି କହିଲେ, 
“ ଗତକାଲିର ରାତି ଯଦି ମୋ ମୂତ୍ଯୁ ପାଇଁ ବିଧୁନିର୍ବିଷ୍ଟ ଥୁଲା, ତେବେ କଣ ମୁଁ 
ଆପଣମାନଙ୍କ କଥାରେ ରସିକନଗର ଗ୍ରାମରେ ରାତ୍ରିଯାପନ କରିଥିଲେ, 
ବଞ୍ଚଯାଇଥାନ୍ତି ? ” 

ଟିକିଏ ରହି ପୁଣି ଆରମ୍ଭ କଲେ, “ ଏଣିକି ଆପଣମାନେ ମୋ ପାଇଁ 
ଆବୌ ବ୍ଯସ୍ତ ହେବେ ନାହିଁ। ମୁଁ ଯାହାଙ୍କ କରୁଣା ଓ ନିର୍ଦ୍ଦେଶରେ ଏଠାକୁ 
ଆସିଛି, ସେହିଁ ମୋର ଭଲ ମନ୍ଦ କଥା ବୁଝିବେ, ଆଉ ଏଇ ପୁଣ୍ୟପୀଠ ହେବ 
ସେହି ଲୀଳାମୟ ପୁରୁଷଙ୍କ ଲୀଳାଖେଳାର ଅନ୍ୟତମ ପୀଠ , ଯୁଗଯୁଗାନ୍ତର ପାଇଁ!” 
ସାଧନାପୀଠ ଆନନ୍ଦଧାମର ଅଭ୍ୟୁଦୟ 

ଯୁବ ସନ୍ଧ୍ଯାସୀ ବୈକୁଣ୍ଠନାଥଙ୍କ କଥାରୁ ସରଳ ଗ୍ରାମବାସୀମାନେ ଅତି 
ସହଜରେ ବୁଝି ଯାଇଥିଲେ ଯେ, ସେ ଦିନର ନବୀନ ସୂର୍ଯ୍ୟଙ୍କର ଆଗମନରେ ସମଗ୍ର 
ଜଳୌକା ଓ ମଣିନାଗ ଗୁମ୍ପାରେ ଏକ ନୂତନ ସୂର୍ଯ୍ୟର ଅଭ୍ୟୁଦୟ ଘଟିଛି । ସେହି ସୂର୍ଯ୍ୟ 

ହେଉଛନ୍ତି ଯୁବ ସନ୍ନ୍ୟାସୀ ସଂଗ୍ରାମୀ ସାଧକ ବୈକୁଣ୍ଠନାଥ - ବୈକୁଣ୍ଠନାଥ ବ୍ରହ୍ମଚାରୀ | 
ଯାହାଙ୍କର ଭବିଷ୍ୟତ କାର୍ଯ୍ୟପନ୍ତା, ଚିନ୍ତା ଓ ଚେତନା ସେ ଅଞ୍ଚଳକୁ ମହିମାନ୍ବିତ କରିବା 
ସହିତ ମାନବସମାଜକୁ ଦିଗ୍ଦର୍ଶନ ଦେବ । 

କଥା ପ୍ରସଙ୍ଗରେ ଗ୍ରାମବାସୀଙ୍କୁ ସେ ସୂଚାଇ ଦେଇଥିଲେ ଯେ, “ ପୂର୍ବରାତ୍ରି 
ଥିଲା ଭୂତ, ପ୍ରେତ, ଅଶରୀରୀମାନଙ୍କର ଜଳୋୌକା ଓ ମଣିନାଗ ଗୁମା 
ଆଖପାଖରେ ଘଟୁଥିବା ଭୌତିକକାଣ୍ଡର ଶେଷ ରାତ୍ରି । ଏଣିକି ଜଳୌକା 
ହୋଇଯିବ ଲୀଳାମୟଙ୍କ ଲୀଳା ଖେଳାର ପ୍ରଧାନ ପୀଠ- ଆନନ୍ଦ ଧାମ।” 

ବୈକୁଣ୍ଠଙ୍କ ମୁହଁରୁ ଏତିକି କଥା ଶୁଣିବା ମାତ୍ରେ ଉପସ୍ଥିତ ରସିକନଗର 
ଗ୍ରାମର ଗ୍ରାମବାସୀଗଣ ଖୁସି ହୋଇଗଲେ। ସେମାନେ କହିଲେ, “ ତାହା ହିଁ ହେଉ | 
ଆପଣ ଆମ ଠାରୁ ଯେମିତି ଯେଉଁ ପ୍ରକାରର ସାହାଯ୍ୟ ନେବେ, ଆମେ ସାଧ୍ଯ ମତେ 
ସାହାଯ୍ୟ କରିବୁ | ଆମେ ନ ଖାଉ ପଛେ, ଆପଣଙ୍କ ଉପବାସରେ ରହିବାକୁ ସହଜରେ 
ଦେବୁ ନାହିଁ। ” ସେମାନଙ୍କ କଥା ଶୁଣି ହସି ହସି ବୈକୁଣ୍ଠନାଥ କହିଲେ, “ ସାହାଯ୍ୟରେ 
ଧନୀ ଦରିଦ୍ରର କୌଣସି ପାର୍ଥକ୍ୟ ନ ଥାଏ । କେବଳ ଧନ ଥିଲେ ଯେ, ଜଣେ 
ସାହାଯ୍ୟ କରିବ ତାହା ନୁହଁ | ମୁଁ ଏଠାରେ ପଦାର୍ପଣ କରିବା ପରେ ଆପଣଙ୍କର 
ଯତ୍କିଞ୍ଚିତ୍‌ ସାହାଯ୍ୟରେ ହିଁ ଏଠାରେ ପଡ଼ି ରହିଛି। ଆଜିଠାରୁ ଏଠାରେ ଏଣିକି 
ଭଗବତ୍ଚର୍ଚଚା ହେବ। ଜଣାଣ, ଭଜନ କୀର୍ଉନ ମଧ୍ଯ ଚାଲିବ।” 

ଜଣାଣ, ଭଜନ, କୀର୍ରଭନ କଥା ଶୁଣି ସେମାନେ ଖୁସି ହୋଇଗଲେ । ଗୋବିନ୍ଦ 
ପଚାରିଲେ, ଆପଣ କ”ଣ ଜଣାଣ, ଭଜନଂ-କୀର୍ଭନ ଜାଣନ୍ତି ? ” 

“ ହଁ, ଜାଶେ,” ବୈକୁଣ୍ଠନାଥ କହିଲେ। 

କୃପାସିନ୍ଧୁ କଥାରେ ତାଳ ଦେଇ କହିଲେ, “ଆମେ ବି ଜାଣୁ।” 

“ତା” ହେଲେ ଆଉ ଢେରି କାହିଁକି ? ଆଜି ସନ୍ଧ୍ୟାରେ ହିଁ ଆମେ ଏ 
ଭୂତ ପ୍ରେତର ସ୍କାନକୁ ଦିବ୍ୟାୟିତ କରିବା ନିମନ୍ତେ ଇଶ୍ଵରଙ୍କୁ ସ୍ମରଣ ଓ ମନନ 
କରିବା | ଭଜନ ଓ କୀର୍ଉନ ଆରମ୍ଭ କରିଦେବା,” ବୈକୁଣ୍ଠନାଥ କହିଲେ। 

ସେ ସମୟରେ ଉପସ୍ତିତଥୁବା ଗୋବିନ୍ଦ, ଅନାଦି, କୃପାସିନ୍ଧୁ ଓ ପୂର୍୍ଠାନନ୍ଦଙ୍କ 
ଆନନ୍ଦ ଦେଖେ କିଏ ! 

ବାବାଙ୍କ ପରାମର୍ଶ ଅନୁସାରେ ସେମାନେ ମଣିନାଗ ଗୁ୍ପାର ତଳେ ଥବା 
ଭଙ୍ଗା ଦଦରା ଚାଳଘରଟିକୁ ମଧ୍ଯ ଅତିଶୀଘ୍ର ମରାମତି କରିଦେବାକୁ ପ୍ରତିଶ୍ରୁତି ଦେଇ 
ନିଜ ନିଜ ଘରକୁ ପ୍ରତ୍ୟାବଇନ କଲେ। 

ସନ୍ଧ୍ୟା ପୂର୍ବରୁ ଆସି ବୈକୁଣ୍ଠନାଥଙ୍କ ସହିତ ଭଜନ, କୀର୍ଭନ ଆଦିରେ 
ଯୋଗ ଦେଇ ଆନନ୍ଦିତ ହେଲେ। 
ଜଳୌକାରେ ବୈକୁଣ୍ଠଙ୍କ ଗୁରୁଦର୍ଶନ 

ଜଳୌକାରେ ଅନ୍ୟମାନଙ୍କ ରହଣି ସଂପର୍କୀୟ ଭିତ୍ତି ପ୍ରଦର୍ଶନମୂଳକ କଥାକୁ 
ନିଜର ଜ୍ଞାନ, ବିଦୃତା ଓ ସେଠାକୁ ପଠାଇଥିବା ଗୁରୁ ନିରଞ୍ଜନ ସ୍ଵାମୀଙ୍କ ପ୍ରତି ପ୍ରଗାଢ଼ 
ବିଶ୍ଵାସ ଯୋଗୁଁ ବୈକୁଣ୍ଠ ଖୁବ୍‌ ସହଜରେ ଟାଳି ଦେଇଥଲେ। 

ଏହିପରି ଭାବରେ ସେ ଦୀର୍ଘ ଆଠଦିନ କାଳ ବିଭିନ୍ନ ଭୟଙ୍କର ଯନ୍ତ୍ରଣାଦାୟକ 
ସ୍ଥିତିର ସମ୍ମୁଖନ ହୋଇଥଲେ। ସେତେବେଳେ ତାଙ୍କର ମନେ ପଡ଼ିଯାଇଥିଲା 
ଗ୍ରାମବାସୀଙ୍କ କଥା। ସେଠାକୁ ଅଢ଼େଇଶହ ବାବାଜି ଆସି କେହି ମାସେ ପନ୍ଦରଦିନ 
ନ ରହି ସେ ସ୍ଥାନ ଛାଡ଼ି ପ୍ରାଣ ବିକଳରେ ଚାଲିଯାଇଛନ୍ତି। ତାଙ୍କର ଅନୁଭବ ହେଲା 
ଯେ, ରସିକନଗର ଗ୍ରାମର ଗ୍ରାମବାସୀ ଯାହା କହୁଥିଲେ ତାହା ବାହୁଲ୍ୟ ବା ଅତି 
ରଞ୍ଜିତ ନ ଥଲା। ଏପରିକି ସେ ଗ୍ରାମର ଅତି ପ୍ରିୟ ବାସୁବାବା ମଧ୍ଯ ମଣିନାଗ ଗୁମା 
ସଂଲଗ୍ନ ଚାଳଘରେ ଦିନରେ ଅବସ୍ଥାନ କରି ରାତିରେ ପୂର୍ବାଶ୍ରମରେ ବିଶ୍ରାମ ନେଉଥଲେ। 
ବାସୁବାବା ଓରଫ ବାସୁ ଗୋସେଇଁ ଥିଲେ ଛତିଆବଟ ମହାପୁରୁଷ ହାଡ଼ିଦାସ ( ୧୭୭ ୨- 
୧୮୩୭) ଓ ଗୋପୀନାଥପୁର ମଠର ମାଧବାନନ୍ଦ ଗୋସେଇଁଙ୍କ ସମସାମୟିକ | 

ସାୟଂ କାଳରେ ଗ୍ରାମବାସୀଙ୍କ ସହିତ ବ୍ରହ୍ମଚାରୀଙ୍କ ଭଜନ କୀର୍ରଁନ ସମୟ 
ଆନନ୍ଦମୟ ପରିବେଶରେ କଟିଯାଉଥଲା। ସେମାନେ ସେଠାରୁ ଚାଲିଗଲା ପରେ 
ସେ ଗୁଙ୍ଧା ଭିତରକୁ ଚାଲିଯାଉଥୁଲେ | 

ତଥାପି ଡିବି ଆଲୁଅର କ୍ଷୀଣ ପ୍ରଦ୍ଵଳନ ଗୁମ୍ଧାକୁ ସଂପୂର୍ଣ ରୂପେ ଆଲୋକିତ 
କରି ରଖୁପାରୁନଥିଲା। ରହିଣିର ଆଠ ଦିନ ପର୍ଯ୍ୟନ୍ତ ମନରେ ଥିବା ଅନେକ 
ସତର୍କବାଣୀକୁ ସଂପୂର୍ଣ୍ଣ ରୂପେ ପୋଛି ଦେଇ ପାରିନଥିଲେ ବୈକୁଣ୍ଠନାଥ। ନବମ 
ଦିନଟି ଥଲା ତାଙ୍କ ଜୀବନର ବହୁ ପ୍ରତୀକ୍ଷମାଣ ଅନ୍ୟ ଏକ ନିର୍ଣ୍ଠାୟକ ଦିନ। 

ସେ ଦିନ ସେ ରାତ୍ରିଭୋଜନ କରିବେ କଂଣ ? ଚାଳଘରେ ଗୋଟିଏ ହାଣ୍ଡିରେ 
ବାସି ଖଇ ଦୁଇ ମୁଠା ଛଡ଼ା କିଛି ନ ଥଲା। ଉପବାସ ରହିବା ହିଁ ଥଲା ତାଙ୍କର ଭାଗ୍ୟ 

କ୍ରମଶଃ ରାତ୍ରିର ପ୍ରଥମ ପ୍ରହର ଶେଷ ହେଲା! ବୈକୁଣ୍ଠନାଥ ଗିଲାସେ ଜଳ 
ଶୁନ୍ୟଦେବତାଙ୍କୁ ଅପର୍ଣ କରି ନିଜେ ବିଶ୍ରାମ ନେବାକୁ ଯାଉଛନ୍ତି | ଶୁଣାଗଲା ପୂର୍ବରାତ୍ରିଭଳି 
ଭୟଙ୍କର ଗଡ୍ଜର୍ନ ତଜ୍ନର୍ନ | କିନ୍ତୁ ସବୁଦିନ ଅପେକ୍ଷା ତାହାଥଲା ଭୀଷଣ ବିଭୀଷିକାମୟ | 


ତାଙ୍କର କ୍ରମଶଃ ଷଧୈର୍ଯ୍ୟଚ୍ୟୁତି ଘଟିଲା। 

୯୦ ସିବ୍ଧସାଧକ ବୈକୁଣ୍ଧନାଥ ବ୍ରହ୍ମଚାରୀ 


ସଙ୍ଗେ ସଙ୍ଗେ ସେ ଇଶ୍ଵରଙ୍କ ପ୍ରାର୍ଥନା ପୂର୍ବକ କହିଲେ, “ ହେ ପ୍ରଭୁ ! ଯଦି 
ମୋତେ ଏଠାରେ ରଖାଇ ନ ଦେବାର ଇଛ୍ଛା, ତେବେ ସ୍ବପ୍ନରେ ହେଲେ କହିଦିଅ, 
ମୁଁ ଏଠାରେ ନ ରହି ଚାଲିଯିବି। ନଚେତ୍‌ ମୋତେ ମାରି ଦିଅ କିନୁ ମୁଁ ମୋ 
ଗୁରୁଙ୍କ ଆଦେଶରେ ଏଠାକୁ ଆସିଥବା ସଂକଳ୍ପରୁ କୌଣସି ଭୟଙ୍କର ଭୀତପ୍ରଦ 
ପରିସ୍ଥିତିରେ ମଧ୍ଯ ଦୂରେଇ ଯିବି ନାହିଁ।” 

କିଛି ସମୟ ପରେ ଗର୍ଜନ ତର୍ଡ଼ନ ବନ୍ଦ ହୋଇଗଲା | 

ଏହି ସମୟରେ କେହି ଜଣେ ବାଡ଼ି ଠକ୍ଠକ୍‌ କରି ପାହାଡ଼ର ତଳୁ ଉପରକୁ 
ଉଠିବାର ଶବ୍ଦ ସେ ଶୁଣି ପାରିଲେ । 

ଭାବିଲେ ବୋଧହୁଏ ବିଳମ୍ଭିତ ରାତ୍ରିରେ କିଛି ଫଳମୂଳ କିମ୍ବା ଶୁଖାଖାଦ୍ୟ 
ଧରି ପୂର୍ବବତ୍‌ କୃପାସିନ୍ଧୁ କିମ୍ପା ଗୋବିନ୍ଦ ତାଙ୍କ ପାଖକୁ ଆସୁଛନ୍ତି । ଯେଉଁଦିନ ରାତିରେ 
ସେ ଆପତତଃ ଉପବାସରେ ଥବେ, ସେମାନେ ସତେ ଯେମିତି ଜାଣିପାରନ୍ତି ଓ ତାଙ୍କ 
ପାଇଁ କିଛି ଖାଦ୍ୟ ସାମଗ୍ରୀ ଧରି ଆସନ୍ତି | ଶ୍ଵାପଦ ମାନଙ୍କୁ ସତର୍କ କରିବା ପାଇଁ ପାହାଡ଼ 
ଉପରକୁ ଉଠୁଥବାବେଳେ ଗୁଳ୍ପପତ୍ର ପଥରଯୁକ୍ତ ରାସ୍ତାକୁ ଏକ ବାଡ଼ିରେ ଠକ୍ଠକ୍‌ ଶବ୍ଦ 
କରି ନିରାପତ୍ତା ନିମନ୍ତେ ଏପରି ସତର୍କମୂଳକ ପଦକ୍ଷେପ ନେଇଥାନ୍ତି। 

କିନ୍ତୁ ସେ ଦିନର ସେହି ଘନ କିଟିକିଟି ଅନ୍ଧାର ମଧ୍ଯରେ ବାଡ଼ିର ଠକଠକ୍‌ 
ଶବ୍ଦରେ ସେ ବାରିପାରିଲେ କଠଉର ଶବ୍ଦ । କେହି ଜଣେ ଆଗନ୍ତୁକ ଓ ସିଦ୍ଧ ସାଧକ 
ତାଙ୍କ ପାଖକୁ ଆସୁଛନ୍ତି ବୋଲି ଅନ୍ତରାତ୍ସା ତାଙ୍କର କହି ଉଠିଲା 

ସେ ଗୁମ୍ଫା ଭିତରୁ ପଦାକୁ ବାହାରି ଆସିଲେ । ଦେଖୁଲେ ଜଣେ ଦୀର୍ଘକାୟ 
ସାଧୁ ଆସି ତାଙ୍କ ଆଗରେ ଠିଆ ହୋଇଛନ୍ତି । ସେ ତାଙ୍କୁ ଭୂମିଷ୍ଠ ପ୍ରଣାମ କରିବା 
ମାତ୍ରେ ସାଧୁଜଣକ ସସ୍ବେହରେ କହିଲେ, “ ବାବା ବୈକୁଣ୍ଠ 1 ମୋତେ ଭୀଷଣ ଭୋକ 
ଲାଗୁଛି | କିଛି ଖାଇବାକୁ ଦିଅ।” 

ପ୍ରଶୀନ୍ତ ଚେତା ସାଧୁଙ୍କ ବୃଭୁକ୍ଷୁ ମୁଖ ମଣ୍ଡଳ ଓ ଆତ୍ସ ନିବେଦନ ଦେଖ 
ବୈକୁଣ୍ଠ ଯେତିକି ଆଶ୍ଚର୍ଯ୍ୟ ହେଲେ ଖାଦ୍ୟର ଅଭାବରେ ସେ ଯେ, ସାଧୁଙ୍କୁ କିଛି 
ଦେଇ ପାରିବେ ନାହିଁ, ସେ କଥା ଭାବି ହୃଦୟ ତାଙ୍କର ମ୍ରିୟମାଣ ହୋଇ ଉଠିଲା। 
ଅନ୍ତରର ବେଦନା ଓ କୋହକୁ ମନ ମଧ୍ଯରେ ଚାପି ରଖୁ କହିଲେ, “ ମୋ ପାଖରେ 
କୌଣସି ଖାଦ୍ୟ ନାହିଁ ଯାହାକି ଆପଣଙ୍କ ଦେଇହେବ।” 

ସାଧୁ ସସ୍ପେହରେ କହିଲେ, “ ଅଛି ବୈକୂଣ୍ଣନ ଖାଦ୍ୟ ଅଛି | କାହିଁକି ନାହିଁ 

ସିଦ୍ଧସାଧକ ବୈକୁଣ୍ତନାଥ ବ୍ରହ୍ମଚାରୀ ୯୧ 


କରୁଚ ବାବା | ଯାଅ, ତଳେ ଟଚାଳଘରେ ଦୁଇଟି ଦେବଭୋଗ୍ୟ କଦଳୀ ଅଛି 
ସେତକ ମୋ କ୍ଷୁଧା ମେଣ୍ଟାଇବାକୁ ଯଥେଷ୍ଟ” 

ସାଧୁଙ୍କ କଥା ଶୁଣି ବୈକୁଣ୍ଠ ଆଶ୍ଚର୍ଯ୍ୟ ହୋଇଗଲେ । ଆଉ କାଳ ବିଳମ୍ବ ନ 
କରି ବଟକୃଷ୍ଣ ମଣିନାଗ ଗୁ ପାଖ ପାହାଚରେ ତଳକୁ ଓହ୍ଲାଇ ଚାଳଘରେ ପହଞ୍ଚଲେ | 
ଦେଖୁଲେ ସାଧୁଙ୍କ କହିବା ଅନୁସାରେ ଦୁଇଟି କଦଳୀ ଅଛି। କେହିତ କିଛି ଦେଇ 
ନାହାଁନ୍ତି। ତେବେ ଏ ଦୂଇଟି କଦଳୀ ଆସିଲା କେମିତି ? 

ଏହି ସମୟରେ ଗୁମ୍ଫା ନିକଟରୁ ଶୁଣାଗଲା, “ବାବା ବୈକୁଣ୍ଠ! ଆଉ 
ଭାବୁଛ କ”ଣ ? ସେତେକ ନେଇ ଆସ। ଏଣେ ମୋତେ ଭୀଷଣ ଭୋକ 
ହେଉଛି ଯେ।” 

ସାଧୁଙ୍କର ସ୍ବେହସିକ୍ତ ଡାକ ଶୁଣି ଅତି କ୍ଷିପ୍ର ଗତିରେ ବୈକୁଣ୍ଠ ଆସି ସେଠାରେ 
ପହଞ୍ଚଲେ । ଦେବଭୋଗ୍ୟ କଦଳୀ ଦୁଇଟିକୁ ସେ ସାଧୁଙ୍କୁ ଅର୍ପଣ କଲେ । ସାଧୁ 
ଆନନ୍ଦର ସହିତ ଆଞ୍ଜଳି ପ୍ରସାରିତ କରି ସେଥମଧ୍ଯରୁ ଗୋଟିଏ ନିଜେ ଗ୍ରହଣ କଲେ 
ଓ ଅନ୍ୟଟି ବୈକୁଣ୍ଠନାଥଙ୍କୁ ସେବନ କରିବାକୁ କହିଲେ। ସେ ତାହା ହିଁ କଲେ। 

ତା'ପରେ ସାଧୁଜଣକ କହିଲେ, “ ବାବା, ମୋତେ ତୁମେ ପାଣି ମୁନ୍ଦିଏ 
ପିଇବାକୁ ଦେବନି ? ସେଇଥୁପାଇଁ ପରା ମୁଁ ତୁମ ପାଖକୁ ବହୁଦୂରରୁ ଚାଲି 
ଆସିଛି। ” 

ସାଧୁଙ୍କ କଥୀ ଶୁଣି ବୈକୁଣ୍ଠଙ୍କର ଚୈତନ୍ଯ ଉଦୟ ହେଲା। ଖାଦ୍ଯ ଦେଇ 
ପାଣି ନ ଦେବା ଯେ କେତେଦୂର ଅକ୍ଷମଣୀୟ ଅପରାଧ, ସେ ମନେ ମନେ ଅନୁଭବ 
କଲେ। ତୁରନ୍ତ ସେ କ୍ଷିପ୍ର ଗତିରେ ପାଣି ଗିଲାସ ଆଣିବା ପାଇଁ ତଳକୁ ଓହ୍ଲାଇ 
ଆସିଲେ | ପାଣି ନେଇ ମଣିନାଗ ଗୁ୍ପା ନିକଟରେ ପହଞ୍ଚଲା ବେଳକୁ ଦେଖୁଲେ 
ଅହିବଟ ତଳେ କେହି ନାହାଁନ୍ତି। ସାଧୁଙ୍କର ଉପସ୍ମିତିର ଚିହ୍ନ ବର୍ଣ୍ଣ ମଧ୍ଯ ନାହିଁ। 

ଅନ୍ତରାତ୍ସା ତାଙ୍କର କାନ୍ଦି ଉଠିଲା। ବ୍ୟତିକ୍ରମ ପାଇଁ କେତେବଡ଼ ଭୁଲଟିଏ 
ସେ କରିଦେଲେ | କ୍ଷଣିକ ମଧ୍ୟରେ ସେ ଦର୍ଶନ କରିଥବା ଓ ନିଜ ଗୁରୁ ସଦୂଶ୍ଯ 
ପ୍ରତୀୟମାନ ହେଉଥବା ସାଧୁଙ୍କୁ ପାଖରେ ପାଇ ମଧ୍ୟ କଥା ପଦେଅଧେ ହୋଇ 
ପାରିଲେ ନାହିଁ। ଠିକ୍‌ ଭାବେ ଆତିଥ୍ୟ ଦେଇ ପାରିଲେ ନାହିଁ। 

ଏଇ ସମୟରେ ସେ ଶୁଣି ପାରିଲେ ପାହାଡ଼ର ଉପରୁ ଆସୁଥବା କଠଉର 
ଶବ୍ଦ । ଯାହାକି ସାଧୁଜଣକ ପାହାଡ଼ ଉପରକୁ କ୍ଷିପ୍ର ଗତିରେ ଉଠିଯିବାର ସୂଚନା 
ଦେଉଥାଏ । 

୯୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ବୈକୁଣ୍ଠ ଅତି ବିକଳରେ ମଣିନାଗ ଗୁମ୍ଧାର ସୀମା ସରହଦ ମଧ୍ଯରେ ଥାଇ 
ବାରମ୍ବାର କହି ଚାଲିଲେ, “ ସ୍ଵାମିଜୀ, ମୁଁ ପାଣି ଆଣିଛି। ମୋର ସାମାନ୍ୟତମ 
ଭୁଲ ପାଇଁ ଆପଣ କଂ ଣ ମୋତେ କ୍ଷମା ଦେବେ ନାହିଁ ? ” 

ଏହା କହି ସେ ନିଜେ ମଧ୍ଯ କଠଉର ଶବ୍ଦ ବାରି ବାରି ପାହାଡ଼ ଉପରକୁ ଚଢ଼ି 
ଚଢ଼ି ଚାଲିଲେ । ପାହାଡ଼ ଉପରକୁ ଯେତିକି ଯେତିକି ଚଢ଼ି ଚଢ଼ି ଯାଉଥାନ୍ତି, କଠଉର 
ଶବ୍ଦ ତାଙ୍କ ଠାରୁ ସେତିକି ସେତିକି ଦୂରେଇ ଦୂରେଇ ଯାଉଥାଏ 

ଏହିପରି ଏକ ଆଧ୍ଧାତ୍ଧିକ ଆବେଗମୟ ଲୁଚକାଳି ମଧ୍ୟରେ ବୈକୁଣ୍ଠନାଥ 
ଦୈବୀବାଣୀ ସଦୃଶ ଶୁଣିବାକୁ ପାଇଲେ, “ ବାବା ବୈକୁଣ୍ଡଧହ ଏଇ ସାମାନ୍ଯ କଥା 
ପାଇଁ ତୁମେ ଏତେ ବ୍ୟସ୍ତ କାହିଁକି ? ମୁଁ ନିର୍ଦ୍ଦିଷ୍ଟ ସମୟ ପାଇଁ ଜଳୌକାକୁ ଆସିଥୁଲି। 
ସେଠାରୁ ପ୍ରସ୍ଥାନ ସମୟ ହୋଇ ଯିବାରୁ ମୁଁ ପାଣି ପାଇଁ ଅପେକ୍ଷା ନ କରି ଚାଲି 
ଆସିଲି । ଏହାର ଅର୍ଥ ନୁହେଁ ଯେ, ତୁମେ କିଛି ଗୋଟିଏ ଗରହିଁତ ଭୁଲ କରିଦେଲ | 
ସେଥୁପାଇଁ ମୁଁ ତୁମକୁ କ୍ଷମାଦେବି | ତେଣୁ ତୁମେ ପୁଣି ଫେରିଯାଅ ତୁମର ସେହି 
ସାଧନା କ୍ଷେତ୍ର ମଣିନାଗ ଗୁ୍ପୀ ଭିତରକୁ । ଲୀଳାମୟ ଭଗବାନଙ୍କର ଲୀଳାର 
ପ୍ରଚାର ପ୍ରସାର କର।” 

ପୁଣି ଆଶୀର୍ବାଦ ପ୍ରଦାନ ପୂର୍ବକ ସାଧୁ ବୈକୁଣ୍ଡଙ୍କୁ କହିଲେ, “ ବାବାରେ ! 
ସେଦିନ ତୁମକୁ ମୁଁ ସୁଦୂର ଯୋଗମାୟା ପୀଠରେ କଥା ଦେଇଥୁଲି ଯେଉଁଦିନ 
ତୁମର ସାଧନାରେ ସିଦି ଆସିଯିବ , ସେଦିନ ମୁଁ ନିଜେ ଆସି ତୁମ ଠାରୁ ମୋର 
ପ୍ରାପ୍ୟ ଦକ୍ଷିଣା ଟିକକ ମାଗିନେବି। ମୋର ସେ ଦିନର ସେ କଥା ଟିକକ ଆଜି 
ସତ ହୋଇଛି | ତୁମେ ଜାଣି ଖୁସି ହେବ ଯେ, ଆଜି ଠାରୁ ତୁମର ସମସ୍ତ ଦୁଃଖ 
ଓ ଦୈନ୍ଯ ଏକାନ୍ତିକ ନିଷ୍ଠା ଓ ସାଧନା ବଳରେ ଉଭେଇ ଯାଇଛି।” 

ପୁନଶ୍ଚ ସାଧୁ ଜଣକ ବୈକୁଣ୍ଠନାଥଙ୍କୁ ସତର୍କସୁଚକ ବାଣୀ ପ୍ରଦାନ ପୂର୍ବକ 
କହିଥିଲେ “ବୈକୁଣ୍ଠ । ମନେ ରଖୂଥବ, ତୁମର ଏ ସାଧନାପୀଠ ହେଉଛି ଏକ 
ନିଷ୍କାମ କର୍ମପୀଠ | ଏଠାରେ ବିଷୟାଦି କାମନା ନେଇ କେହି ବେଶୀଦିନ ତିଷ୍ଠିପାରିବା 
ନାହିଁ| ତୁମଦ୍ଵାରା ଯାହା ସମ୍ଭବ, ତାହା ତୁମେ କରିଯାଅ” | 

ଏହି ଘଟଣାର କିଛିଦିନ ପରେ ବୈକୁଣ୍ଠନାଥଙ୍କ ପାଖରେ ଧର୍ମପିତା ଯତୀଶ 
ଚନ୍ଦ୍ର ଦେବଗୁପ୍ତଙ୍କ ଠାରୁ ଚିଠି ମିଳିଲା ଯେ, ସେହିଦିନ ପୁଣ୍ୟତୋୟା ବ୍ରହ୍ମପୁତ୍ର ନଦୀର 
ତଟଦେଶରେ ଅବସ୍ଥିତ ଯୋଗମାୟା ଆଶ୍ରମରେ ଥବା ତାଙ୍କ ପୂଜ୍ୟ ଶତାୟୁ ଗୁରୁଦେବ 
ଦେବଲୋକ ଅଭିମୁଖେ ଯାତ୍ରା କରିଛନ୍ତି। 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୯୩ 


ଆଉ ଅତି ଚମକ୍କାର ଭାବେ ଗୁରୁଦେବ ଆସି ବୈକୂୁଣ୍ଡନାଥଙ୍କୁ ଦେଇଥିବା 
ପ୍ରତିଶ୍ରୁତି ମୁତାବକ ଜଳୈୌକାରେ ତାଙ୍କର ପ୍ରାପ୍ୟ ଦକ୍ଷିଣା ଟିକକ ମାଗି ନେବା ସହିତ 
ପ୍ରିୟ ଶିଷ୍ୟଙ୍କୁ ଆଶୀର୍ବାଦ ପ୍ରଦାନ ପୂର୍ବକ ମଣିନାଗ ଗୁଙ୍ଖାରୁ ଅନ୍ତର୍ହିତ ହୋଇଯାଇଛନ୍ତି। 
ଜଳଲୌକାରେ ବୈକୁଣ୍ଡଙ୍କ ଆଦ୍ୟ ବାରବର୍ଷ : କଠୋର ବ୍ରହ୍ମଚର୍ଯ୍ୟନ୍ତତ ପାଳନ 

ତରୁଣ ବ୍ରହ୍ମଚାରୀ ବୈକୁଣ୍ଠନାଥ ଆଷାଢ଼ ମାସ ବିଜୟ ଅମାବାସ୍ୟା ଶ୍ରୀ ଶ୍ରୀ 
ଜଗନ୍ନାଥ ମହାପ୍ରଭୁଙ୍କ ନେତ୍ରୋତ୍ସବ ଲଗ୍ଧରେ ଜଳୌକାରେ ପ୍ରବେଶ କରିଥଲେ। 
ରହିବାର ନବମ ଦିନ ସେ ନିଜ ସାଧନା ମାର୍ଗରେ ସିଦ୍ଧିଲାଭ କରିଥଲେ | 

ଦେହ ଧାରଣା ପାଇଁ ଅଳ୍ପ କିଛି ଖାଦ୍ଯ ବିଭୁ କୃପାରୁ ମିଳି ଯାଉଥଲା। 
କାହାକୁ କିଛି ମାଗିବା ତାଙ୍କ ନୀତି ଓ ଆଦର୍ଶର ପରିପନ୍ଛୀ ଥଲା। ଜଲୌକାରେ ଆଦ୍ୟ 
ରହଣି ସମୟରେ ତାଙ୍କର ସମ୍ବଳ ଥଲା ମାତ୍ର ତିନୋଟି ମାଟି ହାଣ୍ଡି ଗୋଟିଏ 
ମାଠିଆ, ଦୁଇ ଖଣ୍ଡ ଖଦଡ଼ ଧୋତି ଓ ଖଣ୍ଡିଏ ଖଦଡ଼ର ଗାମୁଛା। ମଣିନାଗ ଗୁଙ୍ଧାର 
ଚଟାଣ ଉପରେ ସେ ନିର୍ବିକାରରେ ଶୋଇ ଯାଉଥୁଲେ। 

ପାହାଡ଼ର ପାଦଦେଶରେ ଥବା ଭଙ୍ଗା ମାଟିନନ୍ଦର କୂଅ ଆବଶ୍ୟକ ଜଳାଭାବ 
ଦୂର କରୁଥଲା। ସେହି କୂଅ ଜଳରେ ସେ ପ୍ରତିଦିନ ସ୍କାନ କରୁଥିଲେ ଶ୍ରଦ୍ଧାଳୁମାନେ 
ଯେତେବେଳେ ଯାହା ପଠାଉଥଲେ, ସେ ସବୁକୁ ରନ୍ଧନ କରି ଶୂନ୍ୟ ବ୍ରହ୍ମଙ୍କୁ ସମର୍ପଣ 
କରୁଥିଲେ | ନିଜେ ପ୍ରସାଦ ସେବନ କରୁଥିଲେ ଓ ଯଦି କିଏ ଅତିଥ ଅଭ୍ୟାଗତ ପହଞ୍ଚ 
ଯାଉଥଲେ, ସେମାନେ ମଧ୍ଯ ଆଶ୍ରମରେ ପ୍ରସାଦ ସେବନ କରୁଥଲେ। 

ଜମିଦାର ପରିବାରରେ ଜନ୍ମିତ କାଳ କବଳିତ ବୈଜୁଣ୍ଡନାଥଙ୍କ ଦାରିଦ୍ର୍ୟ 
ଏତେ ଉତ୍କଟ ହୋଇଯାଇଥଲା ଯେ, ମଝିରେ ମଝିରେ ଭିକ୍ଷାବୃତ୍ତି କରି ଜୀବନ 
ଧାରଣ ନିମନ୍ତେ ଅହେତୁକ ଭାବନା ଆସି ତାଙ୍କୁ ବ୍ୟସ୍ତ ଓ ବିବ୍ରତ କରୁଥଲା 

ସେହି ସମୟରେ ତାଙ୍କ ଅନ୍ତରାତ୍ସା ମଧ୍ଯରେ କିଏ ଥାଇ ସତେ ଯେମିତି 
କହୁଥିଲେ “ ବୈକୁଣ୍ଣ ! ତୁମେ ଜମିଦାର ଘରର ପିଲା| ଯଦି ଭିକ୍ଷାବୃତ୍ତି କରିବାର 
ଥୁଲା, ତେବେ ଜମିଦାରୀ ଛାଡ଼ି ବାବାଜି ହେଲ କାହିଁକି ୨ ବରଂ ଘର ସଂସାର 
କରି ରହିବା ଥୁଲା ତୂମ ପାଇଁ ଶ୍ରେୟସ୍କର । ତେଣୁ ତୁମେ ତୁମ ଜନ୍ମିତ ସ୍କାନ ଓ 
ଚୌଧୁରୀ ପରିବାରର ଆଭିଜାତ୍ୟ ଛାଡ଼ି ତୁମର ସବୁ କିଛି ସେହି କରୁଣାମୟ 
ଭଗବାନଙ୍କ ନିକଟରେ ସମର୍ପଣ କର | ଦେଖୁବ ସେହିଁ ତୁମ ପାଇଁ ଭୋଜନ, 
ଗାୟନ ଓ ଜୀବନଧାରଣ ପାଇଁ ସର୍ବନୂ୍ୟନ ସାଜ ସରଞ୍ଜାମ ଯୋଗାଡ଼ 


କରଦେବେ |” 

୯୪ ସିଦ୍ଧସାଧକ ବୈକୁଣ୍ମନାଥ ବ୍ରହ୍ମଚାରୀ 


ଏହିପରି ବୈକୁଣ୍ଠନାଥ ଗୁରୁ ଦର୍ଶନ ପରେ ପରେ ନିଜର ମାନସିକ ସନ୍ଧୁଳନ 
ପ୍ରକ୍ରିୟାକୁ କଠୋର ସଞ୍ଜମ ବଳରେ ନିୟନ୍ତ୍ରଣ କରିନେଲେ । ନିଜେ ସ୍ପିତପ୍ରଜ୍ଞ ଅବସ୍ଥାକୁ 
ମଧ୍ଯ ଆସିଗଲେ। 

ଚାହୁଁ ଚାହୁଁ ଚାରିଆଡ଼େ ଗୋଟିଏ ତୁଣ୍ଡରୁ ବହୁ ତୁଣ୍ଡ ହୋଇ ଜଣେ ସାଧୁ ଆସି 
ଅପରାଜୟ ମଣିନାଗଗୁମ୍ବାରେ ଅବସ୍ଥାନ କରୁଛନ୍ତି ବୋଲି ପ୍ରଚାରିତ ହୋଇଗଲା। 
ମାମୁଘରୁ ଅପ୍ରତ୍ୟାଶିତ ଭାବେ ଲୁଚି ପଳେଇ ଆସିଥୁବା “ ବଟକୃଷ୍ଣ ଯେ ଜଳୌକାରେ 
ଆସି ଅବସ୍ଥାନ କରୁଛନ୍ତି ସେ କଥା ମାମୁଘର ଲୋକେ ଜାଣିଲେ | ନିଜ ଜନ୍ମିତ ସ୍ଥାନ 
ବିଶ୍ଵନାଥପୁରର ଚୌଧୁରୀ ପରିବାରର ଲୋକଙ୍କ ପାଖରେ ତୁଣ୍ଡବାଇଦ ମଧ୍ଯ ପହଞ୍ଚଗଲା। 
ବଟକୁ ଫେରେଇ ନେବାର କୌଣସି ପନ୍ନା ନ ଥଲା। କାରଣ ସେତେବେଳକୁ ସେ 
ହୋଇ ଯାଇଛନ୍ତି ସିଦ୍ଧ ସାଧକ ବୈକୁଣ୍ଠନାଥ | 

ନିଜ ରହଣି ସଂପର୍କରେ ଲୋକେ କିଛି ନ ଜାଣନ୍ତୁ ବୋଲି ବଵୈକୁଣ୍ଡ “ବ୍ରାହ 
ମୁହୂର୍ଉରୁ' ନିତ୍ୟକର୍ମ ସାରି ଗୁମ୍ମା ଭିତରକୁ ଚାଲି ଆସୁଥିଲେ | ସେଠାରେ ପୁଜା କର୍ମ, 
ଗାୟତ୍ରୀ ଜପ, ବିଭିନ୍ନ ଧର୍ମ ପୁସ୍ତକ ପଠନ ଓ ଅନ୍ଯାନ୍ଯ ରଚନାତ୍ସକ କାର୍ଯ୍ୟରେ 
ନିୟୋଜିତ ରହୁଥଲେ। 

ସେ ଜଳଲୌକାରେ ଆଦ୍ୟ ବାରବର୍ଷ କଠୋର ବ୍ରହ୍ମଚର୍ଯ୍ୟ ବ୍ରତ ଅଵଲମ୍ବ ନପୂର୍ବକ 
ଜୀବନ ଅତିବାହିତ କଲେ। ଏହି ସମୟରେ ମହିଳାଙ୍କ ଆଶ୍ରମ ପ୍ରବେଶ ନିଷେଧ 
ଥିଲା। ସେ ମଧ୍ଯ କୌଣସି ଗ୍ରାମକୁ ଯାଇ କାହାରି ସହିତ ଅନାବଶ୍ୟକ କଥାବାର୍ଭା କରୁ 
ନ ଥଲେ। କେବଳ ଇଶ୍ଵରଙ୍କ ଉପାସନା, ଗୁରୁ ଓ ଅଗ୍ନିଙ୍କ ଆରାଧନା ସଙ୍ଗେ ସଙ୍ଗେ 
ଜଗତର ମଙ୍ଗଳ କାମନାରେ ନିଜକୁ ନିୟୋଜିତ କରୁଥଲେ। 

ଏହିପରି ପ୍ରଥମ ବାରବର୍ଷର କଠୋର ବ୍ରହ୍ମଚର୍ଯ୍ୟ ନ୍ତ ପାଳନ ପୂର୍ବକ 
ଆତ୍ସସଂଯମ ଆଚରଣ ଥଲା ତାଙ୍କ ଆଶ୍ରମ ଜୀବନର ପ୍ରଥମ ବ୍ରତ। ଏହି ବ୍ରତ 
ଉଦ୍‌ଯାପନ ପରେ ପରେ ସେ ଦାଢ଼ି, ଲମ୍ବା ଚୂଳ ଆଦି କାଟି ସାଧାରଣ ଲୋକଙ୍କ ଭଳି 
ଚଳିବାକୁ ଲାଗିଲେ ଓ ଜନଜୀବନ ମଧ୍ଯକୁ ଆସିବାକୁ ପ୍ରୟାସ କଲେ। 

କ୍ରମଶଃ ବୈକୁଣ୍ଠନାଥ ଜଳୌକାର ମଣିନାଗ ଗୁମ୍ପାରେ ଅବସ୍ଥାନ କରୁଛନ୍ତି 
ବୋଲି ଆଖପାଖ ଅଞ୍ଚଳରେ ପ୍ରଚାରିତ ହେଲା। 

ଦିନେ ଏ ଖବର ତାଙ୍କର ବାଲ୍ୟବନ୍ଧୁ ରୁଦ୍ରପୁର ଗ୍ରାମନିବାସୀ ତଥା ମାଗୁରା 
ଉଚ୍ଚ ପ୍ରାଥମିକ ବିଦ୍ୟାଳୟର ହେଡ୍‌ପଶ୍ତିତ ଲକ୍ଷଣ୍ମ ପଣ୍ଡାଙ୍କ ପାଖରେ ପହଞ୍ଚଲା। ସେ 
ସଂପର୍କରେ ସେ ଯାହା ସୂଚନା ଦେଇ ଲେଖୁଛନ୍ତି, ତାହା ହେଲା ଏହିପରି : 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୯୫ 


“ ଇତି ମଧ୍ଯରେ କେତେ ବର୍ଷ ବିତିଗଲା। ଦିନେ ମାଗୁରାର ଦ୍ଵାରିକାନାଥ 
ଶତପଥୀ ମୋତେ ଖବର ଦେଲେ ଯେ, ବଟ ଫେରିଆସି ମଣିନାଗ ଗୁମ୍ଧାରେ ଅଛି | 
ଭାରି ଖୁସି ଲାଗିଲା | ମନ ଉଚ୍ଚାଟ ଧରିଲା। ମାଗୁରା ଉଚ୍ଚ ପ୍ରାଥମିକ ବିଦ୍ୟାଳୟର ହେଡ୍‌ 
ପଣ୍ତିତ ଭାବେ ମୋ ଉପରେ ଯଥେଷ୍ଟ ଦାୟିତ୍ଵ | ତାକୁ ସାରି ଜନୌକା ପାହାଡ଼ ଅଭିମୁଖେ 
ଆଗେଇଲି । 

ସେ ଦନି ମଣିନାଗ ଗୁ୍ପା ଆଗରେ ଥବା ବରଗଛ ମୂଳରେ ହାତରେ 
ବଂଶୀଟିଏ ଧରି ବସିଥୂଲେ ବ୍ରହ୍ମଚାରୀ। ଦୀର୍ଘଦିନର ବିଜ୍ଛେଦ ପରେ ଏ ମିଳନ 
ଅତ୍ୟନ୍ତ ମଧୁମୟ ହେଲା। ପୁଣି ମୁଁ ଫେରି ପାଇଲି ସେ କୀର୍ଉନ ପ୍ରିୟ ମୋର 
ପାଗଳା ସାଥୀ ବଟକୁ | କିନ୍ତୁ ଆଜି ସିଏ ବ୍ରହ୍ମଚାରୀ | ବହୁ ଅନୁଭୂତିର ଅଧ୍ୂକାରୀ | 

ଗୁଞ୍ଧା ଭିତରେ ଦେଖୁଲି ଖଣ୍ଡିଏ ଖଦଡ଼ ଲୁଗା ପଡ଼ିଛି। ସେଇଟି ବୋଧହୁଏ 
ବିଛଣା। ହାରମୋନିୟମ୍‌ ଓ ବଂଶୀଟିଏ ହେଲା ସମ୍ପଭି। ମୋତେ ଅନୁରୋଧ କଲେ 
ଗୀତଟିଏ ଗାଇବାକୁ | 

ମୁଁ ପଚାରିଲି, “ ଗୀତ ଗାଇଲେ ତ ପେଟ ପୂରୁ ନ ଥବ| ଆମ ଭଳି 
ଅତିମାତ୍ରାରେ ସାଂସାରିକ ବନ୍ଧନରେ ଥବା ବ୍ୟକ୍ତି ବିଶେଷଙ୍କ ପକ୍ଷରେ ଏଇ ପ୍ରଶ୍ନ 
ପଚାରିବା ସ୍ଵାଭାବିକ୍‌ । ଏଭଳି ଯେତେ ପ୍ରଶ୍ନ ପଚାରିଛି, ସେ ସବୂର ଉତ୍ତର ମୁଁ ଫେରି 
ପାଇଛି ତାଙ୍କ ନୀରବ ହସରେ | ପରେ ଅବଶ୍ୟ ସେ ଅନେକ ଥର କହିଛନ୍ତି, “ ମୋର 
ଜନ୍ମ ହୋଇଛି ଗାଇବାକୁ, ଜୀବନଧାରଣ ନିମନ୍ତେ ଅଳ୍ପକରି ଖାଇବାକୁ | ତେଣୁ 
କେତେବେଳେ କେମିତି ଗଣ୍ଡେ ଖାଇବାକୁ ମିଳିଯାଉଛି | କିନ୍ତୁ ସେଥୁପାଇଁ କେବେ 
ଗୁରୁତ୍ଵ ଦେଇନି।” 

(ବୈକୁଣ୍ଠ ରଚନାବଳୀ : ପ୍ରଥମ ଭାଗ, ୧୯୮୯ ପୁ୫୩୬-୩୭) 

ବାବା ବୈକୁଣ୍ଡଙ୍କର ବାଲ୍ୟବନ୍ଧୁ ଲକ୍ଷ୍ମଣଙ୍କ ପ୍ରତି ହସ ହସ ମୁହଁରେ ଦେଇଥିବା 

ସମସ୍ତ ନୀରବ ଉତ୍ତର ମଧ୍ଯରେ ଲୁଚି ରହିଥୁଲା ତାଙ୍କର ଜଳୌକାରେ ରହିବାର ଆଦ୍ୟ 
ଦୁର୍ଦିନର କଥା ଓ କାହାଣୀ | 

ବଵୈକୁଣ୍ଡଙ୍କ ଦୀକ୍ଷାଗୁରୁ ଶ୍ରୀ ନିରଞ୍ଜନ ସ୍ଵାମୀ ତାଙ୍କୁ କହିଥିଲେ, “ତୁମେ 
ବ୍ରାହ୍ମଣ, ତୁମର ବ୍ରତୋପନୟନ ବେଳେ ଅଗ୍ନିକୁ ଗୁରୁ କରି ସାବିତ୍ରୀ ପ୍ରଦାନ 
କରାଯାଇଥ୍‌ବ | ତେଣୁ ତୁମର ଗୁରୁ କରିବା ଦରକାର ନାହିଁ। କେବଳ ମାତ୍ର 
ତୁମେ ଶିକ୍ଷା ଗୁରୁ କରିପାର।” (ମୋ କଥା, ପୃଷ୍ଠାୟ ୧୭) 

୯୬ ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ 


ଗୁରୁଙ୍କର ଉପର୍ଯ୍ୟକ୍ତ ଆଦେଶକୁ ସେ ଜୀବନରେ ଅକ୍ଷରେ ଅକ୍ଷରେ ପାଳନ 
କରି ଚାଲିଥିଲେ ! 
ଜଳୌକାରେ ଆଧାତ୍ମିକତାର ବୀଜରୋପଣ 

ଜକୌକାରେ ବୈଜୁଣ୍ଠନାଥଙ୍କ ସିବ୍ଧି ସାଧନାର ପ୍ରଥମ ବାରବର୍ଷ ଥିଲା ଜଲୌକା 
ଆଧ୍ଧାତ୍ମିକ ଇତିହାସର ସୁବର୍ଣ୍ଠଯୁଗ । ସେ ସମୟରେ ସେ ଯେ କେବଳ ସେଠାରେ ରହି 
କଠୋର ତପସ୍ୟା କରୁଥିଲେ, ତାହାନୁହେଁ, ବରଂ ସାଧନାପୀଠରେ କିପରି ସାଂସ୍କୃତିକ 
ଜାଗରଣ ଆଣିପାରିବେ, ସେଥୁପାଇଁ ସେଠାରେ ପଦାର୍ପଣ କରିବାର ପ୍ରଥମ ଦିନରୁ 
ମଧ୍ଯ ରସିକନଗର ଗ୍ରାମର ଭଗବତ୍ପ୍ରେମୀ ଗୋବିନ୍ଦ, ଅନାଦି, କୃପାସିନ୍ଧୁ, ପୂର୍ଣ୍ଣାନନ୍ଦ 
ଆଦିଙ୍କୁ ଧରି ଭଜନ, କୀର୍ଉନ ଆରମ୍ଭ କରିଦେଇଥିଲେ | 

ବୈକୁଣ୍ଠଡନାଥଙ୍କ ସମସ୍ତ କାର୍ଯ୍ୟକ୍ରମ ମାନବ ସମାଜ କଲ୍ୟାଣ ନିମନ୍ତେ 
ଅଭିପ୍ରେତ ଥଲା | ସେଥିପାଇଁ ସେ ପ୍ରତିଦିନ ସନ୍ଧ୍ୟାରେ ଉପସ୍ଥିତ ଭକ୍ତମାନଙ୍କର ସମବେତ 
ପ୍ରାର୍ଥନା, ପ୍ରାର୍ଥନା ଶେଷରେ ପ୍ରାର୍ଥନାନ୍ତିକ ପ୍ରବଚନ, ମହାପୁରୁଷଙ୍କ ବାଣୀର ପଠନ 
ଆଦି ଚାଲିଥାଏ । ଶେଷରେ ଉପସ୍ଥିତ ଭକ୍ତମାନଙ୍କୁ ମଧ୍ଯ ଉପଦେଶ ଛଳରେ ବିଭିନ୍ନ 
ମନଜିଣା କଥା କହିଛନ୍ତି। ଯଦି କୌଣସି ଆଧ୍ଯାତ୍ସିକ ସଂପନ୍ନ ଅତିଥ ଆସି ସେଠାରେ 
ପହଞ୍ଚଥାନ୍ତି ତେବେ ତାଙ୍କୁ ମଧ୍ଯ ସ୍ଵଜ୍ପ ସମୟ ମଧ୍ଯରେ ଆଧ୍ୟାତ୍ମିକ ବକ୍ତବ୍ଯ ଦେବାକୁ 
କହିଥାନ୍ତି। 

ବେଳେବେଳେ ଏମିତି ସମୟ ଥାଏ ଯେ, ସେ ଦିନ ଜଣେ ହେଲେ ଭକ୍ତ 
ମଧ୍ୟ ସେଠାରେ ଉପସ୍ଥିତ ନ ଆନ୍ତି । ତେଣୁ ସେ ଆକାଶ ଆଡ଼କୁ ଚାହିଁ ମାନବ ସମାଜର 
କଲ୍ୟାଣ ନିମନ୍ତେ ପ୍ରାଥନା ପରମେଶ୍ବରଙ୍କ ପାଖରେ କରିଥାନ୍ତି। 


ପ୍ରାର୍ଥନାର ରହସ୍ଯ 

ପ୍ରାର୍ଥନାର ମହତ୍ଵ ସଂପର୍କରେ ବୈକୁଣ୍ଠନାଥ କହନ୍ତି, “ ସାମାଜିକ ଜୀବନ ଯାତ୍ରାକୁ 
ସୁଦୃଢ଼, ନିର୍ଦ୍ଦୋଷ, ନିଷ୍କଳଙ୍କ, ଅମ୍ପାନ ଓ ମଧୁର କରିବାକୁ ପ୍ରାର୍ଥନା ହେଉଛି 
ଏକାନ୍ତ କାମ୍ୟ । ଏହା ଚଞ୍ଚଳ, ଅସ୍ଥିର ମନକୂ ଆୟତ୍ତ କରି ମଣିଷ ଜୀବନର 
ସମସ୍ତ ଆବିଳତା ଦୂର କରିବା ସଙ୍ଗେ ସଙ୍ଗେ ପରମେଶ୍ବରଙ୍କ ନିକଟଙସ୍କୁ 
କରାଇଥାଏ | ଗାନ୍ଧିଜୀ କହିଥୁଲେ, ˆ ପ୍ରାର୍ଥନା ମନର ଖାଦ୍ୟ” | ଏଥରେ ପ୍ରତିଦିନ 
ଆମେ ନୀରବରେ ବସି ଦିନକର ସମସ୍ତ ଦୋଷତରୁଟି ବାଛି ଗୋଟି ଗୋଟି କରି 
ରଷ୍ଟ ଦେବଙ୍କ ନିକଟରେ ଥୋଇ ଦେଉଁ | ଆମର ଦୁର୍ବଳତା ଦୂରକରି ଆମକୁ 

ସିଦ୍ଧସାଧକ ବୈକୁଣ୍ଧନାଥ ବ୍ରହ୍ମଚାରୀ ୯୭ 


ଅନ୍ଧାରରୁ ଆଲୋକକୁ, ଅବାଟରୁ ବାଟକୁ, ଅସତ୍ରୁ ସତ୍କୁ, ମୂଢ଼ରୁ ଅମୁଢ଼କୁ 
ନେବାକୁ ନିବେଦନ କରିଥାଉ | ଯେଉଁ ରୂପ ଆମକୁ ଭଲ ଲାଗେ ସେହି ରୂପଟିକୁ 
ଆମେ ଧ୍ୟାନକୁ ଆଣି, ଯେଉଁ ନାମ ଆମର ପ୍ରିୟ ସେହି ନାମରେ ଡାକି, ତାଙ୍କ 
ନିକଟରେ ଆଡତ୍ସ ସମର୍ପଣ କରିଥାଉ | ପ୍ରାର୍ଥନା ଯୁଗେ ଯୁଗେ ମନୁଷ୍ଯକୁ ଶାନ୍ତି, 
ସନ୍ତୋଷ ଓ ସାନ୍ଧୁନା ତଥା ମାଧୁର୍ଯ୍ୟ ପ୍ରଦାନ କରି ଆସିଅଛି।” 
(ପ୍ରାର୍ଥନା, ୨୦୧୩) 

ଏହି ପରିପ୍ରେକ୍ଷୀରେ ବୈକୁଣ୍ଡନାଥଙ୍କ ପ୍ରାର୍ଥନା ପରିସର ମଧ୍ଯରେ ( ୧) ଆରତି, 
( ୨) ଗୁରୁ ବନ୍ଦନା, (୩) ପ୍ରାର୍ଥନା, (୪) ଧୂନ, (୫) ଆତ୍ଵନିବେଦନ, (୬) 
ପ୍ରାର୍ଥନାନ୍ତିକ ଭଜନ, ( ୭ ) ପ୍ରାର୍ଥନାନ୍ତିକ ତ୍ରୟୋଦଶ ବାଣୀ, ( ୮) ଧୂନ ଓ ଶାନ୍ତି ପାଠ, 
( ୯) ପୁଷ୍ପାଞ୍ଜଳି, ( ୧୦) ଦୈନନ୍ଦିନ ପ୍ରାତଃପ୍ରାର୍ଥନା, ( ୧୧) ଦୈନନ୍ଦିନ ସନ୍ଧ୍ୟା ପ୍ରାଥନା, 
( ୧ ୨ ) ସ୍ଥିତପ୍ରଜ୍ଞ ଲକ୍ଷଣ (ନିତ୍ୟ ପଠନୀୟ), ( ୧୩) ତୁରୟୋଦଶ ବାଣୀର ତାପ୍ୂର୍ଯ୍ୟ 
ସଂପର୍କରେ ଉଲ୍ଲେଖ କରାଯାଇଅଛି। ଏତଦବ୍ୟତୀତ ଦିବ୍ଯଜୀବନ ଲାଭ ପାଇ ” 
ପାଳନୀୟ କେତୋଟି ନିୟମ ସଂପର୍କରେ ତାଙ୍କ ରଚିତ “ ପ୍ରାର୍ଥନା ଓ ସତ୍ଯସେବା 
ମଣ୍ଡଳର ନିୟମାବଳୀ ପୁସ୍ତକ” ରେ ଉଲ୍ଲେଖ କରିଛନ୍ତି । ତଦନୁସାରେ ଜଣେ ବ୍ୟକ୍ତି 
ଯଦି ତାଙ୍କର ସାଂସାରିକ ଜୀବନକୁ ପରିଚାଳିତ କରନ୍ତି ତେବେ ନିଜ ଜୀବନରେ 
ଆଧ୍ଧାତ୍ମିକ ଉଜ୍କର୍ଷତା ହାସଲ କରିବେ, ଏହା ନିଃସନ୍ଦେହରେ କୁହାଯାଇପାରେ । 


ବଵୈକୁଣ୍ଠନାଥଙ୍କ ଶ୍ରେଷ୍ଠ ଉପଦେଶାତ୍ସକ ବାଣୀ 
ବୈକୁଣ୍ଡଙ୍କ ପ୍ରଦତ୍ତ ତ୍ରୟୋଦଶ ବାଣୀ ହେଉଛି ଜାତି ଧର୍ମ ବଣ୍ଡ ନିର୍ବିଶେଷରେ 
ସମସ୍ତ ବ୍ୟକ୍ତି ବିଶେଷଙ୍କ ଜନ୍ମ ଓ ଜୀବନକୁ ସାର୍ଥକ କରିବା ନିମନ୍ତେ ଆଧ୍ଧାତ୍ସିକ ମାର୍ଗ 
ଦର୍ଶନ। ଏହି ତ୍ରୟୋଦଶ ବାଣୀ ହେଲା : 
କର୍ଭବ୍ୟରେ ତୁଟି କର ନାହିଁ| 
ଫଳ କାମନା ତ୍ୟାଗ କରି ଇଶ୍ଵର ଉପାସନା କର। 
ଲୋକଙ୍କ ପ୍ରତି ଦୟା କର 
ଯାହାକୁ ତୁମେ ଭଲ ପାଅ, ତାକୁ ଭଲ ବାଟକୁ ଆଣିବାକୁ ଚେଷ୍ଟା କର 
ଲୋକମାନଙ୍କର କଲ୍ୟାଣ କାମନା କର | 
ବିରକ୍ତ ହୁଅ ନାହିଁ, କିମ୍ବା କାହାରିକୁ ବିରକ୍ତ କର ନାହିଁ 
କାହାରିକୁ ଠକାଅ ନାହିଁ| 

୯୮ ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ 


୮. ପ୍ରତ୍ୟେକଙ୍କ ସହିତ ନ୍ଯାୟ ଓ ସମ ବ୍ଯବହାର କର 

୯. କାହାରି ଦ୍ରବ୍ଯ ଅପହରଣ କର ନାହିଁ। 

୧୦. କାହାରି ପ୍ରତି ହିଂସା କର ନାହିଁ। 

୧୧. ପରସର ମଧ୍ଯରେ ଭ୍ରାତୁଃ ଓ ଭଗ୍ଧୀଭାବ ଜାଗ୍ରତ କର | 

୧୨. ଚରିତ୍ର ନିର୍ମଳ ରଖ। 

୧୩. ଭଶ୍ୃରଙ୍କ ପ୍ରତି ମୁଖ୍ଯ ଲକ୍ଷ୍ୟ ରଖୁ, କଉଁବ୍ୟ ଦୃଷ୍ଟିରେ ଅନ୍ୟାନ୍ୟ କର୍ମକୁ ଗୌଣ 
ମନେ କରି ନ୍ୟାୟ ଭାବରେ କରୁଥାଅ| 
ଏହିସବୁ ବାଣୀ ବାବା ବୈକୁଣ୍ଠନାଥଙ୍କ ଶ୍ରେଷ୍ଠ ଉପଦେଶାତ୍ସକ ବାଣୀ ରୂପେ 

ବିବେଚିତ ହୁଏ । 


ପରୋକ୍ଷ ସ୍ବାଧୀନତା ସଂଗ୍ରାମରେ ବୈକୁଣ୍ଠନାଥଙ୍କ ଭୁମିକା 
ବୈକୁଣ୍ଠନାଥ ଥୁଲେ ଆବାଲ୍ୟ ସ୍ବାଧୀନତା ସଂଗ୍ରାମୀ | ସେ ୧୯ ୨୩ ମସିହାରେ 
କୋଠପଦା ମଧ୍ଯ ଇଂରାଜୀ ବିଦ୍ୟାଳୟରେ ପାଠ ପଢ଼ିଲାବେଳୁ ଭାରତର ସ୍ଵାଧୀନତା 
ସଂଗ୍ରାମ ସଂପର୍କରେ ଅବଗତ ଥଲେ ଓ ସ୍ଵାଧୀନତା ସଂଗ୍ରାମର ଜଣେ ସକ୍ରିୟ ସଭ୍ୟ 
ହିସାବରେ କାର୍ଯ୍ୟ କରିଥିଲେ । ସହି ସମୟରେ ସେ ବରିଷ୍ଠ ସ୍ଵାଧୀନତା ସଂଗ୍ରାମୀମାନଙ୍କ 
ସହିତ ଗାଆଁକୁ ଗାଆଁ ବୁଲି ପ୍ରକାଶିତ ଗାନ୍ଧି ପ୍ରଚାର ବାର୍ଭା ପୁସ୍ତିକାକୁ ବିଭିନ୍ନ ସ୍ଥାନରେ 
ବାଣ୍ଡୁଥିଲେ ଓ ଭାରତର ସ୍ବାଧୀନତା ସଂଗ୍ରାମ ସଂପର୍କରେ ଲୋକମାନଙ୍କୁ ସଚେତନ 
କରୁଥିଲେ 
ଛାତ୍ର ଅବସ୍ଥାରୁ ସେ ବୁଝିଥିଲେ ଯେ, ଭାରତର ଆର୍ଥନୀତିକ ଉନ୍ନତି ନିମନ୍ତେ 
ବିଲାତ ପ୍ରସ୍ତୁତ ଲୁଗା ପରିତ୍ୟାଗ କରିବା ଅପରିହାର୍ଯ୍ୟ। ସେଥୁପାଇଁ ସେ ବିଶେଷ 
ଭାବେ ଜାତୀୟକବି ବୀରକିଶୋର ଦାସ( ୧୮୯ ୨-୧୯ ୫୪) ଙ୍କ ରଚିତ ବିଭିନ୍ନ 
ଦେଶାତ୍ସ ଉଦ୍‌ବୋଧନମୂଳକ କବିତାରେ ଉଦ୍‌ବୁଦ୍ଧ ହୋଇଥଲେ । ଜାତୀୟ କବିଙ୍କ 
“ଖଦି ତ ଦେଶର ପ୍ରାଣ ଦେବତା” କବିତାଟି ତାଙ୍କ ମନରେ ଗଭୀର ରେଖାପାତ 
କରିଥଲା | କବିତାଟି ଥଲା ଏହିପରି : 
ଖଦି ତ ଦେଶର ପ୍ରାଣଦେବତା 
ପାଇଛି ମୋ ଦେଶ ଖଦିର ସଂଦେଶ 
ବୁଝିଛି ଖଦିର ମରମ କଥା 
ଖଦି ତ ଦେଶର ପ୍ରାଣ ଦେବତା! 

ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ ୯୯ 


ଖଦି ମୋର ଧନ ଖଦି ମୋର ଧାନ 
ଖଦି ମୋର ଜ୍ଞାନ ଖଦିଟି ବିଜ୍ଞାନ 
ଖଦି ମୋର ବଳ ଖଦି କଉଶଳ 


ଗଢ଼ିଅଛି ଦେଶ ଜାତି ମମତା 
ଖଦି ତ ଦେଶର ପ୍ରାଣ ଦେବତା 


ହିନ୍ଦୁ ମହମଦୀ ଇସାଇ ଜଇନ 
ବଉଦ୍ଧ ପାରସୀ ଶିଖ ଆଦି ଜୀନ 
ସବୂରି ପରାଣେ ନବ ଭାବ ଆଣେ 


ସୂଚାଇ ମାନବ ପ୍ରୀତି ଏକତା 
ଖଦି ତ ଦେଶର ପ୍ରାଣ ଦେବତା। 


ବିଶ୍ଵଂସେବା ବ୍ରତ ରାକ୍ଷୀ ବାନ୍ଧି ହାତେ 
ଚାଲିଛି ସେ ନିଃସ୍ବ ମାନବଙ୍କ ସାଥେ 
ମରିନାହିଁ କେବେ ମରିବ ନାହିଁ ସେ 


ଅଗ୍ନି ପରୀକ୍ଷାରେ ତୋଳିଛି ମଥା 
ଖଦି ତ ଦେଶର ପ୍ରାଣ ଦେବତା । 


କଳ କଳି ଯୁଗେ ତୁଟାଇ ବିବାଦ 
ବରି ଆଣିବ ସେ ବିଶ୍ଵ ସାମ୍ୟବାଦ 
ଧରଣୀ ଉପରୁ କରିବ ବିଲୋପ 


ଅକାଳ ମରଣ ଅଦିନ ହତ୍ୟା 
ଖଦି ତ ଦେଶର ପ୍ରାଣ ଦେବତା। 
ଏହି କବିତାଟିର ପ୍ରଭାବ ସ୍ଵାଧୀନତା ପୂର୍ବବର୍ରୀ ସମୟରେ ଏତେ ଅଧ୍ବକ 
ଧ୍ବିଲା ଯେ, ଶହ ଶହ ହଜାର ହଜାର ସ୍କୁଲ ପିଲା ଓ ସ୍ଵାଧୀନପ୍ରେମୀ ଜନତା ବିଦେଶୀ 
ବସ୍ତ ପରିଧାନ ପରିତ୍ୟାଗ କରି ତା” ସ୍ଥାନରେ ଖଦି ଲୁଗା ପିନ୍ଧିଥିଲେ | ଛାତ୍ର ଜୀବନରୁ 
ବୈକୁଣ୍ଠ ପିନ୍ଧିଥିବା ଖଦଡ଼ ପୋଷାକ ଜୀବନର ଶେଷ ପର୍ଯ୍ୟନ୍ତ ତାଙ୍କର ବସ୍ତ ଥଲା 
ଜଳୌକାକୁ ସଂଗ୍ରାମୀ ସାଧକ ବୈକୂଣ୍ଠନାଥଙ୍କ ଆଗମନ ପରେ ପ୍ରତ୍ଯକ୍ଷ ସ୍ଵାଧୀନତା 
ସଂଗ୍ରାମ ପ୍ରତି ବୈକୂଣ୍ଠନାଥଙ୍କ ମୌଳିକ ଚିନ୍ତାଧାରାରେ କେତେକ ପରିବର୍ଭନ ଆସିଥିଲା। 
ସେ ଭାବି ନେଇଥିଲେ ଯେ, ତାଙ୍କର ଚିନ୍ତା ଚେତନା ଅହିଂସା ମାର୍ଗରେ ପରିଚାଳିତ 

୧୦୦ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ହେବ ଓ ସେ ଏପରି କିଛି କରିବେନି ଯାହା ଫଳରେ ଆଧ୍ଯାତ୍ସିକ ଓ ରଚନାତ୍ସକ 
କାର୍ଯ୍ୟକୁ ଛାଡ଼ି ତାଙ୍କୁ ବ୍ରିଟିଶ୍‌ ସରକାରଙ୍କ ଦ୍ଵାରା ଜେଲ ଭୋଗିବାକୁ ପଡ଼ିବ, ଯାହାକି 
ଘଟିଥିଲା ସନ୍ଧ ଅଭିରାମ ପରମହଂସଙ୍କ କ୍ଷେତ୍ରରେ | ତାଙ୍କ ରଚିତ ' କଳି ଭାଗବତ! 
ପାଇଁ ସେ ରାଜଦ୍ରୋହ ଅପରାଧରେ ଦୋଷୀ ସାବ୍ୟସ୍ତ ହୋଇଥିଲେ | ସେଥୁପାଇଁ ୧୯୩୩ 
ମସିହାରେ ଜେଲଦଣ୍ଡ ଭୋଗିବାକୁ ପଢ଼ିଥଲା। ଛାତ୍ରାବସ୍ଥାରେ ବୈକୁଣ୍ଠଙ୍କ ସ୍ଵାଧୀନତା 
ସଂଗ୍ରାମର ସୁପ୍ତ ଚେତନାକୁ ଜାଗ୍ରତ କରିଥବା ଜାତୀୟ କବି ବୀରକିଶୋରଙ୍କୁ ମଧ୍ଯ 
୧୯୩୧ ମସିହାରେ ‘ରଣଭେରୀ' ଓ “ ରଣ ଦୁନ୍ଦୁଭି” ପୁସ୍ତକ ନିମନ୍ତେ ଦେଶଦ୍ରୋହ 
ଅପରାଧରେ ଦୋଷୀ ସାବ୍ୟସ୍ତ କରାଯାଇଥଲା ଓ ସେ ଦୂଇବର୍ଷ ଜେଲ ଭୋଗିଥୁଲେ | 

ଉପର୍ଯୁକ୍ତ ଦୂଇ ପ୍ରମୁଖ କାରଣରୁ ତାଙ୍କ ମନ ଆଉ ପ୍ରତ୍ୟକ୍ଷ ରାଜନୀତି 
ଆଡ଼କୁ ଢଳି ନ ଥଲା। ସେ ମନେ ମନେ ଯୋଗୀ ଅରବିନ୍ଦଙ୍କୁ ନିଜ ଚିନ୍ତା ଓ 
ଚେତନାର ବିପ୍ଲବୀ ସାଧକ ହିସାବରେ ମାନି ନେଇଥଲେ। ପରେ ଦେଶ ସ୍ବାଧୀନ 
ହେବା ପର୍ଯ୍ୟନ୍ତ ନିଜକୁ ପରୋକ୍ଷ ସ୍ଵାଧୀନତା ସଂଗ୍ରାମରେ ନିୟୋଜିତ କରିଥଲେ | ଏଇ 
ଅବଧୂ ମଧ୍ୟରେ ସେ ଅନେକ ଦେଶାତ୍ସବୋଧକ ଓ ସଚେତନମୂଳକ କବିତା 
ଲେଖୁଥିଲେ । ସେଥୁପାଇଁ ତାଙ୍କୁ ମଧ୍ୟ ସରକାରଙ୍କ ନଜର ବଳୟ ମଧ୍ଯରେ ରହିବାକୁ 
ପଡ଼ିଥଲା। 

୧୯ ୪ ୨ ମସିହା ଅଗଷ୍ଟ ମାସ ୮ ତାରିଖରେ ମହାତ୍ସାଗାନ୍ଧୀ ଇଂରେଜ ଶକ୍ତିକୁ 
ଭାରତ ଛାଡ଼ି ଚାଲିଯିବା ନିମନ୍ତେ ଆହ୍ଵାନ ଦେଲେ। “କର” ବା “ମର” ଏହାଥଲା 
ତାଙ୍କର ଦେଶବାସୀଙ୍କ ପାଇଁ ଆହ୍ବାନ | ଏହି ଆହ୍ବାନ ଓଡ଼ିଶାର ପୁରପଲ୍ଲୀରେ ଗୁଞ୍ଜରିତ 
ହେଲା | ଏହି ସମୟରେ ବାବା ଜାଲଳୌକାର ମଣିନାଗ ଗୁଙ୍ଧାରେ ଅବସ୍ଟାନ କରୁଥିଲେ । 
ସେ ସମୟରେ ଭଗବତ୍‌ ଉପାସନା, ଯୋଗ ପ୍ରାଣାୟାମ ସାଧନା ସହିତ ଭଜନ 
ଜଣାଣ ଆଦି ରଚନା କରୁଥଲେ। 

ମାତ୍ର ସେ ଚାରିଅଣା ସଭ୍ୟ ସଂଗ୍ରହ, ଗ୍ରାମ୍ୟ କମିଟି ଗଠନ ଓ ଗାଆଁ ଗାଆଁ 
ବୁଲି ସ୍ବାଧୀନତା ସଂପର୍କୀୟ ପ୍ରଚାରପତ୍ର ବଣ୍ଟନ କାମରେ ନିଜକୁ ସାଲେପୁରର 
ଆକୁଳାନନ୍ଦ ବେହେରା, କୁସୁପୁରର ସଚ୍ଚିଦାନନ୍ଦ ଜେନା, କିଶନନଗରର ସୁରେନ୍ଦ୍ରନାଥ 
ପଟ୍ଟନାୟକ, ମାହାଙ୍ଗାର ବିରଜା ପ୍ରସାଦ ରାୟ ଆଦିଙ୍କ ସହିତ ମଣିନାଗ ଗୁଟ୍ପା ଛାଡ଼ି 
ବିଭିନ୍ନ ସ୍ଥାନକୁ ଯାଉଥ୍‌ଲେ। ସେହି ସମୟରେ ତାଙ୍କର କଟକ ଜିଲ୍ଲା ବହୁଗ୍ରାମର ନନ୍ଦ 
କୁମାର ଇଷ୍ଷେଟ୍‌ର ଜମିଦାର କୃଷ୍ଣକୁମାର ବୋଷଙ୍କ ସହିତ ଦେଖାସାକ୍ଷାତ ହୋଇଥିଲା 

ସିବ୍ଧସାଧକ ବୈକୁଣ୍ଠନାଥ ବହ୍ମଚାରୀ ୧୦୧ 


ସେତେବେଳେ ଜମିଦାର କୃଷ୍ଣକୁମାର ବୋଷଙ୍କ ଘରେ ବୈକୁଣ୍ଠନାଥଙ୍କ 
ବହୁୂଗ୍ରାମ ଅଞ୍ଚଳର ସ୍ଵାଧୀନତା ସଂଗ୍ରାମୀ ରତ୍ନାକର ବାବାଜିଙ୍କ ସହିତ ସାକ୍ଷାତ ହୋଇଥିଲା! 
ବୃଦ୍ଧ ବାବାଜିଙ୍କ ସହିତ ସେ କେନ୍ଦ୍ରାପଡ଼ା ଭ୍ରମଣରେ ଯାଇ ଏକଦା ଆଳି ରାଜବାଟୀରେ 
ଅବସ୍ଥାନ କରିଥିଲେ | ଫେରିବା ବାଟରେ ସେ ଏକାକୀ ପଟ୍ଟାମୁଣ୍ଡାଇ ଯାଇ ଅଳଭାରେ 
ନିତ୍ୟାନନ୍ଦଙ୍କ ଘରେ ଅବସ୍ଥାନ କରିଥ୍‌ଲେ। ଏହି ସମୟରେ କେନ୍ଦ୍ରାପଡ଼ାର 
ଗୁଲନଗରବାସୀ ବାଳକୃଷ୍ଣ ସାହୁ ବାବାଙ୍କ ଦର୍ଶନ ନିମନ୍ତେ ଜଳୌକା ଆସିଥିଲେ ଓ 
ବାବାଙ୍କୁ ଗୁଲନଗର ଯିବା ନିମନ୍ତେ ନିମନ୍ତ୍ରଣ ଜଣାଇଥଲେ। 

ବାଳକୃଷ୍ଣ ସାହୁଙ୍କ ନିମନ୍ତ୍ରଣକ୍ରମେ ବୈକୁଣ୍ଠନାଥ ଗୁଲନଗର ଯାଇଥଲେ। 
ସେଠାରେ ସେ ନିଜକୁ ଜଣେ ସ୍ଵାଧୀନତା ସଂଗ୍ରାମୀ ଓ ଗାନଛ୍ଧିବା୍ଭା ପ୍ରଚାରକ ରୂପେ 
ପରିଚିତ କରାଇଥଲେ। ଗାଁ ଗହଳରେ ଲୁଚିଛପି ସ୍ଵାଧୀନତା ସଂଗ୍ରାମର ବାର୍ଭା ମଧ୍ଯ 
ଦେଉଥିଲେ | ଏତଦ୍ବ୍ୟତୀତ ବାବା ଯୁବକମାନଙ୍କ ଗହଣରେ ଭଜନ, କୀର୍ଉନ, ଜଣାଣ 
ଆଦି କାର୍ଯ୍ୟକ୍ରମ ମଧ୍ଯ କରୁଥିଲେ । 

ଏହି ଖବର କ୍ରମଶଃ କେନ୍ଦ୍ରାପଡ଼ାର ଆଖପାଖ ଅଞ୍ଚଳରେ ଖେଳିଗଲା। ସେହି 
ସମୟରେ ବାବାଙ୍କ ସହିତ କେନ୍ଦ୍ରାପଡ଼ାର ନରହରି ନାୟକ ଓ କୁଞ୍ଜବିହାରୀ ଦାସଙ୍କ 
ସଂପର୍କ ଗଢ଼ିଉଠିଲା। ଏତଦ୍‌ବ୍ୟତୀତ କେନ୍ଦ୍ରାପଡ଼ାକୁ ରତ୍ାକର ବାବାଙ୍କ ସହିତ 
ବୈକୁଣ୍ଠନାଥଙ୍କ ଆକସ୍ମିକ ଯାତ୍ରା ଯୋଗୁଁ କ୍ରମଶଃ କେନ୍ଦ୍ରାପଡ଼ା ସହିତ ଜଳୌକା ଆଧ୍ଧାତ୍ଧିକ 
ଭାବରେ ବାନ୍ଧି ହୋଇଯାଇଥଲା। 

ଘଟଣାକ୍ରମେ ସୁରେନ୍ଦ୍ରନାଥ ପଟ୍ଟନାୟକ, ବିନୋଦ କାନୁନ୍‌ଗୋ, ଗୋବିନ୍ଦ 
ଚନ୍ଦ୍ର ମିଶ୍ର ପ୍ରଭୃତି ନେତା ଜେଲ ଗଲେ। ସୁରେନ୍ଦ୍ର ଦ୍ବିବେଦୀ ଭଳି ଅନ୍ୟ କେତେକ 
ଆତ୍ସଗୋପନ କଲେ। ଏହିପରି ଓଡ଼ିଶାରେ ପ୍ରାକ୍‌-ସ୍ବାଧୀନତା ସଂଗ୍ରାମ ଦାନା 
ବାନ୍ଧୁଥଲାବେଳେ ବୈକୁଣ୍ଠନାଥ ବ୍ରହ୍ମଚାରୀଙ୍କ ଦେଶାତ୍ସବୋଧକ ସଂଗୀତ ସରକାରଙ୍କ 
ନଜରକୁ ଆସିଲା | ସେହିସବୁ ସଙ୍ଗୀତରେ ସାଧାରଣ ଲୋକଙ୍କ ଚେତନାସ୍ତରକୁ ଅଗ୍ନିସ୍ପର୍ଶୀ 
ଇନ୍ଧନ ଯୋଗାଇବାକୁ ଉପାଦାନ ଥିବା ହେତୁ ସେ ଚାଲି ଆସିଲେ ସରକାରଙ୍କ ନଜର 
ମଧ୍ଧକୁ। ତାଙ୍କର କାର୍ଯ୍ୟକଳାପ ଉପରେ ସତର୍କ ଦୃଷ୍ଟି ଦେବା ପାଇଁ ବ୍ରିଟିଶ ସରକାର 
ଗୋପାଳ ଚନ୍ଦ୍ର ମହାନ୍ତି ନାମକ ଜଣେ ପୁଲିସ ଅଧ୍ବକାରୀଙ୍କ ଉପରେ ଦାୟିତ୍ଵ ଅର୍ପଣ 
କରିଥଲେ। ମଝିରେ ମଝିରେ ଗୁଇନ୍ଦା ବିଭାଗର କର୍ମଚାରୀମାନେ ମଧ୍ଯ ଜଳୌକା 
ଆସି ବାବା ବୈଜୁଣୁନାଥଙ୍କ ସହିତ ଧର୍ମ ସଂପର୍କୀୟ ଆଳାପ ଆଲୋଚନା ମଧ୍ଯରେ 


Source: Author, Digitized by PPRACHIN, SOA 


e୦9୨ ସିଦ୍ଧସାଧକ ବୈକୁଣ୍ଠନାଥ ବହ୍ନଚାରୀ 


ନିଜର ଦାୟିତ୍ଵ ସାରି ସରକାରଙ୍କୁ ବାବାଙ୍କ ସଂପର୍କରେ ଅନୁକୂଳ ମନ୍ତବ୍ଯ ଦେଇ 
ଚାଲିଯାଉଥୁୂଲେ । 

ତଥାପି ଗୋପଳ ଚନ୍ଦ୍ର ମହାନ୍ତିଙ୍କ ନଜର ସବୁବେଳେ ବୈକୁଣ୍ଠନାଥଙ୍କ ଉପରେ 
କର୍ଭବ୍ୟର ତାଡ଼ନାରେ ରହିଥଲା। ଜଳୌକାରୁ କେନ୍ଦ୍ରାପଡ଼ା ଯାଏ, ଆଳିରୁ ଓଳାଭର 
ପର୍ଯ୍ୟନ୍ତ ବୈକୁଣ୍ଡ ଯେଉଁ ସ୍ଥାନକୁ ଯାଉଥିଲେ, ସେ ସ୍ଥାନରେ ବୈକୁଣ୍ଠନାଥଙ୍କ କାର୍ଯ୍ୟକଳାପ 
ଉପରେ ସେ ସତର୍କ ଦୃଷ୍ଟି ରଖୁଥିଲେ | କାରଣ ୧୯ ୪ ୨ ମସିହାରେ ଭାରତର ଜାତୀୟ 
ଆନ୍ଦୋଳନ ଏକ ସକାରାତ୍କ ଦିଗରେ ଦାନା ବାନ୍ଧୁଥଲାବେଳେ ଛଦ୍ଧବେଶରେ ସ୍ଵାଧୀନତା 
ଆନ୍ଦୋଳନରେ ଯୋଗ ଦେଉଥିବା ବ୍ୟକ୍ତିବିଶେଷଙ୍କ ତାଲିକା ବ୍ରିଟିଶ କର୍ଚ୍ଧପକ୍ଷଙ୍କୁ ଦେବାକୁ 
ସରକାରଙ୍କ ଗୁଇନ୍ଦା ବିଭାଗକୁ କଡ଼ା ନିର୍ଦ୍ଦେଶ ବିଭିନ୍ନ ସମୟରେ ଆସୁଥଲା। 

ଏକଦା ବାବା ଜଳୌକା ଛାଡ଼ି କେନ୍ଦ୍ରାପଡ଼ାରେ ଅବସ୍ଥାନ କରୁଥାନ୍ତି । ଏ କଥା 
ଆଉ କେନ୍ଦ୍ରାପଡ଼ାରେ ଅବସ୍ଥାପିତ ସବ୍‌ ଇନିସ୍‌ପେକ୍‌ଟର ଗୋପାଳ ଚନ୍ଦ୍ର ମହାନ୍ତିଙ୍କୁ 
ଅଛପା ନ ଥାଏ | ସେ ଦିନେ ସାଦା ପୋଷାକରେ ଆସି କେନ୍ଦ୍ରାପଡ଼ାର ଗୋବିନ୍ଦ ଜିଉ 
ମନ୍ଦିରରେ ପହଞ୍ଚଲେ। ସେତେବେଳେ ବାବା କେନ୍ଦ୍ରାପଡ଼ାର ମାନ୍ୟଗଣ୍ଯ ବ୍ଯକ୍ତି ଓ 
ଆଡ଼ଭୋକେଟ୍‌ ଦୋଳଗୋବିନ୍ଦ ବାବୁଙ୍କ ସହିତ ଆଧ୍ଯାତ୍ଧିକ ଆଲୋଚନା ପୂର୍ବକ କହୁଥୀନ୍ତି: 

“ ମୁଁ କର୍ରା - ଏହି ଅଭିମାନ ପୋଷଣ କରିବା ଦ୍ଵାରା ଜୀବ ବନ୍ଧନ 
ଯୁକ୍ତ ହୋଇଯାଏ। କୌଣସି କାର୍ଯ୍ୟର କର୍ଭା ତୁମେ ନୁହଁ ବୋଲି ଧାରଣା ପୋଷଣ 
କରିବା ହିଁ ଅନାସକ୍ତ ଯୋଗ | କାରଣ ତୁମ ଇଚ୍ଛାରେ ଜଗତ ଚଳୁ ନାହିଁ | ତୁମେ 
ଇଚ୍ଛା ନ କଲେ ମଧ୍ଯ ଜଗତ ଯେପରି ଚଳିବା କଥା ସେପରି ଚଳିବ, ତୁମେ ଇଚ୍ଛା 
ନ କଲେ ମସ୍ଯ ସ୍ଵାଧୀନତା ଆନ୍ଦୋଳନ ଭଗବତ୍‌ ନିର୍ଦ୍ଦିଷ୍ଟ ବିଧଵବିଧାନ ଅନୁଯାୟୀ 
ଚାଲିବ ସୁତରାଂ ଭଗବାନଙ୍କ ବିନା ଏହାକୁ ଆଉ କେହି ପରିଚାଳନା କରୁ 
ନାହାୀନ୍ତି।” 

କିଛି ସମୟ ନୀରବ ରହି ବାବା ପୁଣି ଆରମ୍ଭ କଲେ, “ ଗାନ୍ଧିଜୀଙ୍କ 
ପ୍ରତ୍ୟେକ କାର୍ଯ୍ୟ, ପ୍ରତ୍ୟେକ ବାକ୍ୟର ମୂଳ ସତ୍ତାରେ ଶ୍ରୀଗୁରୁ ଭଗବାନ ହିଁ 
ବିଦ୍ୟମାନ। ଏଡ଼େ ଟିକେ ଗୀତା ବହିକୁ ଧରି ସେ ବ୍ରିଟିଶ ଶାସନକୁ ଥରହର 
କରୁଛନ୍ତି | ଗୀତା ତାଙ୍କର ମୂଳମନ୍ତ୍ର ସ୍ଵରୂପ ଅନ୍ତରରେ ସର୍ବଦା କ୍ରିୟାଶୀଳ ହେଉଅଛି | 
ତେଣୁ ସ୍ବାଧୀନତା ସଂଗ୍ରାମ ସାର୍ବଜନୀନ ହୋଇପାରିଅଛି। ଅତଏବ ସକଳ କର୍ମ 
ସହିତ ଭଗବତ୍‌ସଂଯୋଗ ସ୍ଥାପନ କରିବା ହିଁ ଅନାସକ୍ତ କର୍ମ ଯୋଗ।” 


Source: Author, Digitized by PPRACHIN, SOA 


ସିବ୍ସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୦୩ 


ଆଶ୍ଚଯ୍ୟର କଥା ଗୋପାଳବାବୁ ବୈକୁଣ୍ଠନାଥଙ୍କ ମୁଖନିଃସୃତ ବାଣୀ ଓ 
ସ୍ବାଧୀନତା ସଂଗ୍ରାମ ସଂପର୍କୀୟ ଆଧ୍ଧାତ୍ସିକ ଚିନ୍ତନ ଶୁଣି ସେ ସ୍ଥାନ ଛାଡ଼ି କ୍ଷଣିକ ମଧ୍ଯରେ 
ନିଷ୍ପାନ୍ତ ହୋଇଗଲେ | 

ସେଥୁପାଇଁ ପରବର୍ଭୀ ସମୟରେ ବାବାଙ୍କ ଶିଷ୍ୟତୃ ଗ୍ରହଣ ପୂର୍ବକ ମଝିରେ 
ମଝିରେ କହୁଥିଲେ, “ଏ ହେଉଛନ୍ତି ସେହି ସନ୍ନ୍ୟାସୀ ଯାହାଙ୍କୁ ଥରେ ଗିରଫ 
କରିବା ପାଇଁ ମୁଁ ହାତକଡ଼ା ଧରି ଯାଇଥୁଲି। ମାତ୍ର ତାଙ୍କ ହାତରେ ହାତକଡ଼ା 
ପକାଇବା ପରିବର୍େ ନିଜେ ହାତକଡ଼ା ପିନ୍ଧି ତାଙ୍କର ଶ୍ରୀପଦ ଆଶ୍ରିତ ହେଲି।” 

ଯଥାର୍ଥରେ କହିବାକୁ ଗଲେ ତତ୍କାଳୀନ ଇଂରେଜ ସରକାରଙ୍କ ବୈକୁଣ୍ଡଙ୍କ 
ଉପରେ ନଜର ଓ ସାଂକେତିକ ଭୀତି ପ୍ରଦର୍ଶନ ସତ୍ତ୍ଵେ ସଂଗ୍ରାମୀ ସାଧକ ବୈକୁଣ୍ଠନାଥ 
ଦବି ଯାଇ ନ ଥଲେ। ସେ ସ୍ଵାଧୀନ ଚିନ୍ତାଧାରାମୁଳକ ବିଭିନ୍ନ ଜଣାଣ ଓ ଭଜନ 
ଲେଖୁଥିଲେ ଓ ସର୍ବସାଧାରଣଙ୍କ ମନରେ ଜାତୀୟ ଚେତନାର ଉଦ୍ରେକ ନିମନ୍ତେ 
ସଙ୍ଗୀତମାନ ମଧ୍ଯ ରଚନା କରୁଥଲେ। 

ମଝିରେ ମଝିରେ ତାଙ୍କର ଧର୍ମପିତା ବୈଷ୍ଣବ ପାଣି ସୁଦୂର କୋଠପଦାରୁ 
ଆସି ଜଳୌକାରେ ପହଞ୍ଚଯାଉଥଲେ। ଧର୍ମପିତାଙ୍କ ଇଂରେଜ ସରକାରଙ୍କ ସଂପକୀୟ 
ସୁଆଙ୍ଗ, ନଟନଟୀଙ୍କ ମୁଖରେ ଦିଆଯାଇଥୁବା ସଂଳାପ ଦ୍ଵାରା ବୈକୁଣ୍ଠ ବିଶେଷ ପ୍ରଭାବିତ 
ହେଉଥଲେ। ଏହି ଦୁଇଜଣଙ୍କ ସଂଯୋଗ ବୈକୁଣ୍ଡଙ୍କ ନିମନ୍ତେ ପିଲାଟିବେଳୁ 
ମଣିକାଞ୍ଚନର ସଂଯୋଗ ଭଳି ଥୁଲା! 


ଏତଦ୍‌ବ୍ୟତୀତ ଅନେକ ସମୟରେ ମଧ୍ଯରାତ୍ରିରେ ପୁଲିସର ନଜର 
ଏଡାଇବାକୁ ଯାଇ ଅନେକ ଜଣାଶୁଣା ସ୍ଵାଧୀନତା ସଂଗ୍ରାମୀ ଆସି ଜଳଲୌକାରେ 
ପହଞ୍ଚଯାଉଥଲେ | ତାଙ୍କ ସହିତ ସ୍ଵାଧୀନତା ସଂଗ୍ରାମର ଗତି, ପ୍ରଗତି ଓ ଆନ୍ଦୋଳନର 
ପରିଣତି ସଂପର୍୍ରେ ଆଲୋଚନା କରୁଥୁଲେ। ସକାଳ ହେବା ପୂର୍ବରୁ ଆଶ୍ରମ ଛାଡ଼ି 
ଚାଲି ଯାଉଥଲେ। ସେମାନଙ୍କ ସହିତ ବାବାଙ୍କର ଏହି ଗୋପନ ସଂପର୍କ ଦେଶ 
ସ୍ବାଧୀନତା ପରେ ଜଳୌକାର ବିକାଶ ଓ ବାବାଙ୍କର ମୌଳିକ ଚିନ୍ତା ଚେତନାର 
ପ୍ରଚାର ଓ ପ୍ରସାର କ୍ଷେତ୍ରରେ ବହୁବିଧ ଭାବେ ସାହାଯ୍ଯ କରିଥଲା। ବାବା ମଧ୍ଯ 
ଦେଶର ସ୍ଵାଧୀନତା ଦିବସ ଅଗଷ୍ଟ ୧୫ ଓ ସାଧାରଣତନ୍ତି ଦିବସ, ଜାନୁଆରୀ ୨୬ 
ନିମନ୍ତେ ସ୍ଵତନ୍ତ୍ର ବାରାମାନ ପ୍ରତିବର୍ଷ ଦେଉଥୁଲେ | 


Source: Author, Digitized by PPRACHIN, SOA 


୧୦୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଆଧ୍ଧାତ୍ମିକ ସ୍ବାଧୀନତା ଉପରେ ବୈକୁଣ୍ତନାଥଙ୍କ ଗୁରୁତ୍ଧପ୍ରଦାନ 

ବୈକୁଣ୍ଠନାଥଙ୍କ ଜାତୀୟ ଚିନ୍ତାଧାରା ସଂପର୍କୀୟ ବହୁବିଧ ମୌଳିକ ଦର୍ଶନ 
ତାଙ୍କ ରଚିତ  କଥାମପତ” ପୁସ୍ତକରେ ଉଲ୍ଲିଖ୍ଲତ ହୋଇଅଛି । ବୈଦେଶିକ ଶକ୍ତ ହାତରୁ 
ଭାରତ ସିନା ୧୯୪୭ ମସିହା ଅଗଷ୍ଟ ୧୫ ତାରିଖ ଦିନ ସ୍ଵାଧୀନ ହେଲା, ମାତ୍ର 
ଦେଶପାଇଁ ଯେ, ଆଧ୍ଯାତ୍ଧିକ ସ୍ଵାଧୀନତା ଏକାନ୍ତ ଅପରିହାର୍ଯ୍ୟ ବିଶେଷ ଭାବେ ସେ 
ସଂପର୍କରେ ଗୁରୁତ୍ଵ ଦେଉଥିଲେ | ସେଥପାଇଁ ସେ କହୁଥିଲେ : 

“ ଲୋକଙ୍କର ଗୋଟାଏ ବଡ଼ ଆସ୍ତାଳନ , ଆମେ ସ୍ବାଧୀନ ହୋଇଅଛୁ | 
କିନ୍ତୁ ସେ ତ କେବଳ ରାଜନୈତିକ ସ୍ଵାଧୀନତା । ସାମାଜିକ, ରାଜନୈତିକ ଓ 
ଆର୍ଥନୀତିକ ସ୍ବାଧୀନତା ସେ ପର୍ଯ୍ଯନ୍ତ ମୂଲ୍ଯହୀନ , ଯେ ପର୍ଯ୍ୟନ୍ତ ଆଧାତ୍ଧିକ 
ସ୍ବାଧୀନତାର ସ୍ପର୍ଶ ଏ ଅନ୍ତର ନ ପାଇଛି | କାରଣ ଆଧ୍ଧାତ୍ଧିକ ସ୍ବାଧୀନତା ହାସଲ ନ 
କରିବା ପର୍ଯ୍ୟନ୍ତ ମନୁଷ୍ୟକୁ ନାନା କାମନା, ବାସନାର ଦାସତ୍ଵ ସ୍ଵୀକାରକରିବାକୁ 
ହିଁ ପଡ଼ିବ। ଯେତେଦିନ ପର୍ଯ୍ୟନ୍ତ ମନୁଷ୍ୟ କାମନାର ଦାସ, ମାଂସର ଦାସ, 
ରକ୍ତର ଦାସ, ଅର୍ଥର ଦାସ ହୋଇ ରହିଥିବ, ସେତେଦିନ ପର୍ଯ୍ୟନ୍ତ ସାମାଜିକ 
ହେଉ, ରାଜନୈତିକ ହେଉ ବା ଆର୍ଥନୀତିକ ହେଉ ଯେ କୌଣସି ସ୍ବାଧୀନତାର 
ମୂଲ୍ୟ କାଣି କଉଡ଼ିଠୁ ମଧ୍ଯ ହୀନ | କିନ୍ତୁ ଆଧ୍ଯାତ୍ମିକ ସ୍ଵାଧୀନତା ଲାଭ କରିବା 
ସହିତ ମନୁଷ୍ୟ ନିଜ ଦେଶର କାହିଁକି, ସମଗ୍ର ବିଶ୍ଵର ପ୍ରଭୁ ହୋଇଯିବ | ବିଶ୍ଵମୟ 
ତା'ର ସତ୍ତା ସେ ଉପଲବ୍ଧୂ କରିବ ।” (କଥାମୁତ, ୧୯୯୯, ପୁ-୫୯) 

ଆଧ୍ଧାତ୍ମିକ ସ୍ବାଧୀନତା ଲାଭ ନିମନ୍ତେ ବୈକୁଣ୍ଠନାଥ ମନୁଷ୍ଯକୁ ତ୍ୟାଗର 
ମହିମାରେ ମହିମାନ୍ବିତ ହେବାକୁ ପରାମର୍ଶ ଦେଉଥଲେ | ତ୍ୟାଗର ଗରିମାରେ ସେ 
ଗୌରବାନ୍ତିତ ନ ହେଲେ, ପ୍ରକୃତ ସ୍ଵାଧୀନତାର ସ୍ଵାଦ ପାଇବ ନାହିଁ ବୋଲି ବୈକୁଣ୍ଠନାଥ 
ବାରମ୍ବାର ସ୍ପଷ୍ଟ ଭାବରେ ବ୍ୟକ୍ତ କରୁଥିଲେ। ସମସ୍ତ କାମନା ବାସନା ପରିତ୍ଯାଗ 
କଲେ ସେ ସ୍ଵାଧୀନତାର ସମସ୍ତ ଚିନ୍ତା ଓ ଚେତନାର ଅଧ୍କାରୀ ଆପେ ଆପେ 
ହୋଇଯିବ। 
ସେଥୁପାଇଁ ସେ ଏକ ସୁନ୍ଦର ଉଦାହରଣ ଦେଇ କହୁଥଲେ, “ ନିଜର ଛାଇକୁ ଜଣେ 
ଧରିବାକୁ ଚେଷ୍ଟା କରିବା ବୃଥା, କିନୁ ଛାଇ ଠାରୁ ମୁହଁ ଫେରାଅ, ତାକୁ ପଛ 
କରି ଦଉଡ଼, ସେ ଛାଇ ବଳେବଳେ ତମ ପଛେ ପଛେ ଧାଉଁଥୁବ |” 

(କଥାମୂତ, ୧୯୯୯, ପୁ-୫୯) 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୦୫ 


ଏହାଥୁଲା ପୂଜ୍ୟପାଦ ବ୍ରହ୍ମଚାରୀଙ୍କ କି ଚମଜ୍କାର ବିଶ୍ଲେଷଣ ! 
ସେଥୁପାଇଁ ସେ ଭାରତବାସୀଙ୍କ ପରାମର୍ଶ ଦେଇ କହୁଥିଲେ, “ ସ୍ବାର୍ଥ ଜଡ଼ିତ 
ନିଜର ସମସ୍ତ ବାସନା , ସମସ୍ତ କାମନାକୁ ତ୍ୟାଗର ହୋମାନଳରେ ଆହୁତି ଦିଅ | 
ତାହା ହେଲେ ଯାଇ ଚରମ ସ୍ଵାଧୀନତା ତଥା ପୂର୍ଣ୍ଣ ସ୍ବାଧୀନତାର ଅରୁଣୋଦୟ 
ସମ୍ଭବ ହେବ | ଅସତ୍ୟ ଉପରେ ସତ୍ୟର ଜୟ ନିଶାଣ ଉଡ଼ିବ।” 
(କଥାମୂତ, ୧୯୯୯, ପୁ-୫୯) 
ଏଇ ପରିପ୍ରେକ୍ଷୀରେ ବୈକୁଣ୍ଠନାଥ ଅତୀତ ଭାରତର ସଂକଟମୟ ସ୍ଥିତିକୁ 
ବିଶ୍ଲେଷଣ କରିବାକୁ ବିଭିନ୍ନ ସମୟରେ ଜନସମାଜକୁ ପରାମର୍ଶ ଦେଉଥଲେ। ସେ 
କହୁଥିଲେ, “ ଅତୀତରେ ଯେତେବେଳେ ଜାତୀୟ ସଂକଟ ଉପୁଜିଛି , 
ଯେତେବେଳେ ଧର୍ମର ଗ୍ଲାନି ଘଟିଛି, ଅଧର୍ମର ପ୍ରସାର ହୋଇଛି, ସେତେବେଳେ 
ବ୍ୟ୍ତିକୁ ହିଁ ତ୍ୟାଗ ପରୀକ୍ଷା ଦେବାକୁ ପଡ଼ିଛି । ଏ ପରୀକ୍ଷା ଦେଇଥୁଲେ ରାମଚନ୍ଦ୍ର, 
ପୁଣି ଏ ପରୀକ୍ଷା ଦେବାକୁ ପଡ଼ିଲା ଅର୍ଦ୍ଧୁନଙ୍କ । ଏ ଯୁଗରେ ବୁଦ୍ଧ, ଗାନ୍ଧୀ ଆଦିଙ୍କୁ 
ମଧ୍ଯ ଅନୁରୂପ ପରୀକ୍ଷାର ସମ୍ମୁଖୀନ ହେବାକୁ ପଡ଼ିଛି।” 
(କଥାମୂତ, ୧୯୯୯, ପୁ-୬୦) 
ସେଥୁପାଇଁ ସମଗ୍ର ଭାରତବର୍ଷରେ ଜନତା ସେହିମାନଙ୍କ ଆଦର୍ଶରେ ଉଦବୁଦ୍ଧ 
ହେବା ନିମନ୍ତେ ବୈକୁଣ୍ଠନାଥ ବିଭିନ୍ନ ସମୟରେ ପରାମର୍ଶ ଦେଉଥଲେ। 


ଆଶ୍ରମର ବୁଢ଼ାବାବା : ଅନନ୍ୟ ଭଜ୍ତିମାର୍ଗର ସାଧକ 

କଟକ ଜିଲ୍ଲାର ଛତିଆ ନିକଟବର୍ଭୀ ଗ୍ରାମ ଗୋଠମୁହଁ। ସେହି ଗ୍ରାମନିବାସୀ 
ହେଉଛନ୍ତି ବୁଢ଼ାବାବା ଓରଫ ବାଞ୍ଚାନିଧୂ ଦାସ | ଘରେ ସ୍ତ୍ର୍କୁ ମିଶାଇ ଏକମାତ୍ର ପୁଅ 
ଓ ବୋହୂ! ପିଲାଟିବେଳୁ ସଂସାର ପ୍ରତି ବିତସ୍ତହ, ମାତ୍ର ଇଶ୍ଵରଙ୍କ ପ୍ରତି ଅନନ୍ୟ ଆତ୍ସ 
ସମର୍ପଣ ଭାବ, ଭଜନ, ଜଣାଣ ଠାରୁ କୀର୍ଭନ ପର୍ଯ୍ୟନ୍ତ ସବୁଥିରେ ଆଗ୍ରହ ପ୍ରଦର୍ଶନ 
ହେଉଛି ତାଙ୍କ ଚରିତ୍ରର ବୈଶିଷ୍ଟ୍ୟ । ବିଭିନ୍ନ ସମୟରେ ମଠ, ଆଶ୍ରମ, ଦେବଦର୍ଶନ 
ନିମନ୍ତେ ଭ୍ରମଣ ହେଉଛି ତାଙ୍କର ଅଭିରୁଚି। 

ବାବାଙ୍କର ଜଲୌକାରେ ରହଣି ପରେ ପରେ କୌଣସି ଏକ ଦିନ ସେ 
ଆସି ପହଞ୍ଚଥଲେ ବୈକୁଣ୍ଠନାଥଙ୍କ ପାଖରେ | ଦୀକ୍ଷା ଗ୍ରହଣ ନିମନ୍ତେ ଆତ୍ସ ନିବେଦନ 
କଲେ | ମାତ୍ର ତାଙ୍କ ପ୍ରତି ବାବାଙ୍କ ପରାମର୍ଶ ଥିଲା : 

୧୦୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ତୁମେ ତ ଗହୀ, ଘରେ ପିଲାମାନେ ଓ ସ୍ତୀ ଅଛନ୍ତି। ତୁମକୁ ଦୀକ୍ଷିତ 
କରିବାରେ ମୋର କୌଣସି ଆପରି ନାହିଁ! ମାତ୍ର ଆଶ୍ରମରେ ବାବାଜି ହୋଇ 
ଯେଉଁ ରହିବା କଥା ମୋତେ ବହୁ ଆଗରୁ କହି ଚାଲିଛ, ତାହା ମୋର ଆଦୌ 
ଗ୍ରହଣଯୋଗ୍ୟ ହେଉ ନାହିଁ। ଯାଅ, ଘରେ ଭଲ ଭାବରେ ସମସ୍ତଙ୍କ ସହିତ ପରାମର୍ଶ 
କରି ଆଶ୍ରମରେ ଦୀକ୍ଷା ଗ୍ରହଣ ପୂର୍ବକ ବାବାଜି ହେବାକୁ ସ୍ପିର ନିଶ୍ଚିତ କଲେ, 
ମୋ ତରଫରୁ କୌଣସି ଆପତ୍ତି ରହିବ ନାହିଁ। 

ସେଦିନ ବାବାଙ୍କଠାରୁ ଏକ ପ୍ରକାର ନୈରାଶ୍ୟ ବାଣୀ ଶୁଣି ବାଞ୍ଚାନିଧୁ ଗୋଠମୁହଁ 
ଅଭିମୁଖେ ଚାଲିଗଲେ । ଦିନ କେଇଟାରେ ଆସି ପୁଣି ଆଶ୍ରମରେ ହାଜର ହୋଇ 
ବାବାଙ୍କୁ କହିଲେ, “ ମୁଁ ଘରଦ୍ବାର ଓ ସାଂସାରିକ ବନ୍ଧନରୁ ନିଜକୁ ସଂପୂର୍ଣ ଭାବେ ମୁକ୍ତ 
କରି ଆସିଛି। ତେଣୁ ଆପଣ ହି ମୋର ଅତୀତର ପରିକଳ୍ଚିତ ସେହି ଲୀଳାମୟ ପୁରୁଷ । 
ଆପଣ ମୋତେ ରଖୁଲେ ରଖବେ, ତାରିଲେ ତାରିବେ।” 

ବାବା କ୍ଷଣିକ ପାଇଁ ଚାହିଁଲେ ବୃଦ୍ଧ ବାଞ୍ଚାନିଧଵଙ୍କ ମୁହଁକୁ । ଦେଖୁଲେ ତାଙ୍କ 
ଭିତରେ ରହିଛି ସ୍ଵଚ୍ଛ ସରଳ ନିଷ୍କପଟ ହୃଦୟଟିଏ। ସେହି ହୃଦୟ ମଧ୍ଯରେ ଭରି 
ରହିଅଛି ଆଧ୍ଧାତ୍ସିକ ମନଟିଏ, ଯାହାକୁ ସେ କାହାରି ନା କାହାରିକୁ ଆଶ୍ରା କରି ଚାହୁଁଛନ୍ତି 
ଏ ଭବସାଗର ପାରିହେବା ପାଇଁ । 

ସଙ୍ଗେ ସଙ୍ଗେ ବୈକୁଣ୍ଠନାଥ ନିଜ ଅନ୍ତରାତ୍ସା ମଧ୍ୟରେ ଦେଖୁଲେ ସେହି ବୃଦ୍ଧ 
ମଣିଷକୁ । କହିଲେ, “ ବାଞ୍ଚାନିଧ୍ଟ ତୁମ ପାଇଁ ଆଜିଠାରୁ ମୋର ଏଇ ଜନଳୌକା 
ଆଶ୍ରମ ସବୁଦିନ ପାଇଁ ଖୋଲା ରହିଲା। ତୁମ ଆଗରୁ ନିଶ୍ଚିନ୍ତକୋଇଲି ଅଞ୍ଚଳର 
କୋଇଲୋ ଗ୍ରାମର ଅନୁ ରଣା ଯଦିଓ ମୋର ପ୍ରଥମ ଶିଷ୍ୟ ହେବାର ସୌଭାଗ୍ୟ ଅର୍ଜନ 
କରିଛନ୍ତି, ମାତ୍ର ତୁମେ ହେଲ ମୋର ସର୍ବପ୍ରଥମ ଭକ୍ଜିମାର୍ଗର ସନ୍ନ୍ୟାସୀ ଶିଷ୍ୟ। ” 

ସେତେବେଳେ ବାଞ୍ଚାନିଧ୍ବଙ୍କ ଆନନ୍ଦ କହିଲେ ନ ସରେ | 

ସେ ଆନନ୍ଦରେବଵୈକୁଣ୍ଡନାଥଙ୍କୁ ‘ ବାବା? ବୋଲି ସମ୍ବୋଧନ କଲେ। 
ବାଞ୍ଚାନିଧଙଙ୍କ ସେହି ପ୍ରଥମ “ବାବା” ସମ୍ବୋଧନରେ ବୈକୁଣ୍ଠନାଥଙ୍କ ନାମ ସହିତ 
ଯୋଡ଼ି ହୋଇଗଲା ବାବା ଡାକ, ସେ ହୋଇଗଲେ ସମସ୍ତଙ୍କର ବାବା ବୈକୁଣ୍ଠନାଥ 
ବାବା ତାଙ୍କ ନାମ ଆଗରେ ପରମହଂସ, ସନ୍ଗ୍‌ ଆଦି ଉପାଧ୍ୟ ନ ଲଗାଇବା ପାଇଁ 
କହୁଥିଲେ ମଧ୍ଯ ହୁଏତ ତାଙ୍କର ସନ୍ନ୍ୟାସୀ ଶିଷ୍ୟ ବାଞ୍ଚାନିଧ୍ବଙ୍କ ସେହି ପ୍ରଥମ ସମ୍ବୋଧନକୁ 
ସମ୍ମାନ ଦେବା ପାଇଁ “ବାବା” ସମ୍ବୋଧନକୁ ସମ୍ମାନର ସହିତ ବୋଧହୁଏ ଗ୍ରହଣ କରି 
ନେଇଥିଲେ 

Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ ୧୦୭ 


ଯେଉଁ ଲୀଳାମୟ ପୁରୁଷଙ୍କୁ ସେ ଶୟନେ, ସପନେ ଓ ଜାଗରଣେ କର୍ମମୟ 
ଜୀବନରେ ଖୋଜି ବୁଲୁଥ଼ୁଲେ, ସେ ଆଜି ତାଙ୍କର ଏକାନ୍ତିକ ଭନ୍ତିରେ ପ୍ରୀତ ହୋଇ 
ତାଙ୍କୁ ଦୀକ୍ଷା ପ୍ରଦାନ କରିଛନ୍ତି। ପୁନଶ୍ଚ ବାବାଜି ହେବାର ସୌଭାଗ୍ୟ ଜଳଲୌକା ଭଳି 
ପବିତ୍ର ଧାମରେ ଦେଇପାରିଛନ୍ତି। 


ବାଞ୍ଚାନିଧ୍ୂରୁ ବୁଢ଼ାବାବା : ଏକ ଦିବ୍ୟ ଉତ୍ତରଣ 

ଜଳୌକା ଆନନ୍ଦଧାମ ଆଶ୍ରମର ପ୍ରଥମ ବାବାଜି ହେବାର ସୈଭାଗ୍ୟ ଲାଭ 
କରିଥୁବା ବାଞ୍ଚାନିଧୁଙ୍କୁ ବାବା ବୈକୁଣ୍ଠନାଥ “ ବାଞ୍ଚଂ ବାଞ୍'ଂ ବୋଲି ଡାକୁଥିଲେ। 

ସେହି ବାଞ୍ଷାବାବା ଯେତିକି ସରଳ ଥଲେ, ସେତିକି ନିଷ୍ଠପଟ। ଆଶ୍ରମ 
କହିଲେ ହିଁ ତାଙ୍କ ପାଇଁ ଆଶ୍ରମ ଥଲା। ସେ କୌଣସି ମୁହୁୂର୍ଉରେ ଆଶ୍ରମ ବ୍ୟତୀତ 
ଅନ୍ଯ କଥା, ଏପରିକି ନିଜ ଘରଦ୍ବାର ଓ ଅତୀତ ଜୀବନର କଥା କାହାଣୀ କାହା 
ଆଗରେ କହୁ ନ ଥଲେ। ନିଜ ପରିବାରର ଲୋକେ ମଝିରେ ମଝିରେ ଆଶ୍ରମକୁ 
ଆସିଲେ, ସେମାନଙ୍କ ଉପରେ ବିରକ୍ତିଭାବ ପ୍ରକାଶ କରୁଥିଲେ ବାବାଙ୍କ ନିର୍ଦ୍ଦେଶରେ 
ସେମାନଙ୍କୁ ସେ ବହୁ କୂଣ୍ଡାର ସହିତ ପ୍ରସାଦ ସେବନର ସୁଯୋଗ ଦେଉଥୁଲେ | କିନୁ 
କୌଣସି ଦିନ ଆଶ୍ରମର କୌଣସି ଦ୍ରବ୍ୟ ପିଲାଙ୍କ ହାତରେ ଦେବାର ସୁଯୋଗ ନେଉ ନ 
ଥିଲେ। ଏପରିକି ସ୍ତ୍ରୀ ଓ ପିଲାମାନେ ଗଲାବେଳେ ବିରକ୍ତିସୂଚକ ମନ୍ତବ୍ୟ ଦେଇ ଆଉ 
ନ ଆସିବାକୁ ସତର୍କ କରି ଦେଉଥଲେ। 

ବାବା ବୈକୁଣ୍ଠନାଥ ତାଙ୍କର କାର୍ଯ୍ୟ ଶୈଳୀରେ ସମସ୍ତଙ୍କ ପ୍ରତି ସମବ୍ୟବହାର 
ପ୍ରଦର୍ଶନ କରୁଥିଲେ। ସେହି ଆଚରଣ ହିଁ ବୂଢ଼ାବାବାଙ୍କର ଜୀବନର ଆଚରଣ 
ହୋଇଥୁଲା। ଛୋଟ ପିଲାଟିରୁ ବଡ଼ ମଣିଷ ପର୍ଯ୍ୟନ୍ତ ଯିଏ ଆଶ୍ରମକୁ ଆସୁଥଲେ, 
ସେମାନେ ବିନା ପ୍ରସାଦ ସେବନରେ ଯାଉ ନ ଥଲେ। ଅନେକ ସମୟରେ ସେ ତାଙ୍କ 
ହାତ ପ୍ରସ୍ତୁତ କାଞ୍ଜିପାଣି ମୁନ୍ଦିଏ ଦେଇ ସେମାନଙ୍କ ଆତ୍ସତୃପ୍ତି କରୁଥିଲେ। 


ଆଶ୍ରମରେ ଭକ୍ତ ବିରାଡ଼ିର ପ୍ରସାଦ ସେବନ 

ବୁଢ଼ାବାବାଙ୍କ ଉପରେ ଥୁଲା ଆଶ୍ରମର ସମସ୍ତ ଦାୟିତ୍ଵ ରନ୍ଧାବଢ଼ାରୁ ଅତିଥ 
ଅଭ୍ୟାଗତଙ୍କ ଦେଖାଶୁଣା| ଦିନେ ବୂଢ଼ାବାବା ବୈକୁଣ୍ଠନାଥଙ୍କୁ ଅତିଥଙ୍କ ସହିତ ମଧ୍ଧାହନ 
ଭୋଜନ ପରିବେଷଣ କଲାବେଳେ କଥା ପ୍ରସଙ୍ଗରେ କହିଲେ, “ବାବା! ଏଇ 
କେଇଦିନ ହେଲା ଆଶ୍ରମରେ ଆସି ଗୋଟିଏ ବିରାଡ଼ି ପହଞ୍ଚଛି। ସେ ମୋ ପିଛା 
ଛାଡ଼ୁ ନାହିଁ। ମୁଁ ପ୍ରସାଦ ସେବନ କଲାବେଳେ ପାଖରେ ବସି ଯାଉଛି। ମୁଁ ତାକୁ 

eor୮ ସିଦ୍ଧସାଧକ ବୈକୁଣ୍ଧନାଥ ବହୁଚାରୀ 


ଦେଲେ ଖାଉ ନାହିଁ। ମୋ ପ୍ରସାଦରେ ଥବା ତୁଳସୀ ପତ୍ରଟିକୁ ସେ ଖାଲି 
ଅନେଇ ରହୁଛି । ଦିନେ ମୁଁ କୌତୂହଳବଶତଃ ଯେମିତି ମୋ ପ୍ରସାଦରେ ଥୁବା 
ତୁଳସୀ ପତ୍ରଟିଏ ତା” ପ୍ରସାଦରେ ପକାଇ ଦେଲି, ସେ ସଙ୍ଗେ ସଙ୍ଗେ ତୁଳସୀକୁ 
ପାଇବା ସହିତ ପ୍ରସାଦ ସେବନ କଲା!” 

ବୁଢ଼ାବାବାଙ୍କ କଥା ଶୁଣି ବାବା ବୈକୁଣ୍ଠନାଥ ହସିଲେ। କହିଲେ, “ ବେଶ୍‌ 
ଭଲ କଥା | ଆମ ଆଶ୍ରମକୁ ଏବେ ବିରାଡ଼ି ଭକ୍ତମାନେ ବୈଷ୍ଣବ ସାଜି ଆସିଲେଣି| 
ଆମ ଦୁଃଖ ଗଲା। ” 

ବାବାଙ୍କ କଥା ଶୁଣି ସମସ୍ତେ ହସିଲେ । ବାବା ବି ହସି ହସି କହିଲେ, “ କାହିଁ 
ମୁଁ ତ ପୂର୍ବରୁ କେବେ ଏମିତି “ବିରାଡ଼ି ବୈଷ୍ଣବ” ଙ୍କର କଥା ଶୁଣି ନାହିଁ। ହଉ, 
କାଲି ଟିକିଏ ପରଖ ନେବା, ବୂଢ଼ାବାବାଙ୍କ ବିରାଡ଼ିର ଆଧ୍ଯାଡ୍ମିକ ଚମଜ୍ାରିତା 
କେତେ ? ” 

ପରଦିନ ବାବା ମଧ୍ୟାହ୍ନ ଭୋଜନ କରିବାର ଅବ୍ୟବହିତ ପୂର୍ବରୁ ବିରାଡ଼ିଟିକୁ 
ବୁଢ଼ାବାବା ଆଣି ବାବାଙ୍କ ପାଖରେ ବସାଇଥୁଲେ | ବିରାଡ଼ି ପାଇଁ ମଧ୍ଯ ଛୋଟ 
କଦଳୀପତ୍ରଟିଏ ବାବାଙ୍କ ପାଖାପାଖ ପକାଗଲା | ଦୈନନ୍ଦିନ ପ୍ରସାଦ ପତ୍ରରେ ଦିଆଗଲା 
ମାତ୍ର ବିରାଡ଼ିଟି ସେମିତି ବସି ରହିଲା। ବାବା ଯେତେ କହିଲେ ମଧ୍ଯ ଖାଇଲା ନାହିଁ 
ଶେଷରେ ବାବା ତୁଳସୀ ପତ୍ରଟିଏ ଯେମିତି ପତ୍ରଟିରେ ପକାଇଦେଲେ, ବଡ଼ 
ଆନନ୍ଦରେ ବିରାଡ଼ିଟି ପ୍ରସାଦ ସେବନ କଲା ମାତ୍ର ସେହି ବିରାଡ଼ିଟି ଆଶ୍ରମରେ 
କିଛି ଦିନ ରହି କେଉଁ ଆଡ଼କୁ ଚାଲିଗଲା ଯେ, ତା'ର କୌଣସି ଖୋଜ ଖବର ମିଳିଲା 
ନାହିଁ। 


ବୁଢ଼ାବାବାଙ୍କ ସ୍ଵର୍ଗାରୋହଣ 

ଏକଥା ସତ ଯେ, ଯେତେବେଳେ ଜଳୌକାରେ ବାବା ବୈକୁଣ୍ଠନାଥଙ୍କ 
ଆଦ୍ୟ ଅବସ୍ଥାନ ସମୟରେ ନିର୍ଜନତାର ଘନ ଅନ୍ଧକାର ମଧ୍ଯରେ କ୍ଷୀଣ ଡିବି ଆଲୁଅରେ 
ଗୁରୁ ନିରଞ୍ଜନ ସ୍ଵାମୀଙ୍କ ଆଶୀର୍ବାଦକୁ ପାଥେୟ କରି ଜୀବନଯାପନ କରୁଥିଲେ, 
ସେତିକିବେଳେ ଏକ ଖଦ୍ୟୋତର କ୍ଷୀଣ ଆଲୋକ ବର୍ଭିକା ଭଳି ଆସି ବୈକୁଣ୍ଡଙ୍କ 
ଶିଷ୍ୟତଵ ଗ୍ରହଣ କରିଥଲେ ବାଞ୍ଚାନିଧୂ ଦାସ - ବାବାଙ୍କର ଅତି ପ୍ରିୟ ବୂଢ଼ାବାବା। 

କେହି କେହି କହନ୍ତି ଯେ, ବାବା ତାଙ୍କୁ ରହସ୍ଯରେ “ବୁଢ଼ା! ବୋଲି 
ଡାକୁଥିଲେ | ସତେଯେମିତି ବାବାଙ୍କ କଥା ମଧ୍ଯରେ କିଛି ଥଟ୍ଟା ଓ ପରିହାସ ଭରିଥଲା।| 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ e୧୦୯ 


ମାତ୍ର ଏହି ମାନବବାଦୀ ସନ୍ଧଜଣକ ଅନ୍ତର୍ଦ୍ଧଷ୍ଟିରେ ଦେଖୁଥିଲେ ବୂଢ଼ାବାବା “ ବୃଢ଼ାତଵ 
ବା ˆ ବୁବ୍ଧତଵ' ଲାଭ କରିଥଲେ | ତାହା ନ ହୋଇଥୁଲେ ସେ ତାଙ୍କୁ ସିବ୍ଧିଲାଭର ଆଦ୍ୟ 
କାଳରେ ଦୀକ୍ଷା ପ୍ରଦାନ ପୂର୍ବକ ଜଳୌକା ଆନନ୍ଦଧଧାମରେ ବାବାଜି ହେବାର ଆଜ୍ାତ୍ଧିକ 
ସୌଭାଗ୍ୟ ଦେଇନଥାନ୍ତେ | 

“ ବୁଢ଼ା! ଶବ୍ଦର ଆକ୍ଷରିକ ଅର୍ଥ ଯଦିଓ “ ବୃଦ୍ଧ" , ‘ଅଧୁକ ବୟସ୍କ ତଥାପି 
ଜ୍ଞାନୀ ବୈକୁଣ୍ଠ ଯେପରି ଭାବେ “ବୂଢ଼ା ଶବ୍ଦ ପ୍ରୟୋଗ କରିଥିଲେ ତା'ର ଅର୍ଥ 
ଥିଲା ' ପ୍ରବୀଣ” ‘ ପୋଖତ” ଓ “ଟାଣ' | ଭକ୍ତିମାର୍ଗର ଏହି ସନ୍ଧ ଜଣକ ତାଙ୍କର 
ସରଳ, ନିରଳସ କର୍ମ ପ୍ରବାହରେ ଆଶ୍ରମରେ ଚାଳିଶ ଦଶକ ପାଖାପାଖ୍ ତାଙ୍କର 
ଅବସ୍ଥାନ ଠାରୁ ମହାପ୍ରୟାଣ ପର୍ଯ୍ୟନ୍ତ ସମସ୍ତ ଭକ୍ତମାନଙ୍କର ହୃଦୟ ଜିଣିପାରିଥୁଲେ। 

ବାର୍ଵକ୍ୟ ଜନିତ ବ୍ୟାଧ୍ୂରେ ଜଳୌକାରେ ସବୁସେବା ସତ୍ବେ ତାଙ୍କର ଅଧକ 
ଚିକିତ୍ସା ଓ ସେବାର ଆବଶ୍ୟକତା ପଡ଼ିଲା। ସେ କଥା ବାବା ବୈକୁଣ୍ଠନାଥ ଅନୁଭବ 
କରି ଦିନେ ତାଙ୍କ ରୋଗ ଶଯ୍ୟା ପାଖକୁ ଯାଇ ବସି ପଡ଼ିଲେ | ତାଙ୍କ କପାଳରେ ସ୍ଟେହ 
ଓ ଶ୍ରଦ୍ଧାର ସହିତ ହାତ ବୁଲାଇ ଆଣୁ ଆଣୁ କହିଲେ, “ ବୂଢ଼ାରେ, ତୁ କେମିତି ଅଛୁ ? ” 

ଶଯ୍ୟାଶାୟୀ ବୂଢ଼ାବାବା ତାଙ୍କ ଜୀବନର ଆରାଧ୍ୟ ଦେବତାଙ୍କ ସ୍ପେହବୋଳା 
ପ୍ରଶ୍ନ ଶୁଣି ହାତଟେକି ପ୍ରଣିପାତ କଲେ। ଅଖୁରୁ ତାଙ୍କର ଦୂୁଇଟୋପା ଲୁହ ନିଗିଡ଼ି ଆସିଲା! 

ମୁଖମଣ୍ଡଳରେ ଇଷତ୍‌ ହସ ଫୁଟାଇ କହିଲେ, “ ମୋର ସେମିତି କିଛି 
ହୋଇ ନାହିଁ। ଜର ଟିକିଏ କମି ଆସିଛି। ଆପଣଙ୍କ ଆଶୀର୍ବାଦରୁ ମୁଁ ନିଷ୍ଚୟ ଆରୋଗ୍ୟ 
ହୋଇଯିବି। ” 

ବୁଢ଼ାବାବାଙ୍କ କଥା ଶୁଣି ବାବା ତାଙ୍କ ଅଶାନ୍ତ ମନକୁ ଟିକିଏ ସାନ୍ତ୍ବନା 
ଦେବାକୁ ଯାଇ କହିଲେ, “ ମୁଁ ବି ସେଇ କଥା ଚାହେଁ! ଶୀଘ୍ର ତୁ ଆରୋଗ୍ୟ ହୋଇ 
ଯାଆ। ଆଶ୍ରମର କାମଦାମରେ ଆମ ସହିତ ପୂର୍ବବତ୍‌ ଲାଗି ପଡ଼ିଲେ ଆମେ ଖୁସି 
ହେବୁ | ସେଥୁପାଇଁ ମୁଁ ଗୋଟିଏ କଥା ମନେ ମନେ ଭାବୁଥଲି। ” 

ବାବା ବୈକୁଣ୍ଠନାଥ ତାଙ୍କୁ କଣ କହିବେ, ସେ କଥା ବିଜ୍ଞ ବାବା ବୋଧହୁଏ 
ପୂର୍ବରୁ ଅନୁମାନ କରିପାରିଥଲେ। ତଥାପି ସେ ପଚାରିଲେ, “ ଆପଣ ହେଉଛନ୍ତି 
ମୋର ସବୁକିଛି । ଯାହା ଭାବୁଛନ୍ତି କହନ୍ତୁ |” 

ବାବା କହିବେ କି ନ କହିବେ ପୁଣି ମନେ ମନେ ଟିକିଏ ବିବେଚନା 
କଲେ। ଜାରଣ ବୂଢ଼ାବାବା ତାଙ୍କ ଜୀବନରେ କ୍ଷଣିକ ପାଇଁ ନିଜକୁ ତାଙ୍କ ଠାରୁ କିମ୍ବା 

୧୧୦ ସିବସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଆଶ୍ରମ ଠାରୁ ଦୂରେଇ ରଖୁବାକୁ ଚାହିଁ ନ ଥୁଲେ। ତଥାପି ବୁଢ଼ାବାବାଙ୍କର ସ୍ଵାସ୍ଥ୍ୟ 
ଦୃଷ୍ଟିରୁ ସେ କଠୋର କର୍ଭବ୍ଯର ଆହ୍ବାନରେ ପଡ଼ି ବାଷ୍ପରୁଦ୍ଧ କଣ୍ଠରେ କହିଲେ, 
“ ତୋର ଏ 
ଅବସ୍କାରେ ଯେତିକି ସେବା ଶୁଶ୍ମଷା ହେବା କଥା ତାହା ଆମେ କରି ପାରୁନାହୁଁ । 
ପାଖରେ ଭଲ ଚିକିତ୍ସାଳୟଟିଏ ବି ନାହିଁ। ତୋ ଘର ଲୋକଙ୍କ ସହିତ ମୁଁ ଆଲୋଚନା 
କରିଥୁଲି ଓ ସେମାନେ ତୋତେ ଆଶ୍ରମରୁ ଘରକୁ ନେଇଯିବାକୁ କହୁଥୁଲେ ମାତ୍ର 
ତୁ ଆଦୌ ଘରକୁ ଯିବାକୁ ରାଜି ହେଲୁ ନାହିଁ। ମୁଁ ଜାଣେ ତୁ ମୋତେ ଏତେ ଭଲ 
ପାଉ ଯେ, କ୍ଷଣିକ ପାଇଁ ମୋ ଠାରୁ ନିଜକୁ ଅଲଗା ରଖବାକୁ ଚାହୁନାହୁଁ।” 

ବାବାଙ୍କୁ ଆଉ ଅଧକ କହିବାକୁ ନ ଦେଇ ବୁଢ଼ାବାବା ମୁଖ ମଣ୍ଡଳରେ 
ଭଷତ୍‌ ହସ ଫୁଟାଇ କହିଲେ, “ ଆପଣଙ୍କର ସମସ୍ତ କଥାରେ ମୁଁ ଏବେ ରାଜି | ଏଣିକି 
ଆଗଭଳି ଅରାଜି ହେବି ନାହିଁ। ” 

ଶେଷରେ ବୂଢ଼ାବାବାଙ୍କ ସହ ଆଲୋଚନା କରି ବାବା ତାଙ୍କୁ କେନ୍ଦ୍ରାପଡ଼ା 
ନିକଟବର୍ଭୀ ହଜାରିବଗିଚାର ବ୍ରହ୍ମାନନ୍ଦ ରାଉତଙ୍କ ଘରକୁ ପଠାଇଥିଲେ |! ସେଠାରେ 
ବୁଢ଼ାବାବାଙ୍କ ପ୍ରତି ତାଙ୍କ ପରିବାରର ସେବା ଶୁଶ୍ୁଷାର ଅଭାବ ରହିଲା ନାହିଁ| ମଝିରେ 
ମଝିରେ ନିଜେ ବାବା, ଜଲୌକା-ଆଶ୍ରମର ଅନ୍ୟାନ୍ୟ ଅନ୍ତେବାସୀବୃନ୍ଦ ଯାଇ ବୂଢ଼ାବାବାଙ୍କୁ 
ଦେଖା ସାକ୍ଷାତ କରି ଜଳୌକା ଫେରିଆସୁଥଲେ। 

ହଜାରି ବଗିଚାରେ ପହଞ୍ଚବାର କିଛି ଦିନ ପରେ ବୁଢ଼ାବାବାଙ୍କ ସ୍ଵାସ୍ଥ୍ୟ 
ଅବସ୍ଥାରେ ଦୁତ ଅବନତି ଘଟିବାକୁ ଲାଗିଲା। ଏ ଖବର ପାଇ ବାବା ଜାଣିପାରିଲେ 
ଯେ, ତାଙ୍କର ଅନ୍ତିମ ସମୟ ଆସି ଉପସ୍ଥିତ ହୋଇଯାଇଅଛି । 

ସେ ସଙ୍ଗେ ସଙ୍ଗେ ଜଳୌକାରୁ ଜଗଦାନନ୍ଦ ବାବା ଓ ବନ୍ଧୁ ଲେଙ୍କାଙ୍କ 
ହାତରେ ଠାକୁରଙ୍କ ଛଡ଼ା ତୁଳସୀ ପଠାଇଲେ । 

ଚେତାଥୁ୍‌ବା ସମୟରେ ବୁଢ଼ାବାବା ଠାକୁରଙ୍କ ତୁଳସୀ ପାଇଲେ । 

କ୍ଷଣିକ ମଧ୍ୟରେ ଶେଷ ନିଃଶ୍ବାସ ତ୍ୟାଗ କଲେ । 

ସେଦିନ ହୋଇଥଲା ୧୯୬୫ ମସିହା ଜ୍ୟେଷ୍ଠପୂର୍ଣ୍ଣିମା ପୂର୍ବରାତିର 
ବ୍ରାହମମୁହୂ୍ଭ' , ସକାଳ ଚାରି ଘଟିକା ସମୟ | 

ଆଜି ବୁଢ଼ା ବାବା ନାହାନ୍ତି। ବାବା ବି ନାହାଁନ୍ତି, ମାତ୍ର କେନ୍ଦ୍ରାପଡ଼ା 
ହଜାରି ବଗିଚା ନିବାସୀ ବ୍ରହ୍ମାନନ୍ଦ ରାଉତଙ୍କ ବୂଢ଼ାବାବାଙ୍କ ପ୍ରତି ସେବା, ଶୁଶ୍ରଷା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୧୧ 


ଓ ଅତିଥୂପରାୟଣତା ଜଳୌକାର ଇତିହାସ ସହିତ ଏକ ସ୍ଵତନ୍ତ୍ର ପୂଷ୍ଠା ଭାବେ 
ଯୋଡ଼ି ହୋଇଯାଇଅଛି । 

ବୁଢ଼ାବାବାଙ୍କ ପ୍ରତି ଅସୀମ ଶ୍ରଦ୍ଧା ଜଣାଇ ବାବା ବୈକୁଣ୍ଠନାଥ ବୂଢ଼ାବାବାଙ୍କ 
ତପସ୍ୟାରତ ଏକ ମୂର୍ଜି ଆନନ୍ଦଧାମରେ ସ୍ଥାପନ କରିଛନ୍ତି। ଏହା ଏବେ ବି ସିଦ୍ଧ 
ସନ୍ଧ୍ଯାସୀ ବୁଢ଼ାବାବାଙ୍କ ସ୍ଟୃତି ଦର୍ଶକଙ୍କ ମନରେ ଉଜ୍ଜୀବିତ କରୁଅଛି। 


ସ୍କାନୀୟ ଅଞ୍ଚଳରେ ଶିକ୍ଷାର ବିକାଶ 

ଜଳୌକାରେ ଅବସ୍ଥାନ ପରେ ବୈକୁଣ୍ଠନାଥ ଲକ୍ଷ୍ଯ କରିଥିଲେ ଯେ, 
ଜଳଲୌକାର ଆଖପାଖ ଅଞ୍ଚଳରେ ପିଲାମାନଙ୍କୁ ପ୍ରାଥମିକ ଶିକ୍ଷା ଦେବା ନିମନ୍ତେ ବିଭିନ୍ନ 
ଗ୍ରାମରେ ନିମ୍ବ ପ୍ରାଥମିକ ଓ ଉଚ୍ଚ ପ୍ରାଥମିକ ବିଦ୍ୟାଳୟମାନ ଉପଲବ୍ଧ ଥଲା! ରୁଦ୍ରପୁର, 
ଦେବିଲ, ମାଗୁରା, ଗୋବିନ୍ଦପୁର ଠାରେ ଏହିସବୁ ବିଦ୍ୟାଳୟ ସ୍ବାଧୀନତାର ବହୁ ବର୍ଷ 
ପୂର୍ବରୁ ଓ ବିଂଶ ଶତାବ୍ଦୀର ପ୍ରଥମାର୍ବରେ ପ୍ରତିଷ୍ଠିତ ହୋଇଥିଲେ ମଧ୍ଯ ଜଲୌକାର 
ପାଦଦେଶର ସ୍ଵଳ୍ପ ବ୍ୟବଧାନରେ ଥବା ରସିକନଗର ଗ୍ରାମରେ କୌଣସି ବିଦ୍ୟାଳୟ ନ 
ଥିଲା। ସେଥିପାଇଁ ସେ ଏ ସଂପର୍କରେ ପ୍ରାଥମିକ ସ୍ତରରେ ତାଙ୍କର ବାଲ୍ୟବନ୍ଧୁ ତଥା 
ସେ ଅଞ୍ଚଳର ପ୍ରବୀଣ ଶିକ୍ଷକ ଲକ୍ଷ୍ମଣ ପଣ୍ଡାଙ୍କ ସହିତ ଆଲୋଚନା କଲେ। 

ସ୍କୁଲ ପ୍ରତିଷ୍ଠା ଦିଗରେ ତାଙ୍କର ବାଲ୍ଯବନ୍ଧୁ ତାଙ୍କୁ ସର୍ବମତେ ସାହାଯ୍ଯ 
କରିବାକୁ ପ୍ରତିଶୁତି ଦେଲେ। ସେତେବେଳେ ସେ ମାଗୁରା ଉଚ୍ଚ ପ୍ରାଥମିକ ବିଦ୍ୟାଳୟର 
ହେଡ଼ପଶ୍ଡିତ ଥିଲେ । ମାଗୁରା ବିଦ୍ୟାଳୟର ବିଭିନ୍ନ ଶୈକ୍ଷିକ କାର୍ଯ୍ୟକ୍ରମରେ କଟକସ୍ଥ 
ଜିଲ୍ଲାବୋର୍ଡ଼କୁ ବିଭିନ୍ନ ସମୟରେ ଯାଉଥବା ହେତୁ ତାଙ୍କର ସେଠାକାର ଜିଲ୍ଲା ଶିକ୍ଷା 
ପରିଦର୍ଶକଙ୍କ ସହିତ ପରିଚୟ ଥଲା। ସେ ସମୟରେ ଜିଲ୍ଲା ପରିଦର୍ଶକ ଥୁଲେ ଫକୀର 
ମୋହନ ସେନାପତିଙ୍କ ସଂପର୍କୀୟ ବିଶିଷ୍ଟ ଶିକ୍ଷାବିତ୍‌ ଅଧ୍ୟରାଜ ମୋହନ ସେନାପତି । 

ବହୁ ପରିଶ୍ରମ କରି ବାଲ୍ଯବନ୍ଧୁ ଲକ୍ଷ୍ମଣ ରସିକନଗର ନିମ୍ବ ପ୍ରାଥମିକ 
ବିଦ୍ୟାଳୟର ମଞ୍ଜରୀ ନିମନ୍ତେ ଆବଶ୍ଯକ କାଗଜପତ୍ର ପ୍ରସ୍ତୁତ କଲେ। ଏଣେ 
ବୈକୁଣ୍ଠନାଥ ଗ୍ରାମବାସୀଙ୍କ ସହାୟତାରେ ବିଦ୍ୟାଳୟ ନିମନ୍ତେ ଚାଳଛପରର ଘରଟିଏ 
ମଧ୍ଯ ନିର୍ମାଣ କଲେ। ବିଦ୍ୟାଳୟ କାର୍ଯ୍ୟରେ ଆର୍ଥିକ ଦୁରବସ୍ଥା ଦେଖ ସେ ନିଜର 
ଗ୍ରାମଫୋନଟିକୁ ମଧ୍ଯ ବିଜ୍ମି କରିବାକୁ ପଛାଇଲେ ନାହିଁ। 

ବିଦ୍ୟାଳୟ ମଞ୍ଜୁରୀ ନିମନ୍ତେ ସେ ବିଦ୍ୟାଳୟ ସଂପାଦକ ଭାବେ ଆବଶ୍ୟକ 
କାଗଜପତ୍ରରେ ଦସ୍ତଖତ କରି ଜିଲ୍ଲାବୋର୍ଡ଼ର ଅନୁମୋଦନ ନିମନ୍ତେ ପଠାଇଲେ। ସେ 

୧୧୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସମୟରେ ବ୍ରହ୍ମଚାରୀଙ୍କ ପୂର୍ବପରିଚିତ ନୀଳମଣି ପ୍ରଧାନ, ସୁରେନ୍ଦ୍ର ପଟ୍ଟନାୟକ, ବୀର 
କିଶୋର ଦାସ ପ୍ରମୁଖ ଜିଲ୍ଲାବୋର୍ଡ଼ର ସଦସ୍ଯ ଥଲେ। ବାବା ସେମାନଙ୍କ ଆଗରେ 
ବିଦ୍ୟାଳୟ ମଞ୍ଜରୀ ପ୍ରସ୍ତାବକୁ ଅନୁମୋଦନ କରିବା ନିମନ୍ତେ ଅନୁରୋଧ କଲେ। 
ସେମାନେ ହସି ହସି ଏକ ଲଘୁ ମନ୍ତବ୍ୟ ପ୍ରଦାନ ପୂର୍ବକ କହିଥିଲେ, “ ଆମେ ତ 
ଜାଣୁନା ଆପଣଙ୍କ ଆଶ୍ରମ ନିକଟରେ ରସିକନଗର ନାମରେ ଏକ ଗ୍ରାମ ଅଛି। ପୁଣି 
ଆପଣ କଂଗ୍ରେସ କାମ ଛାଡ଼ି ଜଳନୌକାରେ ବାବାଜି ହେଲେ। ଏବେ ଏସବୁ କାର୍ଯ୍ୟରେ 
କାହିଁକି ଆପଣଙ୍କ ଅମୂଲ୍ୟ ସମୟ ବିତାଉଛନ୍ତି। ବରଂ କିଛି ଆଧ୍ଧାତ୍ଧିକ କାର୍ଯ୍ୟରେ 
ଲାଗି ଯାଆନୁ।” 

ବୈକୁଣ୍ଠନାଥ ଏସବୁ କଥାରେ ଦବି ଯିବାର ଲୋକ ନ ଥଲେ। ସେମାନଙ୍କୁ 
ସେ ମଧ୍ଯ ହସି ହସି ଏକ ଲଘୁ ମନ୍ତବ୍ୟ ଦେଇ କହିଥିଲେ, “ ସ୍ଵାଧୀନତା ପରବର୍ଉୀ 
କଂଗ୍ରେସିଆମାନଙ୍କ କାମକୁ ପୂରଣ କରିବାକୁ ଆପଣମାନଙ୍କୁ ଏଠାରେ 
ଜିଲ୍ଲାବୋର୍ଡ଼ର 
ଦାୟିତ୍ଵ ଦିଆଯାଇଛି। ଆପଣମାନଙ୍କ କାମ ହେଲା ଅବହେଳିତ ଅଞ୍ଚଳର ଶିକ୍ଷା, 
ସ୍ବାସ୍ୟୁ ଆଦିର ବିକାଶ କରିବା । ମୁଁ ମଧ୍ଯ ଦିନେ ଦୁଇଦିନ ମଧ୍ୟରେ ରସିକନଗର 
ଗ୍ରାମର ଅବସ୍ପିତି ଓ ରାଜସ୍ଵ ନକ୍ସା ନେଇ ଆପଣମାନଙ୍କ ପାଖରେ ଉପସ୍କାପନ 
କରୁଛି। ” 

ଶେଷରେ ତାହାହିଁ ହେଲା। 

ବାବା ବୈକୁଣ୍ଡଠନାଥଙ୍କ ନିଷ୍କାମ ଉଦ୍ୟମ ଓ ଗୁରୁଜୀ ଲକ୍ଷ୍ମଣଙ୍କ ଅକ୍ଟାନ୍ତ ପରିଶ୍ରମ 
ଫଳରେ ଜିଲ୍ଲାବୋର୍ଡ଼ ରସିକନଗର ନିମ୍ନ ପ୍ରାଥମିକ ବିଦ୍ୟାଳୟକୁ ମଞ୍ଜୁରୀ ପ୍ରଦାନ 
କଲେ | ବିଦ୍ୟାଳୟରେ ଦୁଇଟି ଶିକ୍ଷକ ପଦବୀ ମଧ୍ଯ ସମଷ୍ଟି କରାଗଲା। 
ବାବାଙ୍କ ପ୍ରତିଷ୍ଠିତ ବିଦ୍ୟାଳୟ ରସିକନଗର ନିମ୍ର ପ୍ରାଥମିକ ବିଦ୍ୟାଳୟ 

୧୯ ୪୯ ମସିହା ଏପ୍ରିଲ୍‌ ପହିଲା ଦିନ ସ୍ଥାନୀୟ ଅଞ୍ଚଳର ମାନ୍ୟଗଣ୍ୟ ଲୋକଙ୍କ 
ଉପସ୍ଥିତିରେ ବାବା ବୈକୁଣ୍ଠନାଥଙ୍କ ପୌରୋହିତ୍ଯରେ ରସିକନଗର ନିମ୍ନ ପ୍ରାଥମିକ 
ବିଦ୍ୟାଳୟ ପ୍ରତିଷ୍ଠା ହେଲା! ଜିଲ୍ଲା ବୋର୍ଡ଼ ତରଫରୁ ନୀଳମଣି ପ୍ରଧାନ ଲକ୍ଷ୍ମଣ ପଣ୍ଡାଙ୍କୁ 
ରସିକନଗର ନିମ୍ନ ପ୍ରାଥମିକ ବିଦ୍ୟାଳୟର ହେଡ୍‌ ପଣ୍ଡିତ ରୂପେ ନିଯୁକ୍ତ କରିଦେଲେ। 
ଦ୍ଵିତୀୟ ସହକାରୀ ଶିକ୍ଷକ ହିସାବରେ ଗଣେଶ୍ଵରପୁରର ସୁରେନ୍ଦ୍ରନାଥ କର କିଛିଦିନ 
ପରେ କାର୍ଯ୍ୟରେ ଯୋଗ ଦେଇଥିଲେ । 

ସି୍ସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୧୩ 


ବିଦ୍ୟାଳୟର ଆଧ୍ଧାତ୍ମିକ ପରିବେଶ 

ରସିକନଗର ନିମ୍ବ ପ୍ରାଥମିକ ବିଦ୍ୟାଳୟକୁ ସେ ଅଞ୍ଚଳର ଏକ ଆଦର୍ଶ 
ବିଦ୍ୟାଳୟରୂପେ ଗଢ଼ି ତୋଳିବାକୁ ବାବା ବୈକୁଣ୍ଠନାଥ ଓ ଗୁରୁଜୀ ଲକ୍ଷ୍ମଣ ମନପ୍ରାଣ 
ଦେଇ ଲାଗି ପଡ଼ିଲେ। ବିଦ୍ୟାଳୟ ପରିବେଶକୁ ଶିଶୁ ଅନୁକୂଳ କରିବା ନିମନ୍ତେ 
ଟଗର, ସଦାବିହାରୀ, କନିଅର ଓ ଅନ୍ୟାନ୍ୟ ରଙ୍ଗ ବେରଙ୍ଗର ବୃକ୍ଷଲତା ଲଗାଗଲା | 
ବିଦ୍ୟାଳୟ ପରିସର ମଧ୍ଯରେ ବଗିଚାକାମର ସୁଯୋଗ ମଧ୍ଯ ସମଷ୍ଟି କରାଗଲା 

ସେ ସମୟରେ ଶିଶୁ ଶ୍ରେଣୀକୁ ନେଇ ଆଉ ତିନୋଟି ଶ୍ରେଣୀ ଥଲା | ସେହିସବୁ 
ଶ୍ରେଣୀ ହେଲା, ପ୍ରଥମ, ଦ୍ବିତୀୟ ଓ ତୃତୀୟ ଶ୍ରେଣୀ | ଚାରି ଶ୍ରେଣୀ ବିଶିଷ୍ଟ ପିଲାମାନଙ୍କର 
ପାଠପଢ଼ା ନିମନ୍ତେ ମାତ୍ର ଦୂଇଟି ବଡ଼ ବଡ଼ କୋଠରି ଥିଲା ପ୍ରତି କୋଠରିରେ ଦୁଇଟି 
ଶ୍ରେଣୀର ପିଲାମାନଙ୍କୁ ବସା ଯାଉଥିଲା। ଜଣେ ଶିକ୍ଷକ ଦୁଇଟି ଶ୍ରେଣୀ ପିଲାମାନଙ୍କ 
ଦାୟିତ୍ଵ ନେଲାବେଳେ ଅନ୍ୟ କୋଠରିରେ ଆଉ ଜଶେ ଶିକ୍ଷକ ଅନ୍ୟ ଦୁଇଟି ଶ୍ରେଣୀର 
ଦାୟିତ୍ଵରେ ରହି ବହୁଶ୍ରେଣୀୟ ଶିକ୍ଷା ପଦ୍ଧତି (Multigrade teaching method) 
ଅବଲମ୍ବନ କରୁଥୁଲେ। ହେଡ଼୍‌ପଶ୍ତିତ ଅଭିଜ୍ଞ ଓ ତାଲିମପ୍ରାପ୍ତ ଥବା ହେତୁ ପ୍ରାୟତଃ ଶିଶୁ 
ଓ ତୃତୀୟ ଶ୍ରେଣୀର ଦାୟିତ୍ଵ ନେଉଥୁଲେ | ପ୍ରଥମ ଓ ଦ୍ଵିତୀୟ ଶ୍ରେଣୀର ଦାୟିତ୍ବ ଅନ୍ୟ 
ସହକାରୀ ଶିକ୍ଷକ ଜଣଙ୍କ ନେଉଥଲେ। 

ଏତଦ୍‌ବ୍ୟତୀତ ସମଗ୍ର ଦେଶରେ ଗାନ୍ଧିଜୀଙ୍କ ଦ୍ଵାରା ପ୍ରବର୍ଭିତ ମୌଳିକ 
ଶିକ୍ଷା ପ୍ରାଥମିକ ସ୍ତରରେ ଲାଗୁ କରାଯାଉଥୁଲା ଓ ଶିକ୍ଷକମାନେ କିପରି ମୌଳିକ 
ଶିକ୍ଷାର ପାଠ୍ୟକ୍ରମକୁ ପରିଚାଳିତ କରିବେ, ସେଥୁପାଇଁ ସେବାକାଳୀନ ପ୍ରଶିକ୍ଷଣ 
ଦିଆଯାଉଥୁଲା| ଏହି ପ୍ରଶିକ୍ଷଣ ହେଡ଼୍‌ପଣ୍ଡିତ ମହୋଦୟ ଟାଙ୍ଗୀ ଭଗତପୁରଠାରେ 
ଆୟୋଜିତ ସ୍ଵତନ୍ତ୍ର ପ୍ରଶିକ୍ଷଣ କେନ୍ଦ୍ରରେ ପାଇଥଲେ। ଏହି ପ୍ରଶିକ୍ଷଣ କେନ୍ଦ୍ରର ମୁଖ୍ୟ 
ଥିଲେ ବିଶିଷ୍ଟ ଶିକ୍ଷାବିତ୍‌ ନଟବର ଦେବତା। 

ପ୍ରାକ-ସ୍ବାଧୀନତା ପୂର୍ବବର୍ତୀ ସମୟରେ ଖଦି ବୁଣିବା ନିମନ୍ତେ ଅରଟ ଓ 
ତକଲିକୁ ଦେଶର ସାମାଜିକ, ଆର୍ଥନୀତିକ ଓ ସର୍ବାଙ୍ଗୀଣ ବିକାଶର ଆୟୁଧ ଓ ମୁକ୍ତିର 
ମାର୍ଗ ବୋଲି ମହାତ୍ସା ଗାନ୍ଧି ମତପୋଷଣ କରୁଥଲେ। ସେଥୁପାଇଁ ପ୍ରତିଦିନ ଅରଟରେ 
ସୂତା ବୁଣିବା ତାଙ୍କ ଦୈନନ୍ଦିନ କାର୍ଯ୍ୟ ନିର୍ଘଣ୍ଟରେ ଏକ ଯଜ୍ଞ ବିଚାର କରାଯାଉଥିଲା। 

ଏହି ଦୃଷ୍ଟିକୋଣରୁ ରସିକନଗର ନିମ୍ବ ପ୍ରାଥମିକ ବିଦ୍ୟାଳୟର ପିଲାମାନେ 
ତୁଳାରେ ତକଲିରେ ସୂତା ବୁଣିବା ନିମନ୍ତେ ଶିକ୍ଷା ଲାଭ କରୁଥୁଲେ | ଏହି ବୁଣାକାର୍ଯ୍ୟ 

୧୧୪ ସିଦ୍ଧସାଧକ ବୈକୂଣ୍ମନାଥ ବ୍ରହ୍ମଚାରୀ 


ସମୟରେ ସେମାନେ ଗାଉଥଲେ, “ ତକଲିକୁ ଭାଇ ନ ମଣ ଛୋଟ - ତକଲି ଏ 
ଦେଶ ମୁକତି ବାଟ।” ଏତଦ୍‌ବ୍ୟତୀତ ଅରଟରେ ସୂତା ବୁଣିବା ନିମନ୍ତେ ମଧ୍ଯ 
ଦ୍ଵିତୀୟ ଓ ତୃତୀୟ ଶ୍ରେଣୀର ପିଲାମାନଙ୍କୁ ସୂତାବୁଣାର ଆବଶ୍ଯକ ମୌଳିକ କୌଶଳ 
ସଂପର୍କରେ ପରିଚିତ କରାଯାଉଥୁଲା। 

ବାବା ବୈକୁଣ୍ଠନାଥଙ୍କ ପରାମର୍ଶକ୍ରମେ ପିଲାଙ୍କ ପରିସ୍ରା ଓ ମଳତ୍ୟାଗ ନିମନ୍ତେ 
ବଡ଼ ବଡ଼ ଦୁଇଟି ଖାତ ଖୋଳାଯାଇ ପରିସ୍ରାଗାର ଓ ପାଇଖାନା ସ୍ଥଳୀ ନିରୂପଣ 
କରାଯାଇଥିଲା | ପରିସ୍ରା ନିମନ୍ତେ ଉଦ୍ଦିଷ୍ଟ ଖାତରେ ଶୁଖଲା ପତ୍ର ଓ କାଠିକୁଟା ପକାଯାଇ 
ପୁରଣ କରାଯାଇଥୁଲା। ପରିସ୍ତା କରିବା ସ୍ଥାନରୁ ଗାତରେ ପରିସ୍ରା ପଡ଼ିବା ପର୍ଯ୍ୟନ୍ତ 
ଏକ ବାଉଁଶର ନଳା ଖଞ୍ଜା ଯାଇଥଲା। ଖାତଟିକୁ କିଛି ଦିନ ପରେ ଖୋଳାଯାଇ 
କାଠିକୁଟା ଓ ପତରର ପ୍ରସ୍ତୁତ ଖତକୁ ବିଦ୍ୟାଳୟର ବଗିଚାରେ ଉପଯୋଗ 
କରାଯାଉଥଲା। ସେତେବେଳେ ଏହି ଖତର ନାମ ଥୁଲା “ ସୁବର୍ଣ୍ଣ ଖତ” | ସେହିପରି 
ପାଇଖାନାର ମଳରେ ପ୍ରସ୍ତୁତ ଖତକୁ ' ହୀରକ ଖତ” କୁହାଯାଉଥୁଲା | 


ଆଧାତ୍ସିକ ଚେତନାର ଉତ୍ସ : ରସିକନଗର ନିମ୍ନ ପ୍ରାଥମିକ ବିଦ୍ୟାଳୟ 
ବାବା ବୈକୁଣ୍ଠନାଥ ଜଣେ ନୀରବ ସାଧକ ଥଲେ। ସେ ସବୁବେଳେ 
ଚାହୁଁଥିଲେ ଯେ, ତାଙ୍କ ପ୍ରତିଷ୍ଠିତ ପ୍ରାଥମିକ ବିଦ୍ୟାଳୟର ଛାତ୍ରଛାତ୍ରୀମାନେ ଯଦି 
ମୁଳରୁ ଶିକ୍ଷା ଓ ଶିକ୍ଷଣ ସ୍ତରରେ ନ୍ୟୁନତମ ଦକ୍ଷତା ହାସଲ କରିବେ, ତେବେ ଭବିଷ୍ୟତ 
ଜୀବନରେ ସ୍ଵାଧୀନ ଭାରତର ଜଣେ ଜଣେ ସଫଳ ନାଗରିକ ହୋଇପାରିବେ । 


ସେଥପାଇଁ ସେ ରସିକନଗର ଗ୍ରାମ ଓ ସ୍କୁଲ ପିଲାମାନଙ୍କର ଆଦ୍ଧାତ୍ଷିକ ଓ 
ବୌଦ୍ଧିକ ବିକାଶ ନିମନ୍ତେ ବିଭିନ୍ନ ରଚନାତ୍ସକ କାର୍ଯ୍ୟକ୍ରମମାନ ହାତକୁ ନେଉଥୁଲେ | 
ଆଶ୍ରମରେ ବାର ମାସରେ ତେର ପର୍ବ ପାଳିତ ହେବା ସହିତ କାର୍ଭିକ ପୂର୍ଣ୍ଣିମା ଓ 
ବୈଶାଖ ପୂର୍ଣ୍ଣିମା ମଧ୍ୟ ମହାସମାରୋହରେ ପାଳନ କରାଯାଉଥଲା। ଏହି ଉତ୍ସ 
କାର୍ଯ୍ୟକ୍ରମ ମଧ୍ୟରେ ଆଧ୍ଧାତ୍ସିକ ଆଲୋଚନା ସଭା ମଧ୍ଯ ଅନୁଷ୍ଠିତ ହେଉଥଲା। ଏହି 
ସଭାରେ ସେ ବିଦ୍ୟାଳୟ ଓ ସ୍ଥାନୀୟ ଅଞ୍ଚଳର ପିଲାମାନଙ୍କୁ ମଧ୍ୟ ସେମାନଙ୍କର ବକ୍ତବ୍ୟ 
ଦେବାକୁ ଆମନ୍ତ୍ରଣ କରୁଥିଲେ | ଏତଦ୍‌ବ୍ୟତୀତ ଆଧ୍ଧାତ୍ଧିକ ସଭାରେ ଯୋଗ ଦେଉଥବା 
ବିଭିନ୍ନ ବକ୍ତାମାନଙ୍କର ଅଭିଭାଷଣ ଉପସ୍ଥିତ ଜନତା ଓ ପିଲାମାନଙ୍କ ଉପରେ ଯଥେଷ୍ଟ 
ପଡ଼ୁଥୁଲା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୧୫ 


ଆଜିକାଲି ଭଳି ସେ ସମୟରେ ଶ୍ରେଣୀ ଗହ ଓ ବିଦ୍ୟାଳୟର ବାହାର 
କାନ୍ଧରେ ଶିକ୍ଷଣ ସଂପର୍କୀୟ ମନୀଷୀମାନଙ୍କର ବିଭିନ୍ନ ବାଁ ଅତି ସରସ, ସୁନ୍ଦର ଓ 
ଚିତ୍ତାକର୍ଷକ ଭାବେ ଲେଖାଯାଉଥୁଲା। ଶ୍ରେଣୀ ଗୃହରେ “ ବିଦ୍ୟା ଅଟଇ ମହାଧନ, 
ବାଳକେ କର ଉପାର୍ଜନ ” , “ ଯତ କଲେ ରତ୍ନ ମିଳେ”, “ ସବାସ୍ୟୁ ହିଁ ସଂପଦ” ଆଦି 
ଶିକ୍ଷଣୀୟ ଉକ୍ତି ଲେଖା ଯାଇଥଲା | ବିଦ୍ୟାଳୟର ବାହାର କାନ୍ଧରେ ଓଡ଼ିଶା ଓ ଭାରତର 
ମାନଚିତ୍ର ଶୋଭା ପାଉଥଲା। ଏତଦବ୍ୟତୀତ ମହାତ୍ସା ଗାନ୍ଧି, ଉତ୍କଳମଣି ଗୋପବନ୍ଧୁଙ୍କ 
ଚିତ୍ର ମଧ୍ଯ ଅଙ୍କା ଯାଇଥୁଲା। ବିଦ୍ୟାଳୟର ହେଡ଼ପଣ୍ଡିତଙ୍କ ପିଲାମାନେ ବଡ଼ ମାଷ୍ଟ୍ରେ 
ବୋଲି ସମ୍ବୋଧନ କରୁଥିଲେ । ଦ୍ଵିତୀୟ ଶିକ୍ଷକଙ୍କ ସାନ ମାଷ୍ଟ୍ରେ ବୋଲି ସମ୍ବୋଧନ 
କରୁଥିଲେ | 

ସଂପ୍ରତି ଚାରିଆଡ଼େ ˆ ଦଣ୍ଡମୁକ୍ତ ଶିକ୍ଷା? ସଂପର୍କରେ ରାଜ୍ୟ ଓ ଜାତୀୟ 
ସରକାର ଗୁରୁତ୍ଵ ଦେଉଥଲାବେଳେ ବ୍ରହ୍ମଚାରୀଙ୍କ ପ୍ରତିଷ୍ଠିତ ଏହି ନିମ୍ବ ପ୍ରାଥମିକ 
ବିଦ୍ୟାଳୟଟି “ ସଂପୂର୍ଣ୍ଣ ଦଣ୍ଡମୁକ୍ତ” ଅଞ୍ଚଳ ଥଲା! କାରଣ ଏହାର ପ୍ରଧାନଶିକ୍ଷକ ଓ 
ପ୍ରତିଷ୍ଠାତା ଦଣ୍ଡର ସପକ୍ଷରେ ନ ଥିଲେ। ସେମାନେ ବିଭିନ୍ନ ସମୟରେ କହୁଥିଲେ, 
“ ଦଣ୍ଡଦ୍ଵାରା ପିଲାଟିର ମୁଣ୍ଡ ଖରାପ ହୋଇଯାଏ ଓ ତାକୁ ଦଣ୍ଡ ଦେଇ ପାଠ ପଢ଼ାଉଥଲେ 
ସେ ଆଦୌ କୌଣସି କଥା ବୁଝିପାରେ ନାହିଁ !” ବାବା ବୈକୁଣ୍ଠନାଥଙ୍କ ବିଦ୍ୟାଳୟର 
ଆଦର୍ଶ ଓ ପରମ୍ପରା ଉପରେ ଗଭୀର ବିଶ୍ଵାସ ଥଲା। ସେ କୌଣସି ପରିସ୍ଥିତିରେ 
ବିଦ୍ୟାଳୟ କାର୍ଯ୍ୟରେ ହସ୍ତକ୍ଷେପ କରୁ ନ ଥିଲେ | 


କଂସବଧ ଗୀତିନାଟ୍ୟର ନିର୍ଦ୍ଦେଶକ : ବାବା ବୈକୁଣ୍ଠନାଥ 

୧୯ ୫ ୬ ମସିହା ପାଖାପାଖ ଘଟଣା | ଦିନେ ବାବା ବୈକୁଣ୍ଠନାଥଙ୍କ ମନକୁ 
ଏକ ଆଧ୍ଯାତ୍ମିକ ପ୍ରେରଣା ଆସିଲା। ଜଳୌକାର ଆନନ୍ଦଧାମରେ ମଞ୍ଚସ୍ଥ ହେବ ଗଣକବି 
ବୈଷ୍ଣବ ପାଣିଙ୍କ ରଚିତ କଂସବଧ ଗୀତିନାଟ୍ୟ | ସେ ହେବେ ସେହି ଗୀତିନାଟ୍ୟର 
ନିର୍ଦ୍ଦେଶକ । ଗାୟନ ଓ ବାଦନ କାର୍ଯ୍ୟରେ ତାଙ୍କ ସହିତ ରହିବେ ଗୁରୁଜୀ ଲକ୍ଷ୍ମଣ। 
ଅଂଶ ଗ୍ରହଣ କରିବେ ରସିକନଗର ନିମ୍ନ ପ୍ରାଥମିକ ବିଦ୍ୟାଳୟ ଓ ରସିକନଗର ଗ୍ରାମର 
କିଛି ଉତ୍ସାହୀ ଯୁବକ । 

ଏହି କାର୍ଯ୍ୟକ୍ରମର ସଫଳ ରୂପାୟନ ନିମନ୍ତେ ଦିନେ ସେ ଗ୍ରାମର ଯୁବକ ଓ 
ବ୍ୟକ୍ତିମାନଙ୍କ ସହିତ କାର୍ଯ୍ୟକ୍ରମର ବିଭିନ୍ନ ଦିଗ ସଂପର୍କରେ ଆଲୋଚନା କଲେ। 
ଆଲୋଚନା ପ୍ରସଙ୍ଗରେ କହିଲେ ଯେ, ସେ ଆଶ୍ରମ ପରିସର ମଧ୍ଯରେ କଂସ ବଧ 

୧୧୬ ସିଦ୍ଧସାଧକ ବୈକୁଣ୍ଠନାଥ ବହ୍ନଚାରୀ 


ଗୀତିନାଟ୍ୟ ମଞ୍ଚସ୍ଥ କରିବାକୁ ସ୍ଥିର କରିଛନ୍ତି । ସେଥୁପାଇଁ ବିଭିନ୍ନ ଭୂମିକାରେ ଯେଉଁମାନେ 
ଅଂଶଗ୍ରହଣ କରିବେ, ସେମାନେ ନିଜେ ନିଜର ନାମ ଦେବେ | ସେମାନଙ୍କ ସ୍ଵର, 
ତାଳ ଓ ଲୟ ଦେଖୁ କଂସବଧ ଗୀତିନାଟ୍ୟରେ ଥବା ବିଭିନ୍ନ ଭୂମିକାରେ ଅଭିନୟ 
କରିବାକୁ ଛାତ୍ରଛାତ୍ରୀ ଓ ଗ୍ରାମର ଯୁବକମାନଙ୍କୁ ସୁଯୋଗ ଦିଆଯିବ। 

ଏପରି ଏକ କାର୍ଯ୍ୟକ୍ରମ ବିଦ୍ୟାଳୟ ଓ ଗ୍ରାମବାସୀଙ୍କ ନିମନ୍ତେ ସଂପୂର୍ଣ୍ଣ 
ନୂତନ ଥଲା। ସେଥୁପାଇଁ ସେଠାରେ ଉପସ୍ଥିତ ବ୍ୟକ୍ତି ବିଶେଷଙ୍କ ମନରେ ଅହେତୁକ 
ଆନନ୍ଦ ମଧ୍ଯ ଦେଖାଦେଲା 

“ କଂସବଧ”' ଗୀତିନାଟ୍ୟ ଜଳୌକାରେ ମଞ୍ଚସ୍ଥ ହେବା ଖବର ସ୍ଥାନୀୟ 
ଅଞ୍ଚଳରେ ଚାରିଆଡ଼େ ପ୍ରଚାରିତ ହୋଇଗଲା। କଂସ ଭୂମିକାରେ ଜଣେ ପୂଥୁଳକାୟ 
ଯୁବକଙ୍କୁ ବାବା ମନୋନୀତ କରିଥ୍‌ଲେ। ସେହିପରି ଜଣେ ପୁଅ ପିଲା ରାଧାଙ୍କ 
ଭୂମିକାରେ ଆସିଥଲେ। ଅନ୍ୟାନ୍ୟ ଭୂମିକାର ଚରିତ୍ର ଅନୁଯାୟୀ ପିଲାମାନଙ୍କୁ ବଛା 
ଯାଇଥିଲା | 

ଏହାର ନିର୍ଦ୍ଦେଶକ ବାବା ବୈକୁଣ୍ଠନାଥ ମଧ୍ଯ ପିଲାମାନଙ୍କୁ ଧରି ଖୁବ ଶୀଘ୍ର 
ଆଖଡ଼ା ଆରମ୍ଭ କରିଦେଇଥିଲେ | କିଛି ଦିନର ଆଖଡ଼ା ମଧ୍ୟରେ ସମଗ୍ର ଆନନ୍ଦଧାମ 
ସତେ ଯେମିତି ମଥୁରା ଓ ଗୋପପୁରରେ ପରିଣତ ହୋଇଗଲା 

ଅବଶେଷରେ ଆସିଲା ନାଟକ ମଞ୍ଚସ୍ଥ ହେବାର ଦିନ। 

ସେ ଦିନ ମଞ୍ଚ ଉପରେ ବନ୍ଧା ହେଲା ଗୀତିନାଟ୍ୟ ବିଷୟ ଉପଯୋଗୀ 
ବିଭନ୍ନ ଦୃଶ୍ୟ ସମ୍ବଳିତ ସ୍ତିନ୍‌| 

ମୁହଁରେ ବିଭିନ୍ନ ରଙ୍ଗ ଲଗାଇ, ପୌରାଣିକ ପୋଷାକପତ୍ର, ଅସ୍ତଶସ୍ତ୍ର ଧରି 
କଂସ ଓ ଅନ୍ୟାନ୍ୟ ଯୋଦ୍ଧାମାନେ ଯେମିତି ଦେଖାଯାଉଥିଲେ, ସେମିତି ବାଳକ କୃଷ୍ଣ, 
ବଳରାମ, ସେମାନଙ୍କର ସାଙ୍ଗସାଥୀ ଓ ଗୋପାଙ୍ଗ ନାମାନେ ମଧ୍ଯ ପୌରାଣିକ 
ପୋଷାକପତ୍ର ପିନ୍ଧି ଅତି ସୁନ୍ଦର ଦେଖାଯାଉଥିଲେ | 

ମଥୁରାର ବନ୍ଦୀଘରେ ମାଆ ଦେବକୀଙ୍କୁ କଂସ ଦ୍ଵାରା ଯନ୍ତ୍ରଣୀ ପ୍ରଦାନ 
ଦର୍ଶକମାନଙ୍କ ମନକୁ ଯେତିକି ବିଚଳିତ କରୁଥଲା, ସେତିକି ଗୋପପୁରରେ ନନ୍ଦ ଓ 
ଯଶୋଦାଙ୍କ ବାଳକ କୃଷ୍ଣଙ୍କ ପ୍ରତି ବାତ୍ସଲ୍ଯପ୍ରେମ ବିମୋହିତ କରୁଥଲା। ନାଟକର 
ମଝିରେ ମଝିରେ ଗୋଟିପୁଅ ନାଚ, ବୈଷ୍ଣବ ପାଣିଙ୍କ ହାସ୍ୟ ରସାତ୍ସକ ସୁଆଙ୍ଗ ମଧ୍ଯ 
ଦର୍ଶକଙ୍କ ଚିଭ ବିନୋଦନ ନିମନ୍ତେ ଦିଆଯାଇଥିଲା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୧୭ 


ସମଗ୍ର ଦୃଶ୍ୟପଟ ପରିବର୍ଭନକୁ ବାବା ଶୁଷୁରି ମାରି ନିୟନ୍ତ୍ରଣ କରୁଥିଲେ । 
ସେ ଶୁଷୁରି ମାରିଲେ ସ୍ତରିନ୍‌ ପଡ଼ୁଥିଲା, ପୁଣି ଶୁଷୁରି ଶବ୍ଦ ହେଲେ ସ୍ବିନ୍‌ ଉଠୁଥଲା। 
ଗୀତିନାଟ୍ୟର ଶେଷ ଦୃଶ୍ୟ ଥୁଲା ନିତାନ୍ତ ହୃଦୟ ବିଦାରକ । ବାଳକ କୃଷ୍ଟ ବଳରାମ 
ଓ କଂସଙ୍କ ମଧ୍ଯରେ ଘମାଘୋଟ ଯୁଦ୍ଧ କଂସର ମୂତ୍ୟୁରେ ଅସତ୍ୟ ଉପରେ ସତ୍ୟର 
ବିଜୟ ବାର୍ଭାଁ ସେ ଦିନ ଜଳୌକାର ପରିବେଶକୁ ଯେପରି ଦିବ୍ୟାୟିତ କରିଥିଲା, 
ସେହିପରି ଉପସ୍ଥିତ ଅଗଣିତ ଦର୍ଶକ ଓ ଛାତ୍ରଛାତ୍ରୀଙ୍କ ହୃଦୟରେ ସୁଦୂରପ୍ରସାରୀ ପ୍ରଭାବ 
ମଧ୍ଯ ପକାଇଥୁଲା। 

ବାବାଙ୍କ ଦ୍ଵାରା ଆଶ୍ରମରେ ଅନୁଷ୍ଠିତ କରାଯାଇଥିବା କଂସ ବଧ ଗୀତିନାଟ୍ୟର 
ପ୍ରଭାବ ସ୍ଥାନୀୟ ଅଞ୍ଚଳର ଲୋକ, ସଂସ୍କୃତି ପ୍ରେମୀ ଛାତ୍ରଛାତ୍ରୀ ଓ ଯୁବକମାନଙ୍କ ଦ୍ଵାରା 
ବିଶେଷ ଭାବେ ଆଦୃତି ଲାଭକରିଥୁଲା। 


ବାବା ବୈକୁଣ୍ଠ ଓ ଗୁରୁଜୀ ଲକ୍ଷ୍ମଣ 

ବାବା ବୈକୁଣ୍ଠ ଓ ଗୁରୁଜୀ ଲକ୍ଷ୍ମଣ ପୌରାଣିକ ଯୁଗର କୃଷ୍ଣ ସୁଦାମା ସଦୃଶ 
ଥିଲେ ବାଲ୍ୟସାଥୀ | ସେମାନଙ୍କର ବନ୍ଧୁତ୍ବ ଥଲା ଟିର ଅମ୍ଲାନ ଓ ଶାଶ୍ବତ | ବାଲ୍ୟକାଳରୁ 
କେହି କାହାକୁ ଘଡ଼ିଏ ନ ଦେଖୁଲେ ରହିପାରୁ ନ ଥିଲେ | ଜଣେ ଥଲେ ଜଳେଶ୍ବରପୁରର 
ଜମିଦାର ପରିବାରର କୁଳନନ୍ଦନ ଓ ଅନ୍ୟ ଜଣେ ଥଲେ ରୁଦ୍ରପୁର ଗ୍ରାମର ଜମିଦାର 
ପରିବାର ସମ୍ଭୂତ, ଯେଉଁମାନେ କି ସେମାନଙ୍କ ଜନ୍ମ ଓ ଜାତକକୁ ନେଇ କେବେ 
ଗର୍ବିତ ନ ଥିଲେ। ମାତ୍ର ସେମାନଙ୍କ ମଧ୍ଯରେ ସର୍ବୋଚ୍ଚ ଗୁଣଗତ ସାମ୍ୟ ଥୁଲା, 
ସେମାନଙ୍କ ଚିନ୍ତାଧାରା ମଧ୍ଯରେ | ସରଳ ନିରଳସ ଜୀବନ ପ୍ରବାହ ମଧ୍ଯରେ ସେମାନେ 
ଭଜନ, କୀର୍ଭନ ଓ ବିଭିନ୍ନ ବାଦ୍ୟ ପରିବେଷଣରେ ସିଦ୍ଧହସ୍ତ ଥିଲେ। 

ସେଇ ଟିକକ ଦୈବୀ ଓ ଏଶ୍ବରିକ ଶକ୍ତି ବୋଧହୁଏ ପରସ୍ପରକୁ ଜୀବଦ୍ଦଶା 
ମଧ୍ଯରେ ଶକ୍ତ ସ୍ବେହ ବନ୍ଧନ ଡୋରିରେ ବାନ୍ଧି ରଖୁଥଲା। ବାବା ବୈକୁଣ୍ଠ ଜଳୌକାରେ 
ପଦାର୍ପଣ କରିବା ପରେ ସେ ଖବର ପାଇ କ୍ଷଣିକ ନୀରବ ରହିପାରି ନ ଥିଲେ ଓ 
ତତ୍କ୍ଷଣାତ୍‌ ତାଙ୍କ ଜଳୌକାରେ ଦେଖା କରିଥଲେ ବାବାଙ୍କୁ ସାକ୍ଷାତ୍‌ କରିବାର ଶୁଭ 
ମୁହୂର୍ଭରେ ବାବାଙ୍କ ଅନୁରୋଧ ରକ୍ଷା କରି ଲକ୍ଷ୍ମଣ ଭଜନଟିଏ ଗାଇଥିଲେ ! ତାହା 
ଥିଲା “ ଥକାମନ ଚାଲଯିବା, ଚକାନୟନ ଦେଖୁବା।!” ବାବା ବୈକୁଣ୍ଠନାଥ ବଂଶୀ 
ବଜାଇ ଚାଲିଥିଲେ | ଏହିପରି ଅନେକ ମୁହୂର୍ର ସେମାନେ ଜଲୌକାର ବିଜନ ଆଧ୍ଧାତ୍ସିକ 
ପରିବେଶକୁ ସଙ୍ଗୀତମୟ କରୁଥିଲେ | ଏହି ପ୍ରକାରର ସ୍ଥିତି ୧୯୪୯ ମସିହା ଏପ୍ରିଲ ୧ 

୧୧୮ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ପର୍ଯ୍ୟନ୍ତ ଚାଲିଥଲା। କାରଣ ସେହିଦିନ ରସିକନଗର ନିମ୍ପପ୍ରାଥମିକ ବିଦ୍ୟାଳୟର 
ପ୍ରତିଷ୍ଠାତା ହେଡ଼୍‌ପଣ୍ଡିତ ଭାବେ ଲକ୍ଷ୍ମଣ ଯୋଗଦାନ କରିଥୂଲେ। ପରେ ପରେ ସେ 
ବସ୍ତୁତଃ ଜଳୌକା ଆନନ୍ଦଧାମର ଜନୈକ ସମ୍ମାନସ୍ପଦ ଅନ୍ତେବାସୀ ହୋଇଯାଇଥଲେ | 

ମଣିକାଞ୍ଚନର ସଂଯୋଗ ଭଳି ଏଇ ଦୂଇବନ୍ଧୁଙ୍କ ସଂପର୍କ ଦୀର୍ଘ କୋଡ଼ିଏ 
ବର୍ଷକାଳ ୧୯ ୪୯ରୁ ୧୯୬୯ ପର୍ଯ୍ୟନ୍ତ ସକ୍ରିୟ ଭାବେ ଅବ୍ୟାହତ ରହିଥଲା। କାରଣ 
ଲକ୍ଷ୍ମଣ ରସିକନଗର ନିମ୍ପପ୍ରାଥମିକ ବିଦ୍ୟାଳୟକୁ କୋଡ଼ିଏ ବର୍ଷ ସେବା ପ୍ରଦାନ କରି 
ନିଜର ଚାକିରି ଜୀବନରୁ ଅବସର ନେଇଥଲେ। 

ଏତଦ୍‌ବ୍ୟତୀତ ଏଇ ଦୂଇ ବନ୍ଧୁ ଥଲେ କବି, ଲେଖକ, ସଙ୍ଗୀତଜ୍ଞ । ଗାୟନ 
ଓ ବାଦନ ଉପରେ ସେମାନଙ୍କର ଅସାଧାରଣ ଜ୍ଞାନ ଥିଲା| ବାବାଙ୍କ ହାରମୋନିୟମ 
ତାଳ ସହିତ ଲକ୍ଷ୍ମଣଙ୍କ ଡୁବିର ତାଳ, ଅନ୍ୟାନ୍ୟ ସଙ୍ଗୀତପ୍ରେମୀଙ୍କ ବିଭିନ୍ନ ଯନ୍ତ୍ରଂଶରେ 
ସହଯୋଗ ଯେତେବେଳେ ବାବାଙ୍କ ଜଳୌକାର ଅହିବଟ ପାଦଦେଶରେ ବାବା 
ରହୁଥିବା ଚାଳଗ୍ଧହ ବାରଣ୍ଡାରେ ଝଙ୍କୃତ ହେଉଥଲା, ସେତେବେଳେ ଜଳୌକାର 
ସମସ୍ତ ଅଣୁ ପରମାଣୁ, ଜଡ଼ ଓ ଚେତନ ସତେ ଯେମିତି ଜୀବନ୍ୟାସ ପାଇଯାଉଥୂଲେ | 
ଅନେକ ସମୟରେ ବିଷଧର ସର୍ପ ଆସି ସଙ୍ଗୀତ ଶୁଣିବା, ପାହାଡ଼ିଆ ଗାତରୁ ବାହାରି 
ନେଉଳ ଆଗଗୋଡ଼ ଟେକି ନୃତ୍ୟ ଭଙ୍ଗୀରେ ରହିବା, ମାଙ୍କଡ଼ଦଳ ନୀରବରେ ଆଶ୍ରମକୁ 
ଲାଗି ରହିଥିବା ଆମ୍ରକାନନରେ ତଲ୍ଲୀନ ହୋଇ ଗୀତ ଶୁଣିବା, ଜଳୌକାର ଆଧ୍ଧାତ୍ଧିକ 
ପରିବେଶକୁ ରସାଣିତ କରୁଥଲା। 

ଆଶ୍ରମର ˆ ଗୁରୁଜୀ” ହିସାବରେ ମର୍ଯ୍ୟାଦା ଦେଉଥିବା ଲକ୍ଷ୍ମଣଙ୍କ ବୈକୁଣ୍ଠନାଥ 
ଏତେ ଭଲ ପାଉଥିଲେ ଯେ, ତାହା ତାଙ୍କର ବିଭିନ୍ନ କାର୍ଯ୍ୟାବଳୀରେ ସର୍ବସାଧାରଣ ଓ 
ଶିକ୍ଷା ବିଭାଗର ପରିଦର୍ଶକ ଓ ଅଧ୍ବକାରୀମାନେ ସ୍ପଷ୍ଟଭାବେ ବାରି ପାରୁଥିଲେ | 

୧୯ ୧୦ ମସିହାରେ ପ୍ରତିଷ୍ଠିତ ଗୋବିନ୍ଦପୁର ଉଚ୍ଚ ପ୍ରାଥମିକ ବିଦ୍ୟାଳୟ 
ପଚାଶ ଦଶକରେ କେନ୍ଦ୍ର ବିଦ୍ୟାଳୟର ମାନ୍ୟତା ପାଇଥଲା। ସେ ସମୟରେ 
ଗୋବିନ୍ଦପୁର ଉଚ୍ଚ ପ୍ରାଥମିକ ବିଦ୍ୟାଳୟ ଅଧୀନରେ ଗୋବିନ୍ଦପୁର ଗ୍ରାମ ପଞ୍ଚାୟତର 
ବିସ୍ତୃତ ଇଲାକା ମଧ୍ଯରେ ରୁଦ୍ରପୁର, ଗଣେଶ୍ଵରପୁର, ମାଗୁରା, ନିଷଶ୍ଚିନ୍ତାତ ଜରିପଡ଼ା, 
କେରୁଆଳ, ଦେବଲି, ରସିକନଗର, ବିଶ୍ଵନାଥପୁର ଆଦି ଗ୍ରାମର ବିଦ୍ୟାଳୟ ରହୁଥିଲା | 
କେନ୍ଦ୍ର ବିଦ୍ୟାଳୟର ପ୍ରଧାନଶିକ୍ଷକଙ୍କ ଭୂମିକା ସେ ସମୟରେ ପର୍ଯ୍ୟାପ୍ତ ଓ ଅନନ୍ୟ 
ଥିଲା। କାରଣ କଟକ ଜିଲ୍ଲାସ୍କୁଲ ସମୂହ ଦ୍ଵାରା କାର୍ଯ୍ୟକାରୀ ହେଉଥିବା ଅନେକ 

ସିଦଵ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ eec୯ 


ଶୈକ୍ଷିକ କାର୍ଯ୍ୟ ସଂପର୍କୀୟ ଆଲୋଚନାର ସଫଳ ରୂପାୟନ ନିମନ୍ତେ ଗୋଟିଏ 
ମାସରେ ଥରେ ମୁଖ୍ୟତଃ ମାସର ଶେଷ ଶନିବାର ଦିନ କେନ୍ଦ୍ର ଅଧୀନସ୍ଥ ସମସ୍ତ ଶିକ୍ଷକ 
ଶିକ୍ଷିକା ଏଠାରେ ମିଳିତ ହେଉଥଲେ। ଶିକ୍ଷା ବିଭାଗର ବିଭିନ୍ନ ସର୍କ୍ଲାର ସଂପର୍କରେ 
ଆଲୋଚନା 
କରାଯାଉଥଲା। ଜନୈକ ଶିକ୍ଷକଙ୍କ ଦ୍ଵାରା ଆଦର୍ଶ ଶିକ୍ଷାଦାନ ଦିଆଯିବା ସହିତ ଶିକ୍ଷାଦାନର 
ପରବର୍ଭୀ ଆଲୋଚନା ମଧ୍ଯ ଶିକ୍ଷକମାନେ କରୁଥିଲେ। ମଝିରେ ମଝିରେ ଏପରି 
କାର୍ଯ୍ୟକ୍ରମରେ ସ୍କୁଲ ବିଭାଗର ପରିଦର୍ଶକମାନେ ମଧ୍ଯ ଯୋଗଦାନ ପୂର୍ବକ ଶିକ୍ଷା ଓ 
ଶିକ୍ଷଣ ସଂପର୍କୀୟ ତାତ୍ତିକ ଆଲୋଚନାରେ ଅଂଶ ଗ୍ରହଣ କରୁଥିଲେ। 

ରସିକନଗର ନିମ୍ର ପ୍ରାଥମିକ ବିଦ୍ୟାଳୟ ପରିଦର୍ଶନରେ ଆସୁଥୁବା ଉପ 
ପରିଦର୍ଶକମାନେ ବିଦ୍ୟାଳୟ ପରିଦର୍ଶନ ପରେ ଆଶ୍ରମକୁ ଯାଇ ବାବାଙ୍କୁ ଦେଖା ସାକ୍ଷାତ 
କରୁଥିଲେ । ସେମାନେ ବାବାଙ୍କ ସାନିଧ୍ୟ ଲାଭ କରିବା ସହିତ ବିଦ୍ୟାଳୟ କାର୍ଯ୍ୟକଳାପକୁ 
ନେଇ ସନ୍ତୋଷ ବ୍ୟକ୍ତ କରୁଥିଲେ। 

ଏସବୁ ସତ୍ତ୍ଵେ ରସିକନଗର ନିମ୍ବ ମାଧ୍ୟମିକ ବିଦ୍ୟାଳୟର କୋଡ଼ିଏ ବର୍ଷର 
ଚାକିରି ମଧ୍ଯରେ ଏହାର ପ୍ରତିଷ୍ଠାତା ହେଡ୍‌ପଶ୍ଡିତ ଲକ୍ଷ୍ମଣ ପଣ୍ଡାଙ୍କୁ ଦୁଇ ଅର ଗୋବିନ୍ଦପୁର 
କେନ୍ଦ୍ର ଉଚ୍ଚ ପ୍ରାଥମିକ ବିଦ୍ୟାଳୟର ପ୍ରଧାନଶିକ୍ଷକ ଭାବେ ବଦଳି କରାଯାଇଥୁଲା| 

ଆଶ୍ରମ ବିଦ୍ୟାଳୟରେ ଗୁରୁଜୀଙ୍କ ଅନୁପସ୍ଥିତି ବାବା ବୈକୁଣ୍ଠନାଥ ସହଜରେ 
ଗ୍ରହଣ କରି ନଥଲେ। ଅଛ କେତେ ମାସ ପରେ ବାବାଙ୍କ ହସ୍ତକ୍ଷେପ ଯୋଗୁଁ ତାଙ୍କୁ 
ପୁଣି ରସିକନଗର ନିମ୍ବ ପ୍ରାଥମିକ ବିଦ୍ୟାଳୟକୁ ବଦଳିକରି ଅଣାଯାଇଥୁଲା। 

ବୈକୁଣ୍ଠନାଥ ଓ ଗୁରୁଜୀ ଲକ୍ଷ୍ମଣଙ୍କ ମଧ୍ୟରେ ବୟସ ଦୂଷ୍ଟିକୋଣରୁ ପ୍ରାୟ ଦଶ 
ବର୍ଷର ବ୍ୟବଧାନ | ବାବା କନିଷ୍ଠ ଓ ସେ ଜ୍ୟେଷ୍ଠ । ଅଶୀ ଦଶକରେ ତାଙ୍କ ଦେହାନ୍ତର 
କିଛି ଦିନ ପୂର୍ବରୁ ସେ ବଡ଼ ଝିଅ ହାରାମଣିଙ୍କ ସହାୟତାରେ ଆଶ୍ରମକୁ ବୁଲି ଆସିଥିଲେ। 
ଯେମିତି ରିକ୍ଟାଟି ଆଶ୍ରମ ତଳେ ଲାଗିଛି, ସେମିତି ବାବା ଜଳୌକା ଆଶ୍ରମର ଉପରୁ 
ଗୁରୁଜୀଙ୍କୁ ଦେଖୁ ଅନ୍ତେବାସୀମାନଙ୍କୁ ଡାକ ଛାଡ଼ିଲେ, “ଶୁଣ, ଗୁରୁଜୀ ଆସିଛନ୍ତି। 
ଯାଅ, ସେ ପାହାଚ ପରେ ପାହାଚ ଅତିକ୍ରମ କରି ଉପରକୁ ଉଠି ଆସିପାରିବେନାହିଁ। 
ତାଙ୍କୁ ଶୁନ୍ୟେ ଶୂନ୍ୟେ ଟେକି ଆଣ।” 

ସଙ୍ଗେ ସଙ୍ଗେ ଆଶ୍ରମର ଅନ୍ୟ ଯୁବ ବାବାମାନେ ତାଙ୍କୁ ତଳୁ ଶୂନ୍ୟେ ଶୂନ୍ୟେ 
ପାହାଡ଼ ଉପରେ ଥିବା ବାବାଙ୍କ ଆଶ୍ରମ ' ଆନନ୍ଦଧାମ” କୁ ଉଠାଇ ଆଣିଲେ | 


Source: Author, Digitized by PPRACHIN, SOA 


୧୨୦ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସେମାନଙ୍କର ସେହି ମୁହୂର୍ଉ ଥଲା କେତେ ଅନ୍ତରଙ୍ଗ ! କେତେ ମାର୍ମିକ ¦ ! 

୧୯୮୪ ମସିହାର କିଛିଦିନ ପୂର୍ବରୁ ଗୁରୁଜୀଙ୍କୁ ଦେଖା କରିବାକୁ ଦିନେ 
ହଠାତ୍‌ ସକାଳେ ବାବା ବୈକୁଣ୍ଠନାଥ ଜଳୌକାର ଅନ୍ଯ ଜଣେ ବାବାଙ୍କ ସହିତ 
ରୁଦ୍ରପୁରରେ ଗୁରୁଜୀଙ୍କ ଘରେ ପହଞ୍ଚଥିଲେ | ହାତରେ ଥଲା ଗୋଟିଏ ଟେପ୍ରେକର୍ଡ଼ର 
ଓ ଆଉ ଗୋଟିଏ କାମେରା| ସେ ଟେପ୍‌ ରେକର୍ଡ଼ରେ ଗୁରୁଜୀଙ୍କ କଣ୍ଠସ୍ଵରକୁ ରେକର୍ଡ଼ 
କରିବା ନିମନ୍ତେ ଏକ ଭଜନ ବୋଲିବାକୁ କହିଥିଲେ | ଗୁରୁଜୀଙ୍କ କଣ୍ଡ ଡେଇଁ ଯେଉଁ 
ଭଜନଟି ସେ ଦିବ୍ୟ ମୁହୁର୍ର ପରିବେଶକୁ ରସାଣତି କରିଥଲା ତାହା ଥଲା, “ ଅନୁସରିତ, 
ପ୍ରଭୁ କାଳଯାକ ଗଲା ସରିତ ” 

ଫେରି ଆସିଲାବେଳେ ସେ ଗୁରୁଜୀଙ୍କ ବଡ଼ ଭାଇ ଗୀତାଶାସ୍ତ୍ର ବିଶେଷଜ୍ଞ 
ରଘୁନାଥ ପଣ୍ଡାଙ୍କ ସହିତ ତିନି ଜଣକର ଏକ ଫଟ ଉତ୍ତୋଳନ କରିଥଲେ। କିଛିଦିନ 
ପରେ ସେହି ଫଟର ଏକ ପ୍ରତିଛବି ମଧ୍ଯ ତାଙ୍କ ପାଖକୁ ପଠାଇଥୁଲେ। 


ଗୁରୁଜୀ ଲକ୍ଷ୍ମଣଙ୍କ ତିରୋଧାନରେ ବାବାଙ୍କ ସ୍କୃତିଚାରଣ 

ସମୟ ସମୟ ବାଟରେ ଚାଲିଯାଏ । ଅନେକ ସତି ଓ ବିସ୍ଵତି ମଧ୍ଯରେ 
ମଣିଷର ବ୍ୟକ୍ତିଗତ ଜୀବନ, ଅନେକ ସୁଖ ଓ ଦୁଃଖର ପ୍ରତିଛବି, ମଣିଷ ମନରେ 
ଛାଡ଼ିଯାଇଥାଏ। 

ବାବାଙ୍କ ପରମ ଆଧ୍ଧାତ୍ମିକ ସାଥୀ, ଭଲ ମନ୍ଦର ନୀରବ ଦର୍ଶକ ଲକ୍ଷ୍ମଣଙ୍କ 
ଦେହାନ୍ତ ୧୯୮୪ ମସିହା, ଏପ୍ରିଲ ମାସ ପହିଲା ଦିନ ହୋଇଥୁଲା। ତାଙ୍କ ଦେହାନ୍ତ 
ସ୍ପିତପ୍ରଜ୍ଞ ବାବାଙ୍କ ମନରେ କି ପ୍ରକାରର ପ୍ରଭାବ ପକାଇଥବ, ତାହା କେବଳ ସେହିଁ 
ଜାଣନ୍ତି । ମାତ୍ର ସେ ଗୁରୁଜୀ ଲକ୍ଷ୍ମଣଙ୍କ ତିରୋଧାନରେ ତାଙ୍କର ସ୍ଵତିଚାରଣ ପୂର୍ବକ 
ଆଶ୍ରମ ମୁଖପତ୍ର “ ଜଳୌକାବାଣୀ” ରେ ଲେଖୁଥିଲେ : 

“ ଛତିଆ ନିକଟବର୍ଉୀ ରୁଦ୍ରପୁର ଗ୍ରାମର ଲକ୍ଷ୍ମଣ ପଣ୍ଡା ସିନା ଚାଲିଗଲେ, 
କିନ୍ତୁ ସେ ଯେଉଁ ଉତ୍ତମ ଲକ୍ଷଣର ଆଦର୍ଶ ସ୍ଟାପନ କରିଗଲେ, ତାହା ସବୁଦିନ 
ପାଇଁ କାଳ ବକ୍ଷରେ ରହିଗଲା । ଆଧ୍ଧାତ୍ଧିକ ଦିଗରେ ଆମ ଉଭୟଙ୍କର ମୌଳିକ 
ଲକ୍ଷ୍ୟ ଥିଲା, ଆଚରଣ ଶୁଵଦ୍ଧି। ଏହି ଆଚରଣ ଶୁବ୍ଧି ପାଇଁ ତିନୋଟି କର୍ମ ବିଧ୍ୁକୁ 
ସାଧନରୂପେ ଆମେ ଗ୍ରହଣ କରିଥୁଲୁ। ସେ ତିନୋଟି ହେଲା : 

° ପ୍ରତ୍ୟେକ ସକାଳେ ଓ ସନ୍ଧ୍ୟାରେ ପ୍ରାର୍ଥନା 
° ସାତ୍ବିକ ଆହାର 

° ସତ୍ୟ ପ୍ରତିଷ୍ଠିତ ଜୀବନ | 

ଶିକ୍ଷକ ଭାବେ କର୍ମ କ୍ଷେତ୍ରରୁ ଅବସର ନେବା ପର୍ଯ୍ୟନ୍ତ ଲକ୍ଷ୍ମଣ ବାବୁ 
ଏହି ଆଦର୍ଶକୁ ନିଷ୍ଠାର ସହିତ ଅନୁସରଣ କରିଛନ୍ତି । (ଜଳୌକାବାଣୀ, ମେ ମାସ 
ସଂଖ୍ୟା, ୧୯୮୪) 


ଜଳୌକାରେ ହୋମିଓପାଥ ଚିକିତ୍ସାଳୟ : 

ସ୍ଥାନୀୟ ଅଞ୍ଚଳର ଶିକ୍ଷାର ବିକାଶ ନିମନ୍ତେ ସିନା ବାବା ବୈକୁଣ୍ଠନାଥ ପ୍ରାଥମିକ 
ବିଦ୍ୟାଳୟଟିଏ ପ୍ରତିଷ୍ଠା କରିଦେଲେ, ମାତ୍ର ସେ ସମୟରେ ଜଳୌକା ଆଖପାଖ 
ଅଞ୍ଚଳବାସୀଙ୍କର ସ୍ଵାସ୍ଥ୍ୟଗତ ସମସ୍ୟାର ଆବଶ୍ଯକତା ମେଣ୍ଟାଇବା ନିମନ୍ତେ କୌଣସି 
ସରକାରୀ ଡାକ୍ତରଖାନାଟିଏ ନ ଥୁଲା | ମାତ୍ର ଛତିଆ ଅଞ୍ଚଳର ଶ୍ରୀ ରାଜକିଶୋର ନନ୍ଦଙ୍କ 
ପ୍ରସ୍ତାବ କ୍ରମେ ସମାଜସେବୀ ଡାକ୍ତର ଜଗନ୍ନାଥ ଦାସ ରେଭେନ୍ବା କଲେଜର ମେଡ଼ିକାଲ 
ଅଫିସର ପଦବୀରୁ ଇସ୍ତପା ଦେଇ ନନ୍ଦ ମହାଶୟଙ୍କ ପ୍ରଦତ୍ତ ଜମିରେ ୧୯୪୫ 
ମସିହା ଏପ୍ରିଲ୍‌ ମାସ ୧୩ ତାରିଖ ପଣାସଂକ୍ରାନ୍ତି ଦିନ ଏକ ଡାକ୍ତରଖାନା ଖୋଲିଥୂଲେ | 
ମାତ୍ର ସେ ସମୟରେ ଗାଆଁ ବୈଦ୍ୟ ହିସାବରେ ଜଣେ ଅଧେ ବିଭିନ୍ନ ସ୍ଥାନରେ ତୁଟୁକା 
ତୁଟୁକି ଖଷଧପତ୍ର ଦେଇ ଚିକିତ୍ସା କରୁଥିଲେ! ସେମାନେ ନାଡ଼ି ଦେଖୁ ରୋଗର 
ଗତିବିଧୂ କହି ଦେଉଥଲେ। ତେଣୁ ଲୋକେ ଜଗନ୍ନାଥ ଦାସଙ୍କ ଭଳି ଜଣେ 
ଏମ୍‌.ବି.ବି.ଏସ୍‌ ଡାକ୍ତରଙ୍କ ଗୁରୁତ୍ଵ ମଧ୍ଯ ବୁଝିପାରୁନଥୁଲେ | ତାଙ୍କ ପକ୍ଷରେ ମଧ୍ଯ 
ସାଇକେଲ୍‌ ଚଳାଇ ଜଳୌକାର ଆଖପାଖ ଅଞ୍ଚଳରେ ରହୁଥୁବା ସମସ୍ତ ଲୋକଙ୍କୁ 
ସ୍ବାସ୍ଥ୍ୟସେବା ଯୋଗାଇ ଦେବା କଷ୍ଟକର ହେଲା 

ବାବା ବୈକୁଣ୍ଠନାଥ ଲୋକଙ୍କର ସ୍ଵାସ୍ଥ୍ୟ ସଂପର୍କୀୟ ଦୂରବସ୍ଥା ଦେଖ ପଚାଶ 
ଦଶକରେ ଜଳୌକାର ଆଖପାଖ ଅଞ୍ଚଳରେ ସ୍ଵାସ୍ଥ୍ୟ ସେବା ପହଞ୍ଚାଇ ଦେବା ନିମନ୍ତେ 
ଜଳୌକା ଆଶ୍ରମ ତଳେ ଠିକ୍‌ ରସିକନଗର ନିମ୍ବ ପ୍ରାଥମିକ ବିଦ୍ୟାଳୟର ଉତ୍ତର 
ଦିଗରେ ଥବା ଗୋଟିଏ ଦ୍ଵିବଖରା ବିଶିଷ୍ଟ ଘରେ ଏକ ହୋମିଓପ୍ଯାଥଵକ ଦାତବ୍ୟ 
ଚିକିସ୍ସାଳୟଟିଏ ଖୋଲିଲେ। ନିଜେ ହୋମିଓପ୍ୟାଥ୍‌ ବିଦ୍ୟା ସଂପର୍କରେ ମୌଳିକ ଜ୍ଞାନ 
ଓ ଚିକିତ୍ସା ପଦ୍ଧତି ସଂପର୍କରେ ଅବଗତ ଥଲେ ମଧ୍ଧ କେନ୍ଦ୍ରାପଡ଼ା ଅଞ୍ଚଳର ବିଚିତ୍ରାନନ୍ଦ 
ମହାନ୍ତିଙ୍କ ସହଧର୍ମିଣୀ ନିର୍ମଳା ମହାନ୍ତିଙ୍କୁ ତାଙ୍କର ଏଲୋପାଥ୍‌କ ଚିକିତ୍ସା ସଂପର୍କୀୟ 
ମୌଳିକ ଜ୍ଞାନ ଓ ହୋମିଓପ୍ୟାଥୁକ ଚିକିତ୍ସା ପ୍ରତି ଆକର୍ଷଣ ଦେଖୁ ଆଶ୍ରମ ଚିକିତ୍ସାଳୟର 
ଦାୟିତ୍ଵ ଦେଇଥଲେ। ଏପରିକି ଗାଆଁ ଗାଆଁ ବୁଲି ଶିଶୁ, ମହିଳା ଓ ବିଭିନ୍ନ ଶ୍ରେଣୀର 

୧୨୨ ସିଦ୍ଧସାଧକ ବୈକୁଣ୍ଠନାଥ ବହୁଚାରୀ 


ଲୋକଙ୍କ ପାଖରେ ସ୍ଵାସ୍ୟ ସେବା ପହଞ୍ଚାଇ ଦେଉଥିଲେ। ଶ୍ରୀମତୀ ମହାନ୍ତିଙ୍କ ଯାତାୟାତ 
ପାଇଁ ଆଶ୍ରମ ତରଫରୁ ତାଙ୍କୁ ଏକ ଲେଡ଼ିଜ୍‌ ସାଇକେଲ ମଧ୍ଯ ଯୋଗାଇ ଦିଆଯାଇଥୁଲା।| 

ଶ୍ରୀମତୀ ମହାନ୍ତି ପୂର୍ବରୁ ରମାଦେବୀଙ୍କ ବରି ଆଶ୍ରମରେ ସ୍ଵାସ୍ଥ୍ଯସେବା 
ଦାୟିତ୍ଵରେ 
ଥିଲେ | ତାଙ୍କର ରୋଗ ନିରୂପଣ ଓ ତତ୍‌ ସଂକ୍ରାନ୍ତୀୟ ଖଷଷଧ ଚୟନ ଯଥାର୍ଥ ଥୁବା 
ହେତୁ ଅଛ ସମୟ ମଧ୍ଯରେ ରୋଗୀ ଆରୋଗ୍ୟ ଲାଭ କରି ପାରୁଥିଲେ | ଏହା ଫଳରେ 
ଅଳଦିନ ମଧ୍ଯରେ ବାବାଙ୍କ ପ୍ରତିଷ୍ଠିତ ଦାତବ୍ୟ ହୋମିଓପାଥୁ ଚିକିତ୍ସାଳୟର ସୁନାମ 
ଚାରିଆଡ଼େ ଖେଳିଗଲା। 

ସଂପ୍ରତି ଆଶ୍ରମ ତଳେ ସେ ଚିକିତ୍ସାଳୟ ନାହିଁ। ସରକାରଙ୍କ ପରିଚାଳନାରେ 
ବିଦ୍ୟାଳୟଟି ଅଛି | ଶ୍ରୀମତୀ ମହାନ୍ତି ମଧ୍ଯ ନାହାଁନ୍ତି । ବାବା ସ୍ବର୍ଗରେ, ସଂପ୍ରତି ଜନୌକାର 
ଉତ୍ତର ଦିଗରେ ସରକାରଙ୍କ ତରଫରୁ, “ ଶନିତୋଟା ଆରୋଗ୍ୟ ସେବା ନିକେତନ ” 
ଚିକିତ୍ସାଳୟ ପ୍ରତିଷ୍ଠା କରାଯାଇଅଛି ମାତ୍ର ଜଳୌକାର ଦକ୍ଷିଣ ଦିଗ ଅପେକ୍ଷା କରିଛି 
ଏକ ହୋମିଓପାଥୁ ଚିକିତ୍ସାଳୟ | ବାବାଙ୍କ ସତିର ସ୍କାରକୀ ସଦୃଶ ଏପରି ଡାକ୍ତରଖାନାଟିଏ 
ଯଦି ଖୋଲାଯାଆନ୍ତା, ତେବେ ଜଳୌକାର ସେବାତ୍ସକ ଏତିହ୍ୟ ଓ ସଂସ୍କୃତିର ଶ୍ରୀବୃଦ୍ଧି 
ଘଟନ୍ତା| 


ଜଳୌକାରେ ବୈକୁଣ୍ଠଙ୍କ ଆଦ୍ୟ ସଂଘର୍ଷମୟ ଜୀବନ 

ବାବା ବୈକୁଣ୍ଠନାଥଙ୍କ ଆଦ୍ୟ ସଂଘର୍ଷମୟ ଜୀବନ ଯେତିକି ରୋମାଞ୍ଚକର 
ସେତିକି ବିସ୍କକର | ସେ କଥା କେବଳ ଜାଣୁଥଲେ ତାଙ୍କ ଜଳୌକାରେ ପାଦ ଦେବା 
ସମୟରୁ ସହାୟତା କରୁଥିବା ରସିକନଗର ଗ୍ରାମର ଗୋବନ୍ଦି, ଅନାଦି, କୃପାସିନ୍ଧୁ, 
ପୂର୍ଣାନନ୍ଦ ପ୍ରମୁଖ ବ୍ୟକ୍ତି ବିଶେଷ ଓ ତାଙ୍କର ବାଲ୍ୟବନ୍ଧୁ ରୁଦପୁର ଗ୍ରାମର ଲକ୍ଷ୍ମଣ ଓ 
ଲକ୍ଷ୍ମଣଙ୍କ ଅଗ୍ରଜ ରଘୁନାଥ, ମାଗୁରାଗ୍ରାମର ଦ୍ଵାରିକାନାଥ ଶତପଥୀ ଓ ଅନ୍ୟମାନେ | 

ଜମିଦାର ପରିବାରର ମାନ ଓ ଅଭିମାନକୁ ବିଶ୍ବନିୟନ୍ତାଙ୍କ ପାଖରେ ସମର୍ପି 
ଦେଇ ସଂଗ୍ରାମୀ ସାଧକ ବୈକୁଣ୍ଠନାଥଙ୍କ ଜୀବନର ମୂଳମନ୍ତ୍ର ଥଲା, ଯାହାକିଛି ଭଶ୍ବରଙ୍କ 
ଦୟାରୁ ମିଳିଯିବ ଜୀବନ ଧାରଣ ନିମନ୍ତେ, ସେହି ଭଶ୍ବରଙ୍କ ସମର୍ପଣ କରି ଭୋଜନ 
କରିବା ଓ ତାଙ୍କର ନାମ କୀରଉଁନ ପୂର୍ବକ ଭଜନ, ଜଣାଣ ଆଦି ଗାଇବା। ସେଥୁପାଇଁ 
ସେ ଅତି ସରଳଭାବରେ ଗୋଟିଏ କଥା କହୁଥିଲେ, “ ମୋର ଜନ୍ମ ହେଲା ଖାଇବା 
ଓ ଗାଇବା ।” 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୨୩ 


ସେ କିପରି ଖାଉଥିଲେ ଓ କିପରି ଗାଉଥଲେ ତା'ର ମୂକ ସାକ୍ଷୀ ଥଲେ 
ବୁଢ଼ାବାବା| ବୁଢ଼ାବାବାଙ୍କ ସହିତ ଅତି ଘନିଷ୍ଠତାର ସହିତ ଯୋଡ଼ି ହୋଇଥିବା ଅଛ୍ନ 
କେତେକ ସହଯୋଗୀ | 

ପଚାଶ ଦଶକରେ ଆଶ୍ରମକୁ ଯାଉଥଲାବେଳେ ଆଶ୍ରମର ଦରିଦ୍ରତା 
ସ୍ପଷ୍ଟଭାବରେ ବାରି ହେଉଥୁଲା। ସେତେବେଳେ ଭକ୍ତମାନଙ୍କ ଆତଯାତ ମଧ୍ଯ ସେପରି 
ନ ଥଲା। ବଣଜଙ୍ଗଲ ଘେରା ଜଳୌକା ପର୍ବତ ଉପରେ ଥବା ଏହି ଆଶ୍ରମର 
ଭୀମକାନ୍ତ ରୂପ, ମଣିନାଗ ସଂପକୀୟ ଉପାଖ୍ୟାନ, ରାସ୍ତାଘାଟର ଅସୁବିଧା ପ୍ରାୟତଃ 
ଏହି ଅଞ୍ଚଳକୁ ବାହ୍ୟକଗତରୁ ଏକ ପ୍ରକାର ବିଛିନ୍ନ କରି ରଖୁଥଲା। 

ଆଶ୍ରମର ରୋଷ ଘରକୁ ଛାଡ଼ି ଦେଲେ ତାର ସମ୍ମୁଖରେ ଥୁଲା ବାବାଙ୍କ 
ରହଣି ନିମନ୍ତେ ଉଦ୍ଦିଷ୍ଟ ଚାଳଘର ଯାହାକି ରସିକନଗର ଗ୍ରାମବାସୀଙ୍କ ସହାୟତାରେ 
ତୋଳା ଯାଇଥିଲା! 

ବାବା ଆଉ ମଣିନାଗ ଗୁଙ୍ଧାରେ ରାତ୍ରିଯାପନ ନ କରି ଏଇ ଚାଳିଆ ଘରେ 
ରହୁଥଲେ। ଚାଳିଆ ଘରର ସାମନାରେ ଥଲା ସିମେଣ୍ଟ ତିଆରି ଏକ ବାରଣ୍ଡା। 
ସିମେଣ୍ଟ ଘୋଳର ପ୍ରଲେପରେ ବାରଣ୍ଡାଟି ଅପେକ୍ଷାକୃତ ଚିକଣ ଦେଖାଯାଉଥୁଲା | 

ମଧ୍ୟାହ୍ନ ଭୋଜନ ସମୟ ହେଲେ, ସେହି ସିମେଣ୍ଟ ଚଟାଣ ଉପରେ ବସିବା 
ପାଇଁ ଚଟେଇ ପଡ଼ି ଯୀଉଥୁଲା। ସେଠି ବାବାଙ୍କ ସହିତ ଅଛ କେତେକ ଅତିଥ 
ଅଭ୍ୟାଗତ ବସିଯାଉଥଲେ | ସେହି ଚଟାଣକୁ ଧୁଆଯାଇ ଆଗରୁ ପରିଷ୍କାର କରି 
ରଖାଯାଉଥଲା। ସେ ପରିଷ୍କାର ସ୍ଥାନରେ ଖାଦ୍ଯ ବଢ଼ାଯାଉଥଲା। ଭାତରେ ଖଳା 
କଲାପରେ ଡାଲି କିମ୍ବା ଡାଲମା ଦିଆଯାଉଥଲା। ଶାଗ, ଖଟା କିମ୍ବା ତରକାରିଟିଏ 
ଯଦ ସୈଭାଗ୍ଯବଶତଃ ବୁଢ଼ାବାବା ପ୍ରସ୍ତୁତ କରୁଥିଲେ, ତେବେ ବଢ଼ାଯାଉଥୁଲା | 
ବେଳେବେଳେ ଦେଖାଯାଉଥିଲା ଯେ, ଅରୁଆ ଚାଉଳରେ ପ୍ରସ୍ତୁତ ଭାତରେ ଅନେକ 
ଧଳା ଧଳା ଚାଉଳ ପୋକ ବାହାରୁଛନ୍ତି। ସେଗୁଡ଼ିକୁ ଅତି ନିର୍ବିକାର ଭାବରେ ବାବା 
ବାହାର କରି ସେହି ଚଟାଣ ଉପରେ ରଖ୍ମଦେଉଥଲେ। ଅନ୍ୟମାନେ ମଧ୍ଯ ତାହା 
ବିକାର ଶୂନ୍ୟ ଭାବରେ କରୁଥଲେ। ଖାଦ୍ଯ ଗ୍ରହଣ ପୂର୍ବରୁ ଭୋଜନ ମନ୍ତ୍ର 
ବୋଲାଯାଉଥିଲା: 

ଘେନିବା ଆଗରୁ ସଦା ମୁଖେ ମୋ ନିତ୍ୟ ଭକ୍ଷ 

ଘେନିବି ସତତ ମନେ ହରି ହେ ଦୟାରଖ | 

e୧୨୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଜୀବନ ଶକତି ଦାତା ଅନ୍ଧ ହିଁ ପୂର୍ଣ୍ଚ ବ୍ରହ୍ମ 

ଉଦର ପୂରଣ ନୁହେଁ ଜାଣ ଏ ଯଜ୍ଞ କର୍ମ | 

ଓଁ ଶାନ୍ତିଃ, ଶାନ୍ତିଃ, ଶାନ୍ତିଃ ! 

ସବୁବେଳେ ଶାନ୍ତ ସରଳ ସ୍ଵଭାବର ବୈକୁଣ୍ଠନାଥ ବେଳେବେଳେ 
ହାସ୍ୟରସାତକ୍ସ କଥା କହି ଅନ୍ୟମାନଙ୍କ ମନ ଜିଣିଥାନ୍ତି। ଦାରିଦ୍ର୍ୟ ଅଭାବ ଅନଟନ 
ମଧ୍ଯରେ ଥଲେ ମଧ୍ଯ, ସେ କେବେ କାହାକୁ କିଛି ମାଗିବାର ଦୃଷ୍ଟାନ୍ତ କେବେ କେହି 
ଦେଖ ନଥାନ୍ତି। କେହି କେହି ଭକ୍ତ ଆଶ୍ରମର ଚଳଣିରେ ଏପରି ଦୁର୍ଗତି ଦେଖୁ 
ଗଉଣୀଏ ଅଧେ ଅରୁଆ ଚାଉଳ ଓ ପନିପରିବା ମଧ୍ଯ ପଠାଇଦେଉଥୁଲେ | ତାହା 
ବୋଧହୁଏ ସମୁଦ୍ରକୁ ଶଙ୍ଖେ ଭଳି ଥଲା ତଥାପି ବୈକୁଣ୍ଠନାଥଙ୍କ ଜୀବନରେ ସାଧନାର 
ଏହି ଆଦ୍ଯ ସଂଗ୍ରାମରେ ନା ଥିଲା ଚିନ୍ତା! ନା ଥଲା ଶୋଚନା ! ! ପ୍ରତିଦିନ ପ୍ରାୟ 
ଦଶଜଣଙ୍କ ପାଇଁ ପ୍ରସାଦ ରନ୍ଧା ଯାଉଥଲା। ମାତ୍ର ମଝିରେ ମଝିରେ ତିରିଶ ଜଣ ଏହି 
ପ୍ରସାଦ ସେବନ କରିବାର ଦୃଷ୍ଟାନ୍ତ ନଜରକୁ ଆସୁଥୁଲା। 

କ୍ରମଶଃ ଷାଠିଏ ଦଶକ ବେଳକୁ ଆଶ୍ରମର ସ୍ମିତିରେ ସାମାନ୍ୟ ପରିବର୍ଭନ 
ଆସିଲା। ସୁଦୂର କେନ୍ଦ୍ରାପଡ଼ା, କଟକ, ଉରାଳୀ, ଯାଜପୁରରୁ ଜଳୌକାର ବୈକୁଣ୍ଠନାଥଙ୍କ 
ସଂସ୍ପର୍ଶରେ ଏମିତି କିଛି ସହୃଦୟ ବ୍ୟକ୍ତି ଓ ଭକ୍ତ ଆସି ଯୋଡ଼ି ହୋଇଗଲେ ଯେ, 
ସେମାନଙ୍କର ଉପସ୍ଥିତି ହିଁ ବୈକୁଣ୍ଠନାଥଙ୍କ ସାଧନା ଓ ବାର୍ଭାକୁ ରାଜ୍ୟ ଓ ରାଜ୍ୟ 
ବାହାରରେ ପହଞ୍ଚାଇ ଦେଇଥୁଲା | ଲୁହାକୁ ଚୁମ୍ବକ ପାଖକୁ ଟାଣି ଆଣିଲା ଭଳି ସେମାନେ 
ସେମିତି ବାବାଙ୍କ ଠାରୁ କୌଣସି ଆଶା ଓ ପ୍ରତ୍ୟାଶା ନ ରଖୁ ତାଙ୍କ ପାଖକୁ ଆକର୍ଷିତ 
ହୋଇ ଆସୁଥଲେ। ସେହି ସମୟରେ ଯେଉଁମାନେ ବାବାଙ୍କ ସହିତ ଆଶ୍ରମରେ 
ସେମାନଙ୍କ ପଦଚିହ୍ନ ଛାଡ଼ି ଯାଇଛନ୍ତି ସେମାନଙ୍କ ମଧ୍ଯରେ କେନ୍ଦ୍ରାପଡ଼ାର କୁଞ୍ଜବିହାରୀ 
ଦାଶ, ବ୍ରହ୍ମାନଦଦ ରାଉତ, ନରହରି ନାୟକ, ବାଳକୃଷ୍ଣ ସାହୁ ବୈଦ୍ଯନାଥ ମହାନ୍ତି, 
ମଦନ ପୁଷ୍ଟି, ବିଚିତ୍ରାନନ୍ଦ ମହାନ୍ତି, ନିର୍ମଳା ମହାନ୍ତି, ଭୂଦାନ କର୍ମୀ ସଚ୍ଚିଦାନନ୍ଦ ମହାନ୍ତି, 
ସୋମନାଥ ମିଶ୍ର ପ୍ରମୁଖଙ୍କ ନାମ ଉଲ୍ଲେଖଯୋଗ୍ଯ। ସେହିପରି କଟକର ମେରିଆ 
ବଜାରସ୍ଥ ନିତ୍ୟାନନ୍ଦ ପଣ୍ଡା, ଓଡ଼ିଶା ଉଚ୍ଚ ନ୍ୟାୟାଳୟର ଆଇନଜୀବୀ ପ୍ରଫୁଲ୍ଲ ଧଳ, 
ଆଇନଜୀବୀ ପଦ୍ମନାଭ ପରିଡ଼ା, ଦେବେନ୍ଦ୍ରନାଥ ପଟ୍ଟନାୟକ, ଗୋଲୋକନାଥ ମହାନ୍ତି, 
ଶ୍ରୀବସ୍ସ ଚରଣ ଜେନା, ପଦ୍ଧଚରଣ ସାମନ୍ତରାୟ, ଅଦୈତ ବଲ୍ଲଭ ମହାନ୍ତି, ଦଣ୍ଡଧର 
ନାୟକ, ଲଛମନ ରାଉତ, ଇନ୍ଦ୍ରମଣି ପାଣିଗ୍ରାହୀ ଆଦିଙ୍କ ନାମ ଉଲ୍ଲେଖଯୋଗ୍ଯ। 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୨୫ 


ଓଡ଼ିଶା ଉଚ୍ଚ ନ୍ୟାୟାଳୟର ଆଇନ୍ଞ ପ୍ରଫୁଲ୍ଲ ଧଳ ( ୧୯ ୨୪-୧୯୯୮) 
ଓ ତାଙ୍କର ଅନ୍ୟତମ ସାଥୀ ଆଇନଜ୍ଞ ପଦ୍ମନାଭ ପରିଡ଼ା ( ୧୯ ୨୦-୧୯୯ ୬)ଙ୍କୁ 
ଅମ୍ଳାନ ବନ୍ଧୁତ୍‌ ଓ ଗୁରୁଭକ୍ତି ବାବା ବୈକୁଣ୍ଠନାଥଙ୍କୁ ବିଶେଷ ଭାବେ ଆକର୍ଷିତ କରିଥଲା 
ଆଇନଜୀବୀ ଧଳ ଆଶ୍ରମର ସମସ୍ତ ସଂକଟମୟ ପରିସ୍ଥିତିରେ ନିଷ୍କାମଭାବେ ସାହାଯ୍ୟ 
ପ୍ରଦାନ କରୁଥିଲେ | ଆଶ୍ରମରେ ଅନୁଷ୍ଠିତ ହେଉଥିବା ରାସଲୀଳା ଓ ବିଭିନ୍ନ ଧାର୍ମିକ 
ଆଲୋଚନା ଚକ୍ରରେ ତାଙ୍କର ମତ ଓ ମନ୍ତବ୍ୟ ବିଶେଷ ଗୁରୁତ୍ଵ ବହନ କରୁଥଲା। 
ବାବା ବୈକୁଣ୍ଠନାଥ କଟକ ଗଲେ ତଳ ତେଲେଙ୍ଗାବଜାରରେ ଅବସ୍ତିତ ତାଙ୍କ ଘରେ 
ଅବସ୍କାନ ପୂର୍ବକ ବିଭିନ୍ନ ଆଲୋଚନା ଚକ୍ରମାନ ମଧ୍ଯ କଟକର ଭକ୍ତମଣ୍ଡଳୀଙ୍କ ପାଇଁ 
ଆୟୋଜନ କରୁଥିଲେ । ଘରପାଖ ରଘୁନାଥଜିଉ ମନ୍ଦିର ପ୍ରାଙ୍ଗଣରେ ଗୀତା ପାରାୟଣ 
ଓ ଧାର୍ମିକ ଆଲୋଚନା ଚକ୍ରମାନ ମଧ୍ଯ ଅନୁଷ୍ପିତ ହେଉଥଲା। ସେ ସମସ୍ତ କାର୍ଯ୍ୟରେ 
ତାଙ୍କର ସହଧର୍ମିଣୀ ପ୍ରଫୁଲ୍ଲ କୁମାରୀ ଧଳ ଏତେ ନିମଜିତ ହୋଇ ଯାଉଥିଲେ ଯେ, 
ବାବା ବୈକୁଣ୍ଠନାଥ ତାଙ୍କୁ ଶ୍ରଦ୍ଧାରେ ‘ମାମା ବୋଲି ସମ୍ବୋଧନ କରୁଥଲେ। 

ସବୁଠାରୁ ବଡ଼ ଆଶ୍ଚର୍ଯ୍ୟଜନକ କଥା ଥଲା, ଯେତେବେଳେ ଧଳ ଓ ପରିଡ଼ା 
ମହୋଦୟ ଆଇନ୍‌ ଅଦାଲତରେ ପରସ୍ପର ମହକିଲଙ୍କ ତରଫରୁ ପରସ୍ପର ବିରୋଧରେ 
ଲଢୁଥିଲେ, ସେତେବେଳେ ପରବିକ୍‌ ପ୍ରସିକ୍ୟୁଟର ଭାବେ ପଦ୍ଧନାଭ ପରିଡ଼ା ମହୋଦୟ 
ବିଚାରକଙ୍କ ଆଗରେ ନିଜର ନିରପେକ୍ଷ ମତ ଓ ଯୁକ୍ତି ଉପସ୍ଥାପନ କରୁଥିଲେ । 
ସେତେବେଳେ ସେ ସଂପୂର୍ଣ୍ଣ ଭାବେ ଭୁଲି ଯାଇଥିଲେ ଯେ, ତାଙ୍କ ପ୍ରତିପକ୍ଷ ଓକିଲ 
ଥିଲେ ତାଙ୍କ ଗୁରୁଭାଇ । ଏହାହିଁ ଥଲା ବାବାଙ୍କ ନିର୍ଦ୍ଦେଶ ଓ ସେମାନଙ୍କ ପାଇଁ ବାବାଙ୍କ 
ଆଶୀର୍ବାଦ | ମାତ୍ର କେହି ଅନ୍ୟାୟ ଉପାୟରେ ମହକିଲଙ୍କ ଠାରୁ ଅର୍ଥ ଉପାର୍ଜନ କରୁ 
ନ ଥୂଲେ। 

ବାବାଙ୍କ ନାମରେ ଆଇନଜୀବୀ ଧଳ ଯାଜପୁର ଜିଲ୍ଲାର କୁମ୍ଭକା ଗ୍ରାମରେ 
ବାବା ବୈକୁଣ୍ଠନାଥ ବିଦ୍ଯାଳୟ ପ୍ରତିଷ୍ଠା କରିଛନ୍ତି। ୧୯୯୬ ମସିହା ସେପ୍ଟେମ୍ବର 
୩୦ରେ ପଦ୍ମନାଭ ପରିଡ଼ା ଇହଲୀଳା ସମ୍ବରଣ କରିଛନ୍ତି। ପ୍ରଫୁଲ୍ଲ ଧଳଙ୍କ ସ୍ଵର୍ଗବାସ 
୧୯ ୯୮ ମସିହା ଡିସେମ୍ବର ମାସ ୧୮ ତାରିଖରେ ହୋଇଅଛି | ଏହି ଦୁଇ ପୁଣ୍ୟାତ୍ଛାଙ୍କ 
ଧରାପୂଷ୍ଠରୁ ବିଦାୟ ବାବାଙ୍କ ବନ୍ଧୁତ୍ବ ରାଜ୍ୟରେ ଶୁନ୍ଯତା ସୂଷ୍ଟି କରିଥଲା ବୋଲି ବାବା 
ବିଭିନ୍ନ ସମୟରେ ପ୍ରକାଶ କରୁଥଲେ। 

ଦିନେ ବାବାଙ୍କ ପାଖକୁ ଆସୁଥିବା କଟକର ମେରିଆ ବଜାରର ବାସିନ୍ଦା 
ନିତ୍ୟାନନ୍ଦ ପଣ୍ଡା କିପରି ଏକ ଅଜଣା ଓ ଅଶୁଣା ଶକ୍ତିର ପ୍ରଭାବରେ ସେ ଆଗରୁ ଜାଣି 

୧୨୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ନଥବା ଜଳୌକା ଆନନ୍ଦଧାମର ପାଦଦେଶରେ ପହଞ୍ଚ ଗଲେ, ତାହା ସେ ତାଙ୍କ 
ଜୀବଦ୍ଦଶାରେ ସ୍ଥଳ ବିଶେଷରେ ବର୍ଣ୍ଣନା କରୁଥିଲେ । ପଣ୍ଡା ମହୋଦୟଙ୍କ କହିବା କଥା 
ଥୁଲା : 

“ ଅନେକ ଦିନ ହେଲା, ମୁଁ ଗୋଟିଏ ସ୍ଥାନକୁ ମୋ ସ୍ବପ୍ନରେ ବାରମ୍ବାର 
ଦେଖୁଥିଲି | ସେହି ସ୍ଥାନରେ ଥଲା ଏକ ଆଧ୍ଯାତ୍ମିକ ଶକ୍ତିର ବିଛୁରଣ | ଦିନେ ଅପରାହୁରେ 
ମୋତେ ଯେମିତି କିଏ ବାଟ କଢ଼େଇ ସେହି ଶକ୍ତି ପାଖରେ ପହଞ୍ଚାଇ ଦେବାକୁ 
ଅନ୍ତଃସ୍କରଣରୁ ପ୍ରେରଣା ଦେଲା। ମୁଁ ମୋର ମଟର ସାଇକେଲ ଧରି ସେହି ସ୍ଥାନ 
ଅଭିମୁଖେ ବାହାରିଲି। ଆସି ଛତିଆ ନିକଟରେ ପହଞ୍ଚଲି। ସେଠାରୁ ପୂର୍ବ ଦକ୍ଷିଣ 
ଦିଗରେ ଆସି ଜଳୌକା ପାହାଡ଼ ନିକଟରେ ଆସି ପହଞ୍ଚଲି। ଲୋକଙ୍କୁ ପଚାରି 
ଜାଣିଲି ଯେ, ଏହି ପାହାଡ଼ଟିର ନାମ ହେଉଛି ଜଳଲୌକା। 

ପାହାଡ଼ ତଳେ ତଳେ ଥୁଲା ଏକ ସରୁ ରାସ୍ତା। ଦକ୍ଷିଣ ଦିଗ ଅଭିମୁଖେ 
ଯାଇଥିବା ରାସ୍ତାର ଦୁଇ କଡ଼ରେ ଥୁଲା ଅନେକ ବୁକ୍ଷଲତା| ସେହି ରାସ୍ତାରେ ପ୍ରାୟ 
ତିନି କିଲୋମିଟର ଚାଲି ଆସିଲା ପରେ ଆପେଆପେ ମୋର ମଟର ସାଇକେଲର 
ଗତି ଥମିଗଲା।| ମୁଁ ଏକ ନିର୍ଦିଷ୍ଟ ସ୍ଥାନରେ ଅଟକିଗଲି। 

ସେତେବେଳେ ପାହାଡ଼ ଉପରୁ ଭାସି ଆସୁଥିଲା ଘଣ୍ଟା ଆଳତିର ଧୃନି। 
ପାଗଳ ପ୍ରାୟ ପାହାଡ଼ିଆ ରାସ୍ତାର ଗୁଳ୍ପ ଓ ଲତାକୁ ଏଡ଼େଇ ଏଡ଼େଇ ଯାଇ ଆଶ୍ରମରେ 
ପହଞ୍ଚିଲି। ଦେଖିଲି ଜଣେ ପ୍ରଶାନ୍ତ ଚେତା ଗୌରବର୍୍ର ବ୍ୟକ୍ତି ଯୁଗଳ ମୂର୍ଭି ରାଧାକୃଷ୍ଣଙ୍କ 
ଆରାଧନା କରୁଛନ୍ତି । ତାଙ୍କ ପାଖରେ ମୋର ମନ ଲାଗିଗଲା। ସନ୍ଧ୍ୟା ଆଳତି ପରେ 
ପରେ ତାଙ୍କ ପରିଚୟ ଅନ୍ୟମାନଙ୍କ ଠାରୁ ପାଇଲି | ସେ ଥଲେ ବାବା ବୈକୁଣ୍ଡନାଥ | 
ମୋ ପରିଚୟ ତାଙ୍କୁ ଦେଲି। ବିଜୁବାବୁଙ୍କ ପ୍ରତିଷ୍ଠିତ କଳିଙ୍ଗ ଟ୍ୟୁବସରେ ଅବସ୍ଥାପିତ 
ବୋଲି କହିଲି। ବାବା ମୋ ପରିଚୟ ପାଇ ଖୁସି ହେଲେ। 

କିଛି ସମୟ ଆଶ୍ରମରେ କଟାଇଲି। ବାବାଙ୍କୁ ପ୍ରଣିପାତ କରି ଆଶ୍ରମ ଛାଡ଼ି 
ପୁଣି କଟକ ଅଭିମୁଖେ ବାହାରି ଆସିଲି। ସେହି ସମୟରୁ ସପନେ, ସ୍କରଣେ ଓ 
ଜାଗରଣେ ବାବାଙ୍କ ପ୍ରତିଛବି ମୋ ମାନସ ନେତ୍ରରେ ଉଦଭାସିତ ହେଲା।” 

ଏହି ଷାଠିଏ ଦଶକରେ ଜଳଲୌକାକୁ ପରିଭ୍ରମଣରେ ଆସିଥିବା ଦେବେନ୍ଦ୍ର 
ନାଥ ପଟ୍ଟନାୟକ ଜଳୌକା ଓ ବାବାଙ୍କ ସଂପର୍କରେ ତାଙ୍କ ଅନୁଭୂତିକୁ ଏପରି ବ୍ୟକ୍ତ 
କରିଛନ୍ତି : 

“ ଜଳୌଜକା ପ୍ରଥମ ଦର୍ଶନର ସୌଭାଗ୍ୟ ମୋର ହୋଇଥିଲା ୧୯୬୦ 
ଖ୍ରୀଷ୍ଟାଦ୍ଦ ମାର୍ଚ୍ଚ ଦୁଇ ତାରିଖ ବୁଧବାର ଫାଲଗୁନ ଶୁକୃପଞ୍ଚମୀ ତିଥିରେ | ତା'ର ତିନିଦିନ 
ପୂର୍ବରୁ ଫେବୃୟାରୀ ୨୯ ତାରିଖ ଅଧ୍ଵବର୍ଷ ସନ୍ଧ୍ୟାରେ କଟକ ମେରିଆ ବଜାରର 
ରହୁଥିବା ନିତ୍ୟାନନ୍ଦ (ପଣ୍ଡା) ଭାଇନାଙ୍କ ଘରେ ଜଳଲୌଜକା ବାବା ଶ୍ରୀ ବୈକୁଣ୍ଡନାଥଙ୍କ 
ଦର୍ଶନ କରିବାର ପ୍ରଥମ ସୁଯୋଗ ମୋତେ ମିଳିଥୁଲା ଏବଂ ଫାଲଗୁନ ଶୁକ୍ଳ ପଞ୍ଚମୀରେ 
ଜଳୌକା ମଣିନାଗ ଗୁମ୍ଖାରେ ସ୍ଥାପିତ ତାଙ୍କ ଆଶ୍ରମକୁ ଯିବା ପାଇଁ ସେଦିନ ସେ 
କହିଥୂଲେ। ସେତେବେଳେ ପ୍ରତିବର୍ଷ ସେହି ପୁଣ୍ୟ ତିଥିରେ ପବିତ୍ର ଜଲଳୌକା କ୍ଷେତ୍ରରେ 
ଆନନ୍ଦଧାମ ଆଶ୍ରମର ବାର୍ଷିକ ଉତ୍ସବ ଅନୁଷ୍ପିତ ହେଉଥାଏ | ଶୁଭ ସଂକଳ୍ପ ନ ଥିଲେ 
କୌଣସି କ୍ଷେତ୍ର ଦର୍ଶନର ସୁଯୋଗ ମିଳେ ନାହିଁ। ସେହି ଦୃଷ୍ଟିରୁ ଜଳୌଜକା କ୍ଷେତ୍ରକୁ 
ଦର୍ଶନ କରିବାର ଏ ଅଯାଚିତ ସୁଯୋଗ ମୋତେ ହରାଇବାକୁ ପଡ଼ି ନ ଥିଲା। ” 

ଜଳୌକା ସଂପର୍କରେ ସେ ତାଙ୍କର ଅନୁଭୂତି ଓ ବକ୍ତବ୍ୟ ଦେବାକୁ ଯାଇ 
ଯାହା ଉଲ୍ଲେଖ କରିଛନ୍ତି, ତାହା ହେଲା : 

ସେହିଦିନ ଠାରୁ ମୁଁ ବହୁବାର ଜଳୌକା ଦେଖୁଛି। କେବେକେବେ 
ବହିଃରଙ୍ଗ ଭାବରେ ଦେଖୁଛି ତ କେବେ କେବେ ଅନ୍ତରଙ୍ଗ ଭାବରେ ପ୍ରତ୍ୟକ୍ଷ 
କରିଛି। ବିଭିନ୍ନ ସମୟରେ ବିଭିନ୍ନ ରତୁରେ ବିଭିନ୍ନ ଅବକାଶରେ ଜଳୌକାର 
ପରିବର୍ଭିତ ଅନନ୍ତ ଅନବଦ୍ୟ ରୂପରାଶିକୁ ନାନା ଭାବରେ ଅବଲୋକନ କରି 
କେବେ ଭୟ ଚକିତ ହୋଇଛି ତ କେବେ ଭାବ ବିହ୍ଧଳ ହୋଇପଡ଼ିଛି। ନିକଟରେ 
ଥାଇ ପରୋକ୍ଷରେ ହେଉ ସେହି ମହାନ ବିଭୂତିର ଅପୂର୍ବ ବୈଭବ ବିଷୟ 
ଚିନ୍ତନ କଲେ ତା'ର ଅଲୌକିକ ସ୍କାଶ୍ବର୍ଯ୍ୟର ଝଲକରେ ମୋହମୁଗ୍ଧ ମଣିଷର 
କ୍ଷୁଦ୍ର ଅନ୍ତର ସତ୍ତା ବେଳେବେଳେ “ ଅସ୍ପିତା ବିସ୍ମୟ” ରେ ନିମଗ୍ନ ହୋଇଯାଏ। 

ଏହି ପରିପ୍ରେକ୍ଷୀରେ ଅନୁଧ୍ୟାନ କଲେ ଜଣାଯାଏ ଯେ, ଜଳଲୌକାର 
ଅନିର୍ବଚନୀୟ ଶୋଭାରାଶି ସହିତ ସିଦ୍ଧ ପୁରୁଷ ସଂଗ୍ରାମୀ ସାଧକ ବୈକୁଣ୍ନାଥଙ୍କ 
ଆହ୍ଵାନ ସସୀମ ମଣିଷର ଚିନ୍ତନକୁ ଅସୀମ ପଥରେ ଆଗେଇ ନେଉଥୁଲା| ସେଇଥୁପାଇଁ 
ଲୀଳାମୟ ପୁରୁଷ ବୈକୁଣ୍ଠନାଥଙ୍କ ଆଦ୍ୟ ସଂଘର୍ଷମୟ ଜୀବନରେ ସ୍ଵତଃପ୍ରବୃତ୍ତ ଭାବେ 
ଅନେକ ଭକ୍ତ ଆସି ବୈକୁଣ୍ଠ ପରିବାରରେ ଯୋଗଦାନ କରୁଥଲେ। ସେମାନଙ୍କ 
ମଧ୍ଯରେ କଟକର ବିଶିଷ୍ଟ ବ୍ୟବସାୟୀ ହରଗୋବିନ୍ଦ ସିଂହାଣିଆ ଓ ତାଙ୍କ ଧର୍ମପତ୍ନୀ 
ସାବିତ୍ରୀ ସିଂହାଣିଆଙ୍କ ନାମ ଉଲ୍ଲେଖଯୋଗ୍ୟ | ବୈକୁଣ୍ଠୀୟ ଚିନ୍ତା ଓ ଚେତନାର ଜଣେ 

ଜଣେ ସଂଗ୍ରାମୀ ସୈନିକ ଭାବେ ମଧ୍ଯ ଅନେକ ବୈକୁଣ୍ଡପ୍ରେମୀ ସେ ସମୟରେ କାର୍ଯ୍ୟ 
କରିଛନ୍ତି | 
ଜଳୌକା ସନ୍ମିକଟ ସପ୍ତସ୍ପଳୀରେ ସପ୍ତମେଳା 

୧୯ ୪୨ ମସିହାର ଘଟଣା। ଜଳଲଳୌକାରେ ବିଧୂବଦ୍ଧ ରାସଲୀଳା ଆରମ୍ଭ 
କରିବା ପୂର୍ବରୁ ବୈକୁଣ୍ଠନାଥ ସ୍ଥିର କଲେ ଯେ, ଜଳୌକାର ଚତୁଃପାର୍ଶ୍ଵରେ ଥବା 
ସପ୍ତସ୍ଥଳୀରେ ଧର୍ମ ମେଳାର ଆବଶ୍ୟକତା ଅଛି। ଏତଦ୍‌ବ୍ଯତୀତ ମା” ଅମ୍ବିକାଙ୍କ 
ଆଶୀର୍ବାଦ ମଧ୍ୟ ଏକାନ୍ତ ଅପରହାର୍ଯ୍ୟ | ସେଥିପାଇଁ ସେ କେନ୍ଦ୍ରାପଡ଼ାର ନରହରି ନାୟକ, 
କୁଞ୍ଜବିହାରୀ ଦାସ, ବାଳକୃଷ୍ଣ ମହାନ୍ତି ଓ ବ୍ରହ୍ମାନନ୍ଦ ରାଉତଙ୍କ ପାଖରେ ନିଜର 
ମନକଥା ପ୍ରକାଶ କଲେ । ବାବାଙ୍କ ଇଚ୍ଛା ଅନୁସାରେ ସେମାନେ ସପ୍ତସ୍ଥଳୀ ପୂଜା 
ନିମନ୍ତେ ସମସ୍ତ ପ୍ରାରମ୍ଭିକ କାର୍ଯ୍ୟ ପ୍ରସ୍ତୁତ କରିଦେଲେ 

ଜଳଲୌକାର ନିକଟବର୍ଭୀ ସପ୍ତସ୍ଥଳୀ ହେଲା : 
. ମଣିନାଗ ଗୁମା 
. ସାତମୁଖୀ ଗୁମା 
ନଳୀଗୁମ୍ନା 
ବିଚାରବଟ 
. ମାତାମଠ 
. ଭାଗବତସ୍ଥଳୀ 
. ରାସସ୍ଥଳୀ 

ସପ୍ତସ୍ଥଳୀ ପୂଜା କାର୍ଯ୍ୟକ୍ରମରେ ସେମାନଙ୍କ ସହିତ ରସିକନାଗର ଗ୍ରାମର, 
କୃପାସିନ୍ଧୁ ବନ୍ଧୁ ଲେଙ୍କା, ଜଳେଶ୍ବରପୁରର ଶ୍ରୀନାଥ, ମାଗୁଣି, ଛତିଆର ଦୀନବନ୍ଧୁ 
ପ୍ରମୁଖ ଯୋଗଦାନ କରୁଥଲେ। 

ସେମାନେ ବାବା ବୈକୁଣ୍ଡନାଙ୍କ ସହିତ ପ୍ରତ୍ୟେକ ସ୍ଥଳୀରେ ଗୋଟିଏ ଲେଖାଏଁ 
ରାତ୍ରି ଉଦ୍‌ଯାପନ କରୁଥଲେ। ରାତ୍ରିରେ ବିଭିନ୍ନ ତତ୍ତ୍ଵ ଆଲୋଚନା କରି ସକାଳେ 
ବିରୂପା ନଦୀରେ ସ୍କାନ କରି ପୁଣି ନୂତନ ସ୍ଥଳୀକୁ ଯାଉଥଲେ। ପ୍ରାକ୍‌ ପ୍ରସ୍ତୁତି ଅନୁଯାୟୀ 
ସେମାନେ ହାଣ୍ଡି, ଅରୁଆ ଚାଉଳ, ଡାଲି, ପନିପରିବା ଆଦି ସାଥୀରେ ନେଉଥିଲେ | 
ପ୍ରତ୍ୟେକ ରାତ୍ରିରେ ରୋଷେଇ କରି ପୀଠ ଦେବତାଙ୍କୁ ନୈବେଦ୍ଯ ଅର୍ପଣ ପୂର୍ବକ 
ପ୍ରସାଦ ସେବନ କରୁଥିଲେ | 


Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୨୯ 


ବାବା ବୈକୁଣ୍ଠନାଥ ପ୍ରତ୍ୟେକ ସ୍ଥଳୀରେ ଯେଉଁ ତତ୍ତ୍ଵ ଆଲୋଚନା କରୁଥିଲେ, 
ତାହା ଥଲା ସଂପୁଣ୍ଡ ଭିନ୍ନ। ସେ ମଣିନାଗ ଗୁମ୍ପାରେ ମହାମନ୍ତ୍ର ସାତମୁଖୀ ଗୁଙ୍ଧାଠାରେ 
ରାମତାରକ ମନ୍ତ୍ର ନଳୀଗୁମ୍ବା ଠାରେ ପ୍ରେମ ଷୋଡ଼ଶୀ ମନ୍ ବିଚାର ବଟରେ ଗୁରୁ 
ଗାୟତ୍ରୀ ସଂପର୍କୀୟ ଚ୍ଚ, ମାତାମଠରେ ହରାଦିମନ୍ତ୍ର ଭାଗବତସ୍ଥଳୀରେ ନିରାକର 
ମନ୍ତ୍ର ଏବଂ ରାସସ୍ଥଳୀରେ ରାସଭିଭ୍ତିକ ତତ୍ତ୍୍‌ ସଂପର୍କରେ ଆଲୋଚନା କରିଥଲେ | 

ରାତ୍ରିର ଶେଷ ପ୍ରହରକୁ କୀର୍ଉନ କରାଯାଉଥଲା। ମେଳା ଉଦ୍‌ଯାପନ 
ହେଉଥିଲା ପୁଣି ଅନ୍ୟ ସ୍ଥାନରେ ମେଳାର ଆୟୋଜନ କରାଯାଉଥଲା। ଏହିପରି 
ସପ୍ତମେଳା ସମାପ୍ତ ପରେ ମାଂ ଅମ୍ଭିକାଙ୍କ ପୀଠରେ କେବଳ ଗାୟତ୍ରୀ ତତ୍ତ ଆଲୋଚନା 
ପୂର୍ବକ ଶେଷ ପୂଜା ସମାହିତ କରାଯାଇଥୁଲା। 


ମା” ଅମ୍ଭିକା ପୂଜା 

ଜଳୌକାରେ ମାଆ ଅନ୍ଧିକା ପୂଜାର ଆବଶ୍ଯକତା ସଂପର୍କରେ ବାବା 
ବୈକୁଣ୍ଠନାଥ ତାଙ୍କ ସ୍ଵଲିଖ୍ୂତ ତତ୍ତ୍‌ପୋଦେଶରେ ଯାହା ବର୍ଣ୍ଣନା କରିଛନ୍ତି, ତାହା 
ହେଲା ଏହିପରି : 

“ ଶ୍ରାକ୍ତରମାନେ ସର୍ବବ୍ୟାପିନୀ ଜଗଜନନୀଙ୍କୁ ‘ମା' ରୂପରେ ପୂଜା 
କରନ୍ତି। କାରଣ “ମାଂ ନାମ ପରି ମିଷ୍ଟ ବା ମଧୁର ନାମ ଆଉ କିଛି ନାହିଁ। 
ଭାରତରେ ୮ ମା' ହିଁ ସ୍ତ୍ରୀ ଚରିତ୍ରର ସର୍ବୋଙ୍କ ଆଦର୍ଶ। ଶକ୍ତିର ଉପାସନା ଦ୍ଵାରା 
ଆଧ୍ଧାତ୍ଧିକ ଉନ୍ନତି ହୁଏ । ଏହି ଭଗବତୀ ହିଁ ଆମ ଅନ୍ତରରେ ନିବ୍ରିତା କୁଷ୍ଣଳିନୀ 
ଅଟନ୍ତି । ମା'ର ଉପାସନା ନ କଲେ ଆମର କୁଣ୍ଡଳିନୀ ଶକ୍ତି ଜାଗ୍ରତ ହେବ 
ନାହିଁ। ଏଥୁପାଇଁ ମାଆର ଦୟା ଆବଶ୍ଯକ । ମାଆର ଦୟା ନ ହେଲେ ମାୟା 
ତୁଟିବ ନାହିଁ। ସେ ଶକ୍ଚି ରୂପିଣୀ, ପ୍ରାଣ ରୂପିଣୀ › ବୁଵ୍ଧି ରୂପିଣୀ, ପ୍ରେମ ରୂପିଣୀ 
ମଧ୍ଯ 1 ଏହି ଜଗଦନ୍ଭାଙ୍କ ଦୟାରେ ମହାପୁରୁଷ ରାମକୃଷ୍ଣ ପରମହଂସଙ୍କର ମାୟା 
ଅପସରି ଯାଇଥଲା!” 

“ ସମୁଦ୍ର ଯେତେବେଳେ ସ୍ମିର ଥାଏ, ସେତେବେଳେ ତାକୁ କୁହାଯାଏ 
ବ୍ରହ୍ମ ସେହି ସମୁଦ୍ରରେ ଯେବେ ତରଙ୍ଗ ଉଠେ ସେତେବେଳେ ତାକୁ ଆମେ ଶିକ୍ତି 
ବା “ମାଂ କହୁ! ଏହି ଶକ୍ତି ବା ମହାମାୟା ଦେଶକାଳ ନିମିତ୍ତ ବ୍ରହ୍ମ ସ୍ଵରୂପିଣୀ | 
ସେହି ବ୍ରହ୍ମ ହିଁ “ମାଆ! | ପ୍ରଥମୋକ୍ତ ଭାବରେ ସେ ଇଶ୍ଵର, ଜୀବ ଓ ଜଗତ 
ଦ୍ଵିତୀୟ ରୂପରେ ସେ ଅଜ୍ଞାତ ଓ ଅଞ୍ଞେୟ ସେହି ନିରୁପାଧ୍ୂ ସତ୍ତାଠାରୁ ଇଶ୍ଵର 

e୩୦ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଜୀବ ଓ ଜଗତ - ତ୍ରିତତ୍ତଵଭାବ ଆସିଛି । ଯେବେ ପରମ ଜ୍ଞାନ ଓ ଆନନ୍ଦ ଚାହଁ, 
ତେବେ ସେହି ଜଗଜ୍ଜନନୀଙ୍କ ଭକ୍ତି ସହ ଆରାଧନା କରିବାକୁ ହେବ।” 
(ଯୁଗପୁରୁଷ ବୈକୁଣ୍ଠନାଥ, ୧୯୯୮, ପୁ.୧୭୮-୧୭୯) 

ମାଆଙ୍କ ପୂଜା ଆରାଧନା ବେଳେ ବାବା ଦେବୀଙ୍କୁ ଦର୍ଶନ କରିଥିଲେ 
ବୋଲି କହନ୍ତି । ମାତ୍ର ସେ ଦେବୀ ଗାୟତ୍ରୀ ଦେବୀ କିମ୍ଭା ମାଆ ଅମ୍ଭିକା ତାହା ସେ 
ଜାଣିପାରି ନ ଥଲେ। ମାତ୍ର ସେ ପ୍ରତ୍ୟେକ ଦେବୀଙ୍କୁ “ମାଆ” ରୂପେ ବିବେଚନା 
କରୁଥିଲେ | ସେହି ମାଆ ଯେ ଆଦ୍ୟାଶକ୍ତି ହୋଇଥିବେ - ଏ ବିଶ୍ଵାସ ବୈକୁଣ୍ଠନାଥଙ୍କର 
ଥିଲା 

ରାତ୍ରିର ଏକ ଗଭୀର ପ୍ରହରରେ ସେହି ମାଆ ପୁନଶ୍ଚ ବୈକୁଣ୍ଠନାଥଙ୍କୁ 
ଦର୍ଶନ ଦେଇଥିଲେ। କହିଥିଲେ, “ମାଂ ଭଗବତୀଙ୍କୁ ପୂଜାର୍ଚନା କରି ସନ୍ତୁଷ୍ଟ କରି 
ପାରିଲେ ସେ ହିଁ ତାଙ୍କୁ ଜଳୌକାରେ ରାସଲୀଳାର ପ୍ରଚାର ଓ ପ୍ରସାର ନିମନ୍ତେ 
ଅନୁମତି ପ୍ରଦାନ କରିପାରିବେ | 

ଏହା କହି ଦେବୀ ଅନ୍ତହଁତ ହୋଇଯାଇଥଲେ। 


ମାଂ ଭଗବତୀଙ୍କ ପୂଜା 

ମାଂ ଅନ୍ବିକାକୁ ସନ୍ତୁଷ୍ଟ କଲାପରେ, ଦେବୀଙ୍କ ନିର୍ଦ୍ଦେଶମତେ ଶୁଭଦିନ ଦେଖୁ 
ବୈକୁଣ୍ଠନାଥ ଶିଷ୍ୟମାନଙ୍କ ଗହଣରେ ଜଳୌକାରୁ ସାଇକେଲରେ ଯାତ୍ରା କରି 
ସାଲେପୁରରେ ପହଞ୍ଚଲେ। ସେଠାରୁ ଚିତ୍ରୋପ୍ୂଳା ନଦୀର ଉତ୍ତରପାର୍ଶ୍ବରେ ଅବସ୍ଥିତ 
ବଟେଶ୍ବର ଗ୍ରାମର ଶୈବ୍ୟଶାକ୍ତ ପୀଠ ଭଗବତୀ ମନ୍ଦିରରେ ପହଞ୍ଚ୍‌ ମାଆଙ୍କୁ ପୁଜା ଓ 
ଆରାଧନା କଲେ। ଏହି ଭଗବତୀ ମନ୍ଦିର ଅଷ୍ଟମ ଓ ନବମ ଶତାବ୍ଦୀର ବୋଲି 
ଏତିହାସିକମାନେ ମତପୋଷଣ କରନ୍ତି । 

ଯେତେବେଳେ ଦେବୀଙ୍କ ପୂଜାରେ ବୈକୁଣ୍ଠନାଥ ତଲ୍ଲୀନ ଥିଲେ, ଭକ୍ତିର 
ନୈବେଦ୍ଯ ଦେବୀଙ୍କୁ ବାଢୁଥିଲେ, ସେହି ସମୟରେ ମାଆ ଭଗବତୀଙ୍କ ମସ୍ତକରୁ 
ଆଶୀର୍ବାଦ ସୂଚକ ଏକ ପୁଷ୍ପ ଆସି ବୈକୁଣ୍ଠନାଥଙ୍କ ସମ୍ମୁଖରେ ପଡ଼ିଥଲା। ଏହି ପୁଷ୍ପକୁ 
ଦେବୀଙ୍କ ବରଦାନ ଓ ଜଳୌକାରେ ରାସ ଉତ୍ସବ କରିବା ନିମନ୍ତେ ଅନୁମତି ପ୍ରଦାନ 
ଭାବି ବାବା ପ୍ରଣିପାତ ପୂର୍ବକ ଦେବୀଙ୍କ ଠାରୁ ବିଦାୟ ନେଲେ। 

ସେଦିନ ସାଲେପୁର ଠାରେ କେନ୍ଦ୍ରାପଡ଼ାର ଭକ୍ତମାନେ କେନ୍ଦ୍ରାପଡ଼ା ଅଭିମୁଖେ 
ଓ ବାବା ଜଳୌକା ଅଭିମୁଖେ ଆସିଥୁଲେ | 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୩୧ 


ଜଳୌକାରେ ରାସଲୀଳାର ଅୟମାରମ୍ଭ 

ମା” ଭଗବତୀଙ୍କ ଆଶୀବ୍ବୀଦ ଲାଭ ପରେ ପରେ ବାବା ବୈକୁଣ୍ଠନାଥ 
ଜଳଲୌକାରେ ରାସଲୀଳା କାର୍ଯ୍ୟକ୍ରମ ଆରମ୍ଭ କରିଦେଇଥଲେ। ଏହି ଲୀଳା ପ୍ରତିବର୍ଷ 
କାଉିକ ପୂର୍ଣ୍ଣିମାରେ ଜଳୌକାର ରାସସ୍ତଳୀରେ ଅନୁଷ୍ଠିତ ହୋଇଆସୁଅଛି | ମଣିନାଗ 
ଗୁମ୍ପା ଦ୍ଵାରମଣ୍ଡପ ହେଉଛି ରାସସ୍ଥଳୀ | ଏହି ସ୍ଥଳୀରେ ଗୋପାଙ୍ଗନାଙ୍କ ସହିତ ଭଗବାନ 
ଶ୍ରୀକୃଷ୍ଣଙ୍କ ନୃତ୍ୟୋତ୍ସବ ଅନୁଷ୍ଠିତ କରାଯାଏ । 

ପ୍ରାଥମିକ ସ୍ତରରେ ରାସପ୍ରେମୀ ବୈକୁଣ୍ଠନାଥ ସମସ୍ତଙ୍କୁ ରାସ ସଙ୍ଗୀତ ଗାନ 
କରିବାକୁ ବାରଣପୂର୍ବକ କହୁଥିଲେ । ସେ କହୁଥିଲେ ଯେ, ଯେଉଁମାନେ ଆମିଷ 
ଭକ୍ଷଣ କରୁନଥୁବେ, ଗୃହସ୍ଥ ଜୀବନରେ ସଂଯମ ରହୁଥବେ, ସେମାନେ ହିଁ ରାସ 
କୀର୍ଉଁନ କରି ପାରିବେ | ଏହି କାର୍ଯ୍ୟକ୍ରମରେ ଜଲୌକା ଅଞ୍ଚଳର କୃପାସିନ୍ଧୁ ନାରାୟଣ, 
ପୂର୍ଣାନନ୍ଦ, ବାଞ୍ଚାନିଧ୍ଟ ବାସୁଦେବ, ଜଗଦାନନ୍ଦ ଆଦି ଭକ୍ତଗଣଙ୍କ ସହିତ କେନ୍ଦ୍ରାପଡ଼ାର 
କୁଞ୍ଜ, ବ୍ରହ୍ମାନନ୍ଦ ନରହରି, ବାଳକୃଷ୍ଣ ପ୍ରଭୃତି ଯୋଗଦେଇ ବାବାଙ୍କ ଦ୍ଵାରା ନିର୍ବାରିତ 
ବିଧ୍ୂ ବ୍ୟବସ୍ଥା ଅନୁଯାୟୀ ନିତ୍ଯରାସ ଅନୁଷ୍ଠାନ କରୁଥିଲେ । 

ଏହି ଉତ୍ସବ ପାଇଁ ସ୍ଥାନୀୟ ଅଞ୍ଚଳର ବଦାନ୍ୟ ବ୍ୟକ୍ତି ବିଶେଷ ସହଯୋଗର 
ହାତ ବଢ଼ାଇଥଲେ। ଏତଦ୍ବ୍ୟତୀତ ଭେଡ଼ା ଚୌଧୁରୀ ପରିବାରର ବିଖ୍ୟାତ ଜମିଦାର 
ରାଧାନାଥ ଚୌଧୁରୀଙ୍କ ସହିତ ଆଖପାଖ ଅଞ୍ଚଳ ବ୍ୟକ୍ତି ବିଶେଷ, ଛତିଆ ଅଞ୍ଚଳର 
କେତେଜଣ ବ୍ୟବସାୟୀ, ରସିକନଗର, ନରସିଂହପୁରର ଅଧବାସୀ ପର୍ଯ୍ୟାପ୍ତ ପରିମାଣର 
ଘିଅ, ଚୂଡ଼ା, ଅରୁଆ ଚାଉଳ, କ୍ଷୀର, ଦହି, ପନିପରିବା ଆଦି ପଠାଇଥିଲେ ରୁଦ୍ରପୁର 
ଗ୍ରାମର ରଘୁନାଥ ପଣ୍ଡା ଓ ଲକ୍ଷ୍ମଣ ପଣ୍ଡା, ମାଗୁରାର ଦ୍ଵାରିକାନାଥ ଶତପଥୀ ପ୍ରମୁଖ 
ମଧ୍ଯ ସାହାଯ୍ୟ କରିଥଲେ। 

ଜଳୌକାରେ ରାସ ଉତ୍ସବ ଅବସରରେ କାରକ ପୂର୍ଣ୍ଣିମା ଦିନ ସାନ୍ଧ୍ୟ 
କାର୍ଯ୍ୟକ୍ରମର ଅନ୍ୟତମ ବିଶେଷତ୍ଵ ଥଲା ରାସ ପରମ୍ପରା ସହିତ ଧର୍ମ ସଂପର୍କୀୟ 
ବହୁବିଧ ଆଲୋଚନା| ଏହିସବୁ ଆଲୋଚନା ବାବା ବୈକୁଣ୍ଠନାଥଙ୍କ ପୌରୋହିତ୍ୟରେ 
ଅନୁଷ୍ପିତ ହେଉଥିଲା ବହୁ ବିଦ୍ଵାନ ବ୍ୟକ୍ତି କାର୍ଯ୍ୟକ୍ରମରେ ଯୋଗଦେଇ ବହୁ ଉପାଦେୟ 
ତଥ୍ୟ ସହିତ ବକ୍ତବ୍ୟ ରଖୁଥିଲେ । ସେମାନଙ୍କ ମଧ୍ଯରେ ଭାଗବତ ପ୍ରେମୀ ବିଷ୍ଣୁଚରଣ 
ମହାନ୍ତି, ଗୀତାପ୍ରେମୀ ରଘୁନାଥ ପଣ୍ଡା, ନାଗୁ ପଣ୍ଡିତ ଅଦୈତ ବଲ୍ଲଭ ମହାନ୍ତି, 
ଦେବେନ୍ଦ୍ରନାଥ ପଟ୍ଟନାୟକ, ବିଚିତ୍ରାନନ୍ଦ ମହାନ୍ତି, ଦଣ୍ଡଧର ନାୟକ, ଶ୍ରୀବସ ଚରଣ 

୧୩୨ ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ 


ଜେନା, ମଧୁସୂଦନ ଦାଶ, ଶଳ୍ଚିଦାନନ୍ଦ ମହାନ୍ତି, ନିତ୍ୟାନନ୍ଦ ପଣ୍ଡା, ପ୍ରଫୁଲ୍ଲ ଧଳ, 
ପଦ୍ମନାଭ ପରିଡ଼ା, ପଣ୍ଡିତ ହରିହର ମିଶ୍ର ପ୍ରମୁଖଙ୍କ ନାମ ଉଲ୍ଲେଖଯୋଗ୍ୟ | 

କ୍ରମଶଃ ୧୯ ୪ ୨ ମସିହାରେ ଜଳୌକାରେ ଅନୁଷ୍ଠିତ ଏହି ରାସ ପରମ୍ପରା 
୧୯ ୪୪ ମସିହାରେ ଜଳଲୌକାରୁ କେନ୍ଦ୍ରାପଡ଼ାର ସଖୀବଟ ପରିସରକୁ ବ୍ୟଯାପ୍ତ 
ହୋଇଥଲା 


ରାସ ପରମ୍ପରାର ବ୍ୟାସ୍ତି : ଜଳୌକାର ଅହିବଟରୁ ସଖୀବଟ ପର୍ଯ୍ୟନ୍ତ 

ଜଳଲୌକାର ରାସ ପରମ୍ପରାକୁ ଆଉ ଜଳୌକାର ଅହିବଟ ମଧ୍ଯରେ ସୀମାବଦ୍ଧ 
ନ ରଖୁ ବୈକୁଣ୍ଠନାଥ ତୁଳସୀ କ୍ଷେତ୍ରର ସଖୀବଟ ପର୍ଯ୍ୟନ୍ତ ସଂପ୍ରସାରିତ କରିବାକୁ 
ଚାହିଁଲେ । ଏହି ପ୍ରାଚୀନ ସଖୀବଟ ତିନି ଏକର ପରିମିତ ଭୂଖଣ୍ଡ ମଧ୍ୟରେ ଅବସ୍ଥିତ। 
ଏହା ପ୍ରାୟ ତିନି ସହସ୍ତ (ତିନି ହଜାର) ଓହଳ ବିଶିଷ୍ଟ । ଏହା ଥଲା ମଧ୍ଯଯୁଗରେ 
ମୁସଲମାନଙ୍କ ଓଡ଼ିଶା ଆକ୍ରମଣ ସମୟରେ ଦୁଇଥର ତୁଳସୀ କ୍ଷେତ୍ରାଧରପତି ବଳଦେବ 
ଜିଉଙ୍କ ଆଶ୍ରୟସ୍ଥଳୀ | 

ଓଡ଼ିଶାର ଧର୍ମ ଜଗତର ଇତିହାସରେ ଷୋଡ଼ଶ ଶତାଦ୍ଦୀର ସ୍ଥାନ ସ୍ଵତନ୍ତ। 
ଏହି ସମୟ ଶ୍ରୀ ଚୈତନ୍ୟ ଦେବଙ୍କ ଆବିର୍ଭାବ ଓଡ଼ିଶାର ଧାର୍ମିକ ବଳୟକୁ ବିଶେଷ 
ପ୍ରଭାବିତ କରିଥଲା। ଏହା ଫଳରେ ବୈଷ୍ଣବ ଧର୍ମାବଲମ୍ବୀଗଣ ଓଡ଼ିଶାର ବିଭିନ୍ନ 
ସ୍ଥାନରେ ରାସଲୀଳା କାର୍ଯ୍ୟକ୍ରମମାନ କରୁଥିଲେ। ସେମାନଙ୍କ ଦୃଷ୍ଟିରୁ ତୁଳସୀ କ୍ଷେତ୍ରର 
ଏଇ ପ୍ରାଚୀନ ସଖୀବଟ ବାଦ ପଡ଼ି ନ ଥଲା। ସେମାନେ ଏହି ବୃହତ୍‌କାୟ ବଟବୁକ୍ଷ 
ତଳେ ରାସେଶ୍ବରୀ ଶ୍ରୀମତୀ ରାଧା ଓ ଶ୍ରୀକୃଷ୍ଣଙ୍କ ରାସ କାଯ୍ୟକ୍ରମ ଅନୁଷ୍ଠିତ କରିବାକୁ 
ଲାଗିଲେ । କ୍ରମଶଃ ସଖୀବଟ ସମଗ୍ର ଓଡ଼ିଶାରେ ଶ୍ରୀମତୀ ରାଧାଙ୍କ ଅଷ୍ଟସଖୀମାନଙ୍କର 
ପୀଠସ୍ଥଳୀ ଭାବେ ଚାରିଆଡ଼େ ପ୍ରସିଦି ଲାଭ କଲା। ସେହିସବୁ ଅଷ୍ଟସଖୀ ହେଲେ 
ଲଳିତା, ବିଶାଖା, ଚିତ୍ରା ଇନ୍ଦୁଲେଖା, ଚମ୍ପକଲତା, ରଙ୍ଗଦେବୀ, ତୁଙ୍ଗବିଦ୍ଯା ଓ 
ସୁଦେବୀ | 

କେନ୍ଦ୍ରାପଡ଼ା ଠାରୁ ପ୍ରାୟ ପାଞ୍ଚ କିଲୋମିଟର ଦୂରରେ ଅବସ୍ଥିତ ସଖୀବଟରେ 
ରାସ ଉତ୍ସବ ବୈକୁଣ୍ଠନାଥଙ୍କ ଦ୍ଵାରା କରାଯିବା ହୁଏତ ଥୁଲା ବିଧୁ ନିର୍ଦ୍ଦିଷ୍ଟ । ସେଥିପାଇଁ 
ଏହି କାର୍ଯ୍ୟକ୍ରମର ଆୟୋଜକଗଣ ଯେତେବେଳେ ବୈକୁଣ୍ଠନାଥଙ୍କୁ ଆଧ୍ୟାତ୍ମିକ ସାହାଯ୍ୟ 
ଓ ପରାମର୍ଶ ମାଗୁଥଲେ, ସେତେବେଳେ ସେ ହସି ହସି ସହମତି ଜଣାଇଥୁଲେ | 
ଆୟୋଜକମାନଙ୍କ ମଧ୍ଯରେ ଅଗ୍ରଣୀ ଥଲେ ବ୍ରହ୍ମାନନ୍ଦ ରାଉତ, ନରହରି ନାୟକ, 

ବାଳକୃଷ୍ଣ ସାହୁ, ବୈଦ୍ୟନାଥ ମହାନ୍ତି, ମଦନ ପୃଷ୍ଟି ଓ କୁଞ୍ଜ ବିହାରୀ ଦାସ | ୧୯ ୪୪ 
ମସିହା ଜୁନ ମାସ ୧୩ ତାରିଖ ମଙ୍ଗଳବାର ପହିଲି ରଜଦିନ ରାସ ଉତ୍ସବ ଆରମ୍ଭ 
ହେବାକୁ ସ୍ଥିର ହୋଇଛି ବୋଲି ସେମାନେ ବାବାଙ୍କୁ ଜଣାଇଥିଲେ ! ତା” ପୂର୍ବଦିନ 
ସନ୍ଧ୍ୟାରେ ଅନୁଷ୍ପିତ ହେବାକୁ ଥିବା ଅଧୁବାସ କାର୍ଯ୍ୟକ୍ରମରେ ଯୋଗଦେବାକୁ ନିମନ୍ତ୍ରଣ 
କରିଥୁଲେ | ଏହି ଅଧୁବାସ କାର୍ଯ୍ୟକ୍ରମରେ ବାବାଙ୍କ ନିର୍ଦ୍ଦେଶରେ ଗୁଲନଗର ଗ୍ରାମର 
ପଦ୍ମନାଭ ଦାସଙ୍କ ଘରେ ଅପୂଜା ଥିବା ରାଧାକୃଷ୍ଣଙ୍କ ଦାରୁ ମୁଭି ରାସଉତ୍ସବ ଲାଗି 
ଅଣାଗଲା। ଯୋଗଦାନ କରିବା ନିମନ୍ତେ ନିର୍ଧାରିତ ଦିନ ବୈକୁଣ୍ଠନାଥ ହଜାରିବଗିଚା 
ଗ୍ରାମରେ ଅପେକ୍ଷାରତ ଥାଅନ୍ତି। 

ଏହି ସମୟରେ ସେ ଉଦ୍ୟୋକ୍ତା ବ୍ରହ୍ମାନନ୍ଦ ରାଉତଙ୍କ ଠାରୁ ଖବର ପାଇଲେ 
ଯେ, ସମସ୍ତ ଆୟୋଜନ ସରିଯାଇଛି। କେବଳ ବାବାଙ୍କୁ ନେବା ପାଇଁ ସବାରିକୁ 
ଅପେକ୍ଷା କରାଯାଇଛି ବୋଲି ବ୍ରହ୍ମାନନ୍ଦ ବାବୁ କହିବା ମାତ୍ରେ ବାବା କହିଲେ, “ ଆରେ 
ବ୍ରହ୍ମାନନ୍ଦ, ରାସକୁ ପୁଣି ସବାରି ? ” 

ଏହା କହି ସେ ସାଇକେଲରେ ଯାତ୍ରା ଆରମ୍ଭ କରିଦେଲେ ଓ ନିର୍ଦ୍ଦିଷ୍ଟ 
ସମୟରେ କାର୍ଯ୍ୟକ୍ରମରେ ଯୋଗ ଦେଇଥୁଲେ। 

ଯିବା ବାଟରେ ତାଙ୍କର ଆକସ୍ମିକ ଭାବେ ଭେଟ ହୋଇଥଲା ଶଙ୍କରାମାଆ 
ସହିତ | ସିଏ ତାଙ୍କୁ ବିନା ପଇସାରେ କ୍ଷୀର ପିଆଇଥଲେ। ସେହିଦିନଠାରୁ ଶଙ୍କରାମାଆ 
ରାସ ଉତ୍ସବର ଯଜ୍ଞ ପୁରୁଷଙ୍କ ମାଉସୀ ହୋଇ ଯାଇଥୂଲେ ଓ ସବୁଦିନ ପାଇଁ ବାବାଙ୍କ 
ସହିତ ଭକ୍ତି ଭାବରେ ବାନ୍ଧି ହୋଇ ଯାଇଥଲେ। ଏ ଭକ୍ତିର ଡୋର ଏମିତି ଥଲା ଯେ, 
ପ୍ରତିବର୍ଷ ବୈକୁଣ୍ଠନାଥ ଯେଉଁଠି ଥାଆନ୍ତୁ ନା ଶଙ୍କରାମା' ସେଠାକୁ ଯାଏ, ନୂଆ ଲୁଗା 
ପିନ୍ଧାଏ, ଛେନାମଣ୍ଡା ଖୁଆଏ ଓ ମାଉସୀର କର୍ବ୍ୟ ନିଭାଏ। 

ସେ ବର୍ଷ ସଖୀବଟର ରାସଉସସବ କେନ୍ଦ୍ରାପଡ଼ା ଓ ଆଖପାଖ ଅଞ୍ଚଳରେ 
ବୈକୁଣ୍ଠନାଥଙ୍କୁ ସ୍ଵତନ୍ତ୍ର ପରିଚୟ ଦେଇପାରିଥୂଲା। ସତେ ଯେମିତି ସମଗ୍ର କେନ୍ଦ୍ରାପଡ଼ା 
ବୃନ୍ଦାବନ ଧୀମରେ ପରିଣତ ହୋଇଥିଲା | ଏହି ଉତ୍ସବ ଦେଖୁବାକୁ କେତେକ ପଶ୍ତିମା 
ସାଧୁ ଆସିଥିଲେ। ସେମାନେ ରାସ ଉତ୍ସବ ସଂପର୍କରେ କେତେକ ନୀତିଗତ ପ୍ରଶ୍ନ 
ଉପସ୍ମିତ କର୍ମକର୍ଭାଙ୍କ ଆଗରେ ଉତ୍ଥାପନ କରିଥଲେ। 

ପ୍ରଶ୍ନଟି ଥଲା ଏହିପରି, “ ଦ୍ଵାପର ଯୁଗରେ ନିକୁଞ୍ଜବନରେ ନିର୍ଜନ ରାତ୍ରରେ 
ରାସ ରଚନା କରାଯାଉଥୁଲା। ଏବେ କଳିଯୁଗରେ ଏଠାରେ କେଉଁ ଶାସ୍ତ୍ର 

ବିଧ୍ଵବିଧୀନ ଅନୁସାରେ ରାସ ପାଳନ କରାଯାଉଅଛି ? କୈଫିୟତ ଦିଅ, ନଚେତ୍‌ 
ଏ ରାସ ବନ୍ଦ କର।” ସେମାନଙ୍କ ଏହି ପ୍ରଶ୍ନ ପ୍ରକାରନ୍ତରେ ବୈକୁଣ୍ଠନାଥଙ୍କ ପାଇଁ 
ଉଦ୍ଦିଷ୍ଟ ଥଲା। 

ରାସ ଉତ୍ସବ ସଂପର୍କରେ ବାବା ବୈକୁଣ୍ଠନାଥଙ୍କ ସ୍ପଷ୍ଟ ମତ ଥଲା। ସେ 
ସବୁବେଳେ କହୁଥିଲେ, “ ଯୁଗଧର୍ମ ଅନୁସାରେ ମଣିଷର ଚିନ୍ତା ଓ ଚେତନାରେ 
ଅପୂର୍ବ ପରିବର୍ଭନ ଆସିଥାଏ | ସେ ଜୀବନ ଓ ଧର୍ମଧାରାକୁ ମଦ୍ଯ ପୁନର୍ବ୍ୟାଖ୍ୟା ଓ 
ପୁନଃମୂଲ୍ୟାୟନ କରିଥାଏ । ସେହି ଦୃଷ୍ଟିକୋଣରୁ ଦ୍ଵାପରର ରାସ ହେଉଛି 
କଳିଯୁଗର ନାମ ସଂକୀର୍ଭନର ଅପୂର୍ବ ମାନବିକ ବିବର୍ଭନ ଧାରା। ଏହି 
ବିବର୍ଭନଧାରାକୁ ଅତି ସ୍ଵଭାବିକଥଭାବେ ସାଂପ୍ରତିକ ଭକ୍ତ ସମାଜ ଗ୍ରହଣ କରି 
ନେଇଛନ୍ତି। ” 

ଏ କଥା ସତ ଯେ, ଦ୍ଵାପର ଯୁଗର ରାସଲୀଳା କଳି ଯୁଗ ବେଳକୁ କେବଳ 
ରାସତତ୍ତ୍ଵବିଦ୍‌ ଓ ରାସପ୍ରେମୀଙ୍କ ମଧ୍ୟରେ ସୀମିତ ଥୁଲା ମାତ୍ର ବୈକୁଣ୍ଠନାଥ କଳିଯୁଗରେ 
ଭଜ୍ତିମାର୍ଗ ଅନ୍ଲେଷଣ କରୁଥିବା ବ୍ୟକ୍ତି ବିଶେଷଙ୍କ ପାଇଁ ଶ୍ରୀରାସତତ୍ତ୍ବକୁ ସଂକୀର୍ଉନର 
ଚୂପ ଦେଇଥିଲେ । ଏହି ସଂକୀର୍ଭନ ମାଧ୍ୟମରେ ଜନଜୀବନଧାରାରେ ଆଧ୍ଧାତ୍ସିକ ବୀଜ 
ରୋପଣ ପାଇଁ ପ୍ରଚେଷ୍ଟା କରିଥୁଲେ । ମାତ୍ର ଏହି ତତ୍ତ୍ତର ବିତରଣ ପାଇଁ ସାଂପ୍ରତିକ 
ସାମାଜିକ ବାତାବରଣ ଅନୁକୂଳ ନ ଥିବା ମନେ କରି ସେ ରାସପୀଠ ଜଳୌକାରେ 
କ୍ରମଶଃ ରାସ ଉତ୍ସବକୁ ପରବର୍ଭୀ ସମୟରେ ସଂକୂଚିତ କରିଥଲେ | 


ଗୀତାଚର୍୍ଚା ମଣ୍ଡଳ ଗଠନ 

ତରୁଣ ବୟସରୁ ଶ୍ରୀମଦ୍‌ ଭଗବଦ୍‌ଗୀତା ପ୍ରତି ବାଳକ ବଟକୃଷ୍ଣଙ୍କ ଯେଉଁ 
ଆଗ୍ରହ ଓ ଅନୁଧ୍ୟାନ ଥଲା, ତାହା ପରବର୍ଭୀ ସମୟରେ ତାଙ୍କ ସିଵି ଓ ସାଧନାର ଏକ 
ବଳିଷ୍ଠ ଆୟୁଧ ରୂପେ କାର୍ଯ୍ୟ କରିଥିଲା। ସେ ଭଲ ଭାବରେ ହୃଦୟଙ୍ଗମ କରି 
ପାରିଥୂଲେ ଯେ, ମଣିଷକୁ ବିଶ୍ଵକଲ୍ୟାଣ ଅଭିମୁଖୀ କରିବାକୁ ହେଲେ ପ୍ରତ୍ୟେକ ମାନବକୁ 
ଭଗବଦ୍ଗୀତାର ମହତ୍ତ୍‌ ଅନୁଭବ କରିବାକୁ ହେବ ଓ ସେ ସବୁକୁ ନିଜ ଜୀବନାଦର୍ଶରେ 
ପ୍ରତିଫଳିତ କରିବାକୁ ହେବ | ସେଥୁପାଇଁ ସେ ପଚାଶ ଦଶକ ବେଳକୁ ତାଙ୍କର ବିଭିନ୍ନ 
ବାଣୀରେ ଶ୍ରୀମଦ୍‌୍ଭଗବଦଗୀତାର ମହତ୍ତ୍‌ ପରିପ୍ରକାଶ କରୁଥିଲେ। ଜଲଳୌକାର ଆଖପାଖ 
ଅଞ୍ଚଳରେ ଅନୁଷ୍ପିତ ହେଉଥିବା ଯଜ୍ଞ ଓ ଉତ୍ସବ ଆଦିରେ ଭଗବଦଗୀତା ସଂପର୍କୀୟ 

ସିଦ୍ଧସାଧକ ବୈକୂଣ୍ଣନାଥ ବ୍ରହ୍ମଚାରୀ ୧୩୫ 


ଆଲୋଚନା କରିବା ନିମନ୍ତେ ଉଦ୍ୟୋକ୍ତାମାନଙ୍କ ପରାମର୍ଶ ଦେଉଥିଲେ ଓ ସେହି ସବୁ 
ଆଲୋଚନା ଚକ୍ରର ନିମନ୍ତିତ ଅତିଥ ଭାବେ ଯୋଗଦାନ କରି ଗୀତା ସଂପର୍କୀୟ 
ସମସ୍ତ ତଥ୍ୟକୁ ଅତି ସରଳ ଓ ତରଳ ଭାଷାରେ ଉପସ୍ଥାପନ କରୁଥିଲେ | ତାଙ୍କ ସହିତ 
ରୁଦ୍ରପୁର ଗ୍ରାମର ଗୀତା ତତ୍ତ୍ଵବିଦ୍‌ ରଘୁନାଥ ପଣ୍ଡା, ଯଶୋରାଜ ପୁର ଗ୍ରାମର ନାଗୁ 
ପଣ୍ତିତ, ଗୁରୁଜୀ ଲକ୍ଷ୍ମଣ ପଣ୍ଡା, ପଣ୍ଡିତ ହରିହର ମିଶ୍ର ଓ ସ୍ଥାନୀୟ ଅଞ୍ଚଳର ଅନେକ 
ବିଦ୍ଵାନ ବ୍ୟକ୍ତି ଯୋଗଦାନ କରୁଥିଲେ । ସେମାନଙ୍କର ଗୀତା ସଂପର୍କୀୟ ଆଲୋଚନା 
ସ୍ଥାନୀୟ ଅଞ୍ଚଳର ଆବାଳଚୃଦ୍ଧବନିତାଙ୍କ ହୃଦୟ ଅତି ସହଜରେ ଜିଣିପାରୁଥୁଲା | 

ଏହି ଗୀତା ସଂପକୀୟ ତଥ୍ଯକୁ ମନସ୍ତତ୍ଵ ଦୃଷ୍ଟିକୋଣରୁ ଲୋକମାନଙ୍କ 
ହୃଦୟରେ ଆରୋପିତ କରିବା ନିମନ୍ତେ ସେ ବିଭିନ୍ନ ଶୈକ୍ଷିକ ମାଧ୍ଯମ ଅନୁସରଣ 
କରୁଥିଲେ | ସେହିସବୁ ମାଧ୍ୟମ ମଧ୍ଯରେ ଥୁଲା ଗୀତାଚର୍୍ଚା ମଣ୍ଡଳ ଗଠନ, ଗୀତାନାଟକ 
ମଞ୍ଚସ୍ଥ ଗୀତାପାରାୟଣ, ଗୀତାଯଞ୍ଚାନୁଷ୍ଠାନ ପ୍ରଭୃତିରେ ଯୋଗଦାନ ଓ ଦିଗ୍ଦର୍ଶନ 
ପ୍ରଦାନ ! ତାଙ୍କର ପରାମର୍ଶ କ୍ରମେ ପ୍ରତିବର୍ଷ ରୁଦ୍ରପୁର ଗ୍ରାମରେ ଗୀତା ତତ୍ତ୍ଵବିତ୍‌ 
ରଘୁନାଥ ପଣ୍ଡା ପ୍ରଭୁ ଲକ୍ଷ୍ମୀକାନ୍ତଙ୍କ ପୀଠରେ ଗୀତା ପାରାୟଣ ଅନୁଷ୍ଠାନ କରୁଥିଲେ | 
ଏହି କାର୍ଯ୍ୟକ୍ରମରେ ବୈକୁଣ୍ଠନାଥଙ୍କ ସହିତ ବହୁ ସାଧୁସନ୍ଧ ଯୋଗ ଦେଉଥୁଲେ। 
ପୁଣ୍ୟତୋୟା ବିରୂପା ନଦୀର କୂଳରେ ଅବସ୍ଥିତ ସିଦ୍ଧ ବଳଦେବ ପୀଠରେ ପ୍ରତିବର୍ଷ 
ଅନୁଷ୍ପିତ ହେଉଥିବା ଯଜ୍ଞାନୁଷ୍ଠାନରେ ଗୀତା ସଂପର୍କୀୟ ଆଲୋଚନା ପ୍ରାଧାନ୍ୟ ଲାଭ 
କରିଥଲା 


ଜଳଲୌକାର ଆଖପାଖ ଅଞ୍ଚଳରେ ଗୀତା ସଂପର୍କୀୟ ଆଲୋଚନାର ଅନୁଭୂତିରୁ 
ବୈକୁଣ୍ଠନାଥଙ୍କର ହୃଦ୍‌ବୋଧ ହେଲା ଯେ, ଓଡ଼ିଶାର ବିଭିନ୍ନ ସ୍ଥାନରେ ଗୀତାଚର୍ଚ୍ଚା 
ମଣ୍ଡଳ କାର୍ଯ୍ୟକାରୀ କରିବା ସହିତ ଓଡ଼ିଶାର ପଡ଼ୋଶୀ ରାଜ୍ୟରେ ଥବା ଓଡ଼ିଆ ଓ 
ଶ୍ରମଜୀବୀମାନଙ୍କ ଜୀବନଚର୍ଯ୍ୟାରେ ଗୀତାଚର୍ଚ୍ଚାର ଯଥେଷ୍ଟ ଆବଶ୍ୟକତା ଅଛି । ସେହି 
ସମୟରେ କଲିକତାରେ ତାଙ୍କର ଶିଷ୍ୟ କେନ୍ଦ୍ରାପଡ଼ାର ମନ୍ଦରଧର ପ୍ରଧାନଙ୍କ ଉତ୍ସାହ 
ଯୋଗୁଁ ଗୀତାଚର୍୍ଚା ମଣ୍ଡଳ ଗଠନ କରାଯାଇଥୁଲା | ମଣ୍ଡଳରେ ଉଠୁଥିବା ଗୀତା ସଂପର୍କୀୟ 
ପ୍ରଶ୍ନ ଓ ସନ୍ଦେହକୁ ବାବା ସରଳ ଭାଷାରେ ଚିଠିରେ ବୁଝାଇ ଲେଖୁଥୁଲେ ଓ ସେ ସବୁ 
ସେଠାରେ ଆଲୋଚିତ ହେଉଥଲା। ମାତ୍ର ଆଲୋଚନା ଚକ୍ରରେ ବିଭିନ୍ନ ସମୟରେ 
ଉଠୁଥିବା ସମସ୍ତ ଜଟିଳ ପ୍ରଶ୍ନର ଉତ୍ତର ଚିଠି ମାଧ୍ଯମରେ ଦେବା ସମ୍ଭବପର ହେଉନଥିବା 

୧୩୬ ସିଦ୍ଧସାଧକ ବୈକୁଣ୍ମନାଥ ବ୍ରହ୍ମଚାରୀ 


ହେତୁ ବାବା ଶ୍ରୀମଦ୍‌ ଭଗବଦ୍ଗୀତାର ସରଳ ବ୍ୟାଖ୍ୟା ' ଗୀତା ବିଚାର? ନାମକ ଏକ 
ଗ୍ରନ୍ନରେ ଲେଖୁଲେ। ଏତଦ୍‌ବ୍ୟତୀତ ଭଗବଦ୍‌୍ଗୀତାର ପ୍ରତ୍ୟେକ ଅଧ୍ୟାୟର ସାରାଂଶ 
ଅଠରଟି ପଦ୍ୟ ମଧ୍ଯରେ ଲେଖୁ “ ସରଳ ଗୀତାମୂତ ଲହରୀ” ନାମକ ଏକ ଗୀତାକାବ୍ୟ 
ପ୍ରକାଶିତ କଲେ। 

ତର୍କ ବିତର୍କ ମାଧ୍ୟମରେ ଗୀତା ସଂପର୍କୀୟ ଦିବ୍ୟାନୁଭୂତି ଆସେ ନାହିଁ ବୋଲି 
ବୈକୁଣ୍ଠନାଥ ସବୁବେଳେ ଶିଷ୍ୟମାନଙ୍କୁ କହୁଥିଲେ । ସେଥପାଇଁ ଶିଷ୍ୟମାନଙ୍କ ପାଇଁ 
ତାଙ୍କର ପରାମର୍ଶ ଥଲା : 

“ ଚର୍ଚ୍ଚ ବିତର୍କରେ ଆଦୌ ନ ପଶି ଗୀତାକୁ ପ୍ରତ୍ୟେକ ସରଳ ଭାଷାରେ 
ବୁଝିବା ଆବଶ୍ୟକ। କାରଣ ଗୀତା ହେଉଛି ଅନନ୍ତ ଜ୍ଞାନର ଅସୀମ ଭଷ୍ଡାର | 
ଘୋର ଅରଣ୍ୟ ଭିତରେ ପଶି ପଥିକ ବାଟବଣା ହେଲାପରି ସେପରି ନ ହୋଇ 
ଗୀତାରୂପକ ଅରଣ୍ୟ ମଧ୍ଯରୁ ଜଣେ ଉପଯୋଗୀ ନିର୍ଦ୍ଦିଷ୍ଟ ତଥ୍ୟଟିକୁ ଖୋଜି ନେବା 
ଆବଶ୍ୟକ।” 

ପୁନଶ୍ଚ ସେ କହିଥୁଲେ, “ ଜ୍ଞାନ ତ ଅସୀମ - ଅସଂଖ୍ୟ ମତ, ଅସଂଖ୍ୟ 
ପଥ | ଯେଉଁମାନେ ପ୍ରକୃତ ଜ୍ଞାନୀଚ ସେମାନେ ଜାଣନ୍ତି ଯେ ଅନନ୍ତ ଜ୍ଞାନ ସ୍ଟୋତ 
ମଧ୍ୟରେ ସେମାନଙ୍କ ଜ୍ଞାନ ସୀମିତ | ସେଥୁପାଇଁ ପ୍ରତ୍ୟେକ ମଣିଷ ଯଦି ଗୁହକର୍ମକୁ 
ଭଗବତ୍‌ ସେବାରେ ରୂପାନ୍ତରିତ କରିଦିଏ, ତେବେ ତା” ମଧ୍ଯରେ ସଦ୍‌ଜ୍ଞାନର 
ଅଭ୍ୟୁଦୟ ଘଟିଥାଏ ଓ ସେ ଜ୍ଞାନୀ ହୋଇଥାଏ।” 


ଗୀତାଚର୍ଟାର ବ୍ୟାପକ ପ୍ରଚାର ଓ ପ୍ରସାର 

ତୃଣମୂଳ ସ୍ତରରୁ ଗୀତା ପ୍ରଚାର ଉପରେ ଗୁରୁତ୍ଵ ଦେଉଥିବା ବାବା 
ବୈକୁଣ୍ଠନାଥ ସ୍ଵାଧୀନତା ସଂଗ୍ରାମ ସମୟରେ ସନ୍ଗ୍‌ ବିନୋବାଜୀଙ୍କ ଆଦର୍ଶ ଓ ଚିନ୍ତାଧାରା 
ଉପରେ ପ୍ରଭାବିତ ହୋଇଥଲେ। ଗୀତା ଉପରେ ବିନୋବାଜୀ ଯେପରି ଗୁରୁତ୍ଵ 
ଦେଉଥୁଲେ, ସେମିତି ଜାତିର ଜନକ ମହାତ୍ସାଗାନ୍ଧି ମଧ୍ଯ ଗୀତା ପାଠ ଓ ଚର୍ଚ୍ଚା ଉପରେ 
ଯଥେଷ୍ଟ ମାନ୍ୟତା ଆରୋପ କରୁଥଲେ। 

ବୈକୁଣ୍ଡଙ୍କ ମତରେ, “ ଗୀତା ହିଁ ମଣିଷକୁ ଗୃହସ୍ପ ଜୀବନର ପ୍ରାଥମିକ 
ସ୍ତରରୁ ଆରମ୍ଭ କରି, ତାର ବ୍ରହ୍ମଚର୍ଯ୍ୟ ଜୀବନ, ବାନପ୍ରସ୍ପ ଜୀବନ ସ୍ତରରେ 
ଉତ୍ତରଣ ଆଣିଦିଏ । ତେଣୁ ଏହା ହେଉଛି ରାଷ୍ଟ୍ର ଗଠନର ପ୍ରଥମ ଆୟୁଧ! 
ଏହାର ବ୍ଯାପକ ଚଟ୍ଟା ସହତ ପ୍ରଚାର ହେବାର ଆବଶ୍ଯକତା ରହିଅଛି।” 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୩୭ 


ଏହି ପରିପ୍ରେକ୍ଷୀରେ ସେ ତାଙ୍କର ଅନୁଗାମୀମାନଙ୍କୁ ଆହ୍ଵାନ ପୂର୍ବକ ଅତି 
ଆବେଗମୟ ଭାଷାରେ କହୁଥଲେ, 

“ ଯେଉଁଦିନ ଗୀତାଧ୍ଵଜା ଉଠାଇ ତୁମ୍ଭେମାନେ ଗୀତାର ମର୍ଯ୍ୟାଦା, 
ମୋର ମର୍ଯ୍ୟାଦା ଓ ତତ୍‌ ସହ ଆଶ୍ରମର ଉନ୍ନତି ସାଧନ କରିବାକୁ ଯତ୍ନବାନ 
ହେବ, ସେଦିନ ମୁଁ ତୁମକୁ ମୋର ଉପଯୁକ୍ତ ସନ୍ତାନ ରୂପେ ଗ୍ରହଣ କରିନେବି |” 

ସେ କଲିକତାରେ ଅବସ୍ଥାନ ସମୟରେ କୋନ୍ଧନଗର, ବେଲୁର ମଠ, 
ଶ୍ରୀରାମପୁର, ପାନିହାଟି, ହିନ୍ଦମଟର ମଣ୍ଡଳ ଆଦରି ବିଭିନ୍ନ ଅଧ୍ୟବେଶନରେ ଯୋଗଦାନ 
କରୁଥିଲେ। ଶିଷ୍ୟମାନଙ୍କ ସହିତ ସେ ୧୯୭୮ ମସିହା ଓ ୧୯୮୧ ମସିହାରେ 
ବୃନ୍ଦାବନ ଯାତ୍ରା କରିଥିଲେ । ଏତଦ୍‌ବ୍ୟତୀତ କଲିକତାରୁ ଓଡ଼ିଶାକୁ ଅଖଣ୍ଡ ନାମକୀର୍ଭନ 
ଯାତ୍ରାର ପୁରୋଧା ସେ ଥଲେ। ପ୍ରଥମେ କଟକରୁ ତୁଳସୀ କ୍ଷେତ୍ର ଅଭିମୁଖେ ଏହି 
ନାମ କୀରଉଁନ ଯାତ୍ରାରେ ଯାଇ କେନ୍ଦ୍ରାପଡ଼ାସ୍ସ ଆରାଧ୍ୟ ଦେବତା ବଳଦେବ ଜିଉଙ୍କ 
ଠାରେ ନାମ ସଂକୀର୍ଭନ କରାଇଥଲେ। ପରେ ଏହି ଯାତ୍ରା ହନୁମାନ ଜିଉ ଆଶ୍ରମରେ 
ଶେଷ ହୋଇଥୁଲା। 

ଏତଦବ୍ୟତୀତ ଆଉ ଥରେ ସେ ପଶ୍ଚିମବଙ୍ଗରୁ ପୁରୀ ନୀଳାଚଳ ଧାମକୁ 
ଶିଷ୍ୟମାନଙ୍କ ଗହଣରେ ଯାତ୍ରା କରିଥିଲେ ଓ ନୀଳାଚଳାଧ୍ବପତି ଶ୍ରୀଜଗନ୍ନାଥଙ୍କ ଦର୍ଶନ 
ଲାଭ କରିଥଲେ। ଏହିସବୁ କାର୍ଯ୍ୟକ୍ରମରେ ଯେଉଁମାନେ ଅଗ୍ରଣୀ ଭୁମିକା ନେଇଥିଲେ 
ସେମାନେ ହେଲେ ମନ୍ଦରଧର ପ୍ରଧାନ, ରସାନନ୍ଦ ପଲାଇ, ରଘୁନାଥ ଦାସ ପ୍ରମୁଖ 
ବ୍ୟକ୍ତି ବିଶେଷ | ସେମାନଙ୍କୁ ସହାୟତା କରିଥିଲେ ଭକ୍ତ ନଟବର, ହୃଦାନନ୍ଦ, ବାବୁଲି 
ଆଦି ବହୁ ଉତ୍ସାହୀ ବ୍ଯକ୍ତି ବିଶେଷ। 


ବୈକୁଣ୍ଠନାଥଙ୍କ ଏପରି ଆଧ୍ଧାତ୍ଧିକ କାର୍ଯ୍ୟଦ୍ଵାରା ଓଡ଼ିଶା ଓ ପଶ୍ଚିମବଙ୍ଗର 
ଲୋକେ ଧାର୍ମିକ ଓ ଭାବଗତ ଏକତାରେ ବାନ୍ଧି ହୋଇଯାଇଥଲେ। 


ଷାଠିଏ ଦଶକରେ ବୈକୁଣ୍ଠନାଥଙ୍କ ଶ୍ରେଷ୍ଠ ଅବଦାନ : ସତ୍ୟସେବା ମଣ୍ଡଳ 
ପଚାଶ ଦଶକର ଶେଷ ଭାଗରେ ବୈକୁଣ୍ଠନାଥ ଲକ୍ଷ୍ୟ କଲେ ଯେ, ତାଙ୍କର 
ଆଦ୍ୟ ସଂଗ୍ରାମୀ ଜୀବନର ଅନେକ ସମସ୍ୟା ଆପେ ଆପେ ସମାଧାନ ହୋଇଯାଇଛି। 
ରାଜ୍ୟ ଓ ଦେଶର ବିଭିନ୍ନ ସ୍ଥାନରୁ ମଧ୍ଯ ଅନେକ ଭକ୍ତ ତାଙ୍କ ପାଖକୁ ଆକର୍ଷିତ ହୋଇ 
ଆସୁଛନ୍ତି । ଯେଉଁମାନେ ତାଙ୍କ ପାଖକୁ ଆସୁଛନ୍ତି, ହୁଏତ ସେମାନେ କିଛି ଆଶା ଓ 

୧୩୮ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଆକାଂକ୍ଷା ମନରେ ପୋଷଣ କରି ଆସୁଥୁବେ। ସେଥୁପାଇଁ ସେ ସେମାନଙ୍କୁ ସ୍ପଷ୍ଟ 
ଭାବରେ କହୁଥଲେ, “ ଆପଣମାନଙ୍କୁ କୌଣସି ପ୍ରଲୋଭନ ଦେଖାଇ ବାନ୍ଧି 
ରଖିବାର ଶକ୍ତି ମୋର ନାହିଁ “ବିଭୂତି” ଦେଖାଇ ଆପଣମାନଙ୍କ ରୋଗବ୍ୟାଧ୍ବ 
କିମ୍ଭା ଅନ୍ୟ କୌଣସି ସମସ୍ୟା ସମାଧାନ କରିବାର ଶକ୍ତି ମଧ୍ୟ ମୋର ନାହିଁ। 
କେବଳ ଆପଣମାନଙ୍କ ସହିତ ବିଶ୍ଵ କଲ୍ୟାଣ ସଂପର୍କୀୟ ଚିନ୍ତାଧାରୀ ପୋଷଣ 
କରିବା ବ୍ଯତୀତ ମୋ ପାଖରେ ଆଉ କଂ ଣ ବା ଅଛି ? ” 

ସେ କ୍ରମଶଃ ଲକ୍ଷ୍ଯ କଲେ ଯେ ସମାଜ ଆସ୍ତେ ଆସ୍ତେ ଦିଗଭ୍ରଷ୍ଟ ହୋଇ 
ଆସୁଛି। ବିଭିନ୍ନ ଭ୍ରାନ୍ତି ମଧ୍ୟ ମଣିଷର ଚିନ୍ତାଧାରାକୁ ସତ୍ମାର୍ଗରେ ନେବା ପାଇଁ ବାଧକ 
ସାଜୁଅଛି। ସେଥିପାଇଁ ସେ ମନେ ମନେ ଭାବିଲେ ଯେ, ଏପରି ସ୍ଥିତି ଓ ସମସ୍ୟାରୁ 
ମଣିଷ ସମାଜକୁ ତୃଣମୂଳ ସ୍ତରରୁ କିପରି ରକ୍ଷା କରାଯାଇପାରିବ ? 

ସେ ସମୟରେ ତାଙ୍କ ମନର ଉଦ୍‌ବେଳନକୁ ସେ ‘ମୋ କଥା”ରେ ଅତି 
ମାର୍ମିକ ଭାବେ ବର୍ଣ୍ଣନା କରିଅଛନ୍ତି : 

“ ପୃଥୁବୀର ଯେ କୌଣସି କୋଣରେ ମଣିଷ ଥାଉନା କାହିଁକି ତା'ର 
ପ୍ରଥମ ପରିଚୟ ହେଲା, “ ସେ ମଣିଷ” କିଳୁ ମଣିଷ ଭିତରେ ଏତେ ଜାତିର 
ବର୍ଣ୍ଣ ଧର୍ମର ଭେଦ କାହିଁକି ? ଏହି ଭେଦଭାବ କୁସଂସ୍କାର ନୁହେଁ ତ ଆଉ 
କଂ ଣ ? ଏ କୁସଂସ୍କାର ମଣିଷ ସମାଜରୁ ଦୂର ନ ହେଲେ ତା' ଭିତରେ ପ୍ରକୃତ 
ମାନବିକତାର ବିକାଶ ସମ୍ଭବ ହୋଇ ପାରିବ ନାହିଁ।” 

ପୁନଶ୍ଚ ମାନବିକତାର ଅର୍ଥ ଦେବାକୁ ଯାଇ କହିଥିଲେ, “ ମାନବିକତା 
କହିଲେ ମୁଁ ବୁଝେ ସତ୍ୟ ଆଚରଣ, ସେବା ମନୋଭାବ ଓ ଅହିଂସ ସ୍ଵଭାବ । 
କିନ୍ତୁ ଭଶ୍ଵରଙ୍କଠାରେ ଶରଣାପନ୍ସ ନ ହେଲେ ମଣିଷ ଜାତି ଭିତରେ ମାନବିକତାର 
ସଞ୍ଚାର ସମ୍ଭବ ନୁହେଁ । ତେଣୁ ଭାବି ସ୍ପିର କଲି, ପ୍ରତ୍ୟେକ ଗ୍ରାମର ମୁଖ୍ୟ ଓ 
ବିଚାରବାନ୍‌ ବ୍ୟକ୍ତିମାନେ ମିଳି ଗୋଟିଏ ଗୋଟିଏ ସତ୍ୟସେବା ମଣ୍ଡଳ ଗଠନ 
କରନ୍ତେ | ଏହାର କାମ ହୁଅନ୍ତା ପ୍ରତ୍ଯେକ ସନ୍ଧ୍ୟାରେ ପ୍ରାର୍ଥନା, ତା'ପରେ 
ମାନବ ଚରିତ୍ର ଗଠନ ସମ୍ବନ୍ଧରେ ଆଲୋଚନା, ସଂଯମ ଶିକ୍ଷା ଦ୍ଧାରୀ ଜନ୍ମ 
ନୟନ୍ତରଣ ଓ ବାଳକ-ବାଳକାମାନଙ୍କୁ ଉତ୍ତମ ନାଗରିକ କରି ଗଢ଼ି ତୋଳିବା 
ନିମନ୍ତେ ଧର୍ମ ଆଧାରିତ ରାଜନୀତି ସମ୍ବନ୍ଧୀୟ ଆଲେଚନା । ଏହାକୁ କେନ୍ଦ୍ର କରି 
କ୍ରମେ କ୍ରମେ ପ୍ରତ୍ୟେକ ପରିବାର ମଧ୍ଯ ଗୋଟିଏ ଗୋଟିଏ “ ସତ୍ୟ-ସେବା 


ମଣଶ୍ଡଳ”ରେ ପରିଣତ ହୁଅନ୍ତା |” 

ସିଦ୍ଧସାଧକ ବୈକୂଣ୍ପନାଥ ବ୍ରହ୍ମଚାରୀ ୧୩୯ 


ସତ୍ୟସେବା ମଣ୍ଡଳର ଆଭିମୁଖ୍ୟକୁ ଉଲ୍ଲେଖ କରିବାକୁ ଯାଇ ବାବା 
ପ୍ରକାରନ୍ତରେ କହିଛନ୍ତି, “ ତାହାହେଲେ ମଣିଷ ସମାଜରୁ ଆଧ୍ଯାତ୍ଧିକ ମନୋଭାବ 
ଯେପରି ଭାବେ ଲୋପ ପାଇଯାଇଅଛି, ଧୀରେ ଧୀରେ ତା'ର ପୁନରୁଦ୍ଧାର 
ହୋଇ ପାରନ୍ତା | ପ୍ରଥମରେ ସକାଳ ଓ ସନ୍ଧ୍ୟାରେ କେବଳ ସମୁହ ପ୍ରାର୍ଥନାରୁ 
ଆରମ୍ଭ ହୋଇ କ୍ରମେ ଚରିତ୍ର ଗଠନ ଓ କୁସଂସ୍କାରମୂଳକ ବିଭିନ୍ନ ନିୟମ ଓ 
ଅଭ୍ୟାସ ଦ୍ଵାରା ଆଚରଣରେ ପରିବର୍ଭନ ଲାଗି ଉଦ୍ଯମ ହୁଅନ୍ତା । ଅନ୍ୟକୁ 
ସମାଲୋଚନା ନ କରି ନିଜର ଆଚରଣଗତ ସଂସ୍କାର ହୁଅନ୍ତା ମୁଖ୍ୟ ଲକ୍ଷ୍ୟ |” 

ସେହି ଦୃଷ୍ଟିକୋଣରୁ ଷାଠିଏ ଦଶକରେ ବୈକୁଣ୍ଠନାଥ ଚାହିଁଥିଲେ ଯେପରି 
ଘରେ ଘରେ ସତ୍ୟସେବା ମଣ୍ଡଳ ପ୍ରତି ପରିବାରକୁ ନେଇ ଗଠିତ ହେବ | ଏହା ହିଁ 
ହେବ ତୃଣମୂଳ ସ୍ତରର ପ୍ରଥମ ପାରିବାରିକ ଅନୁଷ୍ଠାନ ଯାହା ଫଳରେ, ପରିବାରର 
ଶିକ୍ଷା, ସ୍ଵାସ୍ଥ୍ୟ ଧର୍ମ ଓ ଜୀବନ ସ୍ରୋତ ମଧ୍ଯରେ, ପାରିବାରିକ ବନ୍ଧନର ମୂଳଦୁଆ 
ସୁଦୃଢ଼ କରାଯାଇପାରିବ | ଅମୃତ ସଦୃଶ ଘରେ ପାରସ୍ପରିକ ସ୍ନେହ ପରିବାରର ଅନ୍ତିମ 
ବିକାଶର ସହାୟକ ହୋଇପାରିବ। 

ପ୍ରାଥମିକ ସ୍ତରରେ ସେ ଏ ସଂପର୍କରେ ବିଭିନ୍ନ ବ୍ଯକ୍ତିବିଶେଷଙ୍କ ସହିତ 
ଆଲୋଚନା କରି ସତ୍ୟସେବା ମଣ୍ଡଳର ଏକ ନିୟମାବଳୀ ପ୍ରସ୍ତୁତି କରିଥିଲେ। ଏହି 
ନିୟମାବଳୀ ଲକ୍ଷ୍ୟପଥରେ ଆଗେଇଯିବା ନିମନ୍ତେ ଏକ ଦିଗବାରେଣୀ ସଦୃଶ ଥୁଲା। 
ମାତ୍ର ସମସ୍ତେ ଯେ, ସଂପୂର୍ଣ୍ଣ ଭାବେ ନିୟମାବଳୀ ମାନି ଚଳିବେ ଏହା ସମ୍ଭବପର 
ନୁହେଁ | ସେଥୁପାଇଁ କ୍ରମାଗତ ଭାବେ ନିୟମାବଳୀରେ ନିର୍ଦ୍ଦେଶିତ ବିଭିନ୍ନ କାର୍ଯ୍ୟ ଓ 
କଳାପକୁ ଅଭ୍ୟାସରେ ପରିଣତ କରିବାକୁ ସେ ପ୍ରାଥମିକ ସ୍ତରରେ ସମସ୍ତଙ୍କୁ ପରାମର୍ଶ 
ଦେଉଥୁଲେ | ସେ ସବୁବେଳେ କହୁଥିଲେ : 

“ ଆଜି ଯିଏ କୌଣସି ଏକ ସୁକାର୍ଯ୍ୟ କରିବାକୁ ଯତ୍ନବାନ ହେବେ ଓ 
ପରଦିନ ତାହା କରି ଚାଲିବେ, ତାହା ତାଙ୍କର ଅଭ୍ୟାସରେ ପରିଣତ ହୋଇଯିବ । 
ସେଥୁପାଇଁ ସାଧନାର ଯେତିକି ଆବଶ୍ୟକତା ନାହିଁ, ସେତିକି ମାନସିକ ପ୍ରସ୍ତୁତିର 
ଆବଶ୍ୟକତା ରହିଅଛି। ଏହି ପ୍ରସ୍ତୁତି ପାଇଁ ତାଙ୍କୁ ଇଶ୍ଵରଙ୍କ ନିକଟରେ ଆଡ୍ସ 
ସମର୍ପଣ କରିବାକୁ ପଡ଼ିବ। ଆଜିର ଅଭ୍ଯାସ କାଲିକୁ ଆଚରଣରେ ପରିଣତ 
ହୋଇଯିବ। ” 

ଶ୍ରବ୍ଧାନୁମାନଙ୍କ ମଧ୍ୟରେ ମାନସିକ ପ୍ରାକ-ପ୍ରସ୍କୁତି ଆସୁଥବାର ଶୁଭ ସଂକେତ 

୧୪୦ ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ 


ଦେଖୁ ବାବା ବୈକୁଣ୍ଠନାଥ ଏକ ଶୁଭ ମୁହୂ୍ଉଁ ଦେଖୁ ସତ୍ଯସେବା ମଣ୍ଡଳ ପ୍ରତିଷ୍ଠା 

କରିବାକୁ ଲକ୍ଷ୍ୟ ରଖୁଥିଲେ। ସେହି ଶୁଭ ମୁହୂର୍ଭ ଆସିଥିଲା ୧୯୬ ୨ ମସିହା କାରକ 

ପୂର୍ଣ୍ଣିମା ଦିନ। ଏହି ମାସ ନଭେମ୍ବର ମାସ ୧୧ ତାରିଖ ରବିବାର ଦିନ ସେ ଜଳୌକାରେ 
ରାସଉତ୍ସବ ଅବସରରେ ସତ୍ୟସେବା ମଣ୍ଡଳର ଆନୁଷ୍ଠାନିକ ଉଦ୍‌ଘାଟନ ପର୍ବ ସମାହିତ 
ପୂର୍ବକ ଯେଉଁସବୁ ମୂଲ୍ୟବାନ କଥା କହିଥିଲେ, ସେ ସବୁ ହେଲା : 

ଆସନ୍ତି ଶୂନ୍ଯ କର୍ମ ବା ନିଷ୍କାମ କର୍ମ ହେଉଛି ସତ୍ୟ ସେବା! 

° ଅନାସକ୍ତ କର୍ମ ସହିତ ଭଶ୍ଵର ନିଷ୍ଠା ସର୍ବଦା ସତ୍ୟ ସେବା ଆଧାରିତ | 

ଇଭଶୃରଙ୍କ ପ୍ରତି ନିଷ୍ଠା ଥରେ ଆସିଗଲେ ବ୍ଯକ୍ତି ଅନାସକ୍ତ କର୍ମୀ ବା ଭକ୍ତରେ 

ପରିଣତ ହୋଇଯାଏ। 

° କାମନା ରହିତ ସଂପାଦିତ କର୍ମକୁ ଅନାସକ୍ତ ଭକ୍ତ ବିନା ତ୍ୟାଗପୂର୍ବକ 
ଇଶ୍ବରାର୍ପଣ କରିଥାଏ। 

° ଇଶ୍ବରାର୍ପିତ କର୍ମଫଳ ଅନନ୍ତ ଗୁଣରେ ବୃଦ୍ଧି ପାଇଥାଏ । ଏହାର ଅନୁପମ 
ଦୃଷ୍ଟାନ୍ତ ସ୍ଵରୂପ ଦ୍ରୌପଦୀ ଓ ସୁଦାମାଙ୍କୁ ନିଆଯାଇପାରେ । 

O ବ୍ୟକ୍ତିଗତ ଭାବରେ ହେଉ ପଛକେ, ଜଣେ ଯଦି ତାଙ୍କର ସମସ୍ତ କର୍ମକୁ 
ଲଶ୍ଵରଙ୍କ ପାଦପଦ୍ଧରେ ଉତ୍ସର୍ଗ କରିଦିଏ, ତେବେ ତାହା ସମଗ୍ର ବିଶ୍ଵର 
କଲ୍ୟାଣରେ ଲାଗିଥାଏ। ଏହା ହେଉଛି କର୍ମ ସଂପାଦନର ପ୍ରକୃତ ଆଦର୍ଶ 

° କର୍ମ ସଂପାଦନର ଉପର୍ଯ଼୍ୟୁକ୍ତ ଆଦର୍ଶରୁ “ ସତ୍ୟଯସେବା ମଣ୍ଡଳ'ର ଜନ୍ମ 
ଏହି ସବୁ ମୁଲ୍ୟବାନ କଥାର ଅବତାରଣା କରି ତୃଣମୂଳ ସ୍ତରରୁ ଏକ 

ପରିବାରର ପରିକଳ୍ପନା ଆରମ୍ଭ କରିଥିବା ସତ୍ୟସେବା ମଣ୍ଡଳକୁ ବିଶ୍ଵବାସୀଙ୍କ ନିମନ୍ତେ 

ଉତ୍ସର୍ଗ କରି ବୈକୁଣ୍ଠନାଥ କହିଥିଲେ, “ ସମଗ୍ର ବିଶ୍ଵବାସୀ ସତ୍ଯସେବା ମଣ୍ଡଳ 
କାର୍ଯ୍ୟକ୍ରମରେ ନିର୍ବାରଣ କରାଯାଇଥିବା ଆଦର୍ଶରେ ଅନୁପ୍ରାଣିତ ହୁଅନ୍ତୁ ଏବଂ 
ସତ୍ୟସେବା ମଣ୍ଡଳର ଜନ୍ମ ସାର୍ଥକ ହେଉ।” 


®) 


0) 


ସତ୍ୟସେବାମଣ୍ଡଳର ନିର୍ଦ୍ଦିଷ୍ଟ ଲକ୍ଷ୍ୟ 

୦ ମାନବ ସମାଜରେ ପଶୁ ବୁଵିର ବିଲୋପ ସାଧନ ପୂର୍ବକ ମାନବିକତାର 
ବିକାଶ ନିମନ୍ତେ ସତ୍ୟସେବା ମଣ୍ଡଳର ଗଠନ, 

୦ଠ ଏହି ମଣ୍ଡଳ ମାଧ୍ଯମରେ ବ୍ୟକ୍ରିକୁ ମାର୍ଗ ଦର୍ଶନ କରି ସତ୍ୟର ଅନୁସରଣ ଓ 
ପରିପାଳନ ନିମନ୍ତେ ମାର୍ଗଦର୍ଶନ, 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୪୧ 


° ସତ୍ୟର ସେବକ ହିସାବରେ ମଣ୍ଡଳର ସଭ୍ୟମାନଙ୍କର ନିଜ ପରିବାର ଓ 

ପଡ୍ରୋଶୀ, ଦେଶ ଓ ସର୍ବୋପରି ବିଶ୍ଵକଲ୍ୟାଣ ନିମନ୍ତେ କାର୍ଯ୍ୟ ପ୍ରଦର୍ଶନ। 
° ପ୍ରତ୍ୟେକ ସଭ୍ୟ ହେଉଛନ୍ତି ସତ୍ୟସ୍ବରୂପୀ ପରମେଶ୍ବରଙ୍କ କୃପାପ୍ରାର୍ଥୀ! ସେହି 

ଏଶ୍ବରିକ କୃପା ଲାଭ କରି ସେମାନେ ଆଧ୍ଧାତ୍ଧିକତା ବଳରେ ଶକ୍ତି ସଞ୍ଚୟ 

ପୂର୍ବକ ନିଜର, ଅନ୍ୟର, ଦେଶର ଓ ବିଶ୍ଵର ମଙ୍ଗଳ ସାଧନ କରିବା ଆବଶ୍ୟକ | 
ସତ୍ୟସେବା ମଣ୍ଡଳର ପ୍ରଚାର ଓ ପ୍ରସାର 

ମାନବ ସମାଜର କଲ୍ୟାଣ ଓ ସ୍ବାର୍ଥ ପାଇଁ ଶରୀର ଧାରଣ କରିଥବା ବାବା 
ବୈକୁଣ୍ଠନାଥ ସତ୍ୟସେବା ମଣ୍ଡଳ ଗଠନ ପରେ ପରେ ଚିନ୍ତା କରିଥିଲେ ଯେ, କେବଳ 
“ମଣ୍ଡଳ ' ଟିଏ ଗଢ଼ିଦେଲେ କିମ୍ବା ସେ ସଂପର୍କରେ କାହା ସହିତ ବ୍ୟକ୍ତିଗତ ଭାବେ ର-୦ 
ଆଲୋଚନାଟିଏ କରିଦେଲେ ମଣ୍ଡଳର ମୂଳ ଲକ୍ଷ୍ୟ ଓ ଆଭିମୂଖ୍ୟ ସାଧୂତ ହେବ ନାହିଁ। 
ସେଥୁପାଇଁ ଦରକାର ନିର୍ଦ୍ଦିଷ୍ଟ ଆଭିମୁଖ୍ୟ ସଂପନ୍ନ କାର୍ଯ୍ୟକ୍ରମ, କାର୍ଯ୍ୟକ୍ରମର ପ୍ରଚାର ଓ 
ପ୍ରସାର। ଏ ସବୂର ଅନୁପସ୍ଥିତିରେ ଅନୁଷ୍ଠାନର ମୁଳଲକ୍ଷ୍ୟ ସାଧୂତ ହୋଇ ପାରିବ ନାହିଁ। 

ଏହି ପରିପ୍ରେକ୍ଷୀରେ ଆବଶ୍ୟକତା ପଡ଼ିଲା ଏକ ପତ୍ରିକା ଯାହାକି ' ସତ୍ୟସେବା 
ମଣ୍ଡଳ” କାର୍ଯ୍ୟକ୍ରମ ସଂପର୍କୀୟ ସମସ୍ତ ସୂଚନା ଦେବା ସହିତ ଜଳୌକାର ବାଣୀ ତଥା 
ଆଧ୍ଧାତ୍ମିକ ଚିନ୍ତାଧାରାକୁ ପ୍ରଚାର ଓ ପ୍ରସାର କରିବାକୁ ସହାୟକ ହେବ 

ସଂଗ୍ରାମୀ ସାଧକ ବୈକୁଣ୍ଠନାଥଙ୍କ ଜୀବନ ଚରିତ୍ରର ଅନ୍ୟତମ ବିଶେଷତ୍ଵ 
ହେଲା, ସେ ଯେତେବେଳେ କୌଣସି ରଚନାତକ୍ସ କାର୍ଯ୍ୟ ସଂପର୍କରେ ଚିନ୍ତା କରୁଥିଲେ, 
ତାକୁ ସାକାର କରିବା ନିମନ୍ତେ ସର୍ବମତେ ଚେଷ୍ଟା କରୁଥିଲେ। ଏହିସବୁ ଚିନ୍ତାଧାରା 
ପ୍ରଥମେ ଅଣଆନୁଷ୍ଠାନିକ ଭାବେ ଆଲୋଚିତ ହେଉଥଲା ଓ ପରବର୍ଭୀ ସମୟରେ 
ବଳିଷ୍ଠ ଚିନ୍ତାଧାରାରେ ପରିଣତ ହୋଇ ଏକ ବଟବୃକ୍ଷ ସଦ୍ଧଶ ଦଣ୍ଡାୟମାନ ହେଉଥୁଲା। 


' କଜଳୌକାବାଣୀ”ର ଉନ୍ମେଷ ଓ ବିକାଶ 

ସେ ଦିନ ହୋଇଥାଏ ୧୯୬ ୨ ମସିହା ମାର୍ଟଟ ମାସ ୨୧ ତାରିଖ ବୁଧବାର | 
କଟକ ସଦରଥାନା ଅନ୍ତର୍ଗତ ଉରାଳୀ ଗ୍ରାମରେ ଦୋଳ ପୂର୍ଣ୍ଣିମା ଅବସରରେ ବାବା 
ବୈକୁଣ୍ଠନାଥ ଥାଆନ୍ତି। ବାସନ୍ତୀ ସନ୍ଧ୍ୟାର ଅବସରରେ ବାବା ବୈକୁଣ୍ଠନାଥ ବସିଥାନ୍ତି 
ସିଡୁଆ ନଦୀର ବାଲୁକା ଶଯ୍ୟାରେ। ନଦୀର ଜଳ ସ୍ପର୍ଶ କରି ମନ୍ଦ ମଧୁର ସମୀରଣ 
ବହି ଆସୁଥାଏ, ବାଲୁକା ଶଯ୍ୟାର ବାସନ୍ତୀ ସନ୍ଧ୍ୟାକୁ ଆହୁରି ଅଧ୍ଧକ ଓ ଆକର୍ଷଣୀୟକରିବା 
ନିମନ୍ତେ। 

୧୪୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ବାବାଙ୍କ ସାଥୀରେ ଥାଆନ୍ତି ଭାରତ ସରକାରଙ୍କ ବାଉ ଓ ପତ୍ର ସୂଚନା 
ବିଭାଗର ବରିଷ୍ଠ ଅଧକାରୀ ଦେବେନ୍ଦ୍ର ନାଥ ପଟ୍ଟନାୟକ | କେନ୍ଦ୍ରାପଡ଼ାର ବିଚିତ୍ରାନନ୍ଦ 
ମହାନ୍ତି, ଉରାଳୀର ଗୋଲକ ନାଥ ମହାନ୍ତି ଓ କଟକ ମେରିଆ ବଜାରର ନିତ୍ୟାନନ୍ଦ 
ପଣ୍ଡା | 

ଅତି ସ୍ଵଭାବିକ ଭାବେ ସେମାନଙ୍କ ମଧ୍ଯରେ ପ୍ରଚଳିତ ସାମାଜିକ ବିଧ୍‌ 
ବ୍ୟବସ୍ଥା ସଂପର୍କରେ ଆଲୋଚନା ହେଲା ପ୍ରସଙ୍ଗ କ୍ରମେ ବାବା ବୈକୁଣ୍ଠନାଥ କହିଲେ, 
“ ସଂପ୍ରତି ସାମାଜିକ ବିଧ୍ବ ବ୍ୟବସ୍କାରେ ଯେଉଁ ବ୍ୟତିକମ୍ପ ଦେଖାଯାଇଅଛି, ତାହା 
କାଳର ପ୍ରଭାବରୁ ହେଉଅଛି ବୋଲି କେହି କେହି କହୁଛନ୍ତି। ସତେ ଯେମିତି 
କାଳ ଖରାପ ଓ କାଳର ପ୍ରଭାବରେ ସମସ୍ତେ ଖରାପ ହେବା ନିମନ୍ତେ ବାଧ୍ଯ | 
କେହି କେହି ଭାବୁଛନ୍ତି ଖରାପ ନ ହେଲେ ସାଂପ୍ରତିକ ସ୍ପିତିରେ ଜୀବନରେ 
ଉନ୍ନତି କରି ହେବ ନାହିଁ। ଏହି ଦୃଷ୍ଟିକୋଣରୁ ସମାଜରେ ଏମିତି କିଛି ଲୋକଙ୍କର 
ଆବଶ୍ୟକତା ଅଛି, ଯେଉଁମାନେ କି ପ୍ରଚଳିତ ଧାରଣା ବିରୋଧରେ ସଂଗ୍ରାମ 
କରିପାରିବେ ଓ ସମାଜରେ ପୁନଃ ସତ୍ୟନ୍ୟାୟ ଓ ମାନବିକ ଧର୍ମ ପ୍ରତିଷ୍ଠା କରିବାରେ 
ସହାୟକ ହୋଇପାରିବେ | ସମସ୍ତ ଦୋଷ ସମାଜ ଓ କାଳ କବଳିତ କହି ସମାଜର 
ଗୋଳିଆ ପାଣିରୁ ନିଜର ସ୍ଵାର୍ଥ ହାସଲ କରିବା ମଣିଷପଣିଆ ନୁହେଁ!” 

ପୁନଶ୍ଚ କିଛି ସମୟ ନୀରବ ରହି ବାବା ଆରମ୍ଭ କଲେ, ¢“ ପ୍ରଥମେ ଆମକୁ 
ମଣିଷ ଭଳି ମଣିଷ ହୋଇ ରହିବାକୁ ପଡ଼ିବ। ଯେଉଁମାନେ ସାମାଜିକ ବିଧୂ ଓ 
ବ୍ୟବସ୍କାର ବିରୋଧରେ ଯାଉଛନ୍ତି, ସେମାନଙ୍କୁ ସର୍ବ ପ୍ରଥମେ ଆମର ବିଶ୍ବାସ 
ମଧ୍ଯକୁ ନେବାକୁ ହେବ | ସେମାନଙ୍କୁ ଏଡ଼ାଇ ଦେଇ ପ୍ରଚଳିତ ସାମାଜିକ ବିଧ୍ବବ୍ୟବସ୍ା 
ଓ ଧର୍ମଧାରାରେ କୌଣସି ବୈପ୍ଲବିକ ପରିବର୍ଭନ ଅଣାଯାଇ ପାରିବ ନାହିଁ।” 

ଏତକ କହି ବାବା ବୈକୁଣ୍ଠନାଥ ଉପସଂହାର ପୂର୍ବକ କହିଲେ, “ ଜଳୌକାର 
ଚିନ୍ତା ଓ ଚେତନାର ଏହି ବିଚାରଧାରା ସଂପର୍କରେ ଲୋକମାନଙ୍କୁ ଜଣାଇବା 
ନିମନ୍ତେ ଏକ ପତ୍ରିକା ପ୍ରକାଶ କରାଯାଉ ଓ ପତ୍ରିକାର ନାମ ମୁନି ରଷିଙ୍କ 
ସିଦ୍ଧପୀଠ ଜଳୌକା ପାହାଡ଼ ନାମଥାଇ “ ଜଳୌକାବାଣୀ? ରଖାଯାଉ {” 


' ଜଳୌକାବାଣୀ”ର ପ୍ରଥମ ସଂପାଦକ : ଦେବଦୂତ 
କେବଳ ଇଛ୍ଛା କରିଦେଲେ ଯେ, ପତ୍ରିକାଟିଏ ବାହାରିଯିବ, ତାହା ନୁହେଁ, 
ବରଂ ପତ୍ରିକାଟିଏ, ପୁଣି ଆଧ୍ଧାତ୍ମିକ ପତ୍ରିକା, ପ୍ରକାଶ କରିବା ଏକ ଦୁରୂହ ଓ କଠିନ 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୪୩ 


ବ୍ୟାପାର | ଏହି କାର୍ଯ୍ୟକୁ କିଏ ତୁଲାଇବେ, ତାହା ୧୯.୬ ୨ ମସିହା ମେ ୧୯ ତାରିଖ 
ଶନିବାର ଦିନ ଚନ୍ଦନ ପୂର୍ଣ୍ଣମା ଅବସରରେ ଜଳୌକାର ଆନନ୍ଦଧାମରେ ବାବା ଆଶ୍ରମର 
କାର୍ଯ୍ୟକ୍ରମରେ ସହଯୋଗ କରୁଥିବା କେତେଜଣ ମାନ୍ୟଗଣ୍ୟ ବ୍ୟକ୍ତିଙ୍କ ସହିତ 
ଆଲୋଚନା କରିଥଲେ | ସେହି ଆଲୋଚନାରେ ଅଂଶ ଗ୍ରହଣ କରିଥଲେ ଗୁରୁଜୀ 
ଲକ୍ଷ୍ମଣ ପଣ୍ଡା, ବ୍ରହ୍ମାନନ୍ଦ ରାଉତ, ନରହରି ନାୟକ, ବିଚିତ୍ରାନନ୍ଦ ମହାନ୍ତି, ଶଳ୍ଚିଦାନନ୍ଦ 
ମହାନ୍ତି, ସତ୍ୟ ପଟ୍ଟନାୟକ, ମନ୍ଦରଧର ପ୍ରଧାନ, ରସାନନ୍ଦ ପଲାଇ, ଦେବେନ୍ଦ୍ର ନାଥ 
ପଟ୍ଟନାୟକ, ଗୋଲକନାଥ ମହାନ୍ତି, ନିତ୍ୟାନନ୍ଦ ପଣ୍ଡା, ଅଦୈତ ପ୍ରସାଦ ମହାନ୍ତି 
ପ୍ରମୁଖ ବ୍ୟକ୍ତି ବିଶେଷ । 

ଆଲୋଚନା ପ୍ରସଙ୍ଗରେ ମୁଖ୍ୟତଃ ଦୂଇଟି ବିଷୟ ଆସିଥଲା। 

ପ୍ରଥମ ବିଷୟଟି ଥୁଲା ପତ୍ରିକାକୁ ପରିଚାଳନା କରିବାକୁ ଆଶ୍ରମର ଆର୍ଥିକ 
ସ୍ପିତି ପ୍ରାୟତଃ ସମର୍ଥ ହେବ ନାହିଁ। ସେହି ଦୃଷ୍ଟିକୋଣରୁ ଏହାର ପ୍ରକାଶନରେ ଆର୍ଥିକ 
ସହାଯ୍ୟ କେବଳ ଇଛୁକ ଓ ବଦାନ୍ୟ ବ୍ୟକ୍ତିମାନେ ଦେବେ ! ସେ କ୍ଷେତ୍ରରେ କୌଣସି 
ବାଧ୍ୟବାଧକତା ରହିବ ନାହିଁ। 

ଦ୍ଵିତୀୟ ବିଷୟଟି ଥଲା, ଏହାର ସଂପାଦନା ଦାୟିତ୍ଵ କିଏ ନେବେ ? 

ସେ ସମୟରେ ସମସ୍ତଙ୍କ ଦୃଷ୍ଟି ପଡ଼ିଥିଲା ଆଶ୍ରମର ଭକ୍ତ ଓ ଓଡ଼ିଶା ରାଜ୍ୟ 
ସରକାରଙ୍କ ଶିକ୍ଷା ବିଭାଗରେ କାର୍ଯ୍ୟରତ ଉରାଳୀ ଗ୍ରାମର ପଦ୍ମଚରଣ ସାମନ୍ତରାୟଙ୍କ 
ଉପରେ ମାତ୍ର ଏଥିପାଇଁ ସରକାରଙ୍କ ଅନୁମତି ମିଳିବା କଷ୍ଟକର ହେବ ବୋଲି ସେ 
ପ୍ରକାଶ କରିବାରୁ ନଜର ଯାଇ ପଡ଼ିଲା ଦେବେନ୍ଦ୍ର ନାଥ ପଟ୍ଟନାୟକଙ୍କ ଉପରେ। 
ସେତେବେଳେ ସେ କେନ୍ଦ୍ର ସରକାରଙ୍କ ବାଉଁ। ଓ ପତ୍ର ସୂଚନା ବିଭାଗର ଜଣେ ଉଚ୍ଚ 
ପଦସ୍ଥ ଅଧ୍କାରୀ ଭାବେ କଟକରେ ଅବସ୍ଥାପିତ ଥଲେ। ବାବାଙ୍କ ପ୍ରସ୍ତାବ ଓ ଅନ୍ୟମାନଙ୍କ 
ଆଗ୍ରହ ଦେଖୁ ଦେବେନ୍ଦ୍ର ବାବୁ ସଂପାଦନା ଦାୟିତ୍ଵ ନେବା ନିମନ୍ତେ ରାଜି ହୋଇଗଲେ। 
ମାତ୍ର ସେ ଭାରତ ସରକାରଙ୍କ ଅନୁମତିକୁ ଅପେକ୍ଷା କରିବେ ବୋଲି କହିଲେ। 

ନିଜ ପ୍ରଦତ୍ତ କଥୀ ଅନୁସାରେ ଦେବେନ୍ଦ୍ର ନାଥ ପଟ୍ଟନାୟକ “ ଜଲୌକାବାଣୀ”ର 
ସଂପାଦନା ଦାୟିତ୍ଵ ନେବା ପାଇଁ ଭାରତ ସରକାରଙ୍କୁ ଯେଉଁ ଚିଠିଟି ଲେଖୁଥିଲେ ତାର 
ସାରମର୍ମ ଥଲା, “ ଜଳୌକାବାଣୀ ହେବ ଏକ ଆଧ୍ାତ୍ସିକ ଓ ରାଜନୀତି ଆଭିମୁଖ୍ୟ 
ବିହୀନ ପତ୍ରିକା ତା'ର ସଂପାଦକ ପଦ ମଧ୍ଯ ହେଉଛି ଅବୈତନିକ। ଏହିସବୁ 
ଦୃଷ୍ଟିକୋଣରୁ ଭାରତ ସରକାର ତାଙ୍କୁ ପତ୍ରିକାଟିକୁ ସଂପାଦନା କରିବା ନିମନ୍ତେ 


ଅନୁମତି ଦେଇପାରନ୍ତି।” 

୧୪୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ମାତ୍ର ଭାରତ ସରକାରଙ୍କ ବାର୍ରା ଓ ପତ୍ରସୂଚନା ବିଭାଗ ଦେବେନ୍ଦ୍ର ବାବୁଙ୍କୁ 
ଜଣାଇ ଦେଇଥିଲେ ଯେ, ସେ ଭାରତ ସରକାରଙ୍କ ଜଣେ ଉଚ୍ଚପଦସ୍ଥ ଅଧ୍ବକାରୀ 
ହୋଇଥବା ହେତୁ କୌଣସି ଏକ ସଂସ୍ଥାର ନିର୍ଦ୍ଦିଷ୍ଟ ପତ୍ରିକା ସହିତ ତାଙ୍କର ନାମ 
ସଂଶ୍ଲିଷ୍ଟ ହେବା ଅସଙ୍ଗତ । 

ଏ କଥା ଦେବେନ୍ଦ୍ର ବାବୁ ବାବା ବୈକୁଣ୍ଠନାଥଙ୍କୁ ଜଣାଇ ଦେଇଥୁଲେ। 

ସେତେବେଳେ ବାବା ହସି ହସି କହିଥିଲେ, “ ଦେବ ! ଏଥୁପାଇଁ ଏତେ 
ବ୍ୟସ୍ତ କାହିଁକି ୨ ଆଜି ଠାରୁ ଜଳୌକାବାଣୀର ସମ୍ପାଦକ ଦେବେନ୍ଦ୍ର ପଙ୍ଗଟନାୟକ 
ନ ହୋଇ ହେବେ ଦେବଦୂତ।” 

ବାସ୍‌, ବାବାଙ୍କର ଅତି ସଂକ୍ଷିପ୍ତ ଓ ଅର୍ଥପୂର୍ଣ୍ଣ କଥାର ସାରମର୍ମ କ୍ଷଣିକ 
ମଧ୍ଯରେ ଦେବବାବୁ ବୁଝିଗଲେ । 

ଭାରତ ସରକାରଙ୍କ ସ୍ଵୀକୃତି ଠାରୁ ତାଙ୍କ ପାଇଁ ପୂଜ୍ୟପାଦ ବାବା 
ବୈଜକୁଣ୍ଠନାଥଙ୍କ ସ୍ବୀକୃତି ଥଲା ସର୍ବୋଜ ଓ ଅପ୍ରତୀକ୍ଷମାଣ | 

ଅବିଳମ୍ବେ ସେ ଜଳୌକାବାଣୀର ପ୍ରଥମ ସଂଖ୍ୟାର ପ୍ରକାଶନ ନିମନ୍ତେ 
ସମସ୍ତ ପ୍ରସ୍ତୁତି ପର୍ବ କ୍ଷଣିକ ମଧ୍ୟରେ ଆରମ୍ଭ କରିଦେଇଥଲେ। 

ମାତ୍ର ଜଲୌକାବାଣୀର ପ୍ରଥମ ସଂପାଦକ ହେଲେ ଦେବଦୂତ | ସେଥୁରେ 
ନ ଥିଲା ତାଙ୍କ ପିତୃମାତୃ ପ୍ରଦତ୍ତ ନାମ ଦେବେନ୍ଦ୍ର ନାଥ ପଟ୍ଟନାୟକ | 


ଜଳୌକାବାଣୀର ପ୍ରଥମ ସଂଖ୍ୟା ଉନ୍ମୋଚନ 

୧୯୬୨ ମସିହା ନଭେମ୍ବର ମାସ ୧୧ ତାରିଖ ରବିବାର | ରାସ ପୂର୍ଣ୍ଣିବା 
ଉତ୍ସବର ବିଭିନ୍ନ କାର୍ଯ୍ୟକ୍ରମ ଚାଲିଥାଏ ଜଳୌକାର ଆନନ୍ଦଧାମରେ | ଏହି ଅବସରରେ 
ବାବାଙ୍କ କରକମଳରେ ଉନ୍ମୋଚିତ ହେଲା ସତ୍ୟସେବା ମଣ୍ଡଳର ଆଦର୍ଶ ଓ ପରମ୍ପରାର 
ବିଧ୍ବବଦ୍ଧ ପ୍ରଚାର ନିମନ୍ତେ ‘ ଜଲୌକାବାଣୀ' | 

ସତେ ଯେମିତି ସମଗ୍ର ଜଳୌକାର ଆଧ୍ଧାତ୍ଧିକ ପରିବେଶ ପରିଣତ ହୋଇଥଲା 
ଏକ ଓ ଅଭିନ୍ନ ସତ୍ୟସେବାମଣ୍ଡଳରେ। ଏହି ଅବସରରେ ବାବା ବୈକୁଣ୍ଠନାଥ ପତ୍ରିକାଟିର 
ଜନ୍ମଦାତା ଭାବେ ' ଜଳୌକାବାଣୀ' କୁ ଆଶୀର୍ବାଦ ପ୍ରଦାନ ପୂର୍ବକ ଉପସ୍ମିତ ସୁଧୀବୃନ୍ଦଙ୍କ 
ଆଗରେ ଯେଉଁ ବକ୍ତବ୍ୟ ରଖୁଥଲେ, ତାହା ହେଲା : 

“ ବ୍ୟକ୍ତି ଏବଂ ଜାତି ଉଭୟର ଅଭିବୃଦ୍ଧି ପାଇଁ ସେବା ଓ ପ୍ରେମର 
ବାୟୁମଣ୍ଡଳ ଦରକାର । ପବିତ୍ରତମ ଏହି ବାୟୁମଣ୍ଡଳ ମଧ୍ଯରେ ବ୍ଯକ୍ତିର 


Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ନାଥ ବ୍ରହ୍ମଚାରୀ ୧୪୫ 


କାୟୋମନବାକ୍ୟ ଓ ପ୍ରତ୍ୟେକ ତନ୍ତ୍ରୀରେ ଜାତୀୟ ଏକ୍ଯତାନ ଝଙ୍କୃତ ହେବା 
ଆବଶ୍ୟକ | ଭାରତର ପ୍ରତ୍ୟେକ ସନ୍ତାନ ସମଗ୍ର ଜାତିର ନିଃସ୍ଵାର୍ଥ ସେବାରେ 
ଆତ୍ଵୋତ୍ସର୍ଗ କଲେ ସେମାନଙ୍କର ପରମ ପୁରୁଷାର୍ଥ ଲାଭ ହେବ | ଏହି ଆଦର୍ଶରେ 
ସମଗ୍ର ଜାତୀୟ ଆଚରଣ ପରିମାର୍ଜିତ ହେଲେ ସେ ଦିଗରେ “ ଜଳୌକାବାଣୀ'ର 
ଅବଦାନ ସାର୍ଥକ ହେବ।” 

ବାବାଙ୍କର ସେ ଦିନର ସେହି ଆଶୀର୍ବାଦକୁ ସମ୍ବଳ କରି ଦୀର୍ଘ ଅର୍ଵ ଶତାବ୍ଦୀରୁ 
ଅଧକ କାଳ ହେଲା “ଜଲୌକାବାଣୀ” ଆଧ୍ଯାତ୍ଧିକ ଓ ଧାର୍ମିକ ଜୟଯାତ୍ରା ଓଡ଼ିଶାର 
ଆଧ୍ଧାତ୍ଧିକ ଜଗତରେ ଅବ୍ୟାହତ ରଖଅଛି। 


ଜଳୌକାରେ ପତିତପାବନ ମୂର୍ଶିସ୍ଟାପନ 

ଜଳୌକାର ଆନନ୍ଦ ଧାମରେ ଅନୁଷ୍ଠିତ ହେଉଥିବା ଗୋଟିଏ ପରେ ଗୋଟିଏ 
ଆଧ୍ଧାତ୍ମିକ କାର୍ଯ୍ୟର ସଫଳ ରୂପାୟନ ଦେଖୁ କ୍ରମଶଃ ବିଭିନ୍ନ ଧାର୍ମିକ କାର୍ଯ୍ୟ କରିବାକୁ 
ଭକ୍ତମାନଙ୍କ ମନରେ ଆଗ୍ରହ ଓ ଉତ୍ସାହ ଦେଖାଗଲା। ସେମାନେ ଆଶ୍ରମରେ 
ପତିତପାବନ ମୁର୍ଜି ସ୍ଥାପନ କରିବା ନିମନ୍ତେ ବାବାଙ୍କୁ ପ୍ରସ୍ତାବ ଦେଲେ | ଏ କଥା ମଧ୍ଯ 
ବାବା ପୂର୍ବରୁ ଚିନ୍ତା କରିଥିଲେ | କିନ୍ତୁ ପତିତପାବନ ମୁର୍ଭିଙ୍କ ଷୋଡ଼ଶ ଉପଚାର ସହିତ 
ବିଧବବିଧାନ ପୂର୍ବକ ପୂଜା ଓ ଉପାସନା କରିବା ଏକ ଆହ୍ବାନ ସଦୃଶ ଥଲା ସେଥୁପାଇଁ 
ପ୍ରାଥମିକ ସ୍ତରରେ ବାବା ସମ୍ମତି ପ୍ରଦାନ ନ କରି ନିରବ ରହିଥୁଲେ ! 

କ୍ରମଶଃ ଆଶ୍ରମର କାର୍ଯ୍ୟ ପରିସର ବଢ଼ୁଥିବା ହେତୁ ବାବା ଆଶ୍ରମରେ 
ନିତ୍ୟାନନ୍ଦ ବାବା, ଜଗଦାନନ୍ଦ ବାବା, ପ୍ରେମାନନ୍ଦ ବାବା, ଅଶୋକାନନ୍ଦ ବାବା, 
ବାଳକାନନ୍ଦ ବାବା ପ୍ରମୁଖଙ୍କୁ ଦୀକ୍ଷିତ କରାଇ ଆଶ୍ରମର ଦାୟିତ୍ଵ ଦେଲେ। ସେମାନଙ୍କର 
କାର୍ଯ୍ୟ ଦକ୍ଷତା ଓ ଭଶ୍ଵର ସେବା ପ୍ରତି ନିଷ୍ଠା ଦେଖୁ ବାବା ତାଙ୍କର ପୂର୍ବ ନିଷ୍ପତି 
ବଦଳାଇ ପତିତପାବନ ମୁଭି ସ୍ଥାପନ ନିମନ୍ତେ ସମ୍ମତି ପ୍ରଦାନ କଲେ । 

ଅଛଦିନ ମଧ୍ଯରେ ବିଧ୍ବବିଧାନ ପୂର୍ବକ ଦାରୁମୂର୍ଭି ଛେଦନ କରାଗଲା ଓ 
ଆଶ୍ରମକୁ ଅଣାଗଲା। ଜଣେ ବୟସ୍କ ଓ ପୋଖତ ବିନ୍ଧାଣିଙ୍କୁ ପତିତପାବନ ମୂର୍ରି 
ଗଢ଼ିବା ନିମନ୍ତେ ଆଶ୍ରମକୁ ଡକାଗଲା। ମାତ୍ର ସେ ନିଃସନ୍ତାନ ଥିବା ହେତୁ ବାବାଙ୍କ 
ଆଗରେ ସନ୍ତାନ କାମନା କରି ଯେଉଁ ସର୍ଭ ରଖିଲେ, ତାହା ତନ୍ତ, ମନ୍ତ୍ର ଓ ଯନ୍ତ୍ର 
ଉପରେ ବିଶ୍ଵାସ କରୁ ନ ଥିବା ସମାଜ ସଂସ୍କାରକ ବୈକୁଣ୍ଡଙ୍କ ନିମନ୍ତେ ଗ୍ରହଣ ଯୋଗ୍ୟ 
ହେଲା ନାହିଁ। ସେଥିପାଇଁ ସେ ବିନ୍ଧାଣି ଜଣଙ୍କୁ ସେଠାରୁ ଫେରାଇ ଦେଲେ। ସ୍ପଷ୍ଟ 

୧୪୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଭାବରେ କହିଲେ, “ ମୁଁ କାହାକୁ କେତେବେଳେ ବିଭୂତି ପ୍ରଦାନ କରେ ନାହିଁ| 
ତୁମର ଯଦି ନିଃସନ୍ତାନ ଯୋଗ ବିଧ୍ଵ ନିର୍ଦିଷ୍ଟ ଥୁବ, ତେବେ ତାହାହିଁ ହେବ । 
ସର୍ଭରଖୁ ପତିତପାବନ ମୁୂର୍ଭି ନିର୍ମାଣ କରିବା ନିଷ୍କାମ କର୍ମର ଆଧାର ନୁହେଁ। ” 
ବିନ୍ଧାଣି ଜଣକ ବାବାଙ୍କ ଠାରୁ ରୋକ୍‌ଠୋକ୍‌ କଥା ଶୁଣି ସେ ସ୍ଥାନ ଛାଡ଼ି ଚାଲିଗଲେ। 

ଏଣେ ଆଶ୍ରମର ପରିସର ମଧ୍ଯରେ ଦାରୁ କାଠ ପଡ଼ି ରହିଲା। ଦାରୁକାଠ 
ମଧ୍ଯରେ ପତିତପାବନଙ୍କ କାଳ୍ପନିକ ମୂର୍ରି ଆପେ ଆପେ ବାବାଙ୍କ ମାନସପଟ୍ଟରେ 
ବିଭିନ୍ନ ସମୟରେ ଲୀଳାୟିତ ହେଲା। ଦିନେ ମନର ବ୍ଯଥାକୁ ରସିକନଗରର 
ଭକ୍ତମାନଙ୍କ ଗହଣରେ ପ୍ରକାଶ କରି ବାବା କହିଲେ, “ ମୁଁ କଅଣ କରିବି ? ମୂର୍ଭି ନ 
ହୋଇ ଦାରୁକାଠ ଏଠି ପଡ଼ି ରହିବା କଂ ଣ ମୋତେ ଭଲ ଲାଗୁଚି ? ତୁମ୍ଭେମାନେ 
ଗୋଟିଏ ଶଗଡ଼ ଆଣି ସେହି ଦାରୁ କାଠଟିକୁ ଶିଳ୍ୀଙ୍କ ଘରେ ରଖୁଦେଇ ଆସ। 
ତେଣୁ ସେହି ପତିତପାବନ ହିଁ ସେଥିରେ ପ୍ରକାଶିତ ହେବେ କି ନହେବେ , ସେ 
ନିଷ୍ପତ୍ତି ସେ ନେବେ।” 

ବାବାଙ୍କ ଆଦେଶ ପାଇ ଗ୍ରାମବାସୀମାନେ ତାହାହିଁ କଲେ। 

କିଛିଦିନ ପରେ ଜରିପଡ଼ା ଗ୍ରାମର ବିନ୍ଧାଣି ବୈଷ୍ଣବଙ୍କ ପାଖରୁ ମୂଭିଗଡ଼ା 
ହେବା କାର୍ଯ୍ୟ ଆରମ୍ଭ ହେବାର ଖବର ଆସିଲା। ଏତଦ୍‌ବ୍ୟତୀତ ସେ ପୁତ୍ର ସନ୍ତାନର 
ଜନକ ହୋଇଛନ୍ତି ବୋଲି ମଧ୍ଯ ଚିଠିଟିଏ ଦେଇ ବାବାଙ୍କୁ ଜଣାଇ ଦେଲେ। ଏହା 
ସହିତ ପୁଅର ଏକୋଇଶୀ ଦିନ ଦାରୁମୁରିର ଚକ୍ଷୁଦାନ କରିବା ନିମନ୍ତେ ସେ ବାବାଙ୍କୁ 
ନିମନ୍ତ୍ରଣ ଜଣାଇଲେ । ଏହି ଅବସରରେ ସେ ପଠାଇଥବା ସବାରିରେ ବାବା ଯାଇ 
ବିନ୍ଧାଣିଙ୍କ ଘରେ ପହଞ୍ଚଲେ । ବିନ୍ଧାଣିଙ୍କ ଇଛା ଅନୁସାରେ ପୁତ୍ର ସନ୍ତାନଟିର ନାମ 
ପତିତପାବନ ଦିଆଗଲା। 

୧୯୬୫ ମସିହାରେ ପ୍ରଭୁ ଜଗନ୍ନାଥଙ୍କ ନେତ୍ରଉତ୍ସବ ଦିନ । 

ସେଦିନ ସହଳ ସହଳ ପୁଜାସେବା ସାରି ବାବା ମଣିନାଗ ଗୁମା ପରିସର 
ଛାଡ଼ି ଓହ୍ଲେଇ ଆସିଲେ ସିଧା ସିଧା ଆଶ୍ରମ ତଳକୁ | ସତେ ଯେମିତି ଆଶ୍ରମର କେହି 
ଜଣେ ମହାନ ଅତିଥ ଆଶ୍ରମ ଅଭିମୁଖେ ସେଠାରେ ଆସି ପହଞ୍ଚଛନ୍ତି। ହଠାତ୍‌ ବାବା 
ଆଶ୍ଚର୍ଯ୍ୟ ହୋଇଗଲେ ସେହି ଅତିଥ ଜଣକ ଆଉ କେହି ନୁହନ୍ତି, ସ୍ୟଂ ବହୁ ଆକାଂକ୍ଷିତ 
ପତତି ପାବନ ମୁ୍ି। 

ସିଦ୍ଧସାଧକ ବୈକୂଣ୍ଠନାଥ ବ୍ରହ୍ମଚାରୀ ୧୪୭ 


ସଙ୍ଗେ ସଙ୍ଗେ ସେହି ପବିତ୍ର ଦିନରେ କାଳବିଳମ୍ବ ନ କରି ଭକ୍ତମାନଙ୍କ 
ଗହଣରେ ବାବା ମୂର୍ଭିଟିକୁ ଜଳୌକାର ପୀଠଦେବତା ରୂପେ ସିଂହାସନରେ ଅଧ୍ଷ୍ପିତ 
କରାଇଲେ। 

ବିଧୂବଦ୍ଧ ଭାବେ ପ୍ରଭୁ ପତିତପାବନଙ୍କ ପ୍ରତିଷ୍ଠା ଦିବସ ପାଳନ ଓ ପୂଜା 
ଆରାଧନା ୧୯୬୫ ମସିହା ନେତ୍ର ଉତ୍ସବ ଦିନରୁ ଜଳୌକା ଆନନ୍ଦଧାମ ଆଶ୍ରମରେ 
ଆଜି ପର୍ଯ୍ୟନ୍ତ ପାଳିତ ହୋଇଆସୁଅଛି। 
ଜଳୌକାର ଗୁପ୍ତ କଥା : ସେମିତି ଜଳୌକାରେ ଥାଉ 

ମଣିନାଗ ଗୁ୍ପା ଓ ଜଲୌକା ଗିରି ସଂପର୍କରେ କିଞ୍ଚତ ଆଭାସ ମହାପୁରୁଷ 
ଅଚ୍ୟୁତାନନ୍ଦଙ୍କ “ ଗରୁଡ଼ଗୀତା” ଓ ସନ୍ମ୍‌ ହାଡ଼ିଦାସଙ୍କ “ ଲକ୍ଷ୍ମୀଧରବିଳାସ”ରେ 
ଦିଆଯାଇଅଛି। ସେଥୁରେ ଜଳୌକା ଅଷ୍ଟଗିରି ମଧ୍ଯରୁ ଅନ୍ଯତମ ବୋଲି ବର୍ଣ୍ଣନା 
କରାଯାଇଅଛି। ଜଳୌକା ସହିତ ଅନ୍ୟ ସାତୋଟି ଗିରି ହେଲା ମଣ୍ଡୁକା, ରତୃଗିରି, 
ନୀଳଗିରି, ସିବଗିରି, କନକଗିରି, ଡୁବୁରି ଓ ବଡ଼ ଘୁମୁରି | ସେ ସବୂକୁ ଅଧ୍ୟୟନ କଲେ 
ପାଠକ-ପାଠିକାଙ୍କ ମନରେ ସ୍ଵତଃପ୍ରବୃତ୍ତ ଭାବେ ଏକ ଧାରଣା ଆସେ ଯେ, ଜଳଲୌକା 
ଗିରି ଓ ଏଥରେ ଅବସ୍ଥିତ ମଣିନାଗ ଗୁମ୍ବାର ଅନେକ ଗୁପ୍ତ କଥା ରହିଚି, ଯାହାକି 
ଉନ୍ମୋଚନ ହେବା ନିହାତି ଆବଶ୍ଯକ | 

ଷାଠିଏ ଦଶକରେ ପଣ୍ଡିତ ରଘୁନାଥ ମିଶ୍ର ( ପଣ୍ଡିତ ଗୋଦାବରୀଶ ମିଶ୍ରଙ୍କ 
ଜ୍ୟେଷ୍ଠପୁତ୍ରୟ କୌତୂହଳବଶତଃ ଜଳୌକା ସଂପର୍କରେ ବିଭିନ୍ନ କଥା ବାଲ୍ଧୀକି କଳ, 
ଲକ୍ଷ୍ମୀଧର ବିଳାସ, ଗରୁଡ଼ ଗୀତା ଆଦି ଅଧ୍ୟୟନ କରି ଜାଣିବାକୁ ପାଇଥଲେ। ଦିନେ 
ସେ କଟକର ତୁଳସୀପୁରରେ ସେ ସମୟରେ ରହୁଥିବା ସାନଭାଇ ରଙ୍ଗନାଥ ମିଶ୍ରଙ୍କୁ 
କଥା ପ୍ରସଙ୍ଗରେ କହିଥିଲେ, “ ରଙ୍ଗନାଥ! ଅନେକ ଅଲୌକିକ କଥା ' କଲୌକା' 
ପାହାଡ଼ ସଂପର୍କରେ ମୁଁ ଅଚ୍ୟୁତାନନ୍ଦ ଓ ହାଡ଼ି ଦାସଙ୍କ ରଚନାବଳୀରୁ ଜାଣିବାକୁ 
ପାଉଛି ! ତୁ ସେ ସଂପର୍କରେ କିଛି ଜାଣିଥବୁ। ଏବେ ଜଳୌକା ଆଶ୍ରମରେ ବାବା 
ବୈକୁଣ୍ଠନାଥ ରହୁଛନ୍ତି। ସେ ଜଳୌକାର ମଣିନାଗ ଗୁମ୍ଖୀରେ ସାଧନାରତ ଥାଇ 
ସିବିଲାଭ କରିଛନ୍ତି। ତେଣୁ ତାଙ୍କୁ ନିଶ୍ଚିତ ଭାବେ ଜଳୌକା ସଂପର୍କରେ ଅନେକ ଗୁପ୍ତ 
କଥା ଜଣାଥବ। ଚାଲ, ଆମେ ଦିନେ ଯାଇ ତାଙ୍କ ଠାରୁ ସେ ସବୁ କଥା ପଚାରି 
ବୂଝିନେବା। ଜଣେ ଉତ୍ତମ ସ୍ଵଭାବର ସିଦ୍ଧ ସାଧକ ହୋଇଥବା ହେତୁ ସେ ନିଶ୍ଚିତ 
ଭାବେ ଆମକୁ ଜଳଲୌକାର ଗୁପ୍ତ କଥା କହିଦେବେ | 

୧୪୮ ସିବ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ବଡ଼ଭାଇଙ୍କ କଥା ଶୁଣି ରଙ୍ଗନାଥ ବାବୁ କହିଲେ, “ ଭାଇ ! ଆପଣଙ୍କ 
ପ୍ରସ୍ତାବ ମନ୍ଦ ନୂୁହେଁ। ମୋର ମଧ୍ଯ ବାବାଙ୍କ ସଂପର୍କରେ ଓ ଜଳୌକା ସଂପର୍କରେ 
ଅନେକ କଥା ଜାଣିବାର ଇଛା ଅଛି। ମାତ୍ର ପଚାରିଲା ବେଳେ ତୁମେ ପଚାରିବ । 
ମୋର ସାହସ ହେବ ନାହିଁ। ତୁମେ ଜଣେ ପଣ୍ଡିତ ଲୋକ ହୋଇଥବା ହେତୁ ବାବାଙ୍କ 
ଠାରୁ ଅତି ସହଜରେ ଅନେକ ଗୁପ୍ତକଥା ଜାଣିନେବ | ମୁଁ ବି ପାଖେ ପାଖେ ଥାଇ 
ଶୁଣିନେବି।” 

ସାନଭାଇର ଏପରି କଥା ଶୁଣି ପଣ୍ଡିତ ମିଶ୍ର ମହୋଦୟ ହସିଲେ । 

ପ୍ରସ୍ତାବ ଅନୁଯାୟୀ ଦିନଟିଏ ଧାର୍ଯ୍ୟ ହେଲା। 

ସେ ଦିନ ରଙ୍ଗନାଥ ମିଶ୍ରଙ୍କ ଫିଆଟ ଗାଡ଼ି ଆଗେଇ ଚାଲିଲା ଜଲୌକା 
ଅଭିମୁଖେ। ବାଟରେ ବାଦାମବାଡ଼ି ଠାରେ ଚଢ଼ିଲେ ବାବାଙ୍କ ପରିଚିତ କେନ୍ଦ୍ରାପଡ଼ାର 
ବିଚିତ୍ରାନନ୍ଦ ମହାନ୍ତି | ଗାଡ଼ିକୁ ଚଳାଇ ନେଉଥୁଲେ ରାଧାଚରଣ ପଟ୍ଟନାୟକ | ବିଚିତ୍ରାନନ୍ଦ 
ବାବୁ ପଟ୍ଟନାୟକ ମହୋଦୟଙ୍କ ପାଖରେ ଆଗରେ ବସି ଗାଡ଼ିଟିକୁ କଟକ ଜିଲ୍ଲାସ୍ଥ 
ଟାଙ୍ଗୀ ବାଟ ଦେଇ ବିରୂପା ନଦୀବନ୍ଦ ରାସ୍ତାରେ ଜଳୌକା ଅଭିମୁଖେ ବାଟ କଢ଼େଇ 
ନେଉଥୁଲେ | ଆଉ ପଛ ସିଟ୍‌ରେ ବସିଥୂଲେ ଦୂଇ ଭାଇ - ପଣ୍ତିତ ରଘୁନାଥ ମିଶ୍ର ଓ 
ଆଇନଙ୍ଞ ରଙ୍ଗନାଥ ମିଶ୍ର। କଟକଠାରୁ ପ୍ରାୟ ଏକ ଘଣ୍ଟାର ଯାତ୍ରା। ଇତି ମଧ୍ଯରେ 
ଫିଆଟ୍‌ କାର୍‌ଟି ଆସି ଜଳୌକା ଆନନ୍ଦଧାମ ଆଶ୍ରମର ପାଦଦେଶରେ ଲାଗିଲା! 

ସେଥୁରୁ ସମସ୍ତେ ଓହ୍ଲାଇ ପାହାଚ ଉପର ଦେଇ ଯାଇ ବାବା ବୈକୁଣ୍ଠନାଥଙ୍କ 
ପାଖରେ ପହଞ୍ଚଲେ। 

ସେ ସମୟରେ ବାବା ବଟବୃକ୍ଷ ମୂଳରେ ବସି ବଂଶୀ ବାଦନ କରୁଥଲେ। 

ଆଗନ୍ତୁକ ଅତିଥୁମାନଙ୍କୁ ଦେଖ ବାବା ବହୁତ ଖୁସି ହୋଇଗଲେ | ଦୁଇଜଣଯାକ 
ଓଡ଼ିଶାର ବିଶିଷ୍ଟ ସ୍ଵାଧୀନତା ସଂଗ୍ରାମୀ ସୁନାମଧନ୍ୟ ଜନନାୟକ ଗୋଦାବରୀଶ ମିଶ୍ରଙ୍କ 
ପୁତ୍ର । ଜଣେ ପଣ୍ଡିତ। ଆଉ ଜଣେ ଜ୍ଞାନୀ, ମାନୀ ଆଇନଞ୍ଞ | 

ବାବାଙ୍କ ସହିତ ଆଲୋଚନା ବେଳେ ସେମାନଙ୍କ ଆଲୋଚନାର ସୀମା 
ସରହଦ ରହିଲା ନାହିଁ। ଗୀତା ଚର୍ଚ୍ଚାଠାରୁ ଆରମ୍ଭ କରି ବେଦ ବେଦାନ୍ତ ପର୍ଯ୍ୟନ୍ତ 
କେତେ କଥା ସହିତ ଅତୀତର ସୃତି ବିଜଡ଼ିତ ଅନେକ କଥା ଏମିତି ହସ ଖୁସି ମଧ୍ଯରେ 
ବାବା ଆଲୋଚନା କଲେ ଯେ, ଦୁଇ ଭାଇ ମନେ ମନେ ସତେ ଯେମିତି ଭାବୁଥିଲେ 
ସେମାନେ କଳ୍ପଲୋକରେ ବିଚରଣ କରୁଛନ୍ତି | 


Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୪୯ 


ସେଠି ନାହିଁ କୌଣସି କାମନା, ସରିଯାଇଛି ମଣିଷ ମନର ଅଦମ୍ୟ ବାସନା | 

ଆଉ ରାଜତ୍ଵ କରୁଛି ଏକ ଦିବ୍ୟ ବିଚରଣଶୀଳ ଆଧ୍ଯାତ୍ଧିକତା | 

ଆତିଥ୍ୟ ପର୍ବ ପରେ ପରେ ସେମାନେ ବାବାଙ୍କ ଠାରୁ ମେଲାଣି ନେଇ 
ଚାଲି ଆସିଲେ । 

ଜଳୌକା ଆଶ୍ରମରୁ ପୁଣି ଗାଡ଼ିଟି ବାହାରିଲା କଟକ ଅଭିମୁଖେ। ଯେମିତି 
ଗାଡ଼ିଟି ଆସି ଫୁଲମାଳିଆ ମଠ ପାଖାପାଖ ହୋଇ ଜଳଲୌକା ନଦୀବନ୍ଧ ଆଡ଼କୁ 
ମୁହାଁଇଛି ସଙ୍ଗେ ସଙ୍ଗେ ରଙ୍ଗନାଥ ବାବୁ ପଚାରିଲେ, “ ଭାଇ ! କାହିଁ ଆପଣ ତ 
ବାବାଙ୍କୁ ଜଳୌକାର ଗୁପ୍ତ କଥା ସଂପର୍କରେ କିଛି ପଚାରିଲେ ନାହିଁ ? ଗୁପ୍ତ କଥାକୁ 
ଛାଡ଼ି ଆଉ ସବୁ କଥା ସେଠି ଆଲୋଚିତ ହେଲା।” 

ସଙ୍ଗେ ସଙ୍ଗେ ପଣ୍ତିତ ମହୋଦୟ କହିଲେ, “ ରଙ୍ଗନାଥ, ଜଲୌକାର ଗୁପ୍ତ 
କଥା ସେମିତି ଗୁପ୍ତରେ ଥାଉ।” 

ପଵ୍ତିତ ରଘୁନାଥ ମିଶ୍ରଙ୍କ ଏ ସଂକ୍ଷିପ୍ତ ଉତ୍ତର ଯେତିକି ଇଙ୍ଗିତଧର୍ମୀ ଥଲା, 
ସେତିକି ମଧ୍ଯ ଶିକ୍ଷଣୀୟ । ଜଲଳୌକା ଓ ମଣିନାଗ ସଂପର୍କରେ ଗୁପ୍ତ କଥା ପଚାରି ସେ 
ହୁଏତ ନିଜର ମୂଲ୍ୟବାନ ସମୟ ନଷ୍ଟ କରିବାକୁ ଚାହୁଁ ନ ଥିଲେ। ବରଂ ବାବାଙ୍କ 
ସହିତ ଆଲୋଚନା କରି ଆଧାତ୍ମିକ ଜଗତର ଅନେକ ଅମୁଲ୍ୟ ରତ୍ନ ସଂଗ୍ରହ କରିବାକୁ 
ପସନ୍ଦ କରୁଥିଲେ, ଯାହାକି ଭବିଷ୍ୟତ ପାଇଁ ଆଉ ଗୁପ୍ତ କଥା ହୋଇ ରହିବ ନାହିଁ। 

ସେ ଜାଣିଥିଲେ ବାବା ନିଜେ ମାଳିକା ଓ ଭବିଷ୍ୟତ ବାଣୀ ଉପରେ ଆଦୌ 
ବିଶ୍ଵାସ କରନ୍ତି ନାହିଁ। ବାବା ଏ ସଂପର୍କରେ ‘ମୋ କଥା' ( ୨୦୦୫) ରେ ଲେଖୁଛନ୍ତି: 

“ ମାଳିକା ଓ ଭବିଷ୍ୟତ ବାଣୀରେ ମୁଁ କେବେହେଲେ କର୍ଣ୍ଣପାତ କରେ 
ନାହିଁ। ଯିଏ ଏହି ଜଗତକୁ ସୁଷ୍ଟି କରିଛନ୍ତି, ସେ ତାଙ୍କର ସୃଷ୍ଟି ବିଷୟରେ ଚିନ୍ତା 
କରିବେ । କେବଳ ସେହି ସୃଷ୍ଟି କର୍ଭାଙ୍କର ଶରଣ ନେବା ଆମର କର୍ଭବ୍ୟ | 
ଭବିଷ୍ଯତ ମାଳିକା ସଂପର୍କରେ ମୋର ଏହି ବିଚାର |” (ପୃଷ୍ଠା -୩୨) 


ଆଶ୍ରମ ଓ ଆଶ୍ରମର ପବିତ୍ରତା 

ଆଶ୍ରମ (ଆ-ଶ୍ରମ-ଅ) ସାଧାରଣତଃ ସାଧୁସନ୍ଧ୍ଯାସୀଙ୍କ ବାସସ୍ଥାନକୁ 
ବୁଝାଇଥାଏ | ସେଠାରେ ସେମାନେ ସେମାନଙ୍କ ବାକି ଥବା ଶ୍ରମ ଶେଷ କରିଥାନ୍ତି। 
ତେଣୁ ଏହା ଏକ ଅୟସସ୍ଥଳୀ ନୁହେଁ, ବରଂ ଜଗତ କଲ୍ୟାଣ ନିମନ୍ତେ ଅଭିପ୍ରେତ 
ବିଭିନ୍ନ କାର୍ଯ୍ୟ ସଂପାଦନର ଏକ ଶ୍ରମସ୍ଥଳୀ। ଏକ ପବିତ୍ର ଧୀମ। ଏହି ପବିତ୍ର ଧାମର 

୧୫୦ ସିଦ୍ଧସାଧକ ବୈକୁଣ୍ଠନାଥ ବହ୍ନଚାରୀ 


ପବିତ୍ରତା ରକ୍ଷା ଦିଗରେ ବାବା ବୈକୁଣ୍ଠନାଥ ତାଙ୍କ ଜୀବଦ୍ଦଶା ମଧ୍ୟରେ ବିଶେଷ 
ଯତ୍ନଶୀଳ ଥୁଲେ। 

ଏକଦା ଜଲୌକା ଆନନ୍ଦଧୀମରେ ଷାଠିଏ ଦଶକରେ ଏପରି ଏକ ଘଟଣା 
ଘଟିଲା ଯାହା ସେଠାରେ ଉପସ୍ଥିତ ଥବା ଅନ୍ତେବାସୀମାନଙ୍କ ମନ ଓ ହୃଦୟକୁ ଚହଲାଇ 
ଦେଲା। 

ସେଦିନ ବାବା ଆଶ୍ରମ ଉପର ଓ ଅହିବଟ ତଳେଥବା ସମତଳ ଦୁମି 
ଉପରେ ବିଚରଣ କରୁଥାନ୍ତି । ଏହି ସମୟରେ ବାବା ଲକ୍ଷ୍ୟ କଲେ ଯେ ଜଣେ ବ୍ୟକ୍ତି 
ଧୋତି ପଞ୍ଜାବୀ ପିନ୍ଧି ସୁନା ଚେନ୍‌ ବେକରେ ପକାଇ, ଆଶ୍ରମ ଅଭିମୁଖେ ଆସି 
ପାହାଚରେ ପହଞ୍ଚଛନ୍ତି। ବେକର ସୁନା ଚେନ୍‌ ଓ ଅନ୍ୟାନ୍ୟ ଆଭୂଷଣ ଦେଖୁ ମନେ 
ହେଉଥଲା ସେ ଜଣେ ଜମିଦାର । ସାଥୀରେ ତାଙ୍କ ସହିତ ଥାଆନ୍ତି ତିନି ଚାରିଜଣ 
ଟହଲିଆ | ସେମାନେ ଜମିଦାରଙ୍କ ଗୁମାସ୍ତା ଭଳି ବ୍ୟାଗ୍‌ ଗୋଟିଏ ଗୋଟିଏ ଧରି 
ତାଙ୍କ ପଛେ ପଛେ ପାହାଡ଼ ଉପରକୁ ଚଢୁଥଲେ। 

ସେମାନେ ଯେମିତି ଆଉ ଦୁଇ ଚାରି ପାହାଚ ଚଢ଼ିଛନ୍ତିୟ ହଠାତ୍‌ ବାବା 
ପାହାଡ଼ ଉପରୁ ଥାଇ ଚଢ଼ାଗଳାରେ ସେମାନଙ୍କୁ ତାଙ୍କ ଆଶ୍ରମକୁ ନ ଆସିବା ପାଇଁ ଉଚ୍ଚ 
ସ୍ଵରରେ ପାଟି କଲେ । ତାଙ୍କ ମୁଖନିଃସୂତ ଶବ୍ଦର ତୀବ୍ରତା ଏତେ ଅଧୁକ ଥିଲା ଯେ, 
ସେମାନେ ଆଉ ପାହାଚ ଉପରକୁ ଚଢ଼ିବେ କ'ଣ, କେମିତି ପାହାଡ଼ ତଳକୁ ଖସିଯିବେ 
ଆଉ ବାଟ ପାଇଲେ ନାହିଁ। 

କଅଣ ଘଟୁଛି ଜାଣିବା ପାଇଁ ବୂଢ୍ଵା ବାବା ରୋଷେଇ ଘରୁ ଚାଲି ଆସିଲେ। 
ଅନ୍ୟ ଅନ୍ତେବାସୀମାନେ ମଧ୍ଯ ଆସି ସେଠାରେ ପହଞ୍ଚଲେ | ସତେ ଯେମିତି ସେମାନେ 
ସେମାନଙ୍କ ଅଲକ୍ଷ୍ୟରେ କିଛି ଭୁଲ୍‌ କରି ଦେଇଛନ୍ତି। 

କିଛି ସମୟ ପରେ ବାବା କୌଣସି ଘଟଣା ଘଟି ନ ଥିବା ଭଳି ଅତି ଶାନ୍ତ 
ଭାବରେ ବୁଢ଼ାବାବାଙ୍କୁ କହିଲେ, “ ଦେଖ, ସେମାନେ କୁଆଡ଼େ ହେଲେଣି ? ” ବୂଢ଼ାବାବା 
ପାହାଡ଼ର ଦକ୍ଷିଣ ଦିଗରେ ଥିବା ଅଁଳା ଗଛ ପାଖକୁ ଯାଇ ଫେରି ଆସିଲେ । କହିଲେ, 
“ ସେମାନେ ଫୁଲମାଳିଆ ବାବାଙ୍କ ଆଶ୍ରମ ପାଖାପାଖ ହେଲେଣି। ବିରୂପା ନଦୀବନ୍ଧ 
ଚଢ଼ିବା ଉପରେ। ” 

ସଙ୍ଗେ ସଙ୍ଗେ ବାବା ହସି ହସି ବୂଢ଼ାବାବାଙ୍କୁ କହିଲେ, “ ବାଞ୍ଚାନିଧ୍ଟ ପାନ 
ଖଣ୍ଡେ ଆଣ ତ ! ତୁମ ହାତ ଭଙ୍ଗା ପାନ କୁଆଡ଼େ ବଡ଼ ସୁଆଦ ଓ ନିଆରା।” 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୫୧ 


ବୂଢ଼ାବାବା ସଙ୍ଗେ ସଙ୍ଗେ ପାନ ଖଣ୍ଡିଏ ଭାଙ୍ଗ ଆଣି ବାବାଙ୍କୁ ଦେଲେ | 

ବାବା ବୈକୁଣ୍ଠନାଥ ବୂଢ଼ାବାବାଙ୍କ ପ୍ରସ୍ତୁତ ଖୁଲିପାନର ମଜା ନେଉ ନେଉ 
ହସିହସି କହିଲେ, “ ମୋ ଆଶ୍ରମ କ”ଣ ହେଇଛି ଯାହାର ତାହାର ପ୍ରବେଶସ୍ଥଳୀ | ଯିଏ 
ନାହିଁ ସିଏ ପଶି ଆସିବେ। ପବିତ୍ରତା ବୋଲି କିଛି ଅଛି ନା ନାହିଁ!” 


ବୈକୂଣ୍ଠନାଥଙ୍କ ପ୍ରତିଷ୍ଠିତ ଆଶ୍ରମ 

ବାବା ବୈକୁଣ୍ଠନାଥ ଗୁରୁ ନିରଞ୍ଜନ ସ୍ଵାମୀଙ୍କ ଆଦେଶ ମତେ ଜଳୌକାରେ 
ଅବସ୍ଥାନ କରିଥୁଲେ! ସେ ସମୟର ଜଳୌକାର ମଣିନାଗ ଗୁଙ୍ଧୀ ପରିସରରେ ଯେ, 
ଆଶ୍ରମଟିଏ ପ୍ରତିଷ୍ଠା କରି ରହିବେ, ତାହା କଦାପି ତାଙ୍କ ମନ ଓ ପ୍ରାଣକୁ ସ୍ପର୍ଶ କରି ନ 
ଥିଲା। ତାଙ୍କ ଜୀବନରେ ସବୁକିଛି ଚଳଚ୍ଚିତ୍ର ପ୍ରାୟେ ଘଟି ଯାଇଥଲା | ସବୁ କଥା ଥଲା 
ସତେ ଯେମିତି ତାଙ୍କ ନିୟନ୍ତ୍ରଣ ବାହାରେ। 

ଗୁରୁଙ୍କ ଆଶୀର୍ବାଦ ପରେ ପରେ ତାଙ୍କ ଜୀବନର ଚରମ ଦୁଃଖ ଦୂର୍ବଶା 
ଅପସରି ଯାଇଥିଲା କ୍ରମଶଃ ଜଳୌକାର ସେହି ଚାଳଘର ଆଶ୍ରମ, ମଣିନାଗ ଗୁମ୍ଫା, 
ଅହିବଟ, ଅହିବଟ ଓ ଏହାର ପରିସର ଉନ୍ନତ ଓ ସଂଭ୍ରମ ହେବାକୁ ଲାଗିଲା। ଏକ 
ସ୍ବତନ୍ତ୍ର ପରିଚିତି ନେଇ ଅଭ୍ୟୁଦୟ ଘଟିଲା ଜଲୌକାରେ ପ୍ରତିଷ୍ଠିତ ବାବାଙ୍କ ଆଶ୍ରମ 
ଆନନ୍ଦଧାମ | ଆନନ୍ଦଧାମ ଆଶ୍ରମ ତଳେ ପ୍ରତିଷ୍ଠିତ ବାବାଙ୍କ ବିଦ୍ୟାଳୟ ରସିକନଗର 
ନିମ୍ନ ପ୍ରାଥମିକ ବିଦ୍ୟାଳୟ । ଆଉ ବିକାଶ ପଥେ ଆଗେଇ ଚାଲିଲା ବାବାଙ୍କ ଆଶୀର୍ବାଦ 
ଲାଭ କରି ରସିକନଗର ଗ୍ରାମ ମଧ୍ଯ | 

ଜଳୌକାରେ ଆଦ୍ୟ ପ୍ରବେଶ ସମୟରେ, ଉପବାସରେ ଥଲାବେଳେ, 
ଅନେକ ବିନିଦ୍ର ରଜନୀ ଜଳୌକା ମଣିନାଗ ଗୁମ୍ପାର ଅନ୍ଧକାର ମଧ୍ଯରେ 
କଟାଉଥଲାବେଳେ, ସହାୟତାର ହାତ ବଢ଼ାଇଥବା ଆଶ୍ରମର ଆଦ୍ୟ ଭକ୍ତ ଗୋବିନ୍ଦ 
ଲେଙ୍କା, ଅନାଦି ସାହୁ, କୃପାସିନ୍ଧୁ ନାୟକ, ପୂର୍ଣ୍ାନ୍ଦ ସାହୁ, ମଥୁରୀ ଲେଙ୍କା, ଦିବାକର 
ସାହୁ ପ୍ରମୁଖଙ୍କ ପ୍ରତି ବାବାଙ୍କ ସ୍ବେହ, ସମ୍ମାନ ଓ ଆଶୀର୍ବାଦ ଥଲା! ସର୍ବୋପରି ଏହି 
ଆଶୀର୍ବାଦ ତାଙ୍କର ପରିବାର ବର୍ଗ ଓ ରସିକନଗର ଗ୍ରାମବାସୀଙ୍କ ପ୍ରତି ଏତେ 
ସଂପ୍ରସାରିତ ହୋଇଥଲା ଯେ, ରସିକନଗର ଗ୍ରାମ ଆଶ୍ରମର ଏକ ଅଂଶ ବିଶେଷ 
ହୋଇଯାଇଥଲା। ଏହା ଫଳରେ ସେ ସେଠାରେ ଶିକ୍ଷାର ପ୍ରଦୀପ ଜାଳି ଯେଉଁ ନିମ୍ବ 
ପ୍ରାଥମିକ ବିଦ୍ୟାଳୟଟିଏ ବସାଇଥିଲେ, ତାହା ଆଜି ସରକାରୀ ବ୍ରହ୍ମଚାରୀ ପ୍ରାଥମିକ 
ବିଦ୍ୟାଳୟର ମାନ୍ୟତା ପାଇପାରିଛି । ଗ୍ରାମବାସୀଙ୍କ ଶ୍ରମ, ବାବା ବୈକୁଣ୍ଠନାଥ, ରଘୁନାଥ 

୧୫୨ ସିଦ୍ଧସାଧକ ବୈକୁଣ୍ଠନାଥ ବହ୍ନଚାରୀ 


ପଣ୍ଡା, ଲକ୍ଷ୍ମଣ ପଣ୍ଡା ପ୍ରମୁଖଙ୍କ ସାହାଯ୍ୟ ଓ ସମର୍ଥନରେ ପ୍ରତିଷ୍ଠିତ ଚାଳଘରର ରୂପରେଖ 
ଏବେ ସରକାରୀ ସାହାଯ୍ୟ ଓ ସମର୍ଥନରେ ବଦଳି କୋଠାଘର ହୋଇପାରିଛି । ସେହିପରି 
ରସିକନଗର ଗ୍ରାମରେ ବାବା ଜଳାଇଥବା ଶିକ୍ଷାର ପ୍ରଦୀପ ସେମାନଙ୍କ ଶାରୀରିକ, 
ଆଧ୍ଧାତ୍ସିକ ଓ ଭୌତିକ ବିକାଶରେ ସାହାଯ୍ୟ କରି ସମଗ୍ର ଗ୍ରାମକୁ ଶ୍ରୀମଣ୍ଡିତ କରିଅଛି। 


ଟିକିରୀ ମଠ, ମଠରେ ନାମ ଯଜ୍ଞ ଓ ବୈକୁଣ୍ଠନାଥଙ୍କ ଅବସ୍କାନ 

ସଖୀବଟ ରାସଲୀଳା ବାବା ବୈକୁଣ୍ଡନାଥଙ୍କୁ କେନ୍ଦ୍ରାପଡ଼ା ଅଞ୍ଚଳରେ ବିଶେଷ 
ଭାବେ ପରିଚିତ କରାଇଦେଇଥଲା | ଏହା ଫଳରେ ସେ କେନ୍ଦ୍ରାପଡ଼ାର ବହୁ ମାନ୍ୟଗଣ୍ୟ 
ବ୍ୟକ୍ତିଙ୍କ ଦୃଷ୍ଟି ଆକର୍ଷଣ କରିଥଲେ । ତାଙ୍କ ପାଖକୁ ବିଭିନ୍ନ ସମୟରେ ଯଦୁମଣି 
ମଙ୍ଗରାଜ, ଦୋଳ ଗୋବିନ୍ଦ ମହାନ୍ତି, ସଚ୍ଚିଦାନନ୍ଦ ମହାନ୍ତି, ବନବିହାରୀ ଶ୍ରୀଚନ୍ଦନ, 
ନରହରି ନାୟକ, କୁଞ୍ଜବିହାରି ଦାସ, ବ୍ରହ୍ାନନ୍ଦ ରାଉତ ପ୍ରମୁଖ ବ୍ୟକ୍ତିବିଶେଷ ଆସୁଥିଲେ | 
କେନ୍ଦ୍ରାପଡ଼ାର ଧାର୍ମିକ, ରାଜନୀତିକ, ସାମାଜିକ, ଶୈକ୍ଷିକ ତଥା ଜନକଲ୍ୟଯାଣକର 
କାର୍ଯ୍ୟକ୍ରମ ସଂପର୍କରେ ମଧ୍ୟ ଅଲୋଚନା କରୁଥଲେ। 

୧୯୫ ୧ ମସିହାର କଥା| ଏହି ସମୟରେ ଟିକିରୀ ମଠରେ ବୁଲା ନାମରେ 
ପରିଚିତ ଜଣେ ବାବାଜି ଓ ଜଣେ ମାତାଜୀ ଅବସ୍ଥାନ କରୁଥିଲେ । କାଳକ୍ରମେ ସାଧୁମାନଙ୍କ 
ପରାମର୍ଶକ୍ରମେ ଜୀବନ୍ତ ଶାଳଗ୍ରାମ ନୃସିଂହଙ୍କୁ ଟିକିରୀ ମଠରେ ଓ ଗୋବିନ୍ଦ ଜୀଉଙ୍କୁ 
ତାଙ୍କ ନିବାସର ଦକ୍ଷିଣ ପାର୍ଶ୍ବ ବଗିଚାରେ ମନ୍ଦିର ସ୍ଥାପନ ପୂର୍ବକ ଅଧଵଷ୍ପିତ କରାଗଲା 

ମାତ୍ର ଏହି ମଠର ପରିଚାଳନାରେ ବିଭିନ୍ନ ବିଭ୍ରାଟ ଦେଖା ଦେବାରୁ କେତେକ 
ବ୍ୟକ୍ତି ବୈକୁଣ୍ଠନାଥଙ୍କୁ ମଠର ଦାୟିତ୍ଵ ଦେବା ନିମନ୍ତେ ସ୍ଥିର କଲେ। ଏକ ଆଧ୍ଧାତ୍ଧିକ 
ପୀଠର ଅବକ୍ଷୟ ଦେଖୁ ବାବା: ବୈକୁଣ୍ଠନାଥ ପ୍ରାଥମିକ ସ୍ତରରେ ଟିକିରୀ ମଠର 
ନାମଯଜ୍ଞ କାର୍ଯ୍ୟକ୍ରମରେ ସହଯୋଗ କଲେ। ସେତେବେଳେ ତତ୍କାଳୀନ ଲୋକାଲ୍‌ 
ବୋର୍ଡ଼ର ଚେୟାରମ୍ୟାନ ସଚ୍ଚିଦାନନ୍ଦ ମହାନ୍ତି ଓ କେନ୍ଦ୍ରାପଡ଼ାର ଭକ୍ତଗଣ ଟିକିରୀ ମଠ 
ସଂକ୍ରାନ୍ତୀୟ କାର୍ଯ୍ୟକ୍ରମରେ ସହାୟତାର ହାତ ବଢ଼ାଇଥଲେ। ନାମ ଯଜ୍ଞର ସଫଳତା 
ପରେ ପରେ ଅଞ୍ଚଳର ମତ ନିର୍୍ାରଣ କରୁଥିବା କେତେକ ବ୍ୟକ୍ତି ' ନୃସିଂହ ଟିକିରୀ 
ମଠର ସୁପରିଚାଳନା ନିମନ୍ତେ ବାବା ବୈକୁଣ୍ଠନାଥଙ୍କୁ ସେବାପତ୍ର ଅର୍ପଣ କରିବାକୁ 
ସ୍ଥିର କରି ଉଦ୍ଦେଶ୍ଯ ଜ୍ଞାପନ କଲେ । ମାତ୍ର ବାବା ବୈକୁଣ୍ଠନାଥ ସେ ସମୟରେ 
ବୃନ୍ଦାବନରେ ଅବସ୍ଥାନ କରୁଥିବା ବାୟାବାବାଙ୍କ ହାତରେ ଏହି ଦାୟିତ୍ଵ ଅର୍ପଣ କରିବାକୁ 
ଯେଉଁ ପ୍ରସ୍ତାବ ଦେଲେ, ତାହା ଟୁଷ୍ଟବୋର୍ଡ଼ର ସଭ୍ୟମାନଙ୍କ ଗ୍ରହଣଯୋଗ୍ୟ ହେଲା| 

ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ ୧୫୩ 


ବାବାଙ୍କ ପତ୍ର ପାଇଲା ପରେ ବାୟାବାବା କେନ୍ଦ୍ରାପଡ଼ା ଆସି ବାବାଙ୍କ ସହିତ 
ଆଲୋଚନା କଲେ | ମଠ ପରିଚାଳନା ସଂପର୍କୀୟ ସମସ୍ତ ଦିଗ ଅବଗତ ହେଲା 
ପରେ ମଠର ଦାୟିତ୍ଵ ବାବା ବୈକୂଣ୍ଠନାଥ ଓ ତାଙ୍କ ନାମରେ ଦେବାକୁ କହିଲେ । 
ମାତ୍ର ବାବା ଏଥିରେ ଅସମ୍ଭତି ପ୍ରକାଶ କଲେ | ଶେଷରେ ବାବା ବଵୈକୁଣ୍ଠନାଥଙ୍କ ଇଚ୍ଛା 
ଅନୁସାରେ ନାମାଚାଯ୍ୟ ବାୟାବାବାଙ୍କୁ ନୃସିଂହ ଟିକିରୀ ମଠର ଦାୟିତ୍ବ ଅପର୍ଣ କରାଗଲା 
ପରବର୍ଜୀ ସମୟରେ ବାବା ଓ ବାୟାବାବାଙ୍କ ମଧ୍ଯରେ ବନ୍ଧୁତ୍ଵର ସଂପର୍କ ଅମ୍ଲାନ ଓ 
ଅତୁଟ ଥଲା| 


ହଜାରିବଗିଚା ଆଶ୍ରମ 

ଜଳୌକାରୁ ଆସି ବୈକୃଣ୍ଠନାଥ ବିଭିନ୍ନ ସମୟରେ ନରହରି ନାୟକ, ବ୍ରହ୍ମାନନ୍ଦ 
ରାଉତ, ବାଳକୃଷ୍ଣ ସାହୁ ପ୍ରମୁଖଙ୍କ ଘରେ ରହୁଥିଲେ | ସେଥୁପାଇଁ କେନ୍ଦ୍ରାପଡ଼ାର 
ଭକ୍ତଗଣ ବାବାଙ୍କ ପରାମର୍ଶ କ୍ରମେ ଗୋବରୀ ନଦୀ କୂଳରେ ଦୁଇ ବଖରା ଚାଳଘର 
ଆଶ୍ରମ ନିର୍ମାଣ କରିଥୁଲେ | ମାତ୍ର ଏହି ଆଶ୍ରମ ଦୁଇ ବର୍ଷ କାଳ ସୁଚାରୁରୂପେ ଚାଲିଥୂଲେ 
ମଧ୍ଯ କେତେକ କାରଣରୁ ବାବା ସେ ଆଶ୍ରମ ପରିତ୍ୟାଗ କରି ଜଳୌକା ଚାଲିଗଲେ | 
କାଳକ୍ରମେ ଏହି ଆଶ୍ରମଟି ଗୋବରୀ ନଦୀ ଦ୍ଵାରା ବିଲୁପ୍ତ ହେଲା। 
ଗୋବିନ୍ଦଜିଉ ମନ୍ଦିରରେ ନବରାତ୍ର ନାମଯଜ୍ଞ 

୧୯୫ ୧ ମସିହାରେ ଟିକିରୀ ମଠର ଅଷ୍ଟପ୍ରହରୀ ନାମଯଜ୍ଞର ସଫଳତା 
ପରେ ୧୯ ୫ ୨ ମସିହାରେ ଗୋବିନ୍ଦଜିଉ ମନ୍ଦିର ପରିସରରେ ବାବା ବୈକୂଣ୍ଠନାଥଙ୍କ 
ପୌରୋହିତ୍ୟରେ ନବରାତ୍ର ନାମଯଜ୍ଞ ଅନୁଷ୍ପିତ ହୋଇଥୁଲା। 

ସ୍ଥାନୀୟ ବିଦ୍ଵାନ ପଣ୍ଡିତ ବାବାଜି ଭାଗବତ ଦାସ ଥଲେ ଶ୍ରୀକୃଷ୍ଣ ଚୈତନ୍ୟ 
ପନ୍ତୀ। ସେ ଅନ୍ଯ ପନ୍ମୀଙ୍କ ନାମ କୀର୍ଭନକୁ ଗ୍ରହଣ କରି ପାରିଲେ ନାହିଁ। ବାବାଙ୍କ 
ସହିତ ଆପରଭି ପୂର୍ବକ ଆଲୋଚନା କରି ସେ ସ୍ଥାନ ଛାଡ଼ି ଚାଲିଯାଇଥଲେ। ମାତ୍ର 
ସମସ୍ତ କଥାକୁ ତର୍ଜମା କରି ବାବା ନାମ ସଂକୀର୍ଉନ ସଂପର୍କରେ ଏକ ତାତ୍ତିକ 
ବିଶ୍ଲେଷଣ ଦେଇ କହିଥୁଲେ : 

“ ନାମ ତ ନାମ | ସେଥୁରେ ପ୍ରକାଶ୍ୟ ଓ ଅପ୍ରକାଶ୍ୟ ଭେଦଭାବ ରହିବା 
ଅନୁଚିତ୍‌ । ନାମକୁ ସ୍ମରଣ, ଭଜନ ଓ କୀର୍ଭନ କରିବା ମାତ୍ରେ ଜୀବନର ସମସ୍ତ 
କଳୁଷ ନାଶ ଯାଇଥାଏ ବୋଲି ଶାସ୍ତ କୁହେ | ସେହି ଶାସ୍ତ୍ର କ”ଣ ମାପଚୂପ କରି 
କେତେ ଜୋରରେ କିତ୍ଭା କେତେ ଧୀର ଶବ୍ଦରେ ନାମ ଗାଇବା ନିମନ୍ତେ ଅଙ୍କକଷା 

୧୫୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ପାଠର ବରାଦ କରିଛନ୍ତି ? ଅଙ୍କକଷା ପାଠ ଯେତେଦିନ ଥିବ, ସେତେଦିନ 
ପର୍ଯ୍ୟନ୍ତ ଭାବ ଆସବି ନାହିଁ। ତେଣୁ ଜପରେ କେଉଁ ନାମ, ଭଜନରେ କେଉଁ 
ନାମ, କୀର୍ଭନରେ କେଉଁ ନାମ ବୋଲାଯିବ, ଏପରି ଅଙ୍କକଷା ପାଠରେ 
ଭଗବାନ ଧରା ନ ଦେଇ ବରଂ ଦୂରକୁ ପଳାୟନ କରିବେ ସିନା, ସେଥୁରେ 
ନାମ ଜପୁଥିବା ବ୍ଯକ୍ତିର କୌଣସି ଲାଭ ହେବ ନାହିଁ।” 

ବାବାଙ୍କ ନାମ ସଂପର୍କୀୟ ଏହି ସର୍ବକାଳୀନ ଓ ସର୍ବଜନୀନ ଅଭିବ୍ୟକ୍ତି ନାମ 
ସଂକୀର୍ଭନ କ୍ଷେତ୍ରରେ ଚିରନ୍ତନ ଦିଗ୍ଦର୍ଶନ ଦେଇଅଛି | 
ହନୁମାନଜିଉ ମନ୍ଦିର ଆଶ୍ରମ : ଏତିହ୍ୟ ଓ ଇତିହାସ 

ଜଳୌକାରେ ପ୍ରତିଷ୍ଠିତ ଆଶ୍ରମ ବାବା ଵୈକୁଣ୍ଠନାଥଙ୍କ ଗୁରୁ ଶ୍ରୀ ନିରଞ୍ଜନ 
ସ୍ବାମୀଙ୍କ ନିଦର୍ଶନ ଥିଲାବେଳେ କେନ୍ଦ୍ରାପଡ଼ାର ଗରାପୁର ଠାରେ ପ୍ରତିଷ୍ଠିତ ହନୁମାନଜିଉ 
ମନ୍ଦିର ଆଶ୍ରମ ଜଲଳୌକାଧୀଶ ବାବା ବୈକୁଣ୍ଠନାଥଙ୍କୁ ସତେ ଯେମିତି ହନୁମାନଜିଉଙ୍କ 
ଆମନ୍ତ୍ରଣ ଜନିତ ଥୂଲା। 

ଏତଦ୍‌ବ୍ୟତୀତ ସେ ସ୍ଵାଧୀନତା ଆନ୍ଦୋଳନ ସମୟରେ କେନ୍ଦ୍ରାପଡ଼ା ମାଟି 
ସହିତ ଓତପ୍ରୋତ ଭାବରେ ସଂଶ୍ଲିଷ୍ଟ ଥଲେ । ସେ ମାଟିର ମହକ ଓ ଅଭୀପ୍‌ସା ତାଙ୍କୁ 
ଅଛପା ନ ଥଲା | ସେ ଜାଣିଥୁଲେ ଯେ, ମୋଗଲ ଶାସନ ବେଳେ କେନ୍ଦ୍ରାପଡ଼ାର ଶ୍ରୀ 
ବଳଦେବଜିଉ ମନ୍ଦିର ସହତି ଅନେକ ଦେବଦେବୀ ଓ ସେମାନଙ୍କ ଆଶ୍ରୟସ୍ଥଳୀ 
କ୍ଷତିଗ୍ରସ୍ତ ହୋଇଥୁଲା | ଶ୍ରୀ ବଳଦେବଜିଉଙ୍କୁ ତାଙ୍କ ମୂଳ ଆଶ୍ରୟପୀଠରୁ ନେଇ ଅନ୍ୟତ୍ର 
ଲୁଚାଇ ରଖାଯାଇଥୁଲା। ସେହିପରି ଗରାପୁର ଠାରେ ଭକ୍ତମାନଙ୍କ ଦ୍ଵାରୀ ପୂଜିତ 
ହେଉଥିବା ହନୁମାନଜିଉଙ୍କୁ ସେମାନେ ନେଇ ଅତି ଦୟନୀୟ ଭାବରେ ଗୋବରୀ 
ନଦୀଗର୍ଭକୁ ଫିଙ୍ଗି ଦେଇଥ୍‌ଲେ। କାଳକ୍ରମେ ସେହି ମୂର୍ଭିଟି ନଦୀର ଗାଧୁଆ ତୁଠରୁ 
ଉଦ୍ଧାର ହୋଇଥୁଲା| ତାହା ହନୁମାନଜିଉଙ୍କ ପୂର୍ବ ମୁର୍ରି ବୋଲି ଭକ୍ତମାନେ ଜାଣି 
ପାରିଥଲେ | ଏହି ମନ୍ଦିର ପ୍ରାଙ୍ଗଣରେ ବାବା ୧୯ ୫୩ ମସିହାରେ ନବ ଦିନ ବ୍ଯାପି 
ଏକ ଗୀତା ଯଜ୍ଞ ଓ ରାସୋସ୍ସବ ତାଙ୍କ ପୌରୋହିତ୍ୟରେ କରାଇଥିଲେ | 

ଆଳି ଇଷ୍ଟେଟର ରାଜା ସ୍ଵର୍ଗତ ବ୍ରଜ ସୁନ୍ଦର ଦେବଙ୍କ ପୂର୍ବକ ପିତାମ୍ବର 
ଦେବ ଏହି ମୂ୍ିକୁ ସେଠାରୁ ଆଣି କଚେରି ପରିସରରେ ପୂଜା ଆରାଧନା କରିଦେଲେ | 
ମନ୍ଦିର ନିମନ୍ତେ ଭକ୍ତମାନଙ୍କ ଠାରୁ ଚାନ୍ଦା ଆଦାୟ କରାଗଲା। ଗରାପୁରଠାରେ 
ନିର୍ମିତ ଏହି ମନ୍ଦିରରେ ପୁନଃ ହନୁମାନଜିଜଙ୍କୁ ପ୍ରତିଷ୍ଠା ପୂର୍ବକ ଜିଉଙ୍କ ନାମରେ ଆଳି 


ରାଜା ବିଭିନ୍ନ ଗ୍ରାମରେ ପୁଜା ଆରାଧନା ନିମନ୍ତେ ସୁବନ୍ଦୋବସ୍ତ କରିଦେଲେ | ମାତ୍ର 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୫୫ 


କେତେକ ଆଭ୍ଯନ୍ତରୀଣ କାରଣରୁ ମନ୍ଦିର ପରିଚାଳନା ବୋର୍ଡ଼ ଏହି ଅନୁଷ୍ଠାନର 
ଦାୟିତ୍ଵ ବାବା ବୈକୁଣ୍ଠନାଥଙ୍କ ହସ୍ତରେ ଅର୍ପଣ କରିବାକୁ ଚାହିଁ ତାଙ୍କର ସମ୍ମତି 
ଲୋଡ଼ିଥିଲେ। ଏହି ସମୟରେ ଆଳିରାଜା ଶରତ ଚନ୍ଦ୍ର ଦେବ କୋର୍ଟରେ ଚାଲିଥିବା 
ମନ୍ଦିର ସଂପର୍କୀୟ ମୋକଦ୍ଦମା ଉଠାଇ ଦେବାକୁ ଗୋଟିଏ ସର୍ଭ ରଖ୍ମ କହିଲେ ଯେ, 
ଯଦି ବାବା ବୈକୁଣ୍ଠନାଥଙ୍କୁ ମନ୍ଦିର ପରିଚାଳନାର ସେବାନାମା ଅର୍ପଣ କରାଯାଏ 
ତେବେ ତାଙ୍କର କୌଣସି ଆପତି ରହିବ ନାହିଁ। ପୁନଶ୍ଚ ବାବାଙ୍କ ପରାମର୍ଶରେ 
କଟକର ବିଶିଷ୍ଟ ଆଡ୍‌ଭୋକେଟ୍‌ ପ୍ରଫୁଲ ଧଳ ଓ ପଦ୍ମନାଭ ପରିଡ଼ା ମନ୍ଦିର ଉପରେ 
ଥିବା ବାକିଆ ଖଜଣା ପରିଶୋଧ କଲେ । 

ଆଳି ରାଜାଙ୍କୁ ମୁଖ୍ୟସେବକ ରଖାଯାଇ ବାବା ବୈକୁଣ୍ଡନାଥଙ୍କ ବୋର୍ଡ଼ର 
ସଭ୍ୟମାନେ ୧୯ ୭ ୦ ମସିହା ଜାନୁଆରୀ ମାସ ୬ ତାରିଖ ମଙ୍ଗଳବାର ଦିନ ସେବାନାମା 
ପ୍ରଦାନ କରିଥିଲେ। ବହୁ ଆଧ୍ଯାତ୍ଧିକ ସଂପତ୍ତିର ଅଧ୍ବକାରୀ ବାବା ବୈକୁଣ୍ଠନାଥ ନିଜ 
ନାମରେ କୌଣସି ସମ୍ପତ୍ତି ବାଡ଼ି ରଖୁ ନଥଲେ। ନିଜର ଆଦର୍ଶ ଓ ପରମ୍ପରାକୁ ବଜାୟ 
ରଖ ସେ ତାଙ୍କର ଶିଷ୍ଯ ଚେତନାନନ୍ଦ ଦାସ ଓ ମହିମାନନ୍ଦ ଦାସଙ୍କୁ ସେବାନାମା 
ପ୍ରତ୍ୟର୍ପଣ କରିଥୂଲେ। 

ଏହି ଏତିହାସିକ ପୃଷ୍ଠଭୂମିରେ ପ୍ରତିଷ୍ଠିତ ଗରାପୁରର ନବନିର୍ମିତ ହନୁମାନଜିଉ 
ମନ୍ଦିର ଓ ଆଶ୍ରମ କ୍ରମଶଃ ସତୁରି ଦଶକରେ କେନ୍ଦ୍ରାପଡ଼ାର ଆଧାତ୍ମିକ ପରିବେଶକୁ 
ଦିବ୍ୟାୟିତ କରିବାକୁ ଲାଗିଲା। ଜଳୌକାରେ ଅବସ୍ଥାନ କରୁଥିବା ବାବାଙ୍କର ଏହା 
ହେଲା ଦ୍ଵିତୀୟ ଆଧ୍ଧାତ୍ଧିକ ପୀଠ ଯେଉଁଠାରେ ବାବା ବର୍ଷର ବିଭିନ୍ନ ସମୟରେ ଧର୍ମ 
ସଭା, ଆଲୋଚନା ଚକ୍ର ଓ ଉତ୍ସବ କାର୍ଯ୍ୟକ୍ରମରେ ଯୋଗଦାନ ପୂର୍ବକ ପୌରୋହିତ୍ୟ 
କରୁଥିଲେ | ଏତଦ୍ବ୍ୟତୀତ ଏହାର ପରିସରରେ ବାବା ବୈକୁଣ୍ଠନାଥ ଦାତବ୍ୟ ହୋମିଓ 
ପାଥି ଡାକ୍ତରଖାନା ମଧ୍ଯ ପ୍ରତିଷ୍ଠା କରିଥଲେ। ଏହି ଡାକ୍ତରଖାନାର ସୁବିଧାସୁଯୋଗ 
ବହୁ ରୋଗୀ ନେଉଥିଲେ । ଅଳ୍ପ କେତେବର୍ଷ ହେଲା ଏହା ବନ୍ଦ ହୋଇଥୁଲେ ମଧ୍ଯ 
ଏହାର ପୁନଃପ୍ରତିଷ୍ଠା ନିମନ୍ତେ ପ୍ରୟାସ ଜାରିଅଛି। କପାଳେଶ୍ଵର ଠାରେ ବାବା ଏକ 
ଉଚ୍ଚ ବିଦ୍ୟାଳୟ ପ୍ରତିଷ୍ଠା କରିଛନ୍ତି । 


ବାବା ବୈକୁଣ୍ଠନାଥ ବ୍ରହ୍ମଚାରୀ ଉଚ୍ଚ ବିଦ୍ୟାଳୟ କପାଳେଶ୍ଵର 
ନବେ ଦଶକର ଘଟଣା। ବାବା ବୈକୁଣ୍ଠନାଥ ସେତେବେଳେ ଗରାପୁରସ୍ଥ 
ହନୁମାନଜିଉ ମନ୍ଦିର ଆଶ୍ରମରେ ଅବସ୍ଥାନ କରୁଥାନ୍ତି । ଭକ୍ତମାନଙ୍କ ଗହଣରେ 

୧୫୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଆଲୋଚନାରତ ଥାଆନ୍ତି। ଏହି ସମୟରେ କେନ୍ଦ୍ରାପଡ଼ା ମହାବିଦ୍ୟାଳୟ ( ବରଉଁମାନ 
କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ)ର ଅଧ୍ଯକ୍ଷ ଡକ୍ଟର ଅକ୍ତର ଆଦିଲ ଖାନ୍‌, 
ଓଡ଼ିଆ ଭାଷା ସାହିତ୍ୟ ବିଭାଗର ପ୍ରାଧ୍ୟାପକ ଡକ୍ଟର ସୁରେନ୍ଦ୍ର ନାଥ ଆଚାର୍ଯ୍ୟଙ୍କ ସହିତ 
ଆସି ବାବାଙ୍କ ପାଖରେ ପହଞ୍ଚଲେ | ସେମାନଙ୍କ ଗହଣରେ ଆଉ କିଛି ଭଦ୍ରବ୍ୟକ୍ତ ମଧ୍ଯ 
ଥିଲେ। 

ବାବା ସେମାନଙ୍କୁ ଦେଖୁ ତାଙ୍କ ସ୍ଵଭାବ ସୁଲଭ ଢଙ୍ଗରେ ପଚାରିଲେ, 
“ କଥା କ'ଣ ? ଆପଣମାନେ ଆଜି କେମିତି କ”ଣ ଆସିଗଲେ ? ” 

ଡକ୍ଟର ଖାନ୍‌ କହିଲେ, “ ବାବା, ଆପଣଙ୍କୁ କୌଣସି କଥା କ”ଣ ଅଛପା 
ଥାଏ ? ଆମେ ପୁଣି ଆଉ କହିବୁ କ'ଣ ? ” 

ବାବା କହିଲେ, “ ନ କହିଲେ ମୁଁ ଜାଣିବି କେମିତି ? ନିଃସଂକୋଚରେ କୁହ ? ” 

ସଙ୍ଗେ ସଙ୍ଗେ ପ୍ରାଧ୍ଧାପକ ଆଚାର୍ଯ୍ୟ ମହାଶୟ କହିଲେ, “ବାବା, ଆମେ 
କପାଳେଶ୍ବଵର ଠାରେ ଆପଣଙ୍କ ଆଶୀର୍ବାଦରେ ଏକ ଉଚ୍ଚ ବିଦ୍ଯାଳୟ ଖୋଲିବାକୁ 
ଭାବୂଛୁ। ଆପଣ ତ ଏ ଅଞ୍ଚଳର ବିକାଶ ପାଇଁ ବିଶେଷ ଧ୍ୟାନ ଦେଉଛନ୍ତି। ଏଇ ଉଚ୍ଚ 
ବିଦ୍ୟାଳୟଟି ଖୋଲାହେଲେ ଆଖପାଖ ଅଞ୍ଚଳର ପିଲାମାନଙ୍କ ପାଠପଢ଼ା ସହଜ ଓ 
ଉନ୍ନତ ହୁଅନ୍ତା। ଆଚାର୍ଯ୍ୟ ବାବୁଙ୍କ ମୁହଁରୁ ଏଇ କେଇ ପଦ କଥା ଶୁଣି ବାବା କହିଲେ, 
“ ଉତ୍ତମ କଥା ! ତୁମେ ବିଦ୍ୟାଳୟ ଖୋଲିବ | ଶିକ୍ଷାବିତ୍ମାନେ ଶିକ୍ଷାକ୍ଷେତ୍ରରେ ଆଗେଇ 
ଯିବେ | ମୁଁ ତ ହେଲି ବାବାଜି ଲୋକ | ଶୁଭକାମରେ ଶୁଭ ମନାସିବା ଛଡ଼ା ଆଉ କଂ ଣ 
ଅଧକ କରି ପାରିବି ? ” 

ସେମାନେ ସମସ୍ଵରରେ କହିଲେ, “ ଆମେ ଚାହୁଁଚୁ ଆପଣଙ୍କ ଆଶୀର୍ବାଦ | 
ଆପଣ ଆଶୀର୍ବାଦାତ୍ସକ ହଁ'ଟିଏ ମାରିଦେଲେ ଆମେ ଆଗେଇ ଯିବୁ।” 

ସଙ୍ଗେ ସଙ୍ଗେ ବାବା ଆଶ୍ରମର ବାବାଜି ଚେତନାନନ୍ଦ ଦାସଙ୍କୁ କହିଲେ, 
“ ସେମାନଙ୍କୁ ଠାକୁରଙ୍କ ଧଣ୍ଡା ଓ ମୂଳଧନ ଦିଅ।” 

ଏମାନଙ୍କୁ କହିଲେ, “ ମୁଁ ଦେଉଥିବା ମୂଳଧନକୁ ଖର୍ଚ୍ଚ କରିବ ନାହିଁ । ଏହାକୁ 
ସବୁଦିନ ପାଇଁ ସାଇତି ରଖୁବ।” 

ବାସ୍‌, ବାବାଙ୍କ ଆଶୀର୍ବାଦ ମିଳିଗଲା। ଉଦ୍ୟୋକ୍ତାମାନେ ବିଦ୍ୟାଳୟ ଘର 
ନିର୍ମାଣ କାର୍ଯ୍ୟରେ ଲାଗିଗଲେ। ବିଦ୍ୟାଳୟର ନାମ ସର୍ବସମ୍ମତି କ୍ରମେ ରଖାଗଲା, 
“ ବାବା ବୈକୁଣ୍ଠନାଥ ବ୍ରହ୍ମଚାରୀ ଉଚ୍ଚ ବିଦ୍ୟାଳୟ |” ଏହା ୧୯୯ ୨ ମସିହା ଜୁନମାସ 

ସିଦ୍ଧ ସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୫୭ 


୨୪ ତାରିଖ ବୁଧବାର ଦିନ ବାବାଙ୍କ ଦ୍ଵାରା ପ୍ରତିଷ୍ଠା କରାଗଲା। ଏହାର ପ୍ରତିଷ୍ଠାତା 
ସଭାପତି ହେଲେ ଡକ୍ଟର ଅକ୍ତର ଆଦିଲ ଖାନ୍‌, ପ୍ରତିଷ୍ଠାତା ସମ୍ପାଦକ, ଡକ୍ୃର ସୁରେନ୍ଦ୍ର 
ନାଥ ଆଚାର୍ଯ୍ୟ ଓ ପ୍ରତିଷ୍ଠାତା ପ୍ରଧାନଶିକ୍ଷକ ରେବତୀ ନନ୍ଦନ ପତି | ବିଦ୍ୟାଳୟର 
ପରିଚାଳନା କମିଟିରେ ସଦସ୍ୟ ଓ ଉପଦେଷ୍ଟା ଭାବେ ସୋମନାଥ ମିଶ୍ର, ଜ୍ଞାନ ରଞ୍ଜନ 
ମହାନ୍ତି ପ୍ରମୁଖ ସେ ସମୟରେ କାର୍ଯ୍ୟ କରିଥିଲେ। 

ଗରାପୁର-କପାଳେଶ୍ବର ଗ୍ରାମବାସୀଙ୍କ ସହଯୋଗ ଓ ବାବା ବୈକୁଣ୍ଡନାଥଙ୍କ 
ଆଧ୍ଧାତ୍ମିକ ସହଯୋଗ ଓ ସମର୍ଥନ ପାଇ ବାବା ବୈକୁଣ୍ଠନାଥ ବ୍ରହ୍ମଚାରୀ ହାଇସ୍କୁଲ 
୧୯୯୩ ମସିହାରେ ସରକାରୀ ଅନୁମତି, ୧୯୯୬ ମସିହାର ସରକାରୀ ସ୍ଵୀକୃତି 
ଲାଭ କରିଅଛି | 

୧୯ ୯୮ ମସିହାରେ ଏକ ସ୍ଵତନ୍ତ୍ର ଉତ୍ସବରେ ବାବା ବୈକୁଣ୍ଡଠନାଥଙ୍କ ଦ୍ଵାରା 
ବିଦ୍ୟାଳୟର ନୂତନ କୋଠାଘର ଉଦ୍‌ଘାଟିତ ହୋଇଥଲା। 

କେନ୍ଦ୍ରାପଡ଼ା ଜିଲ୍ଲାରେ ଏକ ଆଦର୍ଶ ବିଦ୍ୟାଳୟ ରୂପେ ବାବା ବୈକୁଣ୍ଠନାଥ 
ବ୍ରହ୍ମଚାରୀ ଉଚ୍ଚ ବିଦ୍ୟାଳୟ, କପାଳେଶ୍ବର ସ୍ଵତନ୍ତ୍ର ସ୍ଥାନ ଅଧ୍ୂକାର କରିଅଛି | ପ୍ରତିବର୍ଷ 
ଏଇ ବିଦ୍ୟାଳୟରେ ବହୁ ଆଧ୍ଧାତ୍ଧିକ କାର୍ଯ୍ୟକ୍ରମ ସହିତ ବାବା ବୈକୁଣ୍ଠନାଥଙ୍କ ଜନ୍ମଦିନ 
ଜାନୁଆରୀ ୨୦ ମହାସମାରୋହରେ ପାଳିତ ହୁଏ । 

ସଂପ୍ରତି ବାବାଙ୍କ ନିରନ୍ତର ଆଶୀର୍ବାଦ ବିଦ୍ୟାଳୟ ଉପରେ ରହିଛି। 
ଏତଦ୍‌ବ୍ୟତୀତ ତାଙ୍କ ପ୍ରଦତ୍ତ ମୂଳଧନ, ସେମିତି ମୁଳଧନ ହୋଇ ରହିଥଲା ବେଳେ 
ତା'ର ସୁଧରେ ବାବା ବୈକୁଣ୍ଠନାଥ ବ୍ରହ୍ମଚାରୀ ଉଚ୍ଚ ବିଦ୍ୟାଳୟ ବିକାଶ ପଥରେ 
ଆଗେଇ ଚାଲିଛି । 


ବେଲବଣ ଆଶ୍ରମ 

୧୯୫୫ ମସିହା ବେଳକୁ ବାବା ବୈକୁଣ୍ଠନାଥ ଚୌଦ୍ଵାର ଠାରେ ବିଭିନ୍ନ 
ଆଧ୍ଧାତ୍ଧିକ କାର୍ଯ୍ୟରେ ଯୋଗଦାନ କରୁଥାନ୍ତି। ସେହି ସମୟରେ ଚୌଦ୍ବାର ଶିଛାାଞ୍ଚଳରେ 
କାର୍ଯ୍ୟ କରୁଥୁବା ଜଗତସିଂହପୁର ଅଞ୍ଚଳର ବୈରାଗୀ, ନଟବର, ରାମ ପ୍ରମୁଖ ପାରାହାଟ 
ଠାରେ “ ହରଗୌରୀ ଗୀତା ସିମିତି” ପ୍ରତିଷ୍ଠା କରିଥାନ୍ତି। ସେମାନେ ଆସି ବାବାଙ୍କୁ 
ପାରାହାଟ ଯିବାକୁ ନିମନ୍ତ୍ରଣ କରିଥିଲେ। ବାବା ବୈକୁଣ୍ଠନାଥ ୧୯୫୬ ମସିହା 
ଅକ୍ଷୟ ତୃତୀୟା ଦିନ ପାରାହାଟସ୍ଥିତ ବେଲବଣରେ ପଦାର୍ପଣ କଲେ। ସେଠାରେ 
ଜନଶ୍ରତିରୁ ଜାଣିବାକୁ ପାଇଲେ ଯେ, ସନ୍ମ ଅଚ୍ୟୁତାନନ୍ଦଙ୍କ ଏକ ଆଶ୍ରମ ସେଠାରେ 

୧୫୮ ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ 


ଥିଲା। ତେଣୁ ବାବା ଅତୀତର ସେହି ଜନଶ୍ରତିକୁ ଉଜୀବିତ ରଖୁବା ପାଇଁ ବେଲଗଛ 
ଘେରା କୂଦରେ ଆଶ୍ରମ ନିର୍ମାଣ କରିବା ନିମନ୍ତେ ପ୍ରସ୍ତାବ ଦେଲେ। ଚାହୁଁ ଚାହୁଁ 
ଅଳଦିନ ମଧ୍ଯରେ ଗ୍ରାମବାସୀ ଏକ ଆଶ୍ରମ ତିଆରି କଲେ। ଏହି ଆଶ୍ରମକୁ ବାବା 
ବୈକୁଣ୍ଠନାଥ ୧୯୫୭ ମସିହା ଫାଲଗୁନ୍‌ ମାସରେ ପ୍ରତିଷ୍ଠା କରିଥିଲେ| ୧୯୬୭ 
ମସିହାରେ ' ହରଗୌରୀ ଗୀତା ସମିତି' ସତ୍ୟ ସେବା ମଣ୍ଡଳରେ ପରିଣତ ହେଲା ଓ 
ବୈକୁଣ୍ଡୀୟ ଧର୍ମଧାରା ପ୍ରଚାର ଓ ପ୍ରସାର କରିବାରେ ସହାୟକ ହେଲା 
ଚୌଦ୍ଧାର ଆଶ୍ରମ 

ଷାଠିଏ ଦଶକରେ ଚୌଦ୍ଵାର ଶିଳାଞ୍ଚଳରେ ବାବା ବୈକୁଣ୍ଠନାଥଙ୍କ ଭକ୍ତ 
ଅନନ୍ତ ଚରଣ ସାହୁଙ୍କ ଉଦ୍ୟମରେ ଏକ ଆଶ୍ରମ ପ୍ରତିଷ୍ଠା ହେବାର କର୍ମଯୋଜନା 
ପ୍ରସ୍ତୁତହୋଇଥୁଲା। ପ୍ରଥମେ ବାବା ବୈକୁଣ୍ଠନାଥ ୧୯୬୨ ମସିହାରେ ଚୌଦ୍ଵାରର 
ଓଟିଏମ୍‌ କଲୋନୀରେ ପୂର୍ଣ୍ଣଚନ୍ଦ୍ର ମହାନ୍ତିଙ୍କ ଘରେ ଅବସ୍ଥାନ କରିଥୁଲେ | ସେଠାରେ 
ଗୀତା ସଂପର୍କୀୟ ଆଲୋଚନାକୁ ଅବ୍ୟାହତ ରଖୁଥିଲେ । କ୍ରମଶଃ ଏହି କାର୍ଯ୍ୟକ୍ରମ 
କଲୋନୀ ନିକଟବର୍ଭୀ ରାଧାମୋହନ ଜିଉ ମନ୍ଦିର ପରିସରରେ ଅନୁଷ୍ଠିତ ହେଉଥୁଲା| 
ଏଠାରେ ସତ୍ଯ ନାରାୟଣ ପଟ୍ଟନାୟକ, ମଣିରାମ ମଲ୍ଲଙ୍କ ଉଦ୍ଯମରେ ବାବାଙ୍କ 
ପୌରୋହିତ୍ୟରେ ଗୀତା ପାରୀୟଣ କରାଯାଉଥିଲା। ବାବା ମଧ୍ଯ ତାଙ୍କ ରଚିତ 
“ ଗୀତାମୂତଲହରୀ” ପଠନ ପୂର୍ବକ ଏହାର ବହୁବିଧ ତତ୍ର ସଂପର୍କରେ ଆଲୋକପାତ 
କରୁଥିଲେ | ମଝିରେ ମଝିରେ ଏଠରେ ଶରତ ରାସ ମଧ୍ଯ ଅନୁଷ୍ଠିତ ହେଉଥଲା | 
ଏହିସବୁ କାର୍ଯ୍ୟକ୍ରମରେ ପାଣୁନାଥ, ନାଗୁ ସାହୁ, ଡାକ୍ତରାଣୀ କୁମୁଦିନୀ ମହାନ୍ତି ନଟବର 
ମୁଦୁଲି, ସୁନାକର ମହାନ୍ତି, ବଇ ମହାନ୍ତି, ପ୍ରଶାନ୍ତ ମହାନ୍ତି, ବୃନ୍ଦାବନ ସ୍ଵାଇଁ, ଶ୍ରଧର ସ୍ଵାଇଁ, 
ଦୈତାରୀ ବେହେରା, ଧୋବେଇ ସାହୁ, ରଙ୍ଗାଧର ବେହେରା, ଯାଦବେନ୍ଦ୍ର ମହାପାତ୍ର, 
ବେଣୁଧର ସାହୁ, ସୁଦାମ ବେହେରା ପ୍ରମୁଖ ଯୋଗଦାନ କରୁଥିଲେ । ସେହିସବୁ 
କାର୍ଯ୍ୟକ୍ରମ ମଧ୍ଯରେ ସାପ୍ତାହିକ ବୈଠକ, ଗୀତା ପାରାୟଣ ଆଦି ପ୍ରଧାନ ଥଲା! 

ଓଟିଏମ୍‌ କମ୍ପାନୀର ଅନୁମତି ପୂର୍ବକ ଚୌଦ୍ଵାରର ସତ୍ୟନାରାୟଣ ମନ୍ଦିର 
ନିକଟରେ ଥବା ଏକ ବିରାଟ ପୁରୁଣା ବଟବୃକ୍ଷ ପାଖାପାଖୁ ଚୌଦ୍ଵାର ସତ୍ଯସେବା 
ଆଶ୍ରମ ପ୍ରତିଷ୍ଠା କରାଗଲା ପ୍ରାଥମିକ ସ୍ତରରେ ଚାଳଘରରେ ଥବା ଆଶ୍ରମ ଟାଇଲ 
ଘରରେ ପରିଣତ ହେଲା। ଆଶ୍ରମରେ ଠାକୁରଙ୍କ ପୂଜାସେବା ନିମନ୍ତେ ବ୍ରଜନନାଙ୍କୁ 
ନିୟୋଜିତ କରାଗଲା। ୧୯୮୨ ମସିହାରେ ହୋଇଥବା ବାତ୍ଯାରେଏହି ଆଶ୍ରମ 

ସିଦ୍ଧସାଧକ ବୈକୁଣ୍ଡନାଥ ବ୍ରହ୍ମଚାରୀ ୧୫୯ 


ଭାଙ୍ଗଗଲା ପରେ ବାବାଙ୍କ ଭକ୍ତ ମଣିରାମ ମଲ୍ଲଙ୍କ ଦ୍ଵାରା ଏହି ଆଶ୍ରମ ପୁନରାୟ 
ନିର୍ମିତ ଓ କାର୍ଯ୍ୟକ୍ଷମ ହେଲା। 

ପୁନଶ୍ଚ ୧୯୯୯ ମସିହା ମହାବାତ୍ୟାରେ ଚୌଦ୍ଵାର ଆଶ୍ରମ ସଂପୂର୍ଣ୍ଣ ରୂପେ 
ନଷ୍ଟ ହୋଇ ଯିବା ଯୋଗୁଁ ସଂପ୍ରତି ଆଶ୍ରମକୁ ନବ କଳେବର କରାଯାଇଅଛି। ପ୍ରାୟ 
୧୫୦୦ ବର୍ଗଫୁଟ ଛାତ ତଳେ ବାବାଙ୍କ କୂଟୀର, ଠାକୁର ଘର, ଭଜନକୀର୍ଭନ ଓ 
ଉପାସନା ନିମନ୍ତେ ବ୍ୟବସ୍ଥାମାନ କରାଯାଇଛି। 

ଏଠାରେ ପ୍ରତିବର୍ଷ ବାର୍ଷିକ ଉତ୍ସବ, ବାବାଙ୍କ ଜନ୍ମ ଦିବସ ଓ ଅନ୍ୟାନ୍ୟ 
ଆଧ୍ାତ୍ମିକ କାର୍ଯ୍ୟମାନ ମଧ୍ୟ କରାଯାଏ। 


ମହୁଲପାଳ ଆଧ୍ଧାତ୍ମିକ ଶିକ୍ଷାଶ୍ରମ 

ବାବା ବୈକୂଣ୍ଠନାଥଙ୍କ ପୌରୋହିତ୍ୟରେ ୧୯ ୭ ୪ ମସିହାରେ ଢ଼େଙ୍କାନାଳ 
ଜିଲ୍ଲାର ମହୁଲପାଳ ଠାରେ ଚନ୍ଦନ ଉତ୍ସବ ଅନୁଷ୍ପିତ ହେଉଥଲା। ମହୁଲପାଳ 
ଗ୍ରାମବାସୀଙ୍କ ନିଷ୍ଠା ଦେଖୁ ବାବା ସେଠାରେ ଏକ ଆଶ୍ରମ କରିବାକୁ ପରାମର୍ଶ ଦେଲେ | 
ନିଜେ ଆଶ୍ରମ ପାଇଁ ଜାଗା ଅନ୍ଵେଷଣରେ ବାହାରି ବ୍ରାହ୍ମଣୀ ନଦୀର ଉତ୍ତର ଓ ପାଣ୍ଡରା 
ନଦୀର ଦକ୍ଷିଣ ଦିଗରେ ଥବା ଏକ ପ୍ରାକୃତିକ ରମଣୀୟ ସ୍ଥାନ ଆଶ୍ରମ ପାଇଁ ପସନ୍ଦ 
କଲେ | ଏହି ସମୟରେ ବାବାଙ୍କ ଭକ୍ତ ଅମ୍ଭୂଜ ବଲ୍ଲଭ ସାହୁ ସେହି ସ୍ଥାନ ପାଖାପାଖ 
ତାଙ୍କ ଜମିଟି ଆଶ୍ରମ ପାଇଁ ଉପଯୁକ୍ତ ହେବ ବୋଲି କହିବାରୁ ବାବା ସେଠାରେ ଆଶ୍ରମ 
କରିବା ସୁବିଧାଜନକ ହେବ ବୋଲି ମନ୍ତବ୍ୟ ଦେଲେ | ସେହି ମୁହୂର୍ଭରେ ସେ ସଡକ 
ଉପରେ ବସି ଆଶ୍ରମର ନକ୍ଟା ମଧ୍ଯ ତିଆରି କରିଦେଲେ! ୧୯୮୯୧ ମସିହାରେ 
ସେଠାରେ ନିର୍ମିତ ଚାଳଘରେ ଗଢ଼ି ଉଠିଥିବା ଏଇ ଆଶ୍ରମର ନାମ ବାବା ଆଧ୍ୟାତ୍ମିକ 
ଶିକ୍ଷାଶ୍ରମ ଦେଲେ ! କ୍ରମଶଃ “ ଆଧ୍ଧାତ୍ଧିକ ଶିକ୍ଷାଶ୍ରମଂ ର କଳେବର ବଢ଼ିବାକୁ ଲାଗିଲା | 
ସେଠାରେ ବାବାଙ୍କ ଅବସ୍ଥାନ ନିମନ୍ତେ କୋଠାଘର ଓ ଭଜନ କୀର୍ଉଁନ ନିମନ୍ତେ ଭଜନ 
ମଣ୍ଡପ ତିଆରି କରାଗଲା! ଆଶ୍ରମରେ ସଂପ୍ରତି ଶ୍ରୀରାଧାମୋହନଜିଉ ଓ ଅଷ୍ଟସଖୀ 
ପୁଜା ପାଉଛନ୍ତି। 


ଗୁଣୁପୁର ଆଶ୍ରମ 
ଗଞ୍ଜାମ ଜିଲ୍ଲାର ବ୍ରହ୍ମପୁର ଠାରୁ ପ୍ରାୟ ୧୭ କିଲୋମିଟର ଦୂରରେ ଗୁଣୁପୁର 


ଆଶ୍ରମ ଅବସ୍ପିତ। ଏଠାରେ ପ୍ରତିଷ୍ଠିତ ଶ୍ରୀରାଧାମୋହନଜିଉ ମନ୍ଦିର ଆଶ୍ରମର ଶୁଭ 
ବାବା ବୈକୁଣ୍ଠନାଥ ୧୯୮୧ ମସିହା ଏପ୍ରିଲ ମାସ ୧୬ ତାରିଖ ଗୁରୁବାର ଦିନ 


Source: Author, Digitized by PPRACHIN, SOA 


୧୬୦ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଦେଇଥିଲେ । ଏହାର ପ୍ରତିଷ୍ଠା କାର୍ଯ୍ୟ ପଣ୍ଡିତ ଉମାକାନ୍ତ ମହାପାତ୍ରଙ୍କ ଦ୍ଵାରା ୨୦୦୩ 
ମସିହା ମାର୍ଚ୍ଚ ମାସ ୧୮ ତାରିଖ ମଙ୍ଗଳବାର ଦିନ କରାଯାଇଥୁଲା | 

ଗୁଣୁପୁର ଆଶ୍ରମରେ ବାବା ବୈକୁଣ୍ଡନାଥଙ୍କ ସ୍ଵତନ୍ତ୍ର ପୂଜା ପ୍ରକୋଷ୍ଠ, ପ୍ରାର୍ଥନା 
ମନ୍ଦିର, ସନ୍ଗ୍‌ ନିବାସ, ଭକ୍ତ ନିବାସ ଆଦି ରହିଅଛି | 

ସତ୍ୟସେବାମଣ୍ଡଳର ନୀତି ନିୟମ ଅନୁସାରେ ଆଶ୍ରମ ପରିଚାଳିତ ହୁଏ । 
ପୁରୁଷ ମଣ୍ଡଳ ଓ ମହିଳା ମଣ୍ଡଳ ସ୍ଵତନ୍ତ୍ର ଭାବେ କାର୍ଯ୍ୟ କରେ 


ମଲ୍ଲୀପୁର ଆଶ୍ରମ 

୧୯୬୪ ମସିହାରେ ଯାଜପୁର ଜିଲ୍ଲାର ମଲ୍ଲୀପୁର ଠାରେ ଆଡ୍‌ଭୋକେଟ୍‌ 
ପଦ୍ଧନାଭ ପରିଡ଼ା ଓ ସାଧୁଚରଣ ସାମଲଙ୍କ ଉଦ୍ୟମରେ ସତ୍ଯସେବା ମଣ୍ଡଳ ଗଠନ 
କରାଯାଇଥିଲା ପରବର୍ଭୀ ସମୟରେ ଏଠାରେ ବୈକୁଣ୍ଠନାଥଙ୍କ ପରାମର୍ଶ ଅନୁଯାୟୀ 
ଏକ ଆଶ୍ରମ ସ୍ଥାପନର ଆବଶ୍ୟକତା ଅନୁଭୂତ ହେଲା। ୨୦୦୭ ମସିହା ୯ ଫେବୃୟାରୀ, 
ଶୁକ୍ରବାର ଦିନ ଆଶ୍ରମ ପ୍ରତିଷ୍ଠା କରାଯାଇଥୁଲା। ଏହି ଆଶ୍ରମର ମୁଖ୍ଯ ଦାୟିତ୍ବରେ 
ମହେନ୍ଦ୍ର କୁମାର ପରିଡ଼ା ରହିଲେ। ମୁକୁନ୍ଦ କିଶୋର ପରିଡ଼ା ଆଶ୍ରମ ପାଇଁ ଉଭୟ ଅର୍ଥ 
ଓ ଜମି ପ୍ରଦାନ କଲେ। କାଳକ୍ରମେ ବାବାଙ୍କ ଭକ୍ତ ନାରାୟଣ ଚନ୍ଦ୍ର ବଳ, ଅକ୍ଷୟ 
କୁମାର ମଲ୍ଲିକ, ଶତୃଗ୍ନ ପରିଡ଼ା, ଗୋପାଳ ଚନ୍ଦ୍ର ମଲ୍ଲିକ, ଦୁଃଶାସନ ସାମଲ ପ୍ରମୁଖଙ୍କ 
ଉତ୍ସର୍ଗୀକୃତ ମନୋଭାବ ଯୋଗୁଁ ଆଶ୍ରମ ପାଇଁ ଏକ କୋଠାଘର ନିର୍ମାଣ କରାଯାଇଅଛି। 
ସେଠାରେ ବଵୈକୁଣ୍ଠନାଥଙ୍କ ପାଇଁ ସ୍ଵତନ୍ତ୍ର ପ୍ରକୋଷ୍ଠ, ରାଧାକୃଷ୍ଣ ଓ ଜଗନ୍ନାଥଙ୍କ ପୂଜା 
ଗହ, ଅତିଥି ଶାଳା ଓ ରନ୍ଧନ ଶାଳା ଆଦି ରହିଅଛି। 


ଏକାମ୍ର ସତ୍ୟସେବାଶ୍ରମ : ପୃଷ୍ଠଭୂମି ଓ ଇତିହାସ 

ଓଡ଼ିଶା ଆଧ୍ଯାତ୍ସିକ ଚିନ୍ତା ଓ ଚେତନାକୁ ଜାଗ୍ଧତ କରିବା ନିମନ୍ତେ ସଂଗ୍ରାମୀ 
ସାଧକ ବୈକୁଣ୍ଠନାଥ ଷାଠିଏ ଦଶକରେ ଜଳୌକାର ଆନନ୍ଦଧାମରୁ ଯେଉଁ ନିରବ 
ପ୍ରଚେଷ୍ଠା ଆରମ୍ଭ କରିଥୁଲେ, ତାହା କ୍ରମଶଃ କେତେଜଣ ଉଦ୍ଯୋଗୀ ଶିଷ୍ଯ ଓ 
ଭକ୍ତମାନଙ୍କ ଯୋଗୁଁ ଓଡ଼ିଶାର ବିଭିନ୍ନ ସ୍ଥାନରେ ସତ୍ଯସେବା ମଣ୍ଡଳ ମାଧ୍ଯମରେ ଦାନା 
ବାନ୍ଧିଲା! କ୍ରମଶଃ ଏହା ରାଜ୍ୟର ରାଜଧାନୀ ଭୁବନେଶ୍ବର ଅଭିମୁଖୀ ହେଲା 

ଆଦ୍ୟ ଯୌବନରେ ସ୍ଵାଧୀନତା ସଂଗ୍ରାମର ବାଁ ଦେଇଥିବା ତରୁଣ 
ବଟକୃଷ୍ଣଙ୍କ ମଣିଷ ସମାଜକୁ ସତ୍ମାର୍ଗରେ ପରିଚାଳିତ କରିବାର ଉଦ୍ୟମ ଓଡ଼ିଶାର 
ମାନ୍ୟଗଣ୍ୟ ଓ ତାଙ୍କ ସହିତ ଅତୀତରେ ସଂଶିଷ୍ଟ ନେତୃମଣ୍ଡଳୀଙ୍କ ଦୃଷ୍ଟି ଆକଷର୍ଣ 

ସିବ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୬୧ 


କରିଥଲା। ସେମାନେ ସ୍ଵତଃପ୍ରବୃତ୍ତ ଭାବେ ଆସି ବୈକୁଣ୍ଠନାଥଙ୍କ ଧାର୍ମିକ ଚିନ୍ତାଧାରା 
ଓ ବହୁବିଧ କାର୍ଯ୍ୟକ୍ରମକୁ ଆଗେଇ ନେଇଥିଲେ । ସେମାନଙ୍କ ମଧ୍ଯରେ ବାବାଙ୍କୁ 
ଦୀର୍ଘଦିନ ଆଗରୁ ଜାଣିଥିବା ଡକର୍ଵ ହରେକୃଷ୍ଣ ମହତାବ, ଚିନ୍ତାମଣି ପାଣିଗ୍ରାହୀ ଓ 
ପୂର୍ବତନ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ, ପୂର୍ବତନ କେନ୍ଦ୍ର ମନ୍ତ୍ରୀ ତଥା ରାଜସ୍ବ 
ମନ୍ତ୍ରୀ କାହୁଚରଣ ଲେଙ୍କା ଆଦିଙ୍କ ନାମ ଉଲ୍ଲେଖଯୋଗ୍ୟ ! ସେମାନେ ବାବାଙ୍କ ସହିତ 
ଏପରି ଆଧ୍ଧାତ୍ମିକ ରଜୁରେ ବାନ୍ଧି ହୋଇଯାଇଥିଲେ ଯେ, ବିଭିନ୍ନ ସମୟରେ ସେମାନେ 
ନିଜେ ନିଜେ ଆସି ସେମାନଙ୍କର ସହାୟତାର ହାତ ବଢ଼ାଉଥଲେ । 

ଓଡ଼ିଶାର ରାଜଧାନୀ କଟକରୁ ଭୁବନେଶ୍ବରକୁ ୧୯୪୯ ମସିହା ଅଗଷ୍ଟ 
ମାସ ୧୯ ତାରିଖ ଦିନ ଡକ୍ଟର ହରେକ୍ଷ୍ଣ ମହତାବ ମୁଖ୍ୟମନ୍ତ୍ରୀ ଥଲାବେଳେ ସ୍ଥାନାନ୍ତର 
ହୋଇଥଲା | ଏହା ଫଳରେ କଟକ ଠାରେ ଥବା ବହୁ କାର୍ଯ୍ୟାଳୟ ଭୁବନେଶ୍ବରକୁ 
ସ୍ଥାନାନ୍ତର ହେବା ସହିତ ବାବାଙ୍କ ସହିତ ବହୁଭାବେ ଭାବଗତ ଏକତାରେ ବନ୍ଧା 
ପଡ଼ିଥିବା ଭକ୍ତ ଭୁବନେଶ୍ବରରେ ଅବସ୍ଥାପିତ ହେବା ଯୋଗୁ ଆଉ ଜଳୌକା ଯାଇ 
ବାବାଙ୍କୁ ଦେଖା ସାକ୍ଷାତ କରିବାର ସୌଭାଗ୍ୟ ପାଇଲେ ନାହିଁ। ଏପରିକି ଜଳୌକା 
ଆଶ୍ରମ ସହିତ ସଂପର୍କ ରଖୁଥିବା ଜାନକୀ ବଲ୍ଲଭ ପଟ୍ଟନାୟକ ସାଂପ୍ରତିକ ପରିବର୍ଭିତ 
ଦୃଶ୍ୟପଟ ଯୋଗୁଁ ତାଙ୍କ ପକ୍ଷରେ ଜଳୌକା ଯିବା ସମ୍ଭବ ହେଉ ନାହିଁ ବୋଲି ଅନୁଭବ 
କଲେ। 

ସେ ସମୟରେ ବହୁ ଭକ୍ତଙ୍କ ଆଧାତ୍ଧିକ ଅନୁଭବକୁ ସାକାର କରିବା ପାଇଁ 
ବାବାଙ୍କ ସହିତ ସଂପ୍ୂକ୍ତ ବହୁ ବୁବ୍ଧିଜୀବୀ ଆଗେଇ ଆସିଥଲେ। ସେମାନଙ୍କ ମଧ୍ଯରେ 
ଦେବେନ୍ଦ୍ର ନାଥ ପଟ୍ଟନାୟକ, ରମେଶ ଚନ୍ଦ୍ର ମହାନ୍ତି, ଅମୀୟ ବିନ୍ଦୁ ମହାନ୍ତି ନବକିଶୋର 
ମହାନ୍ତି, ଯୋଗେନ୍ଦ୍ର ବଳ, ସୁରେନ୍ଦ୍ରନାଥ ମହାନ୍ତି, ଇନ୍ଦ୍ରମଣି ରାଉତ, ଧନେଶ୍ବର ରାଉତ 
ପ୍ରମୁଖ ଅଗ୍ରଣୀ ଥିଲେ । ସେମାନଙ୍କ ଦ୍ଵାରା ସତ୍ୟସେବା ମଣ୍ଡଳର ଏକ ଶାଖା 
ଭୁବନେଶ୍ବରରେ ଗଠିତ ହେଲା | ଏହି ମଣ୍ଡଳର ପ୍ରାରମ୍ଭିକ କାର୍ଯ୍ୟକ୍ରମ ଦେବେନ୍ଦ୍ର ନାଥ 
ପଟ୍ଟନାୟକଙ୍କ ଆବାସସ୍ଥଳୀରେ ପ୍ରତି ଗୁରୁବାର ଦିନ କରାଯାଉଥୁଲା | 

ଏହି ସମୟରେ ସାହିତ୍ୟ ସଂସ୍କୃତି ପ୍ରେମୀ ଜାନକୀ ବଲଭ୍ଳ ପଟ୍ଟନାୟକ 
ମୁଖ୍ୟମନ୍ତ୍ରୀ ଭାବେ କଂଗ୍ରେସ ସରକାରଙ୍କ ନେତୃତ୍ଵ ନେଲେ । ତାଙ୍କ ସହିତ ବାବା 
ବୈକୁଣ୍ଠନାଥଙ୍କ ଭାବଗତ ସଂପର୍କ ୧୯୬୨ ମସିହାରୁ ଜଲୌକାବାଣୀ କଟକର 
ପ୍ରଜାତନ୍ତ୍ର ପ୍ରେସରେ ଛପା ହେବା ଦିନୁ ଅଧ୍ୂକ ନିବିଡ଼ ହୋଇଥିଲା ! 

୧୬୨ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


୧୯୮୦ ମସିହା ମେଂ ମାସରେ ଭୁବନେଶ୍ବର ଭଞ୍ଜକଳା ମଣ୍ଡପରେ ଅନୁଷ୍ଠିତ 
ହେଉଥିବା ଚନ୍ଦନ ପୂର୍ଣ୍ଣମା ଉତ୍ସବକୁ ମୁଖ୍ୟ ଅତିଥ ଭାବେ ଏହି କାର୍ଯ୍ୟକ୍ରମରେ ଯୋଗଦାନ 
କରିବା ନିମନ୍ତେ ମୁଖ୍ୟମନ୍ତ୍ରୀଙ୍କୁ ନିମନ୍ତ୍ରଣ କରାଯାଇଥିଲା। 

ଉତ୍ସବ ଅବସରରେ ମୁଖ୍ୟମନ୍ତ୍ରୀ ମହୋଦୟ ବାବାଙ୍କୁ କହିଲେ ଯେ, 
ଭୁବନେଶ୍ବରରେ ଦିନକୁ ଦିନ କର୍ମଜୀବୀମାନଙ୍କ ସଂଖ୍ୟା ବଢ଼ିଯାଉଅଛି | ସେମାନଙ୍କ 
ଜୀବନର ଆଧ୍ଧାତ୍ଧିକ ଉତ୍ତରଣ ନିମନ୍ତେ ଏକ ସଂସ୍କୃତି ସଂପନ୍ନ ଓ ଆଦର୍ଶ ଆଶ୍ରମର 
ଆବଶ୍ୟକତା ରହିଅଛି | ସେଥିପାଇଁ ଆପଣ ଏଠାରେ ଏକ ସ୍ଥାୟୀ ଅନୁଷ୍ଠାନ ପ୍ରତିଷ୍ଠା 
କରନ୍ତୁ ।” ମୁଖ୍ୟମନ୍ତ୍ରୀଙ୍କ କଥାଶୁଣି ବାବା ବୈକୁଣ୍ଠନାଥ ବିଭିନ୍ନ ଦୃଷ୍ଟିକୋଣରୁ ବିଚାର 
କରି ପ୍ରସ୍ତାବ ସପକ୍ଷରେ କିଛି ନ କହି ନୀରବ ରହିଥିଲେ | 

ସେ ସବୁ ଦାୟିତ୍ଵରେ ତାଙ୍କୁ ନ ପୁରେଇବା ପାଇଁ ମଧ୍ଯ କହିଥିଲେ । 

ବଵୈକୁଣ୍ଠନାଥଙ୍କ ମୁହଁରୁ ଏଇ କଥା ପଦକ ଶୁଣି ମୁଖ୍ୟମନ୍ତ୍ରୀ ମହୋଦୟ ଜାଣି 
ପାରିଲେ ଯେ, ସେ ଆଶ୍ରମ ସପକ୍ଷରେ ନାହାଁନ୍ତି । ତେଣୁ ପ୍ରାଞ୍ଞ ବିବେଚନଶୀଳ 
ମୁଖ୍ୟମନ୍ତ୍ରୀ ଆଶ୍ରମ ସପକ୍ଷରେ ଯୁକ୍ତି ଉପସ୍ଥାପନ ପୂର୍ବକ ବାବାଙ୍କୁ ଯାହା କହିଥିଲେ, 
ତାହା ଥଲା ଏହିପରି : 

“ ଯେଉଁ ଉପାୟ ଦ୍ଵାରା ବ୍ୟଷ୍ଟି ଓ ସମଷ୍ଚିର ଚୈତନ୍ୟ ସତ୍ତା ପରିଶୁଦବ୍ଧି 
ଲାଭ କରେ, ସତ୍ୟ, ଶାନ୍ତିୟ ଦୟା କ୍ଷମାଦି ଦୈବୀଗୁଣଗୁଡ଼ିକର ଅଭିବୃଦ୍ଧି 
ସାଧୂତ ହୁଏ, ତାହାହିଁ ତ ଧର୍ମ ଏବଂ ସେହି ଧର୍ମର ଅଭ୍ୟୁଦୟ ନିମନ୍ତେ ସିଦ୍ଧ- 
ସାଧକ, ସଦ୍ଗୁରୁ କିମ୍ବା ଧର୍ମ ପ୍ରଚାରକମାନଙ୍କର ସହାୟତା ଏକାନ୍ତ କାମ୍ୟ | 
ଏହି ପରିପ୍ରେକ୍ଷୀରେ ମହାପୁରୁଷମାନେ କହିଛନ୍ତି ପିତା ଶିଶୁଟିକୁ ସ୍ଵର୍ଗଭୂମିରୁ ଏ 
ମରଣଶୀଳ ସଂସାରକୁ ଭୌତିକ ପ୍ରକ୍ରିୟା ଦ୍ଵାରା ଆନୟନ କରିଥାନ୍ତି, ମାତ୍ର 
ଗୁରୁଦେବ ସେହି ଶିଶୁଟିକୁ ଆଧ୍ଯାତ୍ଧିକଶିକ୍ଷା ପ୍ରଦାନପୂର୍ବକ ଏ ପାପ ପଙ୍କିଳ 
ସଂସାରରୁ ଉଦ୍ଧାର କରି ମୋକ୍ଷ ଲାଭ ନିମନ୍ତେ ସ୍ଵର୍ଗଲୋକ ଉର୍ଦ୍ରେ ଥବା 
ସତ୍ୟଲୋକ ପର୍ଯ୍ୟନ୍ତ ପ୍ରେରଣ କରିପାରନ୍ତି । ସୁତରାଂ ଏ ଦିଗରେ ଆପଣଙ୍କ 
ଦାୟିତ୍ଵ ଅଧୁକ ବୋଲି ଆମେ ହୃଦୟଙ୍ଗମ କରୁଅଛୁ। ଏତଦ୍‌ବ୍ୟତୀତ ସାଧାରଣ 
ସନ୍ନ୍ୟାସୀ ଭଳି ବାସ୍ତବତା ଠାରୁ ଦୂରରେ ରହିବା ଆପଣଙ୍କ ପକ୍ଷରେ ସମୀଚୀନ 
ନୂହେଁ। ସମାଜ ଯାହା ଆଶା କରୁଛି, ତାହା ପ୍ରଦାନ କରିବା ଯଦିଆପଣଙ୍କର 
ସାଧ୍ୟାଧୀନ, ତେବେ ତାହା ଦାନ କରିବା ଭଗବତ୍‌ ଇଚ୍ଛାର ଅନୁକୂଳ ମନେ 


ହୁଏ | ଜ୍ଞାନଦାନ ସର୍ବୋନୁଷ୍ଟ ଦାନ ବୋଲି ଶାସ୍ତ୍ର ଯେତେବେଳେ ଘୋଷଣା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୬୩ 


କରେ, “ ଆପଣ ସେଥୁରୁ ନିବୃତ୍ତ ରହିବା ଉଗବତ୍ଇଛା ବିରୋଧୀ ହେବ ନାହିଁ 
କି?” 
(ଯୁଗପୁରୁଷ ବୈକୁଣ୍ନାଥ, ୧୯୯୮, ପୁ-୩୪୯) 

ସେହି ମୁହୂର୍ଭରେ ବାବା ବୈକୁଣ୍ଠନାଥ ନିର୍ନିମେଷ ନୟନରେ ମୁଖ୍ୟମନ୍ତ୍ରୀଙ୍କୁ 
ଚାହିଁ ରହିଥ୍‌ଲେ ଓ ତାଙ୍କ ବକ୍ତବ୍ୟ ଶୁଣୁଥିଲେ। ଲକ୍ଷ୍ୟ କରୁଥିଲେ ସେଥୁରେ ଥୁଲା 
କେତେ ଯୁକ୍ତି ଓ ଜ୍ଞାନର ଗଭୀରତା | 

ସେ ଅଧରରେ ସ୍ପିତହାସ୍ୟ ପ୍ରକାଶ କରି କହିଲେ, “ ଆପଣଙ୍କ ଯୁକ୍ତି ଓ 
କଥା ଅକାଟ୍ୟ | ବୋଧହୁଏ ତାହା ଗୁରୁଗୋବିନ୍ଦଙ୍କ ଇଚ୍ଛା । ଆପଣ ଆଶ୍ରମ 
ପ୍ରତିଷ୍ଠା ନିମନ୍ତେ ଆଗଭର ହୁଅନ୍ତୁ। ଆଶ୍ରମ ହୋଇଗଲେ ମୁଁ ଆସି ବର୍ଷର କିଛି 
ସମୟ ଏଠାରେ ରହିବି।” 

ବାବା ବୈକୁଣ୍ଠନାଥଙ୍କ ସେଇ କେଇ ପଦକ କଥା ଶୁଣି ମୁଖ୍ୟମନ୍ତ୍ରୀ ସେଠାରୁ 
ଚାଲିଗଲେ । ଏହି ଆଶ୍ରମ ପ୍ରତିଷ୍ଠା କାର୍ଯ୍ୟକୁ ସାକାର କରିବା ନିମନ୍ତେ ଆଗେଇ 
ଆସିଲେ ସେହି ସମୟରେ ଉଦ୍ୟୋକ୍ତାମାନେ। ସେମାନଙ୍କ ମଧ୍ଧରେ ଦେବେନ୍ଦ୍ର ନାଥ 
ପଟ୍ଟନାୟକଙ୍କ ମୁଖ୍ୟମନ୍ତ୍ରୀଙ୍କ ସହିତ ପ୍ରତ୍ୟକ୍ଷ ଯୋଗାଯୋଗ ଥୁୂଲା| ମୁଖ୍ୟମନ୍ତ୍ରୀଙ୍କ ସହିତ 
ପରାମର୍ଶ କରିବାରୁ ଜଣାପଡ଼ିଥିଲା ଯେ ପ୍ରଚଳିତ ସରକାରୀ ନିୟମ ଅନୁସାରେ 
କୌଣସି ବ୍ୟକ୍ତି ବିଶେଷଙ୍କୁ ସରକାରଙ୍କ ତରଫରୁ ଜମି ପଟ୍ଟା ଦେବା ସମ୍ଭବ ନୁହଁ। 
ଏହି ପ୍ରତିବନ୍ଧକ ଏଡ଼ାଇବା ପାଇଁ ଶ୍ରୀ ବୈକୁଣ୍ଠ ବାର୍ଉାବହ ସମିତି ଗଠନ କରାଗଲା 
ସମିତି ସରକାରଙ୍କୁ ଜମି ନିମନ୍ତେ ଆବେଦନ କଲେ। ଶେଷରେ ଭୁବନେଶ୍ବରର 
ୟୁନିଟ୍‌ - ୯ ନମ୍ବରସ୍ଥିତ ବୃଦ୍ଧବିହାରର ଉତ୍ତରକୁ ପଡ଼ିଆ ପଡ଼ିଥିବା ଜମି ଆଶ୍ରମ ପାଇଁ 
ଉପଯୋଗୀ ହେବ ବୋଲି ଉଦ୍ୟୋକ୍ତାମାନେ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକଙ୍କ 
ସହିତ ଆଲୋଚନା କ୍ରମେ କହିଲେ | ତଦନୁଯାୟୀ ଜମିଟିକୁ ମୁଖ୍ୟମନ୍ତ୍ରୀ ଶ୍ରୀ ବୈକୁଣ୍ଠ 
ବାଉ ବହ ସମିତି ନାମରେ ହସ୍ତାନ୍ତର କରିବାକୁ ନିଦ୍ଦେର୍ଶ ଦେଲେ। ଏହି ଜମି 
୧୯୮୩ ମସିହା ଜାନୁଆରୀ ମାସ ୧ ତାରିଖ ଦିନ ସମିତି ସପକ୍ଷରେ ଓଡ଼ିଶା ସରକାର 
ହସ୍ତାନ୍ତର କରିବା ସହିତ ରେଜେଷ୍ଟିଭୁକ୍ତ କରାଇଥଲେ। 

ସମିତି ଓ ସତ୍ୟସେବା ମଣ୍ଡଳର ସଦସ୍ୟମାନଙ୍କ ସହାୟତାରେ ୧୯୮୩ 
ମସିହାରେ ଦୂଇଟି କୋଠରିର ନିର୍ମାଣ କାର୍ଯ୍ୟ ସରିଥିଲା | ଗୋଟିଏ କୋଠରି ଠାକୁରଙ୍କ 
ନିମନ୍ତେ କରାଯାଇଥିଲା ବେଳେ ଅନ୍ଯଟି ବାବା ବୈକୁଣ୍ଠନାଥଙ୍କ ରହଣି ନିମନ୍ତେ 
ଉଦ୍ଦିଷ୍ଟ ଥଲା | 


Source: Author, Digitized by PPRACHIN, SOA 


୧୬୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଏହାପରେ ଆରମ୍ଭ ହୋଇଥଲା ଆଶ୍ରମ ପ୍ରତିଷ୍ଠା ପର୍ବ। ପ୍ରାରମ୍ଭିକ ସ୍ତରରେ 
ଆଶ୍ରମରେ ପୂଜିତ ହେବା ପାଇଁ କୌଣସି ମୁର୍ଭି ନ ଥବା ହେତୁ ବାବାଙ୍କ ପରାମର୍ଶକ୍ରମେ 
ଜଳୌକା ଆଶ୍ରମରେ ପୂଜା ପାଉଥିବା ଶ୍ରୀ ରାଧାକୃଷ୍ଣଙ୍କ ଦାରୁ ମରି ଏକାମ୍ର ସତ୍ୟସେବା 
ଆଶ୍ରମକୁ ଅଣାଗଲା ଓ ପୂଜା ଆରାଧାନା କରାଗଲା। 

ପରିଶେଷରେ ଏକାମ୍ୂ ସତ୍ୟସେବା ଆଶ୍ରମର ପ୍ରତିଷ୍ଠା କାର୍ଯ୍ୟ ଆର୍ଯ୍ୟ ସମାଜର 
ପ୍ରବକ୍ତା ବେଦଞ୍ଞ ଇଂଜିନିୟର ପ୍ରିୟବ୍ରତ ଦାଶଙ୍କ ସଂପାଦନାରେ ୧୯୮୪ ମସିହା 
ନଭେମ୍ବର ମାସ ୯ ତାରିଖ ଶୁକ୍ରବାର ଦିନ ସଂପନ୍ନ କରାଯାଇଥୁଲା | 


ଶ୍ରୀ ଶ୍ରୀ ରାଧାମୋହନଜିଉ ମନ୍ଦିର 

ବୈକୁଣ୍ଠନାଥଙ୍କ ଚିରନ୍ତନ ବାଣୀ ହେଲା, “ ଯାହା ଘଟିଛି , ଯାହା ଘଟୁଅଛି 
ଓ ଯାହା ଘଟିବ, ତାହା ହେଉଛି ସେହି ଲୀଳାମୟ ପରମ ପୂରୁଷ ଭଗବାନଙ୍କ 
ପରିପ୍ରକାଶ ନେଇ । ସେହି ପରିପ୍ରକାଶ ବ୍ଯକ୍ତିୟ ଅନୁଷ୍ଠାନ, ଜାତି, ଧର୍ମ, ବର୍ଣ୍ଣ 
ନିର୍ବିଶେଷରେ ଏପରି ଆସିଯିବ, ତାହାର ପ୍ରତିରୋଧ କରିବା ଶଳ୍ଚିକାହାରି ନାହିଁ।” 

ଏହିପରି ଏକ ଘଟଣା ଘଟିଥିଲା ଏକାମ୍ର ସତ୍ୟସେବା ଆଶ୍ରମରେ। 

ଦିନେ ୧୯୮୫ ମସିହା ଅଗଷ୍ଟ ମାସ ପ୍ରଥମ ସପ୍ତାହରେ ରାଜ୍ୟ ମୁଖ୍ୟମନ୍ତ୍ରୀ 
ଜାନକୀବଲ୍ଲଭ ପଟ୍ଟନାୟକ ଆସି ବାବାଙ୍କ ସୌଜନ୍ୟମୂଳକ ସାକ୍ଷାତ କଲେ | ସେହିସାକ୍ଷାତ 
ସମୟରେ ମୁଖ୍ୟମନ୍ତ୍ରୀ ମହୋଦୟ ବାବାଙ୍କୁ କଥା ପ୍ରସଙ୍ଗରେ କହିଲେ, “ ଠାକୁରଙ୍କୁ 
ଏକ ସାଧାରଣ କୋଠରିରେ ରଖାନଯାଇ ତାଙ୍କ ନିମନ୍ତେ ଏକ ମନ୍ଦିର ନିର୍ମାଣ 
କରାଯାଇପାରେ | ଫଳରେ ଶ୍ରୀମୂ୍ଭି ପୂଜା ହେଉଥବା ବର୍ଭମାନର କୋରରିଟିକୁ 
ସଦଗ୍ରନ୍ଧ ମନ୍ଦିର ଭାବେ ବ୍ଯବହାର କରାଯାଇପାରେ!” 

ବୈକୁଣ୍ଠ ପରିବାର ଓ ମାନବ ସେବା ପ୍ରତି ନମନୀୟ ମନୋଭାବ ପୋଷଣ 
କରୁଥିବା ମୁଖ୍ୟମନ୍ତ୍ରୀଙ୍କ ଏତାଦୃଶ ପ୍ରସ୍ତାବ ସପକ୍ଷରେ ବାବା ଅନୁକୂଳ ମତ ଦେଲେ। 
ମନ୍ଦିରର ଶୁଭଦେବା ନିମନ୍ତେ ଆନୁଷଙ୍ଗିକ କାର୍ଯ୍ୟ ସମାପ୍ତ କରାଗଲା। 

ପରିଶେଷରେ ୧୯୮୫ ମସିହା ଅଗଷ୍ଟ ମାସ ୩୦ ତାରିଖ ଶୁକ୍ରବାର ଦିନ 
ବାବା ବୈକୁଣ୍ଠନାଥ ଶ୍ରୀ ରାଧାମୋହନଜିଉ ମନ୍ଦିରର ପ୍ରତିଷ୍ଠା ନିମନ୍ତେ ଶୁଭ ଦେଲେ। 

ବାବାଙ୍କ ପରାମର୍ଶ କ୍ରମେ ମନ୍ଦିରର ନିର୍ମାଣ କାର୍ଯ୍ୟ ଶିଳ୍ପୀ ବୀରକିଶୋର 
ପରିଡ଼ାଙ୍କୁ ଅର୍ପଣ କରାଗଲା। ମନ୍ଦିରର ଚତୁଃପାର୍ଶ୍ଵରେ ଶ୍ରୀ ଗଣନାଥ, ଶ୍ରୀ ଅନ୍ଧପୂର୍ଣ୍ା 
ଶ୍ରୀ ହନୁମାନ ଓ ସମ୍ମୁଖରେ ଶ୍ରୀ ଗରୁଡ଼ଙ୍କ ମୁରି ସ୍ଥାପନ ନିମନ୍ତେ ବ୍ୟବସ୍ଥା କରାଗଲା | 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୬୫ 


ମନ୍ଦିରର ଚକ୍ର ପ୍ରସ୍ତୁତିର କାର୍ଯ୍ୟ କଣ୍ଡିଲୋର କାଳିନ୍ଦୀ ଚରଣ ମହାରଣାଙ୍କ ହାତରେ 
ଅର୍ପଣ କରାଯାଇଥୁଲା | ବିଶିଷ୍ଠ ଶିଳ୍ପୀ ସୁଦର୍ଶନ ସାହୁଙ୍କ ହସ୍ତରେ ପାର୍ଶ୍ବ ଦେବ-ଦେବୀଙ୍କ 
ମୁଭି ତିଆରି ହୋଇଥୂଲା। 

ଘଟଣାକ୍ରମେ ପୁରୀ ଜିଲ୍ଲା ରଘୁରାଜପୁରର କାଷ୍ଠଶିଳୀ ଭାଗବତ ମହାରଣା 
ବାବାଙ୍କ ପାଖରେ ପହଞ୍ଚଲେ। ସେ ବାବାଙ୍କୁ ଜଣାଇଲେ ଯେ, ତାଙ୍କର ପ୍ରିୟ ଶିଷ୍ୟ 
ସର୍ବ ଭାରତୀୟ ସ୍ତରରେ ପୁରସ୍କୃତ ଭଗବାନ ସୁବୁିଙ୍କ ହାତରେ ସେ ବାବାଙ୍କ 
ପରାମର୍ଶ ଅନୁଯାୟୀ ଶ୍ରୀ ରାଧାମୋହନ ଜିଉଙ୍କ ଦାରୁମୁ୍ଭି ଗଢ଼ିଦେବେ | 

ବାବା ସମ୍ମତି ପ୍ରଦାନ କଲେ ! ତାହାହିଁ ହେଲା। 

୧୯୮୭ ମସିହା ଫେବୃଆରୀ ମାସ ଦୁଇ ତାରିଖ ସୋମବାର, ଶ୍ରୀପଞ୍ଚମୀ 
ଦିନ ଶ୍ରୀ ରାଧାମୋହନ ଜିଉଙ୍କ ଦାରୁବିଗ୍ରହ ଏକାମ୍ର ସତ୍ଯସେବାଶ୍ରମରେ ପ୍ରତିଷ୍ଠା 
କରାଯାଇଥଲା। ସେହି ଦିବସ ଅଦ୍ଯାବଧ୍ୂ ଶ୍ରୀରାଧାମୋହନ ଜିଉଙ୍କ ବିଗ୍ରହ ପ୍ରତିଷ୍ଠା 
ଦିବସ ହିସାବରେ ଆଶ୍ରମରେ ଶ୍ରୀପଞ୍ଚମୀ ଦିନ ପାଳିତ ହୋଇଆସୁଅଛି। 

ମୁଭି ଗଠନ ହୋଇ ମନ୍ଦିରରେ ସ୍ଥାପନ ହେବା ପୂର୍ବରୁ ବୈଦିକ ରୀତିନୀତି 
ଅନୁଯାୟୀ ରାଧାମୋହନଙ୍କ ଗର୍ଭରେ କିଶୋର ଶିଳ୍ପୀଙ୍କ ଗୁରୁ ଭାଗବତ ମହାରଣା ବ୍ରହ୍ମ 
ସଂସ୍ଥାପନ କଲେ ଓ ସେ ମୁଭି ପ୍ରତିଷ୍ଠାର ଅଷ୍ଟମ ଦିନରେ ଫେବୃଆରୀ ୯, ୧୯୮୭ 
ସୋମବାର ଦିନ ଅନ୍ତର୍ହିତ ହୋଇଗଲେ । 

ଏତଦ୍‌ବ୍ୟତୀତ ଶ୍ରୀ ରାଧାମୋହନ ଜିଉ ମନ୍ଦିର ମଧ୍ଯରେ ସତାରାମଙ୍କ 
ବିଗ୍ରହ ପୂଜା ନିମନ୍ତେ ବିଧ୍ବବ୍ଯବସ୍ଥା କରିବାକୁ ବାବା ପରାମର୍ଶ ଦେଲେ। ବାବାଙ୍କ 
ଇଚ୍ଛାକୁ ସାକାର କରିବା ନିମନ୍ତେ ଶିଛୀ ସୁଦର୍ଶନ ଅଶୋକାଷ୍ଟମୀ ଦିନ ପ୍ରସ୍ତର ନିର୍ମିତ 
ସୀତାରାମ ଓ ହନୁମାନଙ୍କ ବିଗ୍ରହ ଆଶ୍ରମକୁ ପଠାଇ ଦେଇଥଲେ। ପବିତ୍ର ରାମ 
ନବମୀ ତିଥରେ ବିଗ୍ରହମାନଙ୍କୁ ପ୍ରତିଷ୍ଠା କରାଯାଇଥୁଲା। 


ଶ୍ରୀ ଗୁରୁକୃପା ଆଶ୍ରମ, ତିହୁଡ଼ା, ନାଉଗୀ, ଜଗତସିଂହପୁର 

ଜଗତସିଂହପୁର ଜିଲ୍ଲାର ନାଉଗାଁ ତହସିଲ ଅନ୍ତର୍ଗତ ତିହୁଡ଼ା ଗ୍ରାମର 
ବୈକୁଣ୍ଠପ୍ରେମୀ ବନ୍ଧୁଗଣଙ୍କ ଉଦ୍ୟମରେ ୨୦୦୧ ମସିହା, ଏପ୍ରିଲ ମାସ ୨ ତାରିଖ 
ସୋମବାର ଦିନ, ୮ ଗୁଣ୍ଡ ଜମି ଉପରେ ଶ୍ରୀ ଗୁରୁକ୍ୃପା ଆଶ୍ରମ ପ୍ରତିଷ୍ଠିତ ହୋଇଅଛି। 
ଏହା ଜିଲ୍ଲା ସଦର ମହକୁମା ଠାରୁ ପ୍ରାୟ ୧୯ କିଲୋମିଟର ଦୂର ଓ ନାଉଗାଁ ଠାରୁ 
୧ କିଲୋମିଟର ଦୂରରେ ଅବସ୍ଥିତ। ରାଜ୍ୟ ରାଜଧାନୀ ଭୁବନେଶ୍ବର ଠାରୁ ଏହାର 

୧୬୬ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଦୂରତା ପ୍ରାୟ ୭୦ କିଲୋମିଟର । ଏହି ସ୍ଥାନଟି ଜଗତସିଂହପୁର ଜିଲ୍ଲା ଓ ପୁରୀ 
ଜିଲ୍ଲାର ସୀମାନ୍ତ ଅଞ୍ଚଳରେ ବିଦ୍ୟମାନ। 

ଏହିପରି ଏକ ଆଶ୍ରମର ପରିକଛ୍ନା ବାବା ବୈକୁଣ୍ଠନାଥଙ୍କ ଭକ୍ତ ତିହୂଡ଼ା 
ଗ୍ରାମନିବାସୀ ଅଲେଖ ଚନ୍ଦ୍ର ଲେଙ୍କା, ତାଙ୍କ ଧର୍ମପତ୍ନୀ ଦୁଃଖୀ ଦେବୀ ଓ ସେହି ସ୍ଥାନର 
ବୈଜକୁଣ୍ଠପ୍ରେମୀ ଭକ୍ତ ବାବୁରାମ ସ୍ଵାଇଁ, ବିଷୁଚରଣ ସ୍ଵାଇ, ଅଜିତ ପ୍ରସାଦ ଦାସ, ବିଜୟ 
କୁମାର ଲେଙ୍କା ପ୍ରମୁଖ ପ୍ରାୟ ନବେ ଦଶକରେ କରିଥଲେ। 

ଲେଙ୍କା ଦମ୍ପତିଙ୍କର କନିଷ୍ଠ ପୁତ୍ର ସମୀର କୁମାର ଲେଙ୍କାଙ୍କର ବାବାଙ୍କ ପ୍ରତି 
ବାଲ୍ୟକାଳରୁ ଆକର୍ଷଣ ଥଲା। ସେ ବିଦ୍ୟାଧ୍ୟୟନ କରୁଥିବା ସମୟରୁ ଆପେ ଆପେ 
ସ୍ଥିର କରିନେଇଥଲେ ଯେ, ଜୀବନରେ ସନ୍ଧ୍ଯାସ ବ୍ରତ ଗ୍ରହଣ କରିବେ । ବାବା 
ବଵୈକୁଣ୍ଠନାଥଙ୍କ ଶିଷ୍ୟତ୍ବ ଗ୍ରହଣ ପୂର୍ବକ ତାଙ୍କ ଆଧ୍ଯାତ୍ସିକ କାର୍ଯ୍ୟକୁ ଆଗେଇ ନେବେ। 

ଯୁବକ ସମୀର ୧୯୯୬ ମସିହା ଜୁନ ମାସ ୬ ତାରିଖ ଗୁରୁବାର ଦିନ 
ଭୁବନେଶ୍ବରସ୍ଥ ଏକାମ୍ର ସତ୍ୟସେବା ଆଶ୍ରମରେ ବାବା ବୈକୁଣ୍ଠନାଥଙ୍କ ଠାରୁ ଦୀକ୍ଷା 
ଗ୍ରହଣ କଲେ ! ମାତ୍ର ସେ ସମୟରେ ଆନୁଷ୍ଠାନିକ ଶିକ୍ଷା ଲାଭ କରୁଥିବା ଯୋଗୁ 
ତାଙ୍କର ଦୀକ୍ଷାକାଳୀନ ନାମ ବାବା ବୈକୁଣ୍ଠନାଥଙ୍କ ପରାମର୍ଶ କ୍ରମେ ଦିଆଯାଇନଥୁଲା। 

ମାତ୍ର ବୈକୁଣ୍ଠ ବିଧାନ ସୁରକ୍ଷା ସଂସଦର ଅଧ୍ଯକ୍ଷ ବାବାଜି ଚେତନାନନ୍ଦ 
ଦାସଙ୍କ ଦ୍ଵାରା ତୀର୍ଥରାଜ ପ୍ରୟାଗ ଠାରେ ପବିତ୍ର କୁମ୍ଭମେଳା ଅବସରରେ ନାମ 
ପରିବରଉ୍ଁନ ପୂର୍ବକ ଯୁବକ ସମୀରଙ୍କୁ କଣ୍ଠୀ ଓ କୌପୀନ ବାବାଙ୍କୁ ସମର୍ପଣ କରି 
ପ୍ରଦାନ କରାଯାଇଥୁଲା | ବିଧୂ ଅନୁସାରେ ବାବା ବୈକୁଣ୍ଠନାଥଙ୍କ ଷୋଡ଼ଶ ଉପଚାର 
ପୂଜା କରାଯାଇ ୨୦୦୭ ମସିହା ଜାନୁଆରୀ ମାସ ୨୩ ତାରିଖ ମଙ୍ଗଳବାର ସରସ୍ବତୀ 
ପୁଜା ଦିନ ଯୁବକ ସମୀର ବାବା ସତ୍ୟାନନ୍ଦ ଦାସ ନାମରେ ପରିଚିତ ହେଲେ । ଏହି 
କାର୍ଯ୍ୟକ୍ରମ ପୁଣ୍ୟ ପ୍ରୟାଗ ମେଳାରେ ଉପସ୍ଥିତ ଶହଶହ ସାଧୁସନ୍ଧଙ୍କ ଗହଣରେ ବାବାଜି 
ଚେତନାନନ୍ଦ ଦାସ କରାଇଥିଲେ | 

ତିହୁଡ଼ାରେ ଅବସ୍ଥିତ ପବିତ୍ର ଶକ୍ତିପୀଠ ରୂପେ ମାଂ ଜାଗୁଳାଇ ମନ୍ଦିର ପରିଚିତ 
ଏହି ମନ୍ଦିର ପରିସରରେ ମା” ଜାଗୁଳାଇଙ୍କ ମୁର୍ଭିସହ, ପ୍ରଭୁ ରାଧାବଲ୍ଲଭ, ପତିତପାବନ, 
ହନୁମାନଜିଉ ଓ ତ୍ରିନାଥ ଗୋସ୍ଵାମୀ ପୂଜା ପାଉଛନ୍ତି। 

ଏତଦ୍‌ବ୍ୟତୀତ ସ୍ଵତନ୍ତ୍ର ଭାବେ ଗୁରୁ ବୈକୁଣ୍ଠନାଥଙ୍କ ନିମନ୍ତେ “ ଗୁରୁମନ୍ଦିର 
ମଧ୍ଧ ପ୍ରତିଷ୍ଠା କରାଯାଇଅଛି। 

ସିଦ୍ଧସାଧକ ବୈଜୁଣ୍ପନାଥ ବ୍ରହ୍ମଚାରୀ ୧୬୭ 


ଗୁରୁକୂପା ଆଶ୍ରମ ପରିସରରେ ପ୍ରାର୍ଥନା ମନ୍ଦିର, ସନ୍ମୁନିବାସ, ଭକ୍ତ ନିବାସ, 
ସତ୍ସଙ୍ଗ ଭଜନ ଓ ଗୋଶାଳା ମଧ୍ଯ ଅବସ୍ଥିତ 

ତିହୁଡ଼ା ଓ ଏହାର ଆଖପାଖ ଅଞ୍ଚଳକୁ ବିଭିନ୍ନ ଆଧ୍ଯାତ୍ଧିକ କାର୍ଯ୍ୟରେ ଶ୍ରୀ 
ଗୁରୁକ୍ୃପା ଆଶ୍ରମ ପ୍ରାୟ ବର୍ଷସାରା ଦିବ୍ୟାୟିତ କରିଥାଏ। ସେହିସବୁ କାର୍ଯ୍ୟକ୍ରମ 
ମଧ୍ଯରେ କେତେକ ହେଲା : 
- ମୂଳାଷ୍ଟମୀ ଠାରୁ ମହାଷ୍ଟମୀ ପର୍ଯ୍ୟନ୍ତ ଶାରଦୀୟ ପାର୍ବଣ ଉତ୍ସବ, ମାଆଙ୍କ ଷୋଡ଼ଶ 
ଉପଚାର ଓ ସଂକୀର୍ଭନ । ଶାରଦୀୟ ପାର୍ବଣ ଉତ୍ସବ ଅବସରରେ ନବଦିନ ବ୍ୟାପି 
ଶ୍ରୀରାମ ଚରିତ ମାନସ ପ୍ରବଚନ ଓ ସପ୍ତାହ ବ୍ୟାପି ପାଲା ପରିବେଷଣ, 
¬ ବାସନ୍ତିକ ଦୁର୍ଗାପୁଜା ସମୟରେ ନବଦିନ ବ୍ୟାପି ବିଶ୍ଵଶାନ୍ତି ମହାଯଜ୍ଞ, 
- ଶ୍ରୀମଦ୍‌ ଭାଗବତ ସପ୍ତାହ ପାଳନ ଓ ପଞ୍ଚଦେବ ମିଳନ, ସାଧୁସନ୍ଧ ସମ୍ମିଳନ, 
ଅଷ୍ଟପ୍ରହର ନାମ ଯଜ୍ଞ, ମହାଯଜ୍ଞ 
- ଜନ୍ମାଷ୍ଟମୀ, ରାଧାଷ୍ଟମୀ, ରାମନବମୀ, ମହାବିଷୁବ ସଂକ୍ରାନ୍ତି ଆଦି ପାଳନ । 

ବାବା ବୈକୁଣ୍ଠନାଥ ବିଭିନ୍ନ ସମୟରେ ତାଙ୍କ ଅମର ବାଣୀ ମାଧ୍ଯମରେ 
ପିଲାମାନଙ୍କ ଚରିତ୍ର ନିର୍ମାଣ ଓ ବିକାଶ ଉପରେ ବିଶେଷ ଗୁରୁତ୍ଵ ଆରୋପ କରୁଥିଲେ । 
ସେଥପାଇଁ ସେ କହୁଥିଲେ, “ ଆଜି ଯେଉଁଥୁପାଇଁ ଅଧ୍ୟବସାୟ ଆରମ୍ଭ ହୁଏ, 
କାଲିକୁ ତାହା ଅଭ୍ଯାସରେ ପରିଣତ ହୁଏ ଓ ପଅରିଦିନକୁ ତାହା ମଣିଷର 
ଆଚରଣ ପାଲଟି ଯାଇଥାଏ । ସେଥୁପାଇଁ ଦରକାର କେବଳ ପ୍ରଗାଢ଼ ନିଷ୍ଠା ଓ 
ଇଶ୍ଵରଙ୍ଗଠାରେ ଶରଣାପନ୍ନ ଭାବ!” (ମୋ କଥା, ପୁ. ୩୭-୩୮, ୨୦୦୫) 

ବାବାଙ୍କ ଏହି ଆଭିମୁଖ୍ୟକୁ ଉପଲବ୍‌ଧୂ କରି ଶ୍ରୀ ଗୁରୁକୃପା ଆଶ୍ରମ ଆନୁକୂଲ୍ୟରେ 
ପ୍ରତିବର୍ଷ ଗ୍ରୀଷ୍ଟାବକାଶ ଓ ଶୀତକାଳୀନ ଅବସରରେ ବୈକୁଣ୍ଠ ବ୍ଯକ୍ରିତ୍ଵ ବିକାଶ 
ଶିବିରର ଆୟୋଜନ କରାଯାଉଅଛି। ଏହି ଶିବିରରେ ପ୍ରତିବର୍ଷ ରାଜ୍ୟର ବିଭିନ୍ନ 
ସ୍ଥାନରୁ ଛାତ୍ରଛାତ୍ରୀଗଣ ଆସି ଆଗ୍ରହର ସହିତ ଯୋଗଦାନ କରୁଛନ୍ତି। 

ଶସ୍ୟ ଶ୍ୟାମଳା ଧାନକ୍ଷେତ୍ର ଓ ପ୍ରାକୃତିକ ପରିବେଶ ମଧ୍ଯରେ ଅବସ୍ଥିତ ଶ୍ରୀ 
ଗୁରୁକୃପା ଆଶ୍ରମର ନୈସର୍ଗିକ ଓ ଆଧ୍ଧାତ୍ସିକ ଆକର୍ଷଣରେ ପ୍ରଭାବିତ ହୋଇ ରାଜ୍ୟ ଓ 
ଦେଶର ବିଭିନ୍ନ ସ୍ଥାନରୁ ବହୁ ମାନ୍ୟଗଣ୍ୟ ବ୍ୟକ୍ତ ସ୍ଵତଃପ୍ରବୃତ୍ତ ଭାବେ ବିଭିନ୍ନ ସମୟରେ 
ଏହି ଆଶ୍ରମରେ ପଦାର୍ପଣ କରିଥାନ୍ତି। 

ସଂପ୍ରତି ଓଡ଼ିଶାର ଆଧ୍ଯାତ୍ଧିକ ଜଗତରେ ବୈକୁଣ୍ଡୀୟ ଧର୍ମ ଓ ଦର୍ଶନର 


Source: Author, Digitized by PPRACHIN, SOA 


୧୬୮ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ପ୍ରଚାର ଓ ପ୍ରସାରରେ ଆପାତତଃ ମୁଖ୍ୟ ଭୂମିକା ସଂପାଦନା କରୁଥିବା ଶ୍ରୀ ଗୁରୁକ୍ଧପା 
ଆଶ୍ରମ ପ୍ରତିଷ୍ଠା ହେବା ଦିନଠାରୁ ସ୍ଥାନୀୟ ଅଞ୍ଚଳର ସର୍ବାଙ୍ଗୀଣ ଉନ୍ନତି ସାଧ୍ବତ ହେବା 
ସହିତ ଲୋକମାନଙ୍କ ମଧ୍ୟରେ ଏପରି ଏକ ଆଧ୍ଧାତ୍ଧିକ ସ୍ଵାଧୀନତା ଆସିଅଛି ଯେ, 
ସେମାନେ ବିଶ୍ଵାସ କରନ୍ତି ତିହୁଡ଼ା ଓ ନାଉଗାଁ ଅଞ୍ଚଳରେ ଯାହାକିଛି ଘଟୁଛି ଓ ଆଗାମୀ 
ସମୟରେ ବ୍ୟକ୍ତିର ଆଧ୍ୟାତ୍ମିକ, ମାନସିକ, ଚୈତ୍ଯ ଉତ୍ତରଣ କ୍ଷେତ୍ରରେ ଯାହା କିଛି 
ଘଟିବ, ତାହାର ମୂଳରେ ରହିଅଛି ବାବା ବୈକୁଣ୍ଠନାଥଙ୍କ ଅସୀମ ଆଶୀର୍ବାଦ 
ବିରିବାଟୀ ଗ୍ରାମର ଚନ୍ଦନଉତ୍ସବ 

ସିଦ୍ଧ ସାଧକ ବୈକୁଣ୍ଠନାଥ ୧୯୬୭ ମସିହାରେ ପ୍ରଥମ କରି କଟକ ଜିଲ୍ଲାରେ 
ଅବସ୍ଥିତ ବିରିବାଟୀ ଗ୍ରାମରେ ପଦାର୍ପଣ ପୂର୍ବକ ଯୋଗେନ୍ଦ୍ର ମହାନ୍ତିଙ୍କ ଘରେ ଅବସ୍ଥାନ 
କରିଥିଲେ। ସେ ସମୟରେ ଗ୍ରାମବାସୀଙ୍କର ତାଙ୍କ ପ୍ରତି ନିଷ୍ଠା ଓ ଏକାନ୍ତିକ ବିଶ୍ଵାସ 
ଦେଖୁ ସେ ବିମୁଗ୍ଧ ହୋଇଥଲେ। 

ବାବାଙ୍କ ବିରିବାଟୀ ଗ୍ରାମରେ ପଦାର୍ପଣର ପ୍ରାୟ ଏକ ବର୍ଷ ପରେ ଭାଗବତ 
ପ୍ରେମୀ ବିଷ୍ଣୁଚରଣ ମହାନ୍ତିଙ୍କ ତତ୍ତାବଧାନରେ ବିରିବାଟୀ ସତ୍ୟସେବାମଣ୍ଡଳ ଗଠନ 
କରାଯାଇଥଲା। ମଣ୍ଡଳ କାର୍ଯ୍ୟକ୍ରମରେ ପ୍ରୀତ ହୋଇ ୧୯୮୯୧ ମସିହାରେ କେନ୍ଦ୍ର 
ସତ୍ୟସେବା ମଣ୍ଡଳର ବାର୍ଷିକ ଉତ୍ସବ ସହିତ ବୈକୁଣ୍ଠନାଥଙ୍କ ଶ୍ରୀ ଅଙ୍ଗରେ ଚନ୍ଦନ 
ଲାଗି ଉତ୍ସବ ବିରିବାଟୀ ଗ୍ରାମରେ ଅନୁଷ୍ଠିତ ହୋଇଥଲା। ଏହି ଉତ୍ସବରେ ସମଗ୍ର 
ରାଜ୍ୟ ତଥା ରାଜ୍ୟ ବାହାରର ସମସ୍ତ ସତ୍ୟଯସେବା ମଣ୍ଡଳର ସଭ୍ୟ ଓ ଅଗଣିତ 
ସାଧୁସଙ୍ଗ ଯୋଗଦାନ କରିଥଲେ। ଏପରି କାର୍ଯ୍ୟକ୍ରମର ସୁପରିଚାଳନା ଦେଖୁ ବାବା 
ଏହି ଉତ୍ସବଟିକୁ ପ୍ରତିବର୍ଷ ବିରିବାଟୀ ଗ୍ରାମରେ ପାଳନ କରିବା ପାଇଁ ସମ୍ମତି ପ୍ରଦାନ 
କରିଥଲେ। 

ଜଣାଯାଏ ଯେ ୧୯୮୧ ମସିହାଠାରୁ ଶ୍ରୀବୈକୂଣ୍ଠନାଥଙ୍କ ଚନ୍ଦନଲାଗି ଉତ୍ସବ 
ସହିତ କେନ୍ଦ୍ର ସତ୍ୟସେବା ମଣ୍ଡଳର ଦୁଇଦିନ ବାର୍ଷିକ ଉତ୍ସବ ଅଧ୍ବବେଶନ ବିରିବାଟୀ 
ଗ୍ରାମରେ ପାଳିତ ହୋଇଆସୁଅଛି | ସେତେବେଳେ ବାବା ନିଜେ ମଧ୍ଯ ଏହି କାର୍ଯ୍ୟକ୍ରମରେ 
ଉପସ୍ଥିତ ରହୁଥିଲେ | ତାଙ୍କ ଅବର୍ଉମାନରେ ଏବେ ମଧ୍ଯ ପ୍ରତ୍ୟେକ ବର୍ଷ ଏହି ଉତ୍ସବଟି 
ପାଳିତ ହେଉଅଛି ଓ ବାବାଙ୍କ ବିଗ୍ରହରେ ଚନ୍ଦନଲାଗି କରାଯାଉଅଛି। ପ୍ରାରମ୍ଭିକ 
ସ୍ତରରେ ଚନ୍ଦନଯତ୍ରା କାର୍ଯ୍ୟକ୍ରମର ଉଦ୍ୟୋକ୍ତା ହିସାବରେ ଯେଉଁମାନେ ଉଲ୍ଲେଖଯୋଗ୍ୟ 
ଭୂମିକା ନିର୍ବାହ କରୁଥିଲେ, ସେମାନେ ହେଲେ ଉଲ୍ଲାସ ଚନ୍ଦ୍ର ମହାନ୍ତି ରମେଶ ଚନ୍ଦ୍ର 


ମହାନ୍ତି, ପ୍ରହ୍ଵଦ ମହାନ୍ତି, ବିଭୁତି ଭୂଷଣ ମହାନ୍ତି ପ୍ରମୁଖ ବହୁ ବ୍ୟକ୍ତି ବିଶେଷ । 
Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ତନାଥ ବ୍ରହ୍ମଚାରୀ e୧୬୯ 


ଅତୀତର ସେହି ସ୍ୃତି ଓ ସଂସ୍କୃତିର ପରଞ୍ଚରାକୁ ପାଥେୟ କରି ବିରିବାଟୀ 
ଗ୍ରାମ ଆଜି ଏକ ଆଦର୍ଶ ଗ୍ରାମର ମର୍ଯ୍ୟାଦା ଲାଭ କରିଅଛି। 


ଓଡ଼ିଆ ସାରସ୍ଵତଭଣ୍ଡାରକୂ ବୈକୁଣ୍ଡଙ୍କ ଅବଦାନ 

ଶୈଶବରୁ ବଟକୃଷ୍ଣ ଥଲେ କବିପ୍ରାଣ | ପ୍ରକୃତିର ବହୁବିଧ ଦୃଶ୍ୟ, ବଣପାହାଡ଼, 
ବୃକ୍ଷଲତା ତାଙ୍କ ମନକୁ ଆନ୍ଦୋଳିତ କରୁଥିଲା। ସେ ମନେ ମନେ ଗୁଣୁଗୁଣୁ ହୋଇ 
ଯାହା ଗାଇଯାଉଥଲେ, ତାହା ଥଲା ତାଙ୍କ ପାଇଁ କାବ୍ୟ ଓ କବିତା! ପାଖରେ କେହି 
ନ ଥୁଲେ ତାଙ୍କର ସୂଜନଶୀଳ ପ୍ରତିଭାକୁ ବାଧା ଦେବା ପାଇଁ । ବଡ଼ମାମୁ ଦୀନବନ୍ଧୁ 
ତ୍ରିପାଠୀଙ୍କ ସ୍ପେହ, ଗଣକବି ବୈଷ୍ଣବ ପାଣିଙ୍କ ଉତ୍ସାହ, କୋଠପଦା ମଧ୍ଯ ଇଂରାଜୀ 
ବିଦ୍ୟାଳୟର ପ୍ରଧାନଶିକ୍ଷକ ବିଦ୍ୟାଧର କରଙ୍କ ଶୈକ୍ଷିକ ଦିଗ୍ଦର୍ଶନ ତାଙ୍କ ମଧ୍ଯରେ 
ଭବିଷ୍ଯତ ପାଇଁ ରଚନାତ୍ସକ ସାହିତ୍ୟ, ଭଜନ, ଜଣାଣ ଆଦି ଲେଖୁବା ପାଇଁ ଅସୁମାରି 
ପ୍ରେରଣା ଯୋଗାଉଥୁଲା। 

ଜଳଲୌକାର ଶାନ୍ତ, ସ୍ଵିଷ୍ଧ ପରିବେଶ, ସ୍ଥାନୀୟ ଲୋକମାନଙ୍କର ସାହଚର୍ଯ୍ୟ, 
ଗାୟନ ବାଦନରେ ଗୁରୁଜୀ ଲକ୍ଷ୍ମଣ, ଗୋବିନ୍ଦ, ଅନାଦି, କୃପାସିନ୍ଧୁ, ମଥୁରୀ, ପୂର୍ଣାନନ୍ଦ, 
ଦିବାକର, ବରକୁ, ନିତ୍ୟାନନ୍ଦ ପ୍ରମୁଖଙ୍କ ଉପସ୍ପିତି ଓ ସହଯୋଗ ଜଳୌକାରେ ବାବାଙ୍କର 
ରହଣିର ଆଦ୍ୟ ପରିବେଶକୁ ଯେତିକି ମଧୁମୟ କରୁଥଲା, ସେତିକି ସଙ୍ଗୀତମୟ କରି 
ଗଢ଼ି ତୋଳୁଥଲା। 

ପଚାଶ ଦଶକରେ ବାବା ବୈକୁଣ୍ଠନାଥ ତାଙ୍କର ଅସଂଖ୍ୟ, ଭଜନ, ଛାନ୍ଦ 
ଆଦିକୁ ନେଇ ଏକ ପାଣ୍ଡୁଲିପି କରିଥିଲେ ଯାହା ' ଭଜନ ଶତଦଳ” ପ୍ରଥମ ଭାଗ ଓ 
ଦ୍ବିତୀୟ ଭାଗ ରୂପେ ପରବର୍ଭୀ ସମୟରେ ପ୍ରକାଶିତ ହୋଇଥଲା। ଏତଦ୍‌ବ୍ୟତୀତ 
ନରହରି ନାୟକଙ୍କ ସାହାଯ୍ୟରେ ବୈକୁଣ୍ଡଙ୍କ ଲିଖୃତ କେତେକ ପାଣ୍ଡୁଲିପି ପୁସ୍ତକ 
ରୂପେ ପ୍ରକାଶିତ ହୋଇଥଲା | ସେହିସବୁ ପୁସ୍ତକ ହେଲା - ସରଳ ଭକ୍ତିପଥ, ରାସତତ୍ତ୍, 
ବୈକୁଣ୍ଠ ପ୍ରାର୍ଥନାବଳୀ, ଦୈନିକ ପ୍ରାର୍ଥନା, ନାରୀଧର୍ମ, ଗୀତାମ୍ପତ ଲହରୀ, ଗୀତା 
ବିଚାର ପ୍ରଥମ ଖଣ୍ଡ, ଶରଦରାସ ପ୍ରଭୃତି ଅନ୍ଯାନ୍ଯ କେତେକ ପୁସ୍ତକ। ଦୈନନ୍ଦିନ 
ଜୀବନରେ ବ୍ରାହ୍ମମୁହୂର୍ଭରେ ଉଠି ଜୀବନଚର୍ଯ୍ୟାରେ ନିୟୋଜିତ ଏଇ ସାଧକଙ୍କ ପାଇଁ 
ଲେଖା ଲେଖବବାର ନିର୍ଦ୍ଦିଷ୍ଟ ସମୟ ନ ଥଲା। ଯେତେବେଳେ ତାଙ୍କ ମନ ମଝ୍ଯକୁ 
କୌଣସି ଅବବୋଧ ସାର୍ବଜନୀନ ସତ୍ତାରୁ ଅବତରିତ ହୋଇ ଆସୁଥିଲା, ସେତେବେଳେ 
ତାଙ୍କର ବ୍ୟକ୍ତିକ ସତ୍ତା ଏତେ ଅସ୍ଥିର ହୋଇ ପଡ଼ୁଥିଲା ଯେ, ସେ ଖାଇବା ପିଇବା ଭୁଲି 


Source: Author, Digitized by PPRACHIN, SOA 


୧୭୦ ସିଦ୍ଧସାଧକ ବୈକୁଣ୍ଠନାଥ ବହ୍ମଚାରୀ 


ଯାଉଥିଲେ ! ଲେଖୁବାରେ ବସି ପଡ଼ୁଥିଲେ | ତାଙ୍କର ଏ ଅବସ୍ଥାକୁ ଲକ୍ଷ୍ୟ କରିଥିବା 
ବୃଢ଼ାବାବା ଓ ଅନ୍ୟ ଭକ୍ତମାନେ କହିଥାନ୍ତି, “ ସେ ଖାଇବା ପାଖରୁ ଉଠିଯାଆନ୍ତି, ମନର 
ଭାବ କିମ୍ବା ଅସଜଡ଼ା ଶବ୍ଦକୁ ସଜାଡ଼ି ଦିଅନ୍ତି, ପୁଣି ଖାଇବା ସ୍ଥଳକୁ ଫେରି ଆସନ୍ତି | ” 

ସେହି ସମୟରେ ବାବାଙ୍କ ଅନେକ ଜଣାଣ, ଭଜନ ଓଡ଼ିଶାରେ କାର୍ଯ୍ୟକ୍ଷମ 
ଥିବା ଏକମାତ୍ର ଆକାଶବାଣୀ କଟକକେନ୍ଦ୍ର କଣ୍ଡଶିଜୀମାନଙ୍କ କଣ୍ଠରେ ଭାସି ଆସି 
ଓଡ଼ିଶାର ପାଣି ପବନକୁ ତରଙ୍ଗାୟିତ କରୁଥିଲା | ସେହି ସବୁ କଣ୍ଠଶିଳୀମାନଙ୍କ 
ମଧ୍ଯରେ ବାଳକୃଷ୍ଣ ଦାସ, ଭିକାରୀ ଚରଣ ବଳ, ଭୁବନେଶ୍ଵରୀ ମିଶ୍ରର ବାଣୀକଣ୍ଡ 
ନିମାଇଁ ଚରଣ ହରିଚନ୍ଦନ ପ୍ରମୁଖଙ୍କ ନାମ ଉଲ୍ଲେଖଯୋଗ୍ୟ। ପରବର୍ଭୀ ସମୟରେ 
ବୈକୁଣ୍ଠନାଥଙ୍କ ଅନେକ ଭଜନ ଓ ଜଣାଣ ବିଭିନ୍ନ କଣ୍ଠଶିଜୀମାନଙ୍କ ଦ୍ଵାରା ଓଡ଼ିଶାର 
ଦୂରଦର୍ଶନ ଓ ଆକାଶବାଣୀ କେନ୍ଦ୍ରମାନଙ୍କ ଦ୍ଵାରା ଏବେ ମଧ୍ଧ ପ୍ରଚାରିତ ଓ ପ୍ରସାରିତ 
ହେଉଅଛି | 


ଶ୍ରୀ ବୈକୁଣ୍ଠ ବାର୍ରାବହ ସମିତି ଓ ଏହାର ପ୍ରକାଶନ 

ଓଡ଼ିଆ ସାରସ୍ଵତ ଭଣ୍ଡାରକୁ ସମ୍ପଦ୍ଧ କରିଥିବା ବାବା ବୈକୁଣ୍ଠନାଥଙ୍କ କାଳଜୟୀ 
ରଚନାବଳୀ ଓ ସାହିତ୍ୟକୁ ଏକତ୍ର କରି ଲୋକ ଲୋଚନକୁ ଆଣିବା ନିମନ୍ତେ ଶ୍ରୀ 
ବୈଜକୁଣ୍ଡ ବାଉଁବହ ସମିତି ଉଦ୍ୟମ କରି ଆସୁଅଛି | ଏହି ସମିତି ଗଠିତ ନ ହୋଇଥିଲେ, 
ହୁଏତ ଆଜି ବାବାଙ୍କ ରଚନାବଳୀ ଦୂଷ୍ପାପ୍ୟ ହୋଇଥାନ୍ତା ଓ ପରବର୍ଭୀ ସମୟରେ 
ବାବାଙ୍କ ଅଗଣିତ ପାଠକ-ପାଠିକା ତଥା ଗବେଷକ ବାବାଙ୍କ ସାହିତ୍ୟ ଓ ଦର୍ଶନ ଧାରା 
ସହିତ ପରିଚିତ ହୋଇପାରିନଥାନ୍ତେ | 

ଏହି ପରିପ୍ରେକ୍ଷୀରେ ଜଳୌକା ବାଣୀର ସଂପାଦକ ଦେବେନ୍ଦ୍ର ନାଥ 
ପଟ୍ଟନାୟକଙ୍କ ଅକ୍ଟାନ୍ତ ଉଦ୍ୟମ ଅବିସ୍ମରଣୀୟ | ତତ୍କାଳୀନ ସଭାପତି ପ୍ରଫୁଲ କୁମାର 
ଧଳଙ୍କ ଅମ୍ଳାନ ପ୍ରଚେଷ୍ଟା ଯୋଗୁଁ ବହୁଦିନରୁ ଅପ୍ରକାଶିତ ଅବସ୍ଥାରେ ପଡ଼ି ରହିଥିବା 
“ଯୁଗ ଧର୍ମ” ଓ ‘ହିତ କଥାଂ ୧୯୭୫ ମସିହା ରାମନବମୀ ଉତ୍ସବ ଅବସରରେ 
ଆତ୍ୃପ୍ରକାଶ ଲାଭକରିଥୁଲା। 

କ୍ରମଶଃ ବୈକୁଣ୍ଧ ରଚନାବଳୀ ପ୍ରତି ପାଠକମାନଙ୍କ ମନରେ ଆଗ୍ରହ ପରିଲକ୍ଷିତ 
ହେଲା। ଏହା ଫଳରେ ଶ୍ରୀ ବୈକୁଣ୍ଠ ବାର୍ାଁବହ ସମିତି ଆନୁକୂଲ୍ୟରେ ୨୦୦୦ 
ମସିହାରୁ ଅଧ୍ଯାବଧୂ ଅନେକ ପ୍ରକାଶିତ ଓ ଅପ୍ରକାଶିତ ରଚନାବଳୀର ମୁଦ୍ରଣ କାର୍ଯ୍ୟ 
କରାଯାଇଅଛି ! 

ସମିତି ଆନୁକୂଲ୍ୟରେ ଯେଉଁସବୁ ପୁସ୍ତକମାନ ଲୋକଲୋଚନକୁ ଆସି ପାରିଛି 
ସେଗୁଡ଼ିକ ହେଲା : 


୧. ବୈକୁଣ୍ଠ ରଚନାବଳୀ : ପ୍ରଥମଭାଗ 
ଏହି ରଚନାବଳୀରେ ଚାରିଶହ ସତଷଠିଟି ଭଜନ ସ୍ଥାନିତ | ଏହା ୧୯୮୯ 
ମସିହା ମେ ମାସ ୨୦ ତାରିଖ ଶନିବାର ଦିନ ଚନ୍ଦନ ପୂର୍ଣ୍ତିମା ଅବସରରେ ପ୍ରକାଶିତ 
ହୋଇଅଛି 
9. ବୈକୁଣ୍ଠ ରଚନାବଳୀ : ଦ୍ଵିତୀୟଭାଗ 
୧୯୯୦ ମସିହା ମେ ମାସ, ୯ ତାରିଖ ବୁଧବାର ଦିନ ଏକ ବର୍ଣ୍ଣାଢ଼୍ୟ 
ଉତ୍ସବରେ ବାବା ବୈକୁଣ୍ୂନାଥଙ୍କ କରକମଳରେ ଚନ୍ଦନ ପୂର୍ଣ୍ଣିମା ଅବସରରେ ବୈକୁଣ୍ଡ 
ରଚନାବଳୀର ଦ୍ବିତୀୟ ଭାଗ ଉନ୍ମୋଚିତ ହୋଇଥଲା! ବାବାଙ୍କ ରଚିତ ନଅଗୋଟି 
ପୁସ୍ତକର ସମାହାରରେ ଏହାର କଳେବର ସମ୍ପଦ୍ଧ। ସେହି ସବୁ ପୁସ୍ତକଗୁଡ଼ିକ ହେଲା : 
୦ ଯୁଗଧର୍ମ 
ହିତକଥା 
ଛାନ୍ଦ- ସୁଧାସିନ୍ଧୁ 
ସରଳ ଗୀତଗୋବିନ୍ଦ 
ଗୀତାମୂତ ଲହରୀ 
ଶରଦରାସ 
ମିଳନ ରସାମୃତସିନ୍ଧୁ 
ସଂକଟନାଶନ ସ୍ତବ 
ଭାଗବତ ଭଜନ 

୩. ବୈକୁଣ୍ଠ ରଚନାବଳୀ : ତୃତୀୟଭାଗ 

୧୯୯୭ ମସିହା ମେ ମାସ ୨୨ ତାରିଖ ଗୁରୁବାର ଦିନ ଚନ୍ଦନ ପୂର୍ଣ୍ଣିମା 
ଅବସରରେ ବୈକୁଣ୍ଠ ରଚନାବଳୀର ତୃତୀୟ ଭାଗ ବାବାଙ୍କ ଦ୍ଵାରା ଉନ୍ନୋଚିତ 
ହୋଇଥଲା। ଏଥରେ ବାବା ବୈକୁଣ୍ଡଙ୍କ ରଚିତ ଭଜନ, ଜଣାଣ, ଓଡ଼ିଶୀ, ପଲ୍ଲୀ 
ସଙ୍ଗୀତ ଓ ଦେଶାତ୍ସ ବୋଧକ ରଚନା ସ୍ଥାନ ପାଇଅଛି । 

୪. ବୈକୁଣ୍ଠ ରଚନାବଳୀ : ଚତୁର୍ଥଭାଗ 

ଏହା ୧୯୯୭ ମସିହା ନଭେମ୍ବର ମାସ, ୧୪ ତାରିଖ ଶୁକ୍ରବାର ଦିନ 
ପବିତ୍ର ରାସ ପୂର୍ଣ୍ଣମା ଅବସରରେ ବାବାଙ୍କ ଦ୍ଵାରା ଉନ୍ମୋଚିତ ହୋଇଥୁଲା। ବୈକୁଣ୍ଡ 
ରଚନାବଳୀର ଚତୁର୍ଥ ଭାଗରେ ବାବା ବୈକୁଣ୍ଠନାଥଙ୍କ ରଚିତ ଚଉତିଶା, ଅମିତ୍ରାକ୍ଷର 
ଛନ୍ଦ ରଚନା, ଲୀଳା-କୀର୍ଭନ, ମାଳିକା ରଚନା, ଭଜନ, ଜଣାଣ ଆଦି ସ୍ଥାନିତ। 
ଏଥରେ ସୀତା ବନବାସ, ଖଣ୍ଡକାବ୍ୟ “ ଜନ୍ମାଷ୍ଟମୀ” ଗୀତିକା ' ନୌକା ବିହାର! “ ନିମାଇଁ 
ସନ୍ଧ୍ୟାସଂ ଓ ଅନ୍ୟାନ୍ୟ ବହୁ କୃତି ମଧ୍ଯ ସ୍ଥାନିତ ହୋଇଅଛି 

ସାଂପ୍ରତିକ ଓଡ଼ିଆ ସାହିତ୍ୟରେ ବଵୈକୁଣ୍ଠନାଥଙ୍କ ରଚିତ କାବ୍ୟ କବିତା, 
ଛାନ୍ଦ ଅଳଙ୍କାର, ଅମିତ୍ରାକ୍ଷର ଛନ୍ଦର ପ୍ରୟୋଗ, ବହୁବିଧ ଚିନ୍ତା ବିନ୍ୟାସର ଉପସ୍ଥାପନ 
ପାଠକଙ୍କ ହୃଦୟକୁ ସ୍ତର୍ଶ କରିଥାଏ। ପାଠକ ସେହିସବୁ ଚିନ୍ତାଧାରାରେ ପ୍ରାଚୀନ 
ସାହିତ୍ୟର ସ୍ବାଦ ଯେତିକି ଅନୁଭବ କରିଥାଏ, ସେତିକି ଆଧୁନିକତାର ସ୍ପର୍ଶ ମଧ୍ଯ 
ପାଇଥାଏ । ବୈକୁଣ୍ୀୟ ଚିନ୍ତାଧାରାର ଏହାହିଁ ହେଉଛି ବୈଶିଷ୍୍ଯ। 

ଏତଦବ୍ୟତୀତ ତାଙ୍କ ଲେଖନୀର ଅନ୍ୟତମ ମାର୍ମିକ ଉଦ୍‌ବେଳନ ହେଲା 
ସରଳ, ସୁନ୍ଦର, ଭାବପୂର୍ଣ୍ଣ କଥାକୁ ଅତି ତରଳ ଭାବରେ ଦାର୍ଶନିକ ପ୍ରଲେପ ଦେଇ 
ପରିବେଷଣ | ତାହା ସେ କରିଛନ୍ତି ତାଙ୍କ ରଚିତ ୪୬୭ ଗୋଟି ଭଜନରେ ଯାହାକି 
ବୈକୁଣ୍ଠ ରଚନାବଳୀର ପ୍ରଥମ ଭାଗରେ ସ୍ଥାନିତ ହୋଇଅଛି। ଏହିସବୁ ଭକ୍ତି ସଙ୍ଗୀତ 
ମଧ୍ଧରୁ ଅଧୁକାଂଶ ପ୍ରାୟ ପଚାଶ ଦଶକରୁ କଟକ ବେତାରକେନ୍ଦ୍ରରୁ ବିଭିନ୍ନ ଶିଳ୍ପୀଙ୍କ 
କଣ୍ଠରେ ପରିବେଷିତ ହୋଇଅଛି। ପରବର୍ଭୀ ସମୟରେ ଏହିସବୁ ସଙ୍ଗୀତ ଓଡ଼ିଶାର 
ବିଭିନ୍ନ ବେତାର କେନ୍ଦ୍ରରୁ ଏବେ ମଧ୍ଷ ପ୍ରସାରିତ ହେଉଅଛି। ସେହିପରି ସତୁରୀ 
ଦଶକରେ ଓଡ଼ିଶାରେ ଦୂରଦର୍ଶନ କେନ୍ଦ୍ର ସ୍ଥାପନ ପରେ ବାବା ବୈକୁଣ୍ଠନାଥଙ୍କ ବିଭିନ୍ନ 
ଭଜନ ମଧ୍ଯ ଦୂରଦର୍ଶନ କେନ୍ଦ୍ର ଦ୍ଵାରା ବିଭିନ୍ନ ସମୟରେ ପ୍ରସାରିତ ହେଉଅଛି । 
ବୈକୁଣ୍ଠ ରଚନାବଳୀରେ ପ୍ରକାଶିତ “ ଯୁଗଧର୍ମ' ହେଉଛି ଏକ ଖଣ୍ଡକାବ୍ୟ। ଏଥରେ 
ସ୍ଵାଧୀନତା ପରବର୍ଭୀ ଭାରତ ବର୍ଷରେ କିପରି ସୁବିଧାବାଦୀ ରାଜନୈତିକ ପରିସ୍ଥିତି 
ଯୋଗୁ ଗାନ୍ଧିଜୀଙ୍କ ସ୍ଵପ୍ଧର ଭାରତର ଆଭିମୁଖ୍ୟ ବିଭିନ୍ନ ଆହ୍ଵାନର ସମ୍ମୁଖୀନ ହେଉଅଛି, 
ତାହା ବଣ୍ଡ ନା କରିବା ସହିତ ଦେଶ ପ୍ରତି ଜଣେ ନାଗରିକର ଦାୟିତ୍ଵ ଓ କର୍ଭବ୍ୟବୋଧ 
ସଂପର୍କରେ ବାବା ପ୍ରକାରନ୍ତରେ ସଚେତନ କରିଛନ୍ତି। 

'ଛାନ୍ଦସସୁଧା ସିନ୍ଧୁ ହେଉଛି ୨୦ଗୋଟି ଛାନ୍ଦରେ ରଚିତ ବୈକୁଣ୍ଠନାଥଙ୍କ 

ଏକ ଅନନ୍ୟ କାବ୍ଯ। ଏହା “ସ୍କନ୍ଦ ପୁରାଣ? ଆଧାରରେ ରଚିତ । ଏଥରେ 
ନୀଳାଚଳାଧ୍ୂପତି ପ୍ରଭୁ ଜଗନ୍ନାଥଙ୍କ ଦାରୁ ବିଗ୍ରହ ନିର୍ମାଣ ଠାରୁ ଆରମ୍ଭ କରି ବ୍ରହ୍ମାଙ୍କ 
ଦ୍ଵାରା ମୂରଭି ଓ ମନ୍ଦିର ପ୍ରତିଷ୍ଠାର କଥା ଓ କାହାଣୀ ସୁଲଳିତ ଛାନ୍ଦ ମାଧ୍ୟମରେ ବର୍ଣ୍ଣନା 
କରାଯାଇଅଛି | 

ବାବାଙ୍କ ରଚିତ ' ସରଳ ଗୀତଗୋବିନ୍ଦ କବି ଜୟଦେବଙ୍କ ଦ୍ଵାରା ବାରଗୋଟି 
ସର୍ଗରେ ଲିଖୁତ “ ଗୀତ ଗୋବିନ୍ଦର ଏକ କାବ୍ୟିକ ପରିପ୍ରକାଶ 

ଏହାକୁ ଆଧାର କରି ବାବା ଚବିଶଗୋଟି ଗୀତ ଲେଖଛନ୍ତି। ସେହିପରି 
' ଶ୍ରୀମଦ୍‌ ଭଗବଦ୍ଗୀତା'ର ଅଠରଟି ଅଧ୍ୟାୟକୁ ବାବା ବୈକୁଣ୍ଠନାଥ ଅଠରଟି ସରଳ 
ସଂକ୍ଷିପ୍ତ ପଦ ମଧ୍ଯରେ ପରିପ୍ରକାଶ କରିଛନ୍ତି। ଭାଷା ଓ ଭାବ ଦୃଷ୍ଟିରୁ ଏହା ସରଳ 
ହୋଇଥବା ହେତୁ ସର୍ବଜନ ଗ୍ରହଣୀୟ ହୋଇପାରିଅଛି। ଅଠରଟି କବିତା ମଧ୍ଯରେ 
ଆତ୍ଵ ପ୍ରକାଶ କରିଥୁବା “ ଗୀତାମୃତଲହରୀ”ର ପ୍ରଥମରେ ମଙ୍ଗଳାଚରଣ ସ୍ଥାନିତ 
ହୋଇଅଛି | ଶେଷରେ ଗୀତାମାହାତ୍୍ୟୁ ଓ ଗୀତଗାନ ମଧ୍ଯ ରହିଅଛି । 

* ଶରଦରାସ' କୁ ବୈକୁଣ୍ଠନାଥ ˆ ଶ୍ରୀମଦ୍‌ ଭାଗବତର ରାସପଞ୍ଚଧ୍ଚାୟୀ ଏବଂ 
ଅତିବଡ଼ି ଜଗନ୍ନାଥ ଦାସଙ୍କ ଓଡ଼ିଆ ଭାଗବତର ରାସଲୀଳା ଆଧାରରେ ପରିବେଷଣ 
କରିଛନ୍ତି। ଏଥୁରେ ଗୋପାଙ୍ଗନାମାନଙ୍କର ଶ୍ରୀକୃଷ୍ଣଙ୍କ ପ୍ରତି ଅନନ୍ୟ ଭକ୍ତିପ୍ରେମର 
ମାନସିକ ଚିତ୍ର ଉତ୍ଥାପିତ କରାଯାଇଅଛି। ପୁନଶ୍ଚ “କ” ଠାରୁ “କ୍ଷ? ପର୍ଯ୍ୟନ୍ତ 
ବର୍ଣ୍ନାକ୍ରମରେ  ଚମ୍ୁଂ ରଚନା ଶୈଳୀରେ ବାବା ବୈକୁଣ୍ଠନାଥ “ମିଳନ ରସାମ୍ପତ 
ସିନ୍ଧୁ ରଚନା କରିଛନ୍ତି । ସାଧାରଣତଃ ଚମ୍ପୁ ହେଉଛି, ଗଦ୍ଯ ଓ ପଦ୍ଯର ଏକ ମିଶ୍ରିତ 
ଉତ୍ଥାପନ | ମାତ୍ର ବାବାଙ୍କ ରଚିତ ' ମିଳନ ରସାମୂତ ସିନ୍ଧୁ କେବଳ ପଦ୍ୟ ଧର୍ମୀ ଓ 
ଓଡ଼ିଆ ସାରସ୍ଵତ ଭଣ୍ଡାରକୁ ଏକ ଅମୁଲ୍ଯଦାନ | 

ବାବାଙ୍କ ରଚିତ ‘ସଂକଟ ନାଶନ ସ୍ତବ” ମାଧ୍ଯମରେ ବାବା ଓଡ଼ିଆ ଜାତିର 
ଆରାଧ୍ୟ ଦେବତାଙ୍କୁ ନିଜ ଭକ୍ତି ଅର୍ଘ୍ୟ ଅର୍ପଣ କରିଛନ୍ତି । ଏହା ସାତଗୋଟି ଛାନ୍ଦରେ 
ରଚନା କରିଛନ୍ତି । ସେହିପରି ଭାଗବତ ଭଜନରେ ` ଶ୍ରୀମଦ୍‌ ଭାଗବତର ପ୍ରତ୍ୟେକଟି 
ସ୍କନ୍ଧର ସାରମର୍ମ ଆଧାରରେ ଭଜନଗୁଡ଼ିକ ରଚନା କରାଯାଇଅଛି 

ବୈକୁଣ୍ଠ ରଚନାବଳୀର ତୃତୀୟ ଭାଗ ବାବାଙ୍କ ରଚିତ ଭଜନ, ଜଣାଣ, 
ଓଡ଼ିଶୀ, ପଲ୍ଲୀ ସଙ୍ଗୀତ ଓ ଦେଶାତ୍ସବୋଧକ ସଙ୍ଗୀତର ଅପୂର୍ବ ନିର୍ଯ୍ୟାସ ବହନ 
କରୁଥିଲାବେଳେ ଚତୁର୍ଥ ଖଣ୍ଡରେ ସ୍ଥାନିତ ଚଉତିଶା, ଅମିତ୍ରାକ୍ଷର ଛନ୍ଦରଚନା, ଲୀଳା 

କୀର୍ଭନ, ମାଳିକା ରଚନା, ଭଜନ ଜଣାଣ ବାବାଙ୍କ ସାମଗ୍ରିକ କୃତି ସଂପର୍କରେ 
ପାଠକଙ୍କୁ ଅବଗତ କରାଇବାର ସୁଯୋଗ ଦିଏ। ଚତୁର୍ଥ ଖଣ୍ଡରେ ସ୍ଥାନିତ “ସୀତା 
ବନବାସ , ଖଣ୍ଡକାବ୍ୟ ˆ ଜନ୍ମାଷ୍ଟମୀ ଗୀତିକା” , ନୌକା ବିହାର! , ' ନିମାଇଁ ସନ୍ୟାସ 
ଆଦି ବାବାଙ୍କ ଅମୂଲ୍ୟ ଭାବ, ଶୈଳୀ ଓ ଭାଷାର ପରିଚୟ ଦିଏ 

ଏତଦ୍‌ବ୍ୟତୀତ “ ଜଳୌକାବାଣୀ” ମାଧ୍ୟମରେ ୧୯୬୨ ମସିହାରୁ ବାବା 
ପ୍ରଦାନ କରୁଥିବା ବିଭିନ୍ନ ବା୍ଭା, ତତ୍‌ ସଂପର୍କୀୟ ଚିନ୍ତନ ଓ ଆଲେଖ୍ୟ ହେଉଛି ଓଡ଼ିଆ 
ସାରସ୍ବତ ଭଣ୍ଡାରର ଅମୁଲ୍ୟ ନିଦର୍ଶନ । ଏସବୁକୁ ନେଇ ଗବେଷକ ସୁବାସଚନ୍ଦ୍ର ମହାପାତ୍ର 
* ବୈକୂଣ୍ଧ ଭାରତୀ ପୁସ୍ତକ ସଂକଳନ କରିଛନ୍ତି । ଏଥୁରେ ସ୍ଥାନିତ ବାବାଙ୍କ ବହୁବିଧ 
ଲେଖା ଆଧ୍ଧାତ୍ଧିକତା ଠାରୁ ଆରମ୍ଭ କରି ସମାଜ ସଂସ୍କାର ପର୍ଯ୍ୟନ୍ତ ବହୁ ମୁଲ୍ଯୟବୋଧ 
ଭିତ୍ତିକ ଚିନ୍ତା ଓ ଚେତନା ପରିପ୍ରକାଶ କରିଥାଏ। 


ସଂଗ୍ରାମୀ ସାଧକଙ୍କ ସଂସ୍କାର ମୂଳକ କାର୍ଯ୍ୟକ୍ରମ 

ବୈକୂଣ୍ଠଙ୍କ ସାଧନା ଓ ସିଛ୍ଧି ସମାଜ ମଙ୍ଗଳ ନିମନ୍ତେ ଅଭିପ୍ରେତ ଥଲା। 
ଛାତ୍ର ଅବସ୍ଥାରୁ ଜଣେ କଂଗ୍ରେସକର୍ମୀ ହିସାବରେ ଲକ୍ଷ୍ୟ କରିଥିଲେ ଆମ ସମାଜର 
ଦୂରବସ୍କା ଲୋକଙ୍କ ଅଭାବ ଅନଟନ, ଶିକ୍ଷାର ଅଭାବରେ ମନ ମଧ୍ଯରେ ଭରି 
ରହିଥିବା ଅନ୍ଧବିଶ୍ଵାସ ଓ କୁସଂସ୍କାର] ଏପରି ଏକ ଅସଜଡ଼ା ସମାଜକୁ କିପରି ସଜାଡ଼ି 
ହେବ, ସେଥିପାଇଁ ସେ ଜଳଲୌକାରେ ରହଣି ଦିନଠାରୁ ନିରନ୍ତର ପ୍ରଚେଷ୍ଟା ଆରମ୍ଭ 
କରିଦେଇଥଲେ। ସେହି ପ୍ରଚେଷ୍ଟା ବିଶେଷ ଭାବେ ବଳବତ୍ତର ହୋଇଥଲା ଚାଳିଶ 
ଦଶକରେ | 

କଥାରେ ଅଛି, ‘ଅନୁଭୁତି ହିଁ ମଣିଷର ମାନସିକ କ୍ଷେତ୍ରରେ ପରିପକ୍ୃତା 
ଆଣିଥାଏ।” ବାଲ୍ୟକାଳରୁ ତରୁଣ ବୟସ ଓ ଜଳଲୌକାରେ ସିବ୍ଧିଲାଭ ପର୍ଯ୍ୟନ୍ତ ବୈକୁଣ୍ଡ 
ଥିଲେ ଅସମ୍ଭବ ଅନୁଭୂତିର ଅଧ୍ୟକାରୀ। ସେ ତରୁଣ ବୟସରେ ପୈତୃକ ସଂପତ୍ତିର 
ଜମିଦାରୀ କାର୍ଯ୍ୟ ବୁଝାଶୁଝା କଲାବେଳେ ଲକ୍ଷ୍ଯ କରିଥଲେ ପ୍ରଜାମାନଙ୍କର ଦୁଃଖ 
ଦୁର୍ଦଶା | ମହାଜନ ଠାରୁ କରଜ ନେଇଥିବା ବ୍ୟକ୍ତିର ଅର୍ଥ ଜୀବନଯାକ ଶୁଝା ଯାଇ ନ 
ପାରି ସେମିତି ମହାଜନର ଖାତାରେ ରହିଯାଏ। ପ୍ରଜା ଯାହା ଟଙ୍କା ପରିଶୋଧ 
କରିଥାଏ ¬ ତାହା ସୁଧରେ ହିସାବ ହୋଇଥାଏ ଓ ମୂଳ ସେମିତି ଗୋଟିପଣେ 
ରହିଥାଏ | ମହାଜନ କରଜ ଟଙ୍କା ଆଦାୟ ପାଇଁ ମୋକବ୍ଦମାରେ ଜୟଯୁକ୍ତ ହେଲେ 
ଟଙ୍କା ଆଦାୟ ପାଇଁ ଗରିବ ପ୍ରଜାର ଘର କୋରକ କରାଯାଏ । ଏତଦ୍‌ବ୍ୟତୀତ ଗରିବ 

ଲୋକଙ୍କ ଶୋଷଣର ମୁଖ୍ୟ କର୍ଣ୍ଣଧାର ସାଜିଥାନ୍ତି। ଏପରି ଏକ ସ୍ମିତି ସ୍ବାଧୀନତା 
ପରବର୍ଭୀ ସମୟରେ ମଧ୍ଯ ଚାଲିଥଲା। ଏହି ଜମିଦାରୀ ପ୍ରଥା ସ୍ଵତନ୍ତ୍ର ଆଇନ୍‌ ବଳରେ 
୧୯ ୫୧ ମସିହାରେ ଉଚ୍ଛେଦ କରାଯାଇଥଲା। 

ଏସବୁ ସତ୍ତ୍ଵେ ଚାଲିଥବା ପ୍ରଚଳିତ ଶୋଷଣ ବିରୋଧରେ ବୈକୁଣ୍ଠନାଥ 
କାର୍ଯ୍ୟ କରି ସମାଜରେ ସମାନତା ଓ ନ୍ୟାୟପରତା ଆଣିବାକୁ ପ୍ରଚେଷ୍ଟା କରିଥିଲେ। 
ଭୂଦାନକର୍ମୀ ହିସାବରେ ବିଭିନ୍ନ ସ୍ଥାନରେ ଉପସ୍ଥିତ ରହୁଥିଲେ | ସର୍ବୋଦୟ ସମ୍ମିଳନୀ 
ମାନଙ୍କରେ ଯୋଗଦାନ କରିବା ସହିତ  ଗ୍ରାମସେବକ” ପତ୍ରିକାକୁ ନିୟମିତ ଲେଖା 
ଦେଉଥିଲେ | ସେଥପାଇଁ ସେ ଜଳୌକାର ଆଖପାଖ ଗ୍ରୀମମାନଙ୍କୁ ଚାଲିଚାଲି ଯାଉଥଲେ। 
ଆବଶ୍ୟକ ଥଲେ ସାଇକେଲରେ ମଧ୍ଯ ଯାଉଥଲେ। ଗାଆଁରେ ବସି ଗାନ୍ଧି, ବିନୋବା 
ଭାବେ, ଗୋପବନ୍ଧୁଙ୍କ ବାଁ ପ୍ରଚାର କରିବା ସହିତ ଲୋକମାନଙ୍କର ଭଲମନ୍ଦ କଥା 
ମଧ୍ଯ ବୁଝୁଥିଲେ। ବିଭିନ୍ନ ସମସ୍ୟାର ସମାଧାନ ନିମନ୍ତେ ଆବଶ୍ୟକ ମାର୍ଗଦର୍ଶନ ମଧ୍ଯ 
କରୁଥିଲେ। ସେ ନିଜେ ମଧ୍ଯ ଏକ ଛୋଟିଆ ହୋମିଓପ୍ୟାଥି ବାକ୍‌ ମଧ୍ୟରେ କେତେକ 
ସୁନିର୍ବାଚିତ ଷଧ ରଖୁଥିଲେ । ଆବଶ୍ୟକ ସ୍ଥଳେ ରୋଗୀର ଚିକିତ୍ସା ମଧ୍ଯ କରୁଥିଲେ 

ସେ ସମୟରେ ସମାଜରେ ଗ୍ରାମ୍ୟ ଜୀବନରେ କୁଶିକ୍ଷା, ଅନ୍ଧବିଶ୍ଵାସ ଏପରି 
ବସା ବାନ୍ଧିଥିଲା ଯେ, ଲୋକମାନଙ୍କର ରୋଗ ସଂପର୍କରେ ଅଭୁତ ଓ କିମ୍ଭୁତକିମାକାର 
ଧାରଣା ରହିଥଲା। ସେମାନଙ୍କର ବିଶ୍ଵାସ ଥଲା ହଇଜା ଓ ବସନ୍ତ କେବେ ରୋଗ 
ହୋଇ ନ ପାରେ। ଜଣକ ଉପରେ ଠାକୁରାଣୀ କୌଣସି କାରଣରୁ କ୍ରୋଧାନ୍ବିତ 
ହେଲେ, ସେ ଏଇ ପ୍ରକାରର ରୋଗର ଶରବ୍ୟ ହୋଇଥଅନ୍ତି। ତାଙ୍କୁ ଶାନ୍ତ କରିବା 
ନିମନ୍ତେ ସେମାନେ ତାନ୍ତିକ ଚିକିତ୍ସକଙ୍କ ( ଗୁଣିଆର) ଆଶ୍ରୟ ନିଅନ୍ତି। ସେହି ତାନ୍ତିକ 
ଚିକିତ୍ସକ ଜଣକ ଠାକୁରାଣୀଙ୍କୁ ସନ୍ତୁଷ୍ଟ କରିବା ନିମନ୍ତେ ଛେନା, ଗୁଡ଼, କଦଳୀ ଆଦିକୁ 
ମିଶାଇ ପଣା ପ୍ରସ୍ତୁତ କରନ୍ତି । ସେହି ପଣାକୁ ଠାକୁରାଣୀଙ୍କୁ ଅର୍ପଣ ପୂର୍ବକ ଲୋକମାନଙ୍କ 
ମଧ୍ୟରେ ପଣାପାଣି ବାଣ୍ଡନ୍ତି। ପଣା ସହିତ ରୋଗ ବୀଜାଣୁ ଥାଏ। ଲୋକେ ବୀଜାଣୁ 
ପ୍ରସ୍ତୁତ ପଣା ପିଇ ହଇଜା, ବସନ୍ତ ଭଳି ରୋଗର ଶିକାର ହୁଅନ୍ତି | 

ଏତଦ୍‌ବ୍ୟତୀତ କିଛି ଲୋକ ହଇଜା ଓ ବସନ୍ତ ଦେଖାଦେଲେ ତା'ର 
ନିରାକରଣ ନିମନ୍ତେ ଗାଆଁ ଠାକୁରଣୀଙ୍କ ପାଖରେ ବାଜା ବଜାନ୍ତି । ଠାକୁରାଣୀଙ୍କ 
ଜଣେ ଭକ୍ତକୁ ଠାକୁରାଣୀ ଲଗାନ୍ତି । ସେହି ଭକ୍ତଙ୍କୁ କାଳିଶି କୁହାଯାଏ | ' ଝୁଣା ପଣାର 
ଆୟୋଜନ ସହିତ ଜୋରରେ ବାଜା ବାଜିଲେ ଠାକୁରାଣୀ କାଳିଶିଙ୍କ ଦେହରେ 

ପ୍ରବେଶ କରନ୍ତି। ସେ ନାଚିନାଚି ହଲିହଲି ତାନ୍ିକ ଗୁଣିଆ ଓ ଲୋକମାନଙ୍କ ପ୍ରଶ୍ନର 
ଉତ୍ତର ଦେଇ ରୋଗର ଉପଶମ ନିମନ୍ତେ ବିଭିନ୍ନ କୁସଂସ୍କାରମୂଳକ ମାର୍ଗ ବତାଇଥନ୍ତି, 
ଯଥା : ଠାକୁରଣୀଙ୍କ ପାଖରେ କୁକୁଡ଼ା, ଛେଳି ଆଦି ବଳି | ଏହା ଫଳରେ ଲୋକମାନେ 
ଭୟଭୀତ ହେବା ସହିତ ଠାକୁରାଣୀଙ୍କ ପରାମର୍ଶ କ୍ରମେ ଠାକୁରାଣୀ ଓ ତାନ୍ତିକ 
ଗୁଣିଆର ଶୋଷଣମୁଳକ କାର୍ଯ୍ୟରେ ସହାୟତା ପ୍ରଦାନ କରିଥାନ୍ତି। 

ଯେତେବେଳେ ସମାଜରେ ଏ ପ୍ରକାରର କଦର୍ଯ୍ୟ ଜୁସଂସ୍କାରମୂଳକ ସ୍ପିତି 
ଥିଲା, ସେତେବେଳେ ବୈକୁଣ୍ଠନାଥ ହଇଜା ଓ ବସନ୍ତର ନିରାକରଣ ନିମନ୍ତେ 
ଲୋକମାନଙ୍କୁ ହୋମିଓପ୍ୟାଥି ଜିଷଧମାନ ବଣ୍ଟନ କରୁଥିଲେ | ଯେଉଁ ଗାଆଁରେ କାଳିଶି 
ଲାଗୁଥିଲେ, ସେଠାରେ ଗ୍ରାମବାସୀମାନଙ୍କ ରୋଗର କାରଣ ଓ ନିରାକରଣ ସଂପର୍କରେ 
ତଥ୍ୟମୁଳକ ସଚେତନତା ଆଣୁଥିଲେ | ଯଦି ଆବଶ୍ୟକତା ପଡ଼ୁଥିଲା, ତେବେ କାଳିଶିକୁ 
ଆଶ୍ରମକୁ ଡକାଇ ଏପରି କାର୍ଯ୍ୟ ନ କରିବା ପାଇଁ ପରାମର୍ଶ ଦେଉଥଲେ। କାଳିଶି ଯଦି 
ତାଙ୍କ କଥାରେ ରାଜି ହେଉ ନ ଥଲେ, ତାଙ୍କ ପ୍ରତି କଠୋର ମନୋଭାବ ମଧ୍ଯ 
ପୋଷଣ କରୁଥଲେ। ମାତ୍ର ବାବା କାଳିଶି ମାଧ୍ୟମରେ ଗ୍ରାମାଞ୍ଚଳରେ ସଂସ୍କାରମୂଳକ 
କାର୍ଯ୍ୟମାନ ଆଣିବାକୁ ପ୍ରଚେଷ୍ଟା କରୁଥିଲେ। ଏହା ଫଳରେ ଗ୍ରାମର ରାସ୍ତାଘାଟ, 
ପରିମଳ ବିଧ୍ବବ୍ୟବସ୍ଥା କ୍ଷେତ୍ରରେ ଉନ୍ନତି ପରିଲକ୍ଷିତ ହେଉଥଲା ବାବାଙ୍କ ଉଦ୍ୟମ 
ବଳରେ ରସିକନଗର ଗ୍ରାମରୁ କାଳିଶି ପ୍ରଥା ଲୋପ ପାଇଥଲା। କାଳିଶି ଜଣକ ମଧ୍ଯ 
ବାବାଙ୍କ ନିର୍ଦ୍ଦେଶରେ ଗ୍ରାମର ରଚନାତ୍ସକ କାର୍ଯ୍ୟରେ ନିୟୋଜିତ ହୋଇଥଲେ। 


ତତ୍କାଳୀନ ସମାଜର ଅନ୍ୟତମ ଘୃଣ୍ୟ କାର୍ଯ୍ୟ ଥଲା ବଳିପ୍ରଥା | ବୈକୁଣ୍ଠନାଥ 
ଆଖପାଖ ଅଞ୍ଚଳରେ ନିଜ କାର୍ଯ୍ୟକଳାପ ମାଧ୍ଯମରେ ହଇଜା ବସନ୍ତ ଯେ, ଠାକୁରାଣୀଙ୍କ 
କ୍ରୋଧରୁ ହୁଏ - ଏ କଥୀ ମିଛ ବୋଲି କହି ଲୋକମାନଙ୍କ ମଧ୍ୟରେ ସଚେତନତା 
ମୂଳକ ବାର୍ଭା ଦେଉଥୁଲେ। ସେହିପରି ଦୁର୍ଗ, କାଳୀ ଠାକୁରାଣୀଙ୍କ ନିକଟରେ ଜୀବ 
ବଳି ଦେଇ କାର୍ଯ୍ୟ ହାସଲ କରିବା ଯେ ଅବାନ୍ତର ଓ ଅମାନୁଷିକ, ତାହା ମଧ୍ଯ ସେ 
କ୍ରମଶଃ ଲୋକମାନଙ୍କୁ ବୁଝାଉଥ୍‌ଲେ। ଯଦି ଲୋକମାନେ ସିଧାସଳଖ ତାଙ୍କ କଥା 
ମାନୁ ନ ଥୁଲେ, ତେବେ ସେ ଏପରି ଅଭିନବ କୌଶଳମାନ ଅବଲମ୍ବନ କରୁଥିଲେ, 
ତାର ପ୍ରଭାବରେ “ବଳିପ୍ରଥା'ଠାରୁ ଲୋକେ ସ୍ଵତଃପ୍ରବୂତ୍ତ ଦୂରେଇ ଯାଉଥୁଲେ। 
ସେହି ଅଭିନବ ପଦ୍ଧତି ସେ କଟକ ଜିଲ୍ଲାସ୍ଥ କୁଳବୃଦ୍ଧ ମଧୁସୂଦନ ଦାସଙ୍କ ଜନ୍ମସ୍ଥଳୀ 

ସିଵ୍ସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୭୭ 


ସତ୍ୟଭାମାପୁର ନିକଟବର୍ଭୀ ପାଗା (ଲକ୍ଷ୍ମୀନାରାୟଣପୁର) ଗ୍ରାମରେ ଆପଣାଇ ଥଲେ | 

ପାଗାଠାରେ ବହୁଗ୍ରାମର ତତ୍କାଳୀନ ଜମିଦାର ତଥା ନନ୍ଦ କୁମାର ଇଷ୍ଟେଟର 
ପ୍ରତିଷ୍ଠାତା ନନ୍ଦ କୁମାର ବୋଷ ୧୯୩୦ ମସିହାରେ ଏକ କାଳୀ ମନ୍ଦିର ନିର୍ମାଣ 
କରିଥଲେ ! ସେହି ମନ୍ଦିର ଆଗରେ ବିଭିନ୍ନ ସମୟରେ ମନ୍ଦିର ପ୍ରତିଷ୍ଠା ଆରମ୍ଭ ହେବା 
ଦିନ ଠାରୁ ବଳିପ୍ରଥା ଧାରାବାହିକ ଭାବେ ଚାଲିଆସୁଥଲା| କେହି କେବେ ଏ କୁସଂସ୍କାର 
ବିରୋଧରେ ସ୍ଵର ଉତ୍ତୋଳନ କରୁନଥଲେ | 

୧୯ ୪ ୫ ମସିହା ବେଳକୁ ପାଗା ଅଞ୍ଚଳର ଅନେକ ଭକ୍ତଙ୍କ ସହିତ ଜଳୌକା 
ଆଶ୍ରମ ସହିତ ଘନିଷ୍ଠ ସଂପର୍କ ଗଢ଼ି ଉଠିଲା। ପାଗାର ବୈଷ୍ଣବ ଚରଣ ଦାଶ, ବଳରାମ 
ଦାସ ପ୍ରମୁଖ ପ୍ରାରମ୍ଭିକ ସ୍ତରରେ ବାବାଙ୍କ ଶିଷ୍ଯତ୍ଵ ଗ୍ରହଣ କରି ବିଭିନ୍ନ ସମୟରେ 
ଜଳୌକା ଯାଇ ବାବାଙ୍କୁ ପାଗା ଆସିବା ନିମନ୍ତେ ନିମନ୍ତ୍ରଣ କରୁଥିଲେ। ସେ ଭକ୍ତ 
ଗୋପାଳ କୁଣ୍ଡ ଗୋଲକ କୁଣ୍ଡଙ୍କ ଘରେ ଅବସ୍ଥାନ କରୁଥିଲେ। ଗୋଲକ କୁଣ୍ଡଙ୍କ 
ଘରର ପ୍ରଶସ୍ତ ବାରଣ୍ଡାରେ ଗୀତାଯଜ୍ଞ ଅନୁଷ୍ପିତ ହୁଏ । ସେହି ଗୀତାଯଜ୍ଞରେ ଗୀତାଚାର୍ଯ୍ୟ 
ରଘୁନାଥ ପଣ୍ଡା ଯୋଗଦାନ ପୂର୍ବକ ଗୀତାର ମାହାତ୍ସ୍ୟ ଭକ୍ତମଣ୍ଡଳୀଙ୍କୁ ବୁଝାଇଥାନ୍ତି। 
ପ୍ରତିଦିନ ସନ୍ଧ୍ୟାରେ ବାବା ବୈକୁଣ୍ଠନାଥଙ୍କ ପୌରୋହିତ୍ୟରେ ଆଲୋଚନା ଚକ୍ର, 
ଗାୟନ ବାଦନ ଆଦି ଅନୁଷ୍ଠିତ ହୋଇଥାଏ। ବାବାଙ୍କ ଅନ୍ଯ ଭକ୍ତମାନଙ୍କ ମଧ୍ଯରେ 
ଥିଲେ ପ୍ରିୟନାଥ ଦାସ, ଭାଗୀରଥ କର, ରାମଚନ୍ଦ୍ର ଦାସ, ସୁରେନ୍ଦ୍ର ଦେ, ଗଦାଧର 
ଦାଶ ପ୍ରମୁଖ ବ୍ୟକ୍ତି ବିଶେଷ ପ୍ରଥମେ, ପାଗାଠାରେ ବାବାଙ୍କ ଧାର୍ମିକ ଓ ଆଧ୍ଧାତ୍ମିକ 
କାର୍ଯ୍ୟକୁ ଗଦାଧର ଦାଶ ସମାଲୋଚନା କରୁଥିଲେ ମଧ୍ଯ ବାବାଙ୍କ କାର୍ଯ୍ୟଶୈଳୀ, 
ଜୀବନଧାରା ଓ ମାନବ କଲ୍ୟାଣ ଅଭିପ୍ରେତ କାର୍ଯ୍ୟକ୍ରମ ଦେଖୁ ତାଙ୍କର ଜଣେ ଦୃଢ଼ 
ସମର୍ଥକ ହୋଇ ବାବାଙ୍କ ଦୀକ୍ଷିତ ହୋଇଗଲେ । ବାବାଙ୍କର ବିଭିନ୍ନ ସଂସ୍କାରମୂଳକ 
କାର୍ଯ୍ୟରେ ମଧ୍ୟ ଯୋଗଦାନ କରୁଥିଲେ। ପରବର୍ଭୀ ସମୟରେ ଭାଗୀରଥ କରଙ୍କ 
ବାସଭବନ ପରିସରରେ ସାମୟିକ ଭାବେ ଏକ ଆଶ୍ରମ ଗଢ଼ି ଉଠିଥଲା। ସେଥୁରେ 
ବାବାଙ୍କ ରହଣି ପାଇଁ ଗୋଟିଏ କୋଠରି ଉଦ୍ଦିଷ୍ଟ ଥଲା ଓ ଅନ୍ୟ ବଡ଼ କୋଠରିରେ 
ରାଧାକୃଷ୍ଣଙ୍କ ଚିତ୍ରପଟ ରଖାଯାଇ ପ୍ରାର୍ଥନା, ଭଜନ, ପ୍ରବଚନ ଆଦି କରାଯାଉଥଲା| 

କ୍ରମଶଃ ବାବା ବୈଜକୁଣ୍ଠନାଥଙ୍କ ଦୃଷ୍ଟି ପଡ଼ିଲା କାଳୀ ମନ୍ଦିର ଆଗରେ ହେଉଥିବା 
ବଳିପ୍ରଥା ଉପରେ ¦ ସେ ସମୟରେ ରାଜ୍ୟର ବିଭିନ୍ନ ସ୍ଥାନରେ ସ୍ଵାଧୀନତା ସଂଗ୍ରାମୀମାନେ 
ପ୍ରଥମେ ଲୋକମାନଙ୍କୁ ବୁଝାଉଥ୍‌ଲେ, ସେମାନେ ନ ମାନିଲେ ନିଜେ ଯାଇ ଯୁପକାଠ 

e୧୭୮ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଭିତରେ ମୁଣ୍ଡ ପୂରାଇ ତାଙ୍କୁ ବଳିଦେବାକୁ କହୁଥିଲେ । ଛତିଆ ନିକଟବର୍ଭୀ କଇଥା- 
ଚମ୍ପାପୁରଠାରେ “ଗାନ୍ଧି ସେବାଶ୍ରମଂ ପ୍ରତିଷ୍ଠା କରିଥବା ସ୍ଵାଧୀନତା ସଂଗ୍ରାମୀ ଦଶପଲ୍ଲା 
ଅଞ୍ଚଳର ଗୋବିନ୍ଦ ଚନ୍ଦ୍ର ମିଶ୍ର ଛତିଆ ପାଟଣା ଗ୍ରାମରେ ଦୁର୍ଗାପୂଜାରେ ଶତଶତ ଛେଳି 
ଓ କୁକୁଡ଼ା ବଳିପ୍ରଥା ବନ୍ଦ କରିବା ନିମନ୍ତେ ଲୋକମାନଙ୍କୁ ଯେତେ କହିଲେ ମଧ୍ଯ 
ସେମାନେ କହୁଥଲେ, “ଆମେ କଂଣ କରିବୁ ଆଜ୍ଞା ! ଠାକୁରାଣୀ ଆମ ଉପରେ 
ରୋଷ ହେବେ, ହଇଜା ବସନ୍ତ ବ୍ୟାପିଯିବ।” ପୂର୍ବେ ବିଭିନ୍ନ ସ୍ଥାନରେ କାଳିଶିକୁ 
ବାଡ଼େଇ ବାଡ଼େଇ ଛଡ଼ାଇଥବା ଏଇ ସ୍ଵାଧୀନତା ସଂଗ୍ରାମୀ ଜଣକ, ଅନୋନ୍ଯପାୟ 
ହୋଇ ପାଟଣା ଗ୍ରାମରେ ଦୁର୍ଗାଷ୍ଟମୀ ଦିନ ସକାଳେ ବଳି କାର୍ଯ୍ୟ ହେବା ପୂର୍ବରୁ 
ଉପସ୍ଥିତ ହେଲେ। ପୁରୋହିତ ଓ ଘାତକ ବଳିଦେବାକୁ ଯୁପକାଠ ପାଖକୁ 
ଆସିଲାବେଳେ, ସେ ଅତି ଶାନ୍ତ ଓ ଭଦ୍ର ଭାବରେ ସର୍ବସାଧାରଣଙ୍କ ଆଗରେ କହିଲେ, 
“ ଠାକୁରାଣୀ ପଶୁପକ୍ଷୀଙ୍କ ରକ୍ତ ଖାଇ ସନ୍ତୁଷ୍ଟ ହେଉଛନ୍ତି। ମଣିଷଙ୍କ ରକ୍ତ ଖାଇଲେ 
ଅଧକ ସନ୍ତୁଷ୍ଟ ହେବେ | ଲୋକମାନଙ୍କର ଅଧୁକ ମଙ୍ଗଳ ହେବ । ” ଏହା କହି ସ୍ବାଧୀନତା 
ସଂଗ୍ରାମୀ ମିଶ୍ର ଯୁପକାଠ ଭିତରେ ତାଙ୍କର ମୁଣ୍ଡ ଭର୍ଭି କରିଦେଲେ । କହିଲେ ମୋତେ 
ଶୀଘ୍ର ବଳି ଦିଅ| ଠାକୁରାଣୀ ତୁରନ୍ତ ମୋର ରକ୍ତ ପାନ କରି ତୁମ୍ଭମାନଙ୍କର ମଙ୍ଗଳ 
କରନ୍ଧୁ |” 

ଏପରି ଏକ ଦୃଶ୍ଯ ପାଟଣା ଗ୍ରାମରେ ଅପ୍ରତ୍ୟାଶିତ ଥଲା। ଚାହୁଁ ଚାହୁଁ 
ଲୋକମାନେ ବଳି ପାଇଁ ଆଣିଥିବା ଛେଳି କୁକୁଡ଼ା ନେଇ ଫେରିଗଲେ। 


ସ୍ଵର୍ଗତ ମିଶ୍ର ସେଦିନ ଯେଉଁ କାର୍ଯ୍ୟ କଲେ, ତାହା ସମଗ୍ର ଜଳୌକା ଦୂଖଣ୍ଡ 
ପାଇଁ ଏକ ସ୍ଵତନ୍ତ୍ର ବାଁ ବହନ କଲା। କେବଳ ପାଟଣା ଗ୍ରାମ କାହିଁକି ଜଲୌକାର 
ପାଦଦେଶରେ ଥବା କେରୁଆଳ ଗ୍ରାମରେ ମଧ୍ଯ କ୍ରମଶଃ ବଳିପ୍ରଥା ଉଠିଗଲା। 

ବାବା ବୈକଣ୍ଠନାଥ ଓ ଗୋବିନ୍ଦ ଚନ୍ଦ୍ର ମିଶ୍ରଙ୍କ ମଧ୍ୟରେ ଘନିଷ୍ଠ ସଂପର୍କ 
ଥିଲା। ବାବା ବୈକୁଣ୍ଠନାଥ ଲୋକଙ୍କ ମଧ୍ୟରେ ବଳିପ୍ରଥା ବିରୋଧରେ ପାଗାଠାରେ 
ପ୍ରାଥମିକ ସ୍ତରରେ ଲୋକମାନଙ୍କୁ ବୁଝାଇଲେ। ସେମାନେ ବାବାଙ୍କ ଆଗରେ ହ 
ହା” ମାରୁଥିଲେ ମଧ୍ଯ କାଳୀ ମନ୍ଦିର ଆଗରେ ସେମିତି ବଳିପ୍ରଥା ଚାଲିଲା। ମନ୍ଦିର 
ପ୍ରାଙ୍ଗଣ ଓ ପରିସର ରକ୍ତରଞ୍ଜିତ ହେଲା। 

ଦିନେ ବାବା ପାଗାର ବଳରାମ ଦାସଙ୍କୁ ଡାକି କହିଲେ, “ ବଳରାମ ! 

ସିଦ୍ଧସାଧକ ବୈକୁଣ୍ଠନାଥ ବହ୍ମଚାରୀ ୧୭୯ 


ତୁମ ଭଳି ଶିଷ୍ୟ ଥାଉଥାଉ ତୁମେ ମୋ ପାଇଁ ଏତିକି ଟିକେ କାମ କରିପାରୁନ ! ” 

ସଙ୍ଗେ ସଙ୍ଗେ ବଳରାମ ବାବୁ କହିଲେ, “ବାବା, କ”ଣ କରିବୁ । 
ଆପଣ ବଝାଇଲେ। ଆମେ ବିଭିନ୍ନ ସମୟରେ ବୁଝାଇଲୁ।” 

ବଳରାମ ବାବୁଙ୍କ ପାଟିରୁ କଥା ସରୁ ନ ସରୁଣୁ ବାବା ବୈକୁଣ୍ଠନାଥ 
କହିଲେ, “ ବଳରାମ ! ଏଥର ତୁମେ ଗୋଟିଏ କାମ କର | ଶିବଙ୍କର ପ୍ରତିମୂର୍ରିଟିଏ 
କରି ତା” ଉପରେ ମା” କାଳୀକୁ ଦଣ୍ଡାୟମାନ କରି ଦିଅ।” 

ଭଲ ଦନି ବାର ଦେଖୁ ମୁର୍ରି ପ୍ରତିଷ୍ଠା କରାଗଲା। ବାବା ସେହି ପ୍ରତିଷ୍ଠା 
ଉତ୍ସବରେ ପୌରୋହିତ୍ୟ କରି ଲୋକମାନଙ୍କୁ ବୁଝାଇଲେ, “ ଦେବୀଙ୍କର ବୈଷ୍ଣବୀ 
ମତରେ ପ୍ରାଣ ପ୍ରତିଷ୍ଠା କରାଗଲା | ମାଆ କାଳୀ ଏଣିକି ପରମ ବୈଷ୍ଣବୀ ଭାବରେ 
ପୂଜିତ ହେବେ | ସାଧାରଣତଃ ବୈଷ୍ଣବୀ ଦେବୀଙ୍କ ପାଖରେ ବଳି ଦିଆଯାଏ 
ନାହିଁ । ଏଣିକି ତୁମ୍ଭେମାନେ ଯାହା ଉଚିତ ମନେ କରିବ, ତାହା କରିପାର |” 

ତାହାହିଁ ହେଲା। 

ମାଆ କାଳୀଙ୍କ ମନ୍ଦିରରେ ଶିବଙ୍କ ପ୍ରତିମୁ୍ଜି ଦେଖୁ ଲୋକେ ଆଉ ସେଠାରେ 
ପଶୁପକ୍ଷୀ ବଳି ଦେଇ ସେ ସ୍ଥାନକୁ ରକ୍ତରଞ୍ଜିତ କଲେ ନାହିଁ। 

ଏତଦ୍‌ବ୍ୟତୀତ ବାବାଙ୍କ ପ୍ରଚେଷ୍ଟା ଯୋଗୁଁ ସେ ଅଞ୍ଚଳରେ ଅସ୍ପୃଶ୍ୟତା ନିବାରଣ 
ହୋଇ ପାରିଲା। କାଳୀ ମହିର ଜାତି ଧର୍ମ ବଣ୍ଡ ନିର୍ବିଶେଷରେ ସମସ୍ତଙ୍କ ପାଇଁ ଉନ୍ମୁକ୍ତ 
ରହିଲା। 

ଜାତିଗତ ବର୍ଣ୍ଣ ବୈଷମ୍ୟର ଯଥେଷ୍ଟ ଉର୍ଶ୍ବରେ ଥଲେ ବୈକୁଣ୍ଠନାଥ! ସମାଜର 
ସବୁଶ୍ରେଣୀର ଲୋକଙ୍କୁ ସେ ସମଦୃଷ୍ଟିରେ ଦେଖୁଥୁଲେ | ତାଙ୍କ ଆଶ୍ରମକୁ ଯିବା ନିମନ୍ତେ 
ଜୁଣ୍ଡାପ୍ରକାଶ କରୁଥିବା ବ୍ୟକ୍ତି ବିଶେଷଙ୍କ ପ୍ରତି ତାଙ୍କର ବାର୍ଜା ଥଲା, “ତୁମ ପାଇଁ 
କୌଣସି ମନ୍ଦିରର ଦ୍ଵାରଦେଶ ମନା ଥାଇପାରେ ମାତ୍ର ମୋ ମନ୍ଦିର ସବୁବେଳେ 
ତୁମପାଇଁ ଉନ୍ମୁକ୍ତ । ତୁମେ ଯେତେବେଳେ ଚାହିଁବ ମୋ ପାଖକୁ ଆସିପାର | କିନ୍ତୁ 
ଗଲାବେଳେ ମନେ ରଖୁଥିବ ବିନା ପ୍ରସାଦ ସେବନରେ ଯିବ ନାହିଁ!” 

କି ଆଦର୍ଶ ଓ ପରମ୍ପରାର ବାର୍ଭା ଥୁଲା ତାଙ୍କର ଏଇ କଥା ଦୁଇପଦରେ ! 


ବୈକୁଣ୍ଠନାଥଙ୍କ ସଂପର୍କରେ ଥିବା ତତ୍କାଳୀନ ମାନ୍ୟଗଣ୍ୟ ବ୍ୟକ୍ତି 
ବାବା ବୈକୁଣ୍ଠନାଥଙ୍କ ସହିତ ରାଜ୍ୟ ଓ ଦେଶର ବହୁ ମାନ୍ୟଗଣ୍ୟ ବ୍ୟକ୍ତି ଓ 
ସାଧୁସନ୍ଧଙ୍କର ଘନିଷ୍ଠ ସଂପର୍କ ରହିଥିଲା। ସେମାନେ ସମସ୍ତେ ଆଦ୍ଧାତ୍ଧିକ ଚିନ୍ତା ଓ 

ero ସିବ୍ସାଧକ ବୈକୁଣ୍ଠନାଥ ବ୍ରହ୍ମଚାରୀ 


ଚେତନାରେ ଏପରି ପରସ୍ପର ସହିତ ସଂଯୋଜିତ ହୋଇଥିଲେ ଯେ, ତାହା ସାମୂହିକ 
ଆଧ୍ଧାତ୍ଧିକ ଚିନ୍ତାଧାରାର ବିକାଶ କରିବା ସହିତ ଜଳୌକାର ଆନନ୍ଦଧୀମକୁ ଜାତୀୟ ଓ 
ଆନ୍ତର୍ଜାତିକ କ୍ଷେତ୍ରରେ ସ୍ଵତନ୍ତ୍ର ପରିଚିତି ଦେଇ ପାରିଅଛି। 

ଓଡ଼ିଆ ଜାତିର ଆରାଧ୍ୟ ଦେବତା ଜଗନ୍ନାଥଙ୍କ ପ୍ରଥମ ସେବକ ଗଜପତି 
ମହାରାଜା ଦିବ୍ୟସିଂହ ଦେବ ବିଭିନ୍ନ ସମୟରେ ବାବାଙ୍କ ସାନ୍ଧିଧ ଓ ଦିବ୍ୟ ଦର୍ଶନ ଲାଭ 
କରିବା ନିମନ୍ତେ ବାବାଙ୍କ ଦେଖାସାକ୍ଷାତ୍‌ କରୁଥିଲେ। ଏପରି ଦେଖାସାକ୍ଷାତ୍‌ ତାଙ୍କର 


ଛାତ୍ର ଜୀବନରୁ ଆରମ୍ଭ ହୋଇଥିଲା। 


ନାମାଚାର୍ଯ୍ୟ ବାୟାବାବାଙ୍କ ସହିତ ବାବାଙ୍କର ବନ୍ଧୁତ୍ବ ନିବିଡ଼ ଥଲା! ପରସ୍ପର 
ପରସ୍ପର ସହିତ ଭାବଗତ ଏକତାରେ ଯୋଡ଼ି ହୋଇଯାଇଥିଲେ । ପ୍ରତ୍ୟେକଙ୍କ ମଧ୍ଯରେ 
ବହୁ ଆଧ୍ଧାତ୍ଧିକ ପ୍ରସଙ୍ଗରେ ବିଭିନ୍ନ ସମୟରେ ଆଳାପ ଆଲୋଚନା ହେଉଥଲା 

ରଖଷିକେଶ ଆଶ୍ରମର ପୂଜ୍ୟ ସ୍ଵାମୀ ଚିଦାନନ୍ଦ ସରସ୍ଵତୀ ବିଭିନ୍ନ ସମୟରେ 
ଓଡ଼ିଶା ଭ୍ରମଣରେ ଥଲାବେଳେ ବାବା ବୈକୁଣ୍ଠନାଥଙ୍କୁ ଦେଖା ସାକ୍ଷାତ କରୁଥଲେ। 

୧୯୮୫ ମସିହା ଜାନୁଆରୀ ମାସ ୧୬ ତାରିଖ ବୁଧବାର ଦିନ ସ୍ଵାମୀ 
ଚିଦାନନ୍ଦ ଏକ ଧାର୍ମିକ ସଭାରେ ଯୋଗଦାନ କରିବା ନିମନ୍ତେ କେନ୍ଦ୍ରାପଡ଼ାରେ ପଦାର୍ପଣ 
କରିଥଲେ | ସ୍ଵାମୀଜୀଙ୍କୁ ସମ୍ବର୍ବନା ଜଣାଇବା ନିମନ୍ତେ କେନ୍ଦ୍ରାପଡ଼ା ସହରରେ ବିଭିନ୍ନ 
ସ୍ଥାନରେ ବିରାଟ ତୋରଣମାନ ତିଆରି ହୋଇଥଲା | ଗରାପୁର ହନୁମାନ ଜିଉ ମନ୍ଦିର 
ଆଶ୍ରମର ବାବା ବୈକୁଣ୍ଠଡନାଥଙ୍କ ସହିତ ସୌଜନ୍ୟମୂଳକ ଦେଖାସାକ୍ଷାତ୍‌ ପରେ ସେ 
ଗରାପୁର ଡାକବଙ୍ଗଳାରେ ଅବସ୍ଥାନ କରିଥଲେ । 

ସେଦିନ ରାତିରେ କେନ୍ଦ୍ରାପଡ଼ାରେ ଆୟୋଜିତ ସଭାରେ ସ୍ଵାମିଜୀଙ୍କ ସହିତ 
ମଞ୍ଚସୀନ ଥଅନ୍ତି ବାବା ବୈକୁଣ୍ଠନାଥ, ପୁରୀ ଗଜପତି ମହାରାଜ ଦିବ୍ୟସିଂହ ଦେବ, 
ରଷିକେଶ ଆଶ୍ରମର ସନ୍ନ୍ୟାସୀ ରାମସ୍ବରୂପ । ସେମାନଙ୍କ ଭାଷଣରେ ବେଦ ବେଦାନ୍ତର 
ମାର୍ମିକ ସରଳ ବାଖ୍ୟା ଶ୍ରୋତାମଣ୍ଡଳୀଙ୍କ ମନ ଓ ହୃଦୟ ସତେ ଯେମିତି କିଣି ନେଇଥଲା। 
ଅନ୍ୟ ଏକ ଅବସରରେ ସ୍ଵାମୀ ଚିଦାନନ୍ଦ କେନ୍ଦ୍ରାପଡ଼ା ଆସି ହଠାତ୍‌ ଗରାପୁର ଆଶ୍ରମରେ 
ପହଞ୍ଚଥଲେ ଓ ବାବା ବୈକୁଣ୍ଡନାଥଙ୍କୁ ସାକ୍ଷାତ କରି ବହୁ ଗୁରୁତ୍ବପୂର୍ଣ ଧାର୍ମିକ ପ୍ରସଙ୍ଗରେ 
ଆଲୋଚନା କରି ପ୍ରତ୍ୟାବର୍ଭନ କରିଥଲେ |! 

ବାବାଙ୍କ ସହିତ ଆଧ୍ଧାତ୍ଧିକ ଚିନ୍ତା ଓ ଚେତନାରେ ସହବନ୍ଧିତ ହୋଇଥବା 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୮୧ 


ପୁଣ୍ୟାତ୍କାମାନେ ହେଲେ ଶ୍ରୀମଦ୍‌ ବାବା ବଳିଆ, ଓକାର ନାଥ ବାବା, “ ଳାହାରୀ ବାବା 
(ବାବା ରାମଚରଣ ଦାସ), ପ୍ରଜ୍ଞାନାନନ୍ଦ ସରସ୍ବତୀ, ସ୍ଵାମୀ ମୁକୁଳାନନ୍ଦ, କୃପାଳଜୀ 
ମହାରାଜ, ଅଭିରାମ ପରମହଂସ, ସ୍ଵାମୀ ଶିବ ଚିଦାନନ୍ଦ ସରସ୍ବତୀ, ବୁନ୍ଦାବନର 
ଶ୍ୟାମା ମାଆ, ଗଟ୍ଗୋତ୍ରୀ ବାବା, ମଧୁସୁଦନ ବାବା, ରତ୍ନାକର ବାବା ପ୍ରମୁଖ ସାଧୁସନ୍ଧ | 

ଏତଦ୍‌ବ୍ୟତୀତ ତାଙ୍କ ସହିତ ଘନିଷ୍ଟ ସଂପର୍କ ଥଲା ଗଣକବି ବୈଷ୍ଣବ 
ପାଣିଙ୍କର | ଗାୟନ, ବାଦନ, ସଙ୍ଗୀତ ରଚନା କ୍ଷେତ୍ରରେ ଗଣ କବି ଥଲେ ତାଙ୍କର 
ଦିଗ୍ଦର୍ଶକ | 

ଯେଉଁ ମାନ୍ୟଗଣ୍ୟ ବ୍ୟନ୍ତିଗଣଙ୍କ ସାନ୍ଧିଧ ବାବା ବୈକୁଣ୍ଠନାଥ ପାଇଥିଲେ 
ସେମାନେ ହେଲେ ପୂଜ୍ୟା ରମାଦେବୀ, ଶରତ ମହାରଣା, ଗୋପବନ୍ଧୁ ଚୌଧୁରୀ, 
ଅନ୍ଧପୂର୍ଣା ମହାରଣା, ଅଧାପକ ହୃଦାନନ୍ଦ ରାୟ, ସମାଜସେବୀ ଲକ୍ଷ୍ମୀନାରାୟଣ ସାହୁ, 
ଜାତୀୟ କବି ବୀର କିଶୋର ଦାସ, ଓଡ଼ିଆ ଜ୍ଞାନମଣ୍ଡଳର ରଚୟିତା ବିନୋଦ 
କାନୁନ୍‌ଗୋ ପ୍ରମୁଖ ବ୍ୟକ୍ତିବିଶେଷ | 

ସ୍ବାଧୀନତା ସଂଗ୍ରାମ ଆନ୍ଦୋଳନ ସମୟରେ ସେ ପ୍ରତ୍ଯକ୍ଷ ଭାବେ ଡକ୍ଟର 
ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ମାଳତୀ ଦେବୀ, ଗୋପବନ୍ଧୁ ଚୌଧୁରୀ, 
ବିଜୁ ପଟ୍ଟନାୟକଙ୍କ ସଂପର୍କରେ ଆସୁଥୂଲେ। ଅନୁଧ୍ୟାନରୁ ଜଣାଯାଏ ଯେ, ପ୍ରାକ୍‌ 
ସ୍ବାଧୀନତା କାଳରେ ବାବା ଜଳୌକାର ମଣିନାଗ ଗୁଙ୍ଧାରେ ଅବସ୍ଥାନ କରୁଥିଲାବେଳେ 
ଅନେକ ରାଜନେତା ଓ ସ୍ଵାଧୀନତା ସଂଗ୍ରାମୀ ଜଳୌକାର ମଣିନାଗ ଗୁମ୍ଧାରେ 
ଆତ୍ମଗୋପନ କରି ରାତ୍ରି ଯାପନ ପୂର୍ବକ ଅନ୍ୟତ୍ର ସ୍ଥାନ ବଦଳାଇ ଚାଲିଯାଉଥିଲେ। 

ବାବା ବୈକୁଣ୍ଡନାଥଙ୍କ ପ୍ରତି ଡକ୍ଟର ହରେକୃଷ୍ଣ ମହତାବଙ୍କ ଅସୀମ ଶ୍ରଦ୍ଧା ଓ 
ସମ୍ମାନ ଥଲା। ସାଧାରଣତଃ ଭୁବନେଶ୍ବରସ୍ଥ ସହିଦ ସ୍ମାରକୀ ସ୍ଵାଧୀନତା ସଂଗ୍ରାମୀ 
ସଦନ ପରିସର ମଧ୍ଯରେ ପ୍ରତିବର୍ଷ ଜାନୁଆରୀ ମାସରେ ଅନୁଷ୍ଠିତ ସର୍ବଭାରତୀୟ 
ସ୍ଵାଧୀନତା ସଂଗ୍ରାମୀ ସମିତି ଦ୍ଵାରୀ ଆୟୋଜିତ ସ୍ଵାଧୀନତା ସଂଗ୍ରାମୀ ଦିବସ ପାଳନ 
ଅବସରରେ ବାବା ବୈକୁଣ୍ଠନାଥ ବ୍ରହ୍ମଚାରୀ ଡକ୍ଟର ମହତାବଙ୍କ ନିମନ୍ତ୍ରଣ କ୍ରମେ 
ଉଦଘାଟନ ଉତ୍ସବରେ ଯୋଗଦାନ ପୂର୍ବକ ଜାତୀୟ ପତାକା ଉତ୍ତୋଳନ କରୁଥିଲେ | 

ବିଭିନ୍ନ ଆଲୋଚନା ସଭାରେ ଡକ୍ଟର ମହତାବ ମଧ୍ଯ ବାବା ବୈକୁଣ୍ଠନାଥଙ୍କ 
ଭାରତର ସ୍ଵାଧୀନତା ସଂଗ୍ରାମ ପ୍ରତି ଥବା ଅବଦାନ ସଂପର୍କରେ ଉଲ୍ଲେଖ କରି ବାବାଙ୍କ 
ଭୂୟସୀ ପ୍ରଶଂସା କରୁଥିଲେ। ତାଙ୍କ କହିବା ସତ୍ତ୍ଵେ ସେ କିପରି ସ୍ଵାଧୀନତା ସଂଗ୍ରାମୀ 

୧୮୨ ସିଦ୍ଧସାଧକ ବୈକୁଣ୍ଧନାଥ ବ୍ରହ୍ମଚାରୀ 


ଭତ୍ତା ଦେବାକୁ ପ୍ରତ୍ୟାଖ୍ୟାନ କରୁଥିଲେ ତାହା ମଧ୍ଯ କଥା ପ୍ରସଙ୍ଗରେ ସୂଚାଉଥୂଲେ। 

ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ଜାନକୀବଲଭ୍ଳ୍‌ ପଟ୍ଟନାୟକଙ୍କ ହୃଦୟରେ 
ବାବାଙ୍କ ପ୍ରତି ସ୍ଵତନ୍ତ୍ର ସମ୍ମାନ ଥଲା | ସେ ତାଙ୍କ କାର୍ଯ୍ୟକାଳ, ୧୯୮୦-୮୫, ୧୯୮୫- 
୮୯ ଓ ୧୯୯୫-୧୯୯୯ ପର୍ଯ୍ୟନ୍ତ ସ୍ଵତଃପ୍ରବୂତ୍ତ ଭାବେ ଜଲୌକା ଆନନ୍ଦଧାମ, 
ଗରାପୁରସ୍ଥିତ ହନୁମାନଜିଉ ମନ୍ଦିର ଆଶ୍ରମ ଓ ଏକାମ୍ର ସତ୍ୟସେବାଶ୍ରମ ସହିତ ଯୋଡ଼ି 
ହୋଇଯାଇଥିଲେ । ତାଙ୍କ ପ୍ରଚେଷ୍ଟାରୁ ଜଳୌକା ଆନନ୍ଦଧାମର ଜମି ସ୍ଵତ୍ଵ ତତ୍କାଳୀନ 
ରାଜସ୍ବମନ୍ତ୍ରୀ କାହୁଚରଣ ଲେଙ୍କାଙ୍କ ଉଦ୍ୟମରେ ଜଳୌକା ଆଶ୍ରମ ନାମରେ ଦଲିଲଭୁକ୍ତ 
ହୋଇଥୁଲା। 

୧୯୮୯ ମସିହା ଏପ୍ରିଲ ମାସ ୪ ତାରିଖ | 

ସେଦିନ ମୁଖ୍ୟମନ୍ତ୍ରୀ ପଟ୍ଟନାୟକ ବାବାଙ୍କୁ ସାକ୍ଷାତ କରିବା ନିମନ୍ତେ ସେ 
ସମୟରେ କେନ୍ଦ୍ରାପଡ଼ାର ଗରାପୁରସ୍ଥ ହନୁମାନ ଜିଉ ମନ୍ଦିର ପରିସରରେ ଥବା 
ବାବାଙ୍କ ଆଶ୍ରମରେ ପହଞ୍ଚଥଲେ। ବାବା ତାଙ୍କୁ ହଠାତ୍‌ ଦେଖୁ ଖୁସି ହୋଇଗଲେ। 
କିଛି ସମୟ ପରେ ଜାନକୀ ବାବୁ ବାବାଙ୍କୁ ଭଲମନ୍ଦ କଥା ପଚାରିବାରୁ ବାବା ହସି 
ହସି କହିଲେ, “ ମୁଖ୍ୟମନ୍ତ୍ରୀ ତ ଚାଲୁଛନ୍ତି ପକ୍ଟା ରାସ୍ତାରେ ଆଉ ଆମେ ଚାଲୁଛୁ କାଦୁଅ 
ରାସ୍ତାରେ। ” 

ସେ ଦିନ ସେହି ମୁହୂର୍ଭରେ ପୂର୍ଭବିଭାଗର ମୁଖ୍ଯ ଯନ୍ତ୍ରୀଙ୍କୁ ଡାକି ସଙ୍ଗୈ 
ସଙ୍ଗେ ଗରାପୁର ଗ୍ରାମର ସବୁ ରାସ୍ତାକୁ ପିଚୁ କରିଦେବାକୁ ମୁଖ୍ୟମନ୍ତ୍ରୀ କହିଲେ। 
ମୁଖ୍ୟମନ୍ତ୍ରୀଙ୍କ ଆଦେଶ ମତେ ଅଳ୍ଛଦିନ ମଧ୍ଯରେ ତାହାହିଁ ହେଲା। ଏକାମ୍ର ସତ୍ୟସେବାଶ୍ରମ 
ଥିଲା ତାଙ୍କର ଅନ୍ୟତମ ଆଧ୍ାତ୍ସିକ ଅବଦାନ | 

ଆଶ୍ରମର ଭଲମନ୍ଦ ସହିତ ସେ ଏପରି ସାମଲି ହୋଇ ପାରିଥଲେ ଯେ, 
୧୯୯୯ ମସିହାରେ ବାବା କଟକ ବଡ଼ ଡାକ୍ତରଖାନାରେ ଚିକିର୍ସ ତ ହେଉଥଲାବେଳେ 
ତାଙ୍କ ଅନୁରୋଧ କ୍ରମେ ହାସପାତାଳର କର୍ଚ୍ଧପକ୍ଷ ଏକ ଡାକ୍ତରୀ ଟିମ୍‌ ଗଠନ କରି 
ଏକ ସ୍ଵତନ୍ତ୍ର ପ୍ରକୋଷ୍ଠରେ ତାଙ୍କୁ ଚିକିତ୍ସା କରୁଥିଲେ । ପଚିଶ ଦିନର ଚିକିତ୍ସା ପରେ ସେ 
ଆରୋଗ୍ୟ ଲାଭ କରି ଗରାପୁରସ୍ଥ ଆଶ୍ରମକୁ ଫେରିଯାଇଥିଲେ | 

ଆଶ୍ରମପ୍ରତି ଜାନକୀବଲ୍ଲଭ ପଟ୍ଟନାୟକଙ୍କ ଶୁଭ ଦୃଷ୍ଟି ଜୀବନର ଶେଷ ପର୍ଯ୍ୟନ୍ତ 
ରହିଥିଲା | ସେ କ୍ଷମତାରେ ଥାଆନ୍ତୁ ବା ନ ଥାଆନ୍ତୁ ଅନେକ ସମୟରେ ସେ ଅପ୍ରତ୍ୟାଶିତ 
ଭାବେ ଆଶ୍ରମକୁ ଚାଲି ଆସନ୍ତି । ବାବାଙ୍କର ଭଲମନ୍ଦ ହାଲଚାଲ ବୁଝନ୍ତି । ଯଦି ଆଶ୍ରମର 

ସିଵ୍ସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୮୩ 


କିଛି ସମସ୍ଯା ଥାଏ, ତାହା ସେ ସ୍ଵତଃପ୍ରବୃତଭୂ ଭାବେ ନିଜ ତରଫରୁ ଯଥାଶକ୍ତି ମତେ 
ସାହାଯ୍ୟର ହାତ ବଢ଼ାଇଥାନ୍ତି। 

ନ୍ୟାୟମୂ୍ି ରଙ୍ଗନାଥ ମିଶ୍ର ଭାରତର ଉଚ୍ଚତମ ନ୍ୟାୟାଳୟର ପ୍ରଧାନ 
ବିଚାରପତି ଓ ଜାତୀୟ ମାନବ ଅଧ୍ବକାର କମିଶନ ଥଲାବେଳେ ମଧ୍ଯ ଅନେକ 
ସମୟରେ ଭୁବନେଶ୍ବର ଆସି ବାବା ବୈକୁଣ୍ଠନାଥଙ୍କୁ ଏକାମ୍ର ସତ୍ୟସେବା ଆଶ୍ରମରେ 
ଦେଖା ସାକ୍ଷାତ କରୁଥିଲେ । ସେମାନେ ରାଜ୍ୟ ଓ ଦେଶର ବିଭିନ୍ନ ସାମାଜିକ, ଧାର୍ମିକ 
ଓ ଆଧ୍ଧାତ୍ଧିକ ପ୍ରସଙ୍ଗରେ ବିଚାର ଆଲୋଚନା କରୁଥଲେ। 

ବାବା ବୈକୁଣ୍ଠନାଥଙ୍କ ଆଲୋଚନା କେବଳ ସମାଜର ଉଚ୍ଚସ୍ତରର 
ଲୋକମାନଙ୍କ ମଧ୍ଯରେ ସୀମିତ ନଥୁଲା। ତାଙ୍କର ଆଲୋଚନା ଏତେ ଉଦାର ଓ 
ମହତ ଥିଲା ଯେ, ତାଙ୍କ ପାଖକୁ ଆସୁଥିବା ସମାଜର ବିଭିନ୍ନ ସ୍ତରର ଲୋକେ ବାବାଙ୍କ 
ନିକଟକୁ ସେମାନଙ୍କ ସମସ୍ୟାର ସମାଧାନ ନିମନ୍ତେ ଆସୁଥୁଲେ | ନିଜର ଦୁଃଖ ବର୍ଣ୍ଣନା 
କରୁଥିଲେ । କୌଣସି ଅଲୌକିକତା ଓ ବିଭୂତି ଉପରେ ବିଶ୍ଵାସ କରୁ ନ ଥିବା ବାବା 
ବୈକୁଣ୍ଡନାଥ ଅତି ଧୀରସ୍ତିର ଭାବେ ସେମାନଙ୍କ କଥା ଶୁଣୁଥିଲେ | ସେମାନଙ୍କ ସମ୍ମାନର 
ଅଧ୍କାରୀ ଥଲେ। ମାତ୍ର ସେ କହୁଥିଲେ, “ ମୋର ମନେ ହୁଏ ମୁଁ ସେ ସମ୍ମାନର 
ଯୋଗ୍ୟପାତ୍ର ନୁହେଁ।” ନିଜକୁ ସଂସାରୀ ଓ ବାବାଜି ବୋଲି ଦାବି କରୁ ନ ଥୁବା 
ବୈକୁଣ୍ଠନାଥ ତାଙ୍କର ଏପରି ସ୍ଥିତିକୁ ଅତିମାର୍ମିକ ଭାବେ ବର୍ଣ୍ଣନା କରି କହିଛନ୍ତି : 

“ ବହୁ ନରନାରୀ, ଯୁବକଯୁବତୀ ଓ ଶିଶୁ ବୃଦ୍ଧ ମୋ ନିକଟକୁ ଆସନ୍ତି । 
ସେମାନଙ୍କ ସୁଖ ଦୁଃଖ ଓ ସୌଭାଗ୍ୟ ଦୁର୍ଭାଗ୍ୟ ଠାରୁ ଆରମ୍ଭ କରି ଧର୍ମ ଅଧର୍ମ 
ପର୍ଯ୍ୟନ୍ତ ନାନା କଥା ଅନ୍ତର ଖୋଲି ଶୁଣାନ୍ତି। କାହାରି କାହାରିଙ୍କୁ ଆଶ୍ଵାସନା 
ଦିଏ। ସୁପରାମର୍ଶ ଦିଏ। ଯେଉଁ କର୍ମ କଲେ ଜଗତର ଦୁଃଖ, ଦୈନ୍ୟ ଓ କ୍ଲେଶ 
ଲଘୁ ହୋଇଯିବ, ସେପରି କର୍ମର ପ୍ରେରଣା ଦିଏ । ଆଉ ମଧ୍ଧ କାହାରି କାହାରି 
ଦୁଃଖ ମୋଚନ ପାଇଁ ଶ୍ବରଙ୍କୁ ପ୍ରାରଥିନା କରେ।” (ମୋ କଥା, ୨୦୦୫, ପୁ. 
୭-୮) 

ଏହି ପ୍ରାର୍ଥନା କରିବାଠାରୁ ବାବା ବୈକୁଣ୍ଠଡନାଥଙ୍କ ପାଖରେ କୌଣସି ଉପଚାର 
ନଥୁଲା ସେମାନଙ୍କ ଦୁଃଖ ଓ ଦୈନ୍ଯ ମୋଚନ କରିବା ନିମନ୍ତେ । ମାତ୍ର ଏଇ ସିଦ୍ଧ 
ସାଧକଙ୍କ ପ୍ରାର୍ଥନାର ପ୍ରଭାବ ଏତେ ଅଧ୍ବକ ଥଲା ଯେ, ତାହା ହିଁ ସେମାନଙ୍କ ଦୁଃଖ 
ଦୈନ୍ଯର ନିଦାନ ନିମନ୍ତେ ଅମୋଘ ଅସ୍ତ ଭଳି କାର୍ଯ୍ୟ କରୁଥଲା 

er୮୪ ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସେମାନେ ଆପେଆପେ ଆସି ନିଜର ଜାତି ଧର୍ମ, ଗୋତ୍ର, ବଣ୍ଡ , ବୈଷମ୍ୟ, 
ସାମାଜିକ ପଦମର୍ଯ୍ୟାଦା ଓ ବିଭେଦତା ଭୁଲି ସ୍ଵତଃପ୍ରବୃତ୍ତ ଭାବେ ଏକ ସର୍ବବୃହତ୍‌ 
ବୈକୁଣ୍ଠ ପରିବାରର ସଦସ୍ଯ ହେବାର ସୈଭାଗ୍ୟ ଅର୍ଜନ କରୁଥିଲେ | 


ସିଦ୍ଧସାଧକ ବୈକୁଣ୍ଠନାଥଙ୍କ ଦିବ୍ଯଧାମ ଯାତ୍ରା 

୧୯୯୯ ମସିହାର ଘଟଣା। ସେ ସମୟରେ ସିଦ୍ଧସାଧକ ବୈକୁଣ୍ଠନାଥ 
ଜଳୌକାରେ ଅବସ୍ଥାନ କରୁଥିବା ସମୟରେ ଅସୁସ୍ଥ ହୋଇ ପଡ଼ିଲେ । 

ସଙ୍ଗେ ସଙ୍ଗେ ଆଶ୍ରମବାସୀ ତାଙ୍କୁ ନେଇ ଆସିଲେ କଟକର ଶ୍ରୀରାମଚନ୍ଦ୍ର 
ଭଞ୍ଜ ହାସପାତାଳକୁ। ସେଠାରେ ବୈକୁଣ୍ଠନାଥଙ୍କ ଚିକିତ୍ସା ଚାଲିଲା। ସେ ଆରୋଗ୍ୟ 
ହୋଇଗଲେ | ଦୁଇଜଣ ଡାକ୍ତରଙ୍କ ତତ୍ତ୍ାବଧାନରେ ସେ ଫେରିଗଲେ ଗରାପୁରସ୍ଥ 
ହନୁମାନଜିଉ ଆଶ୍ରମକୁ | 

ସାଧାରଣତଃ ବାବା ବୈକୁଣ୍ଠନାଥ ଜଳୌକା ଆନନ୍ଦଧାମ ଆଶ୍ରମରେ କିଛି 
ଦିନ ଅବସ୍ଥାନ କଲା ପରେ କେନ୍ଦ୍ରାପଡ଼ାରେ ଥିବା ହନୂମାନଜିଉ ମନ୍ଦିର ଆଶ୍ରମ ଓ 
ଭୁବନେଶ୍ବରର ଏକାମ୍ର ସତ୍ଯସେବା ଆଶ୍ରମରେ କିଛିଦିନ ଅବସ୍ଥାନ କରନ୍ତି। ସେହି 
ସବୁ ଆଶ୍ରମରେ ବାବାଙ୍କ ସମ୍ମତି କ୍ରମେ ପାଳିତ ହେଉଥିବା ଉତ୍ସବରେ ଯୋଗଦାନ 
କରନ୍ତି । ସେଥପାଇଁ ସେ ଏକ ଆଧ୍ଧାତ୍ଧିକ ପଞ୍ଜିକା ମଧ୍ଯ ଭକ୍ତମାନଙ୍କ ସହିତ ଆଲୋଚନା 
କରି ପ୍ରସ୍ତୁତ କରିଥାନ୍ତି। 

9୨ ୦ ୦ ୧ ମସିହାର ଘଟଣା। ସେ ବର୍ଷ ରଜ ଉତ୍ସବ ପାଳିତ ହେଉଥାଏ 
କେନ୍ଦ୍ରାପଡ଼ାର ଗରାପୁରରେ ଅବସ୍ଥିତ ହନୁମାନଜିଉ ମନ୍ଦିର ପରିସର ମଧ୍ଯରେ । 

ଏହି ଉତ୍ସବରେ ଭକ୍ତଗଣ ଭଜନ, କୀର୍ଜନ ସହିତ ରଜର ଆସରକୁ ତିନିଦିନ 
କାଳ ରସାଣିତ କରିଥାନ୍ତି। 

ଏହି କାର୍ଯ୍ୟକ୍ରମର ଅନ୍ୟତମ ବୈଶିଷ୍ଟ୍ୟ ଥାଏ ବୈକୁଣ୍ଠ ସଙ୍ଗୀତ ସମାରୋହ | 
ଏହି ସମାରୋହରେ ବାବା ଭକ୍ତମାନଙ୍କର ଭକ୍ତି ନୈବେଦ୍ୟ ଦ୍ଵାରା ବିଶେଷ ଭାବେ 
ସହବନ୍ଦିତ ହୋଇ ଯାଇଥାଆନ୍ତି 

ସେଇଥୂପାଇଁ ବୋଧହୁଏ ସେ ମନେ ମନେ ସ୍ମିର କରି ଦେଇଥିଲେ ଯେ, 
ତାଙ୍କ ଜୀବନର ଶେଷଯାତ୍ରା ଆରମ୍ଭ କରିବେ ସେହି ତୁଳସୀକ୍ଷେତ୍ରରୁ ତାଙ୍କର ପ୍ରିୟ 
ବୈଜକୁଣ୍ଠପୁରକୁ । ଗରାପୁରର ହନୁମାନ ମନ୍ଦିର ଆଶ୍ରମ ପରିସରରୁ 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୮୫ 


୨୦୦ ୧ ମସିହା, ଜୁନ ମାସ ୨୦ ତାରିଖ ବୁଧବାରର ଏକ ଅଳସ 
ଅପରାହ୍ନ। ବାବା ବିଶ୍ରାମରେ ଥାଆନ୍ତି। କଥାବାର୍ଭା ନାହି, ସେମିତି ଶେଯରେ ପଡ଼ି 
ରହିଥାନ୍ତି । କେହି କେହି ଭାବନ୍ତି, ସେ ସମାଧ୍ଵସ୍ଥ ଅଛନ୍ତି । ସେଥୁପାଇଁ ତାଙ୍କ ଧ୍ୟାନ ଭଗ୍ନ 
କରନ୍ତି ନାହିଁ। 

ହଠାତ୍‌ ତାଙ୍କ ପାଟିରୁ ସମାଧୂସ୍ଥ ଥବା ଅବସ୍ଥାରେ ବାହାରି ଆସିଲା, “ ଯୋଗୀ, 
ଯୋଗୀ ତୁ ଏତେବେଳଯାଏ ଗଲୁ କୁଆଡ଼େ ? ମୋତେ ଗାଧୋଇ ଦେବୁ ପରା!” 
କେନ୍ଦ୍ରାପଡ଼ାରେ ପୁଣି ଏକାମ୍ର ସତ୍ୟସେବା ଆଶ୍ରମର ତାଙ୍କର ନିତାନ୍ତ ସ୍ବେହଶୀଳ ଭକ୍ତ 
ଯୋଗୀକୁ ଡାକରା | 

ପୁଣି ମଝିରେ ମଝିରେ ଡାକନ୍ତି, “ ମୁରଲୀ, ମୁରଲୀ !” 

“ ବାବା ଆଜ୍ଞା !” କହି ଧାଇଁ ଆସେ ମୁରଲୀ | ବାବାଙ୍କ ଅଙ୍ଗସେବକ ସେ । 
ବାବାଙ୍କ ବିଛଣାପତ୍ରକୁ ସଜାଡ଼ି ଦିଅନ୍ତି। ବିନା ଦ୍ବିଧାରେ ବାବାଙ୍କର ଆନୁଷଙ୍ଗିକ ସେବା 
ଶୁଶୁଷା ମଧ୍ଯ କରିଥାନ୍ତି 

ମଝିରେ ମଝିରେ ତାଙ୍କ ପାଟିରୁ ବାହାରି ଆସେ, “ ଦେଖ, ଜଳୌକାରେ 
କି ସୁନ୍ଦର ରାସ ଲାଗିଛି । କେତେ ଭକ୍ତଙ୍କ ସମାଗମ । ମୋର ବଂଶୀ ସ୍ଵନ ତୁମେ 
କ'ଣ କେହି ଶୁଣି ପାରୁନ ! ତୁମେ ସବୁ କ'ଣ ଲକ୍ଷ୍ୟ କରିନ ସେହି ବଂଶୀ ସ୍ଵର 
ଅତି ନିର୍ଲିପ୍ତ ଭାବେ ମିଶି ଯାଉଛି ସେହି ଅନାଦି ପରଂବ୍ରହ୍ମଙ୍କ ବଂଶୀ ସ୍ଵନରେ !” 

କି ଅପୂର୍ବ ସ୍ଥିତି ! ସମାଧସ୍ଥ ବାବା ପୁଣି ଜାଗ୍ରତ ସୁସ୍ଥ ଚାରିଆଡ଼କୁ କ୍ଷଣିକ 
ଦୃଷ୍ଟି ନିକ୍ଷେପ 

ସତେ ଯେମିତି କିଛି ଘଟିନାହିଁ। 

କଳ୍ପଲୋକର ମଣିଷ ସେ । କଳ୍ପନାଙ୍କ କଣ୍ଠରୁ ଭଜନ ଶୁଣିଲେ । ନିଜ ହାତରେ 
ନିଜେ ଭୋଜନ କଲେ। ଶୟନ ପୂର୍ବରୁ ପଚାରିଲେ “ ବନ ! କାଲି କି ବାର ? ” 

ବନ ଓରଫ କଳ୍ପନା ରାଉତଙ୍କ ସଂକ୍ଷିପ୍ତ ଉତ୍ତର ଥଲା, “ କାଲି ଗୁରୁବାର 
ନେତ୍ରଉତ୍ସବ | ପ୍ରଭୁ ଜଗନ୍ନାଥଙ୍କ ନବ ଯୌବନ।” 

ତାହାହିଁ ତାଙ୍କ ପାଇଁ ଥଲା ଆଶ୍ଵସ୍ତି। ସେ ପୁଣି ଶୋଇ ପଡ଼ିଲେ ଗଭୀର 
ନିଦ୍ରାରେ | 

ନେତ୍ରଉତ୍ସବ ଦିନର ` ବ୍ରାହ୍ମମୁହୂ୍ଭ ର କିଛିକ୍ଷଣ ପୂର୍ବରୁ ବୈକୁଣ୍ଠନାଥଙ୍କ ଦେହ 
ପୁର୍ବବତ୍‌ ଅସୁସ୍ଥ ହୋଇପଡ଼ିଲା। ସେତେବେଳକୁ ହୋଇଥାଏ ପ୍ରାୟ ରାତି ତିନିଟା। 

୧୮୬ ସିଦ୍ଧସାଧକ ବୈକୁଣ୍ପନାଥ ବ୍ରହ୍ମଚାରୀ 


ବାବାଙ୍କ ଦେହ ଓ ସ୍ଵାସ୍ଥ୍ୟର ଅବନତି କ୍ରମଶଃ ଖରାପ ଆଡ଼କୁ ଗତି କରୁଛି ଜାଣି 
ଉପସ୍ଥିତ ବାବାଜି ଚେତନାନନ୍ଦ, ସୋମନାଥ ମିଶ୍ରଚ କଳନା କୁମାରୀ ରାଉତ, ମୁରଲୀଧର 
ଦାସ ପ୍ରମୁଖ ସଙ୍ଗେ ସଙ୍ଗେ ଡାକ୍ତରଙ୍କ ପାଖକୁ ଖବର ପଠାଇଲେ | 

ଅଳ୍ପ ସମୟର ବ୍ୟବଧାନ ମଧ୍ଯରେ ଡାକ୍ତର ଶଳ୍ଚି ଦାସ ଓ ଡାକ୍ତର ଧନେଶ୍ବର 
ପ୍ରଧାନ ଆସି ପହଞ୍ଚଲେ। 

କ୍ରମଶଃ ବାବା ବଵୈକୁଣୂନାଥଙ୍କ ପ୍ରାଣପକ୍ଷୀ ପାର୍ଥିବ ଶରୀରର ପଞ୍ଚୁରୀ ଛାଡ଼ି 
ଉଡ଼ିଯିବା ଲାଗି ପ୍ରସ୍ତୁତ ହେଉଥିଲା! ଡାକ୍ତରଙ୍କ ସମସ୍ତ ଚେଷ୍ଟା ସତ୍ତ୍ବେ ବାବାଙ୍କୁ ଆଉ 
ପୂର୍ବ ଅବସ୍ଥାକୁ ଫେରାଇ ଅଣାଯାଇ ପାରିଲା ନାହିଁ। 

ଚାହୁଁ ଚାହୁଁ କ୍ଷଣିକ ମଧ୍ଯରେ ବାବାଙ୍କ ପ୍ରାଣପକ୍ଷୀ ଉଡ଼ି ଯାଇଥିଲା ଦୂରକୁ, ବହୁ 
ଦୂରକୁ| ଜୀବାତ୍ନା ତାଙ୍କର ମିଶି ଯାଇଥଲା ପରମାତ୍ଵାଙ୍କ ସହିତ। 

ବିଦ୍ୟୁତ୍‌ ବେଗରେ ଚାରିଆଡ଼େ ଏହି ଖବର ପ୍ରଚାରିତ ହୋଇଗଲା। 

ଆଜୀବନ ସଂଗ୍ରାମୀ, ଚୈତ୍ଯପୁରୁଷ, ବୈକୁଣ୍ଠନାଥ ବ୍ରହ୍ମଚାରୀଙ୍କ 
ମର୍ଭ୍ଯଲୀଳା ପ୍ରଭୁ ଜଗନ୍ନାଥଙ୍କ ନେତ୍ରୋତ୍ସବକ ବିଜୟ ଅମାବାସ୍ୟା, ୨୦୦୧ 
ମସିହା ଜୁନ୍‌ ୨୧ ତାରିଖ ଗୁରୁବାର ଦିନ ବ୍ରାହଲମୁହୂର୍ଉରେ ଶେଷ ହୋଇଯାଇଛି । 

ସବୁଦିନ ପାଇଁ ଜଲୌକା ଆନନ୍ଦଧାମର ନବୋନିତ ରବି ପରି ଉଜ୍ଵଳ 
କାନ୍ତିଯୁକ୍ତ ସନ୍ଧ୍ୟାସୀ ବାବା ବୈକୁଣ୍ଠନାଥ ଚିରନିଦ୍ରାରେ ଶୋଇଯାଇଛନ୍ତି। ଆଜୀବନ 
ବ୍ରହ୍ମଚାରୀ ବାବା ବୈକୁଣ୍ଠନାଥଙ୍କ ଅମର ଆତ୍ସା ବ୍ରହ୍ମରେ ଲୀନ ହୋଇଯାଇଅଛି। 

ଏଇ ଖବର ପ୍ରଚାରିତ ଓ ପ୍ରସାରିତ ହେବା ସଙ୍ଗେ ସଙ୍ଗ ସର୍ବସାଧାରଣଙ୍କ 
ସୁଅ ଛୁଟିଲା, କେନ୍ଦ୍ରାପଡ଼ାର ଗରାପୁର ଆଶ୍ରମକୁ । ଅନ୍ତିମ ଦର୍ଶନ ଓ ଅନ୍ତିମ ବିଦାୟ 
ଜଣାଇବାକୁ ଭକ୍ତମାନେ ରାଜ୍ଯର ବିଭିନ୍ନ ସ୍ଥାନରୁ ଆସି ପହଞ୍ଚଲେ କେନ୍ଦ୍ରାପଡ଼ା 
ହନୂମାନଜିଉ ମନ୍ଦିର ଆଶ୍ରମରେ । 

ଏକ ସୁସଜ୍ିତ ବିମାନରେ ବାବାଙ୍କ ପାଥିବଶରୀରକୁ ରଖାଗଲା ଶ୍ରଦ୍ଧାଞ୍ଜଳିର 
ସୁମନ ପ୍ରତ୍ୟର୍ପଣ ପରେ ପରେ କେନ୍ଦ୍ରାପଡ଼ାର ହନୁମାନଜିଉ ମନ୍ଦିର ଆଶ୍ରମରୁ ଭକ୍ତଗଣ 
ଅନ୍ତିମ ବିଦାୟ ଦେଲେ ତାଙ୍କର ପରମପୁଜ୍ୟ ସଦ୍‌ଗୁରୁ ବୈକୁଣ୍ଠନାଥ ବ୍ରହ୍ମଚାରୀଙ୍କୁ | 

କ୍ରମଶଃ ସେହି ବିମାନଟି ଆଗେଇ ଚାଲିଲା ଜଳୌକା ଅଭିମୁଖେ। 
କେନ୍ଦ୍ରାପଡ଼ାରୁ ଚଣ୍ଡୀଖୋଲ ଦେଇ ଗୋବିନ୍ଦପୁର ଓ ଗୋବିନ୍ଦପୁର ଅତିକ୍ରମ କରି 
ପହଞ୍ଚଲା ରସିକନଗର ଗ୍ରାମରେ | 

ସିଦ୍ଧସାଧକ ବୈକୁଣ୍ତନାଥ ବ୍ରହ୍ମଚାରୀ ୧୮୭ 


ବାବାଙ୍କର ଜଳୌକାରେ ଆଦ୍ୟ ରହଣିର ସୁଖ ଦୁଃଖର ସାଥୀ ଥଲେ ଏଇ 
ରସିକନଗର ଗ୍ରାମର ଗ୍ରାମବାସୀ | 

ସେମାନେ ଶଙ୍ଖ, କୀର୍ଭନ ଓ ଶ୍ରଦ୍ଧା ସୁମନ ଅର୍ପଣ ପୂର୍ବକ ବାବାଙ୍କ ଅନ୍ତିମ 
ଯାତ୍ରାର ବିମାନକୁ ବାଟ କଢ଼େଇ ନେଇଗଲେ ବାବାଙ୍କ ପ୍ରତିଷ୍ଠିତ ରସିକନଗର ସରକାରୀ 
ବ୍ରହ୍ମଚାରୀ ପ୍ରାଥମିକ ବିଦ୍ୟାଳୟ ପରିସରରୁ ଜଳୌକାର ଆନନ୍ଦଧାମକୁ | 

ସେ ଦୃଶ୍ୟ ଅଗଣିତ ଜନତାଙ୍କ ସୃତି ତର୍ପଘଣର ମହୋତ୍ସବ ମଧ୍ଯରେ ଯେତିକି 
ବେଦନାଦାୟକ ଥୁଲା, ସେତିକି ଆନନ୍ଦଦାୟକ ମଧ୍ଯ ଥୁଲା। 


ଆନନ୍ଦର ଅଶ୍ର ମଧ୍ଯରେ ବାବାଙ୍କ ପାର୍ଥିବ ଶରୀରକୁ ଭକ୍ତମାନେ ନେଇ 
ଜଳୌକାରେ ତାଙ୍କ ପ୍ରତିଷ୍ଠିତ ପତିତପାବନ ଜିଉଙ୍କ ଦର୍ଶନ କରାଇଲାବେଳେ ଏକ 
ଅଭୁତ ଆଜ୍ଷାତ୍ସିକ ଦୃଶ୍ଯ ଉପସ୍ଥିତ ଜନତାଙ୍କୁ ଚମତ୍‌କୃତ କଲା 

ସେମାନେ ଦେଖୁଲେ, ଆପେ ଆପେ ବାବାଙ୍କ ଚକ୍ଷୁଦ୍ଧୟର ପଲକ ଖୋଲି 
ଖୋଲି ଆସିଲା | କ୍ଷଣିକ ମଧ୍ଯରେ ପୁଣି ସେହି ପଲକ ପଡ଼ିଗଲା । ସତେ ଯେମିତି ବାବା 
ତାଙ୍କର ପ୍ରାଣପ୍ରିୟ ଆରାଧ୍ୟ ଦେବତାଙ୍କ ଦର୍ଶନ କରି ପୁନଶ୍ଚ ଚିରନିଦ୍ରାରେ ଶୋଇ 
ଗଲେ ! 

କି ଅପୂର୍ବ ଥଲା ସେ କମନୀୟ ସାଂକେତିକ ଦୃଶ୍ୟ! 

ସଙ୍ଗେ ସଙ୍ଗେ ହରିବୋଲ ହୁଳହୁଳି, ସଂକୀର୍ଉନ ମଧ୍ଯରେ ପ୍ରକମ୍ପିତ ହୋଇ 
ଉଠିଲା ଜଲୌକା ଆନନ୍ଦଧାମ। 

ସେଠାରୁ ତାଙ୍କର ପାର୍ଥିବ ଶରୀରକୁ ଅଣାଗଲା ବାବାଙ୍କ ଭୁବନେଶ୍ବର ୟୁନିଟ 
- ୯ ନନ୍ବରସ୍ଥିତ ଏକାମ୍ର ସତ୍ୟସେବା ଆଶ୍ରମକୁ | 

ସେଠାରେ ଉପସ୍ଥିତ ଥଲେ ପୂର୍ବତନ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ, 
ନ୍ୟାୟମୂର୍ଭି ରଙ୍ଗନାଥ ମିଶ୍ର, ଶ୍ରୀମଦ୍‌ ବାବା ବଳିଆ, ବହୁ ସାଧୁସନ୍ଛ ଅନେକ ଉଚ୍ଚ 
ପଦସ୍ଥ ଅଧ୍ବକାରୀ ଓ ଅଗଣିତ ଜନତା ।| 

ବାବାଙ୍କ ପାର୍ଥିବ ଶରୀରରେ ସେମାନେ ଶ୍ରଦ୍ଧାସୁମନ ଅର୍ପଣ ପୂର୍ବକ ନତମସ୍ତକ 
ହୋଇ ପାଦପଦ୍ଧରେ ପ୍ରଣିପାତ କଲେ । 

ମଥୁରୀ ବାବା ଆସି ଚାମର ପକାଇଲେ । 

୧୮୮ ସିଦ୍ଧସାଧକ ବୈକୂଣ୍ଠନାଥ ବ୍ରହ୍ମଚାରୀ 


ବାବାଙ୍କ ଦିବ୍ୟ ଶରୀରକୁ ନବବସ୍ତ ପରିଧାନ ପୂର୍ବକ ଏକାମ୍ର ସତ୍ୟସେବାଶ୍ରମରୁ 
ଶ୍ରୀକ୍ଷେତ୍ରକୁ ହରିବୋଲ, ହୁଳହୁଳି ଧ୍ବନି ମଧ୍ୟରେ ଶୋଭାଯାତ୍ରା ଆରମ୍ଭ କରାଗଲା। 

ବାବାଙ୍କ ପାର୍ଥିବ ଶରୀର ଯାଉଥିବା ବିମାନ ପଛେ ପଛେ ଜାତୀୟ ରାଜପଥରେ 
ଚାଲିଲେ ଅଗଣିତ ଜନତା | 

ଗୋଟିଏ ପରେ ଗୋଟିଏ ହୋଇ ଶତାଧ୍ୂକ ଗାଡ଼ି । ଶେଷରେ ଶୋଭାଯତ୍ରା 
ଅପରାହୃରେ ଯାଇ ପହଞ୍ଚଲା ଶ୍ରୀମନ୍ଦିରର ସିଂହଦ୍ଵାର ସମ୍ମୁଖରେ | 

ସେଠାରେ ପ୍ରଭୁ ପତିତପାବନଙ୍କ ସହିତ ବାବାଙ୍କର ଅନ୍ତିମ ଦର୍ଶନ କରାଗଲା 
ତତ୍ପରେ ବିମାନଟି ଚାଲିଲା ସ୍ଵର୍ଗଦ୍ଵାର ଅଭିମୁଖେ 

ଜୁଇ ପ୍ରସ୍ତୁତ ହେଲା! 

ଶ୍ରୀ ମନ୍ଦିର ଗର୍ଭଗଧହରୁ ଆସିଥ୍‌ବା ବୈଷ୍ଣବାଗ୍ଧି ଦ୍ଵାରା ପଣ୍ଡିତ ଉମାକାନ୍ତ 
ମହାପାତ୍ରଙ୍କ ବେଦମନ୍ତ୍ର ପାଠ ସହିତ ବାବାଙ୍କ ଅଗଣିତ ଭକ୍ତ, ସାଧୁସନ୍ଧ ଓ ଦର୍ଶକମାନଙ୍କ 
ହରିବୋଲ ହୁଳହୁଳି ଧ୍ବନି ସହିତ ନାମ ସଂକୀର୍ଉନ ତାଳେ ତାଳେ ବ୍ରହ୍ମନିଷ୍ଠ ସଦଗୁରୁ 
ବାବା ବୈକୁଣ୍ଠନାଥଙ୍କ ପାଥିବ ଶରୀରରେ ଅଗ୍ନି ସଂଯୋଗ କରାଗଲା 

ଚାହୁଁ ଚାହୁଁ ବାବା ବୈକୁଣ୍ଠନାଥଙ୍କ ପାଥିବ ଶରୀରର ଲେଲିହାନ ଶିଖା ସତେ 
ଯେମିତି ପ୍ରଭୁ ଜଗନ୍ନାଥଙ୍କ ଶ୍ରୀମନ୍ଦିରର ନୀଳଚକ୍ରବାନାକୁ ଛୁଇଁ ଯାଉଥିଲା ! 

କ୍ଷଣିକ ମଧ୍ୟରେ ସବୁ ଲୀଳାର ଅବସାନ ଘଟାଇ ତାଙ୍କ ଜୁଇର ଧୂମକୂଣ୍ଡଳୀ 
କୃଷ୍ମୟ ଆକାଶରେ ବିଲୀନ ହୋଇ ଯାଉଥୁଲା ପ୍ରଭୁ ଜଗନ୍ନାଥଙ୍କ ପୁଣ୍ଯଧାମରେ | 

ଆଉ ସବୁଦିନ ପାଇଁ ଅଗ୍ନିର ସେହି ଲେଲିହାନ ଶିକ୍ଷା ମଧ୍ୟରେ ଜଳୌକାର 
ସିଦ୍ଧସାଧକ ଆଜୀବନ ସଂଗ୍ରାମୀ ବାବା ବୈକୁଣ୍ଠନାଥଙ୍କ ପାର୍ଥିବ ଶରୀର ପଞ୍ଚଭୂତରେ 
ମିଶିଗଲା 

କ୍ରମଶଃ ବଙ୍ଗୋପସାଗରର ଉତ୍ତାଙ୍ଗ ଜଳରାଶି ଛୁଇଁ ବାବାଙ୍କ ଅମର ଅତ୍ସା 
ସର୍ଗ ଅଭିମୁଖେ ଉର୍ଷ୍ତମୁଖୀ ହେଉଥଲା! 


କ୍ଷଣିକ ମଧ୍ଯରେ ବ୍ରହ୍ମଚାରୀ ସବୁଦିନ ପାଇଁ ବ୍ରହ୍ମର ଲୀନ ହୋଇଗଲେ। 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୮୯ 


ଆଉ ମାନବସମାଜକୁ ଚିରନ୍ତନ ଆଶୀର୍ବଚନ ଦେଇ ସତେ ଯେମିତି ସତର୍କ 
କରି ଦେଉଥିଲେ : 
“ ସରିବ ଯେବେ ଦିନ 
ଘେରିବ ଘନରାତି 
ସଜାଡ଼ି ରଖୁଛୁ ନା 
ସତ୍ୟ ଆଲୋକ ବତି ! ” 
ସଂପ୍ରତି ସଦଗୁରୁ ବୈକୁଣ୍ଠନାଥଙ୍କ ପ୍ରଦର୍ଶିତ ମାର୍ଗ ସତ୍ୟ ଆଲୋକବତି ସଦୃଶ 
ମାନବସମାଜକୁ ଦିଗ୍ଦର୍ଶନ ଦେଉଥାଉ - ଏହା ହି କାମ୍ୟ | 

୧୯୦ 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ବେକୁଣ୍ମବାଣୀ 


ସାମାଜିକ ନ୍ୟାୟ ଅର୍ଥନୈତିକ ପ୍ରଗତି, ରାଜନୈତିକ ନିରାପତ୍ତା ଓ 

ସର୍ବୋପରି ଆଧ୍ଧାତ୍ଧିକ ସ୍ବାଧୀନତାବୋଧ - ଏହି ଚାରୋଟି ହେଉଛି ପ୍ରତ୍ୟେକ 
ମଣିଷର ମୌଳିକ ଅଧୁକାର | ଏହି ମୌଳିକ ଅଧୁକାରଗୁଡ଼ିକର ରକ୍ଷାକବଚ 
ହେଉଛି ମଣିଷର ଧର୍ମ | ଆଉ ଯେଉଁ ରାଜ୍ୟରେ ଏହି ଚାରୋଟି ମାନବିକ 

ଅଧୁକାର ସୁରକ୍ଷିତ, ସେହି ରାଜ୍ୟ ହେଉଛି ପ୍ରକୃତ ଧର୍ମରାଜ୍ୟ | 


ସତ୍ୟକୁ ଆଶ୍ରୟ କରି ଜୀବନ ନିର୍ବାହ କରୁଥୁବା ମଣିଷକୁ ଇଶ୍ଵର କେବେ 
ଭୁଲ ମାର୍ଗରେ ନିଅନ୍ତି ନାହିଁ। ଯଦି ଦୈବାତ୍‌ କିଏ ତାଙ୍କୁ ବିପଥଗାମୀ 
କରିଥାନ୍ତିୟ ତେବେ ପରମ ପିତା ତାଙ୍କ ସେଥିରୁ ଉଦ୍ଧାର କରିଥାନ୍ତି। 

ଧନ ଓ ସଂପତ୍ତି ଚିରସ୍କାୟୀ ନୁହେଁ, ତାହା ପାଇଁ ଏତେ ମାୟା ମମତା 
ଲଗାଇବା କିତ୍ମା ବାଦ ବିସତ୍ବଭାଦ ସୃଷ୍ଟି କରିବା ଅଜ୍ଞତାର ପରିଚାୟକ | 
ବରଂ ଧନ ସଂପତ୍ତି ନ ଥଲେ ବି ମଣିଷ ପରମ କାରୁଣିକ ପରମେଶ୍ବରଙ୍କ 
ଉପରେ ସଂପୂଣ୍ଠ ଭାବେ ନିର୍ଭର କଲେ, ସେ ସବୁ ଅଭାବ ମେଣ୍ଟାଇଦେବେ | 
ବ୍ୟକ୍ତି ଓ ଜାତି ଉଭୟେ ଅଭିନ୍ନ। ଉଭୟଙ୍କ ବିକାଶ ପାଇଁ ସେବା ଓ 
ପ୍ରେମଭାବ ଏକାନ୍ତ ବାଞ୍ଚନୀୟ | ନିଃସ୍ବାର୍ଥ ସେବା ଭାବ ହିଁ ମଣିଷକୁ ଇଶ୍ଵରଙ୍କ 
ନିକଟବର୍ଭୀ କରିଥାଏ। 


ଦେଶ ଓ ଜାତିର ଗୌରବ ରକ୍ଷା କରିବା ଓ ଦରକାର ହେଲେ ସେଥୁପାଇଁ 
ପ୍ରାଣବଳି ଦେବା ହିଁ ଜାତୀୟ ଧର୍ମ। ଏ ଧର୍ମର ଧ୍ଵଜା ତଳେ ହିନ୍ଦୃୟ ଶିଖ, 
ମୁସଲମାନ, ବୌଦ୍ଧ, ଜୈନ, ଖ୍ରୀଷ୍ଟିୟାନ ଆଦି ସମସ୍ତ ଧର୍ମ ଏକ ଓ 
ଅଭିନ୍ନ। ଜାତୀୟ ଧର୍ମ ଓ ଦେଶର ପ୍ରୟୋଜନ ପାଇଁ ଆବଶ୍ୟକ ପଡ଼ିଲେ, 
ଏହିସବୁ ନିର୍ଦ୍ଦିଷ୍ଟ ଧର୍ମର ଲୋକ ସଂକୀର୍ଣ୍ଣ ସ୍ବାର୍ଥରେ ଜଳାଞ୍ଜଳି ଦେବା ପାଇଁ 
ପ୍ରସ୍ତୁତ ହେବା ଦରକାର ! ଜାତୀୟ ଧର୍ମରେ ନିଷ୍ଠା ରହିଲେ ମଣିଷର 

ସିଦ୍ଧସାଧକ ବୈକୂଣ୍ଠନାଥ ବ୍ରହ୍ମଚାରୀ ୧୯୧ 


ଅନ୍ତରରେ ଯେଉଁ ମହାଜାତୀୟତା ଭାବର ଉଦ୍ରେକ ହେବ, ତାହାହିଁ 
ତା”ର ଅନ୍ତର୍ନିହିତ ଶକ୍ତିର ପୂର୍ଣ୍ଣାଙ୍ଗ ବିକାଶ କରିପାରିବ | 


ସୂର୍ଯ୍ୟତାପରେ ସମୁଦ୍ରରୁ ଉତ୍ଥତ ଜଳରାଶି ବୃଷ୍ଟିଧାରା ଆକାରରେ ପୁଣି 
ପୂୃଥବୀକୁ ଅବତରଣ କରେ ଓ ସେହି ସମୁଦ୍ରର ଅନନ୍ତ ବାରିରାଶି ମଧ୍ଯରେ 
ଏକାକାର ହୋଇଯାଏ। ସେହିପରି ବିଶ୍ଵଆତ୍ସା ବା ପରମାତ୍ସାଙ୍କ ଅଂଶ 
ରୂପେ ବିବେଚିତ ଜୀବାତ୍ସା ସେହି ବିଶ୍ଵଆତ୍ସା ବା ପରମାତ୍ସାଙ୍କ ସହିତ 
ଏକାକାର ହୋଇଥାଏ | ସଂକୀର୍ଣ୍ଣ ଅହଂ ଚେତନା ମଧ୍ଯରେ ଆତ୍ସା କେବେ 
ହେଲେ ଚିରଦିନ ଅବରୁଦ୍ଧ ହୋଇ ରହିପାରେ ନାହିଁ। ଦିନେନା ଦିନେ 
ସେ ସୋ ଅହଂ ବା ଅନନ୍ତ ପରିବ୍ୟାପ୍ତ ଓ ସର୍ବରୂପତା ଚେତନାରେ 
ଜାଗ୍ରତ ହେବ ଏବଂ ନିଜର ସବର୍ବ୍ୟାପକତ୍ସ ମଧ୍ଯରେ ନିମଜିତ ହୋଇଯିବ | 
ଏହି ଅନନ୍ତ ପରିବ୍ୟାପ୍ତି ପଥରେ ଜୀବାତ୍କାର ପ୍ରଧାନ ଶକ୍ତିଶାଳୀ ଅବଲମ୍ବନ 
ହେଉଛି ଅନ୍ତରର ପ୍ରେମ | 


ଶ୍ରୀ ଜଗନ୍ନାଥ କୌଣସି ନିର୍ଦ୍ଦିଷ୍ଟ ସାଞ୍ଚରଦାୟିକ ମତବାଦୀଙ୍କର ନିଜସ୍ପ 
ନୁହଁନ୍ତି କି ଜଗନ୍ନାଥ ଧର୍ମ କୌଣସି ନିର୍ଦ୍ଦିଷ୍ଟ ଧର୍ମଗୁରୁଙ୍କ ଦ୍ଵାରା ପ୍ରତିପାଦିତ 
ତତ୍ତ୍ର ଉପରେ ଆଧାରିତ ନୁହେଁ। ଜଗନ୍ନାଥ ଧର୍ମର ଆଧାର ହେଲା 
ସର୍ବବ୍ୟାପକ | ସଚିଦାନନ୍ଦ ତତ୍ତ୍ଵ ଓ ପୁରୁଷୋତ୍ତମ ଚେତନା ଏବଂ ସେହି 
ମହାନ ତତ୍ତ୍ସ ଓ ଚେତନାର ପ୍ରକଟ ପ୍ରକାଶିତ ସ୍କୁଳ ରୂପ ହେଉଛନ୍ତି ଶ୍ରୀ 
ଜଗନ୍ନାଥ!। ଜାତି - ଅଜାତି, ଉଚ୍ଚ-ନୀଙ୍୍‌, ଧନୀ ¬ ଦରିଦ୍ର୍‌ଚ ରାଜା- 
ପ୍ରଜା ଏଭଳି ଭେଦ ବୁଵ୍ଧି ରହିତ ଏକ ଅଖଣ୍ଡ ଜନ ସମୁଦ୍ରର 
ଆନନ୍ଦୋହ୍କାସ ଭିତରେ ପହଁରି ପହଁରି ଚାଲେ ଏ ଜାତିର ଇଷ୍ଟଦେବତା 
ସଚିଦାନନ୍ଦ ବିଗ୍ରହ ଦାରୁବ୍ରହ୍ମ ଜଗନ୍ନାଥଙ୍କର ନନ୍ଦିଘୋଷ ରଥ।| 

ମୁଁ ବୁଝେ ମାନବ ତା'ର କର୍ମ ଦ୍ଵାରା ଶ୍ରେଷ୍ଠତ୍ଵ ଲାଭ କରେ - ବେଶ ଓ 
ପୋଷାକ ଦ୍ଵାରା ନୁହେଁ | ରଶ୍ଵରଙ୍କ ଉପାସନା କରିବାକୁ ସମସ୍ତଙ୍କର ଅଧ୍ୁକାର 
ଅଛି। ସେମାନଙ୍କ ପ୍ରାର୍ଥନା ସେ ସର୍ବଶକ୍ତିମୟ ଶୁଣନ୍ତି । ତେବେ ପ୍ରାର୍ଥନା 
ଭଳି ପ୍ରାର୍ଥନା କରିବା ଦରକାର | ସେଥୁପାଇଁ ହୃଦୟର ଦରଦ ଆବଶ୍ୟକ | 
ଦେହର ବେଶ, ପୋଷାକ, ମାଳା ବା ତିଳକ ନୁହେଁ! 

ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ 


ସବୁ ନରନାରୀଙ୍କ ମଧ୍ୟରେ ପରଂବ୍ରହ୍ମ ଆତ୍ସାରୂପରେ ବିଦ୍ୟମାନ | ତେଣୁ 
ପ୍ରତ୍ୟେକ ମଣିଷ ଆବାଳବୃଦ୍ଧବନିତାଙ୍କୁ ଭଲ ପାଇବା ଏକାନ୍ତ 
ଅପରିହାର୍ଯ୍ୟ। କେହି କାହାକୁ ଘୂଣା ଚକ୍ଷୁରେ ଦେଖୁବା ଅସମୀଚୀନ । 

ବ୍ୟକ୍ତି କୌଣସି ହଟଚମଟ ବିଦ୍ୟାରେ ବଶବର୍ଭୀ ନ ହୋଇ 
ସତ୍ୟସେବାଶ୍ରୟୀ ହେବା ଏକାନ୍ତ ଅପରିହାର୍ଯ୍ୟ 

ଭଗବାନ ନିରାକାର ଓ ଇନ୍ଦ୍ରିୟାତୀତ | ତାଙ୍କୁ କିଏ ବା ଦେଖୁବ ? 
ଯେଉଁମାନେ ଭଗବାନଙ୍କ ଦେଖୁଛନ୍ତି ବୋଲି କହନ୍ତିୟଟ ମୋର ଧାରଣା 
ସେମାନେ ମିଥ୍ୟା କହନ୍ତି, “ ଯୋ ପାୟା ଓ ଛିପାୟା” କଥାଟି ମୋ 
ବିଚାରରେ ସଂପୂର୍ଣ ଠିକ୍‌ 

ଜ୍ଞାନେନ୍ଦ୍ରିୟମାନଙ୍କ ସର୍ବଦା ସତ୍କର୍ମରେ ଲଗାଇ ରଖୁ ନିଜର ଦୈନନ୍ଦିନ 
କର୍ମ କଲେ ଅନ୍ୟ ଇନ୍ଦ୍ରିୟମାନେ ଆପେ ଆପେ ସୁସଂଯତ ହୋଇଯିବେ | 


ବର୍ଉମାନ ଯୁଗରେ ମଣିଷ ସମାଜ ଯେଉଁ ସ୍ତରରେ ଆସି ପହଞ୍ଜଗଲାଣି 
ତା'ର ଏକମାତ୍ର ଲକ୍ଷ୍ଯ ହେବା ଉଚିତ ମଣିଷ ଭଳି ଆଚରଣକୁ ତା'ର 
ଦୈନନ୍ଦିନ ଜୀବନରେ ଅଭ୍ୟାସ କରିବା ଓ କାର୍ଯ୍ୟରେ ପରିଣତ କରିବା | 


ସମଗ୍ର ବିଶ୍ଵରେ ଏକମାତ୍ର ଇଶ୍ଵର ହିଁ ବଡ଼ା। ତାଙ୍କର ଇଚ୍ଛାରେ ଜଗତ 
ଚଳୁଛି ଏବଂ ତାଙ୍କରି ଇଛ୍ଥାରେ ସବୁ ହେଉଛି ଓ ହେବ ! କର୍ଉବ୍ୟ ଜ୍ଞାନରେ 
ମଣିଷ ଇଶ୍ଵରଙ୍କ ଶରଣାପନ୍ନ ହେବା ଉଚିତ୍‌ 


ସର୍ବପ୍ରାଣରେ ଏକ ଅଦ୍ଵିତୀୟ ବ୍ରହ୍ମ ବିଦ୍ୟମାନ | ତେବେ ଭେଦ କାହିଁକି ? 

ଘୂଣା କାହିଁକି ? ହଁ, ଘୃଣା ହୋଇପାରେ | କୁକର୍ମକୁ ସିନା। ମଣିଷକୁ କାହିଁକି ? 
କଳଯୁଗରେ ଯାହା ଯାହା ହେବ, ସେ ସବୁତ ଶ୍ରୀମଦ୍‌ ଭାଗବତ ଦ୍ଵାଦଶ 

ସ୍କନ୍ଦରେ ବ୍ୟାସଦେବ ଲେଖୁଯାଇଛନ୍ତି। ତାଙ୍କ ଅପେକ୍ଷା ଏ ଯୁଗର ସାଧୁ 
ସନ୍ନ୍ୟାସୀ କଂ ଣ ବେଶୀ ତ୍ରିକାଳଦର୍ଶୀ ୨? ବରଂ ଯେଉଁମାନେ ଆତଙ୍କ 

ସୃଷ୍ଟିକାରୀ ଭବିଷ୍ୟତ ଗଛ କହି ଜନ ସମାଜକୁ ଭୟଭୀତ କରାନ୍ତି, 

ସେମାନେ ସାଧୁ ବେଶଧାରୀ ଅଜ୍ଞାନ। କାରଣ ଶାସ୍ତରେ ଅଛି, ଜ୍ଞାନୀ 

ଲୋକ ନିଜର ଉଦ୍‌ବେଗ ପ୍ରକାଶ କରେ ନାହିଁ କିନ୍ବା ଅନ୍ୟକୁ ଉଦ୍‌ବେଗର 

ବାକ୍ୟ କହେ ନାହିଁ| 


Source: Author, Digitized by PPRACHIN, SOA 


ସିଦ୍ଧସାଧକ ବୈକୁଣ୍ଠନାଥ ବ୍ରହ୍ମଚାରୀ ୧୯୩ 


ଯାହାର ମୁତ୍ୟୁକୁ ଭୟ ନାହିଁ ସେ ଭବିଷ୍ୟତ କଥାକୁ ନେଇ କାହିଁକି ବା 
ଭୟଭୀତ ହେବ | ଭୟ କଲେ କଂ ଣ କାହାକୁ ମୂତ୍ୟୁରୁ ତ୍ରାହି ମିଳିଛି କି ? 
ତେଣୁ ଏହିସବୁ ମାଳିକା ଓ ଭବିଷ୍ୟତ ବାଣୀକୁ କେହି କର୍ଣ୍ଣପାତ କରିବା 
ଉଚିତ ନୂହେଁ | 

ମଣିଷର ପାପ କର୍ମ ମଣିଷକୁ ବିଭିନ୍ନ ରୂପଧରି ଡରାଇ ଥାଏ । ପାପକର୍ମ 
କରିବାଦ୍ଧାରା ମତି ବିଭ୍ରାନ୍ତ ହୋଇଥାଏ | ବିଭ୍ରାନ୍ତି ମଣିଷର ମନରେ ଭ୍ରାନ୍ତି 
ସୃଷ୍ଟି କରିଥାଏ ଓ ବହୁଭାବେ ମଣିଷର ଅନିଷ୍ଟ ସାଧନ କରିଥାଏ। 


ନାମ ତ ନାମ, ସେଥୁରେ ପ୍ରକାଶ୍ୟ ଓ ଅପ୍ରକାଶ୍ୟ ଭେଦଭାବ ରହିବା 
ଅନୁଚିତ | ଯେଉଁ ନାମକୁ ସ୍ମରଣ) ଭଜନ, କୀର୍ଉନ କରିବା ମାତ୍ରେ ଜୀବର 
ସକଳ କଳୁଷ ନାଶ ଯାଏ ବୋଲି ଶାସ୍ତ କୁହେ, ସେହି ଶାସ୍ତ କଂ ଣ ମାପ 
ଚୁପ କରି କେତେ ଜୋରରେ କିମ୍ବା କେତେ ଧୀର ଶବ୍ଦରେ ଗାଇବା ପାଇଁ 
ଅଙ୍କ କଷା ପାଠର ବରାଦ କରିଛନ୍ତି ? ଅଙ୍କ କଷା ପାଠ, ଯେ ପର୍ଯ୍ୟନ୍ତ 
ଥିବ, ସେ ପର୍ଯ୍ୟନ୍ତ ଭାବ ଆସିବ ନାହିଁ। ଭାବ ଉଦ୍ରେକ ନ ହେଲେ, 
ଭଗବାନ ଆସିବେ ନାହିଁ। ତେଣୁ ଜପରେ କେଉଁ ନାମ, ଭଜନରେ 
କେଉଁ ନାମ, କୀର୍ଉନରେ କେଉଁ ନାମ ବୋଲାଯିବ, ଏପରି ଅଙ୍କ କଷା 
ପାଠରେ ଭଗବାନ ଧରା ନ ଦେଇ ବରଂ ଦୂରକୁ ପଳାୟନ କରିବେ 
ସିନା, ବ୍ୟକ୍ତିର କିଛି ଲାଭ ହେବ ନାହିଁ। 

ଗ୍ଧହକର୍ମ ଭଗବତ୍ସେବାରେ ରୂପାନ୍ତରିତ ହେଲେ ଜ୍ଞାନ ଲାଭ ସହଜ 
ହୋଇଥାଏ | ଶ୍ରୀମଦ୍ଭଗବଦ୍‌ ଗୀତାର ଏହି ମୂଳ ଉଦ୍ଦେଶ୍ଯକୁ ବୁଝି 
ମଣିଷ ଗୀତା ଚର୍ଚ୍ଚା କରିବା ସର୍ବାଦୌ ଗ୍ରହଣୀୟ | 

ନିଜର ମନ ଦେହ ଓ ପ୍ରାଣକୁ ସଂପୂର୍ଣ ଭାବରେ ଇଶ୍ଵରଙ୍କ ପାଦ ପଦ୍ଧରେ 
ସମର୍ଘଣ କରି କର୍ମ ଆଚରଣ କରୁଥୁବା ବ୍ୟକ୍ତିର କର୍ମ ଯୋଗରେ ପରିଣତ 
ହୁଏ | ସେହି କର୍ମଯୋଗୀ ବ୍ୟକ୍ତିଙ୍କ ଦ୍ଵାରା ହିଁ ବିଶ୍ଵର କଲ୍ଯାଣ ସାଧ୍ୂତ 
ହୋଇଥାଏ 

ସମୁଦ୍ର ଯେତେବେଳେ ସ୍ଥିର ଥାଏ, ସେତେବେଳେ ତାକୁ କୁହାଯାଏ ° ବ୍ରହ୍ମୀ | 
ସେହି ସମୁଦ୍ରରେ ଯେବେ ତରଙ୍ଗ ଉଠେ ସେତେବେଳେ ତାକୁ ଆମେ 

“ଶଚ୍ତି' କିମ୍ଭା ମା” ବୋଲି କହୁ । ଏହି ଶକ୍ତି ଓ ମହାମାୟା ଦେଶକାଳ 
ନିମି ବ୍ରହ୍ମ ସ୍ଵରୂପିଣୀ । ସେହି ବ୍ରହ୍ମ ହିଁ ମା” | 

ପ୍ରଥମୋକ୍ତ ଭାବରେ “ମା” ହେଉଛି ଲଶ୍ଵର, ଜୀବ ଓ ଜଗତ | ଦ୍ଵିତୀୟ 
ରୂପରେ ସେ ଅଜ୍ଞାତ ଓ ଅଞ୍ଞେୟ | ସେହି ନିରୁପାଧୂ ସତ୍ତାଠାରୁ ଇଶ୍ଵର , 
ଜୀବ ଓ ଜଗତ - ଏହି ତ୍ରିତତ୍ତଵଭାବ ଆସିଛି। ଯେବେ ପରମ ଜ୍ଞାନ ଓ 
ଆନନ୍ଦ ଚାହଁ, ତେବେ ସେହି ଜଗଜନନୀଙ୍କୁ ଭନ୍ତି ସହ ଆରାଧନା କରିବା 
ଆବଶ୍ୟକ |” 

ଆଧ୍ଧାତ୍ଧିକ ସ୍ଵାଧୀନତା ଲାଭ କରିଥବା ମଣିଷ ନିଜ ଦେଶର କାହିଁକି; 
ସମଗ୍ର ବିଶ୍ଵର ପ୍ରଭୁ ରୂପେ ବିବେଟିତ ହୋଇଯାଏ | ସମଗ୍ର ବିଶ୍ଵ ତା'ର 
ସତ୍ତା ¬ ଏ କଥା ସିଏ ଅନୁଭବ କରେ | ଆଧାତ୍ମିକ ସ୍ବାଧୀନତା ବଳରେ 
ମଣିଷ ସମସ୍ତ କାମନା ଓ ବାସନାରୁ ମୁକ୍ତି ପାଇଥାଏ | ଏହି ଆଖାତ୍ମିକ ମୁଚ୍ତି 
ହିଁ ଜୀବର ଚରମ ଲକ୍ଷ୍ୟ । 


ଇଶ୍ଵର ପ୍ରାପ୍ତି ନିମନ୍ତେ ମଠ, ମନ୍ଦିର ଓ ଅନ୍ୟ ଉପାସନାସ୍ପଳୀ ନୁହେଁ, 
ବରଂ ହୃଦ ସିଂହାସନ ହିଁ ଉପଯୁକ୍ତ ଓ ସର୍ବୋତ୍ତମ ସ୍ଲାନ। ଭକ୍ତି 
ନୈବେଦ୍ୟରେ ତାଙ୍କୁ ଆରାଧନା କଲେ ତାଙ୍କର ବହୁ ବର୍ଣ ବିଭାବ ଓ 
ପ୍ରତିଛବି ସେହି ହୃଦୟରେ ପ୍ରତିଫଳିତ ହୁଏ । 

ଯିଏ ଏ ଜଗତକୁ ସୃଷ୍ଟି କରିଛନ୍ତିୟ ସେ ତାଙ୍କର ସୂଷ୍ଟି ବିଷୟରେ ଚିନ୍ତା 
କରିବେ । କେବଳ ସେହି ସୃଷ୍ଟିକର୍ଉାଙ୍କ ଶରଣ ନେବା ବିଧେୟ | 

ଧର୍ମର ଅନ୍ତର୍ନିହିତ ତତ୍ତ୍ନକକୁ ହୃଦୟଙ୍ଗମ କରି ବ୍ଯକ୍ତି ନିଜର ଆଧାତ୍ମିକ 
ଚେତନାକୁ ଉଦ୍ଦୀପିତ କରିବା ଏକାନ୍ତ ଆବଶ୍ୟକ | ଏହାଦ୍ଵାରା ଅନ୍ତରରେ 
ଶାନ୍ତି ବିରୀଜମାନ କରିବା ସହିତ ତା”ର ପ୍ରଭାବ ମଧ୍ଯ ବ୍ଯକ୍ତିର 
ପାରିବାରିକ , ସାମାଜିକ , ଧାର୍ମିକ ଓ ନୈତିକ ଆଚରଣରେ ପ୍ରତିଫଳିତ 
ହୋଇଥାଏ। 

ମୂତ୍ଯୁ ପ୍ରତି ମୁହୂର୍ଉରେ ବ୍ଯକ୍ତିର ନିକଟତର ହେଉଛି। କେତେବେଳେ 
ଏହା ଆସିଯିବ, ସେଥୁପାଇଁ ଚିନ୍ତା ନ କରି ଜୀବନରେ କେଉଁ କେଉଁ 
ସତ୍କାର୍ଯ୍ୟ କରାଯାଇପାରିବ , ସେଥୁପାଇଁ ଚିନ୍ତା କରିବା ସହିତ ସେ ସବୁକୁ 


କାର୍ଯ୍ୟରେ ରୂପାୟିତ କରିବା ଏକାନ୍ତ ପ୍ରୟୋଜନ। 

ଜ୍ଞାନର ଅଭାବବୋଧ ହିଁ ମାନସିକ ଯନ୍ତ୍ରଣାର ମୂଳ କାରଣ | ପ୍ରକୃତ 
ଜ୍ଞାନ ଆହରଣ ନିମନ୍ତେ ସ୍ଵାଧ୍ଯାୟ (ସୃ-ଅଧୂ-ଇ-ଅ) ଅର୍ଥାତ୍‌ ସୁ ଅଧ୍ୟୟନ 
ହେଉଛି ସର୍ବଶ୍ରେଷ୍ଠ ଓ ସର୍ବୋତ୍ତମ ମାଧ୍ଯମ | ଏହାଦ୍ଵାରା ବ୍ୟକ୍ତିର ଶାରୀରିକ, 
ମାନସିକ ଓ ବୌଦ୍ଧିକ ଉତ୍ତରଣ ଘଟିବା ସହିତ ପୂର୍ଣ୍ଣାଙ୍ଗ ଉନ୍ନତି ସାଧୂତ 
ହୋଇଥାଏ | 


ସତ୍ଆଚରଣ ଅଭ୍ୟାସରେ ପରିଣତ ହେଲେ ମଣିଷ ମଧ୍ଧରେ ଦିବ୍ୟତାର 
ପରିପ୍ରକାଶ ଘଟିଥାଏ । ସେହି ଦିବ୍ୟତା ହିଁ ଭଶ୍ଵରଙ୍କ ବହୁବିଧ ରୂପ 
ଦର୍ଶନ କରିବାରେ ସାହାଯ୍ୟ କରିଥାଏ 

ସତ୍ଯ ଓ ସାଧୁ ଉଦ୍ୟମରେ ଯିଏ କର୍ମ ସଂପାଦିତ କରିଯାଏ, ତା'ର 
ଲକ୍ଷ୍ୟସଥଳୀ ସତତ ମହତ ¬ ଏହା ନିଶ୍ଚିତ ଓ ଧ୍ରୁବ | 


ଫଳକାମନା ତ୍ୟାଗ କରି ମଣିଷ ଇଶ୍ଵରଙ୍କ ଉପାସନା କରିବା ଉଚିତ୍‌ 
ଏହାଦ୍ଵାରା ସେ ବିଷୟବାସନା ଓ ମୋହରୁ ନିଜକୁ ମୁକ୍ତ ରଖୁବାକୁ କ୍ଷମ 
ହେବ। 

ଜଣେ କ୍ଷଣିକ ପାଇଁ ଚିନ୍ତା କରିବା ଉଚିତ ଯେ, ସେ ମଣିଷ ଜନ୍ମ ପାଇଛି 
ମଣିଷ କାର୍ଯ୍ୟ କରିବା ନିମନ୍ତେ | ମାତ୍ର ମଣିଷ ଶରୀର ପାଇ ପଶୁ ତୁଲ୍ୟ 
ଓ ରାକ୍ଷସ ତୁଲ୍ୟ କାର୍ଯ୍ୟ କରିବା ପାଇଁ ନୂହେଁ। ସେପରି କଲେ, କର୍ମର 
ଗତି ତା” ପାଇଁ ଅତି ଜଟିଳ ହେବ ଓ ଏହାର ସୁଦୂରପ୍ରସାରୀ ପ୍ରଭାବ 
ସାମଗ୍ରିକ ଭାବେ ମଣିଷ ସମାଜ ଉପରେ ପଡ଼ିବ। ଏତାଦଶୃୂ କାର୍ଯ୍ୟର 
ଫଳ ସ୍ଵରୂପ ମଣିଷ ସଭ୍ୟତା କ୍ରମଶଃ ପତନ ପଥେ ଅଗ୍ରସର ହେବ 
ଜ୍ଞାନ ପରିପକ୍ଵ ହେଲେ ବ୍ଯକ୍ତିର ଏହି ଉପଲବ୍‌ଧୂ ଆସେ, “ମୁଁ କିଛି 
ଜାଣେନା ଓ ମୋର ଅନେକ କିଛି ଜାଣିବାର ଅଛି।” ଏହି ଉପଲବ୍ଧି ହିଁ 
ବ୍ୟକ୍ତିର ଅନ୍ତର୍ନିହିତ ଶକ୍ତିର ବିକାଶରେ ସାହାଯ୍ୟ କରିଥାଏ 

ମଣିଷର ଆଳଙ୍କାରିକ ଉପାଧୂ ସବୁ ହେଉଛି ଏକ ପ୍ରକାରର ଫାଶ ଯାହାକି 
ତାକୁ ମୋହଗ୍ରସ୍ତ କରିଥାଏ। ସେଥୁପାଇଁ ତ୍ୟାଗୀ ଓ ଜ୍ଞାନୀ ବ୍ଯକ୍ତିଗଣ 
ନିଜକୁ ମୋହ ରୂପକ ଫାଶରୁ ମୁକ୍ତ ରଖୁବା ନିମନ୍ତେ ଏସବୁ ଉପାଧୁ 
ମୋହରୁ ନିଜକୁ ଦୂରେଇ ରଖୁଥାନ୍ତି। 

ପୂର୍ବକାଳରେ ରାଜନୀତି ଓ ଧର୍ମନୀତି ପରସ୍ପର ସହିତ ସଂଶ୍ଲିଷ୍ଟ ହୋଇ 
ରହିଥୁଲା | ଶାସନର ଏହା ଦୁଇଟି ବାହୁ ରୂପେ ରହିଥିଲା | କିନ୍ତୁ ଆଜିର 
ଶାସନ ବ୍ୟବସ୍ପାରେ ଗୋଟିଏ ବାହୁ ଛିଣ୍ଡି ପଡ଼ିଛି। ତେଣୁ ଶାସକମାନେ 
ଆଜି ଦୁର୍ବଳ । ଧର୍ମ ନିରପେକ୍ଷତାର ଆଳରେ ସେମାନେ ଆଜି ଧର୍ମଛଡ଼ା 
ହୋଇ ନିଜର ସମସ୍ତ ନୈତିକ ବଳ ହରାଇ ବସିଲେଣି। ଏ କ୍ଷେତ୍ରରେ 
ଆଉ ଶାସନର ଦୃଢ଼ତା ରହିବ କେଉଁଠୁ ? 


ସମାଜରେ କେତେକ ବ୍ୟକ୍ତି କହିବାରେ ଶୁଣାଯାଏ ଯେ, ଗୁରୁ ଉପଦେଶ 
ଗ୍ରହଣ ନ କରି କେବଳ ଶାସ୍ତ୍ରପାଠ ଦ୍ଵାରା କିଛି ଲାଭ ନାହିଁ। ଏ କଥା 
କହୁଥିବା ବ୍ୟଲ୍ତିଙ୍କୁ ହିଁ ତାଙ୍କ ବିଚାରଧାରା ଜଣା | କିନ୍ତୁ ସତ୍ଶାସ୍ତ ମାନବ 
ଚରିତ୍ର ଗଠନର ଏକ ପ୍ରଧାନ ଅସ୍ତ | ପ୍ରଥମ ଶାସ୍ତ୍ର ପାଠରୁ ମଣିଷ ଜାଣିବା 
ଉଚିତ୍‌, କେଉଁ ପ୍ରକାରର ବ୍ୟକ୍ତିଙ୍କୁ ସାଧୁ ବା ଗୁରୁ କୁହାଯାଉଛି । 
ସେମାନଙ୍କର ଲକ୍ଷଣ କ'ଣ, ଆଉ ଶିଷ୍ୟତ୍ନ ଗ୍ରହଣ କରୁଥିବା ବ୍ୟକ୍ତିର 
ଆଚରଣ କିପରି ହେବା ଉଚିତ - ଏସବୁ ଗୀତା, ଭାଗବତ ଆଦି 
ସତ୍ଶାସ୍ତ୍ତରୁ ଜାଣିବାକୁ ମିଳେ । 

ମୋତେ ବ୍ରାହ୍ମଣ କହିବେ ? ମୁଁ ବ୍ରହ୍ଲଜ୍ଞ ନୁହେଁ । ମୋତେ ବାବା କହିବେ ? 
ମୋର ସମଗ୍ର ଜୀବନଟି ବାବାରେ ପରିଣତ ହୋଇନାହିଁ | ଗୁରୁ କହିବେ, 
ଶିଷ୍ୟ ଗ୍ରହଣ କରିବାର ଅଧୁକାର ନାହିଁ। ସାଙ୍ଗ କହିଲେ - ମୁଁ ନିଃସଙ୍ଗ | 
ବନ୍ଧୁ କହିଲେ, ମୁଁ ବନ୍ଧୁ ବିହୀନ। ତେଣୁ କେତେକ ଲୋକ ମୋତେ 
ଯେଉଁ ସମ୍ମାନ ଦେଇଥାନ୍ତିଟ ମୋର ମନେ ହୁଏ ମୁଁ ସେ ସମ୍ମାନର ଯୋଗ୍ୟ 
ପାତ୍ର ନୁହେଁ। ସଂସାରୀ ତ ହୋଇ ନାହିଁ, ବାବାଜି ବି ନୁହେଁ । କେବଳ 
ବହୁ ନରନାରୀ, ଯୁବକ ଯୁବତୀ ଓ ଶିଶୁ ବୃଦ୍ଧ ମୋ ନିକଟକୁ ଆସନ୍ତି - 
ସେମାନଙ୍କର ସୁଖ ଦୁଃଖ, ସୌଭାଗ୍ୟ ଓ ଦୁର୍ଭାଗ୍ୟଠାରୁ ଆରମ୍ଭ କରି 
ଧର୍ମ ଅଧର୍ମ ପର୍ଯ୍ୟନ୍ତ ନାନା କଥା ଅନ୍ତର ଖୋଲି ଶୁଣାନ୍ତି। କାହାରି 
କାହାରିକୁ ଆଶ୍ବାସନା ଦିଏ, ସୁପରାମର୍ଶ ଦିଏ। ଯେଉଁ କର୍ମ କଲେ 
ଜଗତର ଦୁଃଖ ଦୈନ୍ଯର କ୍ଲେଶ ଲଘୁ ହୋଇଯିବ, ସେପରି କର୍ମର 
ପ୍ରେରଣା ଦିଏ। ଆଉ ମଧ୍ଯ କାହାରି କାହାରି ଦୁଃଖ ପାଇଁ ଇଶ୍ବରଙ୍କୁ 
ପ୍ରାର୍ଥନ କରେ। ଯଦି କାହାରି ଦୈନନ୍ଦିନ ଜୀବନ ଏପରି କଟୁଥାଏ 

ତେବେ ସେ ଜଣେ କଂ” ଣ ସାଧାରଣ ସଂସାରୀ ଠାରୁ ବଡ଼ ସଂସାରୀ 
ନୂହେଁ| 

ଧର୍ମ ମଣିଷ ଜୀବନର ଏକ ଅପରିହାର୍ଯ୍ୟ ଅଙ୍ଗ। ଏହା ବିନା ମଣିଷ 
ଜୀବନ ଧାରଣ କରିପାରିବ ନାହିଁ। କାରଣ ଅନ୍ୟ ପ୍ରାଣୀ ଭଳି ସେ 
ଏକକ ନୁହେଁ, ବରଂ ସାମାଜିକ | 

ନିନ୍ଦା ଓ ପ୍ରଶଂସା ହେଉଛି ଗୋଟିଏ ମୁଦ୍ରାର ଦୁଇଟି ପାର୍ଶ୍ଵ । ସେଥୁପାଇଁ 
କେହି ଭୁକ୍ଷେପ କରିବା ଅନୁଚିତ। କାରଣ ଏ ଜଗତରେ ଶ୍ରୀକୃଷ୍ଣ ଓ 
ରାଧାରାଣୀଙ୍କୁ ସେ କାଳର କେତେକ ଲୋକ ନାନା ପ୍ରକାର ନିନ୍ଦା 
କରିଛନ୍ତି। ତେଣୁ ଲୋକଙ୍କ ନିନ୍ଦା ଓ ପ୍ରଶଂସା ପ୍ରତି କାନ ଦେବା 
ଅନାବଶ୍ୟକ | ଧର୍ମ ହେଉଛି ପ୍ରାଣୀ ପ୍ରାଣୀ ମଧ୍ଯରେ, ବ୍ୟକ୍ତି ଓ ସମାଜ 
ମଧ୍ଯରେ, ବ୍ୟକ୍ତି ଓ ଭଗବାନଙ୍କ ମଧ୍ୟରେ ଏକ ଯୋଗସୂତ୍ରକାରୀ ମାଦ୍ଯମ | 
ଏହି ମାଧ୍ଯମର ପ୍ରତିଷ୍ଠା ନିମନ୍ତେ ଆତ୍ସ ବିଶ୍ଵାସ ହିଁ ମୂଳଭିତ୍ତି ରୂପେ କାର୍ଯ୍ୟ 
କରିଥାଏ। 

ଦିବ୍ୟ ଜୀବନ ଲାଭ ନିମନ୍ତେ ନିଜ ଜୀବନର କର୍ମ ପ୍ରବାହକୁ ଅଭ୍ୟାସ 
ବଳରେ ବାରମ୍ବାର ମାର୍ଜିତ କରିବାକୁ ପଡ଼ିଥାଏ। ସେଥୁପାଇଁ ନିଜର 
ସାଧନା ନ ଥୁଲେ, ଅନ୍ୟ କେହି ଦିବ୍ୟଜୀବନ ଦେଇପାରିବେ ନାହିଁ। 
ପାଇବାର ଆନନ୍ଦ ପରିବର୍ଭେ ଦେବାର ଆନନ୍ଦରେ ବିଭୋର ହେବା 
ବ୍ୟକ୍ତି ପକ୍ଷରେ ଶ୍ରେୟସ୍କର । ସେହି ଆନନ୍ଦ ଟିକକ ବ୍ୟକ୍ତିକୁ ଏପରି ଏକ 
ରାଜ୍ୟକୁ ନେଇଯାଇଥାଏ ଯେ, ସେହି ରାଜ୍ୟରେ ସତ୍ୟ, ଧର୍ମ, ନ୍ୟାୟ 
ଆଦି ଚିରନ୍ତନ ବିଚରଣ କରୁଥାନ୍ତି। ଏହା ଫଳରେ ବ୍ୟକ୍ତିର ଜୀବନ ଓ 
କର୍ମ ପ୍ରବାହ ଦିବ୍ଯାୟିତ ହୋଇଥାଏ। 

ଜଣେ ଅନ୍ୟକୁ ଯେତେ ଘୃଣା କିମ୍ଭା ସମାଲୋଚନା କରୁ ପଛେ ସେଥୁପାଇଁ 
ଭ୍ୁକ୍ଷେପ ନ କରି ଯେତେଦୂର ସମ୍ଭବ ତା'ର ଉପକାର କରିଯାଅ| ଜଣେ 
ଜଣକୁ ସ୍ନେହ ଓ ମୈତ୍ରୀ ରଜୁରେ ବାନ୍ଧିବା ଦିବ୍ୟାଲୋକ ସନ୍ଧାନର 
ମୂଳମନ୍ତ୍ର | 

୧୯୮ 


ସିଦ୍ଧସାଧକ ବୈକୂଣ୍ଣନାଥ ବ୍ରହ୍ମଚାରୀ 


ଜଣେ ମଣିଷ ଯଦି ତୁଠ ପଥରର ଭୂମିକା ନେଇଥାଏ, ତେବେ ସେ 
ସେହିଠାରେ ହିଁ ପଡ଼ି ରହିଥାଏ, ପତ୍ର ହେଲେ ଦିନେନା ଦିନେ ନଦୀ 
ସ୍ରୋତରେ ଭାସିଯାଏ। ଧୈର୍ଯ୍ୟର ସହିତ ମାନସିକ ସ୍ତରରେ ଅଚଞ୍ଚଳ ଓ 
ଦୃଢ଼ ରହିଲେ, ସବୁ ସମସ୍ୟାର ସମାଧାନ କରିବାକୁ କ୍ଷମ ହୋଇଥାଏ 


ଗାଇ ଯେତେବେଳେ ବାଛୁରି ପକାଏ, ସେତେବେଳେ ସେ କଂ ଣ ନିଜକୁ 
ଏହିପରି ପ୍ରଶ୍ନ ପଚାରେ ଯେ, ବାଛୁରି ଜନ୍ମ କରିବାର ଆବଶ୍ଯକତା 
କଣ ? ବାଛୁରି ଜନ୍ମ କରିବା ହେଲା ତା'ର କାମା ବାଛୁରି କି 
ଦରକାରରେ ଆସିବ, ଶଗଡ଼ ଟାଣିବ କି ହଳ କରିବ, କି ଷଣ୍ଢ ହୋଇ 
ବୁଲିବ, ସେ କଥା ଜାଣିବାକୁ ଗାଇ ଚାହେଁ ନାହିଁ, ପରିଚାଳନା ଦାୟିତ୍ସ 
ମଧ୍ଯ ଖୁବ୍‌ ଅଳ୍ପ ସମୟ ପାଇଁ| ବାଛୁରି ନିଜ ପେଟ ନିଜେ ପୋଷିବ। 
ଗାଇର ଯାଏ କେତେ, ଆସେ କେତେ ? ପ୍ରକୃତି ଦ୍ଵାରା ପରିଚାଳିତ 
ହୋଇ ସେ କେବଳ ନିଜ କର୍ମ କରିଚାଲେ। ପଶୁମାନଙ୍କ ଠାରୁ 
ମନୁଷ୍ଯମାନଙ୍କର ସ୍ଵଭାବ ଟିକିଏ ଅଲଗା। ପଶୁର କର୍ମ ପ୍ରେରଣା ନ 
ଥାଏ ମନୁଷ୍ୟର କିନ୍ତୁ ଏହି କର୍ମ ପ୍ରେରଣା ଥିବା ହେତୁ ସେ କ୍ରମୋନ୍ସତି 
ପଥରେ ଗତି କରେ | ମନୁଷ୍ୟରୁ ଦେବତ୍ତ୍ ଏବଂ ଦେବତ୍ନରୁ ଲଶ୍ବର ପ୍ରାପ୍ତି 
ପାଇଁ ପ୍ରୟାସ କରେ | ସୁତରାଂ କର୍ମ ପ୍ରେରଣା ହିଁ ଉନ୍ନତିର ଚାବିକାଠି | 
ଗ୍ୃହସ୍ପର ଧର୍ମ ଆଜି ବିପନ୍ନ। ବ୍ରହ୍ମଚର୍ଯ୍ୟ କୁହ, ବାନପ୍ରସ୍ଥ କୁହ, ବା 
ସନ୍ଧ୍ୟାସ କୁହ ସବୁର ମୂଳଦୁଆ ହେଲା ଗ୍ନହସ୍ପ ଧର୍ମ। ସେ ମୂଳଦୁଆ 
ବିପନ୍ନ ହୋଇ ପଡ଼ିଥବାରୁ ଛାତ୍ର ଆଜି ବ୍ରହ୍ମଚାରୀ ହୋଇ ରହିପାରୁନାହିଁ 
ବାନପ୍ରସ୍ମର ନାଁ ଗନ୍ଧ ନାହିଁ। ଆଉ ସନ୍ଧ୍ୟାସୀମାନେ ତ ନାନା କୁକର୍ମରେ 
ଲିପ୍ତ ହେଉଛନ୍ତି । ହୁଗୁଳା ମୂଳଦୁଆ ଉପରେ ପୋତାଖୁଣ୍ଳ ଦମ୍ଭ ହୋଇ 
ଛିଡ଼ା ହେବ କିପରି ? 

ବର୍ଉମାନ ସମୟ ଆସିଛି ସମୟର ହିତ ଦୃଷ୍ଟିରୁ ମୂଳଦୁଆ ସଜାଡ଼ିବା | 
ପ୍ରତ୍ୟେକ ଗୁହସ୍ପକୁ ଆଦର୍ଶ ଗୃହୀ ଏବଂ ପ୍ରତ୍ୟେକ ଗୁହକୁ ଆଦର୍ଶ ଆଶ୍ରମରେ 
ରୂପାୟିତ କରିବା | ଏପରି କଲେ ଏଇ ଆଶ୍ରମରେ ଗଢ଼ି ଉଠିବେ ମାନବ 
ସମାଜର ଉତ୍ତର ପୁରୁଷଗଣ | 

ହେ ବିଶ୍ଵବାସୀ ! ଆମେ ସମସ୍ତେ ହେଉଛୁ ଏକମାତ୍ର ସେହି ସତ୍ଯର 
ସେବକ | ମୁଁ ହିନ୍ଦୃୟ ତୁମେ ମୁସଲମାନ, ସେ ଖ୍ରୀଷ୍ଟିୟାନ, କିଏ ବୌଦ୍ଧ, 
କିଏ ଜୈନଃ ଏସବୁ ଆମ ହୃଦୟରୁ ଆମେ ଲୋପ କରିଦେବା | ଲଶ୍ବର 
ହେଉଛନ୍ତି ଏକମାତ୍ର ସତ୍ୟ ଏବଂ ସେହି ସତ୍ୟର ସେବା ହିଁ ହେଉଛି 
ମାନବର ପରମ ଧର୍ମ। 


ପଶୁର କର୍ମ ପ୍ରେରଣା ନ ଥାଏ, ମନୁଷ୍ୟର କର୍ମ ପ୍ରେରଣା ଥିବା ହେତୁ 
ସେ କ୍ରମୋନ୍ସତି ପଥରେ ଗତି କରେ | ମନୁଷ୍ୟରୁ ଦେବତ୍ନ ଏବଂ ଦେବତ୍ଵରୁ 
ଛଶ୍ଵରତ୍ବ ପ୍ରାପ୍ତି ପାଇଁ ପ୍ରୟାସ କରେ । ସୁତରାଂ କର୍ମ ପ୍ରେରଣା ହିଁ ଉନ୍ନତିର 

ଚାବିକାଠି | 

ଆଜିର ଏହି କଳି ଯୁଗରେ ମଣିଷର ସହଜ ଧର୍ମ ହେଉଛି, “ ହାତେ କର 

କାମ- ମୁଖେ ବୋଲ ନାମ।” ଏହା ମଧ୍ଯ ଏକ ସାଧନା | 


କେବଳ ଇଶ୍ଵରଙ୍କ ନିକଟରେ ମୋର ଗୋଟିଏ ପ୍ରାର୍ଥନା - ଜୀବନର 
ଶେଷ ନିଃଶ୍ବାସ ତ୍ୟାଗ କାଳରେ ସେ ଦୟା କରି ଆସି ମୋ ମାନସପଟରେ 
ବିରାଜମାନ କରନ୍ତୁ - ତାଙ୍କୁ ଦର୍ଶନ କରି ମୁଁ ଏହି ଇହଲୀଳା ସାଙ୍ଗ 
କରେ | ଏହାହିଁ ଯଥେଷ୍ଟ | 


ଆଜିକାଲି ବହୁ ଉପଧର୍ମର ସୃଷ୍ଟି ହେଲାଣି ଦୀକ୍ଷାଦାନ ଓ ଶିଷ୍ୟ ସଂଗ୍ରହ 
ଏ ଯୁଗର ଧର୍ମ। ବଣିକ ମାନଙ୍କର ଏହା ଏକ ଶ୍ରେଷ୍ଠ ବ୍ଯବସାୟ 
ହୋଇଅଛି । ମୋ ମତରେ ପ୍ରତ୍ୟେକ ବ୍ୟକ୍ତି କୌଣସି ଦୀକ୍ଷା ଗ୍ରହଣ ବା 
ଶିଷ୍ଯତ୍ବ ସ୍ଵୀକାର କରିବାବେଳେ ସତ୍ଯ ଓ ଅହିଂସା ତା'ର ଧର୍ମମାର୍ଗର 
ପାଥେୟ କି ନୁହେଁ, ଏକଥା ବୁଝି ଓ ତା'ର ପାରିପାର୍ଶ୍ବିକ ଅବସ୍କାକୁ 
ସୁହାଇଲା ଭଳି ଧର୍ମଦୀକ୍ଷା ଗ୍ରହଣ କରିବା ଉଚିତ। 

ଆମ ସମାଜରେ ଏପରି ଅନେକ ବ୍ୟକ୍ତି ଅଛନ୍ତିୟ ଯେଉଁମାନେ ମାଳିକା 
ପଢ଼ି ଆଗକୁ ଏ କଥା ସେ କଥା ହେବ ବୋଲି କହି ଲୋକଙ୍କ ମନରେ 
ଆତଙ୍କ ସୃଷ୍ଟି କରିଥାନ୍ତି । ମୁଁ ସେ ସବୁକୁ ବିଶ୍ଵାସ କରେ ନାହିଁ କି ଅବିଶ୍ବାସ 
ମଧ୍ଯ କରେ ନାହିଁ। ମୁଁ କହେ ମହତ ବାକ୍ୟ ପୋଷଣ କର | ସେ ଯାହା 
କହିଛନ୍ତି ହୋଇପାରେ | କିନ୍ତୁ କେଉଁଦିନ ଓ କେତେବେଳେ ହେବ ସେ 

କଥା କେହି କହନ୍ତି ନାହିଁ। କେବଳ ଆତଙ୍କ ବାଣୀ ଶୁଣାଇଥାନ୍ତି। ଆମର 
ଭାବିବା ଦରକାର ଜନ୍ମ ହେଲେ ମରଣ ସୁନିଶ୍ଚିତ ଆଜି ହେଉ, କାଲି 
ହେଉ, ମାସ ବା ବର୍ଷ ପରେ ହେଉ - ଭଲରେ ହେଉ ବା ମନ୍ଦରେ 
ହେଉ; ଆମକୁ ଦିନେ ମରିବାକୁ ହେବ। ତେବେ ଏହି ଅଯାଚିତ ଶସ୍ତା 
ମାଳିକା କଥା ଶୁଣି ଏତେ ଉଦ୍‌ବେଗ କାହିଁକି ? 

ସମାଜ ବା କାଳମୁଣ୍ଡରେ ସବୁ ଦୋଷ ସମର୍ପି ଦେଇ ସମାଜର ସେଇ 
ଗୋଳିଆ ପାଣିରୁ ନିଜର ସ୍ଵାର୍ଥ ହାସଲ କରିବାରେ ଲାଗିବା ମଣିଷପଣିଆ 
ନୁହେଁ। ତାହା ଭୀରୁତା ବା କାପୁରୁଷତା! ନିଜେ ମଣିଷ ଭଳି ମଣିଷ 
ହୋଇ ସମାଜର ଅନ୍ୟମାନଙ୍କୁ ନିଜ ପକ୍ଷକୁ ଆଣବା ପାଇଁ ସେମାନଙ୍କ 
ମନରେ ସାହସ ଓ ବିଶ୍ଵାସ ଭରି ଦେବାକୁ ଯତ୍ମଶୀଳ ହେବା ବିଧେୟ | 


ମୋତେ କିଏ, କେତେ ବସ୍ତୁ ସ୍ବର୍ଣ୍ାଳଙ୍କାର ନିତ୍ଯ ବ୍ଯବହାର୍ଯ୍ୟ ଜିନିଷ 
ଦେଉଛନ୍ତି । ସେ ସବୁ ମୋର କଂ ଣ ହେବ ? ସ୍ତ୍ରୀ ବା ପୁରୁଷ ଯେଉଁମାନେ 
ମୋର ଶିଷ୍ୟତ୍ନ ଗ୍ରହଣ କରିଛନ୍ତି, କିମ୍ପା ବାହାର ଲୋକ ମୋତେ ଭଲ 
ପାଇ ଦେଖୁବାକୁ ଆସୁଛନ୍ତିୟ ସେମାନେ ଯଦି ମୋର ଉପଦେଶ ମାନି 
ମୋ ପ୍ରଦର୍ଶିତ ତ୍ରୟୋଦଶ ମାର୍ଗରେ ଗତି କରନ୍ତି, ତେବେ ସେହିମାନେ 
ହେବେ ଭବିଷ୍ୟତରେ ମୋର ସର୍ବଶ୍ରେଷ୍ଠ ସମ୍ମାନ ଓ ଗୌରବ 


ଇଶ୍ଵରଙ୍କ ସେବା ସତ୍ୟର ସ୍ଵାଗତ ନିମନ୍ତେ ଅଭିପ୍ରେତ | ଏହାଦ୍ଵାରା ମଣିଷର 
ମନ, ପ୍ରାଣ ଓ ଶରୀର ସ୍ଵଳ୍ପ ଓ ନିର୍ମଳ ରୁହେ। ସତ୍ଯରୂପୀ ଇଶ୍ଵରଙ୍କ 
ଜ୍ୟୋତି ମଧ୍ଯ ସେଥୁରେ ପ୍ରକଟିତ ହୁଏ । 


ଜାତିଗତ ବିଭେଦତା ନେଇ କାହାର ମନ୍ଦିର ଦ୍ଵାର ତୁମ ପାଇଁ ରୁଦ୍ଧ 
ଥାଇପାରେ, ମାତ୍ର ମୋ ମନ୍ଦିରର ଦ୍ଵାର ସମସ୍ତଙ୍କ ପାଇଁ ଟିର ଉନ୍ମକ୍ତ ଓ 
ଦେଦୀପ୍ୟମାନ | 


ଯେଉଁମାନେ ସାମାଜିକ ବିଧୂ ବ୍ଯବସ୍ପାର ବିରୋଧରେ ଯାଉଛନ୍ତି, 
ସେମାନଙ୍କୁ ସର୍ବପ୍ରଥମେ ଆମର ବିଶ୍ବାସ ମଧ୍ଯକୁ ନେବାକୁ ହେବ | ସେହି 
ସବୁ ବ୍ୟକ୍ତି ବିଶେଷଙ୍କୁ ଏଡ଼ାଇ ଦେଇ ପ୍ରଚଳିତ ସାମାଜିକ ବିଧୂ ବ୍ୟବସ୍କା 
ଓ ଧର୍ମଧାରାରେ କୌଣସି ବୈପ୍ଲବିକ ପରିବର୍ଭନ ଅଣାଯାଇ ପାରିବ 
ନାହିଁ । 

୨୦୧ 


ସହାୟକ ପୁସ୍ତକ ଓ ପତ୍ରପତ୍ରିକା 


ଉପାଧ୍ଯାୟ ନରହରି ( ୨୦୦୩) : 


ସନ୍ଧ ବ୍ରହ୍ମ ବୈକୁଣ୍ଠନାଥ, ଶ୍ରୀ ବୈକୁଣ୍ଡ 
ବାରଉଁଁବହ ସମିତି, ଏକାମ ସତ୍ୟ ସେବାଶ୍ରମ, 
ବୈକୁଣ୍ଠ ସରଣୀ, ୟୁନିଟ୍‌ - ୯, 
ଭୁବନେଶ୍ବର-୭ ୫୧୦୨ ୨ 

ସେବାଶ୍ରମ, ବୈକୃଣ୍ଠ ସରଣୀ, 

Orissa Review (Aug, 2007) : Sri Sri Abhiram Paramahansa 


Deva: A Great Fredom Fighter, 


Das Seshanana. 

ର୍ନୁଚିରା ପବ୍ଲିକେଵନ୍ଧ 
r 


Re ପ୍ରାଣସ୍ର୍ଶୀ| ର ରା ପତ୍ତ 
ପ୍ରଣୟନ, ଜୀବନୀ ପୁସ୍ତକ ରଚନା ଓ ଗବେଷଣା କ୍ଷେତ୍ରରେ ତାଙ୍କର ସ୍ଥାନ ସ୍ଵତନ୍ତ୍ର | 
ବୀର ଅର୍ବଶତାଦୀ ହେଲା ଶିକ୍ଷା ଓ ସାହିତ୍ୟର ବିକାଶ କ୍ଷେତ୍ରରେ ତକ୍ଟର ଚର 


ଚିଅବଟ ମହାବୁଟ ହାଡ଼, 'ନ୍ଦଦାସ କୃତ ଭ୍ରମରଗୀତ"ର ପଦ୍ୟାନୁବାଦ 
(2୭୧୭) ବିଜେ ରବର ଅତୃି 2 


~ ଶ୍ରମ ପ୍ର ଏ ଟି କଣ ଙ୍କ ରା ର 
ନ ” ( ୧୯୪୯) ଓ ବର୍ମାନର ' ସରକାରୀ ବ୍ରହ୍ମଚାରୀ 

ମକ ବିଦ୍ୟାଳୟ ' , ରସିକନଗରର ଜଣେ ସୁଯୋଗ୍ୟ ଛାତ୍ର ହିସାବରେ ତାଙ୍କ ଆଶୀର୍ବାଦ 
ଆଶା, “ସିଦଧସାଧକ ବୈକୁଣ୍ଠନାଥ ବ୍ରହ୍ମଚାରୀ” ଜୀବନୀ ପୁସ୍ତକ ପାଠକମାନଙ୍କ ଦ୍ଵାରା 
ଆବଦ୍ଧତ ହେବ। ବଷକ 

